

# जैन धर्म में दान

## एक समीक्षात्मक अध्ययन

लेखक  
**उपाध्याय श्री पुष्कर मुनि**

सम्पादक  
श्री देवेन्द्रमुनि शास्त्री  
श्रीचन्द्र सुराना 'सरस'

प्रकाशक  
श्री तारकगुरु जैन ग्रन्थालय

राजस्थानकेशरी अध्यात्मयोगी उपाध्याय श्री पुष्करमुनि अमिनन्दन समारोह  
के उपलक्ष्य में प्रकाशित

---

- ☐ जैनधर्म में दान एक समीक्षात्मक अध्ययन
- ☐ लेखक  
उपाध्याय श्री पुष्करमुनि
- ☐ भूमिका  
श्री विजयमुनि शास्त्री
- ☐ सम्पादक  
श्री देवेन्द्रमुनि शास्त्री  
श्रीचन्द सुराना 'सरस'
- ☐ पृष्ठ संख्या ५६६
- ☐ प्रथमावृत्ति  
वि० सं० २०३४, आश्विन शुक्ला चतुर्दशी  
अक्टूबर १९७७
- ☐ मुद्रक  
श्रीचन्द सुराना के लिए  
दुर्गा प्रिंटिंग वर्क्स, आगरा-४
- ☐ अमिनन्दन समारोह के उपलक्ष्य में प्राप्त सहयोग से रियायती मूल्य  
मात्र बीस रुपये  
Rs. 20/ Only

## प्रकाशक की ओर से

अपने विचारशील पाठकों के पाणि-पद्मों में “जैन धर्म में दान एक समीक्षात्मक अध्ययन” प्रस्तुत करते हुए अत्यन्त प्रसन्नता है।

‘दान’ दो अक्षरों का बहुत ही महत्त्वपूर्ण शब्द है जो हृदय को विराट् बनाता है, मन को विशाल बनाता है और जीवन को निर्मल बनाता है। भारतीय धर्म-दर्शन, और सस्कृति में दान को अत्यधिक महत्त्व दिया गया है। दान धर्म का प्रवेश द्वार है। बिना दान दिये धर्म में प्रवेश नहीं हो सकता। दान से आत्मा का अन्धकार नष्ट होता है। अन्तर के अन्धकार को नष्ट करने के लिए दान सूर्य के समान है। कलियुग में दान से बढ़कर धर्म नहीं है। एक पाश्चात्य विचारक ने लिखा है—*They who scatter with one hand, gather with two, Nothing multiplies so much as kindness* अर्थात् जो एक हाथ से बाँटता है वह दोनों हाथों से प्राप्त कर लेता है, दया-दान की तरह वृद्धि पाने वाली अन्य वस्तु नहीं है। विश्व में दान के सहस्र अन्य कोई वस्तु नहीं है जिसका गुणाकार होता हो। एक अन्य विचारक ने भी कहा है—*The hand that gives, gathers* अर्थात् जो अपने हाथ से दान देता है वह इकट्ठा करता है। अतः दान का गहरा महत्त्व है।

परमश्रद्धेय उपाध्याय अध्यात्मयोगी प्रसिद्धवक्ता श्री पुष्कर मुनि जी महाराज वर्तमान युग के एक प्रसिद्ध विचारक सन्त हैं। ध्यानयोग तथा साधना के क्षेत्र में उनकी विशिष्ट उपलब्धि है। वे गम्भीर विद्वान्, गहन आत्मज्ञानी, ओजस्वी वक्ता, प्रखर कवि, विशिष्ट चिन्तक और सुलेखक हैं। आपत्ती की प्रवचन शैली अत्यन्त मधुर है। जब किसी भी विषय पर आप बोलते हैं तो श्रोता आपके अमृतोपम वचनों को सुनते हुए कभी भी थकावट या व्यग्रता का अनुभव नहीं करते। गम्भीर से गम्भीर विषय को इतना सुन्दर, सरस, सरल और मधुर बनाकर प्रस्तुत करते हैं कि श्रोता झूम उठते हैं।

धर्म का कल्पवृक्ष, आवक धर्मदर्शन, सस्कृति के स्वर, रामराज्य, मिणखपणा रौ मोल, ओकार एक अनुचिन्तन आदि आपत्ती के प्रवचनों की अनूठी पुस्तकें हैं जिनमें विविध विषयों का सागोपाग विवेचन है। उनका सम्पादन श्री देवेन्द्र मुनि जी शास्त्री द्वारा हुआ है जो सोने में सुगन्ध की कहावत चरितार्थ करता है।

प्रस्तुत ग्रन्थ में आपत्ती के द्वारा समय-समय पर किये गये दान सम्बन्धी प्रवचनों का सफल, आकलन और सम्पादन है। जहाँ एक ओर गम्भीर विश्लेषण है

वहाँ दूसरी ओर रूपक, दृष्टान्त आदि के द्वारा विषय को स्पष्ट किया गया है। प्रत्येक प्रवचन में आपत्ती की गम्भीर विद्वत्ता झलक रही है। दान के सम्बन्ध में बहुत प्रचलित भ्रांतियाँ और अज्ञानमूलक धारणाओं का निरसन किया है। और दान के सम्बन्ध में अपने मौलिक विचार भी रखे हैं जो नयी पीढ़ी के विचारशील युवकों के लिए पठनीय और मननीय है। दान के सम्बन्ध में आज तक जो कुछ लिखा गया संक्षिप्त ही था, किन्तु दान के सम्बन्ध में सर्वांगीण दृष्टिकोण से आज तक लिखने का प्रयत्न नहीं हुआ। वस्तुतः यह अपने विषय का एक प्रतिनिधि ग्रन्थ है—यदि यह कह दिया जाय तो अतिशयोक्ति न होगी।

प्रस्तुत ग्रन्थ के सम्पादक हैं देवेन्द्र मुनि जी शास्त्री जो गुरुदेव श्री के प्रधान अन्तेवासी हैं। और दूसरे सम्पादक हैं श्रीचन्द जी सुराणा 'सरस' जो सम्पादन कला में दक्ष हैं। इन सम्पादकों ने तो इन प्रवचनों का विस्तारपूर्ण सम्पादन कर इसे एक शोध-प्रबन्ध का ही रूप दे दिया है। प्रस्तुत ग्रन्थ के सम्पादन में स्नेहभूति मुनि श्री नेमिचन्द्र जी का भी हार्दिक सहयोग मिला है।

प्रसिद्ध विचारक सन्त श्री विजय मुनि जी शास्त्री ने महत्त्वपूर्ण भूमिका लिखकर ग्रन्थ की गरिमा में वृद्धि की है, हम उनके प्रति कृतज्ञ हैं।

प्रस्तुत ग्रन्थ के प्रकाशन में हमें जिन दानी महानुभावों का आर्थिक सहयोग सम्प्राप्त हुआ है, उसे भी हम विस्मृत नहीं हो सकते जिसके कारण ग्रन्थ शीघ्र मुद्रित हो सका है। हम उन सभी का हार्दिक आभार मानते हैं जिसके कारण ग्रन्थ प्रकाश में आ सका।

पूज्य गुरुदेव श्री की दीक्षा स्वर्ण जयन्ती के सुनहले अवसर पर श्री तारक गुरु ग्रन्थालय ने महत्त्वपूर्ण श्रेष्ठ ग्रन्थों का प्रकाशन कर अपने श्रद्धा के सुमन प्रस्तुत किये हैं। उसी लक्ष्मी की कडी में प्रस्तुत ग्रन्थरत्न भी हैं। इस सुनहरे अवसर पर गुरुदेव श्री की कथाएँ, काव्य, निबन्ध और प्रवचन साहित्य का प्रकाशन करना हमारा सलक्ष्य है। और हमें आह्लाद है कि हम अपने लक्ष्य की ओर निरन्तर बढ़ रहे हैं। जैन कथाओं के तीस भाग, ज्योतिर्धर जैनाचार्य, विमल विभूतिदा, जैन आगम साहित्य भवन और श्रीमासा, शूली और सिंहासन, सोना और सुगन्ध, जम्बूस्वामी, ऋषभदेव एक परिशीलन, अमर ज्योति आदि ग्रन्थ प्रकाशित हुए हैं। तथा अन्य अनेक ग्रन्थ प्रेस में हैं जो शीघ्र ही प्रकाशित होंगे।

आशा ही नहीं अपितु दृढ़ विश्वास है कि प्रस्तुत ग्रन्थरत्न का सर्वत्र स्वागत होगा—इसी आशा और विश्वास के साथ यह ग्रन्थरत्न समर्पित कर रहे हैं।

भन्नी

श्री तारक गुरु जैन ग्रन्थालय  
उदयपुर



# सप्तमः पादः

भगवान् महावीर का प्रथम समवसरण मध्यमपावापुरी में हुआ। भारतवर्ष के दिग्गज वैदिक विद्वान् इन्द्रभूति गौतम विजिगीषु बनकर समवसरण में आये। जैसे-जैसे वे प्रभु के निकट आये विनम्र होते गये। श्रमण भगवान् महावीर ने गौतम के अन्तर् मन में छुपे सन्देह का निराकरण करते हुए कहा—‘गौतम ! जीव के अस्तित्व के विषय में क्या तुम अभी भी सन्देहशील हो ? जबकि तुम्हारे अधीत वेद व उपनिषद् के वाक्य स्पष्ट ही उसका अस्तित्व घोषित करते हैं।’ उदाहरण देकर महावीर ने बताया—‘उपनिषद् के एक प्रसंग में कहा है—देव-असुर-मनुष्यों ने मिलकर एक बार ब्रह्मा से पूछा—हमें कर्तव्य-ज्ञान दीजिए। हम क्या करें ?’

ब्रह्मा ने ‘द’ ‘द’ ‘द’ की ध्वनि की देवताओं ने इसका आशय समझा ‘इन्द्रिय-दमन’ करो। असुरों ने इसका अर्थ लगाया—जीवों पर ‘दया’ करो। मनुष्यों को बोध प्राप्त हुआ—‘दान’ करो (बाटकर खाओ)।

“गौतम ! दमन, दया और दान—कौन करेगा ? अगर जीव (आत्मा) न होगा।” प्रसंग लम्बा है, अन्त में प्रबुद्ध गौतम महावीर के शिष्य बन गये।

इस प्रस्तावना के बाद हम कहना चाहते हैं कि मनुष्यों के लिए ‘दान’ का उपदेश सृष्टि का सर्वप्रथम उपदेश माना गया है। ‘दान’ मनुष्य के सहअस्तित्व, सामाजिकता और अन्तर् मानवीय सम्बन्धों का मूल घटक है। कही वह ‘सविभाग’, कही ‘सम-विभाग’ कही त्याग, और कही ‘सेवा’ के रूप में प्रकट होता है। ‘दान’ इसलिए नहीं दिया जाता कि इससे व्यक्ति बड़ा बनता है, प्रतिष्ठा पाता है, या उसके अहंकार की तृप्ति होती है, अथवा परलोक में स्वर्ग, अप्सराएँ तथा समृद्धि मिलती है। किन्तु ‘दान’ में आत्मा की करुणा, स्नेह, सेवा, बंधुत्व जैसी पवित्र भावनाएँ लहराती हैं, दान से मनुष्य की मनुष्यता तृप्त होती है, देवत्व की जागृति होती है और ईश्वरीय आनन्द की अनुभूति जगती है।

यह कहना कि ‘दान’ का महत्त्व भारतवर्ष में ही अधिक है, गलत होगा। ससार के प्रत्येक धर्म, सम्प्रदाय अथवा धार्मिक आस्था से रहित समाज में भी दान की परम्परा है, रही है और इसकी आवश्यकता तथा उपयोगिता मानी जाती है। हाँ, चूँकि भारतीय मनीषा प्रारम्भ से ही चिन्तनशील व वैज्ञानिक रही है, अतः वह किसी भी वस्तु को धर्म मानकर उसका अन्धानुकरण नहीं करती, अपितु उस पर दार्शनिक और तार्किक दृष्टि से भी विचार करती है। उसके स्वरूप प्रक्रिया, विधि, देश-कालानुसार उपयोगिता, गुण-दोष आदि समस्त पहलुओं पर चिन्तन कर धर्म-अधर्म का

निर्णय करने में भारतीय चिन्तक विश्व में सदा अग्रणी रहे हैं। 'दान' जैसे जीवन और जगत् से अटूट सम्बन्ध रखने वाले विषय पर भी भारतीय विचारको ने और खासकर जैन मनीषियों ने व्यापक चिन्तन किया है, तर्क-वितर्क कर उसमें गुत्थियाँ पैदा भी की हैं और उन्हें सुलझाई भी है।

'दान' को अमृत और मुक्ति का प्रथम सोपान कहने वाले जैन आचार्यों ने 'दान' के सम्बन्ध में जो चिन्तन प्रस्तुत किया है, जो बहुमुखी विचार-चर्चाएँ की हैं वह भारतीय विचार साहित्य की अद्वितीय निधि कही जा सकती है। वैसे तो अनेकात्मवादी जैन मनीषियों का यह जन्मसिद्ध विचार है—“अनेकधर्मात्मक वस्तु” वस्तु, पदार्थ के अनेक पहलू होते हैं, तब फिर यह सहज ही है कि वे प्रत्येक वस्तु के अनेक पहलुओं पर विचार करें, उसे अनेक दृष्टिकोणों से परखें, पहचानें और गहराई तक जाकर उसकी छानबीन कर सभी स्वरूपों का विवेचन करें—एक निष्ठावान वैज्ञानिक की भाँति।

उपाध्याय अध्यात्मयोगी राजस्थानकेसरी श्री पुष्कर मुनि जी महाराज जैन धर्म और दर्शन के प्रकाण्ड विद्वान् महान् चिन्तक हैं। जैन समाज आपश्ची के शील-स्वभाव और गम्भीर विद्वत्ता से अलीभाँति परिचित हैं। आपश्ची अपने युग के सुप्रसिद्ध दार्शनिक, विचारक और तत्त्वचिन्तक हैं। आपश्ची जब किसी भी विषय पर बोलते हैं या लिखते हैं तो साघिकार लिखते हैं, उस विषय के अन्तस्तल तक पहुँचते हैं, और अन्तस्तल तक पहुँचकर अपनी प्रखर प्रतिभा से देखते हैं कि इसमें तर्कसंगत कितना तथ्य है और तर्कहीन कितना। तर्कहीन की उपेक्षा कर तर्कसंगत सत्य और तथ्यों को अभिव्यक्ति देते हैं।

प्रस्तुत ग्रन्थ में गुरुदेवश्री के द्वारा समय-समय पर दिये गये दान सम्बन्धी प्रवचनों का सङ्कलन है। और कुछ उनके निबन्ध तथा दान के सम्बन्ध में लिखे गये उनकी डायरियों के नोट्स के आधार पर विवेचन तैयार किया गया है। इस प्रकार दान सम्बन्धी सम्पूर्ण विचारधारा जो सद्गुरुदेवश्री की थी, उसका आकलन इसमें किया गया है। सद्गुरुदेवश्री के विचारों को व उनके गम्भीर चिन्तन को व्यवस्थित रूप देना हमारा कार्य रहा है। इस सम्पादन कार्य में पण्डित प्रवर स्नेह सौजन्यभूमि मुनिश्री नेमिचन्द्र जी म० का अच्छा सहयोग प्राप्त हुआ है। अतः हम उन्हें भी साधु-वाद प्रदान करते हैं।

प्रस्तुत ग्रन्थ में तीन खण्ड हैं। प्रथम खण्ड में दान के विविध लाभ, उसकी गौरव गरिमा आदि विषयों पर विचार किया गया है। जैन एवं जैनतर विचारको ने दान की महिमा पर भरपूर लिखा है। उन्होंने विविध लाभों पर चिन्तन करते हुए पारिवारिक, सामाजिक, राष्ट्रीय, अन्तर्राष्ट्रीय हितों पर भी विचार करते हुए यह बताया है कि दान सम्पूर्ण मानव जाति का आधारभूत तत्त्व है। मानव का ही नहीं, पशु-पक्षियों का भी वह जीवन तत्त्व है। दान के बिना उनकी जीवन गति ही अवरुद्ध

हो जाती है। स्वामी रामतीर्थ ने कहा—दान देना ही आमदनी का एकमात्र द्वार है। पाश्चात्य चिन्तक विक्टर ह्यूगो ने लिखा है—ज्यो-ज्यो धन की थैली दान में खाली होती है दिल भरता जाता है—As the purse is emptied the heart is filled अतः Give without a Thought. “कुछ भी विचार किये बिना देते जाओ।” प्रार्थना मन्दिर में जाकर प्रार्थना के लिए सौ बार हाथ जोड़ने के बजाय एक बार दान के लिए हाथ ऊपर उठाना अधिक महत्त्वपूर्ण है।

द्वितीय खण्ड में दान की परिभाषा और उसके भेदोपभेद पर विचार किया गया है। भगवान् महावीर से लेकर वर्तमान तक दान की जितनी महत्त्वपूर्ण परिभाषाएँ की गयी हैं उन पर व्यापक दृष्टि से चिन्तन-मनन प्रस्तुत किया गया है और उनके गम्भीर रहस्यों को भी उद्घाटित करने का प्रयत्न किया गया है। दान के भेद-प्रभेद के सम्बन्ध में भी जैनाचार्यों ने विशेष कर दिगम्बराचार्यों ने बहुत ही विस्तारपूर्वक चर्चाएँ की हैं। आचार्य जिनसेन, आचार्य अमितगति, आचार्य वसुनन्दि आदि ने इस विषय पर विस्तृत चिन्तन प्रस्तुत किया है। यहाँ पर सद्गुरुवर्य ने दोनों ही परम्पराओं के आचार्यों का चिन्तन प्रस्तुत किया है, जिससे पाठक अपनी-अपनी दृष्टि से उन पर सोच सकें।

तृतीय खण्ड में पात्र, विधि और द्रव्य—दान के तीन महत्त्वपूर्ण अंगों पर विविध दृष्टि बिन्दुओं को सामने रखकर चर्चा की गयी है। दान का सम्पूर्ण दर्शन इन तीन ही तत्त्वों पर टिका हुआ है। और इस विषय में परम्परागत विचार भेद भी कई हैं। सद्गुरुदेव का प्रयत्न यह रहा है, साम्प्रदायिक भेदों को महत्त्व न देकर शास्त्रीय व व्यावहारिक दृष्टि से उस पर चिन्तन किया जाय। सिर्फ व्यक्ति-विशेष तक दान को सीमित न रखकर सम्पूर्ण प्राणि जगत् के लिए इस अमृत (दानामृत) का उपयोग होना चाहिए।

दान जैसे महत्त्वपूर्ण विषय पर गुरुदेव श्री का तैयार किया हुआ प्रस्तुत विवेचन अत्यन्त महत्त्वपूर्ण है। गुरुदेव श्री के प्रवचन तथा विवेचन की शब्द सज्जा व काट-छाँट आदि का दायित्व हमें सौंपा गया, यह उनका आत्मीय स्नेह तथा सद्भाव है जो हमारी प्रसन्नता का विषय है। हम अपने दायित्व को निभाने में कहाँ तक सफल हुए हैं, इसका निर्णय प्रबुद्ध पाठकों के हाथ में है। यदि शास्त्रीय दृष्टि से कहीं पर स्थलाना, वैचारिक भूल या कहीं पर अपूर्णता रही हो तो पाठक स्नेह सद्भावना के साथ हमें सूचित करें ताकि भूल का परिष्कार किया जा सके।

गुरुदेव श्री का अन्य प्रवचन साहित्य भी हम शीघ्र ही सम्पादित कर प्रस्तुत करेंगे जिससे पाठक गुरुदेव श्री के विराट् व विमल विचारों से परिचित हो सकें।

प्रस्तुत ग्रन्थ प्रकाशन मे अर्थ सहयोगी

स्व० श्रीमान हस्तीमल राका तथा स्व० श्री वशराज जी राका


की पुण्य स्मृति मे

द्वारा—मोहन प्लास्टिक्स

१०, ओ० के० रोड, बेंगलोर-५६०००२



धर्मप्रेमी सुश्रावक गुरुभक्त स्व० श्रीमान हस्तीमलजी गका  
( गढसिवाना )



धर्मप्रेमी सुश्रावक स्व० श्रीमान बशराज जी राका  
( गढतिबाना )

प्रस्तुत ग्रन्थ के उदार अर्थ 'सहयोगी

# श्रीमान् घिसुलाल जी साहब रांका

एक परिचय



जिमका जीवन अगरवत्ती की तरह सुगन्धित, मोमवत्ती की तरह प्रकाशित और मिश्री की तरह मधुर है। वही जीवन भारतीय मस्कृति में आदरणीय और स्मरणीय माना गया है।

श्रीमान धर्मप्रेमी सुश्रावक सेठ घिसुलाल जी साहब रांका का जीवन इसीप्रकार का जीवन है। युवक होने पर भी आपश्री के मन में धर्म के प्रति गहरी निष्ठा है। आप राजस्थान में गढसिबाना के निवासी हैं। आपके पूज्य पिताश्री का नाम श्रीमान हस्तीमल जी साहब था। जो बहुत ही समझदार, विवेकशील, धर्मप्रेमी श्रावक थे। आपकी पूजनीया मातेश्वरी का नाम खमाबाई है, जो स्वभाव से सरल, प्रकृति से भद्र, उदार हृदयी और धर्मानुरागिणी हैं। आपके लघु भ्राता का नाम मोहनलाल जी है। आपश्री के तीन पुत्र हैं—सुरेश-कुमार, राजेन्द्रकुमार और सजयकुमार तथा मोहनलाल जी के एक पुत्र है अरविन्दकुमार। आप दोनों ही भाइयों में राम-लक्ष्मण की तरह प्रेम है।

श्रीमान हस्तीमल जी साहब के ज्येष्ठ भ्राता श्रीमान हजारी-मल जी साहब थे और उनके सुपुत्र मुल्तानमल जी साहब थे। जो स्वभाव से सरल, भद्र व धर्मनिष्ठ थे। जिन्होंने बल्लारी के जैन स्थानक के भव्य भवन के निर्माण हेतु अत्यधिक श्रम किया था अनेक बाधाओं के बावजूद भी आपने अन्त में स्थानक का कार्य पूर्ण करवाया।

श्रीमान हस्तीमल जी साहब के लघु भ्राता बजराम जी साहब थे। वे भी धर्मनिष्ठ और गुरुभक्त थे। उनके सुपुत्र बालूलाल जी

है। बाबूलाल जी के—अशोककुमार, प्रवीणकुमार और विनयकुमार ये तीन पुत्र हैं। श्रीमान धिसुलाल जी, बाबूलाल जी और मोहनलाल जी तीनों भाइयों में धर्म के प्रति अत्यधिक आस्था है। आप राजस्थान केसरी अष्टात्मयोगी उपाध्याय पूज्य गुरुदेव श्री पुष्करमुनि जी महाराज के परम भक्तों में से हैं आप तीनों का व्यवसाय सम्मिलित रूप से है।

आपका व्यवसाय कर्णाटक में पहले बल्लारी में “हजारीमन हस्तीमल एण्ड सन्स” के नाम से था। आपने वहाँ पर प्रामाणिकता के साथ व्यापार कर जन-मानस का आदर प्राप्त किया। सम्प्रति बेंगलोर में—

मोहन प्लास्टिक्स, १०, ओ० के रोड,  
बेंगलोर-५६०००२

के नाम से आपका व्यवसाय है।

सामाजिक, धार्मिक, राष्ट्रीय और सांस्कृतिक कार्यों के लिए आप उदारता के साथ समय-समय पर दान प्रदान करते रहते हैं। प्रस्तुत ग्रन्थ के प्रकाशम में आपका स्नेहपूर्ण आर्थिक सहयोग संप्राप्त हुआ है। जिसके कारण ग्रन्थ का मुद्रण शीघ्रता से सम्भव हो सका है। भविष्य में भी आपका सहयोग सदा मिलता रहेगा, इसी मंगल आशा के साथ।

—बुन्नीलाल धर्मवित

श्री तारकगुरु जैन ग्रन्थालय, शास्त्री सर्कल  
उदयपुर (राजस्थान)





## “भारतीय साहित्य में दान की महिमा”

—विजय मुनि, शास्त्री

(भारत के समस्त धर्मों में, इस तथ्य में किसी भी प्रकार का विवाद नहीं है, कि ‘दान’ एक महान् धर्म है। दान की व्याख्या अलग हो सकती है, दान की परिभाषा विभिन्न हो सकती है, और दान के भेद-प्रभेद भी विभिन्न प्रकार के हो सकते हैं, परन्तु ‘दान’ एक प्रशस्त धर्म है) इस सत्य में जरा भी अन्तर नहीं है। दान धर्म, उतना ही पुराना है, जितनी पुरानी मानव-जाति है) मानव-जाति में, दान कब से प्रारम्भ हुआ ? इसका उत्तर सरल न होगा। परन्तु यह सत्य है, कि दान का पूर्व रूप सहयोग ही रहा होगा। सकट के अवसर पर मनुष्यों ने एक-दूसरे को पहले सहयोग देना ही सीखा होगा। सहवस्तित्व के लिए परस्पर सहयोग आवश्यक भी था। सहयोग के अभाव में समाज में सुदृढता तथा स्थिरता कैसे आ पाती ? समाज में सभी प्रकार के मनुष्य होते थे—दुर्बल भी और सबल भी। अशक्त मनुष्य अपने जीवन को कैसे धारण कर सकता है ? जीवन धारण करने के लिए भी शक्ति की आवश्यकता है। शक्तिमान् मनुष्य ही अपने जीवन को सुचारु रूप से चला सकता था, और वह दुर्बल साथी को सहयोग भी कर सकता था। यह ‘सहयोग’ समानता के आधार पर किया जाता था, और बिना किसी प्रकार की शर्त के किया जाता था। न तो सहयोग देने वाले में अहभाव होता था, और न सहयोग पाने वाले में दैन्य भाव होता था। भगवान् महावीर ने अपनी भाषा में, परस्पर के इस सहयोग को ‘सविभाग’ कहा था। सविभाग का अर्थ है—सम्यक् रूप से विभाजन करना। जो कुछ तुम्हें उपलब्ध हुआ है, वह सब तुम्हारा अपना ही नहीं है, तुम्हारे साथी का तथा तुम्हारे पड़ोसी का भी उसमें सहभाव तथा सहयोग रहा हुआ है। महावीर के इस ‘सविभाग’ में न अहंका भाव है, और न दीनता भाव। इसमें एकमात्र समत्व भाव ही विद्यमान है। लेने वाले के मन में जरा भी ग्लानि नहीं है, क्योंकि वह अपना ही हक ग्रहण कर रहा है, और देने वाला भी यही समझ रहा है, कि मैं यह देकर कोई उपकार नहीं कर रहा हूँ। लेने वाला मेरा अपना ही भाई है, कोई दूसरा नहीं है। तो, यह सविभाग शब्द अत्यन्त ही महत्त्वपूर्ण है।

बाद में आया ‘दान’ शब्द। इसमें न ‘सहयोग’ की सहृदयता है, और न सविभाग की व्यापकता एवं दार्शनिकता ही है। आज के युग में ‘दान’ शब्द काफी बदनाम हो चुका है। देने वाला दाता देता है, अहंकार में भरकर और लेने वाला

ग्रहीता लेता है, सिर नीचा करके । देने वाला अपने को उपकारी मानता है और लेने वाला अपने को उपकृत । लेने वाला बाध्य होकर लेता है, और देने वाला भी दबाव से ही देता है । आज के समाज की स्थिति ही इस प्रकार की हो गई है, कि लेना भी पड़ता है, और देना भी पड़ता है । न लेने वाला प्रसन्न है, और न देने वाला ही । यही कारण है, कि 'दान' शब्द से पूर्व कुछ विशेषण जोड़ दिए गए हैं—“करुणा दान, अनुकम्पादान एव कीर्तिदान आदि ।”

‘दान’ शब्द का अर्थ है—देना । क्या देना ? किसको देना ? क्यों देना ? इसका कोई अर्थ-बोध दान शब्द से नहीं निकल पाता । शायद, इन्हीं समस्याओं के समाधान के लिए ‘दान’ शब्द को युग-युगान्तर में परिभाषित करना पड़ा है । परन्तु कोई भी परिभाषा ‘दान’ शब्द को वाँचने में समर्थ नहीं हो सकी । ‘दान’ शब्द के सम्बन्ध में भेद-प्रभेद होते ही रहे हैं, मत-मतान्तर चलते ही रहे हैं, वाद-विवाद बढ़ते ही रहे हैं । धर्म के भवन में, मतवाद की जो भयंकर आग एक बार अभक उठी है, वह कभी भी बुझ नहीं पाती ।

### दान की मान्यता पर मतभेद

दान की मान्यता के सम्बन्ध में, जो मतवाद की आग कभी प्रज्वलित हुई थी, उसके तीन विस्फोटक परिणाम सामने आए—(१) दान पुण्य का कारण है, (२) दान पाप का कारण है और (३) दान धर्म का कारण है । जो लोग दान को शुभ भाव मानते हैं, उनके अनुसार दान से पुण्य होगा और पुण्य से सुख । जो दान को अशुभ भाव मानते हैं, उनके अनुसार दान से पाप होगा, पाप से दुःख । शुभ उपयोग पुण्य का हेतु है और अशुभ उपयोग पाप का । पुण्य और पाप—दोनों आस्रव हैं, ससार के कारण हैं । उनसे कभी धर्म नहीं हो सकता । धर्म है, सवर । धर्म है, निर्जरा । सवर और निर्जरा—दोनों ही मोक्ष के हेतु हैं, ससार के विपरीत, मोक्ष के कारण हैं । तब, दान से ससार ही मिला, मोक्ष नहीं । दान का फल मोक्ष कैसे हो सकता है ? इस मान्यता के अनुसार दान, दया, व्रत और उपवास आदि पुण्य बन्ध के ही कारण हैं । क्योंकि ये सब शुभ भाव हैं ।

इसके विपरीत एक दूसरी मान्यता भी रही है, जिसके अनुसार दान भी और दया भी—दोनों पाप के कारण हैं । पाप के कारण तभी हो सकते हैं, जबकि दोनों को अशुभ भाव माना जाए । अतः उनका तर्क है, कि दया सावध होती है । जो सावध है, वह अशुभ होगा ही । जो अशुभ है, वह निश्चय ही पाप का कारण है । दान के सम्बन्ध में, उनका कथन विभज्यवाद पर आश्रित है । उन लोगों का तर्क है, कि दान दो प्रकार का हो सकता है—सयतदान और असयतदान । साधु को दिया गया दान, धर्म दान है । अतएव उसका फल मोक्ष है । क्योंकि साधु को देने से निर्जरा होती है, और निर्जरा का फल मोक्ष ही हो सकता है, अन्य कुछ नहीं । परन्तु असयत दान, अधर्म दान है । उसका फल पाप है । पाप, कभी शान्ति का कारण नहीं हो सकता । यह पापवाद की मान्यता है ।

पुण्यवाद और पापवाद के अतिरिक्त, एक धर्मवाद की मान्यता भी रही है। इसके अनुसार दान भी धर्म है, और दया भी धर्म है। दान, यदि पाप का कारण होता, तो तीर्थंकर दीक्षा से पूर्व वर्षादान क्यों करते ? दान परम्परा की स्थापना न करके निषेध ही करते। ऋषभदेव से लेकर महावीर पर्यन्त सब तीर्थंकरों ने दान दिया था। उन लोगों का तर्क यह है, कि दान की क्रिया ममता और परिग्रह को कम करती है। ममता और परिग्रह का अभाव ही तो धर्म है। जितना दिया, उतनी ममता कम हुई, और जितना दिया, उतना परिग्रह भी कम ही हुआ है। अतः दान से धर्म होता है। ममता और परिग्रह को कम करने से तथा उसका अभाव करने से, दान धर्म ही हो सकता है, पाप कभी नहीं। यह धर्मवादी मान्यता है।

पुण्यवाद, पापवाद और धर्मवाद की गूढ़ ग्रन्थियों को सुलझाने का समय-समय पर प्रयास हुआ है, परन्तु कोई भी मान्यता जब रूढ़ हो जाती है, तब वह मिट नहीं पाती। किसी भी मान्यता को मिटाने का प्रयास भी स्तुत्य नहीं कहा जा सकता। मानव-जाति के विचार के विकास की वह भी एक कड़ी है, उसकी अपनी उपयोगिता है, अपना एक महत्त्व है।

भारत के वैदिक षड्दर्शनो में एक मीमांसा दर्शन ही पुण्यवादी दर्शन कहा जा सकता है। उसकी मान्यता है कि यज्ञ से पुण्य होता है, पुण्य से स्वर्ग मिलता है, स्वर्ग में सुख है। पुण्य क्षीण होने पर फिर ससार है। मोक्ष की स्थिति में उसे जरा भी रुचि नहीं है। यज्ञ से, तप से, जप से और दान से पुण्य होता है, यह इसी मीमांसा दर्शन की मान्यता रही है। यज्ञ नहीं करोगे, तो पाप होगा और यज्ञ करोगे, तो पुण्य होगा। पाप और पुण्य की मीमांसा करना ही, मीमांसा दर्शन का प्रधान ध्येय रहा है। दान पर सबसे अधिक बल भी इसी दर्शन ने दिया है। इस दर्शन की मान्यता के अनुसार ब्राह्मण को दान देने से सबसे बड़ा पुण्य होता है। भ्रमण परम्परा के दोनों सम्प्रदाय—जैन और बौद्ध, कहते हैं कि ब्राह्मण को दिया गया दान, पुण्य का कारण नहीं है। वह पाप दान है, वह धर्म दान नहीं हो सकता। मीमांसा-दर्शन भी जैन भ्रमणों को और बौद्ध भिक्षुओं को दिये गये दान को पाप का कारण मानता है, धर्म का नहीं। इस प्रकार की मान्यताओं ने दान की पवित्रता को नष्ट कर डाला। अपनी मान्यताओं में आवद्ध कर दिया। अपने को देना धर्म, और दूसरों को देना पाप, इसी का परिणाम है।

वेद-विरोधी दर्शनो में एक चार्वाक दर्शन ही यह कहता है, कि न पुण्य और न पाप। न दान करने से पुण्य होता है, और नहीं करने से न पाप होता है। पाप और पुण्य—यह लुब्धक लोगों की परिकल्पना है, अन्य कुछ नहीं। न पाप है, न पुण्य है, न लोक है, और न परलोक है। जो कुछ है, यही है, अभी है, आज ही है, कल कुछ भी नहीं। उसकी इस मान्यता के कारण ही चार्वाक दर्शन में दान पर कुछ मीमांसा नहीं हो सकी। दान पर विचार का अवसर ही वहाँ पर उपलब्ध नहीं है। वर्तमान भोग ही वहाँ जीवन है।

## वैदिक षडदर्शनो मे दान-मीमांसा

वेदगत परम्परा के षडदर्शनो मे सांख्यदर्शन और वेदान्तदर्शन ज्ञान-प्रधान रहे हैं। दोनों मे ज्ञान को अत्यन्त महत्त्व मिला है। वहाँ आचार को गौण स्थान मिला है। सांख्य भेदविज्ञान से मोक्ष मानता है। प्रकृति और पुरुष का भेदविज्ञान ही साधना का मुख्य तत्त्व माना गया है। वहाँ प्रकृति और पुरुष—इन दो तत्त्वो का ही विश्लेषण किया गया है। इन दोनों का संयोग ही ससार है, इन दोनों का वियोग ही मोक्ष है। प्रकृति मोक्ष-शून्य है, तो पुरुष कर्तृत्व-शून्य है। इस दर्शन मे कहीं पर भी आचार को महत्त्व नहीं मिला। करना कुछ भी नहीं है, जो कुछ है, जानना है और समझना है। आचार पक्ष की गौणता होने के कारण 'दान' की मीमांसा नहीं हो सकी। दान का सम्बन्ध करने से है, आचार से है क्रिया और कर्म से सम्बद्ध माना गया है।

वेदान्त दर्शन की स्थिति भी यही रही है। कुछ भौतिक भेद अवश्य है। सांख्य द्वैतवादी है, तो वेदान्त अद्वैतवादी रहा है। ब्रह्म के अतिरिक्त अन्य कुछ भी नहीं है। यदि कुछ भी प्रतीत होता है, तो वह मिथ्या ही है। 'अहं ब्रह्मास्मि' इस भावना से समग्र बन्धन परिसमाप्त हो जाते हैं। वस्तुतः बन्धन है ही कहीं ? उसकी तो प्रतीति मात्र हो रही है। अपने को प्रकृति और जीव न समझकर, एकमात्र ब्रह्म समझना ही विमुक्ति है। इस दर्शन मे भी ज्ञान की प्रधानता होने से आचार की गौणता ही है। शम तथा दम आदि कुछ साधनो की चर्चा अवश्य की गई है, परन्तु वे साधना के अनिवार्य अंग नहीं हैं। यही कारण है कि वेदान्तदर्शन मे भी दान की मीमांसा नहीं हो पाई। दान का सम्बन्ध चारित्र्य से है, और उसकी वहाँ गौणता है।

न्यायदर्शन मे तथा वैशेषिकदर्शन मे, पदार्थ-ज्ञान को ही मुक्ति का कारण कहा गया है। वैशेषिकदर्शन मे सप्त पदार्थों का तथा न्यायदर्शन मे षोडश पदार्थों का अधिगम ही मुख्य माना गया है। न्याय-शास्त्र मे तो पदार्थ भी गौण है, मुख्य है, प्रमाणों की मीमांसा। वैशेषिक की पदार्थ-मीमांसा और न्याय की प्रमाण-मीमांसा प्रसिद्ध है। साधना अथवा आचार का वहाँ कुछ भी स्थान नहीं है। फिर दान की मीमांसा को वहाँ स्थान मिलता भी कैसे ? अतः वहाँ पर दान का कोई विशेष महत्त्व नहीं कहा जा सकता। उसका कोई दार्शनिक आधार नहीं है। न्यायदर्शन ने ईश्वर के अस्तित्व को सिद्ध करने के लिए समग्र शक्ति लगा दी, और वैशेषिक ने परमाणु को सिद्ध करने के लिए। जीवन की व्याख्या वहाँ नहीं हो पाई।

योगदर्शन ज्ञान-प्रधान न होकर क्रिया-प्रधान अवश्य है। आचार का वहाँ विशेष महत्त्व माना गया है। मनुष्य के चित्त की वृत्तियों का सूक्ष्म विश्लेषण किया गया है। उसकी साधना का मुख्य लक्ष्य है—समाधि की सम्प्राप्ति। उसकी प्राप्ति के लिए यम, नियम, आसन, प्राणायाम, प्रत्याहार, धारणा और ध्यान को साधन के

नहीं कहा जा सकता । 'धम्मपद' में भी दान के सम्बन्ध में बुद्ध ने बहुत सुन्दर कहा है—“धर्म का दान, सब दानों से बढ़कर है । धर्म का रस, सब रसों से श्रेष्ठ है ।” धर्म-विमुख मनुष्य को धर्मपथ पर लगा देना भी एक दान ही है ।

बौद्ध परम्परा में अनेक व्यक्तियों ने सच को दान दिया था । अनाथपिण्ड ने जेतवन का दान बौद्ध सघ को दिया था । राजगृह में, वैष्णवन भी दान में ही मिला है । वैशाली में, आश्रपात्नी ने अपना उपवन बुद्ध को दान में दे दिया था । सम्राट् अशोक ने भी हजारों विहार बौद्ध भिक्षुओं के आवास के लिए दान में दे डाले थे । बौद्ध धर्म में दान को एक महान् सत्कर्म माना गया है । यह एक महान् धर्म है । यही कारण है, कि इस धर्म में दान को बहुत बड़ा महत्त्व मिला है ।

(जैन परम्परा में भी दान को एक सत्कर्म माना गया है । जैन धर्म न एकान्त क्रियावादी है, न एकान्त ज्ञानवादी है और न एकान्त श्रद्धावादी ही है । श्रद्धान, ज्ञान और आचरण—इन तीनों के समन्वय से ही मोक्ष की संप्राप्ति होती है । फिर भी जैन धर्म को आचार-प्रधान कहा जा सकता है । ज्ञान कितना भी ऊँचा हो, यदि साथ में उसका आचरण नहीं है, तो जीवन का उत्थान नहीं हो सकता । जैन परम्परा में, सम्यग्दर्शन, सम्यग्ज्ञान और सम्यक्चारित्र्य को मोक्ष मार्ग कहा गया है । दान का सम्बन्ध चारित्र्य से ही माना गया है । आहारदान, औषधदान और अमयदान आदि अनेक प्रकार के दानों का वर्णन विविध ग्रन्थों में उपलब्ध होता है । भगवान् महावीर ने ‘सूत्रकृतांग’ सूत्र में अमयदान को सबसे श्रेष्ठ दान कहा है—“अमयदान ही सर्व-श्रेष्ठ दान है ।” दूसरों के प्राणों की रक्षा ही अमयदान है । आज की भाषा में इसे ही जीवन दान कहा गया है । दान के सम्बन्ध में, महावीर ने, ‘स्थानांग सूत्र’ में कहा है—“मेघ चार प्रकार के होते हैं—एक गर्जना करता है, पर वर्षा नहीं करता । दूसरा वर्षा करता है, पर गर्जना नहीं करता । तीसरा गर्जना भी करता है, और वर्षा भी करता है । चौथा न गर्जना करता है, और न वर्षा करता है ।” मेघ के समान मनुष्य भी चार प्रकार के हैं—कुछ बोलते हैं, देते नहीं । कुछ देते हैं, किन्तु कभी बोलते नहीं । कुछ बोलते भी हैं, और देते भी हैं । कुछ न बोलते हैं, न देते ही हैं । महावीर के इस कथन से दान की महिमा एवं गरिमा स्पष्ट हो जाती है । जैन परम्परा में धर्म के चार अंग स्वीकार किये हैं—दान, शील, तप एवं भाव । इनमें दान ही मुख्य एवं प्रथम है । “सुखविपाक सूत्र” में दान का ही गौरव गाया गया है ।)

ब्राह्मण और आरण्यक साहित्य में दान-विचार /

वेद-परम्परा के साहित्य में भी दान की भीमासा पर्याप्त हुई है । मूल वेदों में भी यज्ञ-तत्र दान की महिमा है, उपनिषदों में ज्ञान-साधना की प्रधानता होने से आचारों को गौण स्थान मिला है । परन्तु आचारमूलक ब्राह्मण साहित्य में आरण्यक

भाव के आधार पर दान के परिणाम भी तीन प्रकार के बताए गये हैं। मत्त्वभाव में दिया गया दान दाता और पात्र दोनों के लिए हितकर है। रजोभाव से दिया गया दान, चित्त में चंचलता ही उत्पन्न करता है। तमोभाव से दिया गया दान, चित्त में मूढता ही उत्पन्न करता है।

( भगवान् महावीर ने बहुत सुन्दर शब्दों का प्रयोग किया है—मुधादायी और मुधाजीवी। दान, वही श्रेष्ठ दान है, जिससे दाता का भी कल्याण हो, और ग्रहीता का भी कल्याण हो। दाता स्वार्थ रहित होकर दे, और पात्र भी स्वार्थ-शून्य होकर ग्रहण करे। भारतीय साहित्य में इन दो शब्दों से सुन्दर शब्द, दान के सम्बन्ध में अन्यत्र उपलब्ध नहीं होते। दाता और ग्रहीता तथा दाता और पात्र—शब्दों में वह गरिमा नहीं है, जो मुधादायी और मुधाजीवी में है। 'मुधा' शब्द का अभिधेय अर्थ अर्थात् वाक्यार्थ है—व्यर्थ। परन्तु लक्षणा के द्वारा इसका लक्ष्यार्थ होगा—स्वार्थ रहित। व्यञ्जना के द्वारा व्यङ्ग्यार्थ होगा—वह दान, जिसके देने से दाता के मन में अहंभाव न हो, और लेने वाले के मन में दैन्यभाव न हो। इस प्रकार का दान विशुद्ध दान है, यह दान ही वस्तुतः मोक्ष का कारण है। न देने वाले को किसी प्रकार का भार और न लेने वाले को किसी प्रकार की ग्लानि। यह एक प्रकार का धर्मदान कहा जा सकता है। शास्त्रों में जो दान की महिमा का कथन किया गया है, वह इसी प्रकार के दान का है। यह भव-बन्धन काटने वाला है। यह भव-परम्परा का अन्त करने वाला दान है। )

### रामायण-महाभारत में दान की महिमा

संस्कृत साहित्य के इतिहास में, जिसे इतिहासविद् विद्वानों ने महाकाव्य काल कहा है, उसमें भी दान के सम्बन्ध में उदात्त विचारों की झलक मिलती है। महाकाव्य काल के काव्यों में सबसे महान् एवं विशाल काव्य दो हैं—रामायण और महाभारत। अन्य महाकाव्यों के प्रेरणा स्रोत ये ही महाकाव्य हैं। आचार्य आनन्द वर्धन ने अपने प्रसिद्ध काव्यशास्त्र ग्रन्थ 'ध्वन्यालोक' में कहा है—'रामायण' महाकाव्य है, करुण रस उसका मुख्य रस है, अन्य रस, उसके अगभूत हैं। 'महाभारत' भी एक महाकाव्य है, शान्त रस, उसका प्रधान रस है। शान्त रस अंगी है, और अन्य रस उसके 'अंग' हैं। कथित दोनों महाकाव्यों में यथाप्रसंग अनेक स्थानों पर दान के सम्बन्ध वर्णन उपलब्ध होते हैं। कुछ प्रसंग तो अत्यन्त हृदयस्पर्शी कहे जा सकते हैं। 'रामायण' में एक प्रसंग है—राजा दशरथ अपनी रानी कैकेयी को राम के व्यक्तित्व के सम्बन्ध में समझा रहे हैं। राम के गुणों का वर्णन करते हुए दशरथ कह रहे हैं—“सत्य, दान, तप, त्याग, मित्रता, पवित्रता, सरलता, नम्रता, विद्या और गुरुजनों की सेवा—ये सब गुण राम में निश्चित रूप से विद्यमान हैं।” यही राम का व्यक्तित्व है। इन गुणों में दान की भी परिगणना की है। यह कथन 'अयोध्या काण्ड' में किया गया है। दान से सर्वजन-प्रियता उपलब्ध होती है। राम अपने मित्रों के प्रति ही उदार नहीं थे, अपने विरुद्ध

आचरण करने वालों के प्रति भी उदार थे । उदार व्यक्ति में ही दाता होने की क्षमता होती है । राम के दान गुण का रामायण में अनेक स्थलों पर वर्णन प्राप्त होता है । एक प्रसंग पर राम ने कहा है, कि दान देना हो, तो मधुर वचन के साथ दो ।

‘महाभारत’ में विस्तार के साथ दान का वर्णन अनेक प्रसंगों पर किया गया है । ‘महाभारत’ में कर्ण, ‘दानवीर’ के रूप में प्रसिद्ध है । अपने द्वार पर आने वाले किसी भी व्यक्ति को वह निराश नहीं लौटने देता । अपनी कितनी भी हानि हो, पर याचक को वह निराश नहीं लौटा सकता । धर्मराज युधिष्ठिर का भी जीवन अत्यन्त उदार वर्णित किया गया है । महाभारत में एक प्रसंग पर कहा गया है—“तप, दान, शम, दम, लज्जा, सरलता, सर्वभूतो पर दया—सन्तो ने स्वर्ग के ये सात द्वार कहे हैं ।” इस कथन में भी दान की महिमा गाई गई है । एक अन्य प्रसंग पर कहा गया है—“धन का फल दान और भोग है ।” धन प्राप्त करके भी जिसने अपने जीवन में न तो दान ही दिया और न उसका उपभोग ही किया है, उसका धन प्राप्त करना ही निष्फल कहा गया है । महाभारत में युधिष्ठिर और नागराज के संवाद में कहा गया है—“सत्य, दम, तप, दान, अहिंसा, धर्म-परायणता आदि सद्गुण ही मनुष्य की सिद्धि के हेतु हैं, उसकी जाति और कुल नहीं ।” इस कथन से फलित होता है, कि दान आदि मनुष्य की महानता के मुख्य कारण रहे हैं । किसी जाति में जन्म लेना और किसी कुल में उत्पन्न होना, उसकी महानता के कारण नहीं हैं । इस प्रकार महाभारत में स्थान-स्थान पर दान की गरिमा और दान की महिमा का प्रतिपादन किया गया है । दान भव्यता का द्वार है, दान स्वर्ग का द्वार है, दान मोक्ष का द्वार है । दान से महान् अन्य कौन-सा धर्म होगा ? इन महाकाव्यों में दान का वर्णन व्याख्या रूप में ही नहीं, आख्यान रूप में भी किया गया है । कथाओं के आधार पर दान का गौरव बताया गया है ।

### संस्कृत महाकाव्यों में दान पर विचार

संस्कृत साहित्य में महाकाव्यों को दो विभागों में विभक्त किया गया है—लघुत्रयी और बृहत्त्रयी । लघुत्रयी में महाकवि कालिदास कृत तीन काव्यों की गणना की गई है—‘रघुवंश’, ‘कुमार सम्भव’ और ‘मेघदूत’ । मेघदूत एक खण्ड काव्य है शृंगार प्रधान काव्य है । काव्यगत गुणों की दृष्टि से यह श्रेष्ठ काव्य माना गया है । उसमें दान की महिमा के प्रसंग अत्यन्त विरल रहे हैं, फिर भी शून्यता नहीं रही । काव्य का नायक यक्ष अपने मित्र मेघ से कहता है—हे मित्र ! याचना करनी हो, तो महान् व्यक्ति से करो, भले ही निष्फल हो जाए, परन्तु नीच व्यक्ति से कभी कुछ न माँगो । भले ही वह सफल भी हो जाए ।’ इसमें कहा गया है कि महान् व्यक्ति से ही दान की माँग करो, हीन व्यक्ति से नहीं । इस कथन में कालिदास ने दान का महान् रहस्य प्रकट कर दिया है ।

‘कुमार सम्भव’ महाकाव्य में महाकवि कालिदास ने शिव और पार्वती का वर्णन किया है । यथाप्रसंग जीवन के अनेक रहस्यों के भर्म का प्रकाशन भी किया

है। शिव को कवि ने आशुतोष कहा है। शिव सबको वरदान देते हैं, किसी को भी अभिशाप नहीं। कवि ने अनेक स्थलों पर शिव की दान-वीरता का मधुर भाषा में वर्णन किया है। शिव ने अपनी भोग साधना में विघ्न डालने वाले कामदेव को जब तृतीय नेत्र से भस्म कर दिया, तो उसकी पत्नी रति विलाप करती हुई, शिव के समक्ष उपस्थित होकर, अपने पति का पुनः जीवन का वरदान माँगती है। रति के शोक से अभिभूत होकर शिव उसे जीवनदान का वरदान दे बैठते हैं। यह कवि की अलंकृत भाषा है। परन्तु इस कथन से शिव की दान-शीलता का स्पष्ट चित्रण हो जाता है, यही अभीष्ट भी है।

कवि कालिदास ने अपने प्रसिद्ध महाकाव्य 'रघुवश' में रघुवश के राजाओं का विस्तार से वर्णन किया है। दिलीप, रघु, अज, दशरथ, राम और लव-कुश आदि का कवि ने प्रस्तुत काव्य के अनेक सर्गों में रघुवशीय राजाओं की दानशीलता का वर्णन किया है। एक स्थल पर कहा गया है—'जैसे मेघ पृथ्वी से पानी खींच कर, फिर वर्षा के रूप में उसे वापिस लौटा देता है वैसे ही रघुवशीय राजा अपने प्रजाओं से कर लेकर, दान के रूप में वापिस लौटा देते हैं।' रघुवश काव्य में ही एक दूसरा सुन्दर प्रसंग है—'वरतन्तु का शिष्य कौत्स, अपने गुरु को दक्षिणा देने का सकल्प करता है। वह याचना करने के लिए राजा रघु के द्वार पर पहुँचा, पर पता लगा, कि राजा सर्वस्व का दान कर चुका है। निराश लौटने को तैयार, पर रघु लौटने नहीं देता। तीन दिनों तक रुक जाने की प्रार्थना करता है। राजा रघु उसकी इच्छा पूरी करके उसे गुरु के आश्रम में भेजता है।' रघुवश महाकाव्य का यह प्रसंग अत्यन्त सुन्दर हृदयस्पर्शी और मार्मिक बन पड़ी है। दान की गरिमा का और दान की महिमा का इससे सुन्दर चित्रण अन्यत्र दुर्लभ ही है।

महाकवि कालिदास भारतीय सस्कृति के मधुर उद्गाता कवि हैं। अपने तीन नाटकों में—शाकुन्तल, मालविकाग्निमित्र और विक्रमोर्वशीय में—भी अनेक स्थलों पर दान के सुन्दर प्रसंगों की चर्चा की है, कहीं सकेत देकर ही आगे बढ़ गये हैं। इस प्रकार कालिदास के महाकाव्यों में और नाटकों में दान के सम्बन्ध में काफी कहा गया है। यहाँ पर अधिक विस्तार में न जाकर संक्षेप में ही उल्लेख किया गया है।

संस्कृत महाकाव्यों में बृहत्त्रयों में तीन का समावेश होता है—किराता-जुनीय, शिशुपालवध और नैषधचरित। महाकवि मारवि ने अपने काव्य 'किराताजुनीय', में किरातरूपधारी और अर्जुन के युद्ध का वर्णन किया है। शिव के वरदान का और उसकी दानशीलता का काव्यमय भव्य वर्णन किया है। महाकवि माघ ने 'शिशुपाल वध' में अनेक स्थलों पर दान का बहुत ही सुन्दर वर्णन किया है। माघ स्वयं भी उदार एवं दानी माने जाते रहे हैं। कोई भी याचक द्वार से खाली हाथ नहीं लौट पाता था। कवि का यह दान गुण उनके सभस्त काव्य में परिब्याप्त है। श्री हर्ष ने अपने प्रसिद्ध काव्य नैषध में राजा नल और दमयन्ती का वर्णन किया है, जिसमें राजा नल की उदारता और दान-शीलता का भव्य वर्णन किया गया है।



## संस्कृत के पुराण साहित्य में दान

संस्कृत के पुराण साहित्य में, दान का विविध वर्णन विस्तार से किया गया है व्यास रचित अष्टादशपुराणों में से एक भी पुराण इस प्रकार का नहीं है, जिसमें दान का वर्णन नहीं किया गया हो। दान के विषय में उपदेश और कथाएँ भरी पड़ी हैं। रूपक तथा कथाओं के माध्यम से दान के सिद्धान्तों का सुन्दर वर्णन किया गया है। जैन-परम्परा के पुराणों में—आदिपुराण, उत्तरपुराण, पद्मपुराण, हरिवंशपुराण, त्रिषष्टिशलाकापुरुषचरित आदि में दान सम्बन्धी उपदेश तथा कथाएँ प्रचुर मात्रा में आज भी उपलब्ध हैं, जिनमें विस्तार के साथ दान की महिमा वर्णित है। इसके अतिरिक्त वन्यचरित्र, शालिभद्रचरित्र तथा अन्य चरित्रों में दान की महिमा, दान का फल और दान के लाभ बताए गए हैं। बौद्ध परम्परा के जातकों में दान सम्बन्धी कथाएँ विस्तार के साथ वर्णित हैं। बुद्ध के पूर्व-जन्मों का सुन्दर वर्णन उपलब्ध है। बुद्ध ने अपने पूर्व जन्मों में दान कैसे दिया और किसको दिया, कितना दिया और कब दिया आदि विषयों का उल्लेख जातक कथाओं में विशदरूप में किया गया है। जैन-परम्परा के आगमों की संस्कृत टीकाओं में तथा प्राकृत टीकाओं में तीर्थंकरों के पूर्वजन्मों का जो वर्णन उपलब्ध है, उसमें भी दान के विषय में विस्तार से वर्णन मिलता है। आहार दान, पात्रदान, वस्त्रदान और औषध दान के सम्बन्ध में कहीं पर कथाओं के आधार से तथा कहीं पर उपदेश के रूप में दान की महिमा का उल्लेख बहुत ही विस्तार से हुआ है। इन दानों में विशेष उल्लेख योग्य है—शास्त्र दान। हजारों श्रावक एवं भक्त जन साधुओं को लिखित शास्त्रों का दान करते रहे हैं। अन्य दानों की अपेक्षा इस दान का विशेष महत्त्व माना जाता था। शिष्य दान का भी उल्लेख शास्त्रों में आया है। पुराणों में आश्रम दान, भूमिदान और अन्नदान का स्थान-स्थान पर उल्लेख उपलब्ध है। जैन-परम्परा के भ्रमण, मुनि और तपस्वी आश्रम और भूमि को दान के रूप में ग्रहण नहीं करते थे। रजत और सुवर्ण आदि का दान भी ये ग्रहण नहीं करते थे। परन्तु सन्यासी, तापस और बौद्ध भिक्षु इस प्रकार के दानों को सहर्ष स्वीकार करते रहे हैं, और दाताओं की खूब प्रशंसा भी करते रहते थे।

संस्कृत-साहित्य के पुराणों में भागवत पुराण अत्यन्त महत्त्वपूर्ण माना जाता है, उसमें कृष्ण जीवन पर बहुत लिखा गया है, साथ ही दान के विषय में विस्तार से लिखा गया है। भागवत के दशम स्कन्ध के पञ्चम अध्याय में, दान की महिमा का वर्णन करते हुए लिखा है—“दान न करने से मनुष्य दरिद्र हो जाता है, दरिद्र होने से वह पाप करने लगता है, पाप के प्रभाव से वह नरकगामी बन जाता है, और बार-बार दरिद्र तथा पापी होता रहता है।” दान न देने के कितने भयंकर परिणाम भोगने पड़ते हैं। दान के अभाव में, मनुष्य का कैसा एव कितना पतन हो जाता है। फिर उससे अगले ही श्लोक में, दान के सद्भाव का वर्णन किया गया है—“सत्पात्र को

दान देने से मनुष्य धन सम्पन्न हो जाता है, धनवान होकर वह पुण्य का उपाजन करता है, फिर पुण्य के प्रभाव से स्वर्गगामी बन जाता है, और फिर बार-बार धनवान और दाता बनता रहता है।" इसमें बताया गया है, कि दान का परिणाम कितना सुखद और कितना सुन्दर होता है। दान न करने से क्या हानि हो सकती है और दान करने से क्या लाभ हो सकता है ? गुण-दोषों का कितना सुन्दर वर्णन किया गया है। अन्य पुराणों में भी दान के सम्बन्ध में यथाप्रसंग काफी लिखा गया है। कहीं पर उपदेश के द्वारा, तो कहीं पर कथा के द्वारा दान की गरिमा तथा दान की महिमा का विशद निरूपण किया गया है। सत्पात्र को देने से पुण्य और अपात्र को देने से पाप होता है, इसका भी उल्लेख किया गया है। दाता की प्रशंसा और अदाता की निन्दा भी की है।

### संस्कृत के नीति काव्यों में दान की गरिमा

जैन-परम्परा के कथात्मक नीति ग्रन्थों में दान का बहुत विस्तार से वर्णन उपलब्ध होता है। महाकवि धनपाल द्वारा रचित 'तिलकमञ्जरी' में जीवन से सम्बद्ध प्रायः सभी विषयों का वर्णन सुन्दर और मधुर शैली में तथा प्राञ्जल भाषा में हुआ है। उसमें दान की महिमा का वर्णन अनेक स्थलों पर किया गया है। दान का फल क्या है। दान कैसे देना चाहिए। दान किसको देना चाहिए ? इन विषयों पर विस्तार से लिखा गया है। आचार्य सोमदेवसूरि कृत 'यशस्तिलकचम्पू' में धार्मिक, सांस्कृतिक तथा अध्यात्म भावों का बड़ा ही सुन्दर विश्लेषण हुआ है। संस्कृत साहित्य में यह ग्रन्थ अद्वितीय एवं अनुपम माना जाता है। मनुष्य जीवन से सम्बद्ध बहुविध सामग्री उसमें उपलब्ध होती है। साधु जीवन और गृहस्थ जीवन के सुन्दर सिद्धान्तों का प्रतिपादन किया गया है। भाव-भाषा और शैली सुन्दर ही है। उसमें यथाप्रसंग अनेक स्थलों पर दान की महिमा का उल्लेख हुआ है। इसके अतिरिक्त अन्य काव्य ग्रन्थों में, कथात्मक ग्रन्थों में और चरित्रात्मक ग्रन्थों में भी दान की गरिमा का और दान की महिमा का कहीं पर संक्षेप में और कहीं पर विस्तार में वर्णन किया है। जैन-परम्परा के नीति प्रधान उपदेश ग्रन्थों में तथा संस्कृत और प्राकृत के सुभाषित ग्रन्थों में और धर्मग्रन्थों में भी दान का बहुमुखी वर्णन उपलब्ध होता है। कुछ ग्रन्थ तो केवल दान के सम्बन्ध में ही लिखे गये हैं। अतः दान के विषय पर लिखे गये ग्रन्थों की बहुलता रही है। नीतिवाक्यामृत और अर्हन्नीति जैसे ग्रन्थों में अन्य विषयों के प्रतिपादन के साथ-साथ दान के विषय में भी काफी प्रकाश डाला गया है, जो आज भी उपलब्ध होता है।

संस्कृत साहित्य के नीति प्रधान ग्रन्थों में मत्तृहरिकृत मृग शतक, वैराग्य-शतक तथा नीतिशतक जैसे मधुर नीति काव्यों में मनुष्य जीवन को सुन्दर एवं सुखद बनाने के लिए बहुत कुछ लिखा गया है। मत्तृहरि ने अपने दीर्घ-जीवन के अनुभवों के आधार पर जो कुछ भी लिखा था, वह आज भी उतना सत्य एवं जनप्रिय माना जाता है (उनके शतक त्रय में दान के सम्बन्ध में बहुत कुछ लिखा गया है।

उन्होंने दान को अमृत भी कहा है। दान मनुष्य जीवन का एक श्रेष्ठ गुण कहा गया है। मनुष्य के आचरण से सम्बन्ध रखने वाले गुणों में दान सबसे ऊँचा गुण माना गया है। एक स्थल पर कहा गया है—“मनुष्य के घन की तीन ही गति हैं—दान, भोग और नाश। जो मनुष्य न दान करता हो, न उपभोग करता हो, उसका घन पड़ा-पड़ा नष्ट हो जाता है।” सस्कृत के नीति काव्यों में ‘कविकण्ठाभरण’ भी बहुत सुन्दर ग्रन्थ है। उसमें दान के विषय में विस्तार से वर्णन किया गया है। “सुभाषित रत्नमाण्डागार” एक विशालकाय महाग्रन्थ है, जिसमें दान के विषय में अनेक प्रकरण हैं। ‘सूक्ति सुधा सग्रह’ सुभाषित वचनों का एक सुन्दर सग्रह किया गया है, उसमें भी दान के सम्बन्ध में बहुत लिखा गया है। ‘सुभाषित सप्तशती’ में भी दान के विषय बहुत सुभाषित कथन मिलते हैं। ‘सूक्ति त्रिवेणी’ ग्रन्थ भी सूक्तियों का एक विशालकाय ग्रन्थ है। जिसमें सस्कृत, प्राकृत और पालि ग्रन्थों से सग्रह किया गया है। इसमें दान के विषय में अद्भुत सामग्री प्रस्तुत की गयी है। वैदिक, जैन और बौद्ध परम्परा के धर्मग्रन्थ और अध्यात्मग्रन्थों में दान के विषय में काफी सुन्दर सकलन किया गया है। प्रवक्ता, लेखक और उपदेशकों के लिए एक सुन्दर कृति कही जा सकती है। एक ही ग्रन्थ में तीन परम्पराओं के दान सम्बन्धी विचार उपलब्ध हो जाते हैं। अपने-अपने युग में वैदिक, जैन और बौद्ध आचार्यों ने लोककल्याण के लिए, लोक मंगल के लिए और जीवन उत्थान के लिए बहुत-से सिद्धान्तों का प्रतिपादन किया था। उनमें से दान भी एक मुख्य सिद्धान्त रहा है। प्रत्येक परम्परा ने दान के विषय में अपने देश और काल के अनुसार दान की भीमासा की है, दान पर विचार-चर्चा की है और दान पर अपनी मान्यताओं का विश्लेषण भी किया है। दान की मर्यादा, दान की सीमा, दान की परिभाषा और दान की व्याख्या सबकी एक जैसी न भी हो, परन्तु दान को भारत की समस्त परम्पराओं ने सहर्ष स्वीकार किया है, उसकी महिमा की है।

### हिन्दी कवि और दान

हिन्दी साहित्य की नीति-प्रधान कविताओं में भी दान के विषय में काफी लिखा गया है। ‘तुलसी दोहावली’, ‘रहीम दोहावली’ और ‘बिहारी सतसई’ तथा सूर के पदों में भी दान की गरिमा का और दान की महिमा का विस्तार से उल्लेख हुआ है। तुलसी का ‘रामचरितमानस’ तो एक प्रकार का सागर ही है, जिसमें दान के विषय में अनेक स्थलों पर बहुत कुछ लिखा गया है। हिन्दी के अनेक कवियों ने इस प्रकार के जीवन चरितों की रचना भी की है, जिनमें विशेष रूप से दान की महिमा का ही वर्णन किया गया है। राम भक्त कवियों ने, कृष्ण भक्त कवियों ने और प्रेममार्गी सुफी कवियों ने अपने काव्य ग्रन्थों में, दान के विषय में यथाप्रमग काफी लिखा है। दान की कोई भी उपेक्षा नहीं कर सका है। कबीर ने भी अपने पदों में और दोहों में दान के विषय में यथाप्रमग बहुत लिखा है। अपने एक दोहे

मे कबीर ने कहा है—‘यदि नाव मे जल बढ जाए और घर मे दाम बढ जाए तो उमे दोनो हाथो से बाहर निकाल देना चाहिए, बुद्धिमानो का यही समझदारी का काम है।’ तुलसी दोहावली मे भी दान के विषय मे कहा गया है—सरिता मे से, जो भर कर बह रही है, यदि पक्षी उसमे से थोडा जल पान कर लेता है, तो उसका पानी क्या कम पढ जाएगा ? ठीक इसी प्रकार दान देने से भी धन घटता नही है।’ स्वामी रामतीर्थ ने दान के सम्बन्ध मे कहा है—‘दान देना ही धन पाने का एकमात्र द्वार है।’ सन्त विनोबा ने कहा है—‘बुद्धि और भावना के सहयोग से जो क्रिया होती है, वही सुन्दर है। दान का अर्थ—फँकना नही, बल्कि बोना ही है।’

भारत के धर्मों के समान बाहर से आने वाले धर्म ईसाई और मुस्लिम धर्मों मे भी दान का बडा ही महत्त्व माना गया है। दान के सम्बन्ध मे बाइबिल और कुरान मे भी ईसा और मुहम्मद ने अनेक स्थलो पर दान की महिमा का यथाप्रसंग वर्णन ही नही किया, बल्कि दान पर बल भी डाला है। दान के अभाव मे ईसा मनुष्य का कल्याण नही मानते थे। ईसा ने प्रार्थना और सेवा पर विशेष बल दिया था, पर दान को भी कम महत्त्व नही दिया। बाइबिल मे दान के विषय मे कहा गया है—‘तुम्हारा दाया हाथ जो देता है, उसे बाया हाथ न जान सके, ऐसा दान दो।’ इस कथन का अभिप्राय इतना ही है, कि दान देकर उसका प्रचार मत करो। अपनी प्रशंसा मत करो। जो दे दिया, सो दे दिया। उसका कथन भी न करो। कुरान मे दान के सम्बन्ध मे बहुत ही सुन्दर कहा गया है—‘प्रार्थना ईश्वर की तरफ आवे रास्ते तक ले जाती है। उपवास महल के द्वार तक पहुँचा देता है, और दान से हम अन्दर प्रवेश करते हैं।’ इस कथन मे यह स्पष्ट हो जाता है, कि जीवन मे दान का कितना महत्त्व रहा है। प्रार्थना और उपवास से भी अधिक महत्त्व यहाँ पर दान का माना गया है। मुसलिस विद्वान् शेरसादी ने कहा है—‘दानी के पास धन नही होता और धनी कभी दानी नही होता।’ कितनी सुन्दर बात कही गई है। जिसमे देने की शक्ति है, उसके पास देने को कुछ भी नही, और जिसमे देने की शक्ति न हो वह सब कुछ देने को तैयार रहता है। अतः दान देना, उतना सरल नही है, जितना समझ लिया गया है। दान से बढ़कर, अन्य कोई पवित्र धर्म नही है। जो अपनी सम्पदा को जोड़-जोड़कर जमा करता रहता है। उस पाषाण हृदय को क्या मालूम कि दान मे कितनी मिठास है। जो बिना गिने ही देता हो, वही अष्ट दाता है। एक कवि ने बहुत ही सुन्दर कहा है—‘दान से सभी प्राणी बश मे हो जाते हैं, दान से शत्रुता का नाश हो जाता है। दान से पराया भी अपना हो जाता है। अधिक क्या कहे, दान सभी विपत्तियों का नाश कर देता है।’ कवि के इस कथन से दान की गरिमा और दान की महिमा स्पष्ट हो जाती है। इस प्रकार समग्र साहित्य दान की महिमा से भरा पडा है। ससार मे न कमी दाताओं की कमी रही है, और न दान लेने वाले लोगो की ही कमी रही है। दान की परम्परा ससार मे सदा चलती ही रहेगी।

ग्रन्थ के अध्ययन से प्रतीत होता है, कि सम्भवतः यह ग्रन्थ आचार्य ने दान की महिमा के लिए ही लिखा हो ?

नवम परिच्छेद के प्रारम्भ में ही आचार्य ने कहा है—दान, पूजा, शील और उपवास भवरूप वन को भस्म करने के लिए, ये चारो ही आग के समान हैं। पूजा का अर्थ है—जिनदेव की भक्ति। भाव के स्थान पर पूजा का प्रयोग आचार्य ने किया है। दान क्रिया के पाँच अंग माने गए हैं—दाता, देयवस्तु, पात्र, विधि और मति। यहाँ पर मति का अर्थ है—विचार। बिना विचार के, बिना भाव के दान कैसे दिया जा सकता है ? आचार्य अमितगति ने दाता के सात भेदों का उल्लेख किया है—भक्तिमान् हो, प्रसन्नचित्त हो, श्रद्धावान् हो, विज्ञान सहित हो, लोलुपता रहित हो, शक्तिमान् हो और क्षमावान् हो। 'विज्ञान वाला हो' से अभिप्राय यह है, कि दाता द्रव्य, श्रेष्ठ, काल और भाव का ज्ञाता हो। अन्यथा, दान की क्रिया निष्फल हो सकती है, अथवा दान का विपरीत परिणाम भी हो सकता है। दाता के कुछ विशेष गुणों का भी आचार्य ने अपने ग्रन्थ में उल्लेख किया है—विनीत हो, भोगी में निःस्पृह हो, समदर्शी हो, परीषद् सही हो, प्रियवादी हो, भस्तररहित हो, सध्वस्तल हो और बहु सेवा परायण भी हो। दान की महिमा का वर्णन करते हुए आचार्य ने कहा है—“जिस घर में से योगी को भोजन न दिया गया हो, उस गृहस्थ के भोजन से क्या प्रयोजन ? कुवेर की निधि भी उसे मिल जाए, तो क्या ? योगी की शोभा ध्यान से होती है, तपस्वी की शोभा सयम से होती है, राजा की शोभा सत्यवचन से और गृहस्थ की शोभा दान से होती है।” आचार्य ने यह भी कहा है—जो भोजन करने से पूर्व साधु के आगमन की प्रतीक्षा करता है। साधु का ज्ञान न मिलने पर भी वह दान का भागी है।

दान के चार भेद किए हैं—अभयदान, अन्नदान, औषधदान और ज्ञान दान। अन्नदान को आहारदान भी कहा गया है, और ज्ञानदान को शास्त्रदान भी कहते हैं। पञ्च महाव्रत धारक साधु को उत्तम पात्र कहा है, देशव्रत धारक श्रावक को मध्यम पात्र कहा है, अविरत सम्पगृह्णित को जघन्य पात्र कहा है। दशम परिच्छेद के प्रारम्भ में पात्र, कुपात्र और अपात्र की व्याख्या की है। विधि सहित दान का महत्त्व बताते हुए आचार्य ने कहा—“विधिपूर्वक दिया गया थोड़ा दान भी महाफल प्रदान करता है। जिस प्रकार धरती में बोया गया छोटा-सा बट-बीज भी समय पर एक विशाल वृक्ष के रूप में चारों ओर फैल जाता है, जिसकी छाया में हजारों प्राणी सुख भोग करते हैं, उसी प्रकार विधि सहित छोटा दान भी महाफल देता है।” दान के फल के सम्बन्ध में, आचार्य ने बहुत सुन्दर कहा है—जैसे मेघ से गिरने वाला जल एक रूप होकर भी नीचे आधार को पाकर अनेक रूप में परिणत हो जाता है, वैसे ही एक ही दाता से मिलने वाला दान विभिन्न उत्तम, मध्यम और जघन्य पात्रों को पाकर विभिन्न फल वाला हो जाता है।” कितनी सुन्दर उपमा दी गई है। अपात्र को दिए गए दान के सम्बन्ध में आचार्य ने कहा है—“जैसे कच्चे घड़े में

डाला गया जल, अधिक देर तक नहीं टिक पाता और घड़ा भी फूट जाता है, वैसे ही विगुण अर्थात् अपात्र को दिया गया दान भी निष्फल हो जाता है, और लेने वाला नष्ट हो जाता है ।" इस प्रकार आचार्य अमितगति ने अपने श्रावकाचार ग्रन्थ में और उसके दशम परिच्छेद में दान, दान का फल आदि विषय पर बहुत ही विस्तार के साथ विचार किया है ।

एकादश परिच्छेद में आचार्य ने विस्तार के साथ अभयदान, अन्नदान, औषध दान और ज्ञानदान—इन चार प्रकार के दानों का वर्णन किया है । वस्तुतः देने योग्य जो वस्तु है, वे चार ही होती हैं, अभय, अन्न, औषध और ज्ञान अर्थात् विवेक । अभय को सर्वश्रेष्ठ कहा गया है । अभय से बढ़कर अन्य कोई इस जगत् में हो नहीं सकती । मृत को अभय देना ही परमदान है । अन्न अर्थात् आहार देना भी एक दान है । यह शरीर, जिससे मनुष्य धर्म की साधना करता है, बिना अन्न के कैसे टिक सकता है ? सयमी को, त्यागी को भी अपने सयम को स्थिर रखने के लिए अन्न की आवश्यकता पड़ती है । अन्न के अभाव में साधना भी कब तक चल सकती है । कितना भी बड़ा तपस्वी हो, कितना भी लम्बा तप किया जाए । आखिर, अन्न की शरण में तो जाना ही पड़ता है । स्वस्थ शरीर से ही धर्म और कर्म किया जा सकता है । रुग्ण काय से मनुष्य न धर्म कर सकता है, और न कोई शुभ या अशुभ कर्म ही कर सकता है । आरोग्य परम सुख है । उसका साधन है, औषध । अतः शास्त्रकारों ने औषध को भी दान में परिगणित किया है, देय वस्तुओं में उसकी गणना की है । ज्ञान, आत्मा का गुण है । वह तो सदा ही संप्राप्त रहता है । अतः ज्ञान का अर्थ है, विवेक । विवेक का अर्थ है—करने योग्य और न करने योग्य का निर्णय करना । यह शास्त्र के द्वारा ही हो सकता है । जिसने शास्त्र नहीं पढ़े, उसे अन्धा कहा गया है । विधि और निषेध का निर्णय शास्त्र के द्वारा ही होता है । अतः शास्त्र को भी दान कहा गया है । ”

### इतिहास के संदर्भ में दान-विचार

भारत देश एक धर्म-प्रधान देश रहा है । भारत के जन-जन के जीवन में धर्म के सत्कार गहरे और अमिट हैं । यहाँ का मनुष्य अपने कर्म को, धर्म की कसौटी पर कस के देखता है । भारत का मनुष्य धन को, जन को, परिवार को, समाज को अपने जीवन को भी छोड़ सकता है, परन्तु अपने धर्म को नहीं छोड़ सकता । धर्म, उसे अत्यन्त प्रिय रहा है । धर्म के व्याख्याकार ऋषि एवं मुनि सदा नगर से दूर बनो में रहा करते थे । गुरुकुल और आश्रमों की स्थापना नगरों में नहीं, दूर बनो में की गई थी । गुरुकुल और आश्रमों में हजारों छात्र तथा हजारों साधक रहा करते थे । भोजन और वस्त्र आदि की व्यवस्था का प्रश्न बड़ा जटिल था । छात्रों के अध्ययन में किसी प्रकार का विघ्न न हो, और साधकों की साधना में किसी प्रकार की बाधा न पड़े इसलिए राजा और सेठ-साहूकार गुरुकुलों को और आश्रमों को

दान दिया करते थे। दान के बिना सस्थाओं का चलना कैसे सम्भव हो सकता था ? दान का प्रारम्भ इन गुरुकुलों और आश्रमों से ही हुआ था। फिर मन्दिर आदि धर्म-स्थानों को तथा तीर्थभूमि को भी दान की आवश्यकता पड़ी। दान के क्षेत्रों का नया-नया विकास होता रहा और दान की सीमा का विस्तार भी धीरे-धीरे आगे बढ़ता ही रहा।

इतिहास के अध्ययन से ज्ञात होता है, कि भारत में तीन विश्वविद्यालय थे—नालन्दा, तक्षशिला और विक्रमशिला। इन विश्वविद्यालयों में हजारों छात्र अध्ययन करते थे और हजारों अध्यापक अध्यापन करते थे। ये सब विद्यालय भी दान पर ही जीवित थे, दान पर ही चला करते थे। दान के बिना इन सस्थाओं का जीवित रहना ही सम्भव नहीं था। राजा और सेठ साहूकारों के उदार दान से ही ये सब चलते रहते थे। साहित्य रचनाओं में भी दान की आवश्यकता पड़ती थी। अजन्ता की गुफाओं का निर्माण, आबू के कलात्मक मन्दिरों का निर्माण बिना दान के कैसे हो सकता था। दान एक व्यक्ति का हो, या फिर अनेक व्यक्तियों के सहयोग से मिला हो, पर सब था, दान पर अवलम्बित ही। कवि को यदि रोटी की चिन्ता बनी रहे, तो वह काव्य की रचना कर ही नहीं सकता। कलाकार यदि जीवन की व्यवस्था में ही लगा रहे, तो कैसे कला का विकास होगा ? कवि को, दार्शनिक को, शिल्पी को और कलाकार को चिन्ताओं से मुक्त करना ही होगा, तभी वह निर्माण कर सकता है। इन समस्याओं के समाधान में से ही दान का जन्म हुआ है। व्यक्ति अकेला जीवित नहीं रह सकता, वह समाजगत होकर ही अपना विकास कर सकता है। अतः दान की प्रतिष्ठा समाज के क्षेत्र में निरन्तर बढ़ती रही है। आज भी सस्थाओं को दान की उतनी ही आवश्यकता है, जितनी कभी पहले थी। सस्था कैसी भी हो, धार्मिक, सामाजिक हो और चाहे राष्ट्रीय हो। सब को दान की आवश्यकता रही है, और आज भी उसकी उतनी ही उपयोगिता है। भान्तिनिकेतन, अरविन्द आश्रम, विवेकानन्द आश्रम और गांधी जी के आश्रम—इन सब का जीवन ही दान रहा है। जिसके दान का स्रोत सूख गया, उसका अस्तित्व ही समाप्त हो गया। अतः दान की आवश्यकता आज भी उतनी है, जितनी कभी पहले रही है। भारत के इतिहास में अनेक सम्राटों का वर्णन आया है, जिन्होंने जनकल्याण के लिए अपना सर्वस्व का दान कर दिया था। सम्राट अशोक के दान का उल्लेख स्तूपों पर और चट्टानों पर अंकित है। सम्राट् हर्ष प्रति पञ्चवर्ष के बाद अपना सब कुछ दान कर डालते थे। सन्यासी, तपस्वी, मुनि और मिश्रुओं को सत्कारपूर्वक दान दिया जाता था। ब्राह्मणों को भी दान दिया जाता था। साधु, सन्यासी, मिश्रु और ब्राह्मण—ये चारो परोपजीवी रहे हैं। दान पर ही इनका जीवन चलता रहा है। आज भी दान पर ही ये सब जीवित हैं। दान की परम्परा विलुप्त हो जाए, तो सब समाप्त हो जाए। स्मृति में कहा गया है, कि गृहस्थ जीवन धन्य है, जो सबके मार को उठाकर चल रहा है।

गृहस्थ जीवन पर ही सब सस्थाएँ चल रही हैं। अन्य सब दानोपजीवी हैं, एकमात्र गृहस्थ ही दाता है।

प्रस्तुत पुस्तक लेखक : सम्पादक

प्रस्तुत पुस्तक का नाम है—“जैनधर्म मे दान।” यह तीन भागो मे विभक्त है—प्रथम अध्याय है—‘दान सहस्र और स्वरूप।’ इसमे एकादश परिच्छेद हैं—मानव जीवन का लक्ष्य, मोक्ष के चार मार्ग, दान जीवन के लिए अमृत, दान कल्याण का द्वार आदि। द्वितीय अध्याय है—‘दान परिभाषा और प्रकार।’ इसमे उन्नीस परिच्छेद हैं—दान की व्याख्याएँ, दान और सविभाग, अघर्मदान और धर्मदान, दान के विविध पहलू, दान के चार भेद, अमयदान महिमा और विश्लेषण। तृतीय अध्याय है—‘दान प्रक्रिया और पात्र।’ इसमे चौदह परिच्छेद हैं—दान की कला, दान की विधि, दान के दूषण और मूषण, दान और भावना, दाता के गुण-दोष और दान और भिक्षा आदि। इस प्रकार दान के समस्त विषयो को समेट लिया गया है। व्याख्याता का दृष्टिकोण विशाल और उदार रहा है। सामग्री का सचय बहुमुखी रहा है। मैंने पुस्तक का विहंगम दृष्टि से अवलोकन किया है, जिस पर से मेरा मत बना है कि दान विषय पर यह एक अधिकृत पुस्तक कही जा सकती है। विद्वान लेखक ने विविध दृष्टियों से दान पर व्यापक चिन्तन प्रस्तुत किया है। स्वयं का चिन्तन तो है ही, किन्तु उसकी पुष्टि मे श्वेताम्बर-दिगम्बर परम्परा के सैकड़ो ग्रन्थो के सदर्भ, उदाहरण और इतर ग्रन्थो के भी अनेक उद्धरण देने मे लेखक ने दानशील-वृत्ति का ही परिचय दिया है। इतिहास एवं लोक-जीवन की घटनाओ के प्रकाश मे दान विषयक अनेक उलझे हुए प्रश्नो को बड़ी सरलता से सुलझाने का प्रयत्न किया है।

पुस्तक की भाषा और शैली सुन्दर एवं मधुर है। विषय का प्रतिपादन विस्तृत तथा अभिरोचक है। अध्येता को कहीं पर भी नीरसता की अनुभूति एवं प्रतीति नहीं होती। जैन, बौद्ध और वैदिक तीनों परम्पराओ के शास्त्रो से यथाप्रसंग प्रमाण उपस्थित किए गए हैं। इससे लेखक की बहुश्रुतता अभिव्यक्त होती है, और साथ ही विचार की व्यापकता भी। विषय का वर्गीकरण भी सुन्दर तथा आधुनिक बन पड़ा है। बीच-बीच मे विषय के अनुरूप रूपक, दृष्टान्त और कथाओ का प्रयोग करके विषय की दुरुहता और शुष्कता का सहज ही परिहार कर दिया गया है। इतना ही नहीं, विषय का प्रस्तुतीकरण भी सरस, सरल एवं सुन्दर हो गया है। आबाल वृद्ध सभी इसके अध्ययन का आनन्द उठा सकते हैं। आज तक दान पर जिन पुस्तको का प्रकाशन हुआ, यह पुस्तक उन सबमे उत्तम, सुन्दर तथा सग्रहणीय है।

प्रस्तुत ग्रन्थ के लेखक अथवा व्याख्याता पण्डितप्रवर, उपाध्याय श्रीपुष्कर मुनिजी हैं। उपाध्यायजी का व्यक्तित्व प्रभावक एवं मधुर है। उनका जीवन ज्ञान और कर्म का सुन्दर समन्वय कहा जा सकता है। उनमे एक साथ अनेक गुणो का



प्रकटीकरण हुआ है—वे विचारक हैं, तत्त्वद्रष्टा हैं, शास्त्रों के पण्डित हैं, मधुर प्रवक्ता हैं, भावों के व्याख्याता हैं और साथ ही साधक भी हैं। 'ध्यान और जप' साधना में उपाध्यायजी को प्रारम्भ से ही विशेष रस रहा है। स्वभाव से मधुर हैं, प्रकृति से सरल हैं, कर्म से पटु हैं और ज्ञान से गम्भीर हैं। सबसे मिलकर चलना आपके जीवन का व्यावहारिक सूत्र है। साहित्य रचना में अथवा ग्रन्थ निर्माण में आपको अपने अध्ययन काल से रुचि रही है, जो आज विविध विषय के ग्रन्थों के लेखन और प्रकाशन से प्रकट हो रही है।

प्रस्तुत ग्रन्थ के सम्पादक द्वय हैं, स्वनामधन्य प्रसिद्ध लेखक पण्डितप्रवर श्री देवेन्द्र मुनिजी शास्त्री तथा प्रसिद्ध साहित्यकार श्रीचन्दजी सुराणा 'सरस'। आप दोनों ही विद्वान् संपादकों की साहित्य-साधना नित्यप्रति निरंतर रही है। वर्षों से साहित्य की सर्जना कर रहे हैं। अनेकों विषयों पर शताधिक ग्रन्थों का लेखन और सम्पादन आप कर चुके हैं, आज भी आप सरस्वती के भण्डार को भरने में सलग्न हैं। आपकी लेखनी का लोहा, समाज के मूर्खन्य विद्वान् लेखक भी स्वीकार कर चुके हैं। संस्कृत, प्राकृत और हिन्दी भाषा के अनेक ग्रन्थों का सम्पादन करके आपने अपनी कला की सार्थकता सिद्ध कर दी है। आपने इस ग्रन्थ का सम्पादन एवं प्रकाशन करके अपनी बहुश्रुतता का तो परिचय दिया ही है, साथ में लोक भोग्य ग्रन्थों का प्रकाशन करके आप सामान्य जनता पर अत्यन्त उपकार भी कर रहे हैं।

### मेरा निवेदन

मैं अपनी भूमिका के सम्बन्ध में क्या कहूँ। अवकाश, मुझे जरा भी नहीं था। अन्य कार्यों में बहुत व्यस्त भी था। परन्तु 'सरस' जी का स्नेहमय अत्यन्त आग्रह था, कि मैंने उनकी मांग को स्वीकार कर लिया। प्रस्तुत ग्रन्थ के लेखक एवं व्याख्याता उपाध्याय जी महाराज के साथ भी मेरे मधुर सम्बन्ध रहे हैं। आज भी उनके मधुर जीवन की स्नेहमयी स्मृतियाँ मेरी स्मृति में संचित हैं। बस, इन्हीं कारणों से मैंने भूमिका लिखना स्वीकार कर लिया। भूमिका में, मैंने अपने विचार मात्र दिये हैं, उद्धरणों से मैं बच कर चला हूँ। क्योंकि काफी उद्धरण ग्रन्थ में दे दिये गये हैं। मैं इस तथ्य को स्वीकार करता हूँ, कि यह पुस्तक अपने आप में बहुत सुन्दर सिद्ध होगी।

—विजय मुनि शास्त्री

जैन भवन, मोतीकटारा आगरा

२ अक्टूबर, १९७७

- ५ दान : जीवन के लिए अमृत ४७-६६  
 सच्चा अमृत दान में है ४८, निर्धन वृद्धा की औषधिदान ५२,  
 दान से हृदय-परिवर्तन ५३, दान से जीवन शुद्धि और सन्तोष ५६,  
 दान से सारे परिवार का सुधार ५७, दान से गृह-कलह और दारिद्र्य  
 का निवारण ५९, दान से पापों का प्रायश्चित्त और उच्छेद ६३ ।
- ६ दान से आनन्द की प्राप्ति ६७-८६  
 हार्दिक प्रसन्नता दान से प्राप्त होती है ६८, दान के प्रभाव से दिव्यता  
 की प्राप्ति ७३, दान से गौरव की प्राप्ति ७५, दिया व्यर्थ नहीं ७७,  
 दान से वश निर्बीज नहीं ८५, दान हाथ का आभूषण ८६, दानवीर  
 जगद्गुणाह ८८, हाथ की शोभा दान ९० ।
- ७ दान : कल्याण का द्वार ९७-१०९  
 दान से सम्यक्त्व की उपलब्धि ९७, दानी के हाथ का स्पर्श मिट्टी  
 सोना बन गई १०३, दान का हजार गुना फल १०४, दान का  
 चमत्कार १०८ ।
- ८ दान धर्म का प्रवेश द्वार : ११०-११९  
 हृदय के शुद्ध, सरल और धर्म-धारण योग्य बनाने का साधन-दान  
 ११०, दान : धर्म का शिलान्यास ११२, दान गृहस्थ-जीवन का सबसे  
 प्रधान गुण ११४, दान श्रावक का सबसे बड़ा व्रत ११५, दान-  
 सविभाग है ११६, दान सर्वगुण-संप्राप्तक, सर्वार्थ साधक ११७, दान  
 देवताओं द्वारा प्रशसनीय ११८ ।
- ९ दान की पवित्र प्रेरणा १२०-१३२  
 प्रकृति द्वारा दान की मूल प्रेरणा १२०, नदी के जल की भाँति दान  
 प्रवाह बहता रहे १२१, दान की परम्परा चालू रखो १२३, पेड़-पौधों  
 से दान देने की सीख लो १२४ दान देना समाज का ऋण चुकाना  
 है १२६, दान देना कर्तव्य है १३०, तीन प्रकार के मनुष्य १३१ ।
- १० दान भगवान् एवं समाज के प्रति अर्पण १३३-१४५  
 अर्पण में उल्लास १३३, दान भगवान् का हिस्सा निकालना है १३५,  
 अपने भाग में से समाज का भाग देना सीखिए १३७, सहानुभूतिपूर्ण  
 हृदय में दान की प्रेरणा सहज होती है १४०, तीर्थंकरों द्वारा वार्षिक  
 दान अन्तः प्रेरणा से १४३, कृपण का धन उसको ही खा  
 जाता है १४५ ।
- ११ गरीब का दान १४६-१६५  
 गरीब का दान अधिक महत्त्वपूर्ण १४६, राजसूय यज्ञ और नेवले का

दृष्टान्त १४८, गरीब का दान घनवानो के लिए प्रेरणा १५०, अद्भुत-  
दानी भामाशाह १५०, दूसरो के दिलो मे दान का चिराग जलाओ  
१५०, समाज मे अभावो की पूर्ति दान द्वारा हो १५४, साधन सम्पन्न  
समाज की भाँ बनकर योगदान दें १५६, बालक के लिए माता का  
अद्भुत बलिदान १५७, दान से बढ़कर घन का कोई सद्गुण नहीं  
१५८, घन की तीन गतियाँ—दान, भोग और नाश १५८, मानव  
शरीर रूपी पारसमणि से दान देकर सोना बनाओ १५८, कृपण को भी  
दान देने की प्रेरणा १५९, कृपण को भिखारी से दान-प्रेरणा १६२,  
बच्चो की तरह घन इकट्ठा मत करो १६२, दान की विविध रूप मे  
प्रेरणा १६३ ।

## द्वितीय अध्याय

### दान : परिभाषा और प्रकार (१६७-४०६)

#### १. दान की व्याख्याएँ

१६६—१६४

दान का कर, पारिश्रमिक, विसर्जन आदि से भेद १६६, दान का  
शाब्दिक अर्थ १७०, जैन दृष्टि से दान शब्द का लक्षण और व्याख्याएँ  
१७०, स्व-अनुग्रह क्या, क्यों और कैसे ? १७२, स्वानुग्रह का प्रथम  
प्रकार—अपनी आत्मा मे सद्गुणो का सचय १७२, स्वानुग्रह का दूसरा  
प्रकार—धर्मवृद्धि होना १७४, स्वानुग्रह का तीसरा प्रकार—अपने  
कल्याण के लिए प्रवृत्त होना १७५, स्वानुग्रह का चौथा प्रकार—उदारता  
आदि सद्गुणो की वृद्धि १७५, परानुग्रह क्या, क्यों और कैसे ? १७६,  
परानुग्रह का प्रथम प्रकार—अपने दान से दूसरे के रत्नत्रय मे वृद्धि १७६,  
भगवान महावीर और चन्दनवाला का दृष्टान्त १७७, ऋषभदेव और  
श्रेयास राजा का दृष्टान्त १७८, परानुग्रह का दूसरा प्रकार—अन्य की  
धर्मवृद्धि १७८, गंधश्रेष्ठी और बौद्ध भिक्षु का दृष्टान्त १७८-१८१,  
परानुग्रह का तीसरा प्रकार धर्म-प्राप्ति १८२, आर्य सुहस्ति और राजा  
सप्रति का दृष्टान्त १८२, परानुग्रह द्वारा अन्य को धर्म मे स्थिर रखना  
१८४, परानुग्रह का चौथा प्रकार—अन्य लोगो को सकट मे सहायता देना  
१८६, जहाँ स्व-परानुग्रह नहीं, वह दान नहीं १८६, महाव्रती साधुओ  
को दान, दान है १९१, दान के अन्य लक्षण जैन दृष्टि से १९३ ।

#### २. महादान और दान

१९५—१९८

न्यायोपाजित वस्तु का उत्कृष्ट पात्र (जनगार तपस्वी आदि) को स्वेच्छा  
से देना महादान १९५, अनुकम्पा पात्रो को गुरुजनो की अनुज्ञा से दिया  
जाने वाला-सामान्य दान १९६,

### ३ दान का मुख्य अंग - स्वत्व-स्वामित्व-विसर्जन १६६-२२०

दान का प्रमुख अंग स्वामित्व त्याग १६६, दान के साथ कठोर शर्त स्वत्व-विसर्जन २००, स्व का उत्सर्ग क्या, क्यों और कैसे ? २०१ कन्या दान २०२, पत्नी भी परिग्रह है २०२, पत्नी का दान २०२, दान में चार बातों का विसर्जन होता है—(१) स्वत्व (२) स्वामित्व (३) अहत्व (४) ममत्व २०३, पर को स्वामित्व देना भी आवश्यक है २०६, दान में चमक कब आती है ? २०७, घनिया मिखारी का दान २०७, केवल सत्त्व विसर्जन दान नहीं २०८, त्याग के साथ दान ही सर्वांगीण दान २१० त्याग, दान से बढ़कर है किन्तु २१३, दान और त्याग में अन्तर २१५, दान की सर्वोच्च भूमिका अहता-दान २१६, दान के साथ अहत्व-विसर्जन अति कठिन २१७, स्वत्व-विसर्जन के बाद पुन स्वत्व स्थापित करना ठीक नहीं २१७

### ४ दान के लक्षण और वर्तमान के कुछ दान २२१-२२४

दान देने में अनुग्रह बुद्धि आवश्यक २२१, परम्परागत या रुढ़ि दान २२१, दबाव से दिया गया दान नहीं २२२, मध्ययुगीन दान—एहसान पूर्वक भिक्षा मात्र थी २२२, दान-भिक्षुक की भिक्षावृत्ति समाप्त कर देना है २२३, अनीति के पोषण के लिए दान-हितावह नहीं २२४ ।

### ५ दान और सविभाग २२५-२२६

यथाशक्ति सविभाग ही दान है २२५, सविभाग के पीछे भावना २२८, यथा सविभाग का प्राचीन आचार्यों द्वारा कृत अर्थ २२८ ।

### ६ दान की तीन श्रेणियाँ २३०-२४२

दान और भावना २३०, भावना के अनुसार दान का वर्गीकरण २३०, दान की तीन श्रेणियाँ—(१) सात्त्विक (२) राजस् (३) तामस २३१, सात्त्विक दान का लक्षण २३१, राजसदान का लक्षण २३४, तामस दान का लक्षण २३७, तीनों दानों में अन्तर २४२ ।

### ७ अनुकम्पादान एक चर्चा २४३-२५२

दान के दस प्रकार २४३, अनुकम्पादान क्या, कैसे, कब ? २४३, अनुकम्पादान का दायरा बहुत विशाल है २४४, अनुकम्पादान के दायरे में सम्पन्न नहीं आते २४६, अनुकम्पादान विपन्न और विदग्ध व्यक्तियों पर किया जाता है २४६, अनुकम्पादान में पात्र का विवेक २४८, दान का निषेध-वृत्तिच्छेद २५२ ।

### ८ दान की विविध वृत्तियाँ २५३-२६७

संग्रहदान क्या, क्यों और कैसे २५३, संग्रहदान के लक्षण २५३, लोगो

को अपने अनुकूल करने के लिए दान २५४, बदनामी से बचने और स्वार्थ-सिद्धि के लिए २५५, रिश्वत, भेंट प्राप्त करने, ब्राह्मणों और पुजारियों को दिया गया दान २५५, भयदान क्या, क्यों और कैसे । २५६, दवाव और आतंक से प्रेरित दान २५६, लौकिक भय से दान २५७ पारलौकिक भय के कारण दान २५७ कारुण्यदान क्या, क्यों और कैसे । २५८, कारुण्यदान अर्थात् शोक-निवृत्ति हेतु ब्राह्मण आदि को दिया जाने वाला दान २५८, श्राद्ध-कारुण्यदान का ही रूप २५८, लज्जादान स्वरूप और उद्देश्य २६०, गौरवदान स्वरूप और उद्देश्य २६१, प्रशंसा प्राप्ति के लिए दान-गौरवदान है २६४, चाटुकार लोग, प्रशस्तिपत्र आदि से प्रसन्न होकर देना गौरवदान २६४ ।

## ६. अधर्मदान और धर्मदान

२६८-२८४

अधर्मदान लक्षण और उद्देश्य २६८, अधर्मदान के विभिन्न प्रकार २६९, धर्मदान स्वरूप और विश्लेषण २७१, धर्मदान के विविध प्रकार २७३, धर्मादा और धर्मदान २७७, करिष्यत्तिदान क्या, क्यों और कैसे ? २७८, कृतदान स्वरूप और उद्देश्य २८०, दस प्रकार के दान में तारतम्य २८४ ।

## १०. दान के चार भेद विविध दृष्टि से

२८५-२९०

दयादत्ति, पात्रदत्ति, समदत्ति और अन्वयदत्ति २८५, दयादत्ति का उदाहरण २८६, किसी कुप्रथा को बन्द करा देना—दयादत्ति २८६, पात्रदत्ति का लक्षण २८७, समदत्ति का लक्षण २८७, समदत्ति का उदाहरण २८७, अन्वयदत्ति का स्वरूप २८८, अन्वयदत्ति अथवा सकल दत्ति २८८, उत्तराधिकार दान ही अन्वयदत्ति है २८९ ।

## ११. आहारदान का स्वरूप

२९१-३०४

लौकिक और अलौकिक दृष्टि से दान के चार भेद २९१ आहारदान स्वरूप और दृष्टि २९२, अलौकिक आहारदान का उदाहरण २९७-२९८, लौकिक आहारदान के उदाहरण २९८-३०३ ।

## १२. औषधदान : एक पर्यवेक्षण

३०५-३१५

औषधदान स्वरूप और विश्लेषण ३०५, अलौकिक औषधदान के उदाहरण ३०७-३१० लौकिक औषधदान चिकित्सालय आदि खुलवाना ३१०, लौकिक औषधदान के उदाहरण ३१०-३१२, भयदान एवं रक्तदान ३१२, रक्तदान के उदाहरण ३१३, मांस दान का उदाहरण ३१३, महामारियों के उपचार खोजने में आत्मोत्सर्ग भी औषधदान ३१४, हेनरीगायन का उदाहरण ३१४ ।

## १३. ज्ञानदान धनाम चक्षुदान

३१६-३२५

ज्ञानदान स्वरूप और विश्लेषण ३१६, ज्ञान एक सद्गुण ३१७, ज्ञान

आनन्दमय ३१०, ज्ञान एक प्रकाश ३१७, ज्ञान एक शक्ति ३१८, ज्ञान लौकिक और लोकोत्तर उन्नति का मूल ३१८, अलौकिक ज्ञान-दान के उदाहरण ३१८-३२३, शास्त्रदान अलौकिक ज्ञान दान ३२५ ।

१४ ज्ञानदान एक लौकिक पहलू ३२६-३३७

ज्ञानदान के तीन पहलू ३२६, ज्ञानदान के उदाहरण ३२७-३२९, लौकिक ज्ञानदान जीवन-स्पर्शी ३२८, दूसरा पहलू उपदेश, पाठशाला आदि ३३०, तीसरा पहलू व्यावहारिक ज्ञानदान ३३१, विद्यादान के उदाहरण ३३३-३३६ ।

१५ अभयदान महिमा एवं विश्लेषण ३३८-३६१

वर्तमान युग में अभयदान अनिवार्य ३३८, अभयदान का महत्त्व ३३९, अभयदान के उदाहरण ३४०-३४३, अभयदान का लक्षण ३४४, अभयदान के विभिन्न पहलू ३४६, अभयदान के विभिन्न उदाहरण ३४८-३५७, अभयदान की दो कोटियाँ ३५८, अभयदान भी लौकिक और अलौकिक ३६१ ।

१६ दान के विविध पहलू ३६२-३६९

दान के अन्य भेद ३६२, उत्तमपात्र के लिए दान ३६२, विविध प्रकीर्णक दान ३६४, उचितदान ३६४, क्षायिकदान क्या, किममे और कैसे ? ३६६, बौद्धशास्त्रों में वर्णित दो दान—भीतिकदान और धर्मदान ३६८,

१७ वर्तमान में प्रचलित दान एक मीमांसा ३७०-३७७

वर्तमान युग में प्रचलित दान ३७०, भूदान ३७०, सम्पत्तिदान ३७१, साधनदान ३७१, श्रमदान ३७२, बुद्धिदान ३७२, समयदान ३७३, ग्रामदान ३७४, जीवनदान ३७५,

१८ दान और अतिथि-सत्कार ३७८-३८७

अतिथि-सत्कार ३७८, अतिथि-सत्कार की आवश्यक बातें ३७९, अतिथि के लक्षण ३८५, अतिथि के दोष ३८६,

१९ दान और पुण्य एक चर्चा ३८८-४०९

पुण्य प्राप्ति का उपाय दान ३८८, पुण्य बनाम धर्म ३९०, पुण्य के नौ भेद ३९१, दिगम्बर मान्यता के अनुसार नौ प्रकार के पुण्य ३९२, अन्नपुण्य ३९४, पानपुण्य ३९४, लयन पुण्य ३९५, शयनपुण्य ३९७, वस्त्र पुण्य ३९७, वचनपुण्य ३९९, कायपुण्य ४०३, नमस्कार पुण्य ४०५, नवविध पुण्यजनक दान : एक चर्चा ४०८ ।

तृतीय अध्याय

दान : प्रक्रिया और पात्र (४११-४४५)

१ दान की कला

४११-४१८

(६) मुदिता ४७६, (७) निरहकारिता ४७७, महापुराण के अनुसार दाता के सात गुण ४७७, चार प्रकार के बादलो के समान चार प्रकार के दाता ४७९, बाघो की तरह दान प्रेरित दाता के चार प्रकार ४८२, जाति आदि देखकर देना—दाता का दोष ४८३, दाता के दस दोष साधुवर्ग को दान की दृष्टि से ४८४, दान के लिए अन अधिकारी दाता ४८५, मुषादायी और मुषाजीवी ४८७ ।

#### १० दान के साथ पात्र का विचार

४९०—४९४

पात्र की तुलना स्थल (खेत) के साथ ४९०, कुपात्र या अपात्र को दान निष्फल तथा हानिकारक ४९२, तीन प्रकार के पात्र ४९३ ।

#### ११ सुपात्र दान का फल

४९५—५१०

पात्रो के अनुसार दान के फल का तारतम्य ४९५, सुपात्रदान का लौकिक लाभ ४९७, दान का महाफल ४९८, सुपात्रो की तीन कोटियाँ ५०२, कुपात्र दान का फल ५०३, कुपात्र दान का निषेध नहीं ५०४, सुपात्र को ही दान देने की हठ उचित नहीं ५०७ ।

#### १२ पात्रापात्र-विवेक

५११—५२३

पात्र का व्युत्पत्ति-अर्थ ५११, पात्र-परीक्षा ५१२, सुपात्र का व्युत्पत्ति-अर्थ ५१३, सुपात्र के लक्षण ५१४, पात्रादि के विविध प्रकार ५१५, सुपात्रो के नौ प्रकार ५१६, कुपात्रो के नौ भेद ५१६, द्रव्यपात्र-भावपात्र ५१७, दान लेने का अधिकारी कैसा हो ? ५१७, कुपात्र या अपात्र भी सुपात्र या पात्र हो सकता है ५२०, आहार दान में मानवीय दृष्टि उचित ५२२ ।

#### १३ दान और भिक्षा

५२४—५३२

दान या भिक्षा लेने के पात्र ५२४, पात्रो के तीन प्रकार ५२५, भिक्षा के नियम ५२६, आधुनिक युग में जीवन निर्वाह के तीन प्रकार—भिक्षा, पेशा, चोरी ५२८, दान लेने के सच्चे अधिकारी के गुण—(१) निष्पृहता ५२९, (२) स्वावलम्बन ५३०, (३) तेजस्विता ५३१ ।

#### १४ विविध कसौटियाँ

५३३—५४५

पात्र की और दाता की परीक्षा ५३३, दान के पात्र मिलने दुर्लभ हैं ५३५, याचक और पात्र ५३६, दानपात्र के चार प्रकार ५४०, मुषाजीवी दान-पात्र का स्वरूप ५४१, दानदर्शन का निष्कर्ष ५४५ ।

#### परिशिष्ट

५४७

शब्दानुक्रमणिका

५४९

सन्दर्भ ग्रन्थ सूची

५५७

## मोक्ष के चार मार्ग

एक मोलामाला यात्री जा रहा था। यात्री सरल और जिज्ञासु था। उसे काशी पहुँचना था। अतः अपने पड़ाव से चलते ही एक महात्मा से उसने पूछा—  
'महात्माजी ! काशी जाने का रास्ता कौन-सा है ?'

महात्मा बोले—“भाई ! काशी जाने के चार मार्ग हैं। एक गगानदी के किनारे-किनारे होकर जाता है, दूसरा रास्ता सबक का है, तीसरा रेलपथ का है, जिन पर होकर ट्रेन जाती है और चौथा है—हवाई मार्ग, जो आकाश में होकर जाता है।

यात्री जिज्ञासु था, इसलिए सुनकर बबराया नहीं, उसने विनम्र भाव से पूछा—‘मेरे लिए कौन-सा रास्ता आसान, अल्पव्ययसाध्य रहेगा ?

महात्मा ने उसकी जिज्ञासु बुद्धि देखकर कहा—“देखो, हवाई मार्ग से बहुत जल्दी पहुँचा जा सकता है, परन्तु है वह बहुत ही खर्चीला, वह तुम्हारे बस का नहीं है, रहा जलमार्ग—वह भी कष्टपूर्ण है, तीसरा रेलमार्ग है, वह भी खर्चीला है। इसलिए सबक का मार्ग ही तुम्हारे लिए आसान और सुलभ रहेगा। इस राजमार्ग पर जगह-जगह तुम्हें मार्गदर्शक पत्थर भी लगे हुए मिलेंगे, जिन पर काशी कितनी दूर है और कितनी दूर तक तुम चल चुके हो, यह भी अंकित रहेगा। दोनों ओर सघन पेड़ों की ठण्डी छाया मिलेगी। जगह-जगह तुम्हें कई सहयात्री भी मिल जायेंगे। विश्रामस्थल भी स्थान-स्थान पर मिलेंगे, जहाँ बैठ कर तुम अपनी थकान भी मिटा सकोगे, शीतल मधुर जल पीकर अपनी व्यास भी बुझा सकोगे।”

जिज्ञासु यात्री महात्मा की बात समझ गया और उसी सबक पर चल पड़ा।

यही बात जीवन यात्री के सम्बन्ध में है। मानव को अपनी जीवन-यात्रा भी मोक्ष रूपी लक्ष्य की ओर करनी है। मोक्ष तक पहुँचने के भी महापुरुषों ने चार मार्ग बताये हैं। आचार्य विनय-विजयजी ने शान्त सुधारस भावना में इन्हीं चार मार्गों का निरूपण किया है—



- १ मानव जीवन का लक्ष्य
- २ मोक्ष के चार मार्ग
- ३ दान से विविध लाभ
- ४ दान का माहात्म्य
- ५ दान जीवन के लिए अमृत
- ६ दान से आनन्द की प्राप्ति
- ७ दान : कल्याण का द्वार
- ८ दान धर्म का प्रवेश द्वार
- ९ दान की पवित्र प्रेरणा
- १० दान भगवान एवं समाज के प्रति अर्पण
- ११ गरीब का दान एक चिन्तन

## मानव जीवन का लक्ष्य

व्यापार के विषय में अनभिज्ञ एक श्रेष्ठीपुत्र, अपने पिता से आग्रह करके पिता की अनुमति लेकर अपने मुनीम के साथ बम्बई पहुँचा। पिता ने उसे बम्बई भेजा तो था माल खरीद कर शीघ्र ही वापिस लौटने के लिए, किन्तु वह मनमौजी, नौसिखिया एवं अनुभवहीन श्रेष्ठीपुत्र बम्बई की चकाचौंध देख कर, विविध मनोहारिणी वस्तुओं से सजी हुई दुकानों, विविध प्रकार के आकर्षक आमोद-प्रमोद के स्थान और नाट्य-शालाओं में होने वाले रम्य नाटकों को देखकर भुग्ध और लुब्ध हो गया। उसे पता ही नहीं चला कि किस प्रकार एक के बाद एक दिन बीतते चले गये? उसे यह भान ही नहीं रहा कि मैं यहाँ किसलिए आया था? मुझे पिताजी ने किस कार्य के लिए भेजा था? मुझे क्या करना चाहिए? कार्यसिद्धि के लिए कहाँ-कहाँ जाना चाहिए? जैसे उसका मुनीम उसे बार-बार याद दिला दिया करता था—“बाबू! आपको बड़े बाबूजी ने किस काम के लिए भेजा है? कितने दिन हो गए हैं?” पर, वह मुनीमजी को सदा टरका दिया करता—“अजी मुनीमजी! अभी तो बहुत दिन बाकी हैं। बम्बई पहलेपहल आये हैं तो जरा सैर-सपाटा कर लें, बम्बई के दर्शनीय स्थानों को देख लें। बार-बार बम्बई थोड़े ही आना होता है? यहाँ एक प्रसिद्ध नाटक चल रहा है, उसे भी पूरा देख लें। जी भरकर बम्बई के रमणीय पदार्थों का आस्वादन कर लें, कुछ आमोद-प्रमोद की वस्तुएँ भी खरीद लें।”

इस प्रकार श्रेष्ठीपुत्र अपने अभीष्ट कार्य को भूलकर अन्यान्य कार्यों में लग गया। अभीष्ट कार्यसिद्धि के लिए जहाँ जाना था, वहाँ न जाकर वह केवल सैरसपाटे और आमोद-प्रमोद के स्थलों में ही जाता था। किसी-किसी ने बीच-बीच में उससे पूछा भी था—“बाबूजी! कहाँ जाना है? आप तो किसी व्यापारी के लडके मालूम होते हैं।” तब उसका घड़ाघड़ाया यही उत्तर होता—“मुझे चौपाटी, हैंगिंग गार्डन, फ्लोरा फाउन्टेन आदि स्थलों पर जाना है, बम्बई के दर्शनीय स्थानों और प्रेक्षणीय पदार्थों को देखने के लिए।”

आखिर एक महीना बीतते ही उसके पिता का तार आया—“मुनीमजी! बाबू को लेकर जल्दी लौट आओ।” मुनीम ने जब बाबू को तार पढ़ाया तो उसे एक-

दम झटका-सा लगा। वह सोचने लगा—‘अभी कल-परमो की वान है, बम्बई आए को हमे एक महीना हो गया। अरे! अभी तो हमने कुछ भी नहीं किया है? जिन कार्य के लिए हम बम्बई आये थे, वह कार्य तो अभी कुछ नहीं हुआ है। क्या इतनी जल्दी ही वापिस लौटना पड़ेगा? हाँ, अब याद आया पिताजी ने मुझे एक महीना होते ही माल खरीद कर वापिस लौटने को कहा था। यहाँ आकर तो मैंने अभीष्ट कार्य के सम्बन्ध में न किसी से बातचीत की, न कहीं गँ गया ही, न किसी से मिला। मुनीमजी! एक सप्ताह और ठहर जाइए न।”

मुनीम ने कठोर शब्दों में कहा—“बाबू! मैंने आपको कितनी ही बार सावधान किया था, अन्यत्र भटकते हुए आपको रोका था। अभीष्ट कार्य के लिए भी बार-बार चेतावनी दे दी थी, इसके बावजूद भी आपने मेरी बात पर कोई ध्यान नहीं दिया, न अन्य किसी हितैषी की बात ही मानी। अब मैं क्या करूँ? सेठजी का आदेश आ गया है, जल्दी लौटने का। एक मास पूरा हो गया है, अब हमे वापिस लौटना ही होगा।”

सेठ का लडका बहुत पछताया, पर अब क्या हो सकता था। माल लिये बिना खाली हाथ अपने पिता के पास वह वापिस लौट आया। पिताजी ने उसके चिन्तित चेहरे पर से ही अनुमान लगा लिया कि यह खाली हाथ आया मालूम होता है। मुनीमजी से सारी पूछताछ की, जिससे उन्हें पता लग गया कि लडका बम्बई की मूलमुलैया में फँस गया, इस कारण कुछ भी माल (सीदा) नहीं खरीद सका और लौट आया।

यह एक रूपक है। इस रूपक का उद्देश्य—लक्ष्य के सम्बन्ध में विचार करना है।

मानव भी एक व्यापारी पुत्र है। ससार की विविध योनियों और गतियों रूपी नगरो और राष्ट्रों में भ्रम आया है। अब यह मानव रूपी व्यापारी का पुत्र बना है। अभी इसे पता ही नहीं है कि मानवगति में, मनुष्ययोनि में वह किसलिए आया है? वह यह भी मूल जाता है ससार नगर में उसे कौन-सा माल खरीदना है? उस माल के लिए कहाँ-कहाँ किसके पास जाना है और वापिस कब लौटना है? ससार नगर में पहुँचा हुआ मानवपुत्र नगर की सासारिक चकाचौंध में, इन्द्रिय-विषयो रूपी माल से सजी हुई दुकानों में, कषायोत्तेजक दशनीय स्थलों में, स्वीर विहार में, अधर्म की गलियों में इधर-उधर भटकता रहता है। उसे चलना था मोक्ष ले जाने वाले मार्गों पर, परन्तु चलने लगता है, पाप, अधर्म एवं दुष्कृत्य की ओर ले जाने वाली ‘राहों पर’ उसे पहुँचना था, अपने लक्ष्य—मोक्षनगर को, लेकिन वह ससार नगर की मूलमुलैया में, चक्करदार गलियों में, विषयो की चकाचौंध में, और कषायो की घमाचीकड़ी में ही भटक जाता है, उसी में रम जाता है। इसी में उसका आयुष्य रूपी मास पूरा हो जाता है और मृत्यु (यमराज) का बुलावा आ जाता है। परन्तु वह आयुष्य पूर्ण होते समय

घबराता है, पश्चात्ताप करता है कि हाय ! मैंने ससार नगर में आ कर कुछ भी नहीं खरीदा, कोई भी चीज नहीं ली । किसी से भी नहीं मिला ? इस प्रकार अभीष्ट लक्ष्य प्राप्ति के लिए जो सत्कार्य करने थे, उन्हें नहीं कर सका और खाली हाथ रह गया । मौत का वारण्ट आते ही उसे अपने कार्य की सुघ आती है, पर अब क्या हो सकता है ? और इस प्रकार लक्ष्यहीन मानवपुत्र हाथ मलते-मलते रह जाता है । अपने अभीष्ट लक्ष्य को प्राप्त करने के लिए जो कार्य करने चाहिए, उन्हें नहीं कर पाता और जिन्हें नहीं करना चाहिए, उन कार्यों में प्रसन्नतापूर्वक जुट जाता है, उन्हें घड़ले के साथ करता है । यही कारण है कि इस ससार में आकर मानव विषय कषायो और दुर्व्यवहारो में प्रवृत्त होकर अपने आपको, अपने लक्ष्य को और लक्ष्य के अनुरूप कार्यों को भूल जाता है ।

निष्कर्ष यह है कि मनुष्य को अपने जीवन का लक्ष्य, जो सर्वधर्मों एवं सर्व-दर्शनों द्वारा मान्य है, जिसे सभी ऋषियों, मुनियों, तीर्थंकरों और अवतारों ने एक स्वर से स्वीकारा है, उसे इस ससार में आकर भूलना नहीं है । साथ ही, लक्ष्य से भटकाने वाले, लक्ष्य के अनुकूल कार्यों से विमुख करने वाले कार्यों से हटकर लक्ष्यानुकूल कार्यों में अहर्निश सलग्न रहना चाहिए ।

इस जीवन का लक्ष्य नहीं है, विज्ञान्ति भवन में टिक रहना ।

किन्तु पहुँचना उस मजिल पर जिसके आगे राह नहीं ॥

मनुष्य-जीवन का लक्ष्य क्या है ? और लक्ष्य के अनुकूल प्रमुख कार्य क्या है ? अपना स्वरूप क्या है ? अपना असली स्थान कहाँ है ? इसका जिस मानव-व्यापारी को पता नहीं, वह लक्ष्यविहीन होकर फुटबॉल की तरह इधर से उधर चक्कर काटता रहता है ।

आचारागसूत्र में भगवान् महावीर ने कहा है कि बहुत-से जीवों को यह पता ही नहीं होता कि, मैं पूर्व-दिशा से आया हूँ, पश्चिम दिशा से आया हूँ, उत्तर दिशा से आया हूँ या दक्षिण दिशा से आया हूँ ? मुझे कहाँ जाना है ? क्या करना है ? यह वे नहीं जानते ।<sup>१</sup>

गृहस्थ साधक कवि श्रीमद् राजचन्द जी के शब्दों में कहे तो—

हु कोण छुं ? क्या थी बयो ? शु स्वरूप छे मारु करु ?  
कोना सम्बन्धे बलगणा छे ? राखु के ए परिहरु ?  
लक्ष्मी अने अधिकार बधता शु बध्यु ते तो कहो ?  
शु कुटुम्ब के परिवार थी बधवापणु ए नय ग्रहो ।  
बधवापणु ससारनु नर देह ने हारो जवो,  
ऐनो विचार नहीं अहो हो, एक पल तमने हवो !

इन पक्षियों का भाव स्पष्ट है। अधिकांश मनुष्यों को आज यह पता भी नहीं है कि मैं कौन हूँ ? हाँ, पूछने पर वे तपाक से यह तो कह देते हैं कि मैं प्रेमचन्द हूँ, पवनकुमार हूँ, विमलचन्द हूँ आदि। अथवा यो भी कह देते हैं—मैं वैश्य हूँ, ब्राह्मण हूँ, क्षत्रिय हूँ अथवा डॉक्टर, वकील, इंजीनियर या व्यापारी हूँ। पर अपना असली स्वरूप, असली नाम वे वही जानते। इसी कारण वे ससार के रग-महल में प्रविष्ट होकर अपना सब कुछ नाम, रूप भूल जाते हैं, और इन नकली, वनावटी नाम, रूपों, जातियों या पेशों के चक्कर में पड़ जाते हैं।

अधिकांश मनुष्यों को यह भी पता नहीं होता कि वे आये कहाँ से हैं ? कहाँ से या किस पुण्यकर्म से वे मनुष्य बने हैं ? उनके मनुष्य जन्म पाने के पीछे क्या रहस्य है ? ज्यादा पूछने पर वे यह कह देते हैं—हम अमुक माता-पिता से पैदा हुए हैं ? अमुक खानदान के हैं, अमुक वंश और कुल के हैं अथवा अमुक देश या नगर से आकर यहाँ बसे हैं। उन्हें यह ज्ञान नहीं होता कि वे मनुष्य गति से, तिर्यंचगति से, देवगति से या नरकगति से आए हैं ? कदाचित् वे शास्त्रों से सुनकर या किसी सन्मार्ग दर्शक गुरु के बता देने पर कुछ बातें यथार्थ बता देते हैं, लेकिन उनके दिल दिमाग में या सस्कारों में असली बात नहीं जम पाती। कई लोगों को अपने स्वरूप का भान नहीं रहता। वे मनुष्य जन्म पाकर भी अपने आत्मगुणों या अहिंसादि गुणों या स्वभाव के विपरीत हिंसादि दुष्कर्म करते रहते हैं। स्वार्थ-त्याग के बदले अति-स्वार्थ में फँसे हैं।

सारांश यह है कि लक्ष्यविहीन, निजस्वरूप के भान से रहित एवं कर्त्तव्य-बोध से अष्ट मानव की यही दशा है। अतः मनुष्य को सर्वप्रथम अपने लक्ष्य का भान होना आवश्यक है।

यह तो हम प्रारम्भ में स्पष्ट कर आये हैं कि मानव जीवन का परमलक्ष्य मोक्ष है। मोक्ष का स्वरूप भी जगभग स्पष्ट है कि समस्त विकारों, कर्मों एवं वासनाओं से रहित हो जाना, कर्म और कर्मबन्ध के कारणों का पूर्ण अभाव हो जाना, सभी सासारिक झमेलों से दूर हो जाना मोक्ष है।

अब प्रश्न यह है कि उस परमलक्ष्य—मोक्ष के प्राप्त करने के उपाय कौन-कौन-से हैं ? मोक्ष-प्राप्ति के साधन कौन-कौन-से हैं ? यह विषय बहुत ही गहन है। इसका स्पष्टीकरण हम अगले अध्याय में करेंगे।

☆

## मोक्ष के चार मार्ग

एक भोलाभाला यात्री जा रहा था। यात्री सरल और जिज्ञासु था। उसे काशी पहुँचना था। अतः अपने पहाव से चलते ही एक महात्मा से उसने पूछा—  
“महात्माजी ! काशी जाने का रास्ता कौन-सा है ?”

महात्मा बोले—“भाई ! काशी जाने के चार मार्ग हैं। एक गगानदी के किनारे-किनारे होकर जाता है, दूसरा रास्ता सड़क का है, तीसरा रेलपथ का है, जिस पर होकर ट्रेन जाती है और चौथा है—हवाई मार्ग, जो आकाश में होकर जाता है।

यात्री जिज्ञासु था, इसलिए सुनकर बबराया नहीं, उसने विनम्र भाव से पूछा—“मेरे लिए कौन-सा रास्ता आसान, अल्पव्ययसाध्य रहेगा ?”

महात्मा ने उसकी जिज्ञासु बुद्धि देखकर कहा—“देखो, हवाई मार्ग से बहुत जल्दी पहुँचा जा सकता है, परन्तु है वह बहुत ही खर्चीला, वह तुम्हारे बस का नहीं है, रहा जलमार्ग—वह भी कष्टपूर्ण है, तीसरा रेलमार्ग है, वह भी खर्चीला है। इसलिए सड़क का मार्ग ही तुम्हारे लिए आसान और सुलभ रहेगा। इस राजमार्ग पर जगह-जगह तुम्हें मार्गदर्शक पत्थर भी लगे हुए मिलेंगे, जिन पर काशी कितनी दूर है और कितनी दूर तक तुम चल चुके हो, यह भी अंकित रहेगा। दोनों ओर सघन पेड़ों की ठण्डी छाया मिलेगी। जगह-जगह तुम्हें कई सहयात्री भी मिल जायेंगे। विश्रामस्थल भी स्थान-स्थान पर मिलेंगे, जहाँ बैठ कर तुम अपनी थकान भी मिटा सकोगे, शीतल मधुर जल पीकर अपनी प्यास भी बुझा सकोगे।”

जिज्ञासु यात्री महात्मा की बात समझ गया और उसी सड़क पर चल पड़ा।

यही बात जीवन यात्री के सम्बन्ध में है। मानव को अपनी जीवन-यात्रा भी मोक्ष रूपी लक्ष्य की ओर करनी है। मोक्ष तक पहुँचने के भी महापुरुषों ने चार मार्ग बताये हैं। आचार्य विनय-विजयजी ने शान्त सुधारस भावना में इन्हीं चार मार्गों का इस प्रकार निरूपण किया है—

दानं च शीलं च तपश्च भावो,  
धर्मश्चतुर्धा जिनवान्धवेन ।  
निरूपितो यो जगता हिताय,  
स मानसे मे रमतामजस्रम् ॥

दान, शील, तप और भाव ये चार मोक्ष के मार्ग हैं, धर्म के अंग हैं, वीतराग परमात्मा ने ससार के प्राणियों के कल्याण के लिए इनका निरूपण किया है। यह चतुर्विध मोक्षोपाय मेरे हृदय में सतत रमण करे।)

**चारों मार्गों में सबसे आसान मार्ग—दान**

ये चार मार्ग हैं—मोक्षोपाय हैं, जो मानवयात्री को अपनी मजिल तक पहुँचा देते हैं, परन्तु यात्री के सामने फिर वही प्रश्न खड़ा होता है कि इन चारों मार्गों से कौन-सा मार्ग उसके लिए आसान, अल्पकष्टसाध्य, सुलभ और आरामदेह होगा।)

जैसे उस जिज्ञासु यात्री को महात्मा ने सड़क का मार्ग सबसे आसान, अल्प-कष्ट-साध्य राजमार्ग बता दिया, वैसे ही यहाँ दान, शील, तप और भाव इन चारों मार्गों में आसान और सर्वजनसुलभ मार्ग दान का है। क्योंकि तप प्रत्येक व्यक्ति के लिए आसान नहीं है, और लम्बा बाह्य तप सबके लिए अनुकूल भी नहीं होता और तप प्रतिदिन सम्भव भी नहीं है। इसलिए तप आबलवृद्ध सबके लिए इतना सुलभ नहीं है। और शील भी विषयासक्त मनुष्यों के लिए सुगम नहीं है। जो सामान्य गृहस्थ हैं, उनके लिए शीलपालन दुःशक्य है। फिर प्रत्येक गृहस्थ के लिए प्रतिदिन शीलपालन भी दुष्कर है। त्यागी मुनियों के लिए पूर्णरूपेण शील (ब्रह्मचर्य) का पालन विहित है, नव बाढ (गुप्ति) पूर्वक ब्रह्मचर्य का विशुद्ध पालन अत्यन्त दुष्कर है।

जो व्यक्ति आरम्भ-समारम्भ में सलग्न रहते हैं, रात-दिन गृहकार्यों में व्यापार व्यवसाय में या खेती आदि में अथवा कल-कारखाने आदि आजीविका के कार्यों में जुटे रहते हैं, उनके लिए शुद्ध भाव भी सुकर नहीं है। भाव तो हृदय की वस्तु है, जहाँ तक व्यक्ति आरम्भादि में लगा रहता है, उसका दिल-दिमाग भी प्रायः उसी ओर लगा रहता है। प्रतिक्षण या प्रतिदिन भाव का लगातार बना रहना भी दुष्कर है। इसीलिए एक आचार्य ने इस विषय में बताया है—

गृहस्थो के लिए तप करना सरल नहीं होता,<sup>१</sup> विषयासक्तों के द्वारा शील-पालन भी नहीं होता, और आरम्भयुक्त लोगों के हृदय में शुभ भाव पैदा होना भी कठिन है, क्योंकि भाव सदा मन-अस्तिष्क के स्वाधीन होने पर ही उत्पन्न होता है।

१ 'न तवो सुदृढु गिहीण, विसयासत्ताण होइ न तु सील ।

सारभाण न भावो तो साहीण सया भाव ॥

व्यापार आदि की चिन्ता में उलझे हुए मन-मस्तिष्क में उत्तम भाव-कहाँ से उत्पन्न हो सकते हैं ?

इस पर से आप स्वयं समझ सकते हैं कि उपर्युक्त चतुर्विध मोक्षमार्ग में से कौन-सा मार्ग आसान और सर्वजन सुलभ है ? जब तप, शील और भाव सबके लिए सुगम और सुलभ नहीं हैं, तो फिर दान ही एक ऐसा मार्ग है, जो सुगम भी है, सर्वजनसुलभ भी है। दान एक छोटा-सा बालक भी कर सकता है, एक वृद्ध भी कर सकता है, एक युवक भी कर सकता है, एक महिला भी कर सकती है। भोगी एवं गृहस्थ सभी के लिए दान का मार्ग आसान है, अल्प कष्ट साध्य है, असम्भव भी नहीं है। दान एक ऐसा राजपथ है जिस पर आसानी से चलता हुआ मनुष्य अपनी मजिल के निकट पहुँच सकता है। इसलिए दान का मार्ग ससार के सभी मानवों के लिए सुलभ है। दान के लिए तपस्या की तरह कोई कष्ट सहना नहीं पड़ता, न उसके लिए पूर्ण कठोर ब्रह्मचर्य-पालन की ही अनिवार्यता है, और न ही प्रतिक्षण उत्तम भावों से ओतप्रोत होने की आवश्यकता है। तप, शील और भाव सबसे प्रतिदिन नहीं हो सकते, तपस्या कोई करेगा, तभी किसी अमुक दिन या अमुक तिथियों को, उसके बाद उसे पारणा करना ही होगा, अन्न ग्रहण करना होगा, आजीवन तपस्या नहीं हो सकती, लेकिन दान तो प्रतिदिन हो सकता है, जिन्दगी भर हो सकता है। शील का पालन भी प्रत्येक गृहस्थ व्यक्ति के लिए प्रतिदिन सम्भव नहीं है, लेकिन दान तो बच्चे, बूढ़े महिला और युवक सभी के लिए प्रतिदिन सम्भव है। इसी प्रकार भावों का सातत्य भी सबके लिए आसान नहीं है, दान का सातत्य फिर भी सम्भव है, कम से कम प्रतिदिन तो दान का क्रम चल ही सकता है। इसलिए मोक्ष के चार मार्गों में दान सर्वसुलभ, आसान और अल्पकष्टसाध्य होने से मानव-यात्री के लिए सर्वश्रेष्ठ राजमार्ग है।

इसीलिए उपदेशतरंगिणी में दान को इस भूमण्डल में सर्वश्रेष्ठ बताया है—  
'पृथिव्या प्रवर दानम् ।'

### धर्म के चार चरण

१६ मोक्षमार्गों को प्राप्त करने के लिए धर्म ही उत्तम साधन है। क्योंकि धर्म के द्वारा व्यक्ति अपने सचित कर्मों का क्षय कर सकता है, दानादि गुणों को अपनाकर अपने मन, वचन, काया को पवित्र बना सकता है। दुर्गति में जाने से अपने आपको रोक सकता है। उस शुद्ध धर्म के चार चरण महापुरुषों ने बताए हैं। जिनके आचरण से ही मनुष्य उपर्युक्त स्थिति प्राप्त कर सकता है। आचरण ही मनुष्य के

१ सो धम्मो चरमेओ उवइट्ठो सयलजिणवरिदेहि ।

दानं सीलं च तवो भावो वि य, तस्सिमे मेया ॥”



जीवन को उन्नति के पथ पर ले जाता है। मगर धर्म का आचरण तीव्रगति में न हो तो व्यक्ति आगे नहीं बढ़ सकता, अपने अभीष्ट लक्ष्य को भी प्राप्त नहीं कर सकता। इसीलिए नीतिकारों ने कहा है—

‘धर्मस्य त्वरिता गति, चत्वार पादाः’

धर्म की गति तीव्र है, उसके चार चरण हैं।

नीतिकार तो इतनी-सी बात कहकर रह गए, अथवा ऊपर-ऊपर ही तैरते रह गए। मगर इसके तत्त्व की तह तक नहीं पहुँच सके। वास्तव में धर्म के ये ही<sup>१</sup> चार चरण हैं—दान, शील, तप और भाव, जिनके सहारे से धर्म अभीष्ट लक्ष्य की ओर त्वरित गति कर सकता है।

‘यद्यपि धर्म के<sup>२</sup> चारों चरण महत्त्वपूर्ण हैं, धर्मरथ को चलाने के लिए इन चारों की समय-समय पर जरूरत पड़ती है। किन्तु दान न हो तो शेष तीनों अंगों से काम नहीं चल सकता। दान के अभाव में शेष तीनों चरणों से नन्नता और उदारता सक्रिय रूप नहीं ले सकती। दान मानव-जीवन में स्वार्थ, लोभ, तृष्णा और लालसा का त्याग कराता है, मानवहृदय को वह करुणा, परोपकार और परसुख वृद्धि में सहायता के लिए प्रेरित करता है। (जैसे खेती करने से पहले किसान खेत की धरती पर उगे हुए कटीले झाड़-झाड़ाड़ो, काटो, ककड़-पत्थरों, फालतू घास आदि को उखाड़ कर उस धरती को साफ, समतल और नरम बना लेता है, तभी उसमें बोये हुए बीज अनाज की सुन्दर फसल दे सकते हैं। वैसे ही मानव की हृदयभूमि पर उगे हुए तृष्णारूपी घास, लालसा, स्वार्थ और अहंत्वारूपी काटो, कटीले झाड़-झाड़ाड़ो एवं ककड़-पत्थरों को उखाड़ कर उसे नन्न एवं समरस बनाने के लिए दान की प्रक्रिया की जरूरत है, जिससे अन्य शील, तप आदि साधनाएँ भलीभाँति हो सके, धर्म भावों की फसल तैयार हो सके। निष्कर्ष यह है कि हृदयभूमि को नन्न व समरस बनाकर बोये हुए दानबीज से धर्म की उत्तम फसल तैयार होती है।)

इस दृष्टि से देखा जाय तो धर्म के चार चरणों में सबसे महत्त्वपूर्ण और आवश्यक चरण दान है, वही शेष तीनों चरणों में तीव्र गति पैदा कर सकता है।

धर्म के चार अंगों में दान प्रथम क्यों ?

(भोक्तृमार्ग के चार प्रकार बताये गये हैं, जिन्हें हम धर्म के चार अंग कह

१ ‘दानं शीलं च तपो भावो एव चतुर्विधो धर्मो।’

संयजिणेहि मणिषो, तदा ब्रूहा सु आचरिते हि ॥’

—सप्ततिशतस्थान प्रकरण भा ६६

२ दुर्गति-प्रपतज्ज-सु धारणाद् धर्म उच्यते।

दानशील-तपोभावभेदात् स तु चतुर्विधः ॥

—त्रिषष्टिशलाकापुरवचरित १।१।१५२

सकते हैं, उनमें दान को प्राथमिकता दी गई है। प्रश्न यह होता है कि इन चारों में से शील, तप या भाव को पहला स्थान न देकर दान को ही पहला स्थान क्यों दिया गया है ? इसके पीछे भी कुछ न कुछ रहस्य है, जिसे प्रत्येक मानव को समझना अनिवार्य है।

(दान को प्राथमिकता देने के पीछे रहस्य यह है कि शील, तप या भाव के आचरण का लाभ तो उसके आचरणकर्ता को ही मिलता है, अर्थात् जो व्यक्ति शील का पालन करेगा, उसे ही प्रत्यक्ष लाभ मिलेगा, इसी प्रकार तप और भाव का प्रत्यक्ष फल भी उसके कर्ता को ही मिलेगा, जबकि दान का फल लेने वाले और देने वाले दोनों को प्रत्यक्ष प्राप्त होता है।) (यद्यपि शील, तप और भाव का फल परोक्ष रूप से कुटुम्ब या समाज को भी मिलता है, किन्तु प्रत्यक्ष फल इन्हें नहीं मिलता। जबकि दान देने से लेने वाले की क्षुधा शान्त होती है, पिपासा बुझ जाती है, उसकी अन्य आवश्यकताओं या इच्छाओं की पूर्ति होती है, उसके दुःख का निवारण होकर सुख में प्रत्यक्ष वृद्धि होती है और देने वाले को भी आनन्द, सन्तोष, औदार्य, सम्मान एवं गौरव प्राप्त होता है। यदि दान लेने वाले को कोई लाभ न होता तो वह उसे लेता ही क्यों ? इसी प्रकार दान देने वाले को भी प्रत्यक्ष कोई लाभ न होता तो वह भी देता ही क्यों ? दान का लाभ दाता और सगृहीता दोनों को साक्षात् प्राप्त होता है। कभी-कभी दान का प्रत्यक्ष लाभ समाज को या अमुक पीडित, शोषित या अभावग्रस्त मानव को भी मिलता है। इसी कारण दान को धर्म के चार अंगों में या भोक्ष के चतुर्विध मार्ग में सर्वप्रथम स्थान दिया गया है।)

(दूसरी बात यह है कि शील का पालन या तप का आचरण कभी-कभी प्रत्यक्ष दिखाई नहीं देता, आम जनता सहसा नहीं जान पाती कि अमुक व्यक्ति ने तप किया है या अमुक आभ्यन्तर तप करता है। तथा अमुक व्यक्ति शील का पालन करता है या कुशील का सर्वथा त्याग कर दिया है।) जबकि दान का आचरण सबको प्रत्यक्ष दिखाई देता है। तप और शील कदाचित् सक्रिय नहीं भी होते, जबकि दान सदा सक्रिय होता है। और भाव तो सदा ही परोक्ष, अज्ञात और निष्क्रिय रहता है। भाव का प्रत्यक्ष दर्शन तो सिवाय मन पर्यायज्ञानी या केवल ज्ञानी के और किसी को हो नहीं सकता। इस कारण भी दान को सबसे पहला नम्बर दिया गया है।)

(तीसरा कारण यह है कि मनुष्य जब से इस दुनिया में आँखें खोलता है, तब से आँखें मूढ़ने तक यानी मनुष्य-जीवन प्राप्त होने से मृत्युपर्यन्त दान की प्रक्रिया जीवन में चल सकती है, व्यक्ति दान दे सकता है, ले सकता है, जबकि शील, तप या भाव की प्रक्रिया इतनी लम्बी, दीर्घकाल तक या जन्म से लेकर मृत्यु तक नहीं चलती। शील की प्रक्रिया ज्यादा से ज्यादा चलती है तो समझदारी प्राप्त होने से लेकर देहान्त तक चल सकती है। जबकि दान की प्रक्रिया तो व्यक्ति के मरणोपरान्त भी उसके नाम से पीढ़ी-दर-पीढ़ी तक चलती रहती है। तपश्चर्या की

प्रक्रिया भी ज्यादा से ज्यादा समझदारी प्राप्त होने से देहावसान तक चलती है, वह भी प्रतिदिन नहीं चलती और शरीर में रोग, सानसिक चिन्ता या शोक हों तो तप की प्रक्रिया ठप्प हो जाती है। दान का आचरण तो रोग, ध्याधि, वृद्धापा, शोक आदि के होते हुए भी होता रहता है। और भावों की प्रक्रिया भी समझदारी—पक्की समझ प्राप्त होने से जीवनपर्यन्त चल सकती है, लेकिन बीच-बीच में रोग, चिन्ता या लोभादि अन्य कारण आ पड़ने पर उसकी धारा टूट भी जाती है। इसलिए दीर्घकाल तक, जिन्दगी भर और कभी-कभी कई पीढ़ियों तक दान की धारा ही अखण्डरूप से बह सकती है, इस दृष्टि से भी दान को सर्वाधिक उपयोगी समझकर प्राथमिकता दी गई है।

चौथा कारण यह है कि बालको में या पारिवारिक व सामाजिक जीवन में उदारता, नम्रता, परदुःखकारिता, सेवा, सहानुभूति एवं सहृदयता के सस्कार दान से ही जग सकते हैं, दान के आचरण से ही बालको में उदारता आदि के सुसस्कार बढमूल हो सकते हैं, परिवार एवं समाज में भी दूर-दूर दानाचरण के पवित्र परमाणु अपना प्रभाव डालते हैं, सारे बायुमण्डल को दान का आचरण स्वच्छ बना देता है, जबकि तप, शील या भाव के सस्कार सहसा नहीं पड़ते, न ही छोटे बच्चे उन सस्कारों को ग्रहण कर सकते हैं। दान के आचरण से या बालक के हाथ से स्वयं दान कराने से उसमें बहुत ही शीघ्र उदारता, सहानुभूति आदि के सस्कार जड़ जमा लेते हैं। यही कारण है कि तप, शील या भाव को प्राथमिकता न देकर दान को इन चारों में प्राथमिकता दी गई।

पाँचवाँ कारण दान को प्राथमिकता देने का यह है कि दान से समाज को सहयोग मिलता है, समाजपर दुःखि, अतिवृष्टि, बाढ़, सूखा, भूकम्प आदि प्राकृतिक प्रकोप आ पड़ने पर दान से ही उस आपत्ति का निवारण हो सकता है, वह सकट मिट सकता है, जबकि तप, शील या भाव से समाज को ऐसे प्राकृतिक दुःख निवारण में प्रत्यक्ष में उतना सहयोग या सहारा नहीं मिलता। समाज के अनाथ, अपाहिज, दीन-दुःखी या अभावग्रस्त व्यक्ति को दान से ही तुरन्त सहारा मिल सकता है, उनका सकट मिटाया जा सकता है। इसलिए दान को ही पहला स्थान दिया जाना उचित है।

छठा कारण दान को प्रथम स्थान मिलने का यह प्रतीत होता है कि समाज में व्याप्त विषमता, अभाव, शोषण या असमानता को मिटाने के लिए दान का होना अनिवार्य है। धनिकों के धन का, यदि समाज में व्याप्त विषमता को कुछ अंश तक कम करने के लिए दान के रूप में व्यय होता जाय अथवा समाज की मूलभूत आवश्यकताओं की पूर्ति करने में उनकी धनराशि व्यय होती रहे, जैसे कि औषधालय, विद्यालय, अनाथालय आदि संस्थाओं को दिया जाता रहे तो समाज में व्याप्त असन्तोष और प्रतिक्रिया दूर हो सकती है, समाज में सुव्यवस्था और सुख-शान्ति

व्याप्त हो सकती है। इसी दृष्टिकोण से दान जितना समाज के लिए लाभदायक, सुख-शान्तिवर्द्धक एवं विषमतानाशक हो सकता है, उतने अन्य नहीं। अतः दान को उत्कृष्ट मानकर प्रथम स्थान दिया गया है। अमण भगवान् महावीर ने इसी दृष्टि से गृहस्थ साधको के लिए अतिथि सविभागव्रत या यथासविभागव्रत निश्चित किया है, ताकि गृहस्थ अपनी आय एवं साधनों में से यथोचित सविभाग उत्कृष्ट साधको, सेवाव्रती सस्थाओं एवं अभावग्रस्त व्यक्तियों के लिए करे।

एक और कारण है, दान को प्राथमिकता देने का, वह यह है कि गृहस्थ के जीवन में कूटने, पीसने, पकाने, पानी के घड़ों को भरने तथा सफाई करने आदि में अनेक प्रकार के आरम्भ-समारम्भ होते रहते हैं, अतः इनके जरिये घर में जघन्य, मध्यम, उत्कृष्ट पात्र एवं अतिथि आदि को देने पर पुण्य तथा नि स्वार्थ व उत्कट भावना से योग्य पात्र को देने पर धर्म का लाभ हो सकता है। इस दृष्टि से गृहस्थ के लिए दान अनिवार्य तथा प्रतिदिन की शुद्धि का कारण होने से उसे महाधर्म भी कहा है। पद्मनन्दि पञ्चविंशतिका में स्पष्ट कहा गया है—

नानागृहस्थतिकराजितपापपुञ्जं,  
क्षञ्जीकृतानि गृहिणो न तथा व्रतानि ।  
उच्चं फल विदधतीह यथैकदाऽपि,  
प्रीत्यातिशुद्धमनसा कृतपात्रदानम् ॥२॥१३

—लोक में अत्यन्त विशुद्ध मन वाले गृहस्थ के द्वारा प्रीतिपूर्वक पात्र के लिए दिया गया दान जैसे उन्नत फल को देता है, वैसा फल घर की अनेक झगड़ों से उत्पन्न हुए पापसमूहों के द्वारा कुचड़े यानी शक्तिहीन किये हुए गृहस्थ के व्रत नहीं देते।

इस विषय में आचार्यों ने और अधिक स्पष्टीकरण किया है—प्रश्न उठाया गया है कि<sup>१</sup> दानादि ही श्रावको (गृहस्थों) का परमधर्म कैसे है? इसका उत्तर दिया है—“वह यो है कि ये गृहस्थ लोग हमेशा विषय-कपाय के अधीन हैं, इस कारण इनके आतंरीन्द्रध्यान उत्पन्न होते रहते हैं। इसलिए निश्चयरत्नत्रय रूप शुद्धोपयोग परमधर्म का तो इनके ठिकाना ही नहीं है, यानी अवकाश ही नहीं है।”

तात्पर्य यह है कि गृहस्थ के द्वारा हुए आरम्भजनित पापों की शुद्धि के लिए दानधर्म जितना आसान होता है, उतना शील, तप और भाव नहीं। इसलिए दान को गृहस्थ के लिए परमधर्म कहा है, और यही कारण उसको प्राथमिकता देने का है।

१ कस्मात् स एव परमोधर्म इति चेत् निरन्तरविषयकपायाधीनतया आतंरीन्द्रध्यान-रताना निश्चयरत्नत्रयनक्षणमप्य शुद्धोपयोगपरमधर्मम्यावकाशो नान्तीति ।

वैदिकधर्म के व्यवहारपक्ष का प्रतिपादन करने वाले मनुस्मृति आदि ग्रन्थों में गृहस्थ के लिए प्रतिदिन दान की परम्परा चालू रखने हेतु 'पच वैवस्वदेवयज्ञ' का विधान है। अर्थात् गृहस्थ के द्वारा होने वाले आरम्भजनित दोषों को कम करने के लिए भोजन तैयार होते ही सर्वप्रथम गाय, कुत्ता, कौआ, अग्नि एवं अतिथि इन पाँचों के लिए ग्रास निकाला जाय। शील, तप या भाव का विधान वहाँ मन्त्री गृहस्थों के लिए नहीं किया गया है। इस दृष्टि से भी दान को प्रथम स्थान दिया गया हो तो कोई आश्चर्य नहीं। इसीलिए परमात्मप्रकाश में स्पष्ट कहा है—गृहस्थों के लिए आहारदान आदि परमधर्म हैं।<sup>१</sup>

दान की प्राथमिकता देने का एक कारण यह भी सम्भव है कि जगत् में निस्पृह, त्यागी साधु, सन्त या तीर्थंकर आदि ज्ञान-दर्शन-चारित्र्य का उपदेश, प्रेरणा या मार्गदर्शन न देते या न दें तो मनुष्य दुर्लभबोधि, बर्बर, नरमसी या पिशाचवत् अतिस्वार्थी बना रहता, अफ्रीका के नरमसी मनुष्यों को मानव (इन्सान) बनाने में वहाँ के साधुओं (पादरियों व धर्मगुरुओं) ने बहुत कष्टसाध्य तप किया है। परन्तु उनमें जो भिक्षाजीवी या गृहस्थों को दान पर आश्रित साधु, सन्त हैं, उनको जीवन की आवश्यक वस्तुएँ गृहस्थ लोग दान में देकर पूर्ति करें तभी वे साधु अपने शरीर, मन, बुद्धि आदि को स्वस्थ और सशक्त रखकर सब (समाज) सेवा का उक्त महान् कार्य कर सकते हैं। इस प्रकार के मुनियों, श्रमणों या साधु-सन्तों को आहारादि दान देकर गृहस्थ को शेष अन्न को प्रसाद के रूप सेवन करना चाहिए तथा ऐसे सत्पात्र को दान देना श्रावक का मुख्य धर्म बताया है। रयणसार में इसी बात का समर्थन स्पष्टरूप से किया गया है—

जो मुनिभुत्तसेस भुजइ सी भुजए जिणवइ दिट्ठ ।

ससारसारसोक्ख कमसो णिव्वाणवरसोक्ख ॥<sup>२</sup>

वाण पुणामुक्ख सावय धम्मे, ण सावया तेण विणा ।<sup>३</sup>

अर्थात्—जो अव्यजीव मुनिवरो को आहार देने के पश्चात् अवशेष अन्न को प्रसाद समझ कर सेवन करता है, वह ससार के सारभूत उत्तमसुखों को पाता है और क्रमशः उत्तम भोक्तृसुख को भी प्राप्त कर लेता है।

(सुपात्र को आहारादि चार प्रकार का दान देना श्रावक का मुख्य धर्म है, जो प्रतिदिन इन दोनों को मुख्य कर्तव्य मानकर पालन करता है, वही श्रावक है, धर्मात्मा व सम्यग्दृष्टि है। दान के बिना श्रावक श्रावक नहीं रहता।)<sup>१</sup>

१ गृहस्थानामाहारदानादिकमेव परमो धर्म ।—परमात्म प्रकाश टीका २/१११

२ रयणसार २२

३ रयणसार ११

इस पर से जाना जा सकता है कि दान जब जीवन में अनिवार्य कर्तव्य है तो उसे प्राथमिकता दिया जाना कथमपि अनुचित नहीं है।

(दान को पहला स्थान केवल इस लोक में ही नहीं, देवलोक में भी दिया जाता है। यहाँ से आयुष्य पूर्ण करके जो भी व्यक्ति स्वर्ग में पहुँचता है, उसके लिए पहला प्रश्न यह अवश्य पूछा जाता है—कि वा बच्चा, कि वा भुच्चा कि वा किच्चा, कि वा समापरित्ता ? अर्थात् यह मनुष्यलोक से स्वर्ग में आया हुआ जीव वहाँ क्या दान देकर, क्या उपभोग करके, क्या कार्य करके अथवा क्या आचरण करके आया है ? मतलब यह है कि देवलोक में पहुँचते ही सर्वप्रथम और बातों का स्मरण न करके दान के विषय में ही पूछा जाता है, दान की ही बात सबसे पहले याद की जाती है, अन्य बातें बाद में पूछी जाती हैं।

इससे आप अदाजा लगा सकते हैं कि महापुरुषों ने दान को धर्म के चार अंगों या मोक्ष के चार मार्गों में पहला स्थान क्यों दिया है ?

## दान से विविध लाभ

दान से क्या लाभ ?

कई लोग लाभवादी दृष्टिकोण के होते हैं, वे किसी काम को करने से पहले उसके हानि-लाभ के बारे में अवश्य सोचेंगे, एक बार नहीं, बार-बार। अगर उस काम से कुछ फायदा नजर आता है तो वे उस कार्य को करने में वे प्रवृत्त होते हैं, अन्यथा हर्गिज नहीं। अगर उन्हें उस कार्य में जरा-सी हानि मालूम होती है तो वे उस कार्य को करने में हिचकिचाते हैं।

समझदारों की एक उक्ति है—प्रयोजनमनुद्दिश्य मन्दोऽपि न प्रवर्तते' अर्थात् किसी भी काम में मूर्ख या मन्दबुद्धि भी तब तक प्रवृत्त नहीं होता, जब तक वह उस कार्य का प्रयोजन न जान ले अथवा उस कार्य का महत्त्व न समझ ले। मतलब यह है कि समझदार मनुष्य किसी उद्देश्य को सामने रखकर ही कार्य करता है।

दान के सम्बन्ध में भी यह बात तर्कशील व्यक्ति प्रस्तुत करते हैं कि दान हम क्यों दें ? एक तो हम अपनी चीज से वंचित हो, और फिर उसके देने से कोई प्रयोजन (मतलब) भी सिद्ध न होता हो, दान देने से तिजोरी या भण्डार खाली भी हो और बदले में कुछ भी लाभ न मिले, तो ऐसे दानकार्य में बिबेकी व्यक्ति सहसा कैसे प्रवृत्त होगा ? क्योंकि दान में तो अपने स्वामित्व की कुछ-न-कुछ चीज निकाली या छोड़ी ही जाती है, अगर दान के रूप में किसी वस्तु को छोड़ने से कोई लाभ भी न हो, तब ऐसा घाटे का सौदा भला कौन बुद्धिमान करना चाहेगा।

दिया हुआ कुछ भी निष्फल नहीं जाता—

इस महत्त्वपूर्ण प्रश्न के उत्तर में नीतिकार कहते हैं—

पात्रे धर्मनिबन्धन तदितरे अष्ट दयाव्यापकम्,  
मित्रे प्रीतिविवर्धन तदितरे वैरापहारभ्रमम्,  
भृत्ये भक्तिभरावह नरपत्नी सम्मानसम्पादकम्,  
भद्रादौ सुयशस्कर वितरणं न क्वाऽप्यहो निष्फलम् ॥

—सिन्धूर प्रकरण—८१

दान कभी भी निष्फल नहीं जाना। देखो, सुपात्र को दान देने से वह धर्म

का कारण बनता है। दीन-दुःखी या अनुकम्पा योग्य पात्रों को देने से वह दाता की दया को बखानता है। मित्र को देने से परस्पर प्रेम बढ़ाता है, और शत्रु को दान देने से वह वैर भाव को नष्ट कर देने में समर्थ है। भृत्य (सेवक) को दान देने से उसके दिल में भक्ति का प्रवाह पैदा करता है। राजा को देने से सम्मान दिलाता है। चारण भाट आदि को देने से वह कीर्ति फैलाता है। सचमुच, दान कभी निष्फल नहीं जाता।)

### सुपात्रदान से एकान्त धर्म-प्राप्ति

छास्तव में दान कभी व्यर्थ नहीं जाता। दान से एकान्त धर्म-प्राप्ति होती है। एक सुपात्र महामुनि श्रमण या त्यागी साधु को दान देने से वह धर्म का कारण बनता है। वशतः कि उस दान के पीछे कोई नामना-कामना-लोभ या स्वार्थ की भावना न हो। विधिपूर्वक दिया हुआ दान सवर और निर्जरा का कारण बनता है।)

उस दान में वस्तु महत्त्वपूर्ण नहीं होती, भाव ही महत्त्वपूर्ण होता है, भावों से ही कर्मों का अर्थ होता है और भावों से ही आते हुए कर्मों का निरोध होता है। आचाराग सूत्र में इस विषय को अधिक स्पष्ट रूप से बताया गया है कि—“केवल ज्ञानी<sup>१</sup> (भतिमान) वर्द्धमान स्वामी ने बताया है, कि समनोज व्यक्ति, समनोज (सुविहित) साधु को अन्न-पान-छादिम या स्वादिम आहार-वस्त्र-पात्रया शय्या प्रदान करे, उसे निमन्त्रित करे, परम आदरपूर्वक उसकी वैयावृत्य (सेवा) करे तो वह धर्म का आदान (ग्रहण) करता है।”

सुबाहुकुमार ने सुदत्त अनगर को भक्ति बहुमानपूर्वक प्रासुक एषणीय आहार दिया था, जिसके फलस्वरूप उसे अपार ऐश्वर्य तथा अन्त में मोक्ष प्राप्त होगा। यानि तत्काल तो उसे स्वर्ग की प्राप्ति हुई, परन्तु उसके बाद वह महाविदेह क्षेत्र में जन्म लेकर वह सिद्ध-बुद्ध-मुक्त परमात्मा बनेगा। यह है सुपात्र दान का महाफल, जिसका महत्त्व जैन-वैदिक-बौद्ध आदि सभी धर्म-ग्रन्थों ने एक स्वर से स्वीकार किया है।

जैनागम भगवती सूत्र में तथारूप श्रमण या माहण को दिये गये दान को एकान्त निर्जरा-धर्म का कारण स्पष्ट रूप से बताया गया है।<sup>२</sup>

१ धम्ममायाणह, पवेदिय वद्धमाणेण मइमया, ममणुण्णे समणुणस्स असण वा पाण वा ग्याइम वा साइम वा वत्थ वा पाय वा मेज्ज वा पाएज्जा-णिमतेज्जा कूज्जा-वेयावडिय पर आढायमाणे।  
—आचाराग १ श्रु० ८-अ २ उ

२ समणोवामगरसण भते । तहाएव समण वा, माहण वा फासुएमणिज्जेण अमण-पाण-त्ताइम-ग्याइमेण पज्जिआनेमाणस्म किं कज्जइ ?

गोयमा । एगतमो निज्जग कज्जइ, नग्घि य मे पावे कम्मे कज्जइ ।



‘भगवन् । श्रमणोपासक (सद्गृहस्थ) यदि तथारूप श्रमण या माह्न को प्रासुक एषणीय आहार देता है तो उसे क्या लाभ होता है ?’

‘गीतम् । वह एकान्त कर्म निजंरा (धर्म प्राप्ति) कर्ता है, किन्तु किञ्चित् भी पापकर्म नहीं करता ।’

यह है दान से धर्म-प्राप्ति रूप फल का ज्वलन्त प्रमाण । इसीलिए चाणक्य ने कौटिल्य अर्थशास्त्र में दान को धर्म (दान धर्म) स्पष्ट रूप से कहा है ।

इससे आगे बढ़कर दान का फल समाधि प्राप्ति बताया है ।

### दान से समाधि-प्राप्ति

(जिस समाधि (मानसिक शान्ति, परम आनन्द) के लिए लोग जगलो की खाक छानते हैं, पहाड़ों में घूमते हैं, योगिक क्रियाएँ करते हैं, दीर्घ तप और त्याग करते हैं, फिर भी उन्हें वास्तविक समाधि प्राप्त नहीं होती । लेकिन भगवती सूत्र में स्पष्ट कहा है कि त्यागी श्रमण-माहनो को जो श्रमणोपासक (सद्गृहस्थ) उनके योग्य कल्प्य वस्तुओं का दान देकर उनको समाधि (सुखशान्ति) पहुँचाता है, उस समाधि-कर्ता को समाधि प्राप्त कराने के कारण समाधि प्राप्त होती है ।<sup>१</sup>)

(शालिभद्र ने पूर्व जन्म में ग्वाले के पुत्र के रूप में एक मासिक उपवास के तपस्वी मुनि को उत्कट भावों से दान देकर सुखसाता पहुँचाई थी । उसका फल उसे भी सुख शान्ति (सात्ता वेदनीय) के रूप में मिला ।)

इटली की एक ऐतिहासिक घटना है । शदियों के दिन थे । लोग गर्म कपड़े पहने हुए बाजारों में घूम रहे थे । तभी एक बालक अपनी माँ के साथ बाजार आया । बालक की आयु ७ वर्ष से अधिक न थी । सड़क पर एक बूढ़ा भिखारी बैठा था । वह भीख माग रहा था । बूढ़ा शर्दी से ठिठुर रहा था । बेचारे के शरीर पर फटे-पुराने चिथड़े थे । बालक की नजर भिखारी पर पड़ी । अपनी माँ की उँगली छोड़ कर वह बूढ़े को एकटक देखने लगा और अपनी माँ से कहा—“माँ ! इसे जरूर कुछ दो । बेचारा भूखा होगा । देखो न, बेचारा ठंड से काँप रहा है ।”

बूढ़े भिखारी की आँखों से खुशी के आँसू टपकने लगे । वह बोला—“यह बालक एक दिन बड़ा आदमी बनेगा । दुखियों के लिए इसके दिल में बड़ा दर्द है । फिर बूढ़े ने उसके सिर पर हाथ फेरते हुए उसे आशीर्वाद दिया ।

यही बालक बड़ा होने पर इटली का नेता—‘मेजिनी’ बना ।

अतः दुखियों और पीड़ितों को दान देकर उनके दुःख मिटाने से उनके हृदय

३ ‘समणोवासएण तहाख्व समण वा जाव पडिलामेमाणे तहाख्वस्स समणस्स वा माहणस्स वा समाहि उप्पाएति । समाहिकारएण तमेव समाहि पडिलब्भई ॥

—भगवती सूत्र श ७ उ १

से भी आशीर्वाद के फूल बरस पड़ते हैं। इसीलिए तत्त्वार्थसूत्र में आचार्य उमा-स्वाति ने स्पष्ट कहा है—दान से सातावेदनीय (शारीरिक, मानसिक सुख-शान्ति और समाधि) की प्राप्ति होती है। अर्थात् प्राणिमात्र के प्रति अनुकम्पा करना, वृत्ति (आजीविका) देना यथोचित रूप से दान देना—सराग सयम आदि का योग, क्षमा और शीघ्र ये सातावेदनीय के बन्ध के कारण हैं।<sup>१</sup>

दान से दूसरो के हृदय को शान्ति और समाधि पहुँचती है, इस कारण दान-दाता को उन दुःखितो और पीडितो के अन्तर की हजार-हजार दुआएँ और आशीर्षें मिलती हैं।

ससार में अनेक मनुष्य ऐसे हैं, जिनके पास अपना कहने को कोई मकान तो दूर रहा, पर सिर छिपाने को भी झोपड़ा भी नहीं, जो फटेहाल है, जिनके तन पर पूरे कपड़े भी नहीं हैं सर्दी से शरीर ठिठुर रहा है, अनेक व्यक्ति ऐसे हैं, जिनके पास खाने के लिए एक जून की रोटी भी नहीं है, और न ही उनके पास पर्याप्त पैसा है। विश्व में कई लोग अन्धे, अपाहिज और अशक्त हैं, दरिद्र हैं, असाध्य रोग से ग्रस्त हैं, ऐसे जरूरतमन्द एवं दयनीय व्यक्तियों को अनुकम्पा-पात्र समझ कर दान देने से उनकी अन्तरात्मा में सन्तोष पैदा होता है, उनके अन्तर से ऐसे दाता के प्रति आशीर्वाद फूट पड़ता है। इससे यह स्पष्ट फलित होता है कि दान मानव-जीवन में समाधि प्राप्त करने का उत्कृष्ट कारण है। जो जिसको साता पहुँचाता है, दानादि के द्वारा, उसे अवश्य ही सुखसाता मिलती है। उससे भी बढ़कर उसे हजारो-लाखो व्यक्तियों द्वारा आशीर्वाद, प्रशंसा और सद्भावना के शुभ शब्द सुनने को मिलते हैं।

### दान : सद्भावना पैदा करने का कारण

अगर ऐसे अनुकम्पापात्रो को समय पर दान न दिया जाय तो ससार में विषमता फैलती है, ऐसे दीन-हीन दुःखीजनों के हृदय में भयंकर प्रतिक्रिया पैदा होती है, कभी-कभी तो वह विद्रोह का रूप ले लेती है।

अतः इस प्रकार की गरीबी-अमीरी की विषमता, भयंकर प्रतिक्रिया, विद्रोह की भावना आदि उत्पातों को मिटाकर ससार में शान्ति और सुव्यवस्था, रम्यते के लिए सद्भावना पैदा करने के लिए दान ही ऐसा अमोघ परम मंत्र है। हरिभद्रसूरि ने अष्टक में इसी रहस्य का उद्घाटन किया है—

“दान देने वाले और लेने वाले दोनों में शुभ आशय को पैदा करता है, धन-सम्पन्न की धन के प्रति जो ममता और अहता का अभिनिवेश (आग्रह) है, उसे यह

१ ‘भूतवृत्त्यनुकम्पादान मरागमयमादियोग शान्ति शोचमिति गद्द्वेद्यम् ।’

२ “दान शुभाशयात् सतदाग्रहच्छेदकाणि च ।

गदम्युदयगागगमनुकम्पाप्रभृति च ॥”

तोड़ देता है, दान अम्पुदय की परम्परा को बढ़ाता है, धर्म का मारभूत (श्रेष्ठ) अंग है और हृदय में अनुकम्पा को जन्म देने वाला है ।”

दान का यह लाभ क्या कम है ? एक व्यक्ति दूसरे व्यक्ति को, एक सस्था या समाज दूसरी सस्था या समाज को, एक राष्ट्र दूसरे राष्ट्र को दुःख, कष्ट, अभाव, तंगी, प्राकृतिक प्रकोप, आपत्त या जरूरत के समय सद्भावना और सदाशयता बनाये रखने के लिए दान देता है । साथ ही समय पर दान देने से वहाँ की सुरक्षा व सुव्यवस्था बनी रहती है । इसलिए समाज या राष्ट्र आदि की सुव्यवस्था को टिकाए रखने के लिये तथा सुख-शान्ति के लिये भी दान की प्रवृत्ति जारी रखना अनिवार्य है । मान लो, किसी प्रान्त, या राष्ट्र पर आपत्त या सकट के समय उसे दान नहीं मिलेगा तो वह भूख या किसी अभाव से पीड़ित होकर अनीति, चोरी, हत्या, लूटपाट या अन्य बुराईयाँ करने पर उतारू हो जाएगा ।

भारत का इतिहास साक्षी है कि जब-जब भारत के किसी प्रान्त में दुष्काल की छाया पड़ी है और मनुष्य त्राहि-त्राहि करके मरने लगा है, उस समय यातायात के साधनों के अभाव में या अन्य किसी कारणवश उस भूखी जनता को अन्नदान के रूप में सहायता नहीं पहुँचाई गई है तो वे चोरी करने पर, अपने स्वयं के दुधमुँह बच्चों को मारकर खाने पर या लूटपाट आदि करने पर आमादा हो गये हैं । भूखा आदमी धर्म-कर्म को ताक में रख देता है, उस समय उसे सिवाय पेट भरने के और कुछ नहीं सूझता—‘बुभुक्षित न प्रतिभाति किञ्चित् ।’ इसीलिए नीतिकार कहते हैं—भूखा आदमी कौन-सा पाप नहीं कर बैठेगा, यह नहीं कहा जा सकता—‘बुभुक्षित किं न करोति पापम्’ भूखा आदमी या पीड़ित व्यक्ति जब यह देखता है कि अमुक सम्पन्न व्यक्ति के कोठार में अनाज भरा पड़ा है, अमुक व्यक्ति अच्छा खाते-पीते और पहनते हैं, और मैं भूख के मारे मरा जा रहा हूँ, कमाई कुछ होती नहीं, या शरीर से अशक्त या अपाहिज हूँ, तब वह लूटपाट और अपहरण करने पर उतारू हो जाता है, ऐसी स्थिति समाज या राष्ट्र में विषमता और अव्यवस्था को जन्म देती है । आखिर ऐसे दुःखी, दीनहीन एवं भूखे व्यक्ति अमुक समाज, व्यक्ति या सस्था को कोसते हैं, उनकी आँखों में घनवान और साधन-सम्पन्न के घन और साधन खटकने लगते हैं । वे फिर कम्युनिस्टों या नक्सलपथियों की शरण में जाते हैं और वे हिंसा और मारपीट या जबरन लूट द्वारा समानता स्थापित करने की सलाह देते हैं ।

पोचमपल्ली (हैदराबाद) में जब एक रात में साम्यवादियों की राय से कई जमींदारों का सफाया कर दिया गया, तो उस नृशंस हत्याकाण्ड को देखकर चारों ओर त्राहि-त्राहि मच गई तो राष्ट्र सन्त विनोबाजी पैदल यात्रा करके वहाँ पहुँचे । सारी स्थिति का अध्ययन किया तो पता लगा कि जमींदारों ने गरीबों के पास रोटी का कोई साधन (जमीन) नहीं दिया है, बार-बार चेतावनी देने के बावजूद भी ये जमींदार नहीं समझे, न उन्होंने अपनी जमीन में से गरीबों को रोटी का साधन दिया

और न ही उन्हें कही रोजगार बधा दिया, फलतः साम्यवादियों से मिलकर उन्होंने एक ही रात में बहुत-से जमींदारों का कत्ल कर दिया है। विनोबाजी ने इसका अहिंसक हल खोज निकाला—‘भूदान’। उन्होंने बताया कि दान ही वह सजीवनी औषध है, जो जमींदारों और गरीबों (भूमिहीनों) को जिला सकती है। उन्होंने अपनी सभा में उपस्थित लोगों के सामने ‘भूमिदान’ की भाग की “है कोई इन भूमिहीन गरीबों को भूमि देकर विषमता को मिटाने के लिए तैयार ?”

सभा में से रामचन्द्रन् रेड्डी नामक एक जमींदार खड़ा हुआ और उसने अपनी जमीन में से १०० एकड़ जमीन भूमिहीनों में बांट देने की घोषणा की। बस, वही से भूदान की गंगा बह चली और सारे हिन्दुस्तान में फैल गई। स्वेच्छा से दिये गए भूदान के प्रभाव से जमींदारी अत्याचार बन्द हो गए, भूमिहीन लोग शान्त हो गए। भूमिधरो के हृदय में भी करुणा और सहानुभूति प्रगट हुई। कई जगह तो भूमिहीनों ने भूदाताओं को अन्तर से दुआ दी है।

इसीलिए भारतावर्ष में जब-जब किसी प्रान्त या प्रदेश में दुष्काल पड़ा है या बाढ़, भूकम्प आदि की आफ़त आई है, साधनसम्पन्न लोगों ने मुक्तहस्त से सद्भावना-पूर्वक दान दिया है, साधन जुटाए हैं।

गुजरात में जब भयंकर दुष्काल पड़ा था। जनता दाने-दाने को तरस रही थी। तभी गुजरात के खेमाशाह देदराणी जैसे कई शाही ने मिलकर उस भयंकर दुष्काल-निवारण का जी-तोड़ प्रयत्न किया।

इसी प्रकार जगदूशाह ने अकेले ने विक्रम संवत् १३१२ के बाद ३ साल तक गुजरात में पड़े हुए भयंकर दुष्काल के निवारण के लिए मुक्तहस्त से अन्नादि देकर उस प्रदेश की सुखशान्ति और सुव्यवस्था कायम रखी। जगदूशाह की दानवीरता की प्रशंसा सुनकर अणहिलवाड़े के राजा वीसलदेव ने अपने मंत्री को भेजकर जगदूशाह को बुलाया। राजदरबार में जगदूशाह का बहुमान करने के बाद राजा ने उनसे पूछा—“सुना है, तुम्हारे पास ७०० गोदाम अन्न के हैं। अतः दुष्काल पीड़ितों की भूख की पीड़ा मिटाने के लिए तुमसे अन्न लेने के विचार से मैंने तुम्हें कष्ट दिया है।”

जगदूशाह ने राजा की बात सुनकर अत्यन्त विनयपूर्वक कहा—“महाराज! वह अन्न प्रजा का ही है। यदि मेरे कथन पर विश्वास न हो तो गोदामों में लगे ताम्रपत्र देख लीजिए।” फौरन ताम्रपत्र मगवाया गया। जिस पर लिखा था—

‘जगदू कल्पयामास रकार्थं हि कणानभून्।’

—और ८ हजार मूँडे यानी ३२ हजार मन अन्न जगदूशाह ने महाराजा वीसलदेव को यह कहकर सौंप दिया—“अगर किसी का भी प्राण दुर्भिक्ष से गया तो मुझे भयंकर पाप लगेगा।” उस समय दुष्काल का प्रभाव लगभग सारे देश में

था। इसलिए जगद्गुहाह ने सिन्धु देश के राजा हमीर को १२ हजार मूडे, मोडज्जुहीन को २१ हजार मूडे, काशी के राजा प्रतापसिंह को ३२ हजार मूडे और स्कधिल के राजा को १२ हजार मूडे अन्न दुष्काल निवारण के लिए दिया। ११२ दानशालाएँ खुलवाई तथा कुलीन तथा मागने में शमनि वाले व्यक्तियों के लिए करोड़ों सोने की दीवारें मोदक में गुप्तरूप से रखकर भिजवाई।

इस पर से सहज ही समझा जा सकता है कि दुर्मिष आदि के समय दान का कितना मूल्य है? उस समय भी निरहकारिता पूर्वक दान देने वाले जगद्गुहाह को कितना गौरव प्रत्यक्ष में मिला, कितने अन्तर से आशीर्वाद मिले होंगे। और दानवृत्ति के साथ करुणाभावना के कारण कितना पुण्य, कितनी निर्जरा और सवरूप धर्म उपाजित किया होगा। इसीलिए पचाशक-विवरण में कहा है—

दानात्कीर्ति सुधा शुभ्रा दानात्सौभाग्यमुत्तमम् ।

दानात्कामार्थमोक्षा स्युर्दानधर्मो वरस्तत ॥

(दान से अमृत के समान उज्ज्वल कीर्ति फैलती है, दान से अनुपम को उत्तम सद्भाग्य (पुण्य) प्राप्त होता है। दान से काम, अर्थ और मोक्ष का लाभ होता है। इसलिए दानधर्म श्रेष्ठ है।)

जहाँ शक्ति और साधन होते हुए भी अगर दान न किया जाय तो उससे भयकर परिणाम आता है, यह प्राचीनकाल के इतिहास से भी प्रमाणित हो चुका है और वर्तमान में भी कई जगह ऐसी घटनाएँ होती देखी जाती हैं।

जिस समय राष्ट्र एव समाज पर कोई आफत आती है, कई बार भूकम्प, बाढ़ या दूसरे राष्ट्र द्वारा आक्रमण का खतरा बढ़ जाता है, उस समय भारत के लोगों से जब-जब राष्ट्रीय सरकार ने अपील की है, तब-तब भारत के दीर्घदृष्टा उदारचेता लोगों ने राष्ट्र के आपद्ग्रस्त, बाढ़पीडित या भूकम्पग्रस्त मानवों को बचाने के लिए तन, मन, धन एव साधनों से जी-जान से मुक्तहस्त से दान दिया है, यहाँ की नारियों ने उदारहृदय से अपने गहने, खाने-पीने का सामान एव नकद रुपये भारत पर चीन एव पाकिस्तान के आक्रमण के समय दिये हैं। वास्तव में, देश को बचाया है तो भारत की जनता के दान ने ही, बंगलादेश को भी बचाया है तो भारत की जनता के उदारहृदय से दान के रूप में सहायता ने ही।

दान से देश की सुरक्षा और शत्रुता का नाश

दान से किस प्रकार नगर, राष्ट्र या प्रदेश को शत्रु के द्वारा होने वाले विनाश एव लूटपाट से बचाया जाता है और बैरी को भी कैसे वश में किया जा सकता है, इसका एक ज्वलन्त उदाहरण पढ़िए—

अहमदाबाद उस समय घोर विपत्ति में डूबा हुआ था। सूबेदार इब्नाहीम कुलीखान और सिपहसालार हमीदखान का क्षणिक इस विपत्ति का कारण था। हमीदखान

निजाम-उल-मुल्क का चाचा था। उसके पास मराठा सेना थी। अहमदाबाद की रक्षा का भार इब्राहीम कुलीख़ाँ के हाथों में था। परन्तु वह हमीदख़ाँ के आगे टिक न सका। भद्र के किले को आँधी की तरह घेर लिया। इब्राहीम कुलीख़ाँ डर कर घर-किले में जा छिपा। अहमदाबाद का कोई रक्षक नहीं रहा ज्यो ही भद्र का किला टूटा, हमीदख़ाँ की सेना ने शहर में लूटपाट, हत्या, मारपीट, अग्निकाण्ड आदि करके विनाशलीला प्रारम्भ कर दी। सोचा—द्वार पर आए हुए इस विनाश को कैसे रोका जाय ? जनता को जय-यराजय से कोई सरोकार नहीं था, वह शान्ति से सम्मान-पूर्वक जीना चाहती थी।

जब विनाशलीला किसी तरह न रुकी तभी एक जैन वणिक, जैन-जीवन का सच्चा उपासक, कंधे पर दुशाला डाले आगे आया। नाम था—नगरसेठ खुशालचन्द्र ! अनेक वर्षों से कई पीढ़ियों से अहमदाबाद की १८ जातियों की नगरसेठाई उसको मिली हुई थी। सेठ शान्तिदास के समय से उसे नगरसेठ पद मिला था। इसी कारण नगरसेठ का कर्तव्य होता था—विपत्ति से शहर की सुरक्षा करना, नष्ट होने से बचाना। वे यह बखूबी जानते थे कि शहर की समृद्धि की रक्षा के बिना अपनी समृद्धि की रक्षा हर्गिज नहीं हो सकती। निर्धन बने हुए शहर में शनिक व्यक्ति शान्ति से नहीं रह सकता। अपनी समृद्धि की रक्षा के लिए नगर की समृद्धि की रक्षा अनिवार्य है। अतः नगरसेठ खुशालचन्द्र स्वयं उस आग से खेलने गए। समय ऐसा था कि आने-जाने वाला सुरक्षित नहीं था, तथापि वे सेनापति हमीदख़ाँ के पास सकुशल पहुँच गए। उन्होंने उससे विनम्र प्रार्थना की कि नगर को अराजकता से बचाकर शीघ्र सुव्यवस्था एवं अमनचैन किया जाय।

सेनापति आरक्त नेत्रों से नगरसेठ की ओर घूरकर देखने लगा। अहमदाबाद की जरी की पगड़ी और स्वर्णकुण्डलों से सुशोभित सीम्याकृति से सेनापति प्रभावित हो गया। उसने कहा—“पहले घन का ढेर सामने रखो। उसके बिना सेना वापिस नहीं लौट सकती।” “घन दूंगा, माँगो जितना दूंगा, लेकिन सेना को वापिस लौटाओ। ये अग्नि की ज्वालाएँ, सम्पत्ति का सर्वनाश, दीनों के आश्रयस्थानों का सत्यानाश और निर्दोष नागरिकों की हत्याएँ मुझसे नहीं देखी जाती।” नगरसेठ के शब्दों में हृदयद्रावकता थी। “अहमदाबादी बनिये। माँगू जितना घन देगा ?” सेनापति ने गरजकर कहा। “हाँ, अवश्य दूंगा।” नगरसेठ ने कहा। किन्तु ‘हाँ’ कहने वाला यह बनिया जानता था कि इस प्रकार सारा उत्तरदायित्व उसके अपने कन्धों पर आएगा। एक ‘हाँ’ के पीछे तिजोरी का पेंदा दिख जाएगा। फिर भी नगरसेठ अपने वचन पर हट रहे। अपनी सम्पत्ति बचा लेने का स्वार्थी विचार उनके मन को छू भी नहीं सका। “आदेश दो, सेना वापिस लौट जाए। आपके कथनानुसार रकम अभी ले आता हूँ।”

सेना को वापिस लौटाने की रणसेरी बजी। लूटमार करने वाली सेना उसी

समय शिविरो मे पहुँच गई। अग्नि से जले हुए मकान बुझाए गए। जनता ने निश्चिन्तता की ठण्डी साँस ली।

कुछ ही देर बाद ४ बैलों के सुन्दर रथ में रूपयो की थैलियाँ आ गईं। सेनापति के सामने रूपयो का ढेर लग गया। सेनापति नगरसेठ की इस दानवीरता से प्रसन्न हो उठा। उसने नगरसेठ की प्रशंसा करते हुए कहा—“सेठ। तुम्हारा नगर अब सुरक्षित है। तुम्हारे उदारतापूर्वक धनदान ने नगर को बचा लिया।”

नगरसेठ खुशालचन्द्र ने सन्तुष्ट होकर कहा—“मुझे धन की परवाह नहीं, मुझे चिन्ता थी कि किसी तरह शहर विनाश-लीला से बच जाय। धन तो समाज से ही कमाया है और समाज के चरणों में—सकट से रक्षा के लिए इसे अर्पण करने में मुझे अत्यन्त प्रसन्नता है।”

पीढियों से उपाजित और संचित धन को एक विदेशी के द्वार पर उड़ेल दिया। कल हुडियाँ कैसे सिकरेंगी? थोड़ी पूंजी से इतना बड़ा व्यापार कैसे चलेगा? इसकी चिन्ता उन्हें नहीं थी। सोचा—“चलो, अच्छा हुआ। पैसा देना पड़ा, किन्तु शहर बच गया। विरोधी अपना बल गया, यह क्या कम हुआ।”

नगरसेठ घर पहुँचे। बात चारों ओर फैल गई—“अजी! नगरसेठ खुशालचन्द्र ने हमको—हमारे शहर को बचाया है। आज शहर की सम्मान रक्षा और लूट-मार, उपद्रव आदि से सुरक्षा सिपाहियों ने नहीं, सरदारों ने नहीं, एक सेठ ने की। अपना सर्वस्व धन देकर। अतः अब हमें अपना कर्तव्य निभाना चाहिए। शहर के प्रमुख व्यापारी एकत्र हुए। उन्होंने सर्वानुमति से यह निर्णय किया कि नगरसेठ के समक्ष हम सब बड़े व्यापारी यह प्रतिज्ञापत्र लिखकर दें कि अहमदाबाद के बाजार में जितना माल कांटे पर तुलेगा, उस पर चार आने प्रतिशत नगरसेठ को दिया जाएगा।” तुरन्त प्रतिज्ञापत्र लिखा गया। उस पर हिजरी सवत् ११३७, १० माह शाबान तारीख डाली गई। उस पर राजमुद्रा भी लगाई गई। किशोरदास, रणछोडदास आदि प्रसिद्ध व्यापारियों के हस्ताक्षर थे। तब से नगरसेठ को यह रकम बराबर मिलती गई।

यह है दान के द्वारा नगर की सुरक्षा और विरोधी को अपना बनाने की कला! जब मेवाड भूमि यवनो द्वारा पददलित होने से बचाई न जा सकी। हल्दीघाटी के युद्धत्याग के बाद महाराणा प्रताप मेवाड के पुनरुद्धार की इच्छा से वीरान जंगलों में भटक रहे थे। वे पेचीदा उलक्षण में थे। महाराणा प्रताप निराश और असहाय होकर मेवाडभूमि को अन्तिम नमस्कार करके जाने वाले थे, उनके मन्त्री भामाशाह को यह पता लगा। उनकी आँखों में आँसू छलक आए। उन्होंने सोचा—“धन तो मुझे फिर मिल सकता है, लेकिन खोई हुई मेवाडभूमि की स्वतन्त्रता फिर मिलनी कठिन है।” अतः भामाशाह २५ लाख रुपये तथा २० हजार अश्वफियाँ लेकर प्रताप के पास पहुँचे। उनसे भामाशाह ने कहा—“ओ अन्नदाता! आप ही

मेवाड भूमि को अनाथ छोड़कर चले जायेंगे तो उसका क्या हाल होगा ? “भामा ! क्या करूँ ! लड़ाई लड़ने के लिए मेरे पास सेना नहीं है, न सेना के लिए रसद है और न ही उन्हें वेतन देने के लिए रुपये हैं । मैं स्वयं थक कर निराश हो गया ।” —राणा ने कहा । भामाशाह—“अन्नदाता ! इसकी चिन्ता न करें । ये लीजिए २५ लाख रुपये की थैलियाँ और २० हजार सोने की मुहरे । इनसे २५ हजार सैनिकों का १२ वर्ष तक निर्वाह हो सकेगा । आप मेवाड भूमि की स्वतन्त्रता की रक्षा के लिए मेरी यह तुच्छ भेंट (दान) स्वीकार करें ।” महाराणा प्रताप भामाशाह द्वारा दिये गये इस दानस्वरूप धन को देखकर खुश हो गए । उनकी आँखों में चमक आ गई । उन्होंने भामाशाह को विश्वास दिलाया कि अब मैं पूरे जी जीन से मेवाड की स्वतन्त्रता के लिए लड़ूँगा ।

यह था दानवीर भामाशाह के दान का अद्भुत प्रभाव ।

दान से शत्रु भी मित्र बन जाता है

यह पहले कहा जा चुका है कि दान से बड़े-से बड़ा बैर-विरोध शान्त हो जाता है । इसका फलितार्थ यह भी होता है कि दान से शत्रु भी मित्र बन जाता है । महापुरुषों द्वारा यह अनुभवसिद्ध बात है कि जब भी कोई व्यक्ति उदार बन जाता है, अपने शत्रु को शत्रु नहीं मानता, घर आने पर उसका दान-सम्मान से स्वागत करता है, उसके साथ मैत्रीभाव या बन्धुभाव रखता है तो वह दान—चाहे थोड़ी ही मात्रा में हो, शत्रु का हृदय बदल देता है, उसका शत्रुभाव मित्रभाव में परिणत हो जाता है । पद्मपुराण इस तथ्य का साक्षी है । वहाँ स्पष्ट बताया गया है—

‘शत्रावपि गुहाऽऽयाते नास्त्यदेय तु किञ्चन’

—अगर शत्रु भी घर पर आ जाय तो उसे भी कुछ न कुछ दो, अपंग करो, दान-सम्मान से उसका स्वागत करो । किसी भी वस्तु के लिए उसे इन्कार मत करो, क्योंकि शत्रु के लिए भी कोई वस्तु अदेय नहीं है । देने से मधुरता बढ़ती है ।

इस्लामधर्म के सस्थापक हजरत मुहम्मद पैगम्बर जिन दिनों मक्का में इस्लामधर्म का प्रचार कर रहे थे, उन दिनों धर्म और रूढ़ियों के नाम पर एक मनुष्य दूसरे मनुष्य को जिंदा जला देता था । अरबस्तान में ऐसे व्यक्ति के लिए जिंदा रहना बहुत बड़ी समस्या थी, फिर धर्म का प्रचार करना तो और भी दुष्कर कार्य था । परन्तु हजरत मुहम्मद बड़े कष्टसहिष्णु और उदार थे । उन्हें लोगों को खुदा का पैगाम सुनाना था । इसलिए वे सभी विपत्तियों का धैर्य से सामना करने के लिए तैयार रहते थे । चाहे वे सहनशील थे, किसी व्यक्ति को पीड़ा नहीं पहुँचाते थे, फिर भी पुरानो परम्परा के बहुत-से लोग उनका विरोध करते थे ।

एक बार एक विरोधी ने प्रण किया कि “मैं जब तक मुहम्मद का सिर नहीं काट लूँगा, तब तक खाना नहीं खाऊँगा और इस तलवार को भी तब तक म्यान



मे नहीं डालूंगा।” वह व्यक्ति दोपहर में ही रेगिस्तान पार करता हुआ मक्का आ घमका। उसने एक मकान के पास किसी को बैठा देखकर पूछा—“क्यों भाई! मुहम्मद यहाँ कहीं रहता है?” उस व्यक्ति ने कहा—“भाई! तुम बहुत ही धवराये हुए हो, अब पहले सुस्ता लो, फिर मुहम्मद की तलाश करना।”

आगन्तुक—“मैं जब तक मुहम्मद का सिर नहीं काट लूँगा, तब तक और कुछ नहीं करूँगा।” “तुम इतनी तेज धूप में आए हो, पहले जरा ठंडे हो लो, फिर मुहम्मद की बतला देगे, और तब तुम उसका सिर काट लेना। मालूम होता है, तुम बहुत ही भूखे-प्यासे हो।” उस व्यक्ति ने पुनः सहानुभूति बतलाई। विरोधी ने कहा—“चाहे मुझे कितनी ही भूख-प्यास हो, मगर पहले अपनी प्रतिज्ञा पूरी करनी है।” आगन्तुक को समझा-बुझाकर ठहराया, और वह अपने घर में गए। अपनी बीबी से बची हुई रोटी ली, और बकरी के दूध में चूर कर तथा पानी का गिलास लेकर बाहर आए। समझाने पर आगन्तुक ने पानी पीकर खाना शुरू किया। आगन्तुक इस प्रकार के दान-सम्मान से बहुत प्रभावित होकर आभार स्वरूप कहने लगा—“भाई! तुम कितने भले हो। उस मुहम्मद के गाँव में तुम कैसे रहते होंगे?” जब उसने खा-पी लिया, तब पूछा—“हाँ, अब ले चलो, मुझे मुहम्मद के पास।”

उस आदमी ने मुस्करा कर कहा—“मुहम्मद सामने ही हाजिर है, सिर उतार लो।”

“अरे! यह क्या? मुहम्मद और इतना उदार व दयालु! तो क्या यह भोजन और ठंडा जल मुहम्मद ने ही दिया है? क्या मैं अभी तक मुहम्मद से ही बातें कर रहा था?” आगन्तुक ने पूछा।

मुहम्मद ने कहा—“हाँ, भाई! मुहम्मद यही है। यही आपकी खिदमत में हाजिर था।” यह सुनते ही विरोधी पानी-पानी हो गया। उसके हाथ से तलवार छूट गई उसने नतमस्तक होकर हजरत मुहम्मद से क्षमा मागी और कहा—आज से मुझे अपना मित्र और सेवक समझें।” मुहम्मदसाहब ने उसे गले लगाया और उसे अपना पट्टे शिष्य बनाया।

वास्तव में मुहम्मदसाहब के उदारतापूर्वक दान, सम्मान का ही यह प्रभाव था, कि शत्रु भी मित्र बन गया।

### दान मैत्री का अग्रदूत

भारतवर्ष में जब-जब इस प्रकार के प्राकृतिक प्रकोप या सकट आए हैं, तब-तब जनता ने और नरपतियो ने दिल खोलकर असक सहायता दान के रूप में की है। उन्होंने मुक्तहस्त से अपना अन्न मटार खोल दिया है, कई लोगो ने अपनी हैसियत के अनुसार दुष्काल के समय क्षुधापीडितों को किसी भी प्रकार के जाति पाँति या धर्म-कौम के भेदभाव के बिना अपनी सम्पत्ति एवं साधन दिए हैं।

कई बार शासक अपनी प्रजा को किसी सकट से पीड़ित देखकर दयाद्र होकर अपनी सम्पत्ति का सहायता के रूप में या अन्न के रूप में दान देता था। भागवत-पुराण में राजा रतिदेव की कथा आती है कि उन्होंने यह प्रणकर लिया था कि जब तक एक भी व्यक्ति मेरे राज्य में भूख से पीड़ित होगा, तब तक मैं स्वयं आहार नहीं लूंगा। कहते हैं, ४६ दिन तक वे निराहार रहे। अपने अन्न के भंडार भूखी जनता के लिए उन्होंने खुलवा दिये जिससे शीघ्र ही दुष्काल मिट गया। महाराजा रतिदेव का दान एक महान् चमत्कार बन गया।

हिरात का शेख अब्दुला अन्सार अपने शिष्यों से कहा करता था—“शिष्यो ! आकाश में उड़ना कोई चमत्कार नहीं है, क्योंकि गदी से गदी मक्खियाँ भी आकाश में उड़ सकती हैं। पुल या नौका के बिना नदियों को पार कर लेना भी कोई चमत्कार नहीं, क्योंकि एक साधारण कुत्ता भी ऐसा कर सकता है, किन्तु दुःखी हृदयों को दान देकर सहायता करना एक ऐसा चमत्कार है, जिसे पवित्रात्मा ही कर सकते हैं।”

दान प्रीति और भंडारी का सबद्धक

दान प्रीतिवर्द्धक है, यह एक मनोवैज्ञानिक तथ्य है। वास्तव में शास्त्र की यह उक्ति अक्षरशः सत्य है—

“अह्वा वि समासेण साधूण पीतिकारो पुरितो।

इह य परत्याय पावति, पीदीओ पीवतराओ ॥<sup>१</sup>

—सारी बात का निचोड़ यह है कि दान से मनुष्य साधुओं का भी प्रीतिपात्र बन जाता है। जिसके फलस्वरूप वह दानी व्यक्ति इस लोक में भी जनता का प्रेम सम्पादन कर लेता है और परलोक में भी अतिशय प्रीतिभाजन बनता है।”

साथ ही दान से सर्वत्र मित्र बन जाते हैं, यहाँ तक कि विरोधी शत्रु भी मित्र बन जाता है, दान के प्रभाव से वह मैत्री परलोक में भी जाती है, वहाँ भी सभी उसके मित्र, सुहृदय और अनुकूल बन जाते हैं। इसलिए—तथागत बुद्ध ने कहा है—

“वत्त नित्तानि गपति”<sup>२</sup>

—दान से मित्र गाटे बन जाते हैं।

अनिसहिता में भी इसी बात का समर्थन किया गया है—

‘नास्ति दानात् पर मित्रमिह लोके परत्र च।’

—दान के गमान्त्र रंग नीव और परलोक में कोई मित्र नहीं है।

### दान . एक वशीकरण मंत्र

इससे भी आगे बढ़कर कहे तो दान एक वशीकरण मंत्र है, जो सभी प्राणियों को मोह लेता है, पराया (शत्रु) भी दान के कारण बन्धु बन जाता है, इसलिए सतत दान देना चाहिए ।<sup>१</sup> दान की देवता मनुष्य और ब्राह्मण सभी प्रशंसा करते हैं । दान से मनुष्य उन समस्त मनोवाञ्छित वस्तुओं को प्राप्त कर लेता है, जिनकी वह कामना करता है ।<sup>२</sup>

राजस्थान में एक लौकिक कहावत है—‘हाथ पोलो तो जगत् गोलो’ वह भी इसी कथन की पुष्टि करती है । वस्तुतः दान से शत्रु ही नहीं, शूर पशु पक्षी भी बन्ध में किये जा सकते हैं । कृत्ता, गाय, भैंस, घोड़ा आदि सब पशु दान से ही मालिक के बन्ध में हो जाते हैं, मालिक की सेवा वफादारीपूर्वक करते हैं । दान का पशुओं पर इतना जबरदस्त प्रभाव पड़ता है कि वे मालिक के द्वारा खाने-पीने को कुछ दिये जाने पर अपनी सतान की इतनी परवाह नहीं करते, जितनी अपने मालिक की वफादारी-पूर्वक सेवा का ध्यान रखते हैं । इसी दृष्टि से एक विचारक ने कहा है—

पुत्रावपि प्रियतर खलु तेन दान,  
मन्यो पशोरपि विवेक विवर्जितस्य ।  
वत्ते खलेन निखिल खलु येन कुम्भ,  
मित्य ददाति महिषी ससुताऽपि पश्य ॥

—मैं तो यहाँ तक मानता हूँ कि विवेकरहित पशु को भी अपने पुत्र से भी बढ़कर प्रिय दान है । देखिये, भैंस मालिक के द्वारा खल, बिलीले आदि देने पर अपने पुत्र (पाठे) के होते हुए भी प्रतिदिन सारा का सारा दूध अपने मालिक को दे देती है । बया एव दान से आयु बढ़ती है

महाराष्ट्र में महिला जागरण के अग्रदूत महर्षि कर्वे को पत्रकार परिषद् में प्रश्न पूछा गया कि ‘आपकी मातायु का रहस्य क्या है ? लोग अनुमान ही अनुमान में गुम हैं कि आप नियमित ध्यायाभ करते होगे या दूध और फल पर रहते होगे, इस कारण आपकी आयु सौ साल की होगी ।’

उत्तर में कर्वे ने कहा—‘मेरे यहाँ कई दशकों पहले एक नौकरानी रहती थी । वह एक दिन अपने पति के ऑपरेशन के लिए एक हजार रुपये माँगने आई । पति के स्वस्थ हो जाने पर रुपये वापस लौटाने की बात थी । परन्तु दुर्भाग्य से ऑपरेशन काल में उसके पति का देहान्त हो गया । वह नौकरानी रोती हुई मेरे पास

१ दानेन सत्त्वानि वशीभवन्ति, दानेन वैराग्यपि यान्ति नाशम् ।

परोऽपि बन्धुत्वमुपैति दानात् तस्माद्धि दान सतत प्रदेयम् ॥ —धर्मरत्न

२ दान देवा प्रशसन्ति मनुष्याश्च तथा द्विजा ।

दानेन कामानाप्नोति यान्काश्चिन्मनसेच्छति ॥

आई और आँसू बहाते हुए बोली—“मुझे सबसे अधिक वेदना तो इस बात की हो रही है कि मैं अब आपके रुपये कैसे चुका सकूंगी ? अब तो मेरे वेतन में से आप प्रतिमास काटते रहना ।”

“मैंने (कर्वे ने) गद्गद होकर कहा—“बहन तेरे इतने महान् दुःख के सामने इन मुट्ठीभर (१०००) रुपये का क्या मूल्य है ? मुझे वे रुपये तुमसे बिलकुल नहीं लेने हैं । वे रुपये मैंने तुम्हें अपनी बहन मानकर दे दिये, समझ लो ।” आभारवश हर्पाश्रुओं से पूर्ण आँखें ऊँची करते हुए वह विधवा नौकरानी, जिसकी आँतें ठडी हो गई थी, बोली—“भाई ! तू सौ वर्ष का हो ।”

कर्वे आगे कहने लगे—“चिकित्सा विज्ञान भले ही मेरे शतायु होने का कारण दूध-फल खाना और नियमित घूमना बताए, परन्तु मैं सौ वर्ष जीया हूँ, उसका कारण मुझे तो नि सहाय नौकरानी जैसी कई बहनो व दीन-दुःखी भाइयों के अन्तर से मिला हुआ आशीर्वाद ही मालूम होता है और जिसे भी मैंने इस प्रकार से दान के रूप में सहायता दी, वह मेरे वश हो गया, मेरा अपना बनकर जिन्दगी भर तक रहा ।’

उपयुक्त दृष्टान्त से यह भी फलित होता है कि दान करने से मनुष्य दीर्घायु होता है । इसीलिए नीतिकारों ने बताया ‘दानादायुर्बिबर्धते’ दान देने से आदाता की ओर से हादिक आशीर्ष मिलती हैं, जिससे आयु का बढ़ना स्वाभाविक है । जापान के शिंटोमत के देवता ‘इतिमान’ ने तो स्पष्ट कहा है, अपने भक्तों से—“पुजारियो ! तुम दरिद्रता और कोढ़ से चुहचुहाते मानवों के प्रति दया और करुणा का व्यवहार करो । इन निरीह प्राणियों को भी रक्षा करो । जो दया करते हैं और दान देते हैं, उनकी आयु बढ़ती है । जैनशास्त्र में भी इसी बात की पुष्टि मिलती है—यहाँ बताया गया है—अमणोभ्यो प्रासुकदानेन दीर्घायुरिति’ अर्थात् श्रमणों को प्रासुक (निर्दोष) आहार का दान देने से गृहस्थ दीर्घायु होता है ।

इन सबका निष्कर्ष यह है कि दान शत्रु को मित्र बनाने वाला, प्रीतिवर्द्धक, वैर भाव को मिटाने वाला, धर्म नाम का कारण, आयुष्यवर्द्धक सम्मान और यश का सम्पादक एवं वशीकरण मन्त्र है, वह कभी निष्फल नहीं जाता ।

दान समाज में व्याप्त विषमता का निवारक

समाज में दान का प्रवाह जारी रहने से गरीबी-अमीरी की जो खाई है, वह चौड़ी नहीं होती, और न ही गरीब में हीन-भावना पनपती है और अमीर में अहंकार की भावना आती है । जिस समाज में या जाति में ऐसी भावना होती है, वहाँ विषमता या शोषण की भावना प्रायः नहीं पनपती । वहाँ निर्धन को प्रचुर धन सम्पन्न न होने पर भी अपनी निर्धनता नहीं अग्ररती, वह यही समझता है कि मुझे अधिक धन रख कर करना क्या है ? जिनना और जब मुझे जरूरत होता है, उतना मुझे अपने धन में मिल जाता है, तब आपातकाल में या किसी आकस्मिक संकट में समय धनिक स्वैच्छा से दे ही देता है, मुझे भर्त्ता करने या महेज कर राने की चिन्ता, चोरी में

बचाने की चिन्ता या अन्य अनेक चिन्ताएँ नहीं करनी पड़ती, मैं इन चिन्ताओं से बरी रहता हूँ। इस प्रकार धनिक को वह अपना रिजबैं बैंक समझता है कि जहाँ से जब चाहे और जितना आवश्यक हो, उसे मिल ही जाता है। अतः धनिक का धन निर्धन की आँखों में इसलिए नहीं खटकता कि वह वस्तु जरूरत पर निर्धनों को देता रहना है, उनकी अतिरिक्त आवश्यकताओं या बीमारी, दुःख, सकट या असुरक्षा के खतरे के समय वह उदार दिल से दान द्वारा मदद करता रहता है।

भारतवर्ष में ऐसी कई कौम हैं, जिनमें दरिद्रता नाम की कोई चीज नहीं मिलती। मुसलमानों में बोहरा कौम ऐसी है, जिनमें अगर किसी व्यक्ति की स्थिति बिगड़ने लगती है, अथवा कोई आकस्मिक सकट, बेरोजगारी या बेकारी आ जाती है तो जाति के सभी व्यक्ति मिलकर उसे चन्दा करके सहायता पहुँचा देते हैं और अपने बराबर का व्यापारी बना देते हैं या अन्य किसी उपयुक्त व्यवसाय में लगा देते हैं। उसे दान देकर भी यह महसूस नहीं होने देते कि मैं दीन-हीन हूँ या निर्धन हूँ।

इसी प्रकार की परिपाटी पारसी कौम में है। पारसी लोग अपनी विरादरी में किसी व्यक्ति को निर्धन या साधनहीन नहीं रहने देते। उनमें यह विशेषता है कि वे जब भी किसी भाई को सकटग्रस्त देखते हैं तो उसे कोई न कोई रोजगार धन्दा दे या दिलाकर उसकी दरिद्रता को मिटा देते हैं।

प्राचीनकाल के ओसवाल जैन बन्धुओं में भी इसी प्रकार की दान-परम्परा थी, जिसे वे दान कहकर अपने अहंकार का प्रदर्शन नहीं करते थे, बल्कि समाज या जाति में व्याप्त होने वाली विषमता को मिटाने के हेतु, वे अपनी सम्पत्ति का इस प्रकार सहायता के रूप में उपयोग करते थे, जो सामूहिक दान का ही एक प्रकार होता था। कभी-कभी ऐसा दान-प्रयोग सामूहिक न होकर व्यक्तिगत भी होता था।

निजाम हैदराबाद स्टेट के एक शहर में एक उदार पूँजीपति थे। वे अपनी पूँजी को समाज की घरोर समझते थे। इसलिए पूँजी के साथ-साथ उनका हृदय बड़ा उदार और दानशील था। उनकी इच्छा थी कि राजस्थान में बहुत पिछड़ापन और गरीबी है, इसलिए कुछ अच्छे कर्मठ लोगों को कुछ सहायता देकर यहाँ बसाया जाय, उन्हें उनकी रुचि के अनुसार कपड़े, अनाज आदि की दूकान करा दी जाय। अपनी उदार भावना के अनुसार राजस्थान से कुछ गरीब और बेरोजगार भाइयों को उन्होंने बुलाया और जो भी आता, कुछ कार्य करने की इच्छा प्रगट करता, उसे उसकी इच्छानुसार वे कपड़े, अनाज आदि की दूकान करवा देते, प्रत्येक व्यक्ति को लगभग पाँच-सात सौ रुपये की मदद कर देते और उसे कहते—देखो, यह दूकान सभालो, न्याय नीति से व्यापार करके पैसा कमाओ और अपनी कमाई में से अमुक हिस्सा हमें बराबर देते रहा करना। जब दो-तीन साल में उसकी दूकान जम जाती तो সেठ अपना हिस्सा निकाल लेते और पिछली जो कुछ हिस्से की रकम उन्होंने उस नये व्यापारी को थी, उसे वापिस उसे दे देते। इस प्रकार वह स्वतन्त्र रूप से सेठजी द्वारा दी

हुई उक्त सहायता (दान की रकम) से कार्य करने लगता और फलता-फूलता था । इस तरह उन्होंने अपने शहर में करीब १५० परिवारों को बसाया, व्यवसाय के लिए अर्थ-सहयोग दिया और उन्हें अच्छी स्थिति में पहुँचाकर उनका हार्दिक आशीर्वाद प्राप्त किया । सेठजी को समाज की विषमता (दान द्वारा) मिटाने का सन्तोष हुआ और आदाता की दरिद्रता समाप्त हुई । इसीलिए दान के लिए चाणक्यनीति में स्पष्ट कहा गया—

### ‘दारिद्र्यनाशन दानम्’

दान वास्तव में दरिद्रता को नष्ट करता है ।

विषमता मिटाने का इससे भी बढ़कर सामूहिक दान का ज्वलन्त उदाहरण है—माण्डवगढ का । वर्षों पहले की बात है । माण्डवगढ के जैन बन्धुओं ने यह निश्चय किया कि हम जैसे धर्म से समान हैं, वैसे ही अर्थ से भी सबको समान रखेंगे । हमारे नगर में बसने वाला कोई धनवान भी नहीं कहलाएगा और न कोई निर्धन कहलाएगा ।” जो भी जैनबन्धु यहाँ बसने के लिए आता उसका आतिथ्य प्रत्येक घर से एक-एक रुपया और एक-एक ईंट देकर किया जाता । यानी इस प्रकार के सामूहिक दान से प्रत्येक आगन्तुक को वहाँ बसे हुए एक लाख घरों से एक लाख रुपये व्यापार के लिए और एक लाख ईंटें घर बनाने के लिए दी जाती । माण्डवगढ के जैनो के इस दान के नियम ने उन्हें और नगर को अमर बना दिया । आज भी नालछाप से लेकर माण्डवगढ तक की ६ मील लम्बी खण्डहर के रूप में एक सरीखे मकानों की पक्ति इस सामूहिक दान की कहानी कह रही है । इसलिए अनेक प्रमाणों और अनुभवों के आधार पर हम यह कह सकते हैं कि दान ही वह वज्र है, जो अमीरी और गरीबी की, विषमता और विभेद की दीवारें तोड़ सकता है । दान की अमोघ दृष्टि ही, मानव जाति में प्रेम, मैत्री, सद्भाव और सफलता की शीतल धारा प्रवाहित कर सकती है ।

☆

## दान का माहात्म्य

दान के लाम और उसके सुपरिणाम के विषय में कुछ चर्चा पिछले प्रकरण में की गई है। वास्तव में दान वह शतशाखी या सहस्रशाखी कल्पवृक्ष है जिसके सुपरिणाम सुफल हजारों रूप में प्रकट होते हैं।

जैसे वर्षा की बूंद धरती पर जहाँ भी गिरती है वहाँ ही हरियाली, वनस्पति, फल, फूल, वृक्ष आदि अगणित वस्तुएँ पैदा कर देती है वैसे ही सद्भावपूर्वक दिये गये दान की बूँदें हजारों-हजार रूप में नये-नये विचित्र फल पैदा करती हैं। दान की अचिंत्य महिमा का विषय बहुत ही विशाल है, आज भी हम इस विषय पर चिन्तन करेंगे।

**प्राप्त करने के लिए दान ही अच्छा उपाय**

धरती से अनाज की फसल प्राप्त करने के लिए किसान को सर्वप्रथम धरती को बीजवपन के रूप में, पानी के रूप में, खाद तथा सेवा के रूप में देना पड़ता है, बिना दिये धरती एक दाने से हजार दाने नहीं देती, इसी प्रकार जगत् का यह अच्छा नियम है कि यदि प्राप्त करना चाहते हो तो अर्पित करना सीखो। दान ही प्राप्त करने का सर्वोत्तम उपाय है। दान प्रीजर्व (रक्षित करना) नहीं, अपितु प्रो (संवर्द्धन वृद्धि करना) है। कोल्डस्टोरेज में यदि मौसम में आम रख दिये जाय तो वे सुरक्षित रहते हैं, और जितने रखे हैं उतने के उतने मौसम बीतने पर निकालते समय निकलते हैं, यह प्रीजर्व है, किन्तु उन्हीं आमों को बो दिये जाते हैं, तो उनमें से अकुर फूटते हैं, टहनियाँ, फूल आदि के बाद प्रत्येक आम के पेड़ में हजारों आम लगते हैं, यह सब संवर्द्धन—'प्रो' है। इसी प्रकार दान किया घन संवर्द्धन—'प्रो' का कारण बनता है। इसीलिए नेताजी सुभाषचन्द्र बोस ने कहा था—

यदि तुम प्राप्त करना चाहते हो तो अर्पित (दान) करना सीखो ॥

बैंक में रुपये जमा कर देने पर जैसे सुरक्षित भी रहते हैं और जब चाहे तब व्यक्ति को वे रुपये ब्याज सहित मिल जाते हैं, वैसे ही दान भी पुण्य रूपी बैंक में जमा किया हुआ सुरक्षित घन है, समय आने पर यह घन भी अनेकों गुनी पुण्यवृद्धि होने से ब्याज सहित प्राप्त हो जाता है। साधारण मनुष्य को विश्वास नहीं होता कि दिया

गया दान निधि में सुरक्षित रहेगा और समय आने पर कई गुना अधिक मिलेगा। किन्तु जिस व्यक्ति का विश्वास होता है, वह मुक्त मन से दान के बीज बोता है। चाहे वह नकद धन के रूप में मिले, या पुण्यवृद्धि के कारण सुख-साधन प्राप्ति के रूप में मिल जाता है।

ईरान का महादानी राजा साहरस अपने दान के लिए दूर-दूर तक प्रसिद्ध था। वह प्रतिदिन राजमण्डार से बहुत-सा धन दान दे दिया करता था। एक दिन उनके यहाँ दूसरे देश का एक अति धनाढ्य राजा आया। उसने साहरस की यह दानप्रवृत्ति देखी तो उसे बहुत बुरा लगा। उसने कहा—“अगर आप इस तरह अपना धन लुटाते रहे तो एक दिन खजाना खाली हो जाएगा। वक्त जरूरत पर आपको कौन मदद देगा?”

साहरस बोला—“मुझे पक्का विश्वास है कि मुझे जब और जितने रुपये की जरूरत होगी, तब उतने ही रुपये प्रजा अवश्य देगी। अगर आपको विश्वास न हो तो मैं कल ही आपको बताऊँ।” अतिथि राजा बोला—“आप एक लाख खर्च रुपये माँगिए।”

राजा ने घोषणा करवाई कि ‘कल मुझे एक लाख खर्च रुपये की जरूरत है।’ बस, घोषणा की देर थी। तुरन्त ही प्रजाजनो ने अपने प्रिय राजा के लिए अपनी पैलियाँ खाली करनी शुरू कर दी। बहुत-से लोगो ने राजा के लिए हीरे, पत्ते, माणक, मोती और सोने के आभूषण भेंट दिये। कुछ ही दिनों में जब सबकी जोड़ लगाई गई तो रकम एक लाख खर्च से ऊपर पहुँच चुकी थी। राजा साहरस ने अतिथि राजा से कहा—देखिये, राजन्। मेरी प्रजा ने मेरी माँग पूरी कर दी है। यह रकम एक लाख खर्च रुपये से काफी अधिक है। अगर मैं प्रतिदिन की लाखों की आमदनी संचित करके रक्षता तो मुझे उसके सचय, रक्षा व व्यय की कितनी चिन्ता करनी पड़ती। फिर प्रजाजन मुझसे ईर्ष्या करते। इस दान ने तो मुझे निश्चिन्त बना दिया है।” साहरस ने प्रजा के द्वारा दी गई वह सम्पत्ति भी दान कर दी।

यह है, निश्चिन्तता, और समय पर अर्थप्राप्ति के अमोघ उपाय—दान का माहात्म्य।

दान धन की सुरक्षा का रिजर्व बैंक

इसीलिए नीतिकार दान को धन की सुरक्षा का सर्वोत्तम उपाय बतलाते हैं—

उपाजितानामर्थाना त्याग एव हि रक्षणम्।

तडागोदरसस्थाना परीबाह इवाम्भसाम् ॥ —पञ्चतन्त्र २।१५५

—उपाजित किये (कमाये) हुए धन का दान करते रहना ही उसकी रक्षा है। जैसे—तालाब के पानी का बहते रहना ही उसे गन्दा न होने देने का कारण है।



महाकवि नरहरि सम्राट् अकबर के दरबार में प्रसिद्ध कवि थे। एक बार उन्होंने दिल्ली से अपने पुत्र हरिनाथ के पास विपुल धनराशि भेजी। हरिनाथ ने वह सारा धन गरीब ब्राह्मणों को दान कर दिया।

कुछ समय बाद जब नरहरि घर आए तो उन्होंने अपने पुत्र से पूछा—“बेटा हरिनाथ ! मेरा भेजा हुआ धन तुमने कहाँ रखा है ?”

हरिनाथ ने विनयपूर्वक कहा—“पिताजी ! आप निश्चिन्त रहें। मैंने उसे पूर्णतया सुरक्षित कोप में जमा कर दिया है। शाम को दिखाऊँगा।”

नरहरि सुनकर चुप हो गए।

हरिनाथ ने उन सब ब्राह्मणों को कहला भेजा कि आप लोग सायकाल जब आएँ तो जिस-जिसको मैंने जो-जो द्रव्य-वस्त्र आदि आपको भेजे दान दिए हैं, उन्हें साथ लेकर आवें।”

सायकाल ब्राह्मणों को अपनी गद्दी पर सामान साथ में लिए हुए उपस्थित होने पर हरिनाथ ने अपने पिता नरहरि से कहा—“पिताजी ! चलिए अपनी सम्पत्ति देख लीजिए। मैंने उसे कितने अच्छे सुरक्षित कोप में जमा कर रखा है।”

नरहरि ने जब ब्राह्मणों को साधन-सामग्री पाने से हर्षयुक्त देखा तो वे एकदम अवाक् हो गये। ब्राह्मणों को विदा करके उन्होंने हरिनाथ से कहा—“बेटा ! किया तो तूने खूब ! जन्म-जन्मान्तर के लिए सम्पत्ति को सुरक्षित रखने का इससे बढकर और कोई सुन्दर तरीका नहीं हो सकता। परन्तु यह सब दान अपनी कमाई से करते तो अच्छा रहता।”

कहते हैं, अपने पिताजी के इस अन्तिम वाक्य से तेजस्वी पुत्र के हृदय को बहुत चोट पहुँची। वह घर छोडकर चला गया। उसने अपनी विद्वत्ता से लाखों रुपये कमाए और अरुरतमन्दो और दीनदु खियों को दान कर दिये।

जलाशय में पानी संचित होकर पड़ा रहे तो वह गन्दा हो जाता है, उस पानी का बहते रहना जरूरी है, इसी प्रकार धन का भी बहते रहना अच्छा है, अगर दान का प्रवाह बहता रहता है, तब तो धन अनेक हाथों में जाकर सुरक्षित हो जाता है। दान के साथ ही पुण्यरूपी धन की भी सुरक्षा हो जाती है। दूसरे शब्दों में कहें तो दान पुण्य का रिजर्व बैंक है। इसमें पुण्यरूपी धन सुरक्षित हो जाता है। नकद रुपयों के रूप में भले ही धन दान देने से कम होता प्रतीत होता हो, लेकिन ईरान के राजा साइरस की तरह बाता चाहे तो नकद के रूप में भी उसे मिल सकता है, कई गुना अधिक मिल सकता है, क्योंकि ऐसा उदार दानी व्यक्ति लोकप्रिय हो जाता है। इसलिए उसके लिए किसी बात की कमी आने पर नहीं रहती। बशर्ते कि उसमें अपने दान के प्रति अटल विश्वास हो। इसीलिए तथागत बुद्ध ने कहा—

‘दिशं होति सुनीहित’

दिया हुआ दान ही चिरकाल तक निधि रूप में सुरक्षित रहता है ।

दिया गया दान ही वास्तविक धन है

बहुत-से लोग यह सोचते हैं कि दान देने से तो हमारी तिजोरी खाली हो जाएगी, हमें तो तिजोरी भरी हुई देखने में सन्तोष होता है । परन्तु विचारणीय बात तो यह है कि द्रव्य का अगर दान नहीं दिया जाएगा तो उसकी दो गति होगी—या तो वह खाने (उपभोग) में खर्च होगा, अथवा उसका नाश किसी न किसी रूप में हो जाएगा । एक विचारक ने कहा है—

‘प्रदत्तस्य प्रभुक्तस्य दृश्यते महदन्तरम् ।

दत्त श्रेयासि ससूते, विष्ठा भवति भक्षितम् ॥

दिये हुए एवं खाये हुए द्रव्य में बड़ा-भारी अन्तर है । दिया गया द्रव्य श्रेय अर्जित करता है, पुण्योपाजन करता है और खाये हुए का मल बनता है ।

इस प्रकार से आप समझ सकते हैं कि प्राप्त पदार्थ का स्वयं सर्वस्व उपभोग कर लेने की अपेक्षा दूसरो को देना अभीष्ट है । जो दूसरो को दिया जाता है, वही वास्तविक धन है, क्योंकि वही परलोक में साथ आने वाला है, और इहलोक में भी पुण्यवृद्धि करके मनुष्य को सुख पहुँचाने वाला है । इसीलिए अत्रिमहिता में भारतीय ऋषि का अनुभवसिद्ध चिन्तन फूट पड़ा—

‘नास्ति दानात्परं मित्रमिहल्लोके परत्र च’

दान के समान इहलोक और परलोक में कोई मित्र नहीं है । दान इस लोक में भी मित्र की तरह पुण्यवृद्धि होने से सुख-सुविधा और सुख-सामग्री प्राप्त करा देता है, सुख पहुँचाता है और परलोक में भी दान मित्रवत् पुण्य उपाजित कराकर प्राणी को उत्तम सुख व सामग्री जुटा देता है । इसलिए दान मित्र से भी बढ़कर है ।

हाँ, तो खा जाना तो दान के फल को या सुकृत को खो देना है, और दान देना सुकृत का अर्जन है । इसी में मिलती-जुलती एक बहावत लोकव्यवहार में प्रसिद्ध है—

‘खा गया, सो खो गया, दे गया, सो ले गया ।

जोड़ गया, सिर फोड़ गया, गाड़ गया, झल्ल मार गया ॥’

इसका तात्पर्य यह है कि इस सन्सार में व्यक्ति ने जो कुछ भी धनादि साधन जुटाए हैं, उन्हें स्वयं खाने वाला भव कुछ खो देता है, वह मुकृत के सुन्दर अवसर को हाथ से गँवा देता है, और जो धन आदि पदार्थ कमा-कमा कर जोड़ता है, न खाता है, न खर्च करता है, न दान देता है, ऐसा व्यक्ति मारे के मारे पदार्थ जोड़-जोड़कर रख जाता है, उसने अपने उपाजित द्रव्य में कुछ भी सुकृत नहीं कमाया, और न ही

स्वयं उपभोग किया, उसके पत्ते तो सिर्फ जोड़ने और महेज कर रखने की माथाकूट ही पड़ी, इतनी सिरफोड़ी करके भी वह कुछ भी लाभ नहीं उठा सका। जो दूसरों की पूँजी को हजम कर जाता है, या गाढ़ जाता है, वह तो व्यर्थ ही ज़ख्म मारता है। इसलिए मनुष्य का वास्तविक धन तो वही है, जो वह दूसरों को दान दे देता है। उसकी वही पुण्य की पूँजी परलोक में उसके साथ जाने वाली है।

हिन्दौर के सर सेठ हुसमीचन्दजी से किसी ने पूछा—“आपके पास कुल सम्पत्ति कितनी है? लोगों को आपके धन की थाह ही नहीं मिल रही है। आप लक्ष्मीपुत्र हैं। जनता अनुमान ही अनुमान में गुम है। कोई दस करोड़ ६० का अनुमान लगाते हैं, कोई बीस करोड़ रुपये का। वास्तविक स्थिति क्या है?” सेठ मुस्कराते हुए बोले—“मेरी सम्पत्ति बहुत थोड़ी है। आपको सुनकर आश्चर्य होगा—२७½ लाख।”

प्रश्नकर्ता ने अविश्वास की मुद्रा में कहा—“क्यों फुसलाते हैं, आप! पचास लाख रुपये का तो केवल शीशमहल ही होगा। इसके सिवाय मिलें बगीरह हैं सो अलग।”

सेठ बोले—“आप मेरे कहने का आशय नहीं समझें। अभी तक इन हाथों से सिर्फ २७½ लाख ही दिये जा सके हैं। जो इन हाथों से दिये गये हैं और जनता के हित में जिनका उपयोग हुआ है, वे ही केवल मेरे हैं। कितनी थोड़ी-सी पूँजी है मेरी।” इसलिए हाथ से दिया गया दान ही अपना धन है।

दान में दिया हुआ धन ही साथ जायगा

इसीलिए नीतिकार कहते हैं कि “किसी विशिष्ट कार्य के लिए जिसे धन दूँ देगा, या जिसका उपभोग प्रतिदिन करेगा, उसे ही मैं तुम्हारा धन मानता हूँ। फिर बाकी का धन किसके लिए रखकर जाते हो?”<sup>१</sup>

व्यक्ति की वास्तविक पूँजी तो वही है, जो उसके हाथ में दान में दी गई है, जो केवल गाढ़ कर रखी गई है, वह पूँजी तो यही रह जाने वाली है, वह धूल या पत्थर के समान है। इसलिए दान दिया हुआ धन ही परलोक में पुण्य के रूप में साथ जाता है, अन्य धन या साधन तो यही पड़ा रह जाता है।

प्रत्येक मनुष्य प्रायः इस बात को भली-भाँति जानता है कि मेरे मरने के बाद यह सम्पत्ति मेरे साथ आने वाली नहीं है, यह यही पड़ी रहेगी। मेरे साथ मेरे द्वारा किये हुए अच्छे-बुरे कर्म साथ चलेंगे। फिर भी भ्रान्तिवश वह यह सोचकर सग्रह करता रहता है कि मेरे मरने के बाद धन मेरे पीछे, आणगा या ठाठठा से मेरा दाहसंस्कार किया जाएगा। मगर मरने के बाद उस धन को परलोक में ले जाया

१ “यद् ददासि विशिष्टेभ्यो यच्चाशनासि दिने-दिने।

तत्ते वित्तमहं मन्ये, शेषं कस्यापि रक्षसि॥”

नहीं जा सकता । केवल धन को देख-देखकर जीते-जी मनुष्य अपने मन को भले ही आशवासन दे दे, पर वह धन भी कभी-कभी आँख-मिचीनी कर जाता है, मनुष्य के साथ । इसलिए सर्वोत्तम उपाय यही है कि उस धन का जितना हो सके, अपने हाथ से दान कर दे । जो धन दान कर दिया जाता है वही साथ में चलता है ।

सिकंदर बादशाह ने मरने तक आधी दुनिया की दौलत इकट्ठी कर ली थी, और आधी दुनिया का राज जीत लिया था । किन्तु जिस समय वह मरने लगा तो अपने दरबारियों को बुलाकर कहा—“मेरे धन का मेरे सामने ढेर लगा दो, जिससे मैं देखकर सतुष्ट हो सकूँ और साथ में ले जा सकूँ ।” उन्होंने तथा बड़े-बड़े विद्वानों ने कहा—“जहाँपनाह ! इसमें से जमीन या पदार्थ का जरा-सा कण भी, एक तागा भी आपके साथ आने वाला नहीं, है, यह धन और धरती यही पड़े रह जाएँगे, किसी के साथ में आते नहीं ।” कहते हैं—सिकंदर को यह जानकर बहुत ही अफसोस हुआ, वह रोने लगा कि “हाय ! मैंने व्यर्थ ही लोगों को सताकर, उखाड़-पछाड़ करके इतनी दौलत इकट्ठी की और इतनी धरती पर कब्जा किया । यह तो यही धरी रह जायेंगी ।” अन्ततः उसे एक विचार सूझा और उसने चौबदारों से कहा—“मेरी अर्थी निकाली जाय, उस समय मेरे दोनों हाथ उस जनाजे (अर्थी) से बाहर रखे जायें, ताकि दुनिया यह नसीहत ले सके कि इतना धन या जमीन अपने कब्जे में करने पर भी इन्सान मरने के बाद खाली हाथ जाता है । साथ में कुछ नहीं ले जा सकता ।” उन्होंने ऐसा ही किया । निष्कर्ष यह है कि जो धन अपने हाथों से दान में दे दिया जाता है, वही सार्थक है, वही अपना है ।

“जो लक्ष्मी पानी में उठने वाली तरंगों के समान चंचल है, दो-तीन दिन ठहरने वाली है, उसका सदुपयोग यही है कि दयालु होकर योग्य पात्र को दान दिया जाय । ऐसा न करके जो मनुष्य लक्ष्मी का केवल संचय ही करता रहता है, न उसे जघन्य, मध्यम और उत्तम पात्रों में दान देता है, वह अपनी आत्मवचना करता है । उसका मनुष्य जन्म पाना वृथा है ।”<sup>१</sup>

इसीलिए क्रियाकोपकार ने तो बहुत ही कठोर शब्दों में उसे फटकारा है, जो धन को दान न देकर, यो ही पढा रखता है या गाढे रखता है—

“जानौ गृद्ध-समान तार्क सुतदारादिका ।

जो नहीं करे सुदान, तार्क धन आमिष समा ॥”

१ लच्छी दिज्जउ दाणे दया-पहाणेण ।

जा जलतरण चवला दो-तिण्णि दिणाइ चिट्ठेइ ॥१२॥

जो पुण लच्छि सचदि णय देदि पत्तेसु ।

सो अप्पाण वचदि, मणुयत्त णिप्पल तस्म ॥१३॥

जो दान नहीं करता, उसका धन माम के समान है, और उस धन का उपभोग करने वाले पुत्र-स्त्री आदि गिद्धों की मइली के समान हैं।

दान देने से ही जीवन व धन सफल

उसी मनुष्य का जीवन सफल है जो समाज से अर्जित धन एवं साधनों का दान करता है, जरूरतमंदों को बिना हिचक के दे देता है। जो व्यक्ति अपने धन से चिपटा रहता है, रात-दिन ममत्त्वपूर्वक उसका संग्रह करता रहता है, समय आने पर उसका दान नहीं करता, उसका जीवन पशु-पक्षियों या कीड़े-मकोड़ों की तरह निष्फल है। इसी सन्दर्भ में कार्तिकेयानुप्रेक्षा में सुन्दर चिन्तन दिया है—

—“जो मनुष्य लक्ष्मी का सचय करके पृथ्वी के गहरे तल में उसे गाढ़ देता है, वह उस लक्ष्मी को पत्थर के समान कर देता है जो मनुष्य अपनी बढ़ती हुई लक्ष्मी का निरन्तर धर्मकार्यों में दान कर देता है, उसकी ही लक्ष्मी सदा सफल है, और पण्डितजन भी उसकी प्रशंसा करते हैं। इस प्रकार लक्ष्मी को अनित्य जान कर जो उसे निर्बल धर्मात्मा व्यक्तियों को देता है और बदले में प्रत्युपकार की वाछा नहीं करता उसका जीवन सफल है।”

उपयुक्त उद्धरणों से यह स्पष्ट हो जाता है, उसी व्यक्ति का धन और जीवन सफल होता है, जिसने धन या साधनों को जोड़-जोड़ कर पत्थरों की तरह जमीन में न गाढ़ कर भूखे-प्यासे अनाथ, अपाहिज दयापात्रों या गरीब धर्मात्मा व्यक्तियों को मुक्तहस्त से दिया है। इसीलिए एक पाश्चात्य विचारक कहता है—*Life means giving* जीवन का अर्थ है—दान देना। इस सम्बन्ध में जगद्गुरु का उदाहरण पहले दिया जा चुका है, जिसने देश पर आई हुई दुष्काल की आफत को दूर करने के लिए जी-जान से दिल खोलकर अपना धन एवं साधन लुटाया।

गुजरात में जैसे जगद्गुरु हुए हैं, वैसे महाराष्ट्र में शिराल सेठ भी दानवीर हुए हैं। एक बार जब १२ वर्ष का दुष्काल पड़ा तो उन्होंने अपने धन और अन्न के भंडार खोलकर लाखों अभावग्रस्त लोगों को धन और अन्न मुक्तहस्त से दिया, इससे उन लाखों लोगों को जीवनदान मिला और शिराल सेठ ने अपने धन और जीवन को सफल किया।

- १ जो सचिऊण लच्छि धरणियले सठवेदि भइदूरे ।  
 सो पुरिसो त लच्छि पाहाण-सामाणिय कुणदि ॥१४॥  
 जो बड्ढमाण-लच्छि अणवरय देदि धम्मकज्जेसु ।  
 सो पड्डियेहि पुब्बदि तस्स वि सहला हवे लच्छी ॥१६॥  
 एव जो जाणित्ता विहलिय-सोमाण धम्मजुत्ताण  
 निरवेकखो त वेहि हु तस्स हवे जीविअ सहल ॥२०॥

जब शिरालसेठ की दानवीरता की बात मुगल बादशाह के कानो में पहुँची। तो, उन्होंने दरबार में बुलाकर उनका बहुत सत्कार-सम्मान किया और कहा—“कुछ मागो।” शिरालसेठ को अपने दान के बदले में किसी वस्तु के लेने की इच्छा नहीं थी, किन्तु बादशाह के द्वारा बार-बार आग्रह करने पर उन्होंने साढ़े तीन घड़ी के लिए राज्य मांगा। बादशाह ने उन्हें ३॥ घड़ी के लिए राज्य दे दिया। उतने ही समय में उन्होंने जगह-जगह सदाव्रत खोले, कोई भी बेकार न रहे, इसका प्रबन्ध कराया। मन्दिर, मस्जिद और धर्मस्थानों के लिए दी हुई जमीन के साथ वर्षाशन कायम कराए। कई पाठशालाएँ खुलवाईं।

बादशाह ने उनकी सब बातें मान्य की और उन्हें बड़ी जागीरी दी। आज भी श्रावण वदी ६ को किसी-किसी गाँव में शिरालसेठ की स्मृति में उत्सव—मेला मनाया जाता है।

जो व्यक्ति अपने घन और जीवन को सफल बनाना चाहता है, वह घन से या साधनों से ममतापूर्वक विपटता नहीं है। उसकी वृत्ति मुक्त-हस्त से दान कर देने की होती है।

देशबन्धु चित्तरजनदास के जीवन की एक घटना है। रविवार का दिन था। प्रातःकाल वे अपने विशाल ‘सेवासदन पुस्तकालय’ में बैठकर कोर्ट के कुछ महत्वपूर्ण कागज देख रहे थे। इसी समय चपरासी ने हॉल में प्रविष्ट होकर बाहर मिलने के लिए आये हुए किसी आगन्तुक का विजिटिंग कार्ड उनके हाथ में दिया। उस पर नाम लिखा था—‘उपेन्द्रनाथ बन्धोपाध्याय’—सम्पादक ‘वसुमति’। नाम पढ़ते ही दास बाबू ने चपरासी से कहा—‘कार्ड देने वाले को आने दो।’ चपरासी बाहर गया और उपेन्द्रबाबू को भीतर आने दिया। तुरन्त दास बाबू ने उनसे पूछा—“कहिए क्या आज्ञा है?”

“आज्ञा तो कुछ नहीं है। प्रत्येक रविवार को प्रातःकाल आप दान देते हैं। अतः मैं दान लेने आया हूँ।” वसुमति के सम्पादक ने कहा।

“मैं कौन हूँ, जो दान कर सकता हूँ। मुझमें दान देने का सामर्थ्य नहीं है। हम तो वकील हैं, देने का नहीं, लेने का धन्धा करते हैं। लोगों को लडाना और पैसे कमाना, हमारा धन्धा है।” चित्तरजन बाबू ने कहा।

उपेन्द्रनाथ—“आपको मेरी बात उपहास के योग्य लगती है। पर सच बात यह है कि मैं आपसे दान लेने को ही आया हूँ। आपको कदाचित् मालूम होगा कि कतिपय उच्च साहित्यकारों की सुन्दर पुस्तकें मूल्य अधिक होने के कारण जनता के हाथों में नहीं पहुँच पाती। अतः इस स्थिति को दूर करने और आम जनता को उत्तम साहित्य सस्ते दामों में देने के लिए वसुमति कार्यालय ने एक योजना बनाई है। और ५०० पृष्ठों की पुस्तक सिर्फ़ डेढ़ रुपये में देने को हम तैयार हैं। यह पुस्तक देखिये—यों कहकर उपेन्द्रनाथ ने उनके हाथ में पुस्तक थमा दी। दासबाबू ने

पुस्तक हाथ में ली। उसके पृष्ठों को एक दो मिनट तक उलट-पलट कर कहा—  
“यह तो घाटे का व्यापार है।”

“नहीं, ऐसा नहीं है। अगर इस पुस्तक की एक साथ १० हजार प्रतियाँ छपाई जाएँ तो घाटा नहीं है। परन्तु १० हजार प्रतियाँ छपवाने के लिए मेरे पास रुपये नहीं हैं। अतः ईश्वरीय प्रेरणा होते ही मैं आपके पास आया हूँ।” उपेन्द्रबाबू ने कहा। चित्तरजन बाबू—“लेकिन इसके सम्बन्ध में मेरी ख्याति नहीं है। उसमें मैं यश भी नहीं चाहता। कलकत्ता में लगभग २०० जमींदार दानवीर हैं, उन्हें क्यों नहीं पकड़ते?”

उपेन्द्रबाबू—“उनके हृदय चित्तरजन बाबू जैसे विशाल और उदार नहीं हैं। उनके मकानों के जीने चढ़ते-चढ़ते जूतों के तलिये घिस गए हैं।”

दासबाबू—“कलकत्ते के धनवानों के लिए ऐसा मत कहिए।”

यो कहते हुए उन्होंने टेबल की दराज में से बैंक बुक निकाल कर उसमें कुछ लिखकर एक बैंक उपेन्द्रबाबू के हाथ में दे दिया। उपेन्द्रबाबू बैंक पढ़ते ही क्षणभर स्तब्ध रह गए। फिर उन्होंने कहा—“यह तो ५० हजार ४० का बैंक है। इतनी बड़ी रकम के लिए धन्यवाद। परन्तु यह रकम वापिस कब देनी होगी? रकम का ब्याज भी निश्चित हो जाय और दस्तावेज भी लिखा लिया जाय।” “यह सब क्षटपट रहने दो। मुझे न रकम वापिस चाहिए, न ब्याज और दस्तावेज की जरूरत है।” दासबाबू ने कहा।

उपेन्द्रनाथ सिर्फ ५ मिनट में ५० हजार का बैंक दान के रूप में पाकर देखते ही रह गए। इस अर्थराशि से उन्होंने रवीन्द्र ग्रन्थावली, रमेशचन्द्र ग्रन्थावली, योगेन्द्र ग्रन्थावली वगैरह ३६ ग्रन्थावली प्रकाशित कराकर सस्ते दामों में आम जनता को दी।

यह है धन के सदुपयोग द्वारा जीवन को सफल बनाने का ज्वलन्त उदाहरण। सचमुच, हमारे देश में ऐसे अनेक उदार महानुभाव हुए हैं, जिन्होंने अपना सर्वस्व देकर देश का और अपना गौरव बढ़ाया है।

दान सिर्फ दान नहीं, हृदय में अनेक गुणों का आदान भी है।

विदेशी साहित्यकार विकटर ह्यूगो ने एक दिन ठीक ही कहा था—“ज्योंही पर्स रिक्त होता है, मनुष्य का हृदय समृद्ध होता है।”

वास्तव में दान देना, केवल देना ही नहीं होता, अपितु देने के साथ-साथ हृदय कृपा, मैत्री, बन्धुता, सेवा, सहानुभूति, परोपकार एवं आत्मीयता के गुणों से परिपूर्ण एवं समृद्ध होता जाता है। अव्यक्त रूप से दानी व्यक्ति में इन भावों के स्फूर्ति सुहृद होते जाते हैं। इसलिए एक अग्रज विचारक का यह कथन अनुभव की कसौटी पर सही उतरता है—“The hand that gives, gathers” “जो मानव

अपने हाथ से दान देता है, वह देता ही नहीं, बरन् अपने हाथ से इकट्ठा (गुण, यश आदि) करता है ।”

शक्ति होते हुए भी दान न दे, उसका धन धूल समान

इसके विपरीत जिसके पास धन है, फिर भी वह दान नहीं देता है तो उसका धन धूल के समान है । उस धन में और पड़ी हुई धूल में कोई अन्तर नहीं । धूल तो फिर भी किसी के काम आ जाती है, किन्तु पड़ी हुई तिजोरी में बन्द, सम्पत्ति किसी काम में नहीं आती, वह पड़ी-पड़ी सड़ती रहती है, और अनेक चिन्ताओं का कारण भी बन जाती है ।

एक बात और भी है, जब मनुष्य शक्ति होते हुए भी दान नहीं देता तो उसके हृदय में जिन उदारता, सहृदयता, करुणा, आत्मीयता आदि गुणों का सवर्द्धन होना चाहिए था, वह नहीं हो पाता, उसके हृदय के कपाट गुणों के लिए अवरोध हो जाते हैं ।

इसलिए शक्ति होने पर भी दान न देने वाले का जीवन और धन दोनों निष्फल जाते हैं । कई बार तो ऐसे व्यक्तियों को, जो शक्ति होने पर भी दान नहीं देते, अभाव-ग्रस्तों को एव भूखों को सहायता नहीं करते, साधारण-सा प्रतीत होने वाला मानव-प्रेरणा दे देता है ।

बगदाद का एक खलीफा (शासक) बहुत ही कजूस था । रैयत भूखों भरती हो तो भी उसके हाथ से धन छूटता नहीं था । एक बार गुरुनानक बगदाद आए । उन्हें यह पता चल गया कि यहाँ का खलीफा बहुत कृपण है, भूखी जनता को देख कर भी उसके दिल में दान की भावना नहीं पैदा होती । संयोगवश खलीफा स्वयं गुरुनानक से मिलने आया । गुरुनानक ने खलीफा को सौ ककर देते हुए कहा—“खलीफा साहब ! ये सौ ककर लीजिए और इन्हें मेरी अमानत समझ कर अपने पास रख लीजिए । जब मैं इन्हें माँगू तब मुझे वापिस सौप देना ।”

खलीफा ने पूछा—“आप इन ककरो को कब तक वापस ले जाएँगे ।”

गुरु नानक—“मुझे कोई उतावल नहीं है । आपके पास ये रह जायें तो भी कोई हर्ज नहीं । वना कयामत के दिन वापस दे दीजिएगा ।”

खलीफा—“परन्तु ” कयामत के दिन खुदा के दरबार में मैं इसे कैसे ले जा सकूँगा । मैं तो मरने के बाद कोई भी चीज साथ में नहीं ले जा सकूँगा, फिर इन ककरो को मैं कैसे ले जाऊँगा ?”

गुरु नानक ने अवसर देखकर कहा—“वस, यही बात तो मैं आपको समझाना चाहता था, कि ये ककर तो आप वहाँ माय नहीं ले जा सकेंगे, पर अपना सग्रह किया हुआ विपुल धन का खजाना तो साथ में ले जा सकीये न ?”



खलीफा की आँखें यह सुनते ही खुल गईं। उसने चौक कर कहा—“हैं ! यह क्या कहा, आपने ? मैं तो धन का खजाना क्या, एक तागा भी माथ में नहीं ले जा सकूँगा।”

“तो फिर इतना धन किसके लिए संग्रह करके रखे जा रहे हैं ? आप खुद अच्छी तरह खाते नहीं, न किसी जरूरतमन्द को देते हैं, यहाँ तक कि आपकी रीयत मूखो मरती हो तो भी आप उसके लिए एक भी पैसा ग्यच नहीं करते। धन को क्यामत के दिन नहीं ले जा सकते, तब फिर क्या होगा, इसका ?” गुरु नानक ने कहा। खलीफा ने अपनी गलती मजूर की, उसे अन्दर की सच्ची दोलत मिल गई, और उसी दिन से खलीफा ने अपना सारा धन जनता के चरणों में रख दिया।

जो व्यक्ति सब प्रकार के साधन होते हुए भी अपने देश में अभाव से पीड़ित, मूखे नगे, फटेहाल व्यक्तियों को देखकर उनका दुःख नहीं मिटाता, उसका जन्म बूढ़ा है, उसका धन या साधन भी मिट्टी के समान है, उसकी माता उसे जन्म देकर व्यर्थ ही बोझ मरी।

कई बार राजाओं की आँखें वैभव-विलास के मद में चूर होकर उन दीन-हीनो को देख नहीं पाती, वे राज्य की बाहरी चमक-दमक और जी-हजूरियों की ठगुरसुहाती देख-सुनकर उसकी एव जनता की वास्तविक स्थिति से परिचित नहीं होते। इसी कारण उन्हें ऐसे अभावग्रस्तों की पीड़ा को देखकर भी सहायता के रूप में दान देने की प्रेरणा नहीं होती।

धारानगरी का राजा भोज अपनी साहित्यप्रियता और दानवीरता के लिए प्रसिद्ध था। सरस्वती और लक्ष्मी दोनों का उसमें अद्भुत संगम था। एक दिन राजा अपनी स्फुरणा से बोड़े पर चढ़ा हुआ जनता के दुःख का स्वयं अन्दाजा लगाने के लिए उद्यान की ओर जा रहा था। जब उसका घोड़ा धानमंडी से गुजर रहा था, तो उसने देखा कि ‘एक मिछारी धूल में पड़े हुए अनाज के दानो को बीन-बीन कर खा रहा है। कृशकाय एवं दरिद्रता की मूर्ति भिक्षुक को देखकर राजा भोज विचार में पड़ गया—“मेरी राजधानी में ऐसी भुखमरी !” भुखमरी के कारणों पर विचार करते-करते राजा इस निर्णय पर पहुँचा कि ‘जनसंख्या बढ़ जाने के कारण ही ऐसी हालत होती है। क्यों माताएँ ऐसे पुत्रों को जन्म दे देती हैं ?’ इस पर वह बोल उठा—‘जननी ! ऐसी ना जणो भोज पढ़्या कण खाय।’

राजा भोज के व्यग्यमिश्रित दोहों की ध्वनि भिक्षुक के कानों में पड़ी। सहसा उसने ऊपर दृष्टि फेंकी। वैभव के नशे में चूर राजा भोज द्वारा दरिद्र पर कसे हुए ताने को सुनकर उसका हृदय व्यथित हो गया। मिछारी सोचने लगा—“वैभव के नशे में चूर व्यक्ति हमारे पेट की ज्वाला को क्या जाने ? गरीबों पर कैसी बीत रही है, इसे तो हम ही जानते हैं। पेट की ज्वाला को बुझाने के लिए धूल सने कण मुँह में डाल रहा है, यह भी इसे खटकते हैं। स्वयं बादाम-पिस्ते चबाते हैं और चने चबाने वाले

पर दोष मँढते हैं। राजा ने मेरी माता को दोष दिया है, इसका उत्तर तो मुझे देना ही पड़ेगा। दोहा भी तो आधा है। वह आधी लाइन और जोड़ देता है—‘छते योग बुख ना हरे, ऐसो न जणियो भाय।’ माता। ऐसे पुत्र को पैदा करने की मूल मत करना, जो सम्पत्ति होने पर भी जनता के दुख-दारिद्र्य को दूर करने की चेष्टा नहीं करता, उसकी वह सम्पत्ति अगर समाज या राष्ट्र के काम में नहीं आती है, तो उसका मूल्य धूल से अधिक नहीं है। धूल तो अमीर-गरीब सबके लिए समान है। किन्तु शक्ति होने पर भी किसी अभाव से पीड़ित की दान के रूप में सहायता नहीं की, तो वह सम्पत्ति किस काम की ?

दान न देने वाला बाद में पछताता है

दान का अवसर पूर्वजन्म के किसी प्रबल पुण्य से ही मिलता है। बहुत लोगो को तो दान देने की कभी भावना ही नहीं होती, उन्हें यह सूझ ही नहीं पड़ती कि ससार में ऐसे भी मानवबन्धु हैं, जिनके पास खाने-पीने की सुविधा नहीं है, रहने को झोंपड़ी भी नहीं है, अथवा रोग, बाढ़, भूकम्प या अन्य किसी प्राकृतिक प्रकोप से पीड़ित हैं। उनके प्रति भी हमारा कुछ कर्तव्य है।’ इसके आगे बढ़कर कई लोग ऐसे भी हैं, जिनके सामने दान की महिमा या दान की आवश्यकता स्पष्ट प्रतीत होती है, किन्तु उनके सामने अवसर नहीं आते, अथवा यो कहना चाहिए, वे दान के अवसरों को जान नहीं पाते, अथवा दान के पात्र उनके पास नहीं पहुँचते। किन्तु सबसे ज्यादा दयनीय स्थिति उस व्यक्ति की है, जिसके सामने दान के अवसर आते हैं, वह स्पष्ट रूप से उन्हें पहचानता भी है, उसकी हेतुयत्न भी दूसरों को देने की है, उसके पास इतने साधन हैं कि वह चाहे तो दान के पात्रों को दे सकता है, किन्तु वह उन अवसरों को हाथ से जाने देता है, सोचता है, ऐसे अवसर तो अनेक बार आये हैं, और भविष्य में आएँगे, परन्तु उन अवसरों को खो देने के बाद फिर पछताता है, जब या तो दान देने की स्थिति में नहीं रहता, अथवा वह दान देने के लिए इस लोक में ही नहीं रहता।

जो लोग रात-दिन यह सोचा करते हैं कि इतना दान देने से इतना पैसा कम हो जायगा, अथवा अभी तो नहीं, फिर दान दे दूंगा, इतनी जल्दी क्या है ? वे अन्त में हाथ मलते रह जाते हैं और अन्तिम समय में कोई ऐसी अडचन आ जाती है कि वे सोचा हुआ दान नहीं दे पाते। उनके मनसूबे मन में ही धरे रह जाते हैं।

एक घनी सज्जन थे। उनके गाँव में एक सार्वजनिक सस्था का निर्माण हो रहा था। वे उस सस्था के भवन-निर्माण के कार्य को इधर से उधर गुजरते हुए प्रतिदिन देखा करते थे। कभी-कभी उस सस्था के लिए दान करने का मन भी होता, पर दूसरे ही क्षण वे हिसाब लगाने लगते कि इस दान से मेरी पूँजी में जो कमी होगी, उसे कैसे पूरी की जाएगी ? इस तरह से वे उस मकान के पास आते, कुछ सोचते,

फिर एक चक्कर लगा कर वापिस लौट जाते। एक मन होता कि कुछ करना चाहिए, दूसरा मन उस विचार को दबा देता। इसी तरह सोचते-सोचते वे इस दुनिया में चल बसे। उनकी सारी सम्पत्ति और खजाना घरा का घरा रह गया। वे कुछ दान देने की बात सोचते ही रह गए।

इस धनी सज्जन की तरह ससार में बहुत-से लोग हैं, जो मन में दान देने के मनसूबे बाँधते रहते हैं, लेकिन अवसर आने पर कुछ दान कर गुजरने की उनकी भावना मर जाती है। इसलिए सिद्धान्त यह निकला कि दान देने की भावना उठते ही, या दान का अवसर आते ही 'शुभस्य शीघ्रम्' के अनुसार झटपट दान दे डालो। आगे-पीछे की न सोचो। भगवान् महावीर का प्रेरणासूत्र यही सन्देश देता है—

‘मा पश्चिध करेह’

शुभ कार्य में जरा भी ढील न करो। दान जैसे शुभ कार्य में प्रमाद करने पर बाद में उस अवसर के खोने का पश्चात्ताप होगा।

कई लोग यह सोचा करते हैं, दान तो दे दूँ। पर आपत्काल में पास में पैसा न हुआ तो मेरी क्या हालत होगी। अतः दान न देकर आपत्काल के लिए धन को सुरक्षित रखना चाहिए। परन्तु वे यह नहीं सोचते कि दुर्दैवात् जब कभी आपत्काल आएगा तो क्या सचित्त पूँजी भी नष्ट नहीं हो जाएगी? इसलिए सकटकाल के लिए धन को गाढ़कर या सचित्त करके रखना व्यर्थ है। दान का अवसर आने पर प्राथमिकता दान को देनी चाहिए, यही श्रेयस्कर है धर्मलाभ का कारण है। सचित्त करके रखी हुई सम्पत्ति कौन-सी श्रेयस्कारिणी या धर्मलाभ की कारण बनेगी?

इस प्रकार सचित्त करके आपत्काल के निमित्त सम्पत्ति को रखने से भी मनुष्य को बाद में पश्चात्ताप करना पड़ता है कि हाय! मैं उस समय दान के लिए आए हुए पात्र को दे देता तो अच्छा रहता।

धरानगरी का राजा भोज बड़ा दानवीर था। दान देते समय वह आगा-पीछा नहीं सोचता था, न दान देने के बाद पश्चात्ताप या किसी प्रकार का और विचार ही करता था। उसका प्रेरणा सूत्र यही चिन्तन था—‘Give without a thought’ दो, पर किसी प्रकार का विचार किये बिना दो। उसके मन्त्री ने सोचा—‘राजा अगर इसी तरह दान देता रहेगा तो एक दिन खजाना खाली हो जाएगा। इसलिए उसने कागज पर श्लोक की एक लाइन लिख कर राजा की शय्या के सामने दीवार पर टाँग दी। उस पर लिखा था—‘आपदर्थे धन रक्षेत्’ आपत्तिकाल के लिए धन बचाकर रखना चाहिए।’ राजा की दृष्टि श्लोक की इस लाइन पर पड़ी, उसने मन ही मन सोचा—मुझे दान से रोकने के लिए शायद यह पक्ति लिखकर टाँगी गई है। अतः उसने उस पक्ति के नीचे लिख दिया—‘श्रीमत्तामापदं कुत’ भाग्यशालियों को आपत्ति कहाँ है? दूसरे दिन मन्त्री अपने लिखित श्लोक की पक्ति की प्रतिक्रिया जानने की दृष्टि से राजा के पास आया और उसने राजा के द्वारा लिखी हुई उक्त

पत्ति देखी तो सोचा—अभी तक राजा के मन पर कोई असर नहीं हुआ है। अतः उसने राजा की लिखी हुई पत्ति के नीचे एक पत्ति फिर लिख दी—‘कदाचित् कुपितो दैव’ अगर भाग्य ही कभी कुपित हो गया तो ? राजा ने उसे देखा और मन ही मन मुस्कराकर उसके नीचे यह लाइन लिख दी—‘संचितोऽपि विनश्यति’ यानि संचित की हुई सम्पत्ति भी दैव के कुपित होने पर नष्ट हो जाती है, इसलिए धन का संचय करके रखने के बजाय दान करते रहना चाहिए। भविष्य में धन काम आएगा, इस लिहाज से अच्छे कार्य में दान न करने वालों के लिए राजा के ये विचार मननीय हैं।

निष्कर्ष यह है कि धन का संचय करने की अपेक्षा उसका दान करना बेहतर है, क्योंकि दान करने से बाद में पश्चात्ताप करने का अवसर नहीं आएगा। स्वेच्छा से दिया गया दान मन को सन्तुष्टि और शान्ति प्रदान करता है।

इस सम्बन्ध में चाणक्यनीति<sup>१</sup> का यह श्लोक बहुत ही प्रेरणाप्रद है—

धेयं भो ! ह्यधने धनं सुकृतिभिर्नो सचयस्तस्य वै ।  
 श्रीकृष्णस्य वलेश्च विक्रमपतेरद्याऽपि कीर्ति स्थिता ॥  
 अस्माकं मधु दान-भोगरहितं नष्टं चिरात्संचितम् ।  
 निर्वेदादिति नैजपादयुगलं धर्षन्त्यहो ! ममिका ॥

मधु-मक्खियों का कहना है—‘पुण्यात्माओं को धन का केवल संग्रह न करके निर्धनों को दान देते रहना चाहिए। क्योंकि उसी (दान) के कारण कर्ण राजा, बलि-राजा और विक्रमादित्य आदि राजाओं का यश आज तक विद्यमान है। आह ! देखो, हमने जो शहद चिरकाल से संचित किया था, उसे न तो किसी को दान दिया और न स्वयं उपयोग किया, इस कारण वह नष्ट हो गया। इसी दुःख से हम मधुमक्खियाँ अपने दोनों पैरों को घिस रही हैं।’

इसी तरह जब दान और भोग से रहित संचित धन नष्ट हो जाता है, तो व्यक्ति मधुमक्खी की तरह सिर घुनकर हाथ मलता हुआ पश्चात्ताप करता है। इसके विपरीत जो उदारचेता होते हैं, वे राजा कर्ण की तरह देने में आनन्द की अनुभूति करते हैं। इसलिए धन संचित करके रखना, दान देने से वंचित करना है। पश्चात्ताप को न्यीता देना है। गुजरात के प्रसिद्ध कवि दलपतराय ने ऐसे लोगों को चेतावनी दी है—

“माखिए मध सचय कीधुं, नवि खाधु नवि दानज दीधु ।  
 लूटन हाराए लूटी लीधुं रे, पामरप्राणी, चेते तो चेताऊ तने रे ॥”

समय पर दान न मिलने का परिणाम • आत्महत्या

ससार में कई इतने कठोर हृदय व्यक्ति होते हैं कि उनके पास धन और

साधन प्रचुर मात्रा में होने पर भी वे किसी जरूरतमंद को देना नहीं चाहते, उसके पास कोई योग्य पात्र आता है तो वे उसे पहिचान नहीं पाते, उम पर चोर-उम्रक्के की शका करके उसे अपमानित करके निकाल देते हैं, लेकिन उमका नतीजा कभी-कभी इतना भयंकर आता है कि बाद में उसे अत्यन्त पश्चात्ताप करना पड़ता है, दान के योग्य पात्र को समय पर दान न मिलने के कारण वह स्वाभिमानवश आत्म-हत्या भी कर बैठता है। वास्तव में, ऐसी आत्महत्या के लिए जिम्मेदार वे लोग हैं, जो शक्ति होते हुए भी योग्य पात्र मिलने पर भी उसे कुछ नहीं देते, इतना ही नहीं, अपनी मानवता को ताक में रखकर उसे दुत्कार देते हैं, अपमानित करके निकाल देते हैं। इसलिए दान के महत्त्व को समझकर हृदय को उदार बनाना चाहिए। माँगने वाले या दयापात्र व्यक्ति की परिस्थिति तथा मन स्थिति को समझकर देश-काल के अनुसार मुँह से नहीं, बल्कि हाथ से ही उत्तर देना चाहिए अर्थात् दान वृत्ति का परिचय देना चाहिए।

☆

## दान : जीवन के लिए अमृत

(दान को मानवजीवन के लिए अमृत कहा है। अमृत में जितने गुण होते हैं, उतने ही बल्कि उससे भी बढ़कर गुण दान में हैं।

भारतीय सस्कृति के एक विचारक ने कहा है—

‘दानामृत यस्य करारविन्दे, वाचामृत यस्य मुखारविन्दे ।

दयामृत यस्य मनोऽरविन्दे, त्रिलोकवन्द्योहि नरो बरोऽसौ ॥’

जिसके करकमलो में दानरूपी अमृत है, जिसके मुखारविन्द में वाणी की सरस सुधा है, जिसके हृदयकमल में दया का पीयूषनिर्झर बह रहा है, वह श्रेष्ठ मनुष्य तीन लोक का वन्दनीय-पूजनीय है।

कर का महत्त्व कम नहीं, परन्तु कर का महत्त्व दान देने से है। अन्य उपयुक्त व्यर्थ के कार्यों से कर का महत्त्व नहीं बढ़ता। कर कमल बने, तभी दान अमृत बनता है। जो कोरा दान, जिसके साथ मधुर अमृतयुक्त वाणी न हो, हृदय में आत्मीयता से ओतप्रोत दया का अमृत निर्झर न बहता हो, अमृत नहीं बनता। कहने का आशय यह है कि दान तभी अमृत बनता है जब हाथ के साथ वाणी और हृदय एकजुट होकर दान दें। कर तभी कमल बनता है, जब उसमें दान की मनमोहक महक उठती है।)

इसलिए दानामृत जिसके करकमल में हो, वह मनुष्य इतनी उच्च स्थिति पर पहुँच जाता है, वह विश्ववन्दनीय और जगत्पूज्य बन जाता है। ऐसा दानरूपी अमृत हजारों-लाखों मनुष्यों को जिला देता है, रोते हुआ को हँसा देता है, कणशय्या पर पड़े हुए रोगियों को स्वस्थ एवं रोगमुक्त कर देता है, पीड़ितों में नई जान डाल देता है, बुभुक्षितों और तृषितों की भूख-प्यास मिटाकर उन्हें नया जीवन दे देता है, सकटग्रस्तों को सकट मुक्त करके हर्ष से पुलकित कर देता है। सचमुच दान सजीवनी-वृद्धी है, अमृतमय रसायन है, रोगनाशिनी अमृतधारा है, अद्भुत शक्तिवर्द्धक टॉनिक है, दरिद्रतानाशक कल्पतरु है, मनोवाञ्छित पूर्ण करने वाली कामधेनु है। दान में आश्चर्यजनक चमत्कार है, यह वशीकरण मंत्र है, आकर्षक तन्त्र है और प्रेमवर्द्धक यन्त्र है।

एक जगह बहुत-से विद्वान् इकट्ठे हो रहे थे। वहाँ एक चर्चा छिड़ गई कि 'सच्चा अमृत कहाँ है?' एक विद्वान बोला—“समुद्र मे। समुद्र मन्थन करके देवों ने अमृत निकाला था।” दूसरा बोला—“अजी। समुद्र तो ग्यारा है, उसमे अमृत नहीं हो सकता। अमृत तो चन्द्रमा मे है। जिस अमृत से सभी औषधियाँ पोषित होती हैं।” तीसरा कहने लगा—“चन्द्रमा तो घटता-बढता है। इसलिए वह तो क्षय रोग वाला है। उसमे अमृत नहीं हो सकता।” चौथा बोला—“अमृत तो नारी के मुख मे है।” पाँचवा कहने लगा—“यह असम्भव है, नारी का मुह तो गदा है। अमृत तो नागलोक मे है। क्योंकि अर्जुन को जीवित करने के लिए नागलोक से अमृत लाया गया था।” छठा बोला—“सर्पों के मुह मे अमृत होता होगा, भला। वहा तो विष है। अमृत तो स्वर्ग मे है। क्योंकि अमृत पीकर ही देव अमर बहलाते हैं।” सातवाँ बोला, जो धार्मिक था—“भाई। अमृत तो भावनापूर्वक दान देने मे है। क्योंकि भावपूर्वक दिया गया दान मानव को जिला देता है, रोते हुए को हँसा देता है, रोगी को स्वस्थ बना देता है। इससे सहज ही समझा जा सकता है कि विद्वानों की सभा ने काफ़ी चर्चा के बाद दान को ही सर्वसम्मति से अमृत घोषित किया।

भारत मे अमृत की बहुत चर्चा है। आम आदमी भी अमृत को पाने के लिए बहुत जालायित रहता है।

प्रागैतिहास काल की एक घटना है। एक राजा को अमृत पीकर अमर बन जाने की लालसा जागी। उसके मन मे एक दिन विचार—“आया यह सब सुख-सामग्री, सम्पत्ति, सत्ता, वैभव आदि तो मृत्यु आते ही छीन लेगी अतः क्या किया जाय, जिससे मैं अमर हो जाऊँ।” राजा के जीहजूरियो ने कहा—“इसका भी उपाय है। आप अमर बन जाइये।” “कैसे बनूँ?” राजा ने पूछा। ‘अमृतपान कीजिए, उससे निश्चय ही आप अमर बन जाएँगे।’ नौकरो ने कहा।

राजा—“अमृत कैसे और कहाँ मिलेगा?”

नौकर—“महाराज, आपके पास इतना धन-वैभव और सत्ता है, आप सभी नामी वैज्ञानिकों को बुलाइए, उन्हें पुरस्कार दीजिए। वे अपने आप अमृत बनाने का उपाय बतायेंगे। आप उन्हें पुरस्कृत करके आज्ञा दीजिए।”

राजा ने शीघ्र ही अमृत बनाने वाले वैज्ञानिकों को बुलाने के लिए मन्त्रियों से कहा। प्रधानमन्त्री ने सारे देशभर के वैज्ञानिकों को विशाल पारितोषिक का लोभ देकर बुला लिया। अमृत बनाने के लिए राजकोश खुल्सा ही था। मूल, रस, वन-स्पति, जड़ी-बूटी, पारस, हीरा, पद्मा, स्वर्ण, मुक्ता आदि द्रव्यों की बाढ़ आ गई। और एक दिन सचमुच उन रसायनशास्त्रियों ने राजा को खुशखबरी सुनाई—“महाराज। अमृत बनकर तैयार हो गया है। राजा सुनकर अत्यन्त प्रसन्न हुआ। उसने अमृतपान के लिए एक दिन निश्चित किया, और इस दिन अब्ब समारोह मनाने की घोषणा की। अमृतपान के लिए सप्तधातुओं का एक खास मंडप बनवाया गया। जहाँ बैठ

कर राजा अमृतपान कर सके। इस भव्य सिद्धि को देखने के लिए देश के विभिन्न भूभागों में अनेक नामी कलाकार, विद्वान्, ज्ञानी, शूरवीर एवं वैज्ञानिक आदि आ पहुँचे। सभी अपने आसन से उठ-उठकर राजा को अमृतपान के लिए अभिनन्दन देने लगे। परन्तु राजा के वृद्ध महामन्त्री का आसन खाली पड़ा था। वे अभी तक नहीं आये थे। राजा ने देखा—इस देश के सभी विशिष्ट व्यक्ति इस अद्वितीय अवसर पर आकर मुझे अभिनन्दन दे रहे हैं, पर वृद्ध मुख्यमंत्री अभी तक क्यों नहीं आए? इतने में मफेद केशों में मण्डित मस्तक वाले वृद्ध महामन्त्री आये। राजा को हाथ जोड़कर वन्दन करके वे अपने आसन पर बैठ गये। राजा की नजर महामन्त्री पर टिकी, कि वे अभिनन्दन देने उठेंगे, पर वे तो राजा को नमस्कार करके नीचा मुह करके चुपचाप बैठ गये अपने आसन पर। राजा को जरा-सा रोप आया, फिर उसने वाणी का रूप लिया—“महामन्त्री ! क्या आज का समारोह आपको पसंद नहीं है ?”

महामन्त्री—“यह देवदुर्लभ अवसर किसे पसन्द न होगा, महाराज !”

राजा—“तो फिर आप इसके बारे में एक भी अक्षर न बोले, क्या कारण है? देशभर के समागत मेहमान मुझे अमृतपान के लिए अभिनन्दन दे गए हैं, पर आप चुप बैठे हैं। कहिए, जो कुछ भी आपके मन में हो। क्या इस अमृत को पीकर मैं अमर नहीं बनूँगा ?”

महामन्त्री—“यह अमृत तो है, महाराज ! परन्तु सच्चा अमरत्व इससे नहीं मिलेगा।”

राजा—“हे ! क्या कहा ? क्या यह सच्चा अमरत्व प्रदान नहीं करेगा। तब क्या किया जाय ?”

महामन्त्री—“नि सदेह, महाराज, ऐसी ही बात है। इस अमृत को तो फेंक देना चाहिए।”

मन्त्रा में मन्नाटा छा गया। हजारों आँखें और कान महामन्त्री की ओर लग गए। कुछ लोग शोर मचाने लगे। कुछ आवाजें आई—महामन्त्री की बुद्धि सठिया गई है। इनकी बुद्धि पर पाला पड़ गया है। कहते हैं—“इस अमृत को फेंक दो। ऐसा मत होने दो, राजन् ! कितने वर्षों की साधना के बाद प्रथम बार यह अमृत बना है।”

राजा ने सबको शांत रहने का आदेश दिया और महामन्त्री से पूछा—“मन्त्री जी ! आप मेरे हितैषी हैं, क्या आप इसका रहस्य बताएँगे ?”

महामन्त्री—“अवश्य महाराज ! मैं बताऊँगा, सच्चा अमृत कैसा होता है, कौन-सा है ?”

राजा—“कहिए, मंत्री कहिए।”

महामन्त्री—“हजारों वर्ष बीत गए, परकार्यार्थ जीतेजी देह को ममाप्त करके



हृड्डियो का दान करने वाले महर्षि दधीचि को विश्व याद करता है या नहीं ? एक शरणागत कबूतर की रक्षा के लिए अपनी काया को समर्पित करने वाले क्षिति राजा (या मेघरथ) का स्मरण लोग करते हैं या नहीं ? पृथ्वी का दान करने वाले बलि अमर हैं या नहीं ? इसी प्रकार दुष्काल पीडित भूखी जनता के लिए अन्नदान देने वाले राजा रत्तिदेव का नाम अमर है या नहीं, महाराज ?”

“जरूर है, महामन्त्रीजी ?” राजा ने उत्सुकतापूर्वक कहा ।

महामन्त्री—“तो महाराज ! सच्चा अमरत्व तो मृष्टि के पीडित मानवों के कल्याणार्थ अपने आपको समर्पित कर देने, अपना सर्वस्व दीनदुःखियों, अभावग्रस्तों को दान कर देने और अपनी प्रिय से प्रिय वस्तु परहितार्थ अर्पण कर देने वाले को मिलता है । इस दानरूपी अमृत से ही आप सच्चा अमरत्व प्राप्त कर सकेंगे । यही सच्चा अमृत है ।”

राजा—“तब फिर मैं क्या करूँ ?” “आपके पास जो अपार धन है, सत्ता है, उसे करोड़ों लोगों के हित के लिए लाखों अनाथों, अपाहिजों, असहायों, अभावग्रस्तों एवं पीडितों की सेवा में खर्च कीजिए । जीवन का प्रतिक्षण विश्वकल्याण में योगदान दीजिए । महाराज ! यही (दान ही) सच्चा अमृत है । जिसे क्रियान्वित करके आप अमर हो जाएँगे । इस अमृत को ढोल दीजिए ।” इस बार विरोध में एक भी स्वर न उठा । राजा ने वह अमृत वही का वही गिरा दिया और सच्चा अमृत प्राप्त करने के लिए दानशालाएँ खुलवा दी ।

निष्कर्ष यह है कि (अमृत को पीने से मनुष्य कदाचित् अमर बन जाता होगा, लेकिन दानरूपी अमृत का सेवन करने वाला निश्चय ही अमर हो जाता है, दान लेने वाला भी दानामृत पाकर अमर हो जाता है ।

इसीलिए ऋग्वेद में, ऋषियों ने एक स्वर से इसी बात का समर्थन किया है—)

‘दक्षिणावन्तोऽमृत भजन्ते’

(दान देने वाले और दान लेने वाले दोनों अमृत को प्राप्त करते हैं ।)

दान वास्तव में मानव-जीवन के लिए अमृत है । जब मनुष्य भूख से पीडित हो, प्यास से छटपटा रहा हो, बाढ़ या भूकम्प आदि प्राकृतिक प्रकोपों से व्यथित हो, उस समय उसे मिला हुआ दान क्या अमृत से कम है ? वह दान मानव को अमृत की तरह सजीवित कर देता है ।

पीडितों और पददलितों के लिए तो दान अमृत से भी बढ़कर काम करता है । एक बार गाँधीजी दक्षिण भारत के गुरुवापुर से कालीकट होकर उत्तरी मलाबार में गए और वहाँ से पुनः कालीकट आकर वे कालीकट से ५० मील दूर, सुन्दर पर्वतीय प्रदेश से युक्त कुलपटा पहुँचे । इस तालुके में पर्वतीय अछूतों की संख्या ४२ हजार करीब है । इनमें १३ उपजातियाँ हैं । जिनमें परस्पर छुआ-छूत का भाव पाया

जाता है। ये लोग खेतों और काफी के वगीचों में उस जमाने में ३ पैसे प्रति दिन पर मजदूरी करते थे। गाँधीजी की सभा में ये लोग सबके साथ बैठे थे। इन लोगों के पास बैठना भी साहस का काम था। कपड़े मैले से काले हो गए थे, बाल बहुत बढ़े हुए थे, मैला शरीर, भयकर बदबू आ रही थी। इन लोगों की दशा सुधारने के लिए इसी गाँव के एक दानशील जैन बन्धु श्री सुबैया गोडन नामक जमींदार ने कमर कसी और वे जब तक जिंदा रहे, तब तक इन गरीबों की खूब सेवा करते रहे। मरते समय उन्होंने अपनी १०० एकड़ खेत की जमीन, एवं ६५ एकड़ का बाग इन पीड़ितों एवं पददलितों को दे दी। महात्मा गाँधीजी ने इस जैनबन्धु के दान की प्रशंसा करते हुए कहा था—“यह कोई ऐसा-वैसा दान नहीं है, यह तो महादान है, जो ऐसे पिछड़े एवं पददलितों के लिए अमृत रूप बना। नहीं तो ऐसे जगली प्रदेश में कौन इन पीड़ितों की पुकार सुनता?” क्या यह दान पीड़ितों के लिए वरदान रूप अमृत नहीं है? क्या इस दान से सुबैया गोडन अमर नहीं हो गया? इस दान से पीड़ितों में नई जान आ गयी।

कभी-कभी ऐसे मौके पर थोड़े-से दान का सहारा अमृत रूप बन जाता है। कई बार व्यक्ति अभाव से ग्रस्त होकर चिन्ता ही चिन्ता में भयकर रोग का शिकार बन जाता है। अगर उस समय दानामृत मिल जाता है तो वह मरते हुए व्यक्ति को जिला देता है, रोते हुए को हँसा देता है।

जर्मनी में एक अत्यन्त दयालु राजा हो चुका है—सम्राट् जोसेफ। वह जनता के दुःख देखकर पिघल उठता था। कभी-कभी तो वह साधारण-सी पोशाक पहनकर अकेला ही अपने नगर में जनता की हालत देखने निकल पड़ता था।

एक बार वह शहर की सड़क पर साधारण वेष में घूम रहा था, तभी उसे एक छोटा-सा बालक मिला। उसे देखकर सम्राट् जोसेफ रुक गये तो वह बोला—“भाई साहब! मेरी सहायता कीजिए। मैं गरीब बालक हूँ।”

सम्राट् ने उसकी सूरत शक्ल देखकर अनुमान लगाया कि यह कोई कुलीन घर का विपत्तिग्रस्त लड़का है। अतः सम्राट् ने उससे कहा—“बेटा! तू भिखारी का लड़का तो भालूम नहीं होता, क्योंकि तुझे भीख माँगने की कला नहीं आती। भालूम होता है, कुछ ही दिनों से तूने भीख माँगनी शुरू की है।”

यह सुनकर लड़के की आँखों में आँसू आ गये। वह रोते-रोते बोला—“हाँ, भाई साहब! मैंने तो क्या, मेरे कुल में भी किसी ने भीख नहीं माँगी, किन्तु दिन फिरते क्या देर लगती है! समय आने पर मनुष्य को सब कुछ करना पड़ता है।” लड़का यह सब कहता जाता और आँसुओं से सम्राट् के चरण धोता जाता था। सम्राट् ने उसे प्यार से पूछा—“बेटा! जरा बताओ तो सही, तुम्हें भीख क्यों माँगनी पड़ रही है?”

बालक ने विनयपूर्वक कहा—“भाई साहब! कुछ दिन हुए मेरे पूज्य पिताजी

का देहान्त हो गया। मुझे वे बहुत प्यार करते थे। हम दो भाई हैं। एक मुझसे छोटा है। हमारे पास पाने के लिए इस समय कुछ भी नहीं है। माताजी मन्त बीमार हैं। जो कुछ हमारे पास था, वह सब माताजी को बीमारी में खर्च हो चुका। हमारी मदद करने वाला भी इस समय कोई नहीं रहा। जो अपने थे, वे सीधे मुँह बात नहीं करते, सहायता की तो बात ही दूर रही। अब तो पेट भरना भी कठिन हो रहा है। दवाई के लिए अब एक पैसा भी नहीं रहा। डॉक्टर बिना पैसे के बात ही नहीं करते। मेरी माँ कई दिनों से बिलकुल भूखी है। हम दोनों भाई भी दो दिनों से मृते हैं। हमें छोटे बालक जानकर कोई मेहनत-मजदूरी के काम पर भी नहीं रखता। इसलिए विवश होकर आज मैं भीख माँगने निकला हूँ।”

बालक की करुणापूर्ण कहानी सुनकर सम्राट की आँगो में आँसू छलछला आए। सम्राट ने लडके के हाथ में कुछ रुपये देकर कहा—“जल्दी जाओ। डॉक्टर को बुलाकर अपनी माँ का इलाज करवाओ।” लडका खुशी से फूला न समाया। वह अपनी माँ के लिए डॉक्टर को बुलाने चल पड़ा।

जर्मन के सम्राट ने डॉक्टर की पोशाक पहनी और वे पूछते-पूछते उस गरीब बालक के घर पहुँच गये। वहाँ जाकर उसकी रुग्ण माता का हाल पूछा तथा डॉक्टर की तरह उसके रोग की जाँच की। अन्त में कहा—“कोई चिन्ता न करो, सब ठीक हो जायगा।” लडके की माँ बोली—“डॉक्टर साहब! कोई ऐसी दवा दीजिए, जिससे मैं जल्दी स्वस्थ हो जाऊँ और कुछ काम-धन्दा करके इन दोनों बालकों का पालन कर सकूँ। आज दुखी होकर मैंने लडके को भीख माँगने के लिए भेजा है। न जाने वह कहाँ-कहाँ धक्के खा रहा होगा।” यह कहते-कहते उसका जी भर आया और वह फूट-फूटकर रोने लगी। उसकी इस दशा को देखकर सम्राट की आँखों में भी आँसू उमड़ पड़े, किन्तु वे उन्हें पलकों की बाँधों में रोक कर बोले—“माता! धबराओ मत। मैं ऐसी दवा दूँगा, जिससे तुम्हारा सब दुःख जाता रहेगा। किन्तु दवा लिखने के लिए एक कागज चाहिए।”

गरीब लडके की माँ ने कागज का एक टुकड़ा सम्राट के आगे बढ़ा दिया। सम्राट ने उस पर बड़ी उदारता से दवाई का नाम लिख दिया—“दवाई—इस दुखी परिवार को शाही खजाने से थोड़ा ही दस हजार रुपये सहायता के रूप में दिये जाय।”

हस्ताक्षर

‘सम्राट जोसेफ’

यह पुरखा लिखकर रुग्ण महिला की खाट पर रख दिया और सम्राट चल दिये। बाहर से भीख माँगकर जब उसका लडका लौटा तो उसकी माँ ने कहा—“बेटा! यह लो रोग की दवाई। अभी-अभी डॉक्टर साहब लिखकर गए हैं। जाओ, भीख से कुछ पैसे मिले हो तो शटपट दवा ले आओ, बेटा।”

लडके ने वह कागज उठाकर पढ़ा तो उसका रोम-रोम खिल उठा। वह झट बोल उठा—“माँ ! यह नुस्खा लिखने वाला कोई साधारण डॉक्टर नहीं, वह तो स्वयं सम्राट् जोसेफ थे, जिन्होंने लिखा है—फौरन दस हजार रुपये शाही खजाने से दे दिये जाय ।”

यह बात सुनते ही उसकी बुढ़िया माँ प्रसन्नता से उछल पड़ी और उसके रोम-रोम से आशीर्वाद बरस पड़े ।

सचमुच इस दवा के मिल जाने के बाद उस सारे परिवार का दुःख सदा के लिए समाप्त हो गया । उस परिवार में नये जीवन का संचार हो गया ।

इसीलिए दान को अमृत कहा है । दानामृत से रुग्ण, अभाव-पीडित परिवार में नई चेतना आ गयी, सम्राट् जोसेफ के दान ने अमृत का काम किया ।

इसी प्रकार दान ऐसा अमृत है कि मुर्झाए, उदास और व्याग्रस्त चेहरे में नये प्राण फूंक देता है । एक बार जब दान से गिरा हुआ, मृत-प्राय व्यक्ति ऊपर उठ जाता है तो फिर उसमें नई ताकत आ जाती है । वह अपने आपको सभल लेता है ।

दान का अमृत पाकर मृतप्राय व्यक्ति में भी जान आ जाती है । पीडित व्यक्ति के मुरझाए हुए प्राणी में नवजीवन का संचार हो जाता है ।

इस प्रकार दान मानव-जीवन के सभी क्षेत्रों में नई आशा, नई चेतना और नई उत्साहतरंग पैदा कर देता है । वह जीवन के हर मोड़ पर अमृत का-सा अद्भुत कार्य करता है । इसमें कोई सन्देह नहीं ।

### दान से हृदयपरिवर्तन

प्रायः यह देखा जाता है कि मनुष्य जब किसी अभाव से पीडित होता है, अथवा किसी प्रकार के प्राकृतिक प्रकोप या विपत्ति का शिकार बन जाता है, तब उसकी बुद्धि डावाडोल हो जाती है, उस समय उसकी बुद्धि को स्थिर करने और उसके हृदय को बदलने में समर्थ दान ही हो सकता है । जब उक्त विपद्ग्रस्त व्यक्ति को कोई सहायता नहीं मिलती है, वह सब ओर से निराश हो जाता है, तब उसकी वृत्ति अन्याय, अनीति या चोरी जैसे अनाचरणीय दुष्कर्म करने पर उतारू हो जाती है । बगला में एक कहावत प्रसिद्ध है—

‘अभावे स्वभाव’

—अर्थात् अभाव में आदमी का स्वभाव बदल जाता है ।

अभाव के समय अपने स्वभाव में स्थिर रखने वाला दान ही है । कई दफा बाहर से अभाव न होने पर भी मानसिक अभाव मनुष्य के मन में पैदा हो जाता है, वह दूसरों की बढती देखकर मन में अभाव या हीनता को महसूस करता है, अगर उस समय उसकी विकृत वृत्ति को कोई बदल सकता है तो दान ही ।

मोरबी (सौराष्ट्र) के प्रसिद्ध विद्वान् प० शंकरलाल माहेश्वर सौराष्ट्र के जाने-

माने विद्वानों में से एक थे। उनकी विशेषता तो यह थी कि विद्वत्ता के साथ-साथ उनमें हृदय की उदारता भी थी। उनका यह मानना था कि मनुष्य पढ़ने के साथ-साथ अपने जीवन में धर्मचरित्र भी करे।

एक दिन शास्त्री जी अन्दर के कमरे में बैठे गीतापाठ कर रहे थे। तभी एक ब्राह्मण भिक्षुक द्वार पर आया और 'लक्ष्मीनारायण प्रमन्न हरे।' कहना हुआ आटा मागने आया। कुछ देर तक प्रतीक्षा में खड़ा रहा। जब घर में से कोई उसे आटा देने न आया तो उसने सोचा—घर में कोई नहीं होगा। शास्त्रीजी उसकी दृष्टि में नहीं आए। अतः उसने इधर-उधर देखा और घर की खिड़की के पास नीचे के जीने पर टट्टी जाने का एक पीतल का लोटा पड़ा था, उसे उठाया और चट में अपनी झोली में डाल दिया। फिर आटा लेने के लिए कुछ देर खड़ा रहा। कमरे के एक कोने में गीतापाठ करके उठते हुए शास्त्री जी की दृष्टि अकस्मात् सामने की खिड़की पर पड़ी, उन्होंने ब्राह्मण भिक्षुक को लोटा उठा कर झोली में डालते देख लिया। किन्तु हल्ला नहीं मचाया। सोचा—'वेचारे को जरूरत होगी। भूखा होगा, इसलिए लोटा उठा लिया होगा। दूसरा होता तो डाटता-फटकारता, मारपीट करता और पुलिस के सुपुर्द कर देता, मगर शास्त्रीजी ने गीता का समत्वयोग अपने में रमा लिया था। उन्होंने तुरन्त अपने नौकर को बुलाकर बाजार से एक नई थाली, एक लोट और एक कटोरी लाने को कहा। नौकर को उधर भेजकर शास्त्रीजी उस ब्राह्मण भिक्षुक से प्रेमपूर्वक बातें करने लगे। कुछ ही देर में नौकर उक्त तीनों चीजें लेकर आ गया। शास्त्रीजी ने थाली में आटा लोटे में घी और कटोरी में दाल भर कर तीनों चीजें भिक्षुक ब्राह्मण के चरणों में रख कर कहा—“लो, महाराज। ये लोटा, थाली और कटोरा ले लो और जो पीतल का टट्टी जाने का गदा लोटा आपकी झोली में पड़ा है, उसे निकाल कर वहीं रख दो।”

ब्राह्मण भिक्षुक तो भोचक्का-सा हो गया, उसे काटो तो खून नहीं। शर्म के मारे उसका मुँह नीचा हो गया। उसने धीरे से वह लोटा निकाल कर पहले जहाँ पड़ा था, वहीं चुपचाप रख दिया। शास्त्रीजी ने उसे प्रेम से कहा—“भूदेव! आप भी ब्राह्मण कुलोत्पन्न हैं, मैं भी उसी कुल का हूँ। हम सब बन्धु हैं। इसलिए आप किसी बात का सकोच न करें, जिस चीज की आपको जरूरत हो, मुझे कहें। परन्तु ऐसा कार्य कदापि न करना, जिससे हमारा कुल कलकित हो। ऐसा करने से ब्राह्मण जाति बिगड़ती है। क्या आपके पास लोटा नहीं था?”

भिक्षुक ने आँखों में आसू लाते हुए कहा—मुझे क्षमा करें। मुझसे बहुत बड़ी गलती हो गई। मेरे पास लोटा नहीं था, ऐसी बात नहीं है। किन्तु मेरी वृत्ति चोरी की हो गई। परन्तु आपकी उदारता ने, आपके इस दान ने मेरे हृदय को झकझोर दिया। मैं आज से आपके सामने प्रतिज्ञा करता हूँ, कि कभी इस प्रकार से चोरी नहीं करूँगा। अगर किसी चीज की जरूरत होगी तो मैं आपसे कहूँगा।”

की। पर श्रावक अपने आत्मचिन्तन में लीन रहा और चोरी के कारण—गरीबी मग्न-खोरी पर ही विचार करता रहा। प्रातः जब उसे मालूम हुआ कि चोर रंगे हाथों पकड़े गये हैं, वे जेल में बंद हैं तो राजा से प्रार्थना कर चोरो को छुड़वाया और चुराया हुआ सब धन उन्हें सोपकर कहा—तुम गरीबी के कारण चोर बने हो, इसलिए यह धन लो, और आज से चोरी छोड़ दो। चोर की माँ तो गरीबी है, वही मनुष्य को चोर डाकू के रूप में जन्म देती है। दान की शक्ति उसी चोर की माँ—गरीबी, सग्रह गरीबी को समाप्त करती है।

निःसन्देह, दान हृदयपरिवर्तन में चमत्कारी ढंग से महयोगी होता है। इसलिए बौद्धधर्म ग्रन्थ विसुद्धिमग्गो (६।३६) में स्पष्ट कहा है—

अदन्तदमन दान, दान सम्बत्तसाधक

दान अदान्त (दमन न किये हुए व्यक्ति) का दमन करने वाला तथा सर्वार्थ-साधक है। दान से केवल चोरो का ही नहीं, लुटेरो, बदमाशों, वेश्याओं का भी जीवन बदला है, उनके जीवन में दान से नया प्रकाश आया है, जीवन में व्याप्त पुरानी आदतें, दुर्व्यसन और बुराईयाँ नष्ट होकर वे अच्छाईयों के रास्ते पर चले पड़े हैं। दान ने उन्हें अपने आपको बदलने को बाध्य कर दिया, वे दान देना प्रारम्भ करने से पहले अपने जीवन को माजने में प्रवृत्त हो गए। यह दान का ही अद्भुत प्रभाव था कि राजसी ठाठबाट से रहने वाले राजा हरिश्चन्द्र की ऋषि विश्वामित्र को राज्य दान देने के बाद अपने जीवन को अत्यन्त श्रमनिष्ठ, सादगी और सयम से ओतप्रोत बनाना पड़ा।

अमेरिका के धनकुवेर डेल कार्नेगी ने जब दान प्रवृत्ति शुरू की तो स्वयं तमाम मादक द्रव्यों का परित्याग कर दिया। उन्होंने स्वयं एक बार कहा था—  
“मेरा मादकनिषेध माषण तब प्रभावशाली एवं सर्वोत्तम हुआ, जबकि मैंने स्वयं मद्यत्याग करके अपनी जागीर की आय में से सभी मादक द्रव्यों का सर्वथा परित्याग करने वाले सभी श्रमिकों को दश प्रतिशत पुरस्कार वृत्ति देने की घोषणा की थी।”  
इसलिए दान जीवन परिवर्तन का अचूक उपाय है।

दान से जीवन-शुद्धि और सन्तोष

एक वेश्या थी। उसके पास सौन्दर्य था। जवानों की ओर वैभव का भी कोई पार न था। सैकड़ों युवक उसके इशारे पर नाचते थे। परन्तु उसे अपनी वेश्यावृत्ति से सन्तोष नहीं था, उसके दिल में अशान्ति थी। वह दुनिया का शिकार करती थी, लेकिन वास्तव में दुनिया ही उसका शिकार करती थी। उसने तथागत बुद्ध के चरणों में पहुँचकर शान्ति और सन्तोष का मार्ग पूछा तो उन्होंने कहा—  
“शान्ति और सन्तोष का मार्ग तुम्हें तभी प्राप्त हो सकता है, जब तुम अपने तन-मन-धन को इस वेश्यावृत्ति से मुक्त कर दो, जब तक तुम अपने तन, मन और धन को इसी प्रकार के कसब कमाने और अपने शरीर को बेचने में लगाये रखोगी, तब

तक तुम्हे शान्ति का वह सात्विक मार्ग प्राप्त नहीं हो सकता ।” बुद्ध के उपदेश से उसने अपनी वेश्यावृत्ति छोड़ दी और सादगी से जीवन बिताने लगी । एक दिन वह पुनः तथागत बुद्ध के चरणों में पहुँची और उनसे निवेदन किया — “भगवन् ! अब मैं अपना शरीर बेचने का घड़ा छोड़ चुकी हूँ । सात्विक जीवन बिताती हूँ । मुझे ऐसा मार्ग बताइए, जिससे शान्ति मिले ।” बुद्ध ने उसे बताया कि निःस्वार्थभाव से दान का मार्ग ही ऐसा उत्तम है, जिसे अपनाने पर तुम्हारे तन-मन को शान्ति मिलेगी, तुम्हारा घन शुभकार्यों में लगेगा, जिससे तुम्हे सन्तोष प्राप्त होगा ।”

बस, उसी दिन से उस भूतपूर्व वेश्या ने दानशालाएँ खूलवादी, रास्ते पर कई जगह यात्रियों के ठहरने के लिए धर्मशालाएँ आदि बनवादी, गरीब, विधवा एवं अनाथ स्त्रियों के खानपान का प्रबन्ध कर दिया । गरीबों को वस्त्र, अनाज या अन्य आवश्यक वस्तुएँ देती रहती । मध्यमवर्गीय कुलीन लोग, जो किसी के आगे हाथ नहीं पसार सकते थे, उन्हें वह चुपचाप मदद करती थी । इस प्रकार दान का मार्ग ग्रहण करने से पहले उसका जीवन शुद्ध बन गया और दान के बाद भी उसका धर्माचरण में जीवन रग गया । इस दानप्रवृत्ति से उसे बहुत ही सन्तोष एवं आत्म-शान्ति मिलने लगी । दानप्रवृत्ति के कारण घर-घर में उसका नाम फैल गया । इतिहास में वह आम्नपाली वेश्या के नाम से प्रसिद्ध हुई । बाद में उसने तथागत बुद्ध के चरणों में अपनी सारी सम्पत्ति अर्पित कर दी, और भिक्षुणी बनकर अपने जीवन की पूर्णतया शुद्धि करली ।

इस प्रकार दान से व्यक्ति की जीवन शुद्धि और आत्मशान्ति प्राप्त होती है । व्यक्ति अपने तन-मन-धन को दानप्रवृत्ति में लगाकर परम सन्तोष का अनुभव करता है ।

### दान से सारे परिवार का सुधार

आप और हम देखते हैं—परिवारों में अक्सर स्वार्थभावना क्षुद्रता और लोभवृत्ति के कारण आए दिन चक्क-चक्क होती रहती है, जरा-जरा-सी बात पर महाभारत मच जाता है, किन्तु उसी परिवार में अगर किसी व्यक्ति में उदारता, दूसरों को अपनी ओर से देने की वृत्ति-प्रवृत्ति हो, स्वार्थ त्याग की भावना हो तो उसका असर सघर्ष और कलह करने वालों पर भी पड़ता है, किसी कारण को लेकर हुआ गृहकलह भी शान्त हो जाता है और सारे परिवार में सुव्यवस्था और सुख-शान्ति बढ़ जाती है । और गृहस्थ जीवन में पारस्परिक प्रेमवृद्धि के कारण लक्ष्मी भी आकर अपने बसेरा वहीं कर लेती है । इस तरह दान परिवार और समाज के सुधार में भी महत्त्वपूर्ण हिस्सा बढ़ा करता है ।

एक बड़ा परिवार था । उसमें पति-पत्नी, ५ पुत्र, दो पुत्रियाँ और ५ पुत्र-वधुएँ थी । परन्तु परिवार में आए दिन काम के लिए बहूओं में परस्पर झगडा होता रहता था । परस्पर प्रेम का अभाव, ईर्ष्या, द्वेष एवं स्वार्थभाव होने से घर में

अशान्ति का राज्य था। सबसे छोटी बहू ने शादी के बाद कुछ ही दिन हुए इस घर में प्रवेश किया तो वह प्रतिदिन के गृहकलह और अशान्ति को देखकर घबरा उठी। वह बहू सुशिक्षित सुसंस्कारी और उदार थी। उसने मन ही मन भगवान् में प्रार्थना की—“भगवन् ! मैं इस अशान्तिमय वातावरण में कैसे रहूँगी, कैसे जीवन जीऊँगी ? कोई रास्ता बताइए, जिससे मैं शान्ति से रह सकूँ।” प्रार्थना करते-करते उसकी आँखों से अश्रुधारा बह चली, अचानक उसके हृदय में अपने प्रश्न का समुचित उत्तर स्फुरित हुआ—“इस घर के अशुद्ध वातावरण को बदलने के लिए ही तू इस परिवार में आई है, अतः स्वार्थत्याग, श्रम, धन एवं बस्यादि के दान का मार्ग ही तेरे लिए सर्वोपरि है, इसी से परिवार में शान्ति हो सकती है।” वस, उसे पारिवारिक अशान्ति के निवारण की असली कुंजी मिल गई। उसने सास से विनयपूर्वक कह-सुनकर सुबह-शाम रसोई बनाने और तथा घर के अन्य कार्य अपने जिम्मे ले लिए। उसकी सास और जिठानियों ने जब उससे पूछा कि तू अकेली सारे कार्य अपने ऊपर क्यों लेती है ? तब उसने यही कहा कि “मुझे श्रम के कार्य करने में आनन्द आता है, आलस्य निवारण भी हो जाता है।”

जिठानियाँ अपनी छोटी देवरानी के द्वारा श्रमदान की प्रवृत्ति देख-देख कर प्रसन्न होती, उनके मन में देवरानी की उदारता को देख कर विचार आया कि हम तो काम करने में आनाकानी करती या बहाना बनाती, मगर यह अकेली सारा कार्य स्फूर्ति से कर लेती है। धीरे-धीरे उसकी जिठानियों ने भी परस्पर झगडा करना बन्द करके स्वयमेव श्रम के कार्य करने लगी। एक बार उसके ससुर प्रत्येक बहू को देने के लिए १२-१२ साड़ियाँ लाए। उसने अपने हिस्से की बारहो साड़ियाँ अपनी जिठानियों और ननदों को आग्रहपूर्वक दे दी। पूछने पर कहा—“भरे पास बहुत साड़ियाँ पड़ी हैं, मुझे जरूरत नहीं है। फिर बढिया साड़ी पहिनने से मेहनत के काम करने का बी नहीं होता। छोटी बहू की इस उदारवृत्ति का भी जिठानियों पर बहुत प्रभाव पडा। दूसरे ही साल व्यापार में अच्छी कमाई होने से उसके ससुर ने सब बहूओं के लिए गहने बनवाए। परन्तु छोटी बहू ने अपने हिस्से के सब गहने अपनी जिठानियों को दे दिये। इससे और भी ज्यादा प्रभाव उन पर पडा। अब क्या था ? छोटी बहू की इस प्रकार की उदारता और अपनी चीज जिठानियों को दे देने की प्रवृत्ति ने उनके हृदय को बदल दिया। जिठानियों में अब स्वार्थ त्याग एवं मेहनत के काम करने की वृत्ति बढ गई, और एक ही वर्ष में घर का वातावरण शान्तिमय, प्रेममय और उदार बन गया।

छोटी बहू ने अपने परिवार में ही इस प्रकार की दानप्रवृत्ति चलाई ही थी, आस-पास के क्षेत्र में भी भूखो, पीड़ितों एवं दुखियों को खुले हाथों अन्न-वस्त्र आदि का दान भी करती थी। परन्तु उसके इस पारिवारिक क्षेत्र के दान ने सास तथा जेठानी व ननद के जीवन में अच्छूक परिवर्तन कर दिया। उनका पारस्परिक मनोमालिन्य,



झगडा और बात-बात में किसी काम के लिए चखचख अथवा तू-तू-मैं-मैं अब नहीं होती। कोई भी वही काम से जी नहीं चुराती। घर की व्यवस्था अच्छी हुई, घर में सुख-शान्ति का राज्य हो गया। इस पारिवारिक शांति का रहस्य क्या है? आप अगर अपने मन से ही इसका उत्तर पूछेंगे तो आत्मा से एक तेज आवाज उठती सुनाई देगी, स्वार्थत्याग। अपने स्वार्थ और सुख का त्याग कर डालना ही तो उत्तम दान है, और उसी से पारिवारिक शांति का राजमार्ग खुलता है। यह है दान से परिवार में सुधार का उदाहरण।

### दान से गृहकलह और दारिद्र्य का निवारण

दान में अनेक गुण निहित हैं। दान से गृहकलह भी शांत हो जाता है। प्रायः देखा गया है कि गृहकलह रूप बीमारी की जड़ गरीबी है। दारिद्र्य प्रभवा दोषा—कलह, अशांति और झगडे का मूल दारिद्र्य है। आवेश के कारण परिवार में दारिद्र्य को लेकर कई बार गृहकलह छिड़ जाता है, परिवार के सदस्य एक-दूसरे को कोसने लगते हैं और मारपीट तक की नौबत आ जाती है। उस समय दान की शीतल दारिद्र्य ही उस गृहकलह की आग को बुझा सकती है।

राजा भोज के राज्य में एक गरीब ब्राह्मण रहता था। वह निर्धन होने पर भी स्वाभिमान और सतोषी था। धन-संग्रह करने के उद्देश्य से वह कभी किसी से मागता नहीं था, न अपमानित होकर भिक्षा लेता। प्रायः भिक्षा पर निर्वाह करता था। घर में तीन प्राणी थे—वह, उसकी पत्नी और माता। पर्याप्त भिक्षा न मिलने पर कभी-कभी भूखे पेट रह जाना पड़ता था।

एक दिन की बात है। ब्राह्मण बहुत घूमा, थक गया, लेकिन कहीं भिक्षा न मिली। अंत खाली हाथ वापस लौट आया। ब्राह्मण ने मोचा—“भूख बहुत जोर की लगी है। स्त्री ने कुछ बचाया होगा तो वह खिलाएगी।” यो सोच कर घर लौट आया। इधर उनकी माता और पत्नी उसकी प्रतीक्षा कर रही थी। मगर ब्राह्मण को खाली हाथ देख निराश हो गयी। ब्राह्मण ने जाते ही पत्नी से कहा—“लाओ, कुछ हो तो खाने को दो।” पत्नी—“कुछ लाए हो तो बना दूँ। घर में तो कुछ भी नहीं है।” ब्राह्मण बोला—“मैं तो रोज़ खाना ही हूँ। आज नहीं मिला तो क्या हुआ? क्या स्त्री होकर एक दिन का भी भोजन नहीं दे सकती?”

ब्राह्मणी जरा गर्म होकर बोली—“कभी एक दिन से ज्यादा का भोजन मागे हो तो मुझे कहो कि नमाल कर क्यों नहीं रखा? लाकर देना नहीं, मागना और ऊपर में तकरार, यह भी कोई बात है। अगर खिलाने की हिम्मत नहीं थी तो विवाह किए बिना कौन-सा काम बटक्ना था। ब्राह्मण नमन्यता हुआ बोला—“गर्विणी! मेरे घर में तेरे जैसी आई तो अब खाने को कैसे मिलता? कोई मुलजगी बानी तो क्या नाम। मगर तू अमागिनी ऐसी मिली कि नटकने-नटकते हैरान हो गया। चान दाने अन्न न मिल सका। तू अमागिनी है, तुझे भी कुछ करना मेहनत-मजदूरी करने

तुझे भी कुछ बचाकर रखना चाहिए। कदाचित् कोई अतिथि आ जाय तो।" श्राद्धणी का पारा गर्म हो गया। वह बोली—“बस, बहुत हो गया। अपनी जीभ बन्द कर लो। धिक्कार है, उन सासूजी को, जिन्होंने तुम्हें जन्म दिया। मैं अभागिनी थी तो नहीं, पर तुम्हारी माता तो आर्यशालिनी है उसके माग्य में भी कुछ मिला होता। दग्गमल, वही अभागिनी है, जिसने तुम सरीखे सपूत पैदा किए। मैं कष्ट पा रही हूँ।” ब्राह्मण अत्यन्त क्रुद्ध होकर बोला—“तेरे माँ-बाप ने तुझे तब पैदा किया है, जो अपनी मास के लिए ऐसे शब्द बोलती है। नितंज्जे। कुछ शर्म भी नहीं।” यों कहकर ब्राह्मण पत्नी को पीटने लगा। ब्राह्मणी चिल्लाई—“हाय। बचाओ-बचाओ, दोहो कोई।” ब्राह्मणी के सिर से खून बहने लगा। स्त्री की पुकार सुनकर पुलिस आ गई। उमने पूछताछ की तो ब्राह्मणी बोली—‘देखो, इन्होंने कितना मारा है, मेरे मिर में खून निकल आया। घर में खाने को है नहीं, मुझसे खाना मागते हैं। इस राज्य में ऐसे भी लोग बसते हैं, जो विवाह कर लेते हैं, पर स्त्री की मिट्टी पत्तीद करते हैं। कुछ लो उनसे।’

पुलिस ने दोनों ओर की जाच करके कहा—“तुमने निर्दोष स्त्री पर अत्याचार किया है, इसलिए पकड़े जाते हो।” पुलिस ने ब्राह्मण को गिरफ्तार करके कोतवाल के सामने पेश किया। ब्राह्मण ने सोचा—“मैंने श्रोत्र में आकर पत्नी को पीट तो दिया, लेकिन अब कहूँगा क्या? पुलिस या कोतवाल के सामने अपनी कण्टक्या कहने से सिवाय लज्जित होने को और लाभ भी क्या है? अतः राजा के सिवाय किसी से कुछ भी न कहूँगा।” कोतवाल ने जब ब्राह्मण से कहा कि “अपने बयान लिखाओ, तुमने क्या किया? किस अपराध में पकड़े गए हो?” इस पर ब्राह्मण बोला—“मैं राजा भोज को छोड़कर किसी के सामने बयान न दूँगा।” कोतवाल ने बहुत डाटा-फटकारा, लेकिन वह टस से मस न हुआ। आखिर ब्राह्मण को जिद्दी समझकर महाराजा भोज के सामने उसे पेश किया।

राजा भोज राजसभा में सिंहासन पर बैठे थे। क्रमशः अपराधी उनके सामने पेश किये जाते थे। सयोगवश आज सबसे पहला नम्बर इसी ब्राह्मण का था। राजा ने ब्राह्मण के सामने में सारी बात सरकारी कर्मचारी से पूछताछ करके ब्राह्मण से पूछी—“क्या यह बात ठीक है?” ब्राह्मण बोला—और सब बात तो ठीक है, पर मुझे ये ब्राह्मण बता रहे हैं, पर मैं ब्राह्मण नहीं चाण्डाल हूँ। सीतरी बात का इन्हे पता नहीं। जो ब्राह्मण होगा, वह आपके सामने अभियुक्त बनकर नहीं आएगा। मुझ में चाण्डाल के लक्षण हैं, महाराज।” राजा ने कहा—“तुम ब्राह्मण हो या चाण्डाल, जो अपराध करेगा, वह दण्ड पाएगा। बोलो तुमने अपनी स्त्री को क्यों मारा?” ब्राह्मण पढा-लिखा था। वह बोला—“राजन्। मेरी बात आप सुन लीजिए, फिर जिसका कसूर हो, उसे दण्ड दीजिए।”

राजा—“क्या कहना चाहते हो, कहो।”

ब्राह्मण बोला—

“अम्हा तुष्यति न मया, न तया, साऽपि नाम्बया न मया ।

अहमपि न तया न तया, वद राजन् ! कस्य दोषोऽयम् ॥”

—मेरी माँ न मुझसे खुश है न पत्नी से, पत्नी भी न माँ से खुश है न मुझसे, और मैं भी उन दोनों से खुश नहीं हूँ, राजन् ! आप ही सोच लें, इसमें किसका दोष है ?

राजा ब्राह्मण की बात से बहुत प्रभावित हुआ । बोला—“मैं सब समझ गया ।” शीघ्र ही राजा ने भट्टारी को आज्ञा दी—“इस ब्राह्मण को एक हजार स्वर्ण मुद्राएँ दे दो ।” राजाज्ञा सुनकर भट्टारी आश्चर्य में पड़ गया । सोचा—“स्त्री को पीटा, जिसके बदले एक हजार मुहरें ।” राजा भण्डारी की मुखमुद्रा देखकर भाव ताड़ गए । बोले—“तुम्हें क्या शका है ? आश्चर्य क्यों है ? कहो ।” भण्डारी—“स्त्री को पीटने के बदले एक हजार मुहरें देने की बात नगर में फैल जाएगी, तो बेचारी स्त्रियों पर घोर सकट टूट पड़ेगा । राज्य का खजाना खाली होने का अवसर आ जाएगा । सभी इनाम लेने दौड़ेंगे ।” राजा—“मेरी बात तुम्हारी समझ में नहीं आई । जो आदमी खाता-पीता और सुखी है, वह अगर स्त्री को पीटेगा तो जरा भी रियायत नहीं की जाएगी, चाहे मेरा पुत्र ही क्यों न हो । मैं स्त्री को पीटने के बदले ब्राह्मण को मुहरें नहीं दिला रहा हूँ, अपितु जिसका अपराध है, उसे ही दण्ड दे रहा हूँ । अगर कानून के अनुसार इसे कैद कर लूँगा तो हालत और भी खराब हो जायगी । अभी तो लड़ते हुए भी मा-बेटा, पत्नी तीनों एक साथ रहते हैं, फिर सब एक दूसरे को छोड़ जाएँगे । भण्डारी ! तुम इस ब्राह्मण की स्थिति पर विचार करो तुम्हें स्पष्ट प्रतीत होगा कि अपराध ब्राह्मण का या इसकी पत्नी का नहीं, अपराध दुरिद्रता का है, उसी का मैंने दण्ड दिया है, ये मुहरे दिलाकर ।” भण्डारी का भ्रम दूर हो गया । उसने मन ही मन राजा की प्रशंसा की और एक हजार स्वर्ण मुद्राएँ ब्राह्मण के सामने लाकर रख दी । राजा ने ब्राह्मण से कहा—“जिसका अपराध था, उसे दण्ड दिया गया है, लेकिन इस काण्ड की पुनरावृत्ति हुई तो फिर मैं तुम्हें भारी दण्ड दूँगा ।”

ब्राह्मण—“आपके उचित निर्णय की प्रशंसा करने को मेरे पास शब्द नहीं हैं । भविष्य में अपराध हो तो मेरे शरीर के टुकड़े टुकड़े करवा देना ।” ब्राह्मण स्वर्ण-मुद्राओं की थैली लेकर चला ।

उधर घर में सास-बहू के बीच कलह हो रहा था । सास कह रही थी—“तूने उससे ऐसा क्यों कहा ?” बहू कह रही थी—“उन्होंने मुझसे ऐसा क्यों कहा ?” बस, इन्हीं मूलसूत्रों पर भाष्य और टीका हो रही थी । इतने में ही दूर से थैली लिये आता हुआ ब्राह्मण दिखाई दिया । उसे देखकर सास-बहू दोनों शान्त हो गई । दोनों को तसल्ली हुई कि आज तक कभी इतना अनाज घर में नहीं आया था, आज गृहस्वामी बोरी भर कर ला रहा है । नजदीक आने पर बोरी में कुछ गोल-गोल चीजें दिखाई दी । दोनों ने सोचा—“इतने पैसे हो, तो भी बहुत हैं । अब दोनों की लड़ाई बन्द हो चुकी । दोनों की विचारधारा पलटी । सास कहने लगी—“बेटे को वजन लग रहा

होगा, मैं यैली ले लूँ।" वह बोली—“आप बुढ़ी है, रहने दें, माँ। मैं ले लेन सास बोली—“वहूँ। तुम्हारे सिर में चोट लगी है, तुम रहने दो।” वह मुस् बोली—“इस मार में क्या है? पति की मार और घी की नाल बराबर है।” सास-वहूँ दोनों यैली लेने के लिए दौड़ी।

दोनों को सामने बढते देख ब्राह्मण ने कहा—“तुम दोनों कष्ट मत यह बोझ मेरे ही सिर पर रहने दो। अपने अपराध का भार मुझे ही उठाने को कहता हुआ ब्राह्मण यैली लेकर घर में प्रविष्ट हुआ। यैली नीचे रखी तो माँ और पत्नी दोनों इतनी रवण मुद्राएँ देखकर भौंचक्की-मी रह गईं। माँ बो “बेटा। मेरे जैसी कठोर हृदया माता नहीं, तुझ-सा सपूत बेटा नहीं। मैं सदा स रही। तुझसे सीधे मुँह बात न की, अपना कर्तव्यपालन न किया, मुझे क्षमा कर

तभी गिडगिडाकर पत्नी बोली—“यह कसूर तो मेरा ही है, माँ। मैं। इस घर में आई, तब से सबको कष्ट में पड़ना पड़ा। मैंने पति और सास की अवज्ञा की। प्रिय वचन तक न कहा, मुझे क्षमा करना।”

ब्राह्मण ने कहा—“माँ और प्रिये। तुम दोनों मुझे क्षमा करना कर्तव्य था—तुम्हारा पालन करना। सपूत बेटा वृद्धावस्था में माँ की सेवा कर सच्चा पति सदैव अपनी पत्नी की रक्षा करता है। पर मैंने दोनों में से एक भी। का पालन न किया। इस प्रकार तीनों ने अपनी-अपनी गलती स्वीकार करके दूसरे से क्षमा माँगी। ब्राह्मण ने अन्त में कहा—“अब भूतकाल की बात भूल जा गुण गाओ राजा भोज के, जिन्होंने अपना असली दुःख जान लिया और एक। स्वर्णमुद्राएँ दान देकर अपना दरिद्रता का दुःख मिटा दिया।

इस प्रकार वह ब्राह्मण कूटम्ब शीघ्र ही सुधर गया। इसके पश्चात् परस्पर कलह कमी नहीं हुआ। तीनों बड़े प्रेम से रहने लगे और चर्मा करने लगे।

सचमुच, दान में इतनी आकर्षण शक्ति है कि इसके कारण वर्षों पुराने इ दरिद्रता के कारण होने वाला गृहकलह, परस्पर की खीचातानी और इ भावना शीघ्र ही मिट जाती है और दरिद्रता देवी तो दान को देखते ही पलायित जाती है। कितनी गजब की शक्ति है, दान में।

जिस बात को लेकर कलह का सूत्रपात होता है, अगर उसका मूल पकड़ दान के रूप में उदारता की जाती है, तो कलह को शान्त हो ही जाता है, उससे आगे बढ़कर परस्पर प्रेमभाव, उदारता और सहयोग की भावना बढ़ती है। क और राग-द्वेषों के भडकने के कारण जो अशुभ कर्मों का बन्ध प्रतिदिन होता र था, वह भी बन्ध हो जाता है। घर में शान्ति और सुख बढ़ता है तो सम्पत्ति (लक्ष भी बढ़ती है, दरिद्रता भी दूर हो जाती है। तथा पारस्परिक ऐक्य और पारिव। सगठन के कारण बड़ी से बड़ी विपत्ति आने पर सब मिलकर उसे निवारण कर स

हैं। धर्माचरण करने का उत्साह भी बढ़ जाता है, चिन्ता और कलह के वातावरण में धर्मध्यान नहीं होता, प्रायः आर्त्तध्यान ही होता है। इसके अतिरिक्त परिवार में सुख-शान्ति और परस्पर प्रीति होने से उसका असर समाज पर भी पड़ता है और उस परिवार की प्रतिष्ठा में चार चाँद लग जाते हैं, इसमें कोई सन्देह नहीं।

दान से पापों का प्रायश्चित्त और उच्छेद

दान से जब हृदय परिवर्तन होता है, तब कृत पापों का नाश हो जाता है, और भविष्य अनीति, चोरी आदि पापकर्म करने की वृत्ति समाप्त हो जाती है। इसके अतिरिक्त पापकर्मों के प्रायश्चित्त के रूप में दान देता है, तब भी पापकर्मों का उच्छेद हो जाता है। इसलिए समझदार और विचारक व्यक्ति प्रायः यही सोचता है कि मैं दान देकर किसी पर एहसान नहीं कर रहा हूँ, न वह दान देने का गर्व करता है, बल्कि समतावादी विचारक तो यही सोचता है कि मुझे किसी प्रकार की ढिंढोरा पीटे बिना एव विज्ञापन किये बिना अपने पापकर्म के प्रायश्चित्त स्वरूप दान करना चाहिए। अगर मैंने दान नहीं किया तो मेरा पापकर्म रूपी फोड़ा बढ़ता जाएगा, और एक दिन मेरे जीवन को ही ले डूबेगा, इसलिए पापकर्म रूपी फोड़े को दान का नश्वर लगाकर उसे फोड़ डालना ही मेरे लिए हितावह है। इसलिए रूस के 'पीटर दि ग्रेट' ने अनुभव की आँच में तपी हुई बात कही है—

‘दान असंख्य पापों का छेदन करने वाला है।’

इस तथ्य को प्रमाणित करने के लिए रॉकफेलर का जीवन प्रसंग प्रस्तुत किया जाता है—

‘जॉन डी रॉकफेलर’ अमेरिका का एक घनाढ्य व्यक्ति था। उसने अनैतिकता से व्यापार में बहुत ही धन कमाया था। वह अपने नौकरों को बहुत सत्ताता और उनसे कस कर काम लेता था। गरीबों को वह कभी दो पैसे की मदद नहीं करता था। वह इतना हृदयहीन था कि कभी किसी दुखी, भूखे या अभावग्रस्त को देखकर उसके हृदय में करुणा, दया या सहानुभूति नहीं पैदा होती थी, न वह कभी किसी को दान देता था।

एक बार रॉकफेलर बीमार पड़ा। उसके इलाज के लिए डॉक्टर पर डॉक्टर आने लगे। मगर कोई भी डॉक्टर उसे स्वस्थ न कर सका। ज्यों-ज्यों इलाज करते गए, मर्ज बढ़ता ही गया। रोग धीरे-धीरे सारे शरीर में फैल गया। रॉकफेलर पीड़ा के मारे कराहता, बेचैन रहता, मगर परिवार, समाज या डॉक्टर या और कोई उसे शान्ति न दे सका, वह अशान्त रहने लगा। उसके माता-पिता ने यह घोषणा कर दी कि “जो कोई इस बीमारी को मिटा देगा, उसे मैं अपनी सारी सम्पत्ति का मालिक बना दूँगा।”

रॉकफेलर ने भी कहा—“चाहे जितना धन ले लो, मेरा रोग मिटा दो।” परन्तु रोग यो चाहने से मिट नहीं सकता था। वह तो पापकर्म का—असाता-वेदनीय

कर्म का—फल था। उस फल को स्वयं भोगे बिना कोई चारा नहीं था। हाँ, इतना जरूर है कि असतावेदनीय कर्म का क्षय या उपशम करने से अथवा मातावेदनीय कर्म की प्रवर्धता होने से भयकर रोग का दुःख मिट सकता था। राँकफेलर की पत्नी, बच्चे सब उसकी शय्या के पास खड़े-खड़े आँसो से अश्रुधारा बहाते, सहानुभूति भी दिखाते, पर रोग को मिटा नहीं सकते और न ही दुःख या पीड़ा में हिस्सेदार बन सकते थे, न रोग को कम कर सकते थे। एक दिन राँकफेलर के मन में अपने प्रति ग्लानि, आत्मनिन्दा और पश्चात्ताप की भावना पैदा हुई। उसने सोचा—मैंने अपने जीवन में कितने पापकर्म कमाए, मैंने पैसे को जीवन का सर्वस्व समझा। एक रातभर मैंने लाखों कमाए, पर किसी को एक पाई का भी दान नहीं दिया, आज तक मैंने धन इकट्ठा ही इकट्ठा किया। जिस धन के पीछे मुझे गर्व था कि मैं इससे दुनिया के सभी कार्य कर सकता हूँ, वह आज मिथ्या साबित हो चुका है, वह धन मुझे अपने रोग से मुक्ति नहीं दिला सका। रत्नाकरपच्चीसी की भापा ने वह अब पछताने लगा—

‘बल न बान, परिशीलित च, न शक्ति शील, न तपो न तप्तम् ।

शुभो न भावोऽप्यभवद् भवेऽस्मिन् विभो । मया भ्रान्तमहो भुवं ॥’

—मैंने न तो किसी को कभी दान दिया, न ही यथाशक्ति शील का हृदय से पालन किया, न ही तपस्या की ओर न ही शुभ भाव पैदा हुए। अतः विभो ! मैं व्यर्थ ही इधर-उधर मटकता रहा। अपनी जिदगी में कोई भी अच्छा कार्य नहीं किया। मैं इस भ्रम में ही रहा कि मेरे पास धन ही धन है, फिर दुःख कहीं टिकेगा, परन्तु मेरी सभी वारणाएँ निर्मूल सिद्ध हुईं। प्रभो ! मैंने अपने जीवन में भयकर लूट मचाई, परन्तु किसी भी दुःखी या पीड़ित के आँसू नहीं पोछे, न ही किसी को सुख शान्ति पहुँचायी। पैसे को ही मैंने परमेश्वर समझा। किसी को दान देकर मैंने न किसी का दुःख मिटाया। इस रोग ने मेरी आँखें खोल दी हैं। अब मुझे यह भान हो गया कि मैं अगर किसी को सुख-शान्ति पहुँचाता तो मुझे आज सुख-शान्ति मिलती। मैंने तो दूसरों के काटे ही चुभोए, अब मुझे फूल कैसे मिल सकते हैं ? अगर मैंने किसी दूसरे की आत्मा को ठडक पहुँचाई होती तो मुझे आज ठण्डक मिलती। यदि मैं दूसरे की राह का रोड़ा न बनता तो मेरी सुख-शान्ति की राह में आज रोड़े न होते।”

इस प्रकार पश्चात्ताप की धारा में बहते राँकफेलर ने अपने आँसुओं के साथ ही बहुत-सा कालुष्य धो डाला। उसने मन ही मन सकल्प किया—“यदि मैं इस रोग से मुक्त हो जाऊँगा या बच जाऊँ तो अपनी सारी सम्पत्ति दान में दे दूँगा। बस, यह मेरा हठ निश्चय है।” यो सोचते-सोचते राँकफेलर को अच्छी नीद आ गई। वह सुबह जागा तो अपने आपको स्वस्थ और स्फूर्ति भान महसूस करने लगा। उसकी पत्नी ने कहा—“आज तो आपको सुख की नीद आई थी ? ऐसी गाढ निद्रा इस

बीमारी के बाद मैंने पहली दफा देखी है। मालूम होता है—डॉक्टर की दवा का प्रभाव हुआ है।”

रॉकफेलर—“प्रिये, तुम क्या कह रही हो ? अब तो मेरा रोग ही समाप्त हो गया है। मेरे रोग पर किसी भी डाक्टर की दवा का असर नहीं हुआ है। मेरे शुभ-भावरूपी डॉक्टर की दान रूपी औषध का प्रभाव हुआ है। इस दान की भावना से मेरे अधिकांश कलुषित कर्म—अशुभकर्म हट गए, नष्ट हो गए, मेरे पुण्य कर्म प्रबल होते गए, और वास्तविक शान्ति हो गई। दूसरों को दान देकर शान्ति पहुँचाने की भावना आई और स्वयं को शान्ति मिल गई।”

रॉकफेलर प्रातःकाल नित्यकर्म से निवृत्त होकर बैठा ही था कि उसके मैनेजर का फोन आया—“हम जो मुकद्दमा लड़ रहे थे, उसमें हार गए हैं। लाखों रुपये बर्बाद हो गए हैं।” मैनेजर सोच रहा था कि रॉकफेलर यह सुन कर बहुत ही क्रुद्ध होगा, लेकिन उसकी आशा के विपरीत रॉकफेलर बोला—“कोई बात नहीं। जो कुछ हुआ सो ठीक है।” मैनेजर को विश्वास नहीं हुआ कि यह रॉकफेलर बोल रहा है या और कोई। उसने पूछा—“आप कौन बोल रहे हैं ?”

रॉकफेलर—“मैं खुद रॉकफेलर बोल रहा हूँ।” मैनेजर को बड़ा आश्चर्य हुआ, इस आकस्मिक परिवर्तन पर। वह घर पर आकर रॉकफेलर से रुबरु मिला तब भी रॉकफेलर ने वही बात कही। परन्तु रॉकफेलर ने विशेष बात यह कही कि “जो आया है, वह तो जाने वाला ही है। तुम एक काम करो। यहाँ जितनी भी सस्थाएँ हैं, उन सबकी लिस्ट बना कर मुझे दो। मैं सबको थोड़ा-थोड़ा दान देना चाहता हूँ।” मैनेजर सभी सस्थाओं की सूची बनाकर लाया। रॉकफेलर ने उस सूची के अनुसार सभी सस्थाओं को चैक लिख कर भिजवा दिये। फिर रॉकफेलर ने अपने मैनेजर से कहा—“मैंने अपनी जिंदगी में जो आनन्द अभी तक प्राप्त नहीं किया था, वह आज इस दान के कारण मुझे प्राप्त हुआ है। मुझे इतनी आनन्द की अनुभूति होती है कि मैं रात-दिन दान देता ही रहूँ। एक मिनट भी दान के बिना खाली न रहूँ।”

मैनेजर यह सुनकर स्तब्ध रह गया। उसे यह लगा कि ‘मालिक को आज हो क्या गया ? पहले तो एक पाई भी यह किसी को नहीं देते थे, किन्तु आज लाखों का दान। इतना परिवर्तन कैसे आया ?’

परन्तु अफसोस ! रॉकफेलर के चैक जिन-जिन सस्थाओं के पास गए उन सब सस्थाओं ने उन्हें वापस कर दिए। कोई भी सस्था रॉकफेलर का पैसा लेने को तैयार न हुई। चैक वापस करने के साथ उन्होंने पत्र में लिखा कि “यह अन्याय-अनीति से कमाया हुआ पैसा हम अपने पास नहीं रख सकते। इससे हमारी बुद्धि भ्रष्ट हो जाएगी।”

रॉकफेलर को बड़ा दुःख हुआ कि “हाय ! कोई मेरा पैसा लेना नहीं चाहता। कितना खराब है मेरा पैसा ? मैं भी अब उसे अपने पाम कैसे रग्न सकता हूँ। उस सस्था के अधिकारियों से कहा—“आप समझ रहे हैं, पैसा अब मैं नहीं गूँहा। मैं तो अपने पापों का प्रायश्चित्त समझकर इस धन को दे रहा हूँ। मुझे इस दान के बदले अपनी नामबरी या प्रसिद्धि की भी चाह नहीं है। मैं इस धन को नम्रभाव में सस्था के चरणों में अर्पित कर रहा हूँ। सस्था इसे स्वीकार कर मुझे उपकृत करे।” इतना कहने पर भी कोई सस्था लेने को तैयार न हुई। आखिरकार रॉकफेलर ने अपने एक मित्र को बुलाया, जिसका जीवन प्रामाणिक और न्यायनीतिपूर्ण था। रॉकफेलर ने उस मित्र से कहा—“मुझे इतने रुपये दान में देने हैं, अपने पापों के प्रायश्चित्त के रूप में। मुझे नाम नहीं चाहिए। अतः तुम ये रुपये ले जाओ और अपने नाम से अमुक-अमुक सस्थाओं को दे दो, और मुझे अपने पाप के बोझ से हलका करो।” उसके मित्र ने वह सारा धन उन सस्थाओं को दे दिया। अब सस्थाओं ने उस धन को स्वीकार कर लिया। रॉकफेलर को इस दान से बहुत आनन्द आया।

इस प्रकार दान प्रायश्चित्त के रूप में पापों के विच्छेद (नाश), आत्मशान्ति और आनन्द का कारण बना।

आप देख चुके हैं कि दान का अमृत जीवन में किस प्रकार से सुख, शान्ति, समता और आनन्द का स्रोत बहाता है, समाज में व्याप्त, विषमता, दरिद्रता, दैन्य और दुखों के जहर को नष्ट करता है। और मानव को सचमुच में अमर जीवन प्रदान करने में समर्थ होता है।





## दान से आनन्द की प्राप्ति

ऋषि-मुनियों ने यह अनुभवसिद्ध बात कही है कि इन्द्रिय-विषयो के उपभोग से सच्चा आनन्द नहीं मिलता, जो कुछ मिलता है, वह क्षणिक और दुःखबीज रूप होता है, मच्चा और स्थायी आनन्द दान से मिलता है। क्योंकि प्रायः दान स्वेच्छा से किया जाता है। अगर कोई चोर घन चुरा ले जाता है, डाकू लूट लेता है या ठग ठगी करके ले लेता है अथवा बेईमान या शोषक शोषण या बेईमानी करके घन-हरण कर लेता है अथवा किसी व्यर्थ के कार्य में खर्च हो जाता है या खो जाता है तो मनुष्य को उसका बहुत ही दुःख होता है, पश्चात्ताप होता है, जबकि मनुष्य जब अपने हाथ से घन किसी को दान कर देता है, या किसी अच्छे कार्य में खर्च कर देता है या पर-हितार्थ समर्पण कर देता है तो उसे उसका प्रायः दुःख या अफसोस नहीं होता, प्रत्युत उसके हृदय में आनन्द की अनुभूति होती है। दान देकर मनुष्य समाज के प्रति अपने कर्तव्यभार से मुक्त भी हो जाता है, जिसका आनन्द किसी भी कदर कम नहीं है। वह आनन्द डॉक्टरों, वैद्यों, वकीलों या अन्य लोगों को लुटाने में प्राप्त नहीं हो सकता, न हजारों रुपये खर्च करके भोग-विलास या आनन्द-प्रमोद के साधन जुटाने से प्राप्त हो सकता है। उस वास्तविक आनन्द के लिए दान ही सर्वोपरि उपाय है।

अमेरिका का एक अरबपति सेठ सड़क से होकर घूमने जा रहा था। रास्ते में उसने एक निराश, विपन्न, गृहविहीन फटेहाल विधवा स्त्री को देखा, जो जोर-जोर से रो रही थी। पास में ही उसका सामान पड़ा था। उसके बच्चे भी वहीं बैठे थे। इस पूंजीपति से उसका दुःख नहीं देखा गया। उसने उक्त विधवा स्त्री को अपने घर चलने के लिए राजी कर लिया और तुरन्त अपनी मोटर में बच्चों सहित उसे बिठा लिया। अपने घर ले जाकर उस अरबपति ने उसे रहने के लिए एक मकान दे दिया, उसके बच्चों के खाने-पीने का प्रबन्ध कर दिया और कुछ नकद राशि भी उसे खर्च के लिए दे दी। विशेषतया उसने यह किया कि उक्त महिला के नाम से बैंक में सौ डालर जमा करा दिये। उक्त महिला के अन्तर से उस अरबपति के प्रति आशीर्वाद फूट पड़े, उसने प्रत्यक्ष में भी बहुत आभार माना।

अरबपति की उम्र ७० वर्ष की थी। उक्त महिला को सहायता के रूप में दान देने पर उसके मुँह से यही उद्गार निकले कि “मुझे अपनी सारी जिन्दगी में जो

आनन्द नहीं मिला, जो आज इस नि स्वार्थ दान से मिला है।" इसलिए दान आनन्द का अनुभव सिद्ध उपाय है।

रॉकफेलर के जीवन को स्वस्थ, शान्त एवं आनन्द से परिपूर्ण बनाने वाला दान ही था, जिसे उसने पाप के भार से मुक्त होने के लिए पापों का प्रायश्चित्त के रूप में अपनाया था।

दान से मनुष्य को हार्दिक आनन्द कैसे प्राप्त होता है, इस सम्बन्ध में एक सच्ची घटना प्रस्तुत है—

सन् १९६८ के नवम्बर की बात है। एक विदेशी मद्रास शहर के बाहरी ग्रामीण इलाके में मुक्तहस्त से रुपये बाँट रहा था। लोगों में इससे बड़ी उत्तेजना फैली। अपने दान के बदले वह किसी से कुछ प्रतिदान भी नहीं माँगता था। अपनी काले रंग की कार में बैठकर वह विभिन्न प्रकार के नोटों के पुलिन्दे हाथ में लिए हुए घूमता और खेतों में काम करने वाली या सबको पर चलती हुई जो भी महिला उसे मिल जाती, उसके हाथ में बिना गिने ही कई नोट थमा कर चल देता था। तीन दिनों में उसने काफी दूरी तय कर ली—पुन्नमलै, तिरुत्तनी, तिरुवल्लूर से आरकोनम तक। अधिकांश महिलाएँ ही उसके दान से लाभान्वित हुईं। एक महिला के हाथ में उसने सौ-सौ के बारह नोट रख दिये, जो उसने जिन्दगी भर में नहीं देखे थे। उक्त विदेशी से लोगों ने परिचय जानना चाहा, मगर उसने मुस्कराने के सिवाय अपना कोई परिचय नहीं दिया। दान देते समय उसके चेहरे पर प्रसन्नता और आनन्द की लहरें दौड़ जाती थी। वह अपने आप में बड़ा आनन्दित दिखाई देता था।

कहा जाता है—बाइबिल में उल्लिखित एक दानशील व्यक्ति के चरित्र को उसने २०वीं शताब्दी में चरितार्थ करके दिखा दिया। मद्रास के पुलिस इन्स्पेक्टर जनरल एम० आर० महादेव ने बताया कि उक्त विदेशी की मूल भावना दान देकर आनन्द प्राप्त करने की थी और दान करना कोई अपराध नहीं है। इस पर से दान को आनन्द का मूल स्रोत कहा जा सकता है।

जैसे माता अपने बच्चे को वात्सल्य भाव से अपना सर्वस्व देकर, आनन्द प्राप्त करती है, वैसे ही वात्सल्यहृदय व्यक्ति भी परिवार, समाज, राष्ट्र और नगर को अपना तन, मन, धन, साधन आदि देकर आनन्द प्राप्त करे, इसमें कोई अत्युक्ति नहीं है।

जून १९३५ में समाचार पत्रों में एक सच्ची घटना प्रकाशित हुई थी, वह भी वात्सल्यमय हृदय से दान देकर आनन्द प्राप्त करने के तथ्य को प्रकाशित करती है—

लन्दन के एम्बेकमेण्ट में एक पचास वर्ष की प्रौढ़ महिला वर्ष में चार बार अमुक दिनों में रात के नी बजे से बारह बजे तक प्रतिदिन अबूक रूप से आती थी और निराधार, अनाथ, दीन, दुखी और गरीबों को अन्न, वस्त्र और नकद धन दान

देती थी। दान देने से पहले वह सबको एक जगह एकत्रित कर लेती थी और उनके सामने हृदय को खुला देने वाला गायन बड़े करुण स्वर में गाती थी। जब आँसू उसके कलेजे को शीतल कर देते, तब प्रसन्न और आनन्दित होकर वह सबको क्रमशः दान देती। इस तरह वह वर्ष भर में ५०० से १००० पौण्ड तक दान देती थी। वह कहाँ रहती है? कौन है? उसे घन कहाँ से मिलता है? उसने अपनी युवावस्था कैसे बिताई? यह कोई नहीं जानता।

जान पड़ता है, उसके जीवन में ऐसी कोई करुण घटना घटित हुई है, जिसने उसके जीवन क्रम को ही बदल दिया है। वह दान देने के समय हृदय में करुणा और वात्सल्यभावों से ओतप्रोत होकर अपने दिल को एकदम हल्का बना देती है, तब आनन्द की मस्ती में झूम उठती है। यह दान का ही अद्भुत प्रभाव है, जिससे उसे अपने जीवन में सन्तोष और आनन्द का अनुभव होता है।

सचमुच, दान का आनन्द अनोखा ही होता है। एक बार तो दान कृपण से कृपण व्यक्ति के दिल में भी आनन्द की अनुभूति पैदा कर देता है। कृपण के दिल में भी दान से प्रसिद्धि की फसल देखकर गुदगुदी पैदा हो जाती है और एक दिन कृपण समझा जाने वाला वह व्यक्ति दान देकर उदार हृदय बन जाता है। उसके हृदय में घन सचय करने और न देने के आनन्द से कई गुना अधिक आनन्द दान देने से प्रादुर्भूत होता है।

एक अतुल सम्पत्ति वाला मनुष्य था, जिसके विषय में यह प्रसिद्ध था कि उसने अपनी जिन्दगी में किसी को एक कौड़ी भी दान में नहीं दी। एक बार उसके एक परम मित्र ने, जो उस समय दुष्काल पीड़ितों के लिए चन्दा इकट्ठा कर रहा था, उससे कहा—'मित्र! तुम मुझे एक पैसा नगद मत दो, सिर्फ दस हजार रुपये का एक चैक दे दो, जिसे दिखाकर मैं दुखी जनता के लिए बीरो से अधिक रुपया प्राप्त कर सकूँगा। फिर कल ही चाहोगे तो तुम्हारा चैक मैं वापस कर दूँगा।'

कजूस धनिक बड़े सकोच में पड़ा, फिर भी यह सोचकर कि कल मुझे चैक वापस न मिला तो मैं बैंक को भुगतान न करने की सूचना दे दूँगा, अपने मित्र को १० हजार रुपये का क्रास चैक काट कर दे दिया।

उस भले आदमी ने उसी दिन नगर के महाजनो की एक विशाल सभा का आयोजन करके वह दस हजार रुपये का चैक सबको दिखाया। फलस्वरूप उसे बहुत-से रुपये मिले, जो उसने तुरन्त दुष्कालनिधि में जमा करने के लिए भेज दिए।

दूसरे दिन जब वह परोपकारी मनुष्य अपने कजूस मित्र के पास चैक वापस लेकर पहुँचा तो कजूस धनिक की बात सुनकर दग रह गया। कजूस धनी ने कहा—'भाई! आज तक मैंने दान की महिमा नहीं जानी थी, कल शाम से बहुत रात बीते तक मेरे यहाँ लोगो का ताँता लगा रहा, और जो भी आता, वही मेरी प्रशंसा करता था। कल रात मुझे इतना अधिक आनन्द आया, जितना आज तक कभी नहीं

आया था। कल मैं ऐसी सुख की नींद भोया, जैसी नींद पहले कभी नहीं भोया था। दान की इस प्रत्यक्ष महिमा को जानकर भी यदि मैं यह चैक वापस ले लूँ तो मुझसे बढकर मूर्ख और कीन होगा ? दु खी जनता के लिए मुझसे दस हजार का एक चैक और ले जाओ।' और सचमुच उसने दस हजार रुपये का एक चैक और काटकर अपने मित्र को दे दिया। तब से वह एक परम उदार दानी के रूप में प्रसिद्ध हो गया और दान द्वारा वह परम आनन्द खरीदता रहा।

क्या अब भी कोई सन्देह रह जाता है, दान से आनन्द प्राप्ति के सम्बन्ध में ? नि सन्देह दान आनन्द का एक व्यापार है, जिससे कई गुना आनन्द प्राप्त किया जा सकता है।

कभी-कभी दान के आनन्द की मधुर अनुभूति मनुष्य को तब होती है, जब वह सब ओर से दु खी हो जाता है, उसके पास दान के सिवाय तब आनन्द प्राप्ति का कोई उपाय नहीं रह जाता। सचमुच वह आनन्द ऐसा ही है, जैसे अत्यन्त तपन के बाद वर्षा होने पर सुखद और मधुर आनन्द होता है। ऐसे समय में वह व्यक्ति रुपया-पैसा, समय, श्रम, साधन, परामर्श, आश्वासन या और किसी भी वस्तु से दान के रूप में दूसरों को सहायता पहुँचाकर आनन्द का अनुभव कर लेता है।

एक नवयुवक व्यापारी था। बड़ा ही उत्साही और महत्वाकांक्षी। वह अपने व्यापार में इतना व्यस्त रहता था कि एक क्षण के लिए भी वह किसी दूसरी ओर ध्यान नहीं देता था। परिणाम यह हुआ कि तनाव, व्याकुलता और उद्विग्नता के लक्षण उसके जीवन में प्रतीत होने लगे। उसकी प्रगति बुझ गई। वह निराशा और उदास-सा रहने लगा। एक दिन वह प्रसिद्ध मानसिक चिकित्सक सतराम बी० ए० के पास परामर्श के लिए आया और कहने लगा—'मुझे यह बताइए कि मैं अब अपने जीवन में पहले की तरह प्रसन्नता और आनन्द का अनुभव क्यों नहीं कर पाता ?' सतराम ने उनके कारणों का सर्वेक्षण किया, जिनसे आनन्द उत्पन्न होता है। उन्होंने यह भी मालूम करने का प्रयत्न किया कि वह ऐसे कितने कार्यों में भाग लेता है, जिनसे उसे कोई लाभ नहीं मिलता। अन्त में, वे इस निष्कर्ष पर पहुँचे कि यह व्यक्ति अपने ही स्वार्थों के सीमित दायरे में बन्द रहता है, इसलिए इसे आनन्द नहीं प्राप्त होता। सतराम जी ने उससे कहा—'आपको आनन्द प्राप्त न होने का मुख्य कारण यह है कि आप अपने घरवालों के सिवाय और किसी को कुछ नहीं देते।' आप जिस चर्च में जाते हैं, वहाँ भी नाममात्र को ही चन्दा देते हैं और जहाँ तक मनोयोग और सहानुभूति का प्रश्न है वह आप किसी को नहीं देते। यही कारण है कि आप अपने जीवन में प्रसन्नता और आनन्द प्राप्त नहीं कर पाते। आपके गिरे हुए और बुझे हुए रहने का कारण यही है कि प्रत्येक वस्तु आपके भीतर तो प्रविष्ट होती जा है, मगर कोई वस्तु बाहर नहीं निकल पाती। आप उस सागर के सदृश हैं, जिसमें

जल प्रवेश के मार्ग तो अनेक हैं, लेकिन निकासी का मार्ग एक भी नहीं। इसी का परिणाम है—आध्यात्मिक और मानसिक तनाव और गतिहीनता।

उसने सतरामजी से पूछा—“तो फिर आप कोई योजना सुझाइए, जिससे मुझे पुनः आनन्द और उल्लास प्राप्त हो सके।” सतरामजी ने उसके सामने निम्नोक्त योजना प्रस्तुत की—

(१) भगवान् के कार्यों के लिए गिरजाघर को वह अपनी आय का दशांश दे।

(२) वह अपने घरबार और मित्रमंडली के बाहर ऐसे लोगों की खोज करे, जो सहायता (दान) के पात्र हों, ये लोग ऐसे होने चाहिए, जो इस सहायता के बदले में स्वयं उसकी कभी सहायता न कर सकें। सहायता (दान) का रूप कोई भी हो सकता है—घन, साधन, उपदेश, सहानुभूति, समय या केवल दिलचस्पी।

(३) जो लोग उसके साथ काम करते हैं, या जिनसे उसकी मुलाकात होती रहती है, उनसे उसका सम्बन्ध केवल कारबार तक ही सीमित न हो, अपितु उसे उनके साथ मानवता और सहायकता का सम्बन्ध बनाना चाहिए। कारखाने के निकट खड़ा पुलिस का सिपाही, चपरासी या अखबार बेचने वाला आदि लोगों से भी उसे निकटतर हो जाना चाहिए।

(४) इसके अतिरिक्त रोगियों, अशक्तों, अपाहिजों और असहायों को अनिवार्य रूप से सहायता (दान) देनी चाहिए। वह इस योजना की रूपरेखा सुनकर बोला—‘पर इन सब दानों के रूप में सेवाएँ करने के लिए समय कहाँ से लाऊँगा?’

उन्होंने उत्तर दिया—‘यह ठीक है कि इन सब कामों में समय अवश्य लगेगा, लेकिन आपकी रचि होगी तो समय भी निकल आएगा और वह समय सार्थक होगा। आपको केवल रुपया, सहानुभूति और परामर्श ही नहीं देना है, अपितु दूसरों को लाभान्वित करने के लिए समय दान भी करना है।’ उसने इस योजना को कार्यान्वित किया और थोड़े ही समय में वह अपने पड़ोस में, अपने साथ काम करने वालों में, चर्च में, और विभिन्न समाजों में अत्यधिक लोकप्रिय हो गया। उसे अपना खोया हुआ आनन्द इस प्रकार के दान से पुनः मिल गया। उसका जीवन आनन्द से ओत-प्रोत हो गया।

मच्चमुच, दान में आनन्द को उपलब्ध कराने की एक विशिष्ट शक्ति निहित है।

यद्यपि मनुष्य वृक्ष, वनस्पति, अग्नि, जल आदि की भाषा नहीं जानता, इसलिए सहसा उनके भावों को समझना उसके लिए कठिन है। फिर भी कई व्यक्तियों में इतनी आत्मीयता होती है कि वे उसकी सूक्ष्म भावना को पढ़ लेते हैं, और उससे अक्षय आनन्द का अद्भुत बोध प्राप्त कर लेते हैं। एक दिन कलिंग नरेश

उद्यान-क्रीडा करने जा रहे थे। तभी उन्होंने एक फलभार-नम्र वृक्ष में आम तोड़ा। राजा का अनुकरण प्रजाजनो ने किया। सध्या को जब राजा वापिस लौटे तो वहाँ एक ठूँठमात्र देखकर वे बड़े सतप्त हुए। वृक्ष राजा की व्यथा को पहचान गया। वह बोला—“राजन् ! जैसे प्रातः कालीन वैभव अनन्त नहीं था, वैसे ही सायंकाल का पतन भी अनन्त नहीं है। अनन्त तो है यह काल, जो मेरे फलों की मेट (दान) लेकर इस अकारण सुख-दुःख (वैभव से सुख और पतन से दुःख की कल्पना) से हमें मुक्त करता है। मैं इसी मुक्ति से होने वाले सहज आनन्द का दाता हूँ। अपनी जीवन-शक्ति को प्रतिवर्ष मीठे फलों में फलित करते हुए, जब एक दिन मैं इस प्रकार का दान करके पूर्णतः क्षीण हो जाऊँगा, तब मुक्ति के रूप में जीवन साफल्य के अक्षय आनन्द को प्राप्त कर लूँगा। राजा ने वृक्ष से बोध प्राप्त किया और उसी क्षण से दान के द्वारा आत्मानन्द प्राप्ति में लीन रहने लगा।

वास्तव में समृद्धि में सुख और पतन में दुःख की कल्पना से मुक्त होकर अक्षय और अविचल आनन्द को प्राप्त करने का सच्चा नुस्खा दान ही है।

जिस तरह मैं अपने पुत्र के लिए स्वयं कष्ट सहकर, भूखी-प्यासी रहकर दुग्धदान करती हूँ, उसके पालन-पोषण में अपना सर्वस्व दान करती हूँ, और उस दान के बदले आनन्द पाती हूँ, वैसे ही स्वयं कष्ट सहकर किये गए दान से मानव को असीम आनन्द की अनुभूति होती है।

रूस की राजकुमारी कैथराइन बहुत ही उदारहृदय और वात्सल्यमयी थी। माता-पिता बहुत धनिक थे, इसका जरा भी अभिमान उसे नहीं था। परन्तु उसके दिल में रह-रहकर गरीबों और अभावपीडितों के लिए विचार आता। वे बेचारे कैसे रहते होंगे ? उनकी कौन सुख लेता होगा ? इन विचारों से प्रेरित होकर माता-पिता के न चाहते हुए भी वह अकेली घर से बाहर निकल पड़ती और जिस किसी व्यक्ति को गरीबी, अभाव एवं दुःख से त्रस्त देखती, तुरन्त मदद दे देती थी। कभी-कभी तो उसके कहने की अपेक्षा भी नहीं रखती थी।

एक दिन कैथराइन सुन्दर रेशमी कपड़े पहनकर शहर में घूम रही थी, तभी सामने से एक गरीब मिखारी आता दिखाई दिया। जिसके शरीर पर पहनने को बिलकुल कपड़े नहीं थे। ठंड से उसका रोम-रोम कांप रहा था। उसने कैथराइन से कहा—‘मुझे तीन दिन से कुछ भी खाने को नहीं मिला। कुछ हो तो दो।’ कैथराइन को उसकी दशा देखकर दया आई। उसने अपनी जेब में हाथ डाला और जितने भी सिक्के थे, वे सब उस दयनीय मिखारी को दे दिये और कहा—‘इनसे खाने की चीज लेना।’ वह आशीर्ष देता हुआ चल पड़ा। उसके चले जाने पर कैथराइन ने सोचा—‘बेचारे के शरीर पर भी तो कोई कपड़ा नहीं है।’ अतः उसे आवाज देकर वापस बुलाया और अपने कीमती कपड़े उतारकर दे दिये।

कैथराइन ने सोचा—‘देश में बहुत गरीबी है। गरीबों के लिए उसके हृदय

मे बहुत दया थी। इसलिए वह प्रतिदिन गरीबों की झोपड़ियाँ में जाकर उनके सुख-दुःख के समाचार पूछती और जिसे सहायता करना आवश्यक समझती, उसे सहायता करती थी। परन्तु गरीब लोग उसकी बढ़िया कीमती पोशाक देखकर उससे मिलने में हिंशकते थे। उसके मामने अपना दिल खोलने से डरते थे। अतः कैथराइन ने बढ़िया कपड़े पहनने छोड़ दिये, अब वह मोटे खुरदरे सादे कपड़े पहनकर गरीबों से मिलने जाती। परन्तु सुन्दरता तो कपड़ों से छिप नहीं सकती थी। गरीब किसान उसका सौन्दर्य देखकर पहिचान जाते थे। कैथराइन के मन में बड़ा विचार आया—‘मैं कैसी अभागिन हूँ, मेरी सुन्दरता के कारण ये गरीब मुझसे दूर भागते हैं।’ अतः उसने सुन्दरता को नष्ट करने के लिए अपने मुँह पर तेजाब छिड़क लिया। इसमें उसका चेहरा एवं शरीर जगह-जगह से जल गया, काले घब्वे भी पड़ गये अब उसे सहसा पहचानना कठिन हो गया। अब किसान और मजदूर उससे बिना किसी शिक्षक से मिलते और निःसंकोच अपनी कष्टकथा सुनाते। कैथराइन दिल खोलकर उन्हें अन्न, वस्त्र, धन आदि दान देकर सहायता करती। कैथराइन को इस दान से बड़ा आनन्द आया। उसे अपनी सुन्दरता खोने का जरा भी पश्चात्ताप नहीं था।

सचमुच, दान से प्राप्त होने वाले आनन्द को पाकर व्यक्ति सौन्दर्य खोने या कष्ट पाने का दुःख भूल जाता है।

### दान के प्रभाव से दिव्यता की प्राप्ति

भारतीय सस्कृति के एक मननशील मेधावी सन्त ने कहा—‘जो अर्पण करता है, वह देवता है, ‘देव सो देवता’। जो दूसरों को देता है, वह देव है। मराठी में दान को ‘देव’ कहा जाता है। जिसके अन्तर में देवत्व विद्यमान रहता है, वह देता है। सूर्य निरन्तर प्रकाश देता रहता है, इसलिए वह देव है। इसी तरह चन्द्रमा और तारे भी प्रकाशदाता होने के कारण देव हैं। वायु भी निरन्तर बहकर सब प्राणियों को जीवनदान देती है, इसलिए भारत के चिन्तकों ने देव न होते हुए भी देव माना है। इसी तरह अग्नि, पानी, नदी, मेघ आदि सब अपनी-अपनी चीजों का दान करते रहते हैं, इसलिए देव माने जाते हैं। वनस्पति भी ससार को जीवन शक्ति देती है, इसलिए वह भी देवता मानी जाती है। वनस्पति के अन्तर्गत पेड़-पौधे, फल-फूल, जड़ी-बूटी आदि सब आ जाते हैं। मतलब यह है कि जिसमें भी निरन्तर अर्पण करने की शक्ति है, वह देव है। जैनशास्त्र में पाँच प्रकार के देव बताये गए हैं—उसमें साधु को धर्मदेव और तीर्थंकर को देवाधिदेव बताया है। साधु भी ससार को कल्याण का मार्ग बताता है, इसलिए देव है, और तीर्थंकर के लिए तो ‘नमुत्पुण’ के पाठ में चक्षुदाता, मार्गदाता, बोधिदाता धर्मदाता, अमयदाता, शरणदाता, जीवन-दाता आदि अनेक विशेषण प्रयुक्त किये गए हैं, इसलिए वे अत्यधिक दानशील होने से देवों के भी देव हैं।

वास्तव में दान देने वाले का हृदय इतना उदार और नम्र हो जाता है कि

उसमे क्षमा, दया, सहनशीलता, सन्तोष आदि दिव्य गुण स्वतः ही प्रगट हो जाते हैं। मनुष्यों के लिए वेदो में 'अमृतस्य पुत्रा' कहा गया है। मगवान् महावीर और श्रमण ने ऐसे दिव्य गुणशाली गृहस्थ के लिए 'देवानुप्रिय' (देवों का प्यारा) शब्द का प्रयोग किया है। फलितार्थ यह है कि दान देने से व्यक्ति में उदात्ता आदि दिव्यगुण स्वतः विकसित होते जाते हैं और वह देव बन जाता है। वह अपने मर्च में कटौती करके, स्वयं कष्ट उठाकर भी दूसरों को कुछ न कुछ देता रहता है। ऐसा व्यक्ति कजूस नहीं, विवेकी देव है।

श्री रजनीकान्त मोदी बम्बई के एक प्रसिद्ध दैनिक पत्र के कार्यालय में काम करने वाले मित्रों के साथ बीच-बीच में मिलने वाले विधामावकाश के समय चाय पीने जाया करते थे। वहाँ जो कर्मचारी आते थे, उनमें उनका एक मित्र सुरेश कभी उनके साथ चाय पीने नहीं आता था, जबकि सुरेश को सबसे अधिक वेतन मिलता था। सभी कर्मचारी उसे कजूस समझते थे। इसका कारण जानने के लिए एक दिन रजनीकान्त मोदी ने सुरेश से एकान्त में पूछा—'मित्र सुरेश ! घर में आगे-पीछे तुम्हारा कोई नहीं है, इतने पर भी तुम खाने-पीने में इतनी कजूसी करते हो, यह किसी को कैसे उचित लगेगा ? तुम हमारे साथ चाय पीने क्यों नहीं आया करते ?'

सुरेश ने इस पर गम्भीरतापूर्वक उत्तर दिया—'तुम लोगों के साथ चाय पीने में अधिक खर्च आ जाता है, जिसे मैं सहन नहीं कर सकता। यद्यपि मेरे परिवार में आगे-पीछे कोई नहीं है, तथापि मैं समाज को अपना परिवार मानता हूँ। मैं अपने मुँह से अपना बखान करना नहीं चाहता। फिर भी आज तुमने पूछ ही लिया है तो सारी बात बता देता हूँ। मैं अपने वेतन में से तीन-चार निर्धन छात्रों को सहायता देता हूँ। उनमें एक छात्र का जोकि मेडिकल लाइन में पढ़ रहा है, बहुत खर्च बढ़ गया है। इधर मेरे पास आमदनी का अन्य कोई जरिया नहीं है। इसलिए अपने खानपान के खर्च में से कटौती करके उस मेडिकल कॉलेज में पढ़ने वाले छात्र के खर्च की पूर्ति करता हूँ। यदि ऐसे समय में उसे मदद न करूँ तो उसका भविष्य अन्धकारमय बन जाएगा। उसकी पढाई अबूरी ही न छूट जाए, इस लिहाज से मैंने ४५) वाले भोजनालय में भोजन करना बन्द करके २८) ६० मासिक वाले भोजनालय में भोजन करना शुरू कर दिया है। तुम्हारे साथ चाय पीने में तीन आने प्रति कप खर्च आता है। इसलिए मैं तुम्हारे साथ न आकर अकेला ही एक आने कप वाली चाय में लेता हूँ।'

'लेकिन इससे कही तुम्हारा स्वास्थ्य बिगड़ गया तो ?' रजनीकान्त के इस प्रश्न के उत्तर में मुस्कराते हुए सुरेश ने कहा—'जिसकी पढाई में मैं मदद कर रहा हूँ, वह डाक्टर ठीक कर देगा।'

रजनीकान्त ने निरुत्तर होकर उसके सामने सिर झुका दिया। कहा—



‘सुरेश ! तुम कजूस नहीं, देव हो । तुममें दिव्यता के गुण हैं, जो तुम्हारी दानशीलता से प्रकट हुए हैं ।’

दान से गौरव की प्राप्ति

दान मानवजीवन के गौरव को बढ़ाने वाला है । व्यक्ति चाहे अन्य गुणों में हीन हो, परन्तु अगर उसमें दान का गुण प्रबल है, तो वह उस गुण के द्वारा प्रसिद्ध हो जाता है, पूजा जाता है, सर्वत्र सत्कार-सम्मान पाता है, दान के गुण से अन्य गुणों की कमी भी धीरे-धीरे दूर होती जाती है । इसीलिए ‘दानवर्द्धनिका’ में दान-दाता की महिमा सबसे अधिक बताई गई है—

दातुर्वारिधरस्य सूर्द्धनि तद्धिद् गागेयभृगारणा,  
वृक्षेभ्यः फलपुष्पदायिनि मयी मत्तालि वदिभुति ।  
भीतत्रातरि वृत्तिदातरि गिरी पूजा शरैश्चामरं,  
सत्कारोऽयमचेतनेष्वपि विधे किं दातुषु ज्ञातुषु ॥१॥

—जलदाता बादल के सिर पर स्वर्गगा का भृगार की हुई विद्युत् चमकती है, फलपुष्पदायी वृक्षों का स्तुतिगान फलपुष्पदायी वसन्त ऋतु में मस्त अमररूपी वदिजनो द्वारा होता है । मयभीत की रक्षा करने वाले एव आजीविकादाता पर्वतों की पूजा शरने रूपी चामरों के द्वारा होती है । जब अचेतन दाताओं का भी विधि के द्वारा इतना सत्कार होता है तो जो चेतन हैं, ज्ञाता दाता हैं, उनका सत्कार-सम्मान क्यों नहीं होगा ? अवश्य होगा ।

यह निर्विवाद है कि दान देने वाले का स्थान हमेशा ऊँचा रहता है, सभा-सोसाइटियों में हम प्रत्यक्ष अनुभव कर सकते हैं कि वहाँ दानवीर, दाता या दानशील व्यक्ति का स्थान प्रायः सर्वोपरि होता है । सभापति का आसन प्रायः दानवीर ही सुशोभित करते हैं । इस उच्च स्थान प्राप्ति का कारण दान है । जिस व्यक्ति का हृदय उदार होता है, जिसके जीवन में दान की धारा सतत प्रवाहित होती रहती है, उसके लिए सभी के हृदयों में गौरवपूर्ण स्थान क्यों न होगा ? इसी दृष्टि से एक विचारक ने कहा है—

‘भूमि में समस्त अन्नो को उत्पन्न करने की, जल में सभी बीजों की सिंचने की, अग्नि में आहार की शक्ति है, इन्द्र में प्रभुत्व की शक्ति है, सत्पुरुष में गुण ग्रहण करने की शक्ति है, किन्तु याचकों के हृदय में गौरवपूर्ण स्थान जमाने की शक्ति दानदाता में ही है ।’

इसलिए दान से ही गौरवपूर्ण उच्च स्थान प्राप्त होता है, धन जोड़-जोड़कर रखने वाले कृपण को कोई गौरवपूर्ण स्थान प्राप्त नहीं होता, चाहे उसके पास सोने-चादी के पहाड़ ही क्यों न हों । केवल धन या सोना-चादी पास में होने मात्र से कोई गौरवशाली नहीं बन जाता । लाख योजन का मेरुपर्वत सारा का सारा सोने

का है, वैतादय पर्वत चादी से भरा हुआ है, रोहणाचल पर हीरे की गान है, ताम्र-पर्णी पर मोती हैं, तथा हीरे-पन्ने की सब खानों में हीरे-पन्ने भरे पड़े हैं, इनके पास इन बहुमूल्य पदार्थों के होने का कोई मूल्य नहीं है, क्योंकि ये किसी को इन पदार्थों का दान नहीं देते, न दे सकते हैं, जबकि दाता अपने पास में जो भी धन है, उसे परोपकार के लिए दे देता है, उसी के धन का मूल्य है। इसीलिए नीतिकार कहते हैं—

गौरव प्राप्यते दानान्न तु वित्तस्य सचयात् ।

स्थितिरुच्चं पयोदाना पयोधीनामथ स्थिति ॥

—“मनुष्य दान से ही गौरव प्राप्त करता है, उच्चस्थान पाता है, किन्तु धन (या प्राप्त साधन) के सचय करने से नहीं पाता। प्रत्यक्ष देखिये, अपना सर्वस्व जल मुक्तहस्त से लुटाने वाले दानी मेघों का स्थान ऊपर है, जबकि अपने जल रूपी धन को संचित करके रखने वाले समुद्रों का स्थान नीचे है। एक कवि ने कल्पना की है—  
“इस कराल कलिकाल में समस्तोपकारक कल्पवृक्ष आदि भी लोकोपकार नहीं करते, और न ही वे दिखाई देते हैं। इन्द्रादि अपने-अपने विषयसुखों में लीन हैं, पूर्वज-गण चले गये, और वे भी सर्प बनकर पीड़ा देते हैं, उनसे दानी सत्पुरुषों की उपमा देना उचित नहीं है, इस कलियुग में तो जलधर ही समस्त पृथ्वीतल को अपने जलदान द्वारा उपकृत करते हैं, इसलिए उनसे ही सत्पुरुषों की उपमा देना उचित है।”

वास्तव में मेघ दानी हैं, इसीलिए उन्हें देखकर सभी प्राणी हर्षित होते हैं। चक्रवाक सूर्य को, चकोर चन्द्रमा को, हाथी विन्ध्याचल को, देवता मेरुपर्वत को देखकर हर्षित होते हैं, लेकिन बादलों को देखकर तो मोर, चातक, पशु, पक्षी, मनुष्य, कीट आदि सभी हर्षित होते हैं, क्योंकि वे सर्वस्व दाता हैं। इसी प्रकार ससार में जो दानशील होता है, उसे पशु-पक्षी, कीट-पतंगे, मनुष्य आदि सभी चाहते हैं, सभी उसे देखकर आल्हादित होते हैं।

दूसरी बात यह है कि जो दान देता है, वह मधुर होता है, उसका व्यवहार मधुर होता है, उसकी वाणी में मिठास होती है, उसके मन में माधुर्य, औदार्य और मृदुत्व होता है। बादलों के पानी में भी अत्यन्त मधुरता होती है, उनका गम्भीर गर्जन भी मधुर लगता है, मयूर तो बादलों का गर्जन सुनते ही नाच उठता है और अपने मधुर केकार से उसकी स्तुति करने लगता है, चातक भी मेघजल का दान लेने के लिए आतुर रहता है। किन्तु उधर समुद्र भी जल से परिपूर्ण है, लेकिन वह अपना पानी किसी को देता नहीं है, बल्कि नदियों से व मेघों से लेता ही रहता है, इस कारण उसका स्थान भी नीचा है और उसका जल भी खारा है, जो किसी के पीने लायक नहीं, किसी की प्यास नहीं बुझा सकता, किसी तृषित पेड़-पौधे को हरा-भरा नहीं कर सकता।

किशोर ने अपने जीवन में पहली बार समुद्र देखा था। प्यास बुझाने के लिए

उसने ज्यों ही अजलि भर कर पानी मुह में लिया, त्यों ही मारे कड़वाहट के वह गले से नीचे ही न उतर सका और वह थू-थू करने लगा । उसने पास ही खड़े अपने पिताजी से पूछा—‘पिताजी ! आप तो कहते थे कि सभी नदियाँ समुद्र में जाकर मिलती हैं, किन्तु इतना भीठा पानी लेने पर भी समुद्र खारा क्यों है ?’

‘बेटे ! समुद्र लेता ही लेता है, देता एक बूंद भी नहीं, इस कारण इसका पानी खारा है । जो केवल सचय ही सचय करता है, उसमें कड़वाहट के अतिरिक्त और होगा ही क्या ।’ पिताने समाधान करते हुए कहा ।

किशोर—‘और यह इतना उद्विग्न क्यों हो रहा है, पिताजी ?’

पिता—‘इसने जीवन भर लिया ही लिया है, दिया कुछ भी नहीं, इसी आत्मग्लानि के कारण ।’

किशोर—‘आप तो कहते थे कि समुद्र का पानी सूर्य सोखता रहता है, वही पानी बादल बन कर बरसता है । फिर आप यह कैसे कहते हैं कि समुद्र कुछ देता नहीं ।’

पिता—‘छीने जाने और स्वयं देने में आकाश-पाताल का अन्तर है, बेटे ! तुम्हारे पैसे कोई छीन लेता है, तो यह देना नहीं हुआ देने की भावना से दिया गया ही देना कहलाता है ।’ किशोर का समाधान हो गया । वह यह जान गया कि देने वाला मचुर रहता है, नहीं देने वाला खारा रहता है ।

यह एक रूपक है । इसके द्वारा हम यह स्पष्ट अनुभव कर सकते हैं कि दान देने वाले और सचिन करके रखने वाले के गौरव, महत्त्व, गुण और स्थान में कितना अन्तर है ?

दिया व्यर्थ नहीं !

महाराजा भोज की राजसभा के वरिष्ठ कवि कालिदाम वैशाख की एक दुपहरी में किसी आवश्यक कार्य से उज्जयिनी के बाजार में जा रहे थे । जब वे बाजार से वापस लौट रहे थे कि उन्होंने एक दुर्बल और गरीब व्यक्ति को तवे-सी तपी हुई जमीन पर लड़खड़ाते हुए कदमों से चलते देखा । गर्मी से उसके पैर जल रहे थे, जिसके कारण कभी-कभी वह दौड़ कर रास्ता तय कर रहा था । जब दौड़ता था, तब हाफ जाने के कारण एक लम्बी साँस छोड़कर आह भरता था । उसकी दयनीय स्थिति देखकर कवि का कोमल हृदय करुणा से भर आया । वह उसकी दयनीय दशा को अधिक देर तक न देख सका । कवि ने अपने पैर के जूते खोले और उस गरीब को पहनने को दे दिए । तप्त धरती के ताप से बचने के लिए जूते देख उसका हृदय प्रसन्नता से उछल पड़ा । उसने कवि को हृदय से आशीर्वाद दिया और कहा—‘मेरी समस्या तो हल हो गई, पर आप अब क्या करेंगे ? आपके पैर भी तो जलेंगे ? इसलिए कृपा करके आप इस समय इन्हें पहनकर ही जाएँ । मैं अपने स्वार्थ के लिए आपके

पैर जलाना नहीं चाहता। दरिद्र व्यक्ति के हृदय के विचार वैभव को देगकर कवि के हृदय में उसके प्रति आदर भाव बढ़ने लगा। कवि ने कहा—‘तुम मेरी चिन्ता मत करो। मेरा घर निकट ही है। मैं अभी ५ मिनट में पहुँच जाऊँगा। यदि तुम इन्हें नहीं लोभे तो मैं भी अब इन्हे नहीं पहनूँगा। नगे पैर चल कर अनुभव करूँगा कि उज्जयिनी की गरीब जनता को नगे पैर चलने में कितना कष्ट होता है।’ कवि की हार्दिक सहानुभूति और स्नेहभरे आग्रह को वह टाल न सका। उसने जूते पहने और बिना किसी रुकावट एव कष्ट के वह रास्ता नापने लगा।

इधर कवि भी अपने पथ पर चल पड़ा। किन्तु गर्मी से तपी हुई जमीन पर चलना उनके लिए कठिन हो रहा था। पैरों में छाले पड़ने लगे, फिर भी उनके मन में परहित-दान के कारण प्रसन्नता थी, ग्लानि नहीं। एक अनूठी प्रसन्नता उनके चेहरे पर झलक रही थी। राजकवि थोड़ी दूर चले ही थे कि उन्हें राजा का महावत हाथी पर जाते हुए मिल गया। उसने राजकवि को हाथी पर बैठने की प्रार्थना की। कवि ने सहजभाव से कहा—‘तुम चलो। हम तो अभी पहुँच जायेंगे।’

‘आपके पैर जल रहे हैं, इसलिए हाथी पर बैठ जाइए। मैं अब आपको एक कदम भी नगे पैर नहीं चलने दूँगा।’ महावत ने आग्रहपूर्वक कहा। कवि ने मुस्कराते हुए कहा—‘अरे! हाथी के भी तो पैर जलते होंगे, फिर मैं इस पर अधिक बोझ क्यों डालूँ?’

महावत ने कवि की एक न मानी। वह नीचे उतरा और कवि का हाथ पकड़ कर उन्हें हाथी पर बैठा ही लिया। जब राजमहल के निकट पहुँचे तो महल के बरामदे में टहलते हुए महाराजा भोज ने कालिदास को हाथी पर बैठे देखकर विनोद में चुटकी लेते हुए कहा—‘महाकवि! तुमको आज हाथी कहाँ से मिल गया?’ कवि ने मुस्कराते हुए निम्नोक्त श्लोक में उत्तर दिया—

‘उपानह मया दत्त जीर्ण कर्णधिवर्जितम्।  
तत्पुण्येन गजाङ्गो, न दत्त वै हितव् वि तम्॥’

—‘मैंने अपने पुराने और कन्नी टूटे हुए जूते दान में दे दिये, उसके पुण्य से मुझे हाथी पर चढ़ने का गौरव मिला है। वास्तव में दिया हुआ दान व्यर्थ नहीं जाता।

यह है दान से गौरवास्पद उच्चपद पाने का ज्वलन्त उदाहरण। यह तो विश्वविश्रुत है कि प्रत्येक क्षेत्र में जो उदारतापूर्वक दान देता है, उसे गौरवास्पद स्थान मिलता है उसके प्रति जनता की सद्भावना बढ़ जाती है और इसे उच्चपद भी मिलता है। जनता उसके प्रति कृतज्ञता प्रदर्शित करके उसके गौरव को बढ़ाती है।

सचमुच दान के प्रतिदान के रूप में कई गुना गौरव मिलता है। आदर-सत्कार का तो कहना ही क्या? दानी या उसके परिवार का कोई भी व्यक्ति कही जायगा तो वहाँ उसका गौरव, सत्कार सम्मान किये बिना लोग नहीं रहते। इसलिए किसी

भी रूप में दिया हुआ दान व्यर्थ नहीं जाता। परन्तु जो किसी को कुछ देता नहीं, अपने ही स्वार्थ एवं ऐश-आराम में मशगूल रहता है, उसे या उसके पारिवारिक जनो को न तो कहीं गौरव मिलता है, और न ही सत्कार-सम्मान।

एक वणिक्पत्नी बहुत ही आलसी, स्वार्थी, लोभी और विलासितापरायण थी। उसका पति बड़ा व्यापारी होने से उसके यहाँ आसपास के गाँवों से बहुत-से छोटे व्यापारी माल खरीदने या अन्य किसी कारण से आते रहते थे। परन्तु बनियानी आने वालों को भोजन का तो दरकिनारा, पानी तक का भी नहीं पूछती थी। बनिये की अपनी पत्नी के सामने कुछ पेश नहीं चलती थी। इसलिए बनिया केवल भीठे वचनों से आगन्तुकों का स्वागत-सत्कार कर दिया करता था। वह जब कभी किसी गाँव में कर्जवसूली के लिए जाता तो ग्रामीण लोग भी उसे खाने-पीने की नहीं पूछते थे। या तो वह भूखा रहता, या परावठे बनवा कर अपने साथ ले जाता, उन्हें खा कर पेट भर लेता। इसी बीच बनिये की पत्नी गुजर गई। घर का सारा भार उसकी पुत्रवधू के हाथ में आ गया। वह बड़ी उदार, दानशील, सुधड़, सुशिक्षित और चतुर थी। उसका इतना उदार स्वभाव था कि किसी भी समय किसी भी गाँव से कोई आठतिया या दूकानदार सेठ की दूकान पर आ जाता तो वह उसे भोजन किये बिना जाने नहीं देती थी।

एक दिन सेठ (ससुर) को किसी दूसरे गाँव कर्जवसूली के लिए जाना था, इसलिए अपनी पुत्रवधू से कहा—‘बेटी! मुझे आज फला गाँव जाना है, इसलिए माथ में खाने के लिए आता बाँध देना।’

पुत्रवधू बोली—‘पिताजी! वह तो मैंने पहले से भेज दिया है। आपको साथ में ले जाने की आवश्यकता नहीं। वहाँ जाते ही मिल जाएगा।’

सेठ आश्चर्यचकित होकर पुत्रवधू की बात पर विश्वास करके उगाही के लिए चल पड़े। वे जिस गाँव में गए, वहाँ के लोगों ने कहा—‘सेठ जी! आज तो हमारे यहाँ ठहरना पड़ेगा। आपका भोजन हमारे यहाँ होगा, कोई कहता—‘नाश्ता मेरे यहाँ होगा।’ कोई आग्रहपूर्वक कहता—‘शाम का भोजन किये बिना नहीं जाने देंगे।’ इसके बाद वह सेठ जितनी बार जहाँ-जहाँ भी जाते, लोग उनका स्वागत-सत्कार करते, उनकी पुत्रवधू का गुणगान करते और प्रेमपूर्वक भोजन कराते। पुत्रवधू की उदारता और गरीबों को अन्न, वस्त्र आदि से सहायता करने की दानवृत्ति के कारण पुत्रवधू के साथ-साथ उसके श्वसुर, पति आदि को भी गौरव एवं सम्मान मिलता था।

कई बार बड़े कहलाने वाले व्यक्ति ऐसे उदारचेता दानी के गौरव को सहन नहीं कर पाते और जरा-सी बात में वे हर्षा में उत्तेजित होकर दानी के गौरव को भग करने का प्रयत्न करते हैं, लेकिन दानी का उन लाखों गरीबों एवं पीड़ितों के हृदय में इतना ऊँचा और स्थायी स्थान हो जाता है कि वे किसी तथाकथित बड़े आदमी

के मुँह से उस दानी की निन्दा या गौरवहीनता के शब्द सुनकर भी उस पर विश्वास नहीं करते और न ही दानी के विरुद्ध कहीं हुई बात को मानते हैं। उन लाखों दीन-दुखियों के दिलों में उस उदारचेता का गौरव पत्थर पर लकीर की तरह अर्बवद् रूप से अंकित हो जाता है।

गुजरात के चौलुक्यवंशीय महाराजा श्रीकुमारपाल ने एक बार अपने महामंत्री आभ्रमट को पुरस्कारस्वरूप एक करोड़ स्वर्ण मुद्राएँ, तीन सौ के कलश, २४ उच्च-जातीय घोड़े इत्यादि दिये। किन्तु आभ्रमट मंत्री स्वयं इतने उदार थे कि याचको को अपना असीम धन दे डालने में जरा भी विचार नहीं करते थे। याचक भी भारी सख्या में उन्हें घेर लेते और उनसे मुँहमाँगा दान ले लेते थे।

आज भी जब महामन्त्री पुरस्कार लेकर राजसभा से बाहर निकल रहे थे, तभी याचको की बड़ी भारी भीड़ उनके सामने आ डटी। अतः उन्होंने घर पहुँचने से पहले ही मिला हुआ सारा पुरस्कार गरीबों, याचकों, दुखियों एवं अपाहिजों में बाँट दिया। इधर इनाम पाया और उधर दान में दे डाला। इस प्रकार के दान से आभ्रमट की जगह-जगह प्रशंसा होने लगी, दूर-सुदूर प्रदेशों में लोग उनका गुणगान करने लगे, उनकी कीर्ति चारों ओर फैल गई। खासतौर से दीन-हीनो एवं दुखियों के हृदय में उनका गौरव अंकित हो गया।

राज्य में कुछ विघ्नसन्तोषी लोग भी थे, उन्होंने ईर्ष्यावश राजा कुमारपाल के कानों में जहर उड़ेल दिया—“पृथ्वीनाथ ! आभ्रमट ने तो राजसभा में ही आपके सामने एक लाख दान दे डाला। क्या यह उचित है। ऐसा करके मन्त्री ने आपका गौरव घटाया है।” राजा ने क्रुपित होकर मन्त्री को बुलाया और उक्त बात की यथार्थता के बारे में पूछा। आभ्रमट तुरन्त समझ गए कि किसी ने द्वेषवश राजा के कान भरे हैं। उन्होंने स्पष्टीकरण करते हुए कहा—“स्वामिन् ! आप तो १२ गाँवों के स्वामी त्रिभुवनपाल के पुत्र हैं और मैं १८ देशों के स्वामी (आप) का पुत्र हूँ। अतः मेरा यह दान बहुत ही कम है।” आगे और स्पष्ट किया कि “इतना दान आप नहीं दे सकते, मैं दे सकता हूँ। क्योंकि आप तो १२ ग्रामों के स्वामी के पुत्र हैं, जबकि मैं १८ देशों के स्वामी का पुत्र हूँ।” यह सुनकर राजा अत्यन्त प्रसन्न हुए।

सच है, निःस्वार्थदाता को अपने मुँह से कुछ भी कहने की आवश्यकता नहीं होती। उसे स्वयं को गौरव पाने या उदार कहलाने की इच्छा नहीं होती। दीन-दुखी आम जनता अपने आप ही उसकी उदारता के गीत गाती रहती है तथा उसे प्रत्येक सभा, मीटिंग, गेष्ठी आदि में उच्च स्थान या पद देती रहती है। लक्ष्मी को पाकर अहंकार या गर्व में आकर नाचने और भोग-विलास में उड़ाने वाला महामूर्ख होता है, जबकि लक्ष्मी को पाकर उदारतापूर्वक दान करने वाला देने में आनन्द मानता है, देने समय, देने के बाद और देने से पहले खुशी से उछल पड़ता है, वह बुद्धिमान होता है, ऐसे ही व्यक्ति गौरवास्पद होते हैं, समाज और राष्ट्र के रत्न होते हैं।

इतना ही नहीं, धन, साधन या अन्य पदार्थों के दान के अलावा जो माता-बहने अपनी सन्तान के अतिरिक्त दूसरे की सन्तानों को दुग्धदान देती हैं, दूध पिलाकर पालती-पोसती और सुसस्कार देती हैं, उन्हें भी वह गौरव प्राप्त होता है, जो एक पूज्य पुरुष को प्राप्त होता है, उनको दुग्धदान आदि के बदले में हजारों गुना गौरव प्राप्त होता है ।

आज से कई वर्षों पूर्व आसाम के ग्वालपाड़ा शहर में पश्चिम के बहुत-से हिन्दू-मुस्लिम परिवार पास-पास प्रेम से रहते थे । उनमें मजहबी पागलपन नहीं था । एक दिन नीरु नामक मुस्लिम की औरत के बच्चा हुआ । दुर्भाग्य से बच्चा होने के कुछ देर बाद उसकी माँ चल बसी । नीरु अधीर हो कर रोने लगा । घर में उस नवजात शिशु और उसके सिवाय और कोई नहीं था । जूट के व्यवसाय में घाटा लगने के कारण आर्थिक स्थिति अत्यन्त खराब थी । डाक्टर-वैद्य आदि किसी भी उपाय से उस बच्चे को बचा लेना कठिन था । नीरु का अधीर होकर रोते देख बाजार के हिन्दू-मुस्लिम स्त्री-पुरुष उसे समझाने लगे, लेकिन नीरु को शान्ति नहीं मिली । उसका रुदन लगातार जारी रहा । नीरु के घर के पड़ोस में ही एक ब्रजवासी ग्वाले का घर था । ग्वाला कहीं बाहर गया हुआ था । उसकी पत्नी घर पर ही थी । उसे भी पाँच दिन पहले पुत्ररत्न की प्राप्ति हुई थी । नीरुभाई का रुदन सुनकर वह बहुत दुःखी हो रही थी । किन्तु सब प्रसूता होने के कारण घर से बाहर जाने में वह असमर्थ थी । अतः उसने अपनी दाई से कहा—“तुम जाकर नीरुभाई से कहो, वे धरारये नहीं । उस बच्चे को दूध पिलाने तथा उसकी सारी देखभाल करने का भार मुझ पर रहेगा । उस बच्चे को किसी तरह लाकर मेरे पास रख दो । मैं समझूंगी कि मेरे एक नहीं, दो बच्चे एक साथ हुए हैं ।” दाई के मुँह से उस दयालु व वात्सल्यमयी युवती का विचार सुनकर सभी धन्य-धन्य कहने लगे । नीरु को विलक्षण शान्ति और सान्त्वना मिली, उसका रोना बन्द हो गया । दाई के साथ नीरु ने अपने बच्चे को उक्त दयालु बहन के यहाँ भेजते समय कहा—‘इस बहन ने सकट के समय अपनी बत्सलता का परिचय देकर प्रशंसनीय कार्य किया है, मैं तो इसे भगवान् की दया समझता हूँ कि मुझे ऐसी बहन का पड़ोस मिला ।’

दाई ने नीरु के बच्चे को ले जाकर उस ग्वालिन के पास लिटा दिया । ग्वालिन उस नवजात शिशु को बड़े स्नेह से दूध पिलाने और पालने-पोसने लगी । ग्वालिन का पति भी अच्छे व उदार विचारों का था । उसने भी अपनी पत्नी के कार्य की प्रशंसा की । नीरु अपने बच्चे के पालन-पोषण के बदले में ग्वालिन बहन को कभी कुछ वस्तु देना चाहता तो वह बिगड़ बैठती कि क्या मुझे इस लड़के की धाय माता समझ लिया है । मैं कुछ नहीं लूंगी ।” नीरु कहता—“बहन ! मैं आपको धाय नहीं, इस बालक की पूर्वजन्म की माता तो अवश्य समझता हूँ । आप दोनों के इस उपकार का बदला मैं हजारों जन्मों में नहीं चुका सकूँगा ।” समय जाते देर नहीं लगती । नीरु का लड़का अब चलने-फिरने लगा । वह दूध पीना छोड़कर अन्न खाने लगा ।

इधर व्यवसाय मन्द पड़ जाने के कारण न चाहते हुए भी नीरू को अपने देश चले जाना पड़ा। परन्तु परदेश से विदा होते समय ग्वालिन और पुत्रसहित नीरू को रोते देखकर लोग आश्चर्य से कहने लगे—“जान पड़ता है, ये पाँचों पूर्वजन्म में किसी एक ही परिवार के थे। किन्हीं कारणवश इन्हें पृथक् हो जाना पड़ा और अब संयोग-वश पुनः सब एकत्र हो गए हैं।” उन लोगों से बड़ी मुश्किल से विदा लेकर नीरू अपने पुत्रसहित घर चला आया। किन्तु घर आने पर भी वह रह-रहकर ग्वाल-दम्पती को याद करता था, और अपने लड़के को उनके द्वारा पालने-पोसने की मधुर कथा सुनाया करता था। वह कहता—“बेटा! तेरी माता तो तुझे जन्म देते ही मर गई थी और मैं तो तेरा नाममात्र का ही पिता हूँ, तेरे बच्चे माता-पिता तो वे ग्वाले-ग्वालिन हैं। तू सपने में भी कभी उन्हें मूलना मत। वह पहले तुझे दूध पिलाकर फिर अपने बच्चे को पिलाती थी। हजारों मिश्रित करने पर भी एक पैसा या मृट्टीभर अन्न भी नहीं लिया।”

अप्रैल १९६६ की बात है। वात्सल्यमूर्ति ग्वालिन की छाती में घाव हो गया। अनेक डाक्टरों से इलाज करवाया, लेकिन घाव ठीक नहीं हुआ। अतः निरुपाय होकर हवा पानी बदलने की दृष्टि से ग्वाला अपनी दूकान बन्द करके सपरिवार देश चला आया। अपने गाँव के समीप सदर हॉस्पिटल, मथुरा में ग्वाला अपनी परनी का घाव दिखाने लाया। डॉक्टर ने घाव देखकर कहा—“इसके शरीर में रक्त नहीं रहा। अतः इसे कम से कम एक सेर खून चढ़ाने की जरूरत है।” ग्वाले ने कहा—“मैं अपना रक्त दे सकता हूँ।” इस पर डॉक्टर ने कहा—“तुम्हारे रक्त से काम नहीं चलेगा, किसी युवक या युवती का रक्त होना चाहिए, और वह भी ऐसा हो, जो इसके रक्त से मेल खाता हो।”

फिर डॉक्टर ने पूछा—“क्या पुत्रजन्म के समय इसे दूध के स्थान पर कोई खराबी हुई थी?” ग्वालिन—“जी नहीं, पर एक बात मुझे याद है, जिस समय मेरे बच्चा हुआ, उसके दो-तीन दिन बाद ही हमारे पड़ोस में रहने वाली मुस्लिम बाई के हुआ था, लेकिन वह उसे जन्म देते ही मर गई थी। उस बच्चे के पिता को रोते देख, मैंने बच्चे को अपने पास भेंगवा लिया और अपने बच्चे के साथ-साथ उस बच्चे को भी दूध पिलाती रही। कई वर्षों तक वे दोनों मेरा दूध पीते रहे। पर दोनों लड़कों को दूध पिलाने के कारण कभी-कभी बेचैनी होती थी, पर घाव नहीं हुआ था।” ‘अच्छा, मैं समझ गया। रक्त चढ़ाए बिना घाव ठीक न होगा। रक्त देने वाले को न कोई पीड़ा होती है, न वह मरता है, थोड़ी-सी कमजोरी आती है, वह दवा देने से ठीक हो जाती है।’

डॉक्टर की बात सुनकर वहाँ के कम्पाउण्डर ने, जो इनकी बातचीत सुन रहा था, कहा—“मैं अपना रक्त देने को तैयार हूँ। दो सौ रुपये लूँगा।” डॉक्टर ने उसका खून टेस्ट करके पसन्द कर लिया, तब ग्वाले से कहकर उक्त कम्पाउण्डर को दो सौ



रुपये दिला दिये । चिकित्सा प्रारम्भ की गई । रक्त चढ़ाया गया । कुछ ही दिनों में घाव अच्छा हो गया । ग्वाले ने प्रसन्न होकर अस्पताल के कर्मचारियों को इनाम दिया और अपने घर चला आया । फिर कुछ दिन रहकर वह पुन सपरिवार ग्वालपाड़ा अपने व्यवसाय को देखने चला गया ।

ग्वालपाड़ा पहुँचने के दस दिन बाद ही ग्वाले के नाम से एक हजार रुपये की एक बीमा आई । साथ में एक पत्र भी मिला जिसमें लिखा था—

परमपूज्य पिताजी एव परमपूज्य माताजी ।

धरणी में सभक्ति प्रणाम,

आगे आपके लिए रक्त देने वाला मैं नीरू का लडका, मैं आपका पाला-पोसा हुआ पूत हूँ । मैं ही कम्पाउण्डर का काम करता हूँ । रुपये लेकर खून देने का कारण यह था कि मुफ्त में आप खून न लेते । मेरा पूर्ण परिचय प्राप्त करना चाहते । सम्भव था, परिचय प्राप्त हो जाने पर स्नेहवश आप रक्त न लेते और दूसरा इतना रक्त देता कौन ? फिर आपका घाव कैसे अच्छा होता ? इसलिए मैंने आपसे रुपये लेकर परिचय न दिया । अब मैं जो ये १००० रुपये भेज रहा हूँ, इनमें से २०० रुपये तो आपके-हैं ही । शेष ८०० रुपये मेरी माँ के समय-पूर्वक पथ्यादि के लिए हैं । ध्यान रहे—यदि किसी वृद्धाने से आपने ये रुपये लौटा दिये तो आपका यह पालित पुत्र निश्चय ही प्राण-त्याग कर देगा । एक बात और—वृन्दावन निकट होने तथा आप दोनों के द्वारा प्रतिपालित शुद्ध दूध व पवित्र अन्न से मेरे शरीर में जो शुद्ध रक्त है, वह कहीं गन्दा (अपवित्र) न हो जाय, इसलिए मैंने प्याज, लहसुन, शराब, ताड़ी, मांस, मछली आदि निषिद्ध वस्तुओं का खानपान तो दूर रखा, देखना तक भी छोड़ दिया है । आपके घर में तो मैं अपवित्र वस्तुओं के खानपान से सर्वथा अछूता रहा हूँ । लिखने का अन्तिम-प्राय यह है कि मैंने जो रक्त आपके शरीर में प्रवेश कराने के लिए दिया है, वह पवित्र है, शुद्ध है, कहीं भी अपवित्र नहीं है । मैं गीतापाठ रोज करता हूँ । आगे भगवान् की कृपा ।’

—आपका प्यारा पुत्र

अहमद कम्पाउण्डर

पत्र पढ़कर दम्पती अवाक् हो गए । उनकी आँखों से अश्रुधारा बह चली । ग्वाले ने पत्र का उत्तर लिखा—

प्रिय पुत्र अहमद !

शुभाशीर्वाद,

हम यहाँ सकुशल हैं । तुम्हारी कुशलता परमात्मा से चाहते हैं । तुम्हारे भेजे हुए पत्र तथा एक हजार रुपये प्राप्त हुए । प्रिय पुत्र ! यह तुमने ठीक ही

लिखा है, मुफ्त में हम रक्त न लेते। हम तुम्हारा परिचय प्राप्त करना चाहते और परिचय प्राप्त होने पर तो हम किसी भी हालत में तुम्हारा रक्त न लेते। तुम्हारा सात्त्विक जीवन, पवित्र स्वभाव एवं भगवच्चरणों में स्नेह सुनकर हमारा हृदय आनन्द परिपूर्ण है। तुम-सा विचारवान् पुत्र पाकर हम दोनों का जन्म सफल हो गया। अभी हमें रुपये की आवश्यकता नहीं थी, किन्तु हम तुम्हारा दिल दुखाना नहीं चाहते। अतः रुपये हमने रख लिए हैं। प्यारे पुत्र! लोग कहा करते हैं—माता के दूध का बदला पुत्र द्वारा हजारों जन्मों में भी नहीं चुकाया जा सकता। पर तुमने तो कमाल कर दिया। इसी जन्म में ही दूध का विलक्षण बदला चुकाया है। . . '

इस सत्य घटना पर से यह स्पष्ट समझा जा सकता है कि पराये पुत्र को दुग्धदान देकर पालने-पोसने वाली माता को कितना गौरवास्पद स्थान मिला, कितनी पूज्य दृष्टि से उसे देखा गया और दुग्धदान के बदले सम्मान सहित कितना प्रतिदान मिला। यह सब प्रभाव दान का ही है, जिसने इतना गौरव उस ग्वालिन माता को दिलाया।

दूसरी तरफ से देखें तो भी दान देने वाले का हाथ सदा लेने वाले से ऊपर ही रहता है और वही हाथ गौरवपूर्ण होता है, जो याचक के हाथ से ऊपर हो। गोस्वामी तुलसीदास जी ने इस दिशा में स्पष्ट प्रेरणा दी है—

“तुलसी” कर पर कर करो, करतर करो न कोय।

जा बिन कर तर कर करो, ता बिन मरण भलो य।

वास्तव में दाता के हाथ सदा ऊपर ही रहते हैं। यहाँ तक कि बड़े-बड़े कलाकारों, पण्डितों, विद्वानों एवं वैज्ञानिकों के हाथ भी दानियों के गौरवशील हाथ के नीचे ही रहते हैं। यहाँ तक कि बड़े-बड़े मुनिरत्नों, तीर्थंकरों के हाथ भी दानदाता के हाथ से नीचे रहता है। इसीलिए दानषट्त्रिंशिका में दान की महिमा बताते हुए कहा है—

‘यो बभ्राम ससभ्रमप्रणतभूपालेन्द्र-पृष्ठस्थलो,

विश्व वात्सरिक प्रवन्ति सुषया प्रोज्जीवयामास य।

य साध्वाद्यनवद्य सघशिरसि क्रीडोचित सोऽर्हत।

पाणि स्थाव् यवनगुहाव् गृहिकरावस्ता स्तुमो दातृताम् ॥’

—जिस तीर्थंकर ने स्वयं एक वर्ष तक लगातार दान देकर दानरूपी अमृत से सारे ससार को जिलाया, वही तीर्थंकर दीक्षा लेने के बाद जब भिन्न-भिन्न देश-प्रदेशों में विचरण करने लगे तो जिनके पीछे भक्तिवश हड़बड़ा कर राजा और इन्द्र तक नत-मस्तक हो गए थे। तथा जो साधु आदि पवित्र चतुर्विध सघ के शिरोमणि त्रिभुवन-स्वामी तीर्थंकर हैं ऐसे तीर्थंकर का भी हाथ जिस दान के अनुग्रह से गृहस्थ (दाता) के हाथ से नीचे रहता है, उस दान की हम स्तुति करते हैं।

प्रागैतिहासिक काल से लेकर आज तक चक्रवर्ती भरत, मान्धाता, दुष्यन्त, हरिश्चन्द्र, पुरुरवा, ऐल, नल, नघुष, राम, कर्ण, युधिष्ठिर आदि अनेक श्लाघनीय दानी हुए हैं, परन्तु वे सबके सब दानी के दान द्वारा प्राप्त कीर्ति से ही अमर हुए। इसलिए उनके दान ने उन्हें इतना गौरव दिलाया कि वे जनता के हृदय में चिरस्थायी हो गए।

दान के प्रभाव से मनुष्य को इस जन्म में ही नहीं, अगले जन्मों में भी गौरव मिलता है।

आपसे पूछा जाय कि आप किसको चाहते हैं? कृपण को या दाता को? किसका नाम प्रातः काल लेना चाहते हैं, कृपण का या दाता का? तब आप घट से कह देंगे—कृपण को तो कोई नहीं चाहता और न ही प्रातः काल कोई उसका नाम लेना चाहता है। प्रातः स्मरणीय वही होता है, जो उदार हो दानी हो। जो स्वार्थी और लोभी बनकर बन जोड़-जोड़ कर रखता हो, उसका तो कोई नाम भी नहीं लेना चाहता। यही कारण है कि लोग प्रातः काल दानी राजा कर्ण, हरिश्चन्द्र एवं तीर्थंकर आदि दानवीरो का नाम ही लेना चाहते हैं। वे पुरुष गौरवान्वित होते हैं, जो अपनी सुख-सामग्री, सम्पत्ति एवं शक्ति दूसरों को सुटाते हैं, देते हैं।

दान से वश निर्बीज नहीं

दान को 'अमृत' कहा गया है, उसके कई रूप आपके सामने आ गये, दान से आनन्द मिलता है, प्रसन्नता मिलती है, समाज में गौरव मिलता है परलोक में सुख एवं वैभव मिलता है। इस लोक में पद-पद पर यश, सहयोग, सेवा, प्रतिफल तथा वन-परिवार आदि की समृद्धि भी मिलती है।

दान का इतना अदभुत प्रभाव है कि दान देने वाले की वश-परम्परा खण्डित नहीं होती, वह अविच्छिन्न रूप से चालू रहती है। उसका कारण यह है कि उसका दान जिन भूखों, दुःखियों, बाढ़, भूकम्प या दुष्काल से पीड़ितों को मिलता है, उनकी अन्तरात्मा से उन्हें शुभाशीर्वाद मिलता है। राजस्थान में इन आशीर्वाद के सूचक शब्दों का प्रयोग किया जाता है—'दूधा जीवो, पूता फलो' इस प्रकार की हृदय से आशिये पाकर दानी व्यक्ति क्यों सन्तान हीन होगा? तामिलनाडु के वेद कुरल में इस विषय में स्पष्ट कहा है—

“परनिन्दाभय यस्य बिना दान न भोजनम्।

कृतिनस्तस्य निर्बीजो वशोर्नैव कदाचन ॥”

—जो परनिन्दा से डरता है और दान दिये बिना भोजन नहीं करता, उसका वश कभी निर्बीज नहीं होता।

बूंदी (राजस्थान) के तत्कालीन राव सन्तानहीन थे। वे सदैव चिन्तातुर रहते थे कि मेरे कोई सन्तान नहीं है। पुत्र के बिना मेरा उत्तराधिकारी कौन होगा?

उत्तराधिकारी के बिना मेरा राज्य धूल में मिल जाएगा, अराजकता छा जाएगी।" राजदरबारी लोग भी इसके कारण चिन्तित ग्हा करते थे। एक दिन रावसाहब से किसी ने कहा—"महाराज ! यहाँ जीवनजी नामक जैन साधु हैं, उन्हें वचनसिद्धि प्राप्त है। उनके दर्शन करने पधारिये। अगर उन्होंने कह दिया—"पुत्रवान्भव" तो अवश्य ही पुत्र होगा " रावजी को यह सुनकर आशा की किरण मिल गई। वे बहुत प्रसन्न हुए और जीवनजी मुनि के दर्शनो के लिए चल पड़े। जब वे धर्मस्थानक में पहुँचे तो किसी ने कहा—"वे अभी शीव के लिए पहाड़ों की ओर जा रहे होंगे, अच्छा हो कि आप भी उधर ही पधारें। यह मौका बहुत अच्छा है।"

सुबह का समय था, रावसाहब ने साधुजी के दर्शन किये और उनके चरणों में गिर पड़े। साधुजी म० ने कहा—"दया पालो, राजाजी।" फिर पूछा—"कहिए रावजी ! आज कैसे आना हुआ, इतनी सुबह-सुबह ?" राव साहब ने अपनी मनोव्यथा व्यक्त की। अन्त में कहा—"महाराज ! मेरे कोई सन्तान नहीं है। आपका आशीर्वाद प्राप्त करने आया हूँ।"

साधुजी ने उन्हें उपदेश दिया—"देखो, रावजी ! हम साधु हैं, ससार से विरक्त, हम किसी को शाप, आशीर्वाद या अनुग्रह नहीं देते। हम तो धर्म की प्रेरणा करते हैं। मैं आपको चार बातें, जो धर्म से सम्बन्धित हैं बता देता हूँ—

‘धन चाहे तो धर्म कर, राज्य चाहे तो तप।

पुत्र चाहे दया-दान कर, सुख चाहे तो जप ॥’

यो कहकर रावसाहब को साधुजी ने ये चारों बातें मलीभाति समझा दी। रावसाहब सभी बातें समझकर प्रसन्नतापूर्वक महल को लौटे। उसी दिन से वे दया और दान के कार्य करने लगे। नगर के सभी कसाईखाने बन्द करा दिये। शहर के बाहर दानशाला खुलवादी, भूखे-प्यासों को अन्नपानी दिया जाने लगा, जो अभावग्रस्त पीड़ित, अपाहिज, अनाथ एवं असहाय थे, उन्हें आवश्यकतानुसार दान दिया जाने लगा। दया-दान के प्रभाव से सयोगवश रावजी के पुत्ररत्न हुआ। राज्यभर में प्रसन्नता की लहर दौड़ गई। रावजी ने खूब धूमधाम से पुत्रजन्मोत्सव किया। जैन-साधुओं के प्रति रावजी के मन में गाढ़ श्रद्धा हो गई। और उन्होंने दया, दान और सेवा के अनेक कार्य अपने जीवन में किये। यह है—वशपरम्परा की अविच्छिन्नता का अमोघ उपाय दान का चमत्कार।

**दान हाथ का आभूषण**

दान की भावना चाहे हृदय से होती हो, दान की योजना चाहे मस्तिष्क से तैयार होती हो और दान देने का उत्साह चाहे मन में पैदा होता हो, लेकिन दान का सक्रिय आचरण हाथ से ही होता है। मस्तिष्क, हृदय और मन चाहे दान का आदेश देने वाले हो, दान के उपदेश को चाहे कान सुन लेते हो, दान में दी जाने वाली चीजों को या दान देने के तरीके को चाहे आँखें देख लेती हो, वाणी चाहे दान देने का आदेश

कर देती हो या दान की महिमा का गुणगान कर लेती हो, लेकिन दान को क्रियान्वित करने वाले, देय वस्तु को दाता के हस्तगत कराने वाले, दान का लाभ दान के पात्र को दिलाने वाले तो हाथ ही हैं। परन्तु इन हाथों का महत्त्व दूसरे का घन छीन लेने, चुरा लेने, छिपा देने या अपना घन गाढ़ देने, संचित करके रखने या दबा या छिपा देने में नहीं है, ऐसा करने वाले हाथों का गौरव बढ़ाते नहीं हैं, अपितु हाथों का गौरव घटाते हैं, उन हाथों को कलंकित करते हैं, बदनाम कराते हैं। इन हाथों से दान के सिवाय अन्य कुकुर्म करने वाले या हाथों से दूसरों के थप्पड़ मारने वाले, दूसरों को धक्का देने वाले अथवा शस्त्रादि चलाकर दूसरों को भयभीत करने वाले, दूसरों को सताने या पीड़ित करने वाले भी हाथ की गरिमा को क्षीण करते हैं, हाथ से दान के द्वारा प्राप्त हो सकने वाले यश से वंचित कर देते हैं। इस हाथ में दान देने की जो अपार शक्ति संचित है, उसे व्यर्थ के कार्यों में नष्ट करके वे लोग हाथ की क्रियाशक्ति को, हाथ के द्वारा सम्भव होने वाले जादू को खत्म कर देते हैं। इसीलिए एक मनीषी ने प्रत्येक मानव के लिए यह प्रेरणा सूत्र प्रस्तुत किया है—

**‘हाथ दिये कर दान रे’**

‘मानव ! तेरे प्रबल पुण्य बल ने अथवा ईश्वर कर्तृत्व की दृष्टि से कहे तो ईश्वर ने तुझे हाथ दिये हैं, उनसे दान कर।’

कितनी सुन्दर प्रेरणा भर दी है, इस छोटे-से वाक्य में।

एक पाश्चात्य विचारक ने तो यहाँ तक कह दिया है कि ‘प्रार्थना मन्दिर में प्रार्थना के लिए सौ बार हाथ जोड़ने के बजाय, दान के लिए एक बार हाथ खोलना अधिक महत्त्वपूर्ण है।’<sup>१</sup>

कितना सुनहरा प्रेरणा वाक्य है ! इसका रहस्य यह है कि प्रार्थना करने वाला प्रार्थी सौ बार हाथ जोड़कर भगवान् से प्रायः कुछ न कुछ मागेगा, इसके बजाय किसी से कुछ न माग कर अपने अन्दर निहित दान शक्ति को खुले हाथों से प्रगट करना अधिक बेहतर है। इससे बिना मंगि ही हजारों की भूक आशीर्ष, दुआएँ मिलेंगी। देवगण भी इस कार्य को देख कर प्रसन्न होंगे। दान जैसे शुभ कार्यों को देखकर वे जितने प्रसन्न होंगे, उतने प्रसन्न केवल मनोती करने से नहीं होंगे। इस दृष्टि से प्रार्थना के लिए हाथ जोड़ने की अपेक्षा दोनों हाथों से दान देना श्रेष्ठ बतलाया गया है।

बाइबिल में भी इसी बात का समर्थन किया गया है—

**‘तीन सद्गुण हैं—आशा, विश्वास और दान।**

**इन तीनों में दान सबसे बढ़कर है।’**

दान को इन तीनों में सबसे बढ़कर इसलिए बताया गया कि यह हाथ से होता है। इस कारण सारे ससार के लोग इसे प्रत्यक्ष जान सकते हैं, दान देने में सक्रिय होना पड़ता है, अपने हाथों को दाता के हाथ से ऊपर करने होते हैं, जबकि आशा और विश्वास, ये दोनों बौद्धिक व्यायाम हैं, हार्दिक उठाने हैं, मन की हवाई कल्पनाएँ हैं, चित्त की वैचारिक भागदौड़ हैं।

एक विचारक ने तो दान के लिए यहाँ तक कह दिया है—

‘पानी बाढ़ो नाव में, घर में बाढ़ो दाम,  
दोनों हाथ उलीचिए, यही सयानो काम।’

अगर नौका में पानी बढ़ जाय और उसे हाथों से उलीच कर बाहर न निकाला जाय तो नौका के डूब जाने का खतरा पैदा हो जाता है, वैसे ही घर में धन बढ़ जाय तो परिवार में विभाग या उपभोग के लिए परस्पर झगड़ा पैदा हो जाता है, या सतान द्वारा उसे फिजूल के कामों में उठाने की आशंका पैदा हो जाती है, अथवा चोरो, डाकैतों द्वारा हरण किये जाने या सरकार द्वारा करो के भाव्यम से खींचे जाने का खतरा पैदा हो जाता है। इसलिए उस बड़े हुए धन को भी दोनों हाथों से सटपट दान दे देना ही बुद्धिमानी का काम है।

### दानवीर जगदूशाह

युग बीत गये, सदियों व्यतीत हो गईं, लेकिन जगदूशाह का अपने हाथों से किया दान आज भी अपनी असाधारण विशेषताओं के कारण इतिहास का प्रेरक सत्य बना हुआ है। एक बार ५ वर्ष का भयंकर दुष्काल पड़ा। लाखों पशु भूख से मर गये। हजारों मनुष्य अन्न के दाने-दाने के लिए तरस कर प्राण छोड़ बैठे। मानव-करुणा से प्रेरित होकर जगदूशाह नामक जैन आश्रम ने गाँव-गाँव में ११२ दानशालाएँ खोल दीं। बिना किसी भेदभाव के भूखों को अन्न दिया जाने लगा। जगदूशाह स्वयं दानशाला में बैठकर अपने हाथों से दान दिया करते थे। वे धन को अपना न समझ कर, समाज की वरोहर समझते थे। और उनका यह दृढ़ विश्वास था कि घर में पैसा बढ़ने पर उसे दान के जरिये हाथों से निकाल देना ही बेहतर है, इस कारण वे स्वयं अपने हाथों से दान देने में अपना अहोभाग्य समझते थे। जगदूशाह ने जब यह देखा कि उच्च घरानों के कुलीन व श्रेष्ठ व्यक्तियों की परिस्थितियों के बहाव ने दर-दर की ओकरें खाने लायक बना दिया है, वे सामने आकर भागने में या प्रत्यक्ष में हाथ के नीचे हाथ करने में शरमाते हैं तो जगदूशाह ने दानमण्डप में एक पर्दा डलवा दिया। जगदूशाह उस पर्दे के भीतर बैठकर दान देता था। दान लेने वाला आकर बाहर से भीतर की ओर अपना हाथ फैला देता। जगदूशाह भागने वाले के हाथ पर से उसकी स्थिति का आकलन कर पर्दे की छिड़की में से चुपचाप उसके हाथ में कुछ न कुछ रख देता था। किसकी दे रहा है? कौन ले रहा है? न कुछ देखना और न कुछ पूछना। बिना किसी शोर-शराबे के गौन जगदूशाह के दान की गंगा बह रही थी। फूल की

महक की तरह जगदूशाह की कीर्ति दूर-दूर तक फैल गई। तत्कालीन राजा वीसलदेव ने भी दुष्काल के समय अपनी प्रजा को राहत पहुँचाने के लिए कुछ अन्न सत्र खोले थे, लेकिन अन्न के अभाव में वे शीघ्र ही बन्द हो गए। उसने जगदूशाह के उदार व निस्पृह दान की बात सुनी। साथ ही यह भी सुना कि लेने वाले का मुँह देखे बिना और हाल पूछे बिना याचक को अपनी आवश्यकतानुसार पर्दों की पीछे बैठा हुआ वह अपने हाथ से दान दे देता है। इस बात की परीक्षा के लिए वीसलदेव एक भिखारी का वेप बनाकर जगदूशाह की दानशाला में पहुँच गया और पर्दों की खिड़की में से भीतर हाथ फैलाया। जगदूशाह ने उसके हाथ पर अपनी बहुमूल्य हीरे की अँगूठी निकालकर रख दी। बहुमूल्य हीरे की अँगूठी देखकर वीसलदेव आश्चर्य में डूब गए। उन्होंने अपना दूसरा हाथ भीतर फैलाया तो जगदूशाह ने अपनी दूसरी अँगूठी भी रख दी। राजा वीसलदेव दोनों अँगूठियाँ लेकर अपने राजमहल में पहुँचे। दूसरे दिन उन्होंने जगदूशाह को बुलाया। जगदूशाह आए तो वीसलदेव ने पूछा—“शाहजी! सुना है, तुम दान देते समय किसी का चेहरा नहीं देखते और न किसी से पूछते हो?”

जगदूशाह—“हाँ, महाराज! इसके लिए चेहरा देखने और पूछने की क्या जरूरत है? मैं सिर्फ मानव का हाथ देखकर ही दान देता हूँ, उसकी अपनी आवश्यकता और स्थिति के अनुसार।”

वीसलदेव—“तो क्या तुम हस्त सामुद्रिक शास्त्र जानते हो?”

जगदूशाह—“महाराज! हस्तरेखाएँ पढ़ लेना ही सामुद्रिक नहीं है। हाथ की बनावट, सुकुमारता आदि अपने आप याचक का परिचय दे देते हैं, और उसी के अनुसार मैं दान कर देता हूँ। योग्यतानुसार रुपये वाले को रुपया और स्वर्ण मुद्रा वाले को स्वर्णमुद्रा मिल जाती है।”

राजा ने दोनों अँगूठियाँ दिखाते हुए कहा—“तुमने क्या समझ कर मुझे ये अँगूठियाँ दी?” जगदूशाह ने बड़ी सजीदगी से कहा—“यह हाथ देखा तो मैंने सोचा कि कोई उच्च खानदान का व्यक्ति है। सकट का मारा यहाँ मागने आया है, तो इसे इतना दे दिया जाय कि दुबारा न आना पड़े, आवश्यकता की पूर्ति हो जाये।” राजा वीसलदेव ने जगदूशाह की उदारता, निस्पृहता और अपने हाथ से दान देने की वृत्ति देखी तो बहुत ही प्रसन्नता प्रगट की। उसने जगदूशाह का बहुत सम्मान किया और हाथी पर बिठाकर ससम्मान घर भेजा।

वास्तव में जगदूशाह ने अपने हाथों में दान देकर हाथों को सार्थक कर लिया। हाथों का सर्वश्रेष्ठ उपयोग किया, उसने अपने उपभोग के लिए कम से कम इस्तेमाल करके दूसरों को देने में ही हाथों का उपयोग किया। उन्हीं हाथों में विपुल द्रव्य कमाया और उसे हाथ का मैन ममक्ष कर उन्हीं हाथों से गरीबों, असहायों, जरूरत-

मन्दो और असमर्थों को बिना किसी नामना-कामना और प्रसिद्धि के दान दिया ।  
वैदिक ऋषि की वह महान् उक्ति जगद्गुरु ने चरितार्थ कर दिखाई—

‘अय मे हस्तो भगवान्, अय मे भगवत्तर.’

—‘मेरा यह हाथ भगवान है और यह हाथ भगवान् से भी बढकर है ।’

भगवान् से बढकर हाथ तभी होता है, जब उस हाथ को तीर्थकर भगवान् के हाथ से ऊपर रखा जाय । यानी, उस हाथ से सतत दान दिया जाय । जब दान दिया जायगा, तभी तो हाथ भगवत्तर बनेगा ।

किन्तु जो इन हाथों से अपनी सम्पत्ति का दान नहीं करता, धन जोड-जोड कर रखता है, वह भगवान् बनने के बदले मरकर कुत्ता बनता है । अंग्रेजी में ईश्वर को god (गॉड) कहते हैं, किन्तु जब ईश्वरीय कार्य से उलटा कार्य करता है तो गॉड का उलटा dog (डॉग) हो जाता है, जिसका अर्थ होता है—कुत्ता ।

एक जगह एक कुत्ता घर में घुसा । और ज्यों ही वह भोजन-सामग्री में मुह लगाने लगा कि घर के मालिक की निगाह पड गई । उसने कुत्ते की कमर में जोर से लकड़ी मारी । लकड़ी की मार से कुत्ता कुं-कुं करके रोता-धिल्लाता हुआ बाहर निकला । उसे देखकर एक ज्ञानी सन्त ने कहा—

‘अब क्यों रोवें कुतरे ! मास बेगाना जोय ।  
थी जब हाथा हो नहीं, अब क्या रोया होय ?  
अब क्या रोया होय, डूक जो मिले सो छाओ ।  
देख पराई खोपडी न तुम यो जी ललचाओ ॥  
कहे ज्ञानी सत छूने जब घणा दिया था घुत्ता ।  
जिससे मरकर हो गया, अब दर-दर का कुत्ता ।’

सन्त की इस उक्ति में कितना कटु सत्य भरा हुआ है । कुत्ता जब मनुष्य था जब उसके दोनों हाथ दान देने लायक थे, तब उसने हाथों से दान देकर अपने हाथ सार्थक नहीं किये, इसलिए अब मरकर कुत्ता बना, जिससे न तो वैसे दान के योग्य हाथ मिले, न दान देने की बुद्धि मिली । मनुष्य जन्म में दान देकर वह गॉड बन सकता था, किन्तु दान न देने से वह मरकर डॉग बना ।

**हाथ की शोभा-दान**

हाथ की शोभा दान से है । लोग कहते हैं कि हाथ तो आभूषणों से शोभा देता है, परन्तु जो हाथ दान नहीं देते, कोरे आभूषण पहनकर बनठन कर रहते हैं, उन हाथों की शोभा इन बनावटी आभूषणों से नहीं होती । उनके हाथों की शोभा दान से है । दान ही हाथों का आभूषण है । इसीलिए नीतिकार कहते हैं—

‘हस्तस्य भूषण दान सत्य कण्ठस्य भूषणम् ।  
श्रोत्रस्य भूषण शास्त्र, भूषणं किं प्रयोजनम् ?’



—हाथ का आभूषण दान है, कंठ का आभूषण सत्य है और कान का आभूषण शास्त्र है। ये आभूषण हो तो, हमारे बनावटी आभूषणों में क्या प्रयोजन है ?

जिसके हाथ से सतत दान का प्रवाह जारी हो, उस हाथ के लिए दान ही आभूषण रूप बन जाता है। ऐसे व्यक्ति को अपने व्यक्तित्व या सौन्दर्य के प्रदर्शन के लिए सोने-चाँदी के आभूषणों की जरूरत नहीं पड़ती।

बगाल में सतीशचन्द्र विद्याभूषण एक महान् दार्शनिक और लेखक हो गये हैं। एक दूर के यात्री ने उनकी प्रशंसा सुनी और वह उनके घर पहुँचा। असल में, वह आगन्तुक उम महान् दार्शनिक की माता के दर्शन करने आया था और यह भावना लेकर आया था कि उम आदर्श माता के दर्शन पाकर अपने नेत्रों को सफल करूँ, जिसकी ममतामयी गोद में विद्याभूषण का जीवन प्रकाशमान बना है।

परन्तु वहाँ पहुँच कर उसने देखा तो हक्का-बक्का रह गया। पहले तो वह कल्पना भी नहीं कर सका कि क्या यह महिला उम विश्व विश्रुत दार्शनिक की माँ हो सकती है ? परन्तु पूछने पर मालूम हुआ कि—यही उस प्रतिभामय पुत्र की माता है, जो अति माधारण वस्त्र पहने हुए हैं और जिसके हाथों में पीतल के कड़े जोभायमान हैं। फिर भी वह सहसा अपने कानों पर विश्वास नहीं कर सका कि एक ऐश्वर्यमय पुत्र की माता इम दरिद्रावस्था में रहती है ? क्या पुत्र अपनी माता की जरा भी परवाह नहीं करता ? इस प्रकार कई तरह की कल्पनाएँ चलचित्रों की तरह घूम गईं। अन्ततः उसने सोचा कि जरा देखूँ तो मही, दोनों का स्नेह कैसा है ? बात करने पर उसे अनुभव हुआ कि दोनों में प्रगाढ़ स्नेह है। माता अपने पुत्र की प्रशंसा करते हुए गद्गद हो उठी। उसके मन का कण-कण नाच उठा।

आखिर आगन्तुक अपना कोई अन्य समाधान न पाकर पूछ बैठा—आप ऐश्वर्यमय मतीशचन्द्र की माँ होकर भी पीतल के कड़े पहनी हुई हैं। यह आपके लिए, आपके मतीश के लिए तथा बगाल के लिए गौरव की चीज नहीं है।”

मतीश की माँ ने कहा—‘तुमने मुझे परखने में भूल की है। मेरा गौरव इसमें नहीं है कि मैं मोने के आभूषणों के बोझ से लदी फिरूँ। मेरा हाथ मोने के गहनों से नहीं वह तो मुक्तहस्त में दान देने में ही मुगोभित होगा। तुम्हें मालूम होना चाहिए कि—जब बगाल में दुर्निम पड़ा था। मनुष्य भूख में छटपटा कर मर रहे थे। बहुत-में आदमियों के लिए अन्न का दाना भी नहीं मिल रहा था। ऐसी विकट परिस्थिति में मतीश के दान ने, जो मेरे उन्हीं हाथों द्वारा दिया गया था, मारे बगाल में नवजीवन फूँट दिया। उन मेरे हाथों की शोभा उन कृत्रिम आभूषणों को पहन कर वैभव-प्रदर्शन करने में नहीं है, अग्नि बगाल के दुर्बितों और पीड़ितों को इन हाथों में दान देकर मेरा करने में है। हाथ या आभूषण दान है, गहने नहीं।’

हाँ, तो मतीशचन्द्र विद्याभूषण की माता के जीवन में ‘हस्तस्य भूषण दानम्’

हाथ का आभूषण या हाथ की शोभा दान है' यह उक्ति चरितार्थ हुई थी। दान ही इन करकमलो में यश की सौरभ भर सकता है, जीवन की सहज-स्फूर्त दानवृत्ति ही हाथ को वास्तविक चमक-दमक और शोभा प्रदान कर सकती है।

बहनों को सोने और चादी के आभूषण बहुत प्रिय होते हैं। वे गहनों को सौन्दर्य प्रसाधन की चीज समझती हैं, परन्तु वास्तव में देखा जाय तो जीवन के वास्तविक सौन्दर्य का प्रसाधन इन कृत्रिम आभूषणों से नहीं, दान से ही होता है। दान जब मानव के हृदय का हार बन जाता है, हाथों का उदार अनुष्ठान हो जाता है, दुःखितों के प्रति आत्मीयता और सहानुभूति का कर्णफूल बन जाता है, तब दूसरे आभूषणों की जरूरत नहीं रहती। वे ही उनके वास्तविक आभूषण बन जाते हैं।

एक बार ईश्वरचन्द्र विद्यासागर भोजन कर रहे थे। उस समय एक अतिथि याचक उनके द्वार पर आया। ईश्वरचन्द्र दानशील तो थे, मगर उस समय उनके पास कुछ भी नहीं था। उन्होंने अपनी मा से कहा—“माता जी। बाहर कोई याचक आया है, आप अपनी चूड़ी दे दें, ताकि मैं उसे गिरवी रखकर कुछ रुपये लाकर उसे दे दूँ, और बिदा करूँ।”

माँ—“बेटा। तू तो मेरे सभी गहने निकलवा कर ही रहेगा।”

ईश्वरचन्द्र—“माँ। बड़ा होऊँगा, तब तुम्हारे सभी गहने बनवा दूँगा।”

ईश्वरचन्द्र की माँ ने सोने की चूड़ी निकालकर उन्हें दे दी। ईश्वरचन्द्र ने वह चूड़ी किसी के यहाँ गिरवी रखी और कुछ रुपये लेकर आए, और उस याचक को देकर सन्तुष्ट किया।

माँ ने दर आने पर ईश्वरचन्द्र से पूछा—“बेटा। उस याचक का दुःख दूर हुआ?”

ईश्वरचन्द्र—“हाँ, माताजी, वह सन्तुष्ट होकर गया।”

माता ने कहा—“बेटा। दान ही सच्चा गहना है। सोने के गहने की अपेक्षा दानरूपी आभूषण से जीवन की शोभा अधिक बढ़ती है।

गहनों के बारे में ईश्वरचन्द्र विद्यासागर की माता के जो विचार थे, वे ही विचार धीरे-धीरे अवस्था परिपक्व होने के साथ ईश्वरचन्द्र के बन गए। वे आभूषण की अपेक्षा दान को अधिक महत्त्व देते थे। जैसा बेटा था, वैसी ही उसकी माँ थी।

सचमुच, सच्चा आभूषण दान है, जिससे जीवन सर्वांगीण रूप से अलंकृत हो उठता है।

जो व्यक्ति यह समझता है, कि आभूषणों से शरीर की सुन्दरता बढ़ती है, वह भ्रम में है। क्योंकि आज आभूषण जिंदगी के लिए खतरा बन गया है। आभूषण से सौन्दर्य वृद्धि तो नाब मे होगी, गरीब लोगों में द्वेष और ईर्ष्या की वृद्धि तो पैदा हो ही जाएगी। जिसका परिणाम होगा—पारस्परिक कटुता, संघर्ष और छीना-

क्षपटी। इसलिए आभूषण बनवाने की अपेक्षा दान के द्वारा जीवन के वास्तविक सौन्दर्य में वृद्धि करनी चाहिए। उससे विषमता मिटेगी, अमीर-गरीब का भेद मिटेगा, और गरीब एवं पीडित लोगों में दानी लोगों के प्रति सच्ची सहानुभूति और आत्मीयता पैदा होगी। महात्मा गांधीजी मानव-मानव के बीच विषमता की इस दीवार को मिटाने के लिए कृतसंकल्प थे। वे जहाँ भी जाते, बहनों को हरिजनो के लिए गहने दान दे देने की प्रेरणा किया करते थे। वे समझते थे कि इन कृत्रिम आभूषणों का परित्याग कर देने से हरिजनो और सबर्णों के बीच जो खाई है, वह पट जाएगी। दोनों में एक-दूसरे के प्रति सद्भावना पैदा होगी। और दोनों मिलकर राष्ट्रीय स्वतन्त्रता के लिए लड़ सकेंगे।

एक बार गांधीजी जब त्रिवेन्द्रम् में थे, तो एक १७ वर्षीय लड़की उनके दर्शनों के लिए आई। गांधीजी ने उससे पूछा—‘तुम कौन हो?’ उसने कहा—‘मैं एक छोटी-सी लड़की हूँ।’

‘पर एक छोटी-सी लड़की का इन गहनों से क्या प्रयोजन है?’ गांधीजी ने उसके शरीर पर बहुत-से जेवर लदे हुए देखकर कहा।

मीनाक्षी ने जवाब दिया—‘मैं चाहती हूँ कि ऐसी ही छोटी-सी लड़की बनी रहूँ।’

गांधीजी ने कहा—‘तब तो तुम्हें गहने नहीं पहनने चाहिए। देखो, कौमुदी तो तुमसे एक वर्ष छोटी है, १६ साल की है, तो भी उसने तमाम गहने उतार कर मुझे दे दिये।’

मीनाक्षी की आँखें चमक उठी। उसने कहा—‘तो मैं भी अपने सारे गहने उतार कर दे देना चाहती हूँ।’

गांधीजी—‘तुमने अपने माता-पिता की आज्ञा तो ले ली है न?’

मीनाक्षी—‘आज्ञा तो मिल ही जाएगी।’

गांधीजी—‘मैं जानता हूँ मलाबार-कन्या स्वतन्त्र प्रकृति की होती है। इसलिए तुम्हें विश्वास हो तो हरिजनो के लिए मुझे ये गहने दे दो। मैं तुम्हें इस पर सोचने और अपने माता-पिता से परामर्श करने के लिए एक रात का समय देता हूँ। दूसरे दिन मीनाक्षी अपने माता-पिता के साथ गांधीजी के पास आई और उन्हें अपनी सोने की चूड़ी और गले का हार दो चीजें उतार कर दे दी। इसके बाद मीनाक्षी ने आजीवन गहनों को न छूने की प्रतिज्ञा कर ली। गांधीजी ने उसकी माँ से आशीर्वाद देने को कहा तो पहले कुछ आनाकानी की, लेकिन बाद में समझाने पर उसने भी मीनाक्षी को आशीर्वाद दे दिया। उस सदय का दृश्य बड़ा हृदयद्रावक था। गांधीजी ने मीनाक्षी के आभूषणत्याग की प्रशंसा करते हुए कहा—‘ईश्वर करे, कौमुदी और

मीनाक्षी का यह आदर्शत्याग प्रकाशरूप होकर उस अज्ञानान्धकार को हटाने में हमारा सहायक हो, जो अस्पृश्यता जैसे महापाप का अस्तित्व बनाए हुए है ।’

इससे यह समझा जा सकता है कि महात्मा गांधीजी कृत्रिम आभूषणों की अपेक्षा दानरूप आभूषण अपनाने की प्रेरणा महिला समाज को सतत देते रहते थे । इसीलिए नीतिकार ने इस बात का स्पष्ट रूप से समर्थन किया है—

दानेन पाणिनंतु ककणेन

—‘हाथ दान से सुशोभित होते हैं, ककण से नहीं ।’

जो महिला इस बात को हृदयगम कर लेती है, वह सतीशचन्द्र विद्याभूषण की या ईश्वरचन्द्र विद्यासागर की माता की तरह अपने हाथों से मनचाहा दान देकर हाथ की ही नहीं, जीवन की शोभा बढ़ाती है । ऐसी गृहलक्ष्मियों के हाथ सदा दानरत रहते हैं, वे सदैव दीन-दुखियों के आसू पोछती रहती हैं, और उनकी भूक आशीर्ष प्राप्त करती हैं । दान से नवनीत-सा कोमलता जैसे उनके हृदय में हो जाती है, वैसे ही उनके हाथों में भी कोमलता हो जाती है । दुःखित जनो को देखकर उनकी आँखें दयाद्र’ हो जाती हैं, उनके कान सदैव ऐसे दीन-हीनो की पुकार सुनने को उत्सुक रहते हैं, और उनके पैर भी उन दीन-दुखियों के दुःख-निवारण के लिए दौड़ पड़ते हैं ।

संस्कृत साहित्य में माघकवि का स्थान महत्त्वपूर्ण है । भारत के इने-गिने संस्कृत कवियों में वे माने जाते हैं । उनकी कविता की भाँति उनकी उदारता की जीवन्तगाथाएँ भी बड़ी मूल्यवान हैं । उन्हें कविता से लाखों का धन मिलता था, लेकिन उनका यह हाल था कि इधर आया, उधर दे दिया । अपनी इस दानवृत्ति के कारण वे जीवनभर गरीब रहे । कभी-कभी तो ऐसी स्थिति आ जाती कि आज तो है, कल के लिए नहीं रहेगा । अतः उन्हें भूखे ही सोना पड़ता था । ऐसी स्थिति में भी माघकवि यही कहा करते थे—‘माघ का गौरव पाने में नहीं, देने में है ।’

एक बार वह अपनी बैठक में बैठे थे । जेठ की सख्त गर्मी में, दोपहर के समय एक गरीब ब्राह्मण उनके पास आया । माघकवि अपनी कविता का सशोधन करने में मग्न थे । ज्योही ब्राह्मण नमस्कार करके इनके सामने खड़ा हुआ, इनकी दृष्टि उस पर पड़ी । उसके चेहरे पर गरीबी की छाया, थकान और परेशानी क्षलक रही थी । कवि ने ब्राह्मण से पूछा—‘कहो भैया ! ऐसी घूप में आने का कष्ट कैसे किया ?’

ब्राह्मण—‘जी, और तो कोई बात नहीं, मैं एक आशा लेकर आपके पास आया हूँ । मेरे एक कन्या है, वह युवती हो गई है, उसका विवाह करना है, परन्तु साधन पास में कुछ भी नहीं है । अर्थाभाव के कारण उद्विग्न हूँ । आपका नाम सुनकर बड़ी दूर से चला आ रहा हूँ ।’

माघकवि ब्राह्मण की अभ्यर्थना सुनकर विचार में पड़ गए । यह स्वाभाविक

ही था, क्योंकि उस समय उनके पास एक जून खाने को भी नहीं बचा था। मगर गरीब ब्राह्मण आशा लेकर आया है, अतः कवि की उदार प्रकृति से रहा नहीं गया। उन्होंने ब्राह्मण को आश्वासन देते हुए कहा—‘अच्छा भैया ! बैठो, मैं अभी आता हूँ।’ यो कहकर वे घर में गए। इधर-उधर देखा, पर वहाँ देने योग्य कुछ भी न मिला। कवि के हृदय में पश्चात्ताप का पार न था। सोचा—‘माघ ! क्या तू आए हुए पाचक को खाली हाथ लौटाएगा ? इसे तेरी प्रकृति सह नहीं सकती। पर क्या किया जाय ? कुछ हो भी तो देने को ?’ माघ विचार में हूवे इधर-उधर देख रहे थे। कुछ उपाय नहीं सूझता था। आखिर एक किनारे सोई हुई पत्नी की ओर उनकी दृष्टि गई। उसके हाथों में कगन चमक रहे थे। सम्पत्ति के नाम पर यही कगन उसकी सम्पत्ति थे। माघ ने सोचा—‘कौन जाने, माँगने पर दे, या न दे शायद इन्कार कर दे। इसके पास यह ही तो आभूषण बचा है। अतः अच्छा अवसर है, चुपचाप निकाल लिया जाय।’

माघ दो कगनों में एक को निकालने लगे। कगन सरलता से निकला नहीं और जब जोर लगाया तो थोड़ा झटका लग गया। इससे पत्नी की निद्रा भग हो गई। वह चौंक कर उठी और पति को सामने खड़े देखकर बोली—‘आप क्या कर रहे थे ?’

माघ—‘कुछ तो नहीं, यो ही कोई चीज ढूँढ रहा था।’

पत्नी—‘नहीं, सच कहिए। मेरे हाथ के झटका किसने लगाया ?’

माघ—‘मैंने ही लगाया था।’

पत्नी—‘तो आखिर बात क्या है ? क्या आप कगन निकालना चाहते थे ?’

माघ—‘हाँ, तुम्हारी बात सही है ?’

पत्नी के द्वारा कारण पूछे जाने पर उन्होंने कहा—‘एक गरीब ब्राह्मण कभी से आशा लगाए द्वार पर बैठा है।’

मैंने देखा—घर में कुछ भी नहीं है, जो उसे दिया जा सके। इतने में तुम्हारा कगन नजर आ गया। यही खोलकर मैं उसे दे देना चाहता था। मैंने तुम्हें जगाया इसलिए नहीं कि शायद तुम कगन देने से इन्कार कर दोगी।’

पत्नी—‘तो आप चोरी कर रहे थे न ?’

माघ—‘हाँ, बात तो ऐसी ही थी। पर करता क्या, और कोई चारा ही नहीं था।’

पत्नी—‘मुझे आपके माथ रहते इतने वर्ष हो गए, लेकिन मालूम होता है, आप मुझे पहचान न सके। आप तो एक कगन की सोच रहे थे, कदाचित् मेरा सर्वस्व से जाते तो भी मैं इन्कार नहीं करती, तुरन्त दे देती। अब एक काम करिए। मैंने नीतिकार के वचन सुने हैं कि हाथ की शोभा दान से है, कंकण से नहीं।’ अतः उसे

मेजिए यहाँ यह कगन मैं अपने हाथ से उस ब्राह्मण को दूँगी, जो मुसीबत में पड़ा हुआ है ।’

और माध ने क्षट से बाहर आकर उस ब्राह्मण को अन्दर बुलाया और कहा —‘देखो । मेरे घर में इस समय और कुछ नहीं मिल रहा है, जो आपको दे सकूँ । यह एक कगन है, जो आपकी पुत्री हाथ में पहिनी हुई थी, उसी की ओर से मैं आपको यह भेंट कर रहा हूँ । मेरे पास देने की कुछ भी नहीं है ।’ ब्राह्मण सुनकर गद्गद हो गया । उसने वह कगन ले लिया और आशीर्वाद देता हुआ हर्षित होकर चला गया ।

भारतवर्ष में ऐसी भी बहनें हुई हैं, जिन्होंने अपनी मुसीबत के समय भी आशा लेकर घर पर आए हुए किसी याचक को खाली हाथ नहीं लौटाया । मानो उनका जीवनसूत्र बन गया था—‘दानेन पाणिर्न तु ककणेन ।’ नि सदेह दान हाथ का आभूषण है, वहीं हाथ को सुशोभित करता है । और उसी शोभा से मनुष्य की अन्तर-आत्मा प्रसन्न होती है, आनन्दविभोर होती है । आनन्द का सच्चा स्रोत दान की पर्वतमाला से ही प्रवाहित होता है ।

☆

## दान : कल्याण का द्वार

दान रूप कल्पवृक्ष के हजारोहजार शुभ फल लगते हैं, जिनका कुछ वर्णन पिछले पृष्ठों में किया गया है ।

प्रारम्भ में ही यह बताया जा चुका है कि दान मोक्ष का द्वार है, कल्याण का कोष है, धर्म, सम्यक्त्व और आनन्द की प्राप्ति का राजमार्ग है ।

दान से सम्यक्त्व, जो मोक्ष प्राप्ति का मूल मन्त्र—बीज मन्त्र है, उसकी प्राप्ति होती है, लौकिक और पारलौकिक अगणित सुख-वैभव का खजाना खोलने के लिए दान ही वह दिव्य चाबी है । धर्म रूप महल का शिलान्यास दान से ही होता है ।

दान से सम्यक्त्व की उपलब्धि

आगम साहित्य का अध्ययन करने वाले जानते हैं कि दान के दिव्य प्रभाव से ही प्रायः महापुरुषों को सम्यक्त्व की उपलब्धि हुई है । कोई कह सकता है कि जैन सिद्धान्त के तत्त्व की दृष्टि से सम्यक्त्व का कारण आत्मा के शुद्ध परिणाम हैं, और दान एक क्रिया है, उसका सम्यक्त्व से क्या सम्बन्ध है ? इसलिए दान को सम्यक्त्व की प्राप्ति का कारण मानना ठीक नहीं है । हाँ, यह बात ठीक है कि सम्यक्त्व का सम्बन्ध आत्मा के शुद्ध परिणामों से है, लेकिन वे परिणाम भी किसी न किसी निमित्त को लेकर ही होते हैं, कई जीवों के परिणाम ऐसे भी होते हैं, जिनमें कोई बाह्य निमित्त नहीं होता । इसीलिए तत्त्वार्थ सूत्र में सम्यग्दर्शन दो प्रकार का बताया है—

‘तन्निर्गन्धविगममाद् वा’

वह सम्यग्दर्शन निर्गन्ध (स्वभाव) से तथा विगम (शुद्ध का उपदेश, शास्त्र या अन्य किसी वस्तु के निमित्त) से होता है । जहाँ सम्यग्दर्शन पूर्वजन्म के संस्कारवश स्वाभाविक रूप से होता है, वहाँ तो कोई बात ही नहीं, पर जहाँ किसी न किसी महापुरुष के उपदेश आदि निमित्त को लेकर सम्यग्दर्शन होता है, वहाँ दान सम्यग्दर्शन का मुख्य बहिरंग कारण बनता है । दान के निमित्त से किसी न किसी महापुरुष से उपदेश, प्रेरणा या बोध प्राप्त होता है । दान महापुरुषों के निकट लाने का एक बहुत बड़ा माध्यम है । क्योंकि जैन श्रमण आहारादि दान के सिवाय और किसी सेवा

की अपेक्षा प्रायः गृहस्थ श्रावक से नहीं रखते। इसलिए दान ही एक ऐसा प्रबल माध्यम है, जिससे महापुरुषों का सम्पर्क होता है, और सम्पर्क होने पर सरल और नम्र आत्मा रूपी क्षेत्र में बोधि बीज (सम्यक्त्व बीज) पड़ते देर नहीं लगता। इसलिए दान सम्यक्त्व की उपलब्धि में एक महत्त्वपूर्ण निमित्त है।

भगवान् महावीर को सर्वप्रथम 'नयसार' के भव में सम्यक्त्व की उपलब्धि हुई थी। नयसार वन विभाग का अधिकारी था। कोई कहते हैं—कोट्टपाल (कोत-वाल) था। एक बार नयसार जंगल में लकड़ियाँ इकट्ठी करा रहा था। तभी एक उत्तम साधु आते हुए दिखाई दिए। ये मार्ग भूल गए थे और इधर-उधर भटकते हुए अनायास ही वहाँ आ पहुँचे थे। नयमार ने जब उन्हें दूर ही से देखा, उसके सरल और स्वच्छ हृदय में महामुनि के प्रति सद्भावना जगी, वह सामने गया और उन्हें वन्दन-नमन करके कहा—“पधारो मुनिराज ! हमारे डेरे पर।”

मुनिवर बोले—“भाई ! मुझे अमुक नगर में जाना था, परन्तु मैं रास्ता भूल गया हूँ। रास्ता ढूँढते-ढूँढते समय भी काफी हो चुका है, मगर अभी तक उसका पता नहीं लगा है।”

पर गुह्यदेव ! भिक्षा लिये बिना आपको कैसे जाने दूँ। आप थके हुए भी हैं, भूखे भी हैं, इसलिए आप हमारे डेरे पर पधारें। आपके योग्य सात्त्विक आहार-पानी तैयार है। आप उसे स्वीकारें और सेवन करें।” नयसार की हादिक भक्ति और धर्म स्नेहपूर्वक आप्रह् देखकर मुनिवर उसके डेरे पर पधारे। नयसार ने मुनिवर को पवित्र एवं उत्कट भावों से आहार-पानी दिया। मुनिराज ने आहार किया, कुछ देर विश्राम किया और पुनः विहार करने को तैयार हुए। नयसार उन्हें दूर-दूर तक रास्ता बताने को साथ में गया। मुनिराज ने भी एक वृक्ष के नीचे कुछ देर विश्राम लेकर नयसार को श्रेयमार्ग का संक्षिप्त उपदेश दिया। तृप्ति प्राप्त की तरह उसने उपदेशामृत का पान किया। इस उपदेश से वस्तुतत्त्व का बोध हो गया। और भावी जीवन सुन्दर और उन्नत बनाने के लिए सम्यक्त्व का बीजारोपण हो गया।

इस प्रकार दान के प्रबल निमित्त से भगवान् महावीर को नयसार के जन्म में सर्वप्रथम सम्यक्त्व की उपलब्धि हुई।

इसी प्रकार भगवान् ऋषभदेव को भी घन्ताश्रेणी के भव में दान से सम्यक्त्व की उपलब्धि हुई।<sup>१</sup>

१ आवश्यक निर्युक्ति (गा १६८) इस बात की साक्षी है—

धण सत्थवाह पोसण, जइगमण, अडविवास ठाण च।

बहु बोलीणे वासे, चिन्ता धयदाणमासि तथा।



समृद्धि और धनसम्पत्ति प्राप्त करता है। क्योंकि दान से पुण्यवृद्धि होती है और पुण्यवृद्धि के फलस्वरूप सभी प्रकार के सासारिक सुखों की उपलब्धि होती है। बहुत से मनुष्य ससार में धन, उत्तम आज्ञाकारी पुत्र, अच्छा परिवार, अच्छा घरबार, अच्छे ढंग का व्यापार, या रोजगार, या अन्य सुसाधनों के लिए मारे-मारे फिरते हैं, रात-दिन तरसते रहते हैं, बहुत ही पुरुषार्थ करते हैं, ज्योतिर्विदों, मन्त्र-तन्त्र विशारदों चमत्कारियों, हस्तरेखाशास्त्रियों के दरवाजे बटखटाते हैं, धनिकों या कलाकारों अथवा शासनाधिकारियों की चापलूसी करते रहते हैं, फिर भी उन्हें उपर्युक्त सासारिक सुख-सामग्री प्राप्त नहीं होती। और कुछ लोग ऐसे भी देखे जाते हैं, जिनके जरा-से प्रयास करने से लक्ष्मी की छनाछन हो जाती है, सुन्दर अनुकूल परिवार मिल जाता है, आज्ञाकारी विनयी सुपुत्र मिलते हैं, तथा अन्य सब सुख-सामग्री प्राप्त हो जाती है। इन दोनों के पीछे कौन-सा कारण है? कारण है—दान न देना और मुक्तहस्त से दान देना। निष्कर्ष यह है कि दान ही एक ऐसा चामत्कारिक गुण है, जिसके प्रभाव से आकृष्ट होकर सभी सौख्यसामग्री मनुष्य के पास आ जाती है। रयणसार नामकग्रन्थ में पात्रदान का फल बताते हुए कहा है—

—‘माता, पिता, मित्र, पत्नी आदि कुटुम्ब परिवार का सुख तथा धन, धान्य, वस्त्र-अलंकार, हाथी, रथ, भकान आदि से सम्बन्धित ससार का श्रेष्ठ सुख सुपात्र दान का फल है।’

वचनन्दिपर्वविशतिका में इसी बात का स्पष्टतः समर्थन किया गया है—

—‘सौभाग्य, शूरवीरता, सुख, रूप, विवेक, बुद्धि आदि तथा विद्या, शरीर, धन, गृह, सुकुल में जन्म होना, यह सब निश्चय से पात्रदान के द्वारा ही प्राप्त होता है। फिर हे भव्यजनो! इस पात्रदान के विषय में प्रयत्न क्यों नहीं करते?’

दान के दिव्य प्रभाव से ही शालिभद्र ने दिव्य ऋद्धि एवं विपुल सम्पत्ति प्राप्त की। शालिभद्र का पूर्व जन्म का जीवन अत्यन्त दरिद्रता में बीता। वचपन में ही पिता चल बसे। जो कुछ जमीन या अन्य साधन था, सब बाढ़ आदि प्रकोप में समाप्त हो गया। माता घन्या ग्वालिन बालक सगम को लेकर राजगृह चली आई।

१ मादु-पिदु-मित्त कलत्त-घण-वण्ण-वत्थु-वाहण-विसय ।

ससारसारसौख्य जाणउ सुपत्तदानफल ॥२०॥

सुकुल-सुख-सुलक्षण-सुमह-सुसिन्हा-सुसील-सुगुणचारित्त ।

सुहृत्तेस सुहणाम सुहसाद सुपत्तदानफल ॥२१॥

२ सौभाग्य-शौर्य-सुख-रूप-विवेकिताद्या,

विद्या-वपुर्धनगृहाणि कुले च जन्म ।

सम्पद्यतेऽखिलमिदं किल पात्रदानात्,

तस्मात् किमत्र सततं क्रियते न यत्न ॥४४॥

सगम का पालन-पोषण राजगृह में होने लगा। घन्ना आस पास में घनिकों के घर के काम, सफाई, चौका-बर्तन, आटा पीसना, आदि कार्य करके अपना और बेटे का निर्वाह कर लेती थी।

उस समय आजकल की तरह मजदूरी अधिक नहीं मिलती थी। मजदूरी बहुत ही कम थी। इसलिए मुश्किल से माँ-बेटे का गुजारा चल पाता था। कुछ बड़ा हो जाने पर तो सगम भी कुछ घनिकों के गाय-बछड़ों को जंगल में चरा लाता था। फिर भी इतना अधिक पैसा नहीं मिल पाता था, जिससे कि कभी मिष्ठान्न या खीर-पूड़ी आदि भी खा सके।

एक दिन कोई त्यौहार था। आस-पास के घनिकों के हमजोली लड़कों के साथ सगम प्रतिदिन की तरह खेलने गया। घनिकपुत्रों ने सगम से कहा—‘आज तो हमारे यहाँ खीर बनेगी। बहुत स्वादिष्ट लगेगी। क्यों सगम! तुम्हारी माँ आज क्या बनाएगी?’

सगम ने खीर कभी देखी ही नहीं थी, खाना तो दूर रहा। अब उसने पूछा—‘क्यों मित्र! खीर कैसे बनती है? कैसे होती है?’

बालकों ने बताया कि खीर सफेद होती है, दूध और चावल को पकाकर बनाई जाती है, उसमें मीठा डाला जाता है, और ऊपर से किशमिश, बादाम, पिश्ता आदि मेवे डाले जाते हैं, बहुत ही मधुर और स्वादिष्ट होती है।

सगम के मन में खीर खाने की प्रबल इच्छा जागृत हो गई। उसे क्या पता था कि खीर के लिए पैसे का प्रबन्ध कैसे होगा? घर में माँ के आते ही सगम ने कहा—‘माँ! आज तो हम खीर खाएँगे। खीर बनादे। सबके घरों में आज खीर बनेगी। हमारे यहाँ भी आज खीर ही बननी चाहिए।’

घन्ना एकदम सन्नाटे में आ गई। सोचने लगी—‘मिरी कमाई तो इतनी है नहीं, बेटा खीर माँगता है। बेचारे ने कभी खीर खाई नहीं और आज ही पहली बार माँगी है। पर कहाँ से ला दूँ। मजदूरी तो बहुत ही कम मिलती है, इतने में तो हम दोनों का गुजारा भी मुश्किल से होता है। हाय! वे दिन कैसे अच्छे थे। इसके पिता के रहते हम गाँव में रहते थे, वहाँ दूध-घी की कोई कमी नहीं थी घर में। पर अब तो वे अच्छे दिन पलट गए। क्या कहूँ, कहाँ खीर बना दूँ?’ यो सोचकर घन्ना रोने लगी। सगम अपनी माँ को रोते देख उदास हो गया। पूछने लगा—‘माँ! तू रोती क्यों है?’ घन्ना ने सगम को समीप में अपनी परिस्थिति समझाई और कहा कि ‘फिर कभी खीर बनाएँगे, आज जाने दे।’ पर सगम खीर के लिए मचल उठा। वह किसी भी तरह नहीं माना तो घन्ना यह कहकर चल दी कि अच्छा, मैं जाती हूँ, कहीं से मजदूरी करके खीर का सामान लाऊँगी।’

घन्ना की आँखों से आज सावन-मादो बरस रहा था। वह घनिकों के यहाँ सबकी परिचित थी। सेठानियाँ उसकी आँखों में आँसू देखकर पूछने लगी—‘घन्ना!

आज क्या हो गया है, तुम्हें । तुम्हारी आँखों में आँसू क्यों ? तुम्हें किस बात की चिन्ता है ? माँ-बेटा दो ही प्राणी तो हो घर में ? क्या किसी का वियोग हो गया है ?' धन्ना ने आँसू पोछते हुए कहा—'नहीं, सेठानिजी । किसी का वियोग नहीं हुआ है । लेकिन आज सगम खीर खाने के लिए मचल उठा है । कहने लगा—'खीर ही खाऊँगा, आज तो ।' बताओ, मैं मेहनत-मजदूरी करने वाली स्त्री खीर कहाँ से ला दूँ । गुजारा भी मुश्किल से चलता है ।' 'इतनी-सी बात है । इसमें क्यों तुम रो रही हो और क्यों अपने बच्चे को रुसा रही हो । ले जाओ खीर, हमारे यहाँ से । बच्चे को दे देना और तुम भी खाना ।' सेठानियो ने सहानुभूति बताते हुए कहा । 'यो ले जाती, तब तो बात ही क्या थी ? मैं मुफ्त में कोई चीज नहीं ले सकती । मेरे हाथ-पाँव चलते हैं, तब तक हमे मुफ्त में लेने का अधिकार भी नहीं है । हम गृहस्थ हैं, गृहस्थ आमतौर पर मुफ्त में लेने का आदो नहीं होता । अगर मैं मुफ्त में चीज ले लूँगी, तो मेरे बच्चे में मुफ्त में लेने की आदत पड़ जाएगी । मैं तो अपनी मेहनत से जो कुछ मिल जाय, उसी में ही अपना निर्वाह कर सकती हूँ ।'

सेठानियाँ—'अच्छा । बनी-बनाई खीर नहीं लेती हो तो लो, हम तुम्हें चावल दूध और शक्कर आदि चीजें ला देती हैं । ये तो ले लो ।'

धन्ना—'सेठानियो । बिना मेहनत किये मैं किसी से कोई चीज मुफ्त में नहीं ले सकती ।'

सेठानियो ने कहा—'तो चलो, हम तुमसे घर का कोई काम करवा लेती हैं, उसके बदले में तुम्हें चावल, दूध व शक्कर आदि चीजें दे देती हैं । फिर तो तुम खीर बनाओगी न अपने लाल के लिए ।'

धन्ना ने सेठानियो की बात मजूर कर ली और खीर बनाने का सामान लेकर घर पहुँची । घर पर सगम ने देखा कि माँ खीर का सामान लेकर आई है तो वह बहुत प्रसन्न हुआ । धन्ना ने हड्डिया में दूध गर्म करने को रखा और उसमें चावल एवं भीठा डालकर जाने लगी । जाते-जाते वह सगम से कह गई—'मैं घरों में काम करके सगमग एक घण्टे में आ जाऊँगी । जब खीर पक जाय तो हड्डिया नीचे उतार लेना और थाली में ठंडी करके खा लेना । अच्छा, कर लेगा न ?' सगम ने स्वीकृतिसूचक सिर हिला दिया । और मा के चले जाने के बाद खीर की हड्डिया के पास बैठ गया । खीर जब पक गई तो हड्डिया नीचे उतार थाली में खीर परोस ली ।

सगम अब खीर ठंडी होने की प्रतीक्षा में था, इतने में ही भासिक उपवासी एक मुनि भिक्षा के लिए जा रहे थे । सगम ने मुनि को देखा तो उसके मन में विचार आया कि ऐसे मुनियों को मैं सेठों के यहाँ अकसर देखा करता हूँ, ये भिक्षा पर ही गुजारा करते हैं । तो आज मेरे यहाँ खीर बनी है, मैं तो खा लूँगा, इनके पात्र में पड़ेगी तो अच्छा है । वह उठकर अपनी कोठरी से बाहर निकला और मुनिवर को बन्दन-नमस्कार करके प्रार्थना की—'मुनिवर । पक्षारो, मेरा घर पावन करो । मैं

आपको भिक्षा दूंगा।' मुनि ने सगम की भावना देखकर घर में प्रवेश किया और आहार के लिए पात्र रखा। सगम में बहुत ही उत्कट भाव से मुनिराज के रोकते-रोकते सारी की सारी खीर उनके पात्र में उडेल दी। आज सगम को मुनिराज को देने का बड़ा हर्ष था। बाद में थाली में जो खीर लगी बची थी, उसे वह चाटने लगा। उसको एक तरह से मानसिक तृप्ति थी। इतने में मा आई, बेटे को थाली चाटते देखकर वह समझी, बहुत भूख लगी होगी, इसलिए सारी खीर खा गया होगा। माता को कोई चिन्ता न थी, खुद को खीर न मिलने की। परन्तु सयोगवश उसी रात को सगम के उदर में अतिशय पीड़ा हुई और उसी में ही उसका शरीर छूट गया। अन्तिम समय में सगम की भावना बहुत अच्छी थी। इसलिए मरकर वह राजगृह नगर के अत्यन्त धनिक सेठ गोमद्र के यहाँ जन्मा। शालिभद्र नाम रखा गया। बहुत ही सुन्दर ढंग से उसका लालन-पालन हुआ। युवावस्था आते ही ३२ रूपवती कुलीन घर की कन्याओं के साथ उसका पाणिग्रहण हुआ। इसी बीच गोमद्र सेठ का स्वर्गवास हो चुका था। इसलिए शालिभद्र पर घर का सारा भार आ चुका था। परन्तु शालिभद्र इतना पुण्यशाली और सुख-सम्पन्न था कि घर का सारा कार्य माता भद्रा ही चलाती थी।

शालिभद्र को जो ऋद्धि, समृद्धि तथा सुख-सामग्री मिली वह सुपात्रदान का ही प्रभाव था।

किन्तु सुख-सामग्री मिलने के साथ यदि धर्म-बुद्धि ना मिले तो वह जीव उस पौद्गलिक सुख में फँस जाता है। शालिभद्र को सुख-सामग्री के साथ तथा स्वर्गीय सम्पत्ति के साथ-साथ एक दिन धर्मबुद्धि पैदा हुई और तभी शालिभद्र ने चढती जवानी में सारी सुख-सामग्री एवं पत्नियों को छोड़कर मुनि दीक्षा अंगीकार कर ली।

यह था दान का चमत्कार जिसने सगम को दरिद्रावस्था में से उठाकर शालिभद्र के रूप में विपुल ऋद्धि एवं सुख-सामग्री से सम्पन्न बना दिया।

इसी प्रकार कैयवस्त्रा सेठ को भी दान के प्रभाव से जहाँ भी जाता, सभी शुभ संयोग मिल जाते।

प्राचीन जैन कथा साहित्य को पढ़ने वाले और सुनने वाले जानते हैं कि दान के अचिन्त्य प्रभाव से अर्गाणित आत्माओं ने सुख-सौभाग्य-समृद्धि-यश और आनन्द प्राप्त किया। विक्रम चरित्र में बताया गया है कि पृथ्वी को ऋणमुक्त करने वाले राजा विक्रमादित्य को स्वर्ण पुरुष की प्राप्ति हुई, जिसके बल पर कभी भी उसका खजाना खाली नहीं हुआ। उस स्वर्णपुरुष की प्राप्ति का कारण पूर्वजों में दिया गया पात्र दान ही बताया गया है।<sup>१</sup>

दानी के हाथ का स्पर्श मिट्टी सोना बन गई

जैन स्थापत्य कला को उच्च शिखर पर पहुँचाने वाले प्रसिद्ध जैन श्रावक

वस्तुपाल-तेजपाल गुजरात के राजा के महामन्त्री थे। दोनों भाई बड़े दानवीर, सघ-सेवक एवं दुखियों के हमदर्द थे। इनके विषय में कहा जाता है कि उन्हें दान के प्रभाव से ऐसा वरदान प्राप्त था कि जहाँ कहीं ठोकर मारते वही खजाना निकल आता।

इसी प्रकार मुशिदाबाद के जगत् सेठ भी बड़े दानपरायण थे। उनके विषय में भी किंवदन्ती है कि वे जहाँ कहीं हाथ डालते, वही स्वर्णराशि पा लेते थे। एक बार वे नौका से नदी पार कर रहे थे, तभी किसी ने उनसे धन माँगा। उन्होंने पानी में हाथ फैलाकर मुट्ठी भरी कि जलधारा स्वर्णराशि बन गई। सम्भव है, इस कथन में अतिशयोक्ति हो, परन्तु इतना जरूर है कि वे जिस क्षेत्र में हाथ डालते, उसी में वारे-न्यारे हो जाते थे। यह दान की महत्ता थी, जो जगत्सेठ को इस प्रकार की समृद्धि का वरदान मिला।

इन सबको देखते हुए निःसन्देह यह कहा जा सकता है कि दान से सम्पत्ति बढ़ती है सुख-सामग्री दान के बदले में कई गुना अधिक प्राप्त होती है, दान देने वाला घाटे में नहीं, नफे में रहता है। बहुत-से लोग आन्तिवश यह सोचा करते हैं कि दान दूंगा तो कगाल हो जाऊँगा। वास्तव में दान से कगाली नहीं, खुशहाली बढ़ती है। कई दफा तो दान का चमत्कार यही का यही प्रत्यक्ष नजर आ जाता है, कई दफा परलोक में प्राप्त होता है।

### दान का हजार गुना फल

आकाश से पूर्णिमा का चन्द्रमा गरीब-अमीर के भेदभाव के बिना सर्वत्र चाँदनी छिटका रहा था। गरीबों के मोहल्ले में कुछ दुखी गरीब इकट्ठे होकर चर्चा कर रहे थे। चर्चा का विषय था—इस नगर में सर्वश्रेष्ठ दाता कौन है? एक ने कहा—“अमुक सेठ दानियों का अवतार है। उसके यहाँ से कोई भी खाली हाथ नहीं लौटता। भोजन करने वाले थक जायें, पर इसके हाथ खिलाते हुए नहीं थकते।” दूसरे ने कहा—“अमुक सेठ का तो कहना ही क्या? वह तो राजा कर्ण का अवतार है। देने लगता है, तब जब में हाथ डालने पर मुट्ठी में जो भी आए निःसंकोच दे देता है। धन्य है, इसके माता-पिता को।”

तीसरा बोला—“ये सब कर्ण के अवतार हैं सही, पर अपने गाँव में धर्मवीर सेठ हठीभाई तो पारसमणि हैं। इन्हें कोई लोहा स्पर्श कराए तो, उसका सोना बन जाता है। ऐसे ये ओढरदानी हैं। इनके एक बार के दान में बन्दे का बेटा पार हो गया। कलियुग में ऐसे दाता न हुए, न होंगे।”

दरिद्री की इस बस्ती में रहने वाली सतारा नाम की बुढ़िया के कान में ये अन्तिम वाक्य पड़े। उसका इकलौता लड़का इलाज के अभाव में रूग्णशय्या पर पड़ा तड़फ रहा था। पास में पैसा था नहीं कि इलाज करा सके। बुढ़िया स्वयं उसी पुत्र की आशा से जी रही थी। यो तो कहीं जाने की शक्ति बुढ़िया के शरीर में नहीं रही।

थी, लेकिन इन वाक्यों को सुनते ही बुढ़िया के दिल में आशा का संचार हुआ। उसने सारी शक्ति बटोर कर हाथ में लठिया ली और दूसरे हाथ में लोहे का टुकड़ा लेकर हाँफनी, स्वास लेती, धीरे-धीरे हठीभाई सेठ की हवेली पर पहुँची। विचारमग्न सेठ के दाहिने पैर से ज्योही वह लोहे का टुकड़ा छुआने गई, त्यों ही सेठ एकदम चौंक उठे। बुढ़िया की यह विचित्र चेष्टा देखकर सेठ ने जरा गर्म होकर पूछा—‘बुढ़िया माँ जी! यह क्या कर रही हो?’

बुढ़िया बोली—‘मैंने सुना है कि आप पारसमणि हैं। आपके स्पर्श से लोहा भी सोना बन जाता है। माफ करना, खुदा के वास्ते, मैं गरीब अभागिनी हूँ। जरूरतमंद हूँ। मुझे अबल नहीं है। इसी से आपके दरवाजे पर आई हूँ, लोहे का सोना बनाने के लिए। मेरा गुनाह माफ करना।’

सेठ ने बुढ़िया पर एक शान्त दृष्टि डाली—निखालिस चेहरा, पीढा से भरी आँखें, मुख पर से भरता वात्मत्य। यह सब देखते ही सेठ का हृदय कण्ठाग्र हो गया। सेठ ने बुढ़िया से वह लोहे का टुकड़ा ले लिया और कहा—‘माँजी! जाओ, उस पट्टे पर बैठ जाओ।’ किन्तु बुढ़िया का साहस न हुआ। वह शान्त खड़ी-खड़ी तमाशा देखती रही। मन में अन्तर्द्वन्द्व चलने लगा। सेठ ने मुनीम को बुलाकर, वह लोहे का टुकड़ा तुलवाया तो पूरे २५ तोले का निकला। सेठ विचार में पड़ा—‘मेघ आकाश में न हो तो वर्षा नहीं होती, पर नदी के सूख जाने पर भी तृपातुर को वहाँ गड़ढा खोदने पर थोड़ा-सा पानी मिल ही जाता है। चाहे मेरी स्थिति आज तग है, फिर भी मुझे इसे अल्प में से अल्प देना ही चाहिए। कहा भी है—

बीड़ी चोंच भर ले गई, नदी न घटियो नीर।

यह बेचारी तृपातुर है। यद्यपि मेरी स्थिति आज तग है, तथापि यह बुढ़िया मेरे यहाँ से खाली हाथ लौटे यह मेरे लिए शोभास्पद नहीं है। इससे तो बर्मी और बर्म दोनों बदनाम होंगे।’ अतः सेठ ने मुनीम से कहा—‘इस लोहे के बदले उस बुढ़िया को २५ तोला सोना तीन दो।’ सेठ के कहने की देर थी, बुढ़िया का काम क्षणपट हो गया।

सोने का टुकड़ा लेकर घर की ओर जाती हुई सतारा बुढ़िया की आँखों में हर्षाश्रु वह रहे थे। वह बुढ़िया मन ही मन आशीर्वाद दे रही थी—‘अल्लाह इन्हे वरकत दे। लोग कहते हैं, उसमें जरा भी अतिशयोक्ति नहीं है। सचमुच सेठ पारसमणि हैं।’

कहते हैं, इस घटना के बाद कुछ ही महीनों में सेठ की सम्पत्ति का सूरज फिर से लाख-लाख किरणों से जगमगा उठा।

कई बार दान के प्रति अश्रद्धा हो जाने के कारण व्यक्ति सोचता है—पता नहीं, यह दान निष्फल चला गया तो। बदले में कुछ भी न मिला तो। यश और प्रतिष्ठा भी न मिली तो। इस प्रकार से विचार करने वाले संशय में पड़कर दान

नहीं दे पाते, परन्तु दान देने में साहसी, आत्मविश्वासी और उदार व्यक्ति जहाँ भी दयनीय करुणा पात्रों को देखता है, मुक्तहस्त से आगा-पीछा सोचे बिना दान देकर सकट से उन्हें उबार देता है।

दोन्नीवे के पिता ने जब उसे विदेश जाकर धनोपार्जन करने को कहा तो वह प्रसन्नतापूर्वक अपने जहाज में माल लादकर रवाना हुआ। रास्ते में एक तुर्की जहाज मिला, जिसमें से यात्रियों का करुण क्रन्दन सुनाई दे रहा था, दयालु दोन्नीवे से रहा न गया। उसने चिल्लाकर कप्तान से पूछा—‘भाई ! तुम्हारे जहाज में लोग रो क्यों रहे हैं ? क्या वे भूखे हैं या बीमार हैं ?’ तुर्की कप्तान बोला—‘नहीं, ये तो कैदी हैं। इन्हें हम गुलाम बनाकर बेचने को ले जा रहे हैं।’ ‘तो ठहरो हम आपस में सौदा कर लें’—दोन्नीवे ने कहा। तुर्की कप्तान ने पास जाकर देखा तो पता चला कि दोन्नीवे व्यापार के लिए कहीं जा रहा है और उसका जहाज माल से लदा है। फलतः वह अपना जहाज बदलने को तैयार हो गया। इस प्रकार उसने अपने जहाज का माल दान देकर बदले में गुलामों को छुड़ाया।

दोन्नीवे तुर्की जहाज लेकर आगे चल पड़ा। कुछ दूर जाने पर उसने तुर्की कैदियों से अपने पते-ठिकाने पूछे और जो जिस देश का था, उसे वहीं पहुँचा दिया। इसी प्रयत्न में एक सुन्दर कन्या और उसी के साथ रहने वाली एक बुढ़िया को ठिकाने नहीं पहुँचाया जा सका। उनका घर बहुत दूर था, तथा उस देश का रास्ता भी मालूम न था। कन्या ने कहा—‘मैं रूस के जार की पुत्री हूँ और यह बुढ़िया मेरी दासी है। मेरा घर लौट पाना कठिन है। इसलिए मैं विदेश में ही रहकर अपनी रोजी कमाना चाहती हूँ।’ दोन्नीवे सुन्दर और बुद्धिमान् था, साथ ही परोपकारी एवं दानशील भी। अतः कन्या ने उसके गुणों पर मुग्ध होकर दोन्नीवे को मनाकर उसके साथ विवाह कर लिया। दोनों का जीवन आनन्दमय हो गया।

इधर उसके पिताजी बन्दरगाह पर उससे मिलने की प्रतीक्षा में थे। ज्यों ही जहाज बन्दरगाह पर आया, दोन्नीवे ने अपने पिताजी को प्रणाम करके प्रसन्नतापूर्वक कहा—‘पिताजी ! मैंने आपके धन का सदुपयोग हजारों दुखियों को सुखी बनाने में किया है और साथ में एक सुन्दर दुलहिन भी लाया हूँ, जिसके आगे हजारों जहाजों की कीमत भी कुछ नहीं।’ इस पर उसके पिता बहुत विगड़े और दोन्नीवे को भला-बुरा कहा।

कुछ दिनों बाद यह समझकर कि मेरा बेटा अब ऐसी भूल न करने की समझदारी पा गया होगा, पिता ने दूसरी बार माल से जहाज लदवाकर उसे व्यापार करने भेज दिया। दोन्नीवे जब अपने जहाज पर बैठकर दूसरे बन्दरगाह पर पहुँचा तो उसने देखा कि सिपाही लोग कुछ गरीबों को जबरन पकड़कर कैद कर रहे हैं, और उनके बाल-बच्चे बिछुड़ते देखकर बिलख-बिलख कर रो रहे हैं—दोन्नीवे से यह करुण दृश्य देखकर न रहा गया। पूछताछ करने पर पता चला कि उन पर राज्य की ओर

से लगाये हुए टैक्स को न चुका सकने के अपराध में उन्हें कैद किया जा रहा है, दोब्रीवे ने अपने जहाज का मारा मान बेच कर उन लोगों का टैक्स अपनी ओर से चुका दिया। इस अदम्य दान से सभी कैदी बन्धन से छूट कर अपने-अपने घर चले गये और आनन्द से रहने लगे।

इधर घर लौटकर दोब्रीवे ने अपने पिताजी को सारा वृत्तान्त सुनाया तो वे बहुत नाराज हुए और उन्होंने उसकी पत्नी और बुढ़िया के सहित उसे घर से निकाल दिया। किन्तु पड़ोसियों के समझाने पर फिर उन्हें घर में स्थान दे दिया। कुछ महीनों बाद पिताजी ने उसे तीसरी बार व्यापार के लिए भेजते हुए कड़ी चेतावनी दी कि यदि पहली दो यात्राओं में कोई गड़बड़ मूर्खता की तरह फिर मूर्खता की तो मैं तुम तीनों को खाना न दूंगा, तुम्हें मूर्ख मरना होगा। व्यापार के लिए मैं तुम्हें तीसरी बार आखिरी मौका दे रहा हूँ।'

दोब्रीवे इस बार जहाज पर सवार होकर जिस बन्दरगाह पर उतरा, वहाँ उसे दो पुरुष बादशाही पोशाक पहने हुए दिखाई दिये। उनमें से एक ने कहा—'आपके हाथ की उंगली में जो अंगूठी है, वह जानी-पहचानी मालूम होती है। मेरी सबकी भी ठीक ऐसी ही अंगूठी पहना करती थी। आपको यह अंगूठी कहाँ और कैसे मिली? बताइए।

दोब्रीवे के मुँह से सारा वृत्तान्त सुनने पर बादशाह को विश्वास हो गया कि निश्चय ही यह राजकन्या का पति है। अतः प्रसन्न होकर बादशाह ने कहा—'मैं रूस का बादशाह जार आपका ससुर हूँ। अपने परिवार को लेकर आप रूस चले आइए। मैं आपको आधा राज्य सौंप दूँगा। आपके साथ मैं अपने मन्त्री को भेजता हूँ, जो आपको मेरे देश (रूस) का मार्ग बता देगा।' यह कहकर बादशाह रूस की ओर तथा मन्त्री और दोब्रीवे घर की ओर रवाना हुए।

इस बार उसके पिताजी ने सारी बातें सुन कर उसे किसी प्रकार की डाट-फटकार नहीं बताई, बल्कि सारे परिवार सहित प्रसन्नतापूर्वक रूस जाने के लिए जहाज में जा बैठे। जहाज रवाना हो गया। मन्त्री को दोब्रीवे के आगम्य से ईर्ष्या होने लगी। इसलिए दोब्रीवे को बीच समुद्र में ही धकेल दिया। जहाज तीव्रगति से आगे बढ़ा जा रहा था। दोब्रीवे किनारे पहुँचने के लिए पूरी शक्ति से हाथ-पैर हिला रहा था। सीमाग्य से एक समुद्री हिलोरे ने उसे ठेठ किनारे पर ला पटक। वहाँ एक चट्टान पर बैठकर उसने विश्राम किया। तीन दिन जगल के कैसे भी निकाले। चौथे दिन एक मछुआ अपनी नौका लिए वहाँ निकला। दोब्रीवे का सारा वृत्तान्त सुनकर मछुए ने कहा—'मैं आपको अपनी नौका में बिठाकर रूस तक पहुँचा सकता हूँ, बशर्ते कि रूस में आपको मिलने वाली सम्पत्ति में से आधा हिस्सा देना मजूर करें।' दोब्रीवे ने उसकी शर्त मजूर करली और उस नौका में बैठ कर वह रूस के बन्दरगाह पर आ पहुँचा। वहाँ से वह सीधा राजमहल में पहुँच कर बादशाह जार से मिला। उसे



सकुशल आया देख जार की प्रसन्नता का पार न रहा। दोब्रीवे ने अपना वृत्तान्त ज्यों का त्यों सुनाकर प्रार्थना की कि मन्त्री के अपराध को क्षमा कर दिया जाय। उसकी इस उदारता से बादशाह इतना अधिक प्रसन्न हुआ कि उसने अपना सारा राज्य दोब्रीवे को सौंप दिया, और स्वयं विरक्त होकर प्रभुभक्ति में लग गया। जिस दिन दोब्रीवे के सिर पर मुकुट रखा गया, उसी दिन वह बूढ़ा मछुआ सामने आकर खड़ा हुआ और अपने साथ हुए वादे की याद दिलाई। दोब्रीवे ने उसका स्वागत करते हुए कहा—‘आइए महाशय। मुझे अपना वचन भलीभांति याद है। राज्य का नकशा देखकर हम आधा-आधा आपस में बांट लें और इसके बाद चलकर खजाना भी बांट लें।’ यह सुनते ही बूढ़े की बाछें खिल गईं। उसने दोब्रीवे की पीठ ठोकते हुए कहा—‘शाबाश घेते। अपने जीवन में इसी प्रकार दयालु, दानी और वचन के पक्के बने रहो। मैंने पहिचान लिया कि तुम मानव के आकार में सच्चे देव हो, धर्मात्मा हो। यह जीवन परोपकार के लिए ही है।’ यों कहकर बिना कुछ लिए ही वह बूढ़ा चला गया। दोब्रीवे आनन्दपूर्वक राज्य करने लगा, किन्तु अपनी दानवृत्ति उसने चालू रखी।

वास्तव में दान देने वाले को हजारों गुना अधिक मिलता है। दान देने से सम्पत्ति बढ़ती ही है घटती नहीं। दान का यह प्रतिफल उसी को मिलता है, जो नि स्वार्थभाव से दान करता है। कभी-कभी तो दान का ऐसा चमत्कार दिखाई देता है कि जो वस्तु दान दे दी गई है, देने के बाद उनकी गिनती करने पर सख्या में उतनी की उतनी ही मिलती है।

### दान का चमत्कार

सायला (सौराष्ट्र) में एक लाला भक्त बहुत प्रसिद्ध हो चुका है। वि० स० १८५६ में लाला भक्त का जन्म सीघानदर में हुआ। जब लालाभक्त ७ साल का बालक था, तभी एक दिन उसके पिताजी उसे दूकान पर बिठाकर कहीं बाहर चले गए। इसी दौरान १५ सन्यासियों को ठंड से कापते हुए लाला भक्त ने देखे। लाला सत्कारी जीव था। उसे सन्यासियों को शर्दी से ठिठुरते देखकर दया आई तुरन्त उसने १५ गमं कबल दूकान से निकालकर प्रत्येक साधु को एक-एक कबल दे दिया। साधु वे कबल लेकर चल दिये। लाला ने सोचा—‘पिताजी आएँगे, वे कबलें न देखकर क्या कहेंगे? ज्यादा से ज्यादा वे मुझे पीटेंगे। भले ही पीट लें। मैं मार सहन कर लूंगा।’ यों सोचकर लाला भक्त बाहर चला गया। पीछे से पिताजी दूकान पर आए। पड़ोसी दूकानदारों ने लाला के पिताजी से कहा—‘आज तो आपके लाला ने खूब व्यापार किया है, जरा कबल निकालकर गिनो तो सही।’ यह सुनकर उन्होंने कबलें गिनीं तो पूरी थी, एक भी कम न थी। प्रत्यक्षदर्शी पड़ोसियों को इस पर बड़ा आश्चर्य हुआ। उन्होंने कहा—‘हम आपसे झूठी बात नहीं कहते। हमने लाला को १५ कबलें साधुओं को देते देखा है। हमारे साथ चलो, हम तुम्हें प्रत्यक्ष बता देंगे।’

यह कह कर एक पड़ोसी दूकानदार लाला के पिता को उसी मार्ग से ले गया, जिधर वे साधु-मन्यासी गये थे। वहाँ जाकर देखा तो उन साधुओं के पास वे कबलें थी। इससे पिता को लाला की सस्कारिता और प्रभुभक्ति पर विश्वास हो गया। लाला भक्त अपने पिताजी से कोई बात गुप्त नहीं रखते थे। सत्यवादी और परमभक्त लाला के दान के और भी चमत्कार लोगो ने देखे।

सच है, दान दिया हुआ खाली नहीं जाता और प्रायः दान देने से द्रव्य घटता भी नहीं है। दान के लौकिक और लोकोत्तर लाभ के अतिरिक्त इहलौकिक और पारलौकिक लाभ भी कम नहीं है। दान दाता को अनेको लौकिक (इहलोक में और परलोक में) लाभ प्राप्त होते हैं।

एक बार सिंह सेनापति ने तथागत बुद्ध से प्रश्न किया—‘भते ! दान से प्राणी को क्या लाभ होता है ?’ इस पर तथागत बुद्ध ने कहा—‘आयुष्मन् ! दान से ४ लौकिक लाभ हैं’—

(१) दाता लोकप्रिय होता है, (२) सत्पुरुषों का ससर्ग प्राप्त होता है, (३) कल्याणकारी कीर्ति प्राप्त होती है। और (४) किसी भी सभा में वह विज्ञ की तरह जा सकता है और पारलौकिक लाभ यह है कि परलोक में वह स्वर्ग में जाता है, वहाँ भी दान के प्रभाव से श्रद्धा और वैभव पाता है। यह अदृष्ट लाभ है।

पिछले पृष्ठों में दान से पारिवारिक, सामाजिक, आध्यात्मिक, नैतिक धार्मिक और सांस्कृतिक क्षेत्र में क्या क्या लाभ होते हैं ? इसकी विस्तृत चर्चा कर आए हैं। संक्षेप में, दान कामधेनु है, कल्पतरु है और अमृतफल है, जो भी व्यक्ति दान का सक्रिय आचरण, आसेवन और साक्षात्कार करता है उसे अपने जीवन में किसी प्रकार की कमी नहीं रहती, दान से सब प्रकार की पूर्ति हो जाती है। ☆

## दान : धर्म का प्रवेश द्वार

दान धर्म का प्रवेश द्वार है। कोई व्यक्ति किसी भवन में द्वार से ही प्रवेश कर सकता है, इसीप्रकार धर्म रूपी भव्य भवन का प्रवेश द्वार दान है। क्योंकि जब तक हृदय शुद्ध नहीं हो जाता, तब तक उसमें धर्म ठहर नहीं सकता<sup>१</sup> और हृदय शुद्धि उसी की होती है, जिसमें सरलता हो, नम्रता हो, मृदुता हो। ये तीन गुण हृदय शुद्धि के लिए सर्वप्रथम आवश्यक हैं। परन्तु इन तीनों गुणों का उद्गम दान से ही होता है।

किसान बीज बोने से पहले खेत को रेशम की तरह मुलायम करता है, उसके पश्चात् उसमें बीज बोता है। हृदय रूपी खेत को भी दान से मुलायम किया जाता है। दान जीवन की एक अदम्य कला है, जिसे सक्रिय करने से पहले दीन-दुखियों, गरीबों, अपाहिजों, असहायों या पीड़ितों के प्रति अनुकम्पा, दया और करुणा के कारण हृदय नम्र बन जाता है, दानपात्रों के प्रति सहानुभूति और आत्मीयता के कारण हृदय मृदु और सरल बन जाता है। दान देने वाले में जब अहंकार नहीं रहता, एहसान करने की बुद्धि नहीं रहती, तभी दान सच्चा दान होता है। इसलिए दान से हृदय-रूपी खेत को मुलायम बनाकर ही व्रत या धर्म रूपी बीज बोया जा सकता है।

इस्लामधर्म के प्रवर्तक हजरत मुहम्मद साहब ने कहा था—‘प्रार्थना साधक को ईश्वर के मार्ग पर आधी दूर तक पहुँचाएगी, उपवास महल के द्वार तक पहुँचाएगा और दान महल में प्रवेश कराएगा।’

इसलिए दान धर्मरूपी भव्यभवन में प्रवेश करने के लिए प्रथम द्वार है क्योंकि दान से हृदय कोमल होकर जीवन शुद्ध होती है और शुद्ध जीवन में ही धर्म टिक सकता है। शुद्ध जीवन का प्रारम्भ दान से ही होता है, इसलिए दान को धर्म का प्रवेशद्वार करने में कोई अत्युक्ति नहीं।

‘केकय देश की श्वेताम्बिका नगरी का राजा प्रदेशी अत्यन्त क्रूर और नास्तिक बना हुआ था। वह स्वर्ग-नरक, आत्मा-परमात्मा और धर्मकर्म को बिलकुल नहीं

मानता था। इन सबको वह धर्म का ढकोसला समझता था। उसके हाथ सदा खून से रंगे रहते थे। धर्म क्या है? यह कभी जानने का उसने प्रयत्न ही नहीं किया। वह इतना कठोर और निर्दय था कि प्रजा उससे सदा भयभीत रहती थी। दूसरो को दुःख देना, उसके लिए मनोविनोद था। शरीर से अतिरिक्त कोई आत्मा नहीं है, यह उसका दृष्टिकोण था। अभी तक कोई समर्थ पुरुष उसे नहीं मिला था, जो उसके दृष्टिकोण को बदल सके। प्रजाजन प्रदेशी राजा को साक्षात् यमराज समझते थे।

श्रावस्ती नृप जितशत्रु प्रदेशी नृप का अभिन्न मित्र था। एक बार प्रदेशी ने अपने अभिन्न मित्र श्रावस्ती नृप को एक सुन्दर उपहार देने के लिए अपने विश्वस्त एव बुद्धिमान् मन्त्री चित्तसारथी को भेजा, साथ ही वहाँ की राजनैतिक गतिविधि का अध्ययन करने भी। उस समय श्रावस्ती में भगवान् पार्ष्वनाथ की शिष्यपरम्परा के समर्थ आचार्य केशीश्रमण पधारे हुए थे। चित्त ने उनकी कल्याणमयी वाणी का लाभ उठाया। चित्त को केशीश्रमण मुनि का प्रवचन सुनकर बहुत आनन्द आया, मानो उसे खोया हुआ धन मिल गया। उसने केशीश्रमण से श्रावक के बारह व्रत अंगीकार किये।

लौटते समय चित्त ने केशी श्रमण से श्वेताम्बिका पधारने की प्रार्थना की। किन्तु केशी श्रमण प्रदेशी नृप की क्रूरता तथा अधर्मशीलता से मलीमाति परिचित थे। उन्हें अपना भय न था, किन्तु धर्म और सच की अवज्ञा न हो, इसकी उन्हें गहरी चिन्ता थी। इसलिये वे मौन रहे। चित्त ने दुबारा प्रार्थना की, फिर भी मौन रहे। तीसरी बार भी जब वे प्रार्थना के उत्तर में मौन रहे तो चित्तसारथी विनम्र एव सतेज स्वर में बोला—“मते। आप किसी प्रकार का विचार न करें, श्वेताम्बिका अवश्य ही पधारें। आपके वहाँ पधारने से राजा, प्रजा तथा सभी को बहुत बड़ा लाभ होगा। धर्म की महती सेवा होगी।” केशीश्रमण विहार करते-करते श्वेताम्बिका पधार गये। और नगरी के उत्तर-पूर्व कोण में जो सुरमित्त व सुरम्य उपवन—मृगवन था, उसी में वे विराजमान हुए। प्रजाजन उनकी अमृत वाणी का लाभ उठाने लगे। उनकी प्रवचन शैली बहुत ही आकर्षक थी।

एक दिन चित्तसारथी अवसर देखकर प्रदेशी नृप को अश्व परीक्षा के बहाने मृगवन की ओर ले आया। शान्त होकर चित्त और प्रदेशी नृप मृगवन में चले गये। वहाँ केशीश्रमण जनता को धर्मोपदेश दे रहे थे। राजा ने घृणादृष्टि से एक बार केशीश्रमण की ओर देखा। परन्तु केशीश्रमण सामान्य सन्त नहीं थे। वे चार ज्ञान के धनी और देव-काल के ज्ञाता थे। केशीश्रमण के सयम और तप के अद्भुत तेज व प्रभाव से तथा चित्त की प्रेरणा से वह केशीश्रमण के चरणों में पहुँच गया। उनकी धर्मदेशना सुनकर राजा प्रभावित हुआ। उसने केशीश्रमण से ६ प्रश्न किये, जिनका तर्कपूर्ण और युक्तिसंगत समाधान पाकर वह प्रसन्न हो गया। उसके जीवन में आज यह चमत्कार था। उसकी चिरसंचित शकाओं का आज मौलिक समाधान हो चुका।

जीवन की दिशा बदल गई। उसने श्रावक धर्म अंगीकार किया। और केशीश्रमण को नमस्कार करके प्रस्थान करते समय उसने उनके समक्ष अपनी राज्यश्री के चार विभाग करने का सकल्प किया। उन चार विभागों में से एक विभाग से<sup>१</sup> विराट् दानशाला खोली, जहाँ पर जो भी श्रमण, माहण, भिक्षु, पथिक आदि आते उन्हें वह सहर्ष दान करने लगा।

इससे यह प्रतिफलित होता है कि प्रदेशी राजा अमंगल से मंगल, क्रूरता से कोमलता और अधर्म में धर्म की ओर मुड़ा, इसमें उसकी दानशील वृत्ति भी परम कारण बनी। प्रदेशी की दानशाला से कई लोग लाभ उठाते थे, अब उसे लोग अद्धा की दृष्टि से देखने लगे थे।

इस प्रकार प्रदेशी राजा के लिए दान धर्म का प्रवेश द्वार बन गया।

एक और दृष्टि से देखें तो भी दान धर्म का प्रवेश द्वार बनता है। धर्म आत्म-शुद्धि का साधन है। बुरी वृत्तियों, दुर्व्यसनो या बुराइयों को छोड़े बिना आत्मशुद्धि नहीं हो सकती। इसलिये बुरी वृत्तियों या बुराइयों का दान कर देना, उनके त्याग का सकल्प कर देना भी धर्मरूपी प्रासाद में प्रवेश करने का द्वार बन जाता है। जिस आत्मा की शुद्धि होती है, वही धर्म मार्ग पर चल सकती है। इसलिए धर्म मार्ग पर चलने के लिए बुराइयों या दुर्व्यसनो का दान (त्याग) कर देना भी धर्म में प्रवेश करने का कारण है।

विदेश में एक मजदूर की शराब पीने की आदत थी। जब उसने एक स्त्री के साथ विवाह किया तो लग्न के एक दिन पहले उसने एक कागज पर मदिरा-पान कभी न करने की प्रतिज्ञा लिखी और उस प्रतिज्ञापत्र को सुन्दर फ्रेमयुक्त शीशे में मढ़वाकर अपनी पत्नी को भेंट के रूप में दान दे दिया। ऐसे मदिरा त्याग के दान से बढ़कर भेंट कौन-सी हो सकती है? यह व्यसन त्याग का दान भी धर्म-प्रवेश का कारण बना।

जीवन में ऐसे अद्भुत दान—जो किसी दुर्व्यसन या बुराई के त्याग से सम्बन्धित होते हैं, आत्मशुद्धि के कारण होने से मानव को धर्मप्रवेश के योग्य बना देते हैं।

### दान धर्म का शिलान्यास

दान को धर्म का शिलान्यास कह सकते हैं। इस शिलान्यास पर ही धर्म का सुहावना प्रासाद निर्मित हो सकता है जो व्यक्ति जीवन में धर्म की आराधना-साधना करना चाहते हैं, उन्हें सर्वप्रथम दान को अपनाना आवश्यक होता है। दान धर्म की

१ “ एगेण भागेण भइई महालय कूडागार साल करिस्सामि, तत्थण बहूहि पुरिसेहि दिन्नभईमत्त वेयणेहि विठल असण ४ उवक्खटावेत्ता बहूण समण-माहण-भिक्षूयाण पथिम-पहियाण पडिलामेमाणे ”

नीव रखता है। धर्म की बुनियाद पर जो प्रवृत्ति होती है, वह पापकर्म का बन्ध करने वाली नहीं होती, धर्म की आधारशिला दान के द्वारा ही रखी जा सकती है। जब जीवन में दान की भावना आती है तो वह करुणा, दया, सेवा, सहानुभूति आत्मीयता आदि के रूप में अहिंसा की भावना को लेकर आती है, दान करते समय अपनी वस्तु का त्याग करके अपने आप पर संयम करना पड़ता है और कई बार दानी को अपनी इच्छाओं का निरोध, अपनी सुख-सुविधाओं का त्याग एवं कष्ट सहन करना पड़ता है, यह सब तप के अन्तर्गत आता है। इस प्रकार अहिंसा, संयम और तपरूप धर्म का शिलान्यास दान के द्वारा अनायास ही हो जाता है।

पुरुषार्थसिद्धयुपाय में दान को द्रव्य और भाव से स्पष्ट रूप से अहिंसा माना गया है—

—“अतिथि सविभागव्रत (दान) में परजीवी का दुःख, पीडा, चिन्ता आदि दूर करने के कारण द्रव्य-अहिंसा तो प्रत्यक्ष है ही, रही भाव-अहिंसा, वह भी लोभ-कषाय के त्याग की अपेक्षा से समझनी चाहिए।”<sup>१</sup>

अतः दान में अहिंसा, संयम और तप का समावेश होने के कारण भी दान धर्म की आधारशिला बन जाता है।

इंग्लैंड के प्रसिद्ध कवि गोल्डस्मिथ ने एक सदय, सहृदय सज्जन के रूप में काफी प्रतिष्ठा प्राप्त की थी। उन्हें वैद्यकशास्त्र का अच्छा ज्ञान था। बहुत-से रोगी उनके घर पर इलाज कराने के लिए आते थे। वे वैद्यक का घन्घा कमाई की दृष्टि से नहीं, मानव सेवा की दृष्टि से करते थे। एक बार एक गरीब महिला का पति बीमार हुआ। काफी इलाज कराने पर भी कोई लाभ न हुआ। आखिर किसी ने उसे महाकवि गोल्डस्मिथ से इलाज कराने की राय दी। वह महिला पूछती-पूछती महाकवि के यहाँ पहुँची और बोली—‘मेरे पतिदेव कई महीनों से बीमार हैं। बहुत दवाइयाँ दी जा चुकी हैं, मगर बीमारी मिटने का नाम ही नहीं लेती। अब मैं आपकी शरण में आई हूँ। कृपया, मेरे साथ चलकर आप उनकी हालत का निरीक्षण कर लीजिए।’ उस महिला की प्रार्थना सुनते ही कवि उसके साथ उसके घर पहुँचे। उसके पति की हालत देखी तो पता चला कि मानसिक अस्वस्थता ही उसके रोग का प्रधान कारण है। और मानसिक अस्वस्थता का कारण है—गरीबी। अतः महाकवि महिजा से यह कहकर चले आये कि मैं रोगी के रोग को समझ चुका हूँ। घर जाते ही किसी के साथ दवा भिजवाता हूँ। घबराइए नहीं। मेरी दवा से उनका स्वास्थ्य ठीक हो जायगा।”

अपने घर पहुँच कर महाकवि ने एक छोटी-सी पेट्टी भेज दी, और उस पर लिख दिया—‘आवश्यकता होने पर यह पेट्टी खोलें और भीतर रखी हुई दवा का

१ कृतमात्मार्यं मुनये ददाति भक्तमिति भावितस्त्यागः ।

अरतिविषादविमुक्तं शिथिलितलोभो भवत्यहंसैव ॥—१७४

प्रयोग करे ।" गरीब महिला ने ज्यों ही पेट की खोली, त्यों ही उनके आश्चर्य का पार न रहा, क्योंकि उसमें दवा के बदले सोने की दस मुहरें थीं । उनके साथ एक चिट भी थी—'यह आपके रोग की दवा है, जो मैं अपनी ओर से दे रहा हूँ ।' दम्पती ने मन ही मन महाकवि को उनकी उदारता के लिए प्रणाम किया ।

वास्तव में ऋण पर दया करके गोल्डस्मिथ द्वारा दिया गया यह दान अहिंसा धर्म की नींव पर आधारित था । इसलिए दान को धर्म का शिलान्यास कहने में कोई अत्युक्ति नहीं ।

**दान गृहस्थ-जीवन का सबसे प्रधान गुण**

दान श्रावक के जीवन का प्रधान गुण है । कई धर्म ग्रन्थों में इस तथ्य को स्वीकार किया गया है । श्रावक का जीवन केवल तात्त्विक (विचार) दृष्टि से ही उदार न हो, अपितु सक्रिय आचरण की दृष्टि से भी विराट् हो, वह अपने सम्बन्धियों को ही नहीं, जितने भी दीनदुःखी, अतिथि मिलें, सबके लिए उसके घर का द्वार खुला रहे ।<sup>१</sup> शास्त्र में तुर्गिया नगरी के श्रावको के घर का द्वार सबके लिए सदा खुला बताया गया है—

उसिह फलिहे, अवगुमदुधारे ।<sup>२</sup>

—जो भी अतिथि, अम्यागत उनके द्वार पर आता, उसका वे हृदय से स्वागत करते थे और आवश्यक वस्तु प्रसन्नता से दे देते थे । देना ही उनके जीवन का प्रधान लक्ष्य होता था ।

श्रावक के तीन मनोरथों में प्रथम मनोरथ यह है कि 'वह दिन मेरे लिए कल्याणकारी व धन्य होगा, जिस दिन मैं अपने परिग्रह को सुपात्र की सेवा में त्याग (दे) कर प्रसन्नता अनुभव करूँगा, ममता के भार से मुक्त बनूँगा ।'

प्रत्येक गृहस्थ के लिए सभी धर्मशास्त्र एक स्वर से दान का विधान करते हैं । यहाँ तक कि कुछ भी दान देकर खाएँ, दान देने से पहले भोजन न करे यह गृहस्थ का नियम होता था । कई गृहस्थ इस प्रकार का नियम भी लेते थे कि बिना दान दिये मैं भोजन नहीं करूँगा । रयणसार ग्रन्थ में स्पष्ट रूप से कहा गया है—

“दाण पूजा मुख्ख सावयवस्से य सावयत्तेण विणा । . ”

—'सुपात्र में चार प्रकार का दान देना और देव-गुरु-शास्त्र की पूजा करना गृहस्थ श्रावक का मुख्य धर्म है । दान के बिना गृहस्थ श्रावक की शोभा नहीं है ।

१ योगशास्त्र, आद्यगुणविवरण, धर्मबिन्दु एवं धर्मरत्न में इस बात का स्वीकार किया गया है ।

२ भगवती सूत्र श २ उ ५ ।

जो इन दोनों को अपना मुख्य धर्म—कर्तव्य—मानकर पालन करता है, वही श्रावक है, वही धर्मात्मा है, वही सम्यग्दृष्टि है।

गृहस्थ श्रावक के लिए बारहवाँ व्रत इसी उद्देश्य को लेकर नियत किया गया है कि वह भोजन करने से पहले कुछ समय तक किसी सुपात्र, अतिथि, महात्मा या अनुकम्पा पात्र व्यक्ति को उसमें से देने की भावना करे। अतिथि (उपर्युक्त) की प्रतीक्षा करे।

**दान श्रावक का सबसे बड़ा व्रत**

भगवान् महावीर के आनन्द, कामदेव, चुलिनीपिता, आदि दस प्रमुख गृहस्थ श्रावकों का जीवन उपासकदशाग सूत्र में पढ़ने से यह स्पष्ट फलित हो जाता है कि उनके जीवन में प्रतिदिन दान देने की कितनी उत्कट भावना थी। उन्होंने बारहवाँ अतिथि सविभागव्रत ग्रहण कर लिया था जिसमें प्रतिदिन दान को वे जीवन का आवश्यक नियम मानते थे। वे यह मानते थे कि श्रावक के जीवन का यह मुख्य अंग है, प्रमुख धर्म अथवा गुण है।

गृहस्थ श्रावक के १२ व्रतों में जो अन्तिम व्रत है, जिसका नाम अतिथि सविभाग व्रत या 'यथासविभाग व्रत' है, वह दान का ही सूचक है। भगवान् महावीर ने गृहस्थ श्रावक के लिए यह व्रत इसलिए रखा है कि अन्य व्रतों का सम्बन्ध या अन्य व्रतों का लाभ तो सिर्फ खुद से ही सम्बन्धित है, ५ अणुव्रत, ३ गुणव्रत या सामयिक, देशावकासिक या पौषध का लाभ तो व्यक्ति को स्वयं को मिलता है, उसका सम्बन्ध खुद व्यक्ति से होता है, जबकि बारहवें व्रत का लाभ दूसरे (आदाता) को भी मिलता है, उसमें दूसरे से भी सम्बन्ध जुड़ता है। इसलिए वह अन्य व्रतों की अपेक्षा अधिक सक्रिय, अधिक लाभदायक, प्रत्यक्ष लाभदर्शक एवं श्रावक की उदारता का दिग्दर्शक है। यही कारण है कि अतिथि सविभाग (दान) व्रत को सबसे बड़ा व्रत कहा है—

अतिथि सविभागाख्य व्रतमस्ति व्रतार्थिनाम्।

सर्वव्रतशिरोरत्नमिहामुत्रसुखप्रदम्

॥—(५० राजमल)

'अतिथि सविभाग नाम का व्रत व्रतार्थियो (गृहस्थ श्रावको) के लिए समस्त व्रतों में शिरोमणि है और इहलोक और परलोक में सुखदायक है।

इस व्रत को समस्त व्रतों का शिरोमणि कहने के उपर्युक्त कारण तो हैं ही, एक कारण यह भी हो सकता है, कि इस व्रत के पालन से अहिंसा एवं परिग्रह (लाभ) त्याग का लाभ तो है ही, सुपात्र साधु को दान देने से उनके दर्शकों का लाभ, तथा दर्शन लाभ से सत्य, अस्तेय और ब्रह्मचर्य-पालन की प्रेरणा मिल ही जाती है, तथा अन्य व्रतों के पालन की भी प्रेरणा समय-समय पर मिल जाती है। अतिथि-सविभागव्रत श्रावक की देव-गुरु-धर्म के प्रति श्रद्धा को सुदृढ़ करने का भी कारण है। गुरु के दर्शन होते हैं तो उनसे देव का परिचय भी प्राप्त हो जाता है, धर्मपालन की



भी प्रेरणा हो जाती है। इसलिए यह कहने में कोई अत्युक्ति नहीं है कि अतिथि सविभागव्रत सब व्रतों में शिरोमणि है, सबसे बड़ा व्रत है। इहलोक और परलोक के लिए वह सुखप्रदायक है, इसमें तो कोई सदेह ही नहीं।

**दान-सविभाग है**

भगवान् महावीर ने गृहस्थ श्रावक को ससार के दुःखितो, पीडितो, भूखो, प्यासो और जरूरतमंदों के साथ सहानुभूति, आत्मीयता और एकता स्थापित करने, और उनके सुख-दुःख में सविभागी बनने की दृष्टि से भी गृहस्थ श्रावक के लिए यह व्रत रखा है। इस दृष्टि से दान हृदय की उदारता का पावन प्रतीक है, मन की विराट्ता का द्योतक है और जीवन के माधुर्य का प्रतिबिम्ब है। श्रावक इतना स्वार्थी न हो कि केवल अपने ही जीने और सुख-सामग्री का उपभोग करने का विचार करे। वह देखे, अन्तर्निरीक्षण और समाज निरीक्षण करे कि मेरे परिवार, कुटुम्ब, जाति, धर्म सब और समाज में कौन दुःखी है?, कौन भूखा-प्यासा है? कौन किस अभाव से पीडित है? कौन-कौन प्राकृतिक प्रकोप (भूकम्प, बाढ़, सूखा, दुष्काल आदि) से सतप्त है, किस पर क्या सकट है? और मैं उसे किस रूप में, कितनी सहायता देकर उसके दुःख या सकट को मिटा सकता हूँ? इसी को शास्त्रीय परिभाषा में कुटुम्ब जागरणा धर्म जागरणा और समाज-जागरणा कहते हैं। श्रावक के बारहवें व्रत के पीछे यही दृष्टिकोण निहित है। अन्यथा वहाँ सविभाग के बदले 'दान' शब्द का प्रयोग किया जाता। किन्तु 'सविभाग' का अर्थ दान होते हुए भी सविभाग शब्द का प्रयोग उसमें निहित रहस्य को सूचित करने के लिए किया है। दान शब्द रखने पर गृहस्थ को दान के साथ अहंकार, महत्ता की भावना, प्रसिद्धि की लालसा आदि शायद चिपक सकती है और लेने वाले में हीनभावना उत्पन्न हो सकती है, देने वाला उस पर एहसान जताकर देगा, समब है, उसकी चापलूसी करने की वृत्ति भी दाता की हो जाती है, जबकि सविभाग में तो देने वाला अपना कर्त्तव्य समझकर देगा और लेने वाला अपना अधिकार समझ कर लेगा। न एक में महत्ता की भावना आएगी, और न दूसरे में हीनता की। न दाता को एहसान करने की जरूरत होगी और न आदाता को दाता की चापलूसी करने की जरूरत होगी। इसलिए श्रावक को दूसरों के सुख-दुःख को अपना सुख-दुःख समझकर दूसरों के प्रति आत्मीयता से ओतप्रोत होने और जिलाकर जीने की उदारता अपने में लाने और स्वार्थ-त्याग करने की दृष्टि से बारहवें व्रत का पालन करना अनिवार्य है।

जैन मनीषियों ने प्रायः 'दान' के स्थान पर 'सविभाग' शब्द का जो प्रयोग किया है, वह बड़ी सूझबूझ के साथ किया है। दान में समत्वभाव, समता और निस्पृहता की अन्तरधारा बहती रहे यह आचार्यों का अभीष्ट रहा है जो ससार के अन्य चिन्तकों से कुछ विशिष्टता रखता है। देना 'दान' है, किन्तु दान 'व्रत' या 'धर्म' तब बनता है जब देने वाले का हृदय निस्पृह, फलाशा से रहित और अहंकार शून्य होकर लेने वाले के

प्रति आदर, श्रद्धा और सद्भाव से परिपूर्ण हो। सद्भाव तथा फलाशा-मुक्त दान को ही 'अतिथि सविभाग व्रत' कहा गया है। इसमें दाता लेने वाले को उसका 'भाग' देता है। यही कारण है कि बारहवाँ व्रत सक्रिय रूप से समभाव और दूसरे प्राणियों के प्रति आत्मीपम्यभाव स्थापित करने की दृष्टि से अत्यन्त महत्त्वपूर्ण है, वैचारिक समता, आत्मीपम्यभाव एवं उदारता को आचाररूप में परिणत करने का माध्यम दान का सूचक बारहवाँ व्रत है।

**दान : सर्वगुण-सप्राहक, सर्वार्थ साधक**

अपनी अद्भुत परिणाम-कारकता के कारण 'दान' सर्वगुण-सप्राहक है, सभी अर्थों (मानव-प्रयोजनों) का साधन है। दान से जीवन जीने के मार्ग में आ पड़ने वाले दुःख, दीर्घायु, वैमनस्य, चिन्ता, अशान्ति, शारीरिक पीड़ा, प्राकृतिक सकट आदि सब भाग जाते हैं। जीवन निष्कटक, निश्चिन्त, निराकुल, शान्त और सुखी बन जाता है।

इसीलिए शास्त्रकारों ने दान को सर्व गुणसप्राहक या सर्वार्थ साधक कहा है—

—'यदि मनुष्य के पास तीनो लोकों को वशीभूत करने के लिए अद्वितीय वशीकरण मन्त्र के समान दान और व्रतादि से उत्पन्न हुआ धर्म विद्यमान है तो ऐसे कौन-से गुण हैं, जो उसके वश में न हो सकें, तथा वह कौन-सी विभूति है, जो उसके अधीन न हो, अर्थात् धर्मात्मा एवं दान-परायण के लिए सब प्रकार के गुण, उत्तम सुख और अनुपम विभूति भी उसे स्वयमेव प्राप्त हो जाती है।'¹

ससार की ऐसी कोई विभूति या समृद्धि नहीं, कोई ऐसा गुण नहीं तथा किसी प्रकार की सुख-शान्ति की सामग्री नहीं, जो दान द्वारा प्राप्त न हो सके। पिछले पृष्ठों में विभिन्न उदाहरणों द्वारा यह सिद्ध किया जा चुका है। कर्मयोगी श्रीकृष्ण ने दान, उदारता और धर्मदलाली द्वारा ही आगामी जन्म में तीर्थंकरत्व प्राप्त कर लिया। वर्ष भर तक अविच्छिन्न रूप से दानद्वारा बहाने के कारण ही तीर्थंकर उत्तम विभूति प्राप्त कर पाते हैं। तीर्थंकरत्व से बढ़कर कौन-सी समृद्धि है? वह तीर्थंकरत्व सेवारूप दान के द्वारा ही प्राप्त होता है। दान से मनुष्य में दया, नम्रता, क्षमा, सेवा, करुणा, आत्मीयता आदि गुण अनायास ही आ जाते हैं, जिसके कारण वह स्वार्थत्याग, लोभत्याग आदि करता है और समस्त अनर्थों की जड़ और पापों का मूल लोभ और स्वार्थ है। उसका जब दान से उच्छेद हो जाता है, तब मनुष्य के दुर्गुण या पापादि तो नष्ट हो ही जाते हैं। वह सर्वगुण निधि बन जाता है। और सुख-शान्ति का तो दान स्रोत ही है। दान से मानसिक सुख-शान्ति मिलती है।

१ किं ते गुणा किमिह तत्सुखमस्ति लोके,  
सा किं विभूतिरथ या न वश प्रयाति ।  
दानव्रतादिजनितो यदि मानवस्य,  
धर्मा जगत्त्रयवशीकरणकमथा ।

—पद्मनन्दि पञ्चविंशति १६॥

शारीरिक सुख भी मिलता है, आयुवृद्धि, स्वास्थ्यलाभ, आदि भी दान के कारण आदाता द्वारा मिलने वाले आशीर्वाद से मिलते हैं। ऋग्वेद (१।१२५।६) में स्पष्ट कहा है—

दक्षिणावतामिदिमानि चित्रा, दक्षिणावता दिवि सूर्यास ।

दक्षिणावन्तो अमृत भजन्ते, दक्षिणावन्त प्रतिरन्त आयु ॥

—दानियो के पास अनेक प्रकार का ऐश्वर्य होता है, दानी के लिए ही आकाश में सूर्य प्रकाशमान है। दानी अपने दान से अमृत पाता है, दानी अतिदीर्घायु प्राप्त करता है। यह भी पिछले पृष्ठों में हम विस्तार में बता आए हैं।

इसलिए यह नि सन्देह कहा जा सकता है कि दान सर्वगुण सग्राहक है, सर्वार्थसाधक है, सर्वविभूति को आकर्षित करने वाला है।

**दान देवताओं द्वारा प्रशसनीय**

दानसर्वत्र प्रशसा पाता है, क्या मनुष्य, क्या ब्राह्मण, क्या देव सभी दान की प्रशसा करते हैं। प्रशसा पाने की दृष्टि से नहीं, किन्तु दान में निहित अनेक गुणों की दृष्टि से जो व्यक्ति नि स्वार्थभाव से दान देता है, उसकी प्रशसा मनुष्य ही नहीं, देवता भी करते हैं। शास्त्रों में या जैनकथाओं में अहाँ-जहाँ किसी महान् आत्मा को दान देने का प्रसंग आता है, वहाँ-वहाँ यह पाठ अवश्य आता है—

‘अहो दाण, अहो दाण ति घुट्ठे’

—देवताओं ने ‘अहो दान’, अहो दान ! की घोषणा की। अर्थात् उस अनुपम दान की मुक्तकण्ठ से प्रशसा की। इसीलिए नीतिकार कहते हैं—

दान देवा प्रशसन्ति, मनुष्याश्च तथा द्विजा ।

—देवता भी दान की प्रशसा करते हैं, मनुष्य और ब्राह्मण तो करते ही हैं।

देवता दान की प्रशसा क्यों करते हैं ? इसलिए करते हैं कि देवलोक में दान की कोई प्रवृत्ति होती नहीं, देवलोक में कोई महात्मा या सुपात्र ऐसा नहीं मिलता, जिसे दान दिया जाय। दान के लिए सुपात्र उत्तम साधुसन्त, निस्पृही त्यागीपुरुष मनुष्यलोक में ही मिल सकता है। इसलिए देवता दान के लिए तरसते हैं कि वे अपने हाथों से दान के योग्य किसी पात्र को दान नहीं दे पाते। जब दान नहीं दे पाते हैं, तो दान से होने वाला विपुल लाभ भी प्राप्त नहीं कर सकते। इसी कारण देवता दान की महिमा जानते हुए भी स्वयं दान न दे पाने के कारण जो दान देता है और उत्तम पात्र को दान देता है, उसकी प्रशसा—उसका समर्थन—मुक्त-कण्ठ से करते हैं। वे उम व्यक्ति को महान् भाग्यशाली मानते हैं, जो अपनी लोभसज्ञा को बश में करके दान देते हैं।

जिस समय भगवान् महावीर ५ महीने और २५ दिन तक दीर्घतपस्या अभिग्रह के रूप में करके कौशाम्बी में अमण कर रहे थे, उस समय राजकुमारी

चन्दनवाला ने भगवान महावीर को उडद के बाकुले आहार रूप में दिये । उस दान की देवों ने महती प्रशंसा की, 'अहो दान' की घोषणा की । इस प्रकार के और भी अद्भुत दानों की प्रशंसा देवों ने की है ।

सचमुच, दान देवों द्वारा प्रशंसनीय है । मनुष्य और ब्राह्मण स्वयं अपने हाथों से दान तो दे सकते हैं, लेकिन लोभसंज्ञा कम न होने से, अर्थाभाव या दारिद्र्य के कारण अथवा दान के प्रति अश्रद्धा के कारण अधिकांश मनुष्य या ब्राह्मण दान नहीं दे पाते । अथवा कई लोग देते भी हैं तो अपने स्वार्थ से, अपने किसी मतलब को गाठने के लिए दान देते हैं । वह दान भी वास्तविक दान न होने के कारण सच्चे दान की बराबरी नहीं कर सकता । इसलिए ऐसे मनुष्य या ब्राह्मण दान की महिमा जानते हुए भी किसी कारणवश दान न दे सकने के कारण दान की प्रशंसा करके रह जाते हैं । इस प्रकार दान मनुष्यों और ब्राह्मणों द्वारा प्रशंसनीय है ।

इस प्रकार मानवजीवन में दान का महत्त्व किसी भी प्रकार से कम नहीं है । दान का मूल्यांकन वस्तु पर से नहीं, भावों पर से ही किया जाता है । देवता भावों को ही पकड़ते हैं, वस्तु या वस्तु की मात्रा को वे नहीं देखते । इसी कारण वे तुच्छ से तुच्छ वस्तु के अल्पमात्रा में दिये गए दान को महत्त्वपूर्ण मानकर उसकी प्रशंसा करते नहीं अघाते ।



## दान की पवित्र प्रेरणा

विश्व में प्रकृति के जितने भी पदार्थ हैं, वे सबके सब अहर्निश सतत दान की प्रेरणा देते रहते हैं। क्या सूर्य, क्या चन्द्रमा, क्या नदी, क्या मेघ, क्या पेड़-पौधे और जंगल की अगणित वनस्पतियाँ सब अपने-अपने पदार्थ को मुक्त हाथों से लुटा रही हैं। क्या नदी और मेघमाला अपना भीठा जल स्वयं पीती हैं? क्या सूर्य-चन्द्र अपना प्रकाश दूसरों को नहीं देते? क्या पेड़, पौधे, फल, फूल, आदि अपने पदार्थों का स्वयं उपभोग करते हैं? ये सब महादानी बनकर जगत् को दान की सतत प्रेरणा देते रहते हैं कि मनुष्य तेरे पास भी जो कुछ है, उसे दूसरों को दे, स्वयं अकेला किसी भी चीज का उपभोग न कर। इसीलिए नीतिकार एक छोटे-से श्लोक में प्रकृति के तमाम वैभव का उपयोग दान (परोपकार) के लिए बताते हैं।

—“नदियाँ अपना जल स्वयं नहीं पीती, पेड़-पौधे अपने फलों का उपभोग स्वयं नहीं करते, बानी मेघ अपने जल से पैदा हुए धान्य को स्वयं नहीं खाते। सज्जनों की विभूतियाँ (वैभव) भी परोपकार (दान) के लिए होती हैं।”<sup>१</sup>

फलदार पेड़ों के कोई पत्थर मारता है या कोई उनकी प्रशंसा करता है, तो भी वे दोनों को फल देते हैं। नदियों में कोई मैला डालता है या निन्दा करता है, तो भी वे भीठा पानी देती हैं, और कोई दूध से पूजा करता है, प्रशंसा या स्तुति करता है तो भी वे भीठा पानी देती हैं।

एक बार नदी और तालाब में परस्पर बहस छिड़ गई। तालाब नदी से कहने लगा—“तू कितनी पगली है! अपना सारा जल पेड़, पौधों, वनस्पतियों एवं समुद्र को लुटा देती है। ये तुझे अपना जल वापस तो लौटाते नहीं, तुझे दरिद्र बना देते हैं, और समुद्र तेरा भीठा जल पाकर भी खारा का खारा रहता है। इसलिए मेरी सलाह है कि तू अपना जल-धन अपने पास ही रख।”

इस पर दान परायण नदी बोली—मुझे तेरे उपदेश की जरूरत नहीं। मेरा

१ पिबन्ति नद्य स्वयमेव नाभ्य, स्वयं न खादन्ति फलानि वृक्षा ।

नादन्ति सस्य खलु वारिवाहा, परोपकाराय सता विभूतय ॥

कर्त्तव्य ही है—अहर्निश दान देना । मुझे किसी से बदले में कुछ नहीं लेना है । मुझे दूसरो को देने और पेड़-पौधो आदि को समृद्ध देखने में ही आनन्द आता है ।' नदी निरन्तर जलदान देती हुई बहती रही । किन्तु तालाब स्वार्थी और आसक्तियुक्त होने से अल्पसमय में ही सूख गया । उसका पानी दुर्गन्धयुक्त हो गया, उसमें कीड़े कुल-बुलाने लगे । परन्तु नदी निष्काम भाव से शीतल मधुर जल दान देती हुई ग्रीष्मऋतु में भी बहती रही । नदी की मूक प्रेरणा यही है मेरी तरह निष्काम भाव से अपने पास जो भी तन-मन-घन-साधन हैं, उन्हें दूसरो को दान देते हुए आगे बढ़ते रहो, ग्रीष्मऋतु में मेरी तरह क्षीण होने पर भी दान का प्रवाह सतत बहाते रहे, तुम्हारी प्रगति रुकेगी नहीं, तुम्हारा धन वर्षाऋतु में मेरी तरह पुन बढ जाएगा, अन्यथा तालाब की तरह स्वार्थी और अपने धन में आसक्त बनकर बैठे रहोगे, उसे दूसरो को दोगे नहीं तो तालाब की तरह एक दिन सूख जाओगे ।

नदी के जल की तरह दान प्रवाह बहता रहे

नदी का जल व्यक्तिगत नहीं होता, वैसे ही मानव अपने धन को व्यक्तिगत न समझे, उसे समाज में फैलाये । नदी का जल सतत आता-जाता (बहता) रहता है । इसी तरह चूँकि समाज से लेने का हमारा क्रम बराबर जारी है, इसलिए हमें समाज को देने का क्रम भी (प्रवाह) चालू रखना चाहिए ।

ध्यान रहे कि हर नदी बहती (प्रवाहित) रहने पर ही शुद्ध रहती है । यदि तलैया तालाब की तरह उसका बहना बन्द हो जाय तो वह शुद्ध नहीं रह सकेगी । उसमें गड़ढे हो जायेंगे और उसमें गन्दगी व अशुद्धता ही बढेगी । इसी तरह समाज में भी दान का प्रवाह जारी न रहा तो सामाजिक जीवन में भी सडान विषमता और दुर्गन्ध पैदा हो जाएगी । इसलिए समाज में दान की गंगा निरन्तर बहती और बढती रहनी चाहिए ।

कुछ लोग कहते हैं, आजीवन दान देते रहना, प्रतिदिन नियमित रूप से दान करना क्या सम्भव है ? इसके उत्तर में हम पूछते हैं, आजीवन भोजन करते रहना कैसे सम्भव है ? मनुष्यो ने यह कठिन बात स्वीकार कर ली है कि हमें शरीर मिला है तो हम आजीवन—जन्म से मृत्यु पर्यन्त—भोजन करके इसका पोषण करेंगे ।

वेदों में और जैनशास्त्रों में जहाँ-जहाँ व्रत ग्रहण करने का विधान है, वहाँ- 'यावज्जीव' शब्द आता है कि मैं जीवनपर्यन्त इस व्रत का पालन करूँगा । श्वास-प्रश्वास का भी एक व्रत है, वेद में कहा है—'मरण न होने तक प्रतिज्ञापूर्वक श्वास लेते रहोगे' । इस व्रत को ग्रहण करने की बात वेद ने इसी उद्देश्य से कही है कि श्वास-प्रश्वास के साथ परमात्मा का नाम लेना होगा, ताकि वृथा श्वास न लिया जाय । इस प्रतिज्ञा का यही तात्पर्य है । हमारी आँखों ने आजीवन देखने का व्रत ग्रहण किया है । हमारे दोनों पैरों ने आजीवन चलने का व्रत ग्रहण किया है । वे व्रत उन्हें कठिन नहीं मालूम पड़ते । इसी तरह कानों ने सुनने का, नाक ने सूँघने का व्रत

ग्रहण किया है, जीभ ने चखने और दाँतो ने चवाने का व्रत लिया है। वह जब उन्हें कठिन नहीं मालूम पड़ता तो हाथों को दान देने का व्रत क्यों कठिन मालूम होगा ? 'हाथ दिये फर दान रे' यह उक्ति इसीलिए कही गई है। ये व्रत उन-उन इन्द्रियों के लिए स्वाभाविक और नैसर्गिक हो गये हैं, वैसे ही हाथों के लिए आजीवन दान देने का व्रत भी कठिन और भारी नहीं मालूम होगा। घर-घर में माताएँ इसी व्रत का पालन करती हैं। प्रत्येक माँ सन्तान को कितना अधिक प्यार करती है। बड़ा होने पर पुत्र माँ से विमुख हो जाता है, पर माँ प्रायः विमुख नहीं होती। इसलिए चाहे धनी हो, चाहे निर्धन दोनों के ही हाथ प्रतिदिन नियमित दान करने का जीवन-पर्यन्त व्रत ग्रहण करें, इसमें कोई कठिनाई नहीं है। केवल मन को समझाना है।

कुछ कार्य नित्य होते हैं, कुछ नैमित्तिक। भोजन, मलविमर्जन, सफाई आदि नित्य कार्य हैं, उसी तरह दान भी नित्य कार्य है। स्मृतियों में गृहस्थ के लिए प्रतिदिन दान कर्म को षट्कर्मों में अनिवार्य बताया है। और प्रतिदिन गोघ्रास, कोए, कृत्ते, अग्नि आदि का घ्रास दान देने का विधान भी है। 'षट्कर्माणि दिने दिने' कहकर दान को प्रतिदिन करने का विधान है। इसलिए गृहस्थ जीवन में प्रतिदिन दान का प्रवाह बहता रहना चाहिए, दान की परम्परा नदी के प्रवाह की तरह अखण्ड चालू रहनी चाहिए। उसे बढ़ करना, जैन दृष्टि से दानान्तराय कर्मबन्ध करना है। दान की परम्परा बन्द करने से अनेक लोगो की वृत्ति का उच्छेद होता है। परन्तु कई लोग इस बात को न समझकर अश्रद्धाहीन बनकर दान की परम्परा स्थगित कर देते हैं। यह बहुत ही खतरनाक है, जीवन के लिए।

एक महिला थी। वह प्रतिदिन गरीबों के घर जा कर दान दिया करती थी। कुछ दिनों बाद उसने दान का यह सिलसिला बन्द कर दिया। दूसरी एक महिला ने उससे पूछा—'बहन ! आजकल तुमने दान देना बंद क्यों कर दिया ?' वह बोली—'अब मैं दान देना ठीक नहीं समझती, क्योंकि जिन्हे मैं गरीब समझकर दान देती थी, उन गरीबों के लड़कों को मैंने पेड़े खाते हुए देखा तो मैंने सोचा कि इन गरीबों के बच्चे तो पेड़े खाते हैं। तब से मैंने दान देना बन्द कर दिया है।' इस पर उक्त विवेकवती महिला ने कहा—'बहन ! इसमें तुम्हारा क्या बिगड़ गया ? क्या गरीबों के बच्चे पेड़ा नहीं खा सकते ? उनके माता-पिता कभी अपने बच्चों को मिठाई नहीं खिला सकते ? क्या तुम्हें ही मिठाई खाने का हक है, उन्हें नहीं ? यह तुम्हारा सोचना ही गलत है। तुम यह सोचो कि हम तो आराम से रहे, पर हमारा नौकर या गरीब आराम से न रहे, कष्ट में पड़ा रहे, क्या यह मानवता की दृष्टि से ठीक है ? कदापि नहीं। तुम दान दो, पर अश्रद्धा के साथ, या उन दरिद्रों या अभावग्रस्तों को हीन समझकर मत दो। इसलिए मेरी सलाह है कि तुम दान की यह परम्परा बन्द न करो।' परन्तु उस बहन ने इस विवेकवती महिला की एक भी न मानी। वह अपने विपरीत निर्णय पर अटल रही।

### दान की परम्परा चालू रखो

दान की दैनिक परम्परा तभी चालू रह सकती है, जबकि देने वाला लेने वाले के द्वारा भी उसी रकम को किसी जरूरतमन्द को दिलाए। फिर वह जरूरतमन्द, जिसे वह रकम दी जाए, अपने पास आने वाले जरूरतमन्द को वह रकम दे। इस प्रकार दान का अखण्ड सिलसिला या प्रवाह जारी रहे।

बैजामिन फ्रैंकलिन अपने प्रारम्भिक दिनों में एक अखबार चलाते थे, आगे चलकर वे उसके सम्पादक और प्रकाशक भी बने। उनके पास गृहस्थी का कोई अधिक सामान नहीं था। एक बार उन्हें कुछ रुपये की जरूरत पड़ी। उन्होंने एक धनवान से २० डालर माँगे। उस परिचित व्यक्ति ने उन्हें तुरन्त २० डालर दे दिये। कुछ ही दिनों में बैजामिन फ्रैंकलिन ने २० डालर बचाए और उन्हें उस भाई को वापस देने आए। जब उन्होंने २० डालर का एक सिक्का मेज पर रखा तो उनके बनावट मित्र ने कहा—“मैंने तुम्हें कभी २० डालर उधार नहीं दिए।” फ्रैंकलिन ने उन्हें याद दिलाया कि अमुक समय में अमुक स्थिति में तुमने मुझे यह डालर दिया था।” उसने कहा—“हाँ, सचमुच २० डालर दिये तो थे।” फ्रैंकलिन बोला—“इसीलिए तो मैं तुम्हें वापिस लौटाने आया हूँ।” वह बोला—“परन्तु वापस देने की बात तो कभी नहीं हुई। वापस लेने की बात तो मैं कभी सोच ही नहीं सकता।” फिर उस मित्र ने कहा—“इस सोने के सिक्के को अब तुम्हारे पास ही रहने दो। किसी दिन तुम्हारे जैसा कोई जरूरतमन्द तुम्हारे पास आ जाय तो उसे यह दे देना। अगर वह मनुष्य ईमानदार हो तो कभी न कभी वह तुम्हें उन डालरों को वापस देने आएगा, तभी तुम उससे कहना—‘इन्हें तुम अपने पास रखो और जब तुम्हारे सरीखा कोई जरूरतमन्द तुमसे माँगने आए तो उसे दे देना।’

कहते हैं, २० डालर की वह स्वर्ण मुद्रा आज भी अमेरिका के सयुक्त प्रजातन्त्र में किसी न किसी की जरूरत पूरी करती हुई विविध हाथों में घूम रही है।

सचमुच बैजामिन फ्रैंकलिन का यह अखण्ड दान प्रवाह सामाजिक जीवन में अभाव की बहुत कुछ पूर्ति करता है।

इसी प्रकार भावनगर के भू० पू० दीवान सर प्रभाशकर पट्टणी ने एक विद्यार्थी को अध्ययन और पुस्तकों के लिए मदद दी। मदद के कुल रुपये लगभग दो हजार चुके थे। विद्यार्थी रुपये का हिसाब लिखता रहा। आखिर वह स्नातक होकर एक अच्छी नौकरी पर लग गया। उसकी आमदनी अच्छी होने लगी। वह हर महीने रुपये की बचत करने लगा। आखिर जब कुल रकम व्याज सहित इकट्ठी हो गई तो वह उसे लेकर सर प्रभाशकर पट्टणी के पास पहुँचा। उन्होंने उसे आदरपूर्वक बिठाया और कुशल प्रश्न के बाद पूछा—“कहो भाई! कैसे आए?” उसने कहा—“मैं आपके रुपये व्याज सहित देने आया हूँ।”

पट्टणी—“मेरे कौन-से रुपये? मैंने तुम्हें कब रुपये दिये थे?”



आगन्तुक बोला—“साहब ! आपने मुझे अध्ययन के लिए सहायता देकर मेरी ऐसे समय में मदद की है, जिसे मैं कभी भूल नहीं सकता। उसके लिए तो मैं आपका जन्म-जन्म ऋणी रहूँगा। वह रकम मैं आपके नाम से जमा करता रहा हूँ। कुल रकम और उसका व्याज मिलाकर दो हजार ५० से ऊपर होते हैं। यह आपकी धरोहर लीजिए।” पट्टणी ने कहा—“भेरी सब रकम तुम-जैसे होनहार और अध्यव-सायशील युवक को देखकर वसूल हो गई। तुम्हारी अच्छी नौकरी लग गई, इसकी मुझे प्रसन्नता है। अब यह रकम तुम्हारे पास ही रहने दो और जो भी तुम-जैसा विद्यार्थी आए, उसे इसमें से मदद देते रहो। मैं इस रकम को विद्यादान-खाते लिख चुका, अब वापिस नहीं ले सकता। इसी प्रकार तुम विद्यादान में मदद देते रह कर दान की परम्परा चालू रखो।” युवक बहुत ही प्रसन्न हुआ और आभार मानता हुआ, और दान की सुन्दर प्रेरणा के लिए कृतज्ञता प्रगट करता हुआ चला गया।

सचमुच ऐसी दान-परम्परा ही अनेक हृदयों में दान के दीपक जला सकती है।

पेड़-पौधों से दान देने की सीख लो

यह तो हम प्रतिदिन अनुभव करते हैं कि पेड़-पौधे, फल, फूल आदि सभी दान देने की प्रेरणा दे रहे हैं। इतना ही नहीं, इन्हें पत्थर मारने, पीटने, धोड़ने और तोड़ने पर भी ये अपनी वस्तु दान देते रहते हैं। मनुष्य कदाचित् अपना नुकसान करने वाले के प्रति क्रुपित होकर उसे कुछ भी देने से विमुख हो जाय, लेकिन ये (वृक्षादि) अपनी चीज देने से कभी इन्कार नहीं करते।

जंगल का शान्त वातावरण ! हरे-भरे लहलहाते खेत, आम और जामुन से लदे हुए वृक्ष ! प्रकृति दूर-दूर तक हरी साड़ी पहनी हुई बहुत सुहावनी लग रही थी। कोकिल का पंचम स्वर और शतलज का कल-कल करता हुआ प्रवाहमय मधुर सगीत वातावरण को और भी मधुर बना रहा था। मन्द-मन्द मलयानिल तन्त्रा को हटा रहा था। मानव के मन-मस्तिष्क में चेतना का संचार कर रहा था। सूर्य की बाल-किरणें धरती को आलोक से भरने के लिए चारों ओर बिखर रही थी। चारों ओर पक्षी चहचहा रहे थे। प्रकृति के सौन्दर्य का आनन्द लेने लिए पजाबकेशरी महाराजा रणजीतसिंह जी घोड़े पर सवार होकर घूमने के लिए निकल पड़े। प्रकृति के सुहावने दृश्यों का अबलोकन करते-करते वे सिंह की तरह निर्भय घूम रहे थे। तभी अकस्मात् एक पत्थर उनके सिर पर आकर लगा। महाराज आश्चर्यचकित होकर इधर-उधर देखने लगे। यह पत्थर कैसे और कहाँ से आया ?” महाराजा रणजीतसिंह के दिमाग में दो प्रश्न चक्कर काटने लगे—‘पत्थर किसने और क्यों फेंका ?’ महाराजा के अंग-रक्षक अपराधी को ढूँढने के लिए चारों ओर दौड़ पड़े और कुछ ही देर में एक गरीब अवैध उम्र की स्त्री को पकड़ कर ले आए। उसकी गोद में एक बच्चा था। जिसके अन्दर घसते हुए पेट, चेहरे की उदासी और रोने की आवाज से यह स्पष्ट प्रतीत हो रहा था कि वह भूखा है, भूख से परेशान है।” अंगरक्षकों ने महा-

राज से निवेदन किया—“इस शीतान औरत ने आप पर पत्थर फँका है। इसे इसके अपराध की कठोर से कठोर सजा मिलनी चाहिए, जिससे आयन्दा ऐसा भयकर अपराध करने का पुन साहस न कर सके।” उधर वह विधवा स्त्री थर-थर काँप रही थी। उसकी आँखों से अश्रुधारा बह रही थी। वह चिन्तित थी कि “न मालूम मुझे इस अपराध की कितनी कठोर सजा मिलेगी ?” इतने में शान्ति और मधुर स्वर में उसे आश्चर्य करते हुए महाराज ने पूछा—“बबडाओ मत, बहन ! बताओ, बात क्या है ? तुमने पत्थर क्यों फँका ?”

उसने रोते-रोते अपनी दुःखगाथा सुनाते हुए कहा—“महाराजजी ! मैं विधवा हूँ। इधर-उधर मेहनत-मजदूरी का काम करते हुए अपना और अपनी आँखों के तारे-लाल का पालन-पोषण करती हूँ। पर, दुर्भाग्य से कल मुझे काम नहीं मिला। इसलिए इसे भरपेट खाना भी न मिल सका। इसकी भूख मिटाने के लिए पत्थर मारकर जामुन तोड़ रही थी। मगर यह पत्थर जामुन की डाली पर न लगकर आपके ऊपर आ गिरा। मेरे मन में न तो आपको पत्थर मारने की भावना थी, और न मैंने आपके ऊपर पत्थर फँका है। इसलिए मैं अपने क्षमा चाहती हूँ। मुझे क्षमा करें।”

उस स्त्री की बात सुनकर महाराजा का चेहरा गम्भीर हो गया। उन्होंने अपनी जेब में हाथ डाला। उनके हाथ में सौ-सौ के दस नोट आए। उन्होंने दसो नोट अर्थात् एक हजार रुपये उस विधवा के हाथ में दे दिये, और उसे कहा—“ये लो, और इनसे अपना एव बच्चे का गुजारा चलाना। भविष्य में इसकी पढाई की भी व्यवस्था कर देता हूँ।” यो कहकर एक कागज पर उस बालक को निःशुल्क शिक्षण देने का आदेश लिख दिया। विधवा का मुझिया हुआ चेहरा सूर्योदय होते ही खिल जाने वाले सूर्यमुखी कमल की तरह प्रसन्नता से खिल उठा। वह महाराजा के चरणों में गिर पड़ी। श्रद्धा से चरणस्पर्श किये और अन्तर से आशीर्वाद देकर चल दी। अगरभक्त महाराजा के इस व्यवहार को देखकर आश्चर्य में डूब गए। वे सोचने लगे कि महाराजा यह क्या कर रहे हैं ? पत्थर मारने वाली महिला को दण्ड न देकर उपहार देना, यह कैसा न्याय ? उनके मुख के भावों को पढ़कर महाराज ने कहा—“तुम लोग केवल पत्थर को देख रहे हो ? उसके दुःखदर्द एव उसकी असहाय अवस्था को नहीं देखते। मेरे राज्य में जो लोग दुःख की चक्की के दो पाटों के बीच पिस रहे हैं, उनके लिए इससे (दान से) बढकर अच्छा न्याय क्या हो सकता है ? ये सूक पेड़-पौधे, जिनमें न चेतना का विकास ही है, न मधुर भावों का, वे भी पत्थर मारने वाले को अपने मधुर फल देते हैं, तो क्या मैं विकसित चैतन्यशील मनुष्य होते हुए भी इन वृक्षों से भी गया-बीता होकर नीचा व्यवहार करता ? मुझे तो इनसे बढकर फल देना चाहिए ? ये पेड़-पौधे तो किसी भी मूल्य और दुःखी को खाली हाथ न लौटाएँ, और मैं पंजाब का राजा होकर भी अपने पर पत्थर मारने वाले दुःखी.

असहाय और मूल से पीड़ित व्यक्ति को खाली हाथ लौटा दूँ, यह कैसे हो सकता है ? क्या मेरी शोभा इसी में है कि मेरी शरण में आया हुआ व्यक्ति निराश होकर लौट जाए ?" वृक्षों से दान-प्रेरणा की महाराजा की न्याय युक्त वात सुनकर अंगरक्षक निरुत्तर हो गए ।

सचमुच, ये पेड़-पौधे अपनी दानशीलता की प्रेरणा से सारे ससार को उत्प्रेरित कर रहे हैं । मनुष्य तो समझदार प्राणी है, उसे अपने स्वामित्व की वस्तु में से योग्य पात्र को दान करने में किसी प्रकार की शिक्षक नहीं होनी चाहिए ।

इन पेड़-पौधों की जिन्दगी की सार्थकता जब अपनी वस्तु दूसरों को अर्पण (दान) करने में है, तो मनुष्य की जिन्दगी की सार्थकता दूसरों को देने में क्यों नहीं होगी ? फूल अपनी सुगन्ध देकर समाप्त हो जाता है, वह अर्पण करने में ही अपना जीवन सफल और घन्य समझता है ।

एक अत्तार की दूकान में चोटे जाते हुए गुलाब के फूलों में किसी ने पूछा—“आप लोग उद्यान में फले-फूले, फिर आपने ऐसा कौना-सा अपराध किया, जिसके कारण आपको ऐसी असह्य वेदना उठानी पड़ रही है ? कुछ फूलों ने उत्तर दिया—“हमारा सबसे बड़ा अपराध यही है कि हम एकदम हँस पड़े । दुनिया से हमारा यह हँसना न देखा गया । दुनिया दुखितों को देख कर समवेदना और सुखियों को देखकर ईर्ष्या करती है । उन्हें मिटाने को तैयार रहती है । यही दुनिया का स्वभाव है । कुछ फूलों ने कहा—“अपनी सुगन्ध देकर मर मिटने में ही तो हमारे जीवन की सार्थकता है ।” फूल पिस रहे थे, परन्तु उनके दान की महक उनमें से जीवित हो रही थी ।

फूल जैसे अपनी सौरभ और रस अर्पण करने में अपने जीवन की सार्थकता समझता है, वैसे ही मनुष्य को अपना धन और साधन समाज को अर्पण करने में जीवन की सार्थकता समझनी चाहिए । फूलों के जीवन मन्त्र—*Life means giving* (जीवन का अर्थ ही दान देना है) की तरह मनुष्यों का जीवनमन्त्र भी यही होना चाहिए ।

दान देना समाज का ऋण चुकाना है

‘देना’ एक सीधी-सी क्रिया है, जिसमें मानव की मानवताभरी हुई है । यही मानव देता नहीं है तो सच्चे माने में मानव कहलाने योग्य नहीं है । पशु तो देना जानता ही नहीं, वह दूसरे का लेना चाहता है । साराण यह है कि दूसरे को दान देने की क्रिया बिलकुल साधारण होती हुई भी मानवता से युक्त होती है, इसमें भ्रमत्वत्याग की भावना भरी है, जो पशु द्वारा नहीं हो सकती । जैसा कि नीतिकारों ने कहा है—

‘दानेन पाणिर्न तु कफणेन’

—“मनुष्य के हाथों की सार्थकता या शोभा दान से है, सोने के कगन से

नहीं।" कोरा सोने का कगन तो हाथ के लिए बोझरूप ही होगा। हाथ की सच्ची शोभा तो दान है। दान मानवता का अलंकार है। हाथ को उसका भार कभी महसूस नहीं होता। उससे सभी के आभार ही मिलते हैं और मानवता का बोझ मिट जाता है।

मानव की यह दानवृत्ति बढ़ते-बढ़ते जब अखण्ड जीवनवृत्ति बन जाती है तब उसमें मनुष्यत्व से ऊपर का देवत्व पैदा हो जाता है। देव का अर्थ है—निरन्तर देने वाला। इसके विपरीत यदि उसमें लगातार पशुता ही बढ़ने लगे और दूसरे से छीन-झपट कर उसे मदा अपने पास बनाए रखने की वृत्ति पैदा हो जाय तो समझना चाहिए कि उसमें 'राक्षसत्व' उत्पन्न हो गया है। राक्षसत्व का अर्थ है—न देने वाला, निरन्तर सहेज कर रखने वाला।

जो मानव मानवता या देवत्व के विपरीत पशुत्व की वृत्ति अपनाकर निरन्तर धन बटोरने में ही लगा रहता है अथवा जो राक्षसत्व की वृत्ति अपना कर छीनाझपटी से, अन्याय-अत्याचार से एकमात्र धन संग्रह ही करता रहता है, वह समाज का ऋण अपने सिर पर लादे फिरता है, समाज से लिये हुए को वह लौटा नहीं पाता। चूँकि मनुष्य ने आज तक अपने पूर्वजों से, ऋषि मुनियों से और समाज से जो ज्ञान-विज्ञान पाया है, जो सुसंस्कार, सम्यक्ता और सत्कृति का धन पाया है, अथवा अपने बुजुर्गों से जो सुरक्षा, सेवा और धनसम्पत्ति तथा विद्या-बुद्धि पाई है, उसे चुकाने का उपाय दान के सिवाय और कौन-सा है? वह एक प्रकार से समाज से लिया हुआ कर्ज है, जिसे उसको दान द्वारा चुकाना ही चाहिए।

जरा सोचें तो सही, जिस पैमाने पर मनुष्य इस सृष्टि से, अपने पूर्वजों से, माता-पिता से, इष्ट-मित्रों, बन्धु बान्धवों या समाज से, यहाँ तक कि गाय-भैस, बैल आदि सबसे प्रतिदिन लेता ही रहता है, क्या उसके दान को उस पैमाने पर देना कहा जाएगा? हाँ, नहीं। यानी मनुष्य समाज से जिस अनुपात में लेता रहा है और लेता है, उस अनुपात में शायद ही उसने दिया (लौटाया) हो। अधिकतर मनुष्य समाज से लेते अधिक हैं, देते कम हैं। इसलिए सतत और अधिक मात्रा में देना ही इस ऋण को चुकाना है। इसी दृष्टिकोण को लेकर दान का एक अर्थ—लिए हुए का लौटाना भी है। और वास्तव में वह ठीक भी है। जो कभी मानव के द्वारा साधारण दान के माध्यम से कभी पूरा चुकता नहीं हो सकता, दान में उसे चुकता करने (लौटाने) का विनम्र प्रयत्न छिपा हुआ है।

दान, और वह भी विशिष्ट दान कुछ वर्षों में समाज से लिया हुआ ऋण चुकाना या लौटाना है, इसे अली-भाँति समझने के लिए जातक की एक कथा देखें—

एक ब्राह्मण ने आवस्ती में धान की खेती की। खेती बहुत अच्छी हुई। जब फसल पक कर तैयार हो गई तो रखवासी के लिए उसने एक आदमी नियुक्त कर

दिया, वह स्वयं शहर में रहने लगा। रखवाला खेत में मचान बांधकर रात-दिन रहने लगा। इसी बीच तोतो का एक झुंड फसल खाने के लिए आने लगा झुंड समय पर आता और अनाज खाकर उड़ जाता। बेचारा रखवाला बहुत पंगे हुआ। तोतो का यह झुंड उसके काबू में नहीं आ रहा था। इस झुंड में एक ऐसा था, जो सबका मार्ग दर्शन करता था। सारा झुंड उसके पीछे-पीछे आता उसी के पीछे वापस जाता। जब वह तोता अपने झुंड के साथ रवाना होता तो उसकी कुछ बाले मुँह में भर कर साथ ले जाता था। रखवाली करने वाले ने उसका ढंग देखकर परेशान होकर मालिक से शिकायत की। उसने आधोपान्त सारी मालिक को सुनाकर कहा—“फसल को बहुत नुकसान हो रहा है।” खेत के मालिक ने सारी घटना सुन कहा—“गुड होगा, वहाँ मक्खियाँ आएँगी ही। प्रभु कृपा से फसल तैयार हुई है, वह केवल मेरे लिए ही नहीं है, उसमें तोतो के उस झुण्ड का हिस्सा है। इसलिए उसे भी खाने दो। तब उस रखवाले ने कहा—“जहाँ तक की बात है, वहाँ तक तो ठीक है, लेकिन उन तोतो में एक तोता ऐसा है, जो दो बालों अपनी चोंच में दबा कर भी ले जाता है। यह सुनकर मालिक ने कहा—‘ऐसी बात है, तब तो उसे पकड़ना चाहिए।’ यह आदेश पाकर रखवाले ने जाल बिछा दिया। तोतो का झुण्ड आया। वह तोता, जो सबसे आगे था, ज्यों नीचे उतरा कि जाल में फस गया।

यह जातक की कथा है। तथागत बुद्ध कहते हैं कि ‘उस तोते के जीवन में ही था। मैं उस जाल में चुपचाप फँसा हुआ पड़ा रहा। अगर मैं हल्ला मचाता सभी तोते भूखे ही उड़ जाते इसलिए मैंने सोचा कि कम से कम उन्हें तृप्त तो जाने दूँ। जब मैंने देखा कि सब खा चुके हैं, तब मैंने शोर मचाया। मेरी आवाज सुनकर तोतो ने सोचा—“हमारा राजा जाल में फस गया है, अतः सब तोते चले।”

रखवाले ने राजा तोते को मालिक के सामने पेश किया। मालिक ने उस तोते को देखा तो उसकी सुन्दरता देखकर मुग्ध हो गया। उसने सोचा—तोते भी बेचारे भूख से पीड़ित होते हैं, पर ये खेती नहीं कर सकते। इसलिए हम फसल में इनका भी तो हिस्सा है। मैंने इसे जाल में फसा कर अन्याय किया है यह सोचकर उसने उस तोते को बन्धन मुक्त कर दिया। फिर पूछा—“आखिर तुम मुझ से इतना द्वेष क्यों है कि तुम मेरी फसल उजाड़ते हो? यदि तुम्हें भूख लग है तो प्रेम से खाओ, किन्तु बालों तोड़ कर क्यों ले जाते हो?” तोते ने उत्तर दिया “मैं जो कुछ कहूँगा, उस पर आप पूरा विश्वास करेंगे, ऐसी मुझे आशा है। बात है कि मुझ पर कुछ पुराना कर्ज है। उस कर्ज को उतारे बिना मुझे चैन नहीं होता दूसरी बात यह है कि मैं आगे के लिए कर्ज दे रहा हूँ। और तीसरी बात यह है मैं अपना खजाना भर रहा हूँ।” यह सुनकर खेत के मालिक ने आश्चर्य के स

पूछा—“तुम्हारी बातें बहुत रहस्यमय मालूम होती हैं। यह बताओ कि तुमने किससे कर्ज लिया है ? और किसको कर्ज दे रहे हो ? तथा तुम्हारा खजाना क्या है ?”

तोते ने कहा—“मेरे बूढ़े मा-बाप जिंदा हैं। मैं बचपन में उनसे कर्ज लेता रहा। उन्होंने मुझे पाल-पोस कर बड़ा किया। अब वे अलग हो गए हैं। उनका ऋण चुकाने के लिए मैं आपके खेत से बालें ले जाने के लिए बाध्य हूँ। इसी तरह मेरे बच्चे भी हैं, जिनके अभी तक पक्ष नहीं आए हैं, उन्हें मैं कर्ज देता हूँ। तीसरे, बहुत से तोते मेरे अतिथि बन कर आते रहते हैं, उन तोतों में से कोई ऋण भी हो जाता है, कोई अलग हो जाता है, तो कोई उड़ नहीं सकता। उन सबके लिए मुझे कुछ न कुछ जुटाना पड़ता है। वही मेरी निधि है।” यह उत्तर सुनकर खेत का मालिक हर्ष से गद्गद हो गया। उसे एक तोते के मुह से समाजदर्शन की सुन्दर व्याख्या सुनकर उस पर प्यार उमड़ा और प्रसन्न होकर उसने कहा—“आज से तुम स्वतन्त्र हो। जितना चाहो उतना अनाज मेरे खेत से ले जा सकते हो।”

इससे स्पष्ट होता है कि मनुष्य पर समाज का ऋण रहता है। परिवार, जाति, धर्मसंघ और राष्ट्र आदि सबका समावेश ‘समाज’ शब्द में हो जाता है। इस तोते की तरह पुराना ऋण उतारने के लिए, तथा कुछ को नया ऋण देने के लिए दान देना अत्यावश्यक है। दान देकर पुराना कर्ज कैसे चुकाया जाता है, इसके लिए एक उदाहरण और लीजिए—

एक चतुर और न्यायी राजा था। उसके राज्य में लाखों आदमी नौकर थे। हर माह सबको वेतन दिया जाता था। एक दिन राजा ने सोचा कि उसका खजांची बहुत दिनों से बीमार है, वह अब कार्य करने में अशक्त है अतः एक ऐसे खजांची को रखा जाय, जो राज्य की आमदनी को अच्छे ढंग से खर्च करे। राजा ने अपने समग्र राज्य में घोषणा करवा दी कि मुझे इस प्रकार का खजांची चाहिए। घोषणा सुनकर खजांची बनने के लोभ में दूर दूर से हजारों आदमी आने लगे। सुबह से शाम तक ताता लगा रहता। सभी अपनी आमदनी का खर्च इस प्रकार बढ़ा-चढ़ाकर राजा को बताते थे कि राजा उन्हें अवश्य ही खजांची बना लेगा। लेकिन एक साल होने आए, अभी तक राजा को कोई खजांची के योग्य आदमी नहीं मिला। आखिर एक दिन एक माली राजदरबार में आया। वह बोला—“महाराज ! मुझे केवल २०) मासिक वेतन मिलता है। मैं दरबार के बाग में काम करता हूँ। अपनी आधी आमदनी मैं अपने खाने-पीने तथा घर की व्यवस्था में खर्च कर देता हूँ। चौथाई वेतन में अपना कर्ज चुकाता हूँ। और शेष चौथाई वेतन उधार दे देता हूँ।” चतुर राजा समझ गया कि यह माली बहुत होशियार है, इसकी बात में कुछ रहस्य है। राजा ने उससे पूछा—“तुम पर किसका कर्ज है ? और इतनी थोड़ी-सी आमदनी में से उधार पर रुपये कैसे दे पाते हो ?”

माली बोला—“महाराज ! मेरे माता-पिता ने मुझे पाला-पोसा था। समाज

ने मुझे यह सब ज्ञान-विज्ञान, सस्कार आदि दिये । उनकी सेवा करता हूँ । उनके लिए जो भी खर्च करता हूँ वह एक तरह से कर्ज ही तो चुकाता हूँ । साथ ही अपने बच्चों तथा अन्य निर्धन बालकों की शिक्षा पर जो भी खर्च कर रहा हूँ, वह भी एक तरह से उधार देने के समान है । वे बड़े होकर मेरी सेवा करके उस कर्ज को चुकायेंगे । इस प्रकार मैं परिवार और समाज को अपने वेतन में से चौथाई देकर अपना पुराना कर्ज चुकाता हूँ और नई पीढ़ी को शेष चौथाई वेतन देकर कर्ज देता हूँ । राजा उसकी बातें सुनकर अतीव प्रसन्न हुआ और उसे ही खजाची पद पर नियुक्त कर दिया ।

इसी दृष्टि से दान देना समाज का कर्ज चुकाना है । इसके विपरीत केवल संग्रह करके रखने से या बटोरने से तो वह कर्ज बढ़ता ही जाएगा, चुकेगा नहीं, उसके सिर पर लदा रहेगा ।

जैनशास्त्र स्थानागसूत्र में समाज के इसी ऋण की ओर स्पष्ट संकेत किया गया है—

“तिण्ह कुप्पडियार समणाउसो ।  
तजहा—अम्मापिउणो, भट्ठिस्स, धम्मायरियस्स ।”

—स्थान० ३।१।१३५

आयुष्मान् धमणो । इन तीनों के उपकार (दान) का बदला (प्रतिदान) देना बड़ा दुष्कर है । वे तीन ये हैं—माता-पिता का, स्वामी का और धर्माचार्य का ।

इससे यह स्पष्ट प्रमाणित हो जाता है कि दान भी समाज और अन्य प्राणियों से सेवा के रूप में या सहायता के रूप में लिये हुए दान का प्रतिदान (बदला) चुकाना है । प्रत्येक मनुष्य को अपने जीवन पर जो अनेकों प्राणियों का, समाज, परिवार, जाति व राष्ट्र का ऋण है, या जो ऋण प्रतिदिन बढ़ता जा रहा है, उसे प्रति-दान देकर चुकाना एवं नई पीढ़ी को ऋण देना अनिवार्य कर्तव्य है, और ऐसा सोच कर प्रतिदिन दान देना आवश्यक है ।

दान देना कर्तव्य है

मनुष्य सामाजिक प्राणी है । किसी मनुष्य ने कुछ पाया है, या जो कुछ पाने में वह समर्थ हुआ है, उसमें सारे समाज का प्रत्यक्ष या परोक्ष रूप से सहयोग है । इसलिए मनुष्य समाज का ऋणी है और समाज प्रत्येक मनुष्य से उसका हिस्सा पाने का अधिकारी है । अतएव इस दृष्टि से दान का यह अर्थ सहज ही प्रतिष्ठित होता है, कि मनुष्य का कर्तव्य है, समाज को अपने अधिकार का देना । यानी दान एक तरह से दुखी और भूखे आदि को उसका अधिकार सौंप कर अपना कर्तव्य अदा करना है ।

यही प्रेरणा ईशावास्यउपनिषद् में दी गई है—

“तेन त्यक्तेन भुजीथा, मा गृध. कस्यस्त्विद् धनम् ।”

—पहले त्याग (दान) करके फिर उपभोग करो। किसी भी पदार्थ या धन पर आसक्ति न करो, धन किसका है ?

एक राजा था, उसके तीन पुत्र थे। राजा बूढ़ा हो चला था। इसलिए उसकी इच्छा थी कि इन तीनों पुत्रों में से अपने उत्तराधिकारी को चुन लूँ। कई दिनों तक वह निर्णय नहीं कर सका। आखिर बूढ़े मंत्री की सलाह से उसने तीनों राजकुमारों के सामने एक-एक थाली में खीर परोसी और व्याघ्र के समान शिकारी कुत्तों को खोलकर छोड़ दिये। कुत्ते छूटते ही राजकुमारों के पास आए और थाली में मुँह डालने लगे। पहला लड़का तो भय के मारे उठ खड़ा हुआ और थाली उठाकर पेटों में रख दी और भागा। दूसरा राजकुमार डबा लेकर कुत्तों को मारने लगा, उसने कुत्तों को तो बिलकुल नहीं खाने दिया, लेकिन स्वयं भी सुखपूर्वक न खा सका। तीसरे राजकुमार ने सोचा—अकेले खाना ठीक नहीं है, मेरी थाली में परोसी हुई थाली में कुत्तों का भी हिस्सा है, इसलिए इनके हिस्से का इन्हे दे देना चाहिए। यह सोचकर उसने कुत्तों को कुछ खीर देदी, वे प्रेम से खीर चाटने लगे, तब तक राजकुमार ने भी निश्चिन्त होकर सुखपूर्वक खीर खा ली।

इस रूपक के अनुसार समाज में भी तीन प्रकार के व्यक्ति हैं, एक वे हैं, जो न खाते हैं, न खाने देते हैं, वे अपने पास की साधन सामग्री न तो किसी को देते हैं, न स्वयं उसका उपभोग करते हैं। वे दानरूप कर्तव्य के मौके पर भाग खड़े होते हैं। दूसरे प्रकार के व्यक्ति दूसरों को तो बिलकुल ही नहीं खाने देते। वे डबा मारकर भाग देते हैं, जबकि तीसरे प्रकार का व्यक्ति अपने प्राप्त साधनों में दूसरों का हक समझकर उन्हें पहले देता है, वह पहले जरूरतमंदों को देना अपना कर्तव्य समझता है, तदुपरान्त सुखपूर्वक निश्चिन्तता से स्वयं उपभोग करता है। यही दृष्टि सामाजिक दान के पीछे व्यक्ति की होनी चाहिए।

कई लोग यह कहा करते हैं कि दान देने वाले के दिल में अहंभाव पैदा हो जाता है और वह यह सोचने लगता है कि मैं गरीबों को दान देकर उन पर एहसान करता हूँ। मैं दान नहीं देता तो अमुक व्यक्ति भूखे मर जाता। मैं दानी हूँ, इसलिए बड़ा हूँ, यह भावना ठीक नहीं है। दान तो अनुष्य का कर्तव्य है, किसी पर एहसान लादकर अपना बढप्पन जताना नहीं है। दानी बड़ा है और आदाता छोटा है, यह भावना ही उचित नहीं है। उलटे, यह विचार करना चाहिए कि दान देने वाले को लेने वाले ने दान देने का उत्तम अवसर प्रदान किया है। समाज की वस्तु ही समाज के अमुक जरूरतमंदों की सौंपनी है। इसमें एहसान किस बात का ? बल्कि कर्तव्य है कि उन्हें जल्दी से जल्दी देना चाहिए। पीड़ितों, निर्धनों, अभावग्रस्तों या प्राकृतिक प्रकोप ग्रस्तों की अवस्था देखते ही उन्हें दे देना चाहिए।

इसीलिए वैदिक ऋषि ने समाज सम्बद्ध मानव को कहा है—



“शतहस्त समाहर, सहस्रहस्त सकिर ।”<sup>१</sup>

—अगर तुम सौ हाथों से घनादि साधनों को बटोरते हो, तो तुम्हारा कर्तव्य है, हजार हाथों से उसे (जरूरतमदों में) वितरित कर दो, बांट दो, दे दो ।

संवत् १९५६ के दुष्काल की घटना है । जैनाचार्य पूज्य श्रीलालजी महाराज विचरण करते हुए सीराष्ट्र के एक गाँव में पधारे, वहाँ झोंपड़े बने देखकर आचार्य श्री ने गाँव के लोगों से पूछा—“क्यों भाई ! ये झोंपड़े यहाँ क्यों और किसने बनाये हैं ?” ग्रामवासी लोगों ने कहा—“महाराज ! इस साल इस इलाके में भयंकर दुष्काल पड़ा । ग्रामवासी लोग भूखो मरने लगे । हमारे गाँव के एक बोहराजी हैं, जो पहले अत्यन्त गरीबी में पड़े थे, उनकी माँ चक्की पीसकर गुजारा चलाती थी । किन्तु माँ के आशीर्वाद से और बोहराजी के सद्भाग्य से आर्थिक स्थिति अच्छी हो गई । किसी शहर में इन्होंने जमीन खरीदी थी, उस जमीन को खोदने से उसमें से हीरे, पन्ने, जवाहरात आदि निकले । बोहराजी के भाग्य खुल गये । बोहराजी ने गाँव पर आये हुए दुष्काल के सकट की बात सुनी तो वे स्वयं गाँव में आये । दुःखद स्थिति देखकर उनका कृपाशील हृदय पसीज उठा । उन्हें अपनी गरीबी के दिन याद आए । मन में सोचा—“इस गाँव की सकटापन्न स्थिति देखकर भी मैं अकेला भोजन से रहूँ और मेरे ग्रामवासी दुःख में रहें, यह स्थिति मेरे लिए असह्य है । मेरा कर्तव्य है कि गाँव वालों को कुछ देकर उनका सकट दूर करूँ । मेरे पास क्या था ? गाँव वालों की सद्भावना से ही आज मैं दो पैसे वाला बन गया हूँ अतः इस दुष्काल सकट को अकेले ही मुझे निवारण करना चाहिए । बस, क्या था । वे गाँव वालों से मिले । हाथ जोड़कर कहा—“आप मेरे भाई हैं । मैं अपना फर्ज अदा करने के लिए आप लोगों की कुछ सेवा भोजनादि से करना चाहता हूँ ।” पहले तो गाँव वालों ने आनाकानी की । लेकिन बोहराजी की नम्रता देखकर लोगों ने उनका भोजन लेना स्वीकार किया । तब से बोहराजी ने दो कढ़ाह चढ़ा रखे हैं । हिन्दू और मुसलमान दोनों के लिए अलग-अलग रसोई होती है । यहाँ गाँव के लोग भी भोजन करते हैं, और अन्य गाँव के दुष्काल पीड़ित भी । बोहराजी ने दुष्काल पीड़ितों के रहने के लिए ये झोंपड़े भी बनवा दिये हैं । यह जो ऊँची हवेली है, यह बोहराजी की है । बोहराजी की माताजी जिस चक्की से आटा पीसती थी, वह चक्की सबसे ऊपरी मजिल में माता की स्मृति में और अपनी मृतपूर्व गरीब स्थिति की विस्मृति न हो, इसलिए रखी गई है । ग्रामवासी लोगों से बोहराजी की दानरूप में कर्तव्य की जागरूकता देखकर आचार्यजी ने अत्यन्त प्रसन्नता व्यक्त की ।

वास्तव में, धनवान् व्यक्ति को निर्धनों के प्रति अपने दानरूप कर्तव्य पर ध्यान देना चाहिए और उनके भोग बिना ही दानरूप में सहायता करनी चाहिए ।



## दान : भगवान एवं समाज के प्रति अर्पण

भारत के ऋषियो का चिन्तन कहता है कि दान दो, पर लेने वाले को दीन-हीन समझ कर मत दो। यदि दीन-हीन समझकर दोगे तो उसमें अहंकार का विष मिल जाएगा, जो दान के ओज को नष्ट कर देगा। अतः लेने वाले को भगवान समझ कर दो। वैष्णव धर्म की परम्परानुसार भक्त भगवान के मन्दिर में पहुँचता है, मूर्ति के सामने मोहनभोग और नैवेद्य चढ़ाता है, वहाँ वह भगवान को दीन-हीन समझकर अर्पण नहीं करता, अपितु विश्वम्भर समझकर अर्पण करता है, देता है। उस समय उसकी भावना यही रहती है कि—“प्रभो! यह सब तुम्हारा है, तुम्हें ही समर्पण कर रहा हूँ।” यह कितनी गहरी और ऊँची भावना है।

अर्पण में कितना आनन्द और उल्लास है। पुत्र पिता को भोजन अर्पण करता है, उसमें भी ‘पितृवैभोभव’ की भावना होती है, वैसे ही जैन दृष्टि से प्रत्येक आत्मा को परमात्मा समझकर दो। बादलों की तरह अर्पण करना सीखो बादल आकाश से पानी नहीं लाते, वे भूमण्डल से ही ग्रहण करते हैं। बादलों के पास जी एक-एक बूँद का अस्तित्व है, वह सब इसी भूमण्डल का है। इसी से लिया और इसी को अर्पण कर दिया। यही भगवदर्पण की तरह मेघों द्वारा भूमण्डल को अर्पण है, भूमण्डल की चीज भूमण्डल को समर्पित है। इसमें एहसान किसी बात का नहीं, और न अहंकार है, बल्कि प्रेम और विनय है। वस, यही वृत्ति प्रत्येक मानव में होनी चाहिए कि वह प्रत्येक आत्मा को परमात्मा (प्रभु) समझकर अर्पण करे।

वैष्णव सम्प्रदाय के एक महान् आचार्य रामानुज के जीवन का प्रसंग है। उन्होंने धनुर्दास नामक एक निम्नवर्णीय व्यक्ति को अपना भक्त बनाया। वे मठ से कावेरी नदी जाते समय वृद्धावस्था के कारण एक ब्राह्मण भक्त का हाथ पकड़ कर चलते और वापस श्रीरङ्गम् के मन्दिर की ओर लौटते समय उसी धनुर्दास का हाथ पकड़कर चलते। इससे उच्च वर्णाश्रमिणी ब्राह्मण भक्तों में आचार्यश्री के इस कार्य पर छीटाकशी होने लगी। आचार्यश्री के कानों में बात पड़ी तो उन्होंने धनुर्दास की सर्वस्व भगवदर्पणता की विशेषता बताने की सोची। जब धनुर्दास आरती के समय मन्दिर

मे आया तो उसे रोककर अपने ब्राह्मणत्वाभिमानी शिष्यों को बुलाकर कहा, 'जाओ धनुर्दास की पत्नी हेमाम्बा (जो पहले वाराणसी थी, किन्तु धनुर्दास को ही अब पति मानने लग गई थी, वैष्णव भक्ता हो गई थी) के सारे आभूषण उतार लाओ।' शिष्यों को आश्चर्य तो हुआ, लेकिन गुरु-आज्ञा-पालन अनिवार्य समझकर ३-४ शिष्य रात्रि के समय धनुर्दास के घर में गए। हेमाम्बा को सोई देखकर वे जल्दी-जल्दी उसके शरीर पर से रत्नजटित आभूषण उतारने लगे। एक बाजू के गहने उतारे थे कि हेमाम्बा ने पासा फिराया तो शिष्यों ने सोचा—नींद उठ गई है, ऐसा जानकर जितने गहने उतारे थे, उन्हें चुपचाप लेकर आचार्य के पास पहुँचे। उन्हें देखते ही आचार्य ने धनुर्दास से कहा, 'धनुर्दास ! बहुत देर हो गई। अब अपने घर जाओ।' वह गया कि तुरन्त शिष्यों ने हेमाम्बा के शरीर से उतारे हुए वे गहने उनके सामने रखे। आचार्य ने कहा—'अच्छा ! अब धनुर्दास के घर जाकर देखो कि वह क्या करता है ? उसके घर में इसकी क्या प्रतिक्रिया होती है ?' शिष्य पुनः धनुर्दास के घर पहुँचे। बाहर से ही देखा कि घर में दीपक जल रहा है। हेमाम्बा शय्या पर बैठी थी। उसे देखते ही धनुर्दास ने कहा—'आज यह कैसा वेष बनाया है, तुमने ? शरीर पर एक ओर के गहने हैं, दूसरी ओर के नहीं। इसका क्या अर्थ है ?' 'इसका अर्थ है, मेरा दुर्भाग्य, हेमाम्बा ने खिल स्वर में कहा। 'आप आचार्य के पास बैठे थे, तब मैं सोई-सोई कुछ विचार कर रही थी, इतने में घर में चोर घुसे। मैंने देखा कि वे सबके सब ब्राह्मण थे। सोचा, बहुत दुर्दशा में होंगे, तभी तो ब्राह्मण होकर चोरी करने में प्रवृत्त हुए हैं। इन्हें कुछ मदद देनी चाहिए, यह सोचकर मैंने सोने का बहाना किया। चोरो ने जब एक बाजू के गहने उतार लिए तब मैंने दूसरी बाजू के गहने भी दे देने के लिए पासा फिराया कि वे लोग, 'मैं जग गई हूँ' यह जानकर चल दिये। मेरा दुर्भाग्य कि बाकी के गहने मैं उन्हें न दे सकी।'

धनुर्दास ने कहा—'यह तेरा दुर्भाग्य है ही, साथ ही अज्ञान भी। आचार्य का उपदेश सुनकर भी तू यह मानती है कि ये गहने मेरे हैं। तू इन्हें ब्राह्मणों को बेती है तो उन पर कुछ एहसान करती है ? अरे ! यह सर्वस्व, सारी सम्पत्ति, भगवान की है। तू कौन किसी को बेकर उपकार करती है ! यह छोटी-सी बात समझ सकी होती तो चुपचाप ज्यों की त्यों पड़ी रहती। चोरो को जो कुछ ले जाना होता, ले जाते। पर अब सोच करने से क्या ? धैर्य रख, भगवान की इच्छा होगी तो बाकी के गहने दूसरे किसी के काम आएंगे।' शिष्य अब वहाँ अधिक न रुके और मठ में आकर आचार्यश्री से सारी बात कही। आचार्य रामानुज अर्थपूर्ण मुद्रा में मुस्करा कर बोले—'अब तुम ही कहो, मैं भगवान के मन्दिर में जाते समय किसका हाथ पकड़ूँ ? अपना सर्वस्व दे देने वाले परम वैष्णव धनुर्दास का या चार अंगुल कपड़े के टुकड़े के लिए झगड़ने वाले तुम जैसे कुलाभिमानी ब्राह्मणों का ? तुम ही कहो, सच्चा वैष्णवत्व या ब्राह्मणत्व तुम में है या धनुर्दास में ?' सभी शिष्य लज्जा से नतशिर हो गए।

वास्तव में भगवदर्पण समझकर दान देने वाले व्यक्ति के जीवन में अद्भुत आनन्द और सन्तोष होता है ।

मैं मानता हूँ कि भगवदर्पण की यह भावना भक्तिमार्ग की देन है । किन्तु दर्शन की दृष्टि से भी इसका महत्त्व कम नहीं है । जैन, बौद्ध एवं वैदिक तीनों ही दर्शन आत्मा में परमात्मस्वरूप या परमात्म अस्तित्व की निष्ठा रखते हैं । आत्मा परमात्मा है, जब हम किसी आत्मा की सेवा करते हैं, उसे कुछ अर्पण करते हैं तो एक दृष्टि से परमात्मा के लिए ही अर्पण किया जाना समझना चाहिए । अतः भक्तियोग तथा ज्ञानयोग की दृष्टि से विचार करें तो चैतन्य के प्रति अर्पण ईश्वरार्पण ही है, आप जब किसी चेतन आत्मा को कुछ देते हैं तो उसके विराट् ईश्वर रूप पर दृष्टि टिकाइए कि इस देह में भगवान हैं, शरीर में आत्मा है, वही परमात्मा है मैं उसे ही दे रहा हूँ । यह दान की विराट् दृष्टि है, क्षुद्र देह को न देखकर विराट् आत्मा को देखना और उसके प्रति अर्पण करना—यह दान का दर्शन है । दान की इस विराट् दृष्टि से युक्त व्यक्ति सब कुछ भगवान का भगवद्मय मानकर चलता है ।

दान भगवान का हिस्सा निकालना है

दूसरी दृष्टि से सोचें तो इसी वैष्णव दर्शन के अनुसार दान एक तरह से भगवान का हिस्सा निकालना है । जो इस मान्यता के अनुसार अपनी कमाई में से अमुक अंश भगवान का समझकर निकालते हैं, उन्हें भी दान देने में न तो सकोच होता है, न अहंकार सताता है और न ही लोभवृत्ति हैरान करती है । उनके लिए दान, दान नहीं, भगवदर्पण या भगवान का हिस्सा भगवान को सौंपना हो जाता है । इस प्रकार का भगवदश निकालकर वे लोग जब उस अंश को गरीबों, दीनों, अनाथों, अपाहिजों, दुखियों या पीड़ितों की सेवा में खर्च करते हैं, उनकी परिस्थिति देखकर बिना मागे ही दे देते हैं, तो वह प्रकारान्तर से भगवान को ही पहुँच जाता है । ऐसा समझ लेना चाहिए । फिर वह भगवदश कहीं किसी एक मन्दिर या मठ में चढ़ाने की बात नहीं रहती, सारा विशाल भूमिखंड ही भगवान का मन्दिर होता है, चारों दिशाएँ उस मन्दिर की दीवारें होती हैं, आकाश उस मन्दिर का गुम्बज होता है, पर्वत उस व्यापक मन्दिर के द्वारपाल होते हैं, नदियाँ उस विशाल मन्दिर में विराजमान असंख्य प्राणियों के चरण धोती हैं । असंख्य मानवादि प्राणी उसके पुजारी होते हैं । इस प्रकार मानकर वह परम वैष्णव (ब्रह्माण्डव्यापी भगवान का भक्त) अपनी आय में से निकाले हुए भगवदश को अमुक-अमुक जरूरतमंदों को देकर या उनकी सेवा में लगा कर भगवान के ऋण से कुछ अंशों में मुक्त हो जाता है । ऐसे भगवदश निकालने वाले व्यक्ति को किसी प्रकार की कमी नहीं रहती ।

कई बार व्यक्ति अमुक हिस्सा भगवान का निकालने का सकल्प करके भी नीयत बिगाड़ लेता है और नीयत में फर्क आ जाने पर बरकत में भी फर्क आने लगता है । इसलिए व्यक्ति अपने सकल्प को दुर्बल न बनाए ।

मनुष्य अपनी जिन्दगी में जो भी कुछ कमाता है, उसे प्रभु की धरोहर मान कर चले और अपने व परिवार के लिए थोड़ा-सा रख कर बाकी का प्रभु के नाम से निकाल कर दान दे, आवश्यकता हो, वहाँ सत्कार्य में व्यय करे तो सहज रूप से ही समाजवाद आ जाय। सरकार को समाजवाद का नारा लगाने की जरूरत ही न रहे। और इसी के साथ ही देने में आत्मतुष्टि, लाभ में नफ़्ता और हानि में घय्र्य की वृत्ति बनती है। पर माई के लाल हैं, इस युग में, जो भगवान् का हिस्सा निकाल कर इस प्रकार दानधर्मादि किया करते हैं।

गरीब से गरीब आदमी भी दृढ़ विश्वास के साथ ऐसा भगवदर्पण करता है, तो उसके व्यापार घन्घे में बरकत हुई है। यह कोई मनगढन्त कहानी नहीं है, ठोस सत्य है। कोलगेट साबुन व टूथपेस्ट बनाने वाला विश्वविख्यात विलियम कोलगेट अमेरिका के अत्यधिक गरीब का लहका था। इसके माता-पिता घर पर ही साबुन बनाते और गरीबों के मोहल्ले में बेचते थे। इसमें से जो थोड़ा-बहुत मिलता, उसी से गुजारा चलाते थे। एक दिन विलियम से पिता ने कहा—‘बेटा ! यो कब तक चलायेंगे, तू न्युयार्क जा और वहाँ अपना भाग्य अजमा ।’

विलियम पिता की आज्ञा शिरोधार्य करके गाँव की सीमा पर आया तो एक वृद्ध मिले। उन्होंने पूछा—‘विलियम ! कहाँ जा रहा है ?’ ‘चाचा ! मैं अपना भाग्य अजमाने न्युयार्क जा रहा हूँ। वही साबुन का व्यवसाय करूँगा।’ वृद्ध ने कहा—‘ठीक ! पर मेरी बातें ध्यान में रखोगे तो बरकत होगी। वे ये हैं—(१) घन्घे में प्रामाणिकता, (२) ग्राहकों के साथ ईमानदारी, (३) माल में मिलावट न करना, क्वालिटी ठीक रखना, तोलनाप में पूरा देना, (४) परमात्मा की कृपा से मिले हुए मुनाफे में से अमुक हिस्सा निकाल कर सत्कार्य में दे देना।’

वृद्ध की बात विलियम को जच गई। रास्ते में एक चर्च आया, उसमें जाकर विलियम ने वृद्ध की साक्षी से प्रार्थना की और इकरार भी किया—‘मैं जो कुछ कमाऊँगा, उसमें से दसवाँ हिस्सा पुण्य का निकाल कर दानादि सत्कार्य में खचूँगा।’ न्युयार्क में जाकर विलियम ने एक छोटा-सा साबुन का कारखाना खोला। पहले दिन उसे एक ढालर मुनाफा रहा, उसमें से दशमांश निकाल कर सत्कार्य में खर्च कर डाला। अब विलियम पर दिन-प्रतिदिन प्रभु का आशीर्वाद बरसता गया। नफे में वृद्धि होने लगी। घन्घा जोरशोर से चलने लगा। ज्यो-ज्यो मुनाफा बढ़ने लगा, वह पुण्य का हिस्सा भी बढ़ाता गया। इस प्रकार विलियम कोलगेट एक नामी घनिको में हो गया।

सचमुच, दान ईश्वरीय अश को सत्कार्य में अर्पण करना है। जब मनुष्य दृढ़ श्रद्धा के साथ इसे अर्पण करता है तो उसका चमत्कार भी उसे दिखाई देता है। उसकी दृढ़ श्रद्धा के साथ उसे दान की बलवती प्रेरणा भी मिलती जाती है।

‘मुझे अपने गुजारे के लिए ज्यादा खर्च नहीं करना पड़ता ।’ वृद्ध ने कहा । गांधीजी—‘फिर भी मनुष्य को जीने के लिए कुछ तो चाहिए । आपकी आवश्यकता कितनी है ?’ वृद्ध—‘मुझे तो दाल-रोटी के लिए अधिक जरूरत नहीं है, केवल १०) २० मासिक चाहिए ।’ मेरे स्त्री, पुत्र या परिवार नहीं है । मेरे भतीजे थे, उन्हें मैंने पढ़ा-लिखाकर काम पर लगा दिया । अतः अब मैं अकेला ही हूँ । अधिकांश समय संस्कृत पाठशाला में बच्चों को पढ़ा कर व्यतीत करता हूँ ।’ गांधीजी—‘तब तो आपने अपनी सीमित आय में से जो कुछ हजार बचाए, वे सब गरीबों की सेवा में दान कर दिये । यह बहुत बड़ी बात है । आपसे लोग यह कला सीख लें तो कितना अच्छा हो ।’

वृद्ध—‘महात्माजी । मैंने अपने लिए तो बहुत कम खर्च किये हैं । कई दफा तो मैंने अपने पास जो कुछ था, वह गरीबों को दे दिया है । अभी मेरे पास कुछ और रुपये बचे हैं, जिन्हें मैं फिर कभी लाऊंगा । मुझे यह पता नहीं है कि कौन सुपात्र मेरी इस मामूली पूँजी के लिए योग्य है, इसलिए आपके पास चला आया, इन्हें देने । आप सुपात्र गरीबों को जानते हैं । आपने मेरी यह तुच्छ सेंट स्वीकार करके कृतार्थ किया । मुझे आज अत्यन्त सन्तुष्टि है कि मैं अपनी आय में से गरीब भाइयों के लिए कर्त्तव्य रूप में कुछ भाग निकाल सका ।’ यो कहकर वृद्ध अध्यापक ने गांधीजी के चरण छूए और धीरे-धीरे चला गया ।

सचमुच यह घटना कर्त्तव्य रूप में दान की और अपने भाग में से समाज के लिए भाग देने की प्रेरणा दे रही है । इसीलिए एक विचारक ने कहा है—

‘यदि आप भाग्यवान हैं तो अपने भाग में से भाग देना सीखिए । आपकी सम्पत्ति में समाज का भी हिस्सा है । यदि भाइयों में सम्पत्ति या जमीन-जायदाद के हिस्से हो रहे हो और आपको अपना हिस्सा न मिले तो आप कितने बेचैन हो उठते हैं ? किन्तु समाज का भाग, जो आपके पास है, उसे देने के लिए बेचैन होते हैं, या नहीं ?’

परन्तु देखा यह जाता है कि सम्पन्न लोग अपने स्वार्थ के कामों में तो खुले हाथों खर्च करते हैं, लेकिन जब कोई कर्त्तव्य के रूप में दान देने का प्रसंग आता है, तो वे कृपणता दिखाते हैं, कई बहाने बनाते हैं ।

एक प्रचारक जी एक धनिक के पास अनाथालय के लिए चन्दा लेने पहुँचे । उन्होंने अनाथालय की पिछली कार्यवाही का विवरण बताया, सस्था का उद्देश्य और समाज के धनिकों का कर्त्तव्य बताकर कहा—‘सेठजी । इस सेवाभावी सस्था के लिए कुछ दान दीजिए ।’ यह सुनकर सेठ विचार में पड़ गए । बोले—‘अभी तो, आप जानते हैं कि व्यापार मन्द चल रहा है ।’ हालांकि सेठ के घर में पखा, रेडियो, रेफ्रिजरेटर, ऐयर कंडीशनर रूम वगैरह की सब सुख-सुविधाएँ बाकायदा चालू थी । पर अच्छे कार्य के लिए दान देने में कमाई की कमी का बहाना बना लिया । प्रचारक

परन्तु जिनके दिल में दान का दीपक जल उठता है, कर्तव्य की गैशनी जिनके हृदय में हो जाती है, वह व्यक्ति फिजूल कामों में एक भी पाई खर्च करने से कतराता है, एक दियासलाई भी व्यर्थ खर्च करने में हिचकिचाता है, मगर ममाज-सेवा का कोई कार्य आ जाता है अथवा विपद्ग्रस्तों को दान देने का प्रसंग आता है तो वे मुक्तहस्त से छुटाते हैं ।

५० मदनमोहन मालवीय ने हिन्दू विश्वविद्यालय, वाराणसी के लिए करोड़ों रुपये राजा-महाराजाओं से इकट्ठा किया था । वे कहा करते थे—‘भारतवर्ष के हर घर पर दाता खड़ा है, कोई लेने वाला चाहिए ।’ एक बार वे कलकत्ता के एक नामी सेठ के यहाँ बड़ा भारी दान पाने की आशा से पहुँचे तो उस समय घर का मालिक बैठक-खाने में ही बैठा था । ५० मालवीयजी को उसने सत्कारपूर्वक बिठाया । इतने में उनका एक छोटा लडका आया और एक दियासलाई की सीक जलाकर डाल दी, दूसरी जलाने लगा तो सेठ ने उसे रोका, डाटा और कसकर एक थप्पड़ जड़ दी । लडका रोता हुआ बाहर चला गया । मालवीयजी विचार में पड़ गए—‘जो मनुष्य एक दियासलाई के जलाने पर अपने लडके के थप्पड़ मार सकता है, वह सार्वजनिक सस्था के लिए क्या दान देगा ?’ वे निराश होकर जाने लगे । सेठ ने कहा—‘आप जा क्यों रहे हैं ? मेरे लायक सेवा फरमाइए न ?’ मालवीयजी ने उनसे कहा—‘मैं तो हिन्दू-विश्वविद्यालय के लिए कुछ दान लेने आया था ।’ सुनते ही सेठ ने ५० हजार रुपये का चैक काट कर दे दिया । मालवीयजी अवाक् रह गए । जाते-जाते उन्होंने पूछ ही लिया—‘सेठजी । मैं तो पहले इसी कारण से निराश होकर जा रहा था कि जो व्यक्ति एक दियासलाई जलाने पर अपने लडके के थप्पड़ मार सकता है, वह कोमल-हृदय कैसे होगा ? वह क्या रुपया देगा, इस सार्वजनिक सेवा सस्था के लिए ?’

सेठ ने कहा—‘मालवीयजी । जिस कार्य से लडके का कोई हित न हो, मविष्य की परम्परा बिगड़े, उसे मैं बरदास्त नहीं कर सकता । वैसे सदुपयोग के लिए लाखों रुपये खर्च करने को तैयार हूँ ।’ मालवीयजी का समाधान हो गया । वे सन्तुष्ट होकर चले गए ।

तथागत बुद्ध की दान के सम्बन्ध में कितनी सुन्दर प्रेरणा है—

सकच्च दान देय, सहत्था दान देय ।

चित्तीकत दान देय, अनपविद्ध दान देय ॥<sup>१</sup>

—‘सत्कारपूर्वक दान दो, अपने हाथ से दान दो, मन से दान दो और ठीक तरह से दोषरहित दान दो ।’

सहानुभूतिपूर्ण हृदय में दान की प्रेरणा सहज होती है

जो व्यक्ति सहृदय होते हैं, दूसरों के दुखों को देखकर पिघल जाते हैं और

उनके दुःख में रो पड़ते हैं, वे व्यक्ति उनके दुःखों को मिटा कर ही दम लेते हैं। वे दान दिये बिना रह ही नहीं सकते। उनके हृदय में दान की प्रेरणा सहज होती है।

ईरान के महाप्राण कवि शेखशादी के बोस्ता की एक कथा है—एक बार दमिश्क में भारी दुष्काल पड़ा। लोग घड़ाघड़ा भूखे मरने लगे। पानी भी दुखियों की आँखों के सिवाय कहीं नजर नहीं आ रहा था। पेड़ पत्तों और फूलों से रहित बिल्कुल ठूँठ-से हो गये थे। इसी अर्से में एक दिन एक मित्र मुझसे मिलने आया। उसका दीदार देखकर मैं विचार में पड़ गया। एक जमाने में शहर के घनिकों में अग्रगण्य, आज सूखकर अस्थिपज्जर क्यों हो गया है? मैंने उससे पूछा—‘मेरे नेक दोस्त! तुझ पर कौन-सी आफत आ गई जिससे इस प्रकार फटेहाल हो गया?’ सुनते ही पुण्य प्रकोप से वह लाल-लाल आँखें करके चूरते हुए बोला—अरे पागल! सारी बात जानता है, फिर भी मुझे पूछता है? तेरी अक्ल कहाँ चरने गई है? तुझे पता नहीं कि विपत्ति सीमा तोड़ चुकी है। आश्वासन देते हुए मैंने कहा—‘परन्तु इन सबसे/ तुझे कौन-सी आच आई? जहर तो वही फैलता है, जहाँ अमृत न हो। प्रतिदिन की आवश्यकताओं की पूर्ति के लिए तू तो वैसा का वैसा सही सलामत है।’ मेरी बात सुनकर रजभरी आँखों से उसने मेरे सामने देखा। वह ऐसा खिन्न मालूम होता था, मानो कोई ज्ञानी अज्ञानान्धकार में भटकते हुए व्यक्ति को ताक रहा हो। दीर्घ-निश्वास लेते हुए उसने मुझसे कहा—‘मेरे अज्ञात भाई! अगर किसी आदमी के तमाम मित्र समुद्र में डूब रहे हों और अकेला ही किनारे खड़ा-खड़ा उन्हें देख रहा हो, तो उसे चैन पड़ सकता है? मेरे पास धन न रहा, ऐसी बात नहीं है। मैंने अपने धन का सदुपयोग इन्हीं भूखों और दुःखियों के दुःख निवारण में किया है, फिर भी मैं अकेला कितना कर सकता था? अक्लमन्द वही समझा जाता है, जो न स्वयं जख्मी होना चाहता हो, और न दूसरों को जख्मी देखना चाहता हो। पास में बीमार पड़ा कराह रहा हो, उस समय स्वस्थ आदमी को कभी चैन पड़ सकता है? बस, यही हालत मेरी है। मैं जब देखता हूँ कि मेरे आसपास हाय-हाय मच रही है, तो अमृत का कीर भी जहर बन गया है। मैं अपना धन, साधन और जो कुछ भी था, जरा-सा रखकर इन लोगों में लुटा दिया। इसका मुझे कोई अफसोस नहीं। मेरा यह सहज कर्तव्य था।’

वास्तव में दान देने के लिए विवेकी व्यक्ति को बाहर की प्रेरणा की जरूरत ही नहीं पड़ती उसकी अन्तरात्मा ही स्वयं उसे दान देने की प्रेरणा करती है, जिसे वह रोक नहीं सकता।

सन् १९४० की बात है। जैन समाज के प्रसिद्ध कार्यकर्ता श्री ऋषभदास जी राका अपने एक मित्र से मिलने गये हुए थे। वे दोनों गद्दी पर बैठे बातें कर रहे थे, इतने में एक व्यक्ति आया और दुःखित चेहरे से लाचारी बताते हुए बोला—“सेठजी! इस समय मैं बहुत दुःखी हूँ। मुझे खराब बीमारी हो गई है। दवा के लिए और



खाने के लिए भी पैसे पास में नहीं हैं। किसी काम पर भी इस समय जा नहीं सकता। कृपा करके मुझे कुछ मदद कीजिए।” राकाजी के मित्र ने पेटी खोल कर मुट्ठी में जो कुछ आया, उसे दे दिया। राकाजी यह देख रहे थे। वे चुप न रह सके, बोले—आपने यह क्या किया? वह तो चरित्रहीन और दुराचारी था।”

उनके मित्र ने कहा—“मैं यह अच्छी तरह जानता हूँ, लेकिन वह दुःखी था। उसका दुःख मुझसे नहीं देखा गया, इसलिए मैं इसे (दान) दिये बिना रह ही न सका।”

यह था, अन्त प्रेरणा से दान, जिसे राकाजी के मित्र रोक न सके।

तथागत बुद्ध की भाषा में अन्तरात्मा में दूसरी आत्माओं के प्रति श्रद्धा बढ़ाने के लिए दान देना अत्यावश्यक है—

दान वदतु सद्भाव, सील रक्खतु सम्मदा ।

भावनाभिरता होतु एत बुद्धान सासन ।

—“आत्म-श्रद्धा बढ़ाने के लिए दान दो, सील की सर्वदा रक्षा करो और भावना में अभिरत रहो, यही बुद्धों का सासन (शिक्षण) है।”

अगर मनुष्य अपनी अन्तरात्मा के प्रति वफादार रहे तो उसे अन्तर की आवाज या हृदय की प्रेरणा सब कुछ दे देने की होती है, भले ही वह उस आवाज को बचा दे।

श्री आइज़न हॉवर (भूतपूर्व राष्ट्रपति अमेरिका) ने अपने भाषण के सिलसिले में एक बार बड़ी मजेदार दिलचस्प कहानी सुनाई थी—“मेरे बचपन के दिनों में मेरे घर वाले एक वृद्ध किसान के यहाँ गाय खरीदने गए। हमने किसान से गाय की नस्ल के बारे में पूछा पर उस भोले-भाले किसान को नस्ल क्या होती है, यह कुछ भी मालूम न था। फिर हमने पूछा, कि ‘इस गाय के दूध से रोज कितना भस्त्रन निकलता है?’ किसान को इतना भी ज्ञान न था। अन्त में, हमने पूछा—‘खैर, यही बताओ, तुम्हारा गाय साल में औसतन कितना दूध देती है?’ किसान ने फिर सिर हिलाते हुए जवाब दिया—मैं यह सब नहीं जानता। बस, इतना जानता हूँ कि यह गाय बड़ी ईमानदार है। इसके पास जितना भी दूध होगा, वह सब आपको दे देगी।” तदुपरान्त आइज़न हॉवर ने अपने भाषण का अन्त करते हुए कहा—“सज्जनों! मैं भी उसी गाय की तरह हूँ। मेरे पास जो कुछ भी है, वह सब मैं आप लोगों (राष्ट्र व समाज) को दे दूँगा।”

सचमुच, अन्तरात्मा की दान की प्रेरणा की आवाज में बड़ा बल होता है। महात्मा बुद्ध, भगवान महावीर, या अन्य तीर्थंकर जो सर्वस्व त्याग (दान) करके निकले थे, उसके पीछे अन्तरात्मा की प्रबल आवाज ही तो थी।

तीर्थंकरो द्वारा वार्षिक दान अन्तःप्रेरणा से

आज दिन तक जितने भी तीर्थंकर हुए हैं, वे सभी सर्व-समय ग्रहण करने से पूर्व एक वर्ष तक सूर्योदय से लेकर प्रातःकालीन भोजन तक एक करोड़ आठ लाख स्वर्णमुद्राएँ दान देते रहे हैं। आचाराग सूत्र<sup>१</sup> इस बात का साक्षी है। वहाँ तीर्थंकरों के द्वारा वर्षभर तक दान दिये जाने का स्पष्ट उल्लेख है—

सवच्छरेण होहिति अभिषक्षमण तु जिणवरिदाण ।

तो अत्थि सपदाण पव्वत्तो पुव्वसूराओ ।

एगा हिरण्ण कोडो अट्ठेव अणूणया सयसहस्सा ।

सूरोदयमादीय दिज्जइ जा पायरासो ति ॥”

इस प्रकार का वार्षिक दान, यो ही नहीं हो जाता है, न यह कोई बिना समझ का दान है। यह तो तीर्थंकर जैसे परम अवधिज्ञानी के अन्तःकरण की प्रेरणा से प्रादुर्भूत दान है, जिसकी अखण्ड धारा लगातार एक वर्ष तक चलती है, और वह दान प्रक्रिया भी प्रतिदिन सूर्योदय से लेकर कलेवा न कर लें, उससे पहले पहले तक चलती है। इसके पीछे भी गम्भीर रहस्य है। जगत् की दरिद्रता मिटाने के लिए एव अपनी त्याग की समृद्धि, क्षमता और शक्ति बढ़ाने के लिए तो यह वार्षिक दान है ही, परन्तु सबसे बड़ी बात है, जगत् को दान की प्रेरणा देना। जगत् के लोग यह समझ लें कि धन मनुष्य की प्रिय वस्तु नहीं है, जिसे कि वह प्रिय समझता रहा है। सबसे प्रिय वस्तु आत्मा है, उसे दान से ही श्रु गारित—सुसज्जित किया जा सकता है, धन सग्रह से नहीं। अतः दीक्षा लेने से पूर्व तीर्थंकर वर्षभर तक दान देकर ससार को दान देने का उद्बोधन करते हैं कि “दान दिये बिना आत्मा की शोभा नहीं है। दान से ही सर्वभूत मैत्री, आत्मीयता, विश्ववत्सलता विश्वबन्धुता आदि सम्भव है। दान से ही जीवन में उदारता आती है, स्वार्थ त्याग की प्रेरणा जागती है फिर मनुष्य हिंसा असत्य, चोरी आदि दुष्कर्मों में मन से भी प्रवृत्त नहीं होता। इसलिए सौ हाथों से कमजो तो हजार हाथों से उसका दान कर दो।” यही कारण है कि तीर्थंकर बिना किसी भेदभाव के दान देते हैं। उनसे दान लेने के लिए सनाथ, अनाथ, पथिक, प्रेय्य, भिक्षु आदि जो भी आते थे, उन्हें वे मुक्तहस्त से दे देते थे। ज्ञातु धर्मकथाग सूत्र में तीर्थंकर मल्लि भगवती के वार्षिक दान के सन्दर्भ में वहाँ इस बात को स्पष्ट अभिव्यक्त किया है।<sup>२</sup> वे अपने वार्षिक दान से ससार को यह भी अभिव्यक्त कर देते हैं कि आर्हती दीक्षा ग्रहण करने के बाद तो शील, तप और भाव, धर्म के इन तीन

१ श्रुत २।२३ गा ११२-११३

२ ततेण मल्ली अरह्हा कल्लाकल्लि० जाव मागहओ पायरासोत्ति बहूण सणाहाण य अणाहाण य पथियाण य पहियाण य करोडियाण या कप्पडियाण य एगमेग हिरण्णकोडि अट्ठ य अणूणात्ति सय सहस्सात्ति इमेयात्त्व अत्थसपदाण दलत्ति, १’

—ज्ञातुधर्मकथा० श्रु० १, अ ८, सू ७६

अगो का पालन तो व्यावहारिक रूप से हो सकता है, परन्तु दान धर्म का पालन व्यवहार रूप से नहीं हो सकता। इसलिए गृहस्थाश्रमी जीवन में रहते हुए ही दान दिया जा सकता है, इसी अन्त प्रेरणा से दान दिया जा रहा है। गृहस्थाश्रम दानधर्म पर ही टिका हुआ है। दान धर्म की बुनियाद पर ही गृहस्थाश्रम की जड़ें सुदृढ़ होती हैं।<sup>१</sup> इससे बढ़कर दान की और अधिक प्रेरणा क्या हो सकती है। दान धर्म का आचरण करके हृदय को मुलायम, नम्र, निरभिमानी, निस्वार्थ, निष्काम एवं निर्मल बना कर हृदय भूमि पर आत्मधर्म का बीजारोपण करते हैं।

तीर्थंकर महान् पुरुष होते हैं। उनका प्रत्येक आचरण जगत् के लिए अनुकरणीय होता है। उनकी प्रवृत्ति का अनुसरण करने से किसी भी व्यक्ति का किसी भी प्रकार का अहित नहीं। गीता की भाषा में—

‘यद्यदाचरति श्रेष्ठ तत्तदेवेतरो जनः।

स यत्प्रमाणं कुरुते लोकस्तदनुवर्तते ॥’

—श्रेष्ठ पुरुष जिस-जिस वस्तु का आचरण करते हैं, अन्य साधारण जन भी उसी का आचरण करते हैं। वे जिस वस्तु को प्रमाणित कर जाते हैं, लोग उसी का अनुसरण—अनुवर्तन करते हैं।

इस दृष्टि से तीर्थंकरों द्वारा आचरित दानधर्म की प्रवृत्ति विश्व के लिए, खासतौर से सद्गृहस्थ के लिए प्रतिदिन आचरणीय है, अनुसरणीय है। दानधर्म के आचरण से किसी भी जीव का अनिष्ट या अहित नहीं है। बल्कि इससे सारे विश्व का हित और कल्याण निहित है।

यही कारण है कि तीर्थंकर जैसे ज्ञानी पुरुष दीक्षा से पूर्व एक वर्ष में कुल ३ अरब, ८८ करोड़, ८० लाख स्वर्ण मुद्राओं का दान दे देते हैं।<sup>१</sup>

इस प्रकार उच्चकोटि का दान देकर वे ससार के समस्त गृहस्थाश्रम का भी एक आदर्श प्रस्तुत कर आते हैं।

तीर्थंकरों के वार्षिक दान से एक बात यह भी ध्वनित होती है कि नाशवान धन का त्याग करने से ही अविनाशी आत्मा की खोज हो सकती है। जो व्यक्ति इस नाशवान धन के मोह में पड़ा रहता है, इसे जलूरतमन्दो को नहीं देता, वह धन उस प्रमादी व्यक्ति की इस लोक में या परलोक में रक्षा नहीं कर सकता,<sup>२</sup> न ही धन कभी मनुष्य को तृप्त कर सकता है।<sup>३</sup>

१ तिष्ठणेव कोविसया, अद्ढासीई न होति कोडीओ।

असिय च सयसहस्सा एय सवच्छरे विण्ण ॥

—आव० नि० गा २४२

२ ‘वित्तेण ताण न लभे पमत्ते, इयम्मि लोए अदुवा परत्था’ —उत्तरावघयनसूत्र

३ ‘न हि वित्तेन तर्पणीयो मनुष्य —उपनिषद्

उपनिषद् में एक कथा आती है। याज्ञवल्क्य ऋषि अपने जमाने में बहुत अच्छे विद्वान् और ज्ञानी थे। एक दिन उन्हें विचार आया कि इस प्रवृत्तिमय जीवन से अब मुझे सन्यास लेकर केवल आत्मा का ही, श्रवण, चिन्तन, मनन, निदिध्यासन करना चाहिए। अतः उन्होंने अपनी मैत्रेयी और कात्यायनी नामक दोनो पत्नियों को बुलाकर कहा—“लो, अब मैं सन्यास ले रहा हूँ, इसलिए सन्यास से पहले अपनी सारी सम्पत्ति तुम दोनों में बाँट देना चाहता हूँ। मैत्रेयी कुछ बुद्धिमती थी, उसने पूछा—“स्वामिन् ! आप जिस सम्पत्ति को हमें देकर सन्यास लेना चाहते हैं, क्या वह सम्पत्ति हमें अमरत्व प्रदान कर सकेगी ? याज्ञवल्क्य—“नहीं, यह सम्पत्ति स्वयं नाशवान है, तब अमरता कैसे दे देगी ? बल्कि सम्पत्ति का जो अधिकाधिक उपयोग अपने या अपने स्वार्थ के लिए ही करता है, उसे वह पतन, विलासिता और अशान्ति की ओर ले जाती है। वह मनुष्य को तृप्त नहीं कर सकती।” इस पर मैत्रेयी बोली—“स्वामिन् ! तब मुझे यह भौतिक सम्पत्ति नहीं चाहिए। आप इसे बहन कात्यायनी को दे दीजिए। मुझे तो आध्यात्मिक सम्पत्ति दीजिए, जो अविनाशी हो। जिसे पाकर मैं अमरत्व प्राप्त कर सकूँ।” याज्ञवल्क्य ऋषि मैत्रेयी की बात सुनकर बहुत प्रसन्न हुए उन्होंने मैत्रेयी को आध्यात्मिक मार्ग बताया।

इस सवाद से यह स्पष्ट प्रतीत होता है कि तीर्थंकरों के सावत्सरिक दान की तरह प्रत्येक व्यक्ति को इस भौतिक धन का परित्याग करके आध्यात्मिक धन पाने का प्रयत्न करना चाहिए। भौतिक धन के परित्याग के लिए सबसे उत्तम और सुलभ मार्ग ‘दान’ का है।

हिन्दी के महान् प्रतिभाशाली साहित्यकार ‘भारतेन्दु हरिश्चन्द्र’ पर लक्ष्मी और सरस्वती दोनों की समान कृपा थी। वे केवल अर्थ से ही धनी नहीं थे, दिल के भी धनी थे। मुक्तहस्त से उदारतापूर्वक धन लुटाने में उन्हें अपार सन्तोष होता था। एक दिन एक मित्र ने स्वाभाविक स्नेहवश उन्हें टोकते हुए कहा—“तुम्हारे द्वारा इस प्रकार धन लुटाने से भविष्य में कोई समस्या तो नहीं खड़ी होगी ? जरा सोच-विचार कर खर्च किया कर।” इस पर हरिश्चन्द्र ने खिलखिलाते हुए कहा—“अरे भाई ! इस धन ने मेरे पिता को खाया, दादा को खाया और प्रपितामह को खाया और मुझे भी तो आखिर खाएगा ही। तो फिर मैं ही इसे क्यों न खालूँ ?” विस्मय-विमुग्ध मित्र हरिश्चन्द्र की इस दार्शनिकतापूर्ण उदारता से बहुत प्रभावित हुआ।

कहना न होगा कि धन का अगर दान के रूप में उपयोग नहीं किया जाता है तो वह मनुष्य को असक्त, लुब्ध, कृपण अथवा विलासी या पतित बनाकर नष्ट-भ्रष्ट कर देता है। यानी धन को खाने के बदले, धन मनुष्य को इस तरह खा जाता है।

## गरीब का दान

### गरीब का दान अधिक महत्त्वपूर्ण

कई बार मनुष्य के अन्तर में दान देने की शुद्ध प्रेरणा होती है, किन्तु उस प्रेरणा को वह दबा देता है। वह कभी तो मन को इस प्रकार मना लेता है कि मैं कहाँ बनवान हूँ। मुझसे बड़े-बड़े धनिक दुनिया में पड़े हैं, वे सब तो दान नहीं देते, तब मैं अकेला ही छोटी-सी पूँजी से कैसे दान दे दूँगा। पर वह यह भूल जाता है कि गरीब आदमी का थोड़ा-सा दान धनिकों को महाप्रेरणा देने वाला बन जाता है।

आज मनुष्य का आत्मज्ञान साधारण तौर पर अपने परिवार तक ही विकसित हुआ है। मनुष्य प्रायः स्त्री, पुत्र और परिवार के लिए कितना अधिक त्याग करता है और कष्ट सहता है, किन्तु परिवार के बाहर मनुष्य प्रायः हृदयहीन रहता है। परिवार के बाहर साधारणतः उसका आचरण पशु जैसा ही रहता है। इस मामले में कम पूँजी वाले लोग भी उन दीन-दुखियों के प्रति सहानुभूति नहीं रखते। स्वयं दरिद्र होने या दुःख का अनुभव किये हुए होने पर भी अधिक दरिद्र और दुःखी को देखकर हमदर्दी नहीं पैदा होती। एक व्यक्ति दुःखी देख सकता है, पर दूसरे दुःखी की अपेक्षा से वह सुखी साबित हो सकता है। समुद्र सबसे नीचे है, इसलिए पृथ्वी का सारा जल समुद्र की ओर प्रवाहित होता है। इसी प्रकार समाज के अति धनी, धनी, मध्यम वर्गीय आदि सबका दान गरीब, दुःखी, अभावग्रस्त एवं पीड़ित को मिलना चाहिए। गरीब के पास भी जो थोड़ी-सी पूँजी है, उसमें से वह थोड़ा-सा भी देगा तो समाज में उसके प्रति भी सद्भावना जायेगी और उसकी स्वयं की शुद्धि, स्वामित्व विसर्जन की भावना, परम्परा से बालको में दान देने की भावना, उदारता और सहृदयता पनपेगी।

तथागत बुद्ध एक बार भिक्षा के लिए जा रहे थे। रास्ते में एक जगह कुछ बच्चे धूल में खेल रहे थे। उनमें से एक बालक ने ज्योंही तथागत बुद्ध को देखा, त्यों ही वह भुट्टी में धूल भर कर लाया और बुद्ध के भिक्षापात्र में देने लगा। लोगो ने देखा तो उस बालक से वे कहने लगे—‘गन्धे लडके ! यह क्या दे रहा है, महात्मा-बुद्ध को ?’ लडका भाव-विभोर हो रहा था। बुद्ध ने अपना पात्र उसके सामने कर दिया और बच्चे के हाथ से धूल लेने लगे। उन्होंने उन लोगो को रोका, जो बच्चे को

झिड़क रहे थे और धूल देने से मना कर रहे थे। उन्होंने कहा—‘यह बच्चा धूल देकर महात्माओं को देना तो सीख रहा है। इसमें दान देने के सस्कार तो हैं।’ इस प्रकार गरीबों के दान से उनके बालकों में भी दान के सस्कार सुढ़ होते हैं।

जो गरीब है, वे भी यह न मानें कि मैं क्या दे सकता हूँ, मेरे पास दान देने को क्या है? केवल धन का दान ही, दान नहीं है, साधन, भ्रम, बुद्धि, विचार आदि का दान भी है, उसकी कमी तो शायद गरीब से गरीब व्यक्ति के पास नहीं होगी। बल्कि गरीब लोग दान देने का सिलसिला शुरू कर देते हैं तो उसमें धनिकों को भी शामिल होना पड़ता है। वास्तव में, दान के विषय में पहले धनिकों को करनी चाहिए, पर उनको जो सम्पत्ति, साधन आदि देने पड़ते हैं, उनकी तादाद बड़ी होने के कारण और अधिक धीज में ममता-मूर्च्छा भी अधिक होने के कारण धनिकों को अपने दिल को समझा कर निर्णय करने में प्रायः कुछ देर लगती है। गरीब की अपनी थोड़ी-सी पूंजी पर आसक्ति तो होती है, लेकिन समझाने पर वह शटपट निर्णय कर लेता है। वह जल्दी दान देने को तैयार हो जाता है।

दूसरी बात यह है कि समाज में एक प्रकार की स्वार्थवृत्ति चल रही है। गरीब हो या अमीर सब पर उसका असर है। स्वार्थवृत्ति घटे बिना समाज का उत्थान नहीं हो सकता। गरीब-अमीर सबको धन की लालसा भी सता रही है। जो धनिक नहीं है और धनिकों को दोष देते रहते हैं, वे भी धनिक बनने की लालसा तो अन्तर्मन में सजोए हुए हैं ही। चारों ओर धन के लिए—विनश्वर धन के लिए दौड़धूप मची हुई है। इसलिए समाज के सभी वर्गों में पैसा बढ़ाने की लालसा पर लगाम लगाने की जरूरत है। भारत में १० प्रतिशत लोग गरीब हैं। १० प्रतिशत ही ऐसे होंगे, जो धनाढ्य हों। इसलिए गरीब लोग अगर अपनी सीमित आय में से थोड़ा-थोड़ा दान देंगे तो, उनके हृदय की शुद्धि होगी, धनिकों को भी दान करने की प्रेरणा जगेगी और सबका स्वार्थ एवं लोभ कम होगा। समाज में आर्थिक समता, एक-दूसरे के सुख-दुःख की चिन्ता, एकता की भावना बढ़ेगी, परिणामस्वरूप सब लोगों के द्वारा दान में हिस्सा लिये जाने से राष्ट्रीय जीवन शुद्ध होगा। इसीलिए बुद्ध ने गरीबों के दान को भी बहुत बड़ा महत्त्व दिया है—

‘अप्पस्मा दक्खिणा विद्या, सहस्सेन सम मत्ता ।’

—अगुत्तरनिकाय

थोड़े में से जो दान दिया जाता है, वह हजारों लाखों के दान की बराबरी करता है। इसीलिए धनी के दान में स्वामित्व का बंटवारा हो जाता है, जबकि गरीब के दान से स्वामित्व विसर्जन की क्रान्ति सम्भव होगी। क्योंकि गरीब के दान में इस क्रान्ति का बीज निहित रहता है। गरीब अच्छी तरह समझकर हृदय से जो अल्प से अल्प दान देगा, उसका मूल्य दान के परिमाण से नहीं आका जा सकता—वह अमूल्य होगा। क्योंकि वह दान अभिमंत्रित होगा। वह महान् दान समाज के वातावरण को

पवित्र बनाएगा और विचारक्रान्ति की सृष्टि में भारी प्रेरणा देगा। वह अमूल्य मन्त्रित दान समाज के लिए पारसमणि सिद्ध होगा, जिसके स्पर्श से मारा समाज हो जाएगा।

यहाँ हमें महाभारत की 'राजसूययज्ञ और नेवले' की कथा का स्म आता है।

देश में भारी दुष्काल पड़ा हुआ था। एक दरिद्र ब्राह्मण परिवार कई भूखा था। ब्राह्मण किसी प्रकार कहीं से थोड़ा सत्तू ले आया। परिवार व्यक्ति थे—ब्राह्मण, ब्राह्मणी, उनका पुत्र और पुत्रवधू। उतने सत्तू से चार ष का पेट भरना तो दूर रहा, प्रत्येक को केवल कुछ ग्रास मिलते। चार व्यक्ति लिए सत्तू चार भाग में बाँटा गया। स्नान-ध्यान के बाद ब्राह्मण अपने हिस्से खाने बैठा। इसी समय उसने देखा कि एक अकाल पीड़ित भूखा ककाल व्यक्ति द्वार पर खड़ा है। ब्राह्मण ने अपने हिस्से का सारा सत्तू अत्यधिक श्रद्धा और के साथ उसे खाने को दे दिया और स्वयं भूखा रह गया। क्षुधार्त व्यक्ति उत्त ख़ाकर कहने लगा कि उतने से उसकी क्षुधा शान्त नहीं हुई, बल्कि और बढ तब ब्राह्मणी ने भी अपने हिस्से का सत्तू स्नेहपूर्वक उसे दे दिया। उसे भी ख़ा व्यक्ति ने कहा कि उसकी भूख शान्त नहीं हुई है। तब ब्राह्मणपुत्र ने सहानुभूति उसे अपने हिस्से का सत्तू दे दिया। उसे भी ख़ाकर उस व्यक्ति ने कहा कि क्षुधा अभी शान्त नहीं हुई, तो पुत्रवधू ने भी अपने हिस्से का सत्तू उसे अर्प दिया। उसे ख़ाकर वह व्यक्ति तृप्त हो गया और पुलकित मन से आशीर्वाद वहाँ से चला गया।

एक नेवला पास के एक वृक्ष पर बैठा यह सब देख रहा था। 'कुछ बची होगी तो उसे मैं खाऊँगा', सोचकर वह पेड़ से उतरा और उस व्यक्ति ने बैठकर सत्तू खाया था, वहाँ पहुँचा। किन्तु वहाँ उसे एक कण भी नहीं मिला वह उसी स्थान पर लोटने लगा और जब उठा तो उसने देखा कि उसका शरीर सोने का हो गया है। आनन्द से उसकी भूख मिट गई। उसने सोचा कि अतिथि खाता है, वहाँ लोटने से शरीर स्वर्णमय हो जाता है। अतएव वह उस से जहाँ कहीं अतिथि को भोजन करते देखता रुक जाता और उसी स्थान पर जो उसकी एकमात्र इच्छा अपने शेष भावे शरीर को सोना बना लेने की थी। मगर वर्ष बीत जाने पर भी उसकी यह इच्छा पूर्ण नहीं हुई। अनेक अतिथि सत्कार स्थानों में वह लोटा, पर उसका एक बास भी सोने का नहीं हुआ। अन्त में रा यज्ञ का समय आया। हजारों-लाखों व्यक्तियों ने वहाँ भोजन किया। वह नेवला बड़ी आशा के साथ रात-दिन राजसूय यज्ञ के भोजनालय के एक छोर से दूसरे तक लोटता रहा, किन्तु उसका एक रोम भी सोने का न हुआ। युधिष्ठिर आ नेवले के मुँह से उसकी सारी कहानी सुनी। राजसूय यज्ञ करने के कारण युधि

सिर्फ ४० हिसमल जमीन है। इसके दो बैटिया भी हैं। इससे आप क्या लीजिएगा ?' विमला बहन ने उससे कहा—'बहन, आपसे हम दान क्या लें, आप यह ४० हिसमल जमीन विनोबा का प्रसाद समझकर वापस ले लीजिए। आप यदि जमीन जोतना चाहेगी तो जब बँटवारा होगा, आपको भी हम जमीन दिला देंगे।' इस पर वह रोने लगी और हाथ जोड़कर कहने लगी—'मैं गरीब हूँ, इसलिए मेरा दान लौटा रही हो ?' आगे वह मुखसे पूछती है—'क्या विदुर का साग भगवान को प्रिय नहीं था ? क्या सुदामा के तन्दुल भगवान को प्रिय नहीं थे, जो आज मुझ गरीब का दान लौटाया जा रहा है ?' विमला बहन उसके मुख से भारतीय सभ्यता का दर्शन सुनकर कायल हो गई। उस गरीब बहन के चरणों में झुककर प्रणाम किया और दरिद्रनारयण का वह प्रसाद लेकर आगे बढ़ी।

उसके दान का यह प्रभाव हुआ कि दूसरे दिन सुबह विमला बहन जब, उठी तो अपने पड़ाव के सामने उस गांव के सभी भूमिधारियों को खड़े पाया। जिसने दान दिया था, वे कहने लगे कि बहन जी ! रात भर सो नहीं सके। मुसम्मात ने जब ४० हिसमल जमीन दे दी तो, हमने सोचा ५० एकड़ में से सिर्फ १३ एकड़ जमीन दी, यह ठीक नहीं हुआ, अतः १७ एकड़ का दान और लिख लीजिए। जिसने २५ एकड़ में से ३ एकड़ का दान दिया था, उसने १४ एकड़ जमीन और दी। बाकी भूमिधारी भाइयों ने भी थोड़ी-थोड़ी जमीन और दान में दी। अतः गरीब के दान का नैतिक प्रभाव अमीरों पर अवश्य पड़ता है, इसमें सन्देह नहीं।

**अद्भुत बानी—भीमाशाह**

भीमाशाह था तो गरीब ही, पर था बहुत ही उदार। उसके दिल में भी जैन सच के द्वारा किये जाने वाले सत्कार्यों में कुछ देने की ललक उठा करती थी। भीमाशाह छोटी-सी हड़िया में जी गाँव से भरकर लाता और शहर में आकर बेच देता था, इससे उसे जो कुछ आमदनी होती थी, उसमें से थोड़ा-सा अपने लिए रखता, बाकी सब सच को अर्पित कर देता या सत्कार्यों में दान कर देता। गुजरात के चतुर जैन मन्त्री वाग्भट (बाहड) सचपति थे। जैन धर्म की प्रबल प्रभावना का उन्होंने जब बीड़ा उठाया तो सच के श्रावकों ने प्रार्थना की—इस शुभ कार्य में हमारा भी हिस्सा होना चाहिए। बहुत आनाकानी के बाद मन्त्री वाग्भट ने सच के सदस्यों से चन्दा लेना स्वीकार किया।

आज सुबह से ही सचपति वाग्भट मन्त्री के यहाँ आने-जाने वाले लोगों का ताता लग रहा था। एक के बाद एक ओंछी लोग आ-आकर स्वर्ण मुद्राओं के ढेर लगा रहे थे। किसी का नाम नहीं लिखा गया था। भीमाशाह ने सोचा—'मैं सच के चरणों में क्या अर्पण करूँ ?' उसने जेब में हाथ डाला तो उसमें से केवल ७ द्रमक (दमड़ी) निकले। मन्त्री वाग्भट समझ गए कि भीमाशाह को कुछ देना है। और भीमाशाह गरीब होने के कारण सकोच कर रहा था, उन ७ द्रमकों को, जो उसकी



आज की सर्वस्व बचत थी, देने में लज्जित हो रहा था। अतः मन्त्री ने प्रेम से सबोधित करते हुए अपने पास बुलाया—‘भीमाभाई ! क्या तुम्हें सच के फड में कुछ देना है ? लाओ फिर !’ यो मन्त्री ने भीमाशाह का सकोच दूर करते हुए वे द्रमक माग लिए। भीमा लज्जित हो रहा था। परन्तु मन्त्री ने उसके भावोल्लास को देकर उसके सकोच को मिटाया। यो तो वे सघोद्धार के कार्य में वे किसी का लेते ही न थे। परन्तु श्रेष्ठी लोगो ने मनाकर उन्हें इसके लिए राजी किया था। भीमाशाह ने वे ७ द्रमक मुट्ठी बन्द करके दिये। पर मन्त्री तो चतुर थे। उन्होंने उपस्थित सेठो को उसके ७ द्रमक बताए। सबके चेहरे से वाग्भट मन्त्री उनके भावो को ताढ़ रहे थे। मानो वे कह रहे हो कि इन ७ द्रमको का क्या लेना ? वाग्भट मन्त्री ने तुरन्त मुनीमजी को बुलाया और कहा—‘चिट्ठा लिखो। पहले तो चिट्ठा लिखने का विचार नहीं था, किन्तु अब लिखना होगा। सबसे पहला नाम लिखो भीमा का, दूसरा मेरा और फिर इन सब भाग्यशालियो का लिखो।’ सबके मुह से स्वर फूट पड़ा—‘पहले नाम भीमा का ? क्यों ? हमने तो ।’

मन्त्री वाग्भट ने स्पष्टीकरण करते हुए कहा—‘इस (भीमा) भाई ने अपनी सर्वस्व सम्पत्ति सच को अर्पित की है। मैं स्वयं सघोद्धार के कार्य में सलग्न होते हुए भी अपनी सारी सम्पत्ति का शतांश भी खर्च करता हूँ या नहीं, इसमें सन्देह है। आप सब अपनी आय का कितना भाग खर्च करते हैं, यह तो आप जानें। परन्तु सच का एक सदस्य-साधनी भाई नीचे बैठे और हम ऊँचे बैठें, यह ठीक नहीं, इसमें सच का अनादर होता है। सच में सब भाई समान हैं। यहाँ कोई बड़ा नहीं, कोई छोटा नहीं। सबका बराबर का हक है। मुझे जो सचपति का पद दिया गया है, वह तो केवल व्यवस्था के लिए है। ऊँचे आसन पर बैठने और बहृष्पण प्रदर्शित करने के लिए नहीं।’ सब मन ही मन कहने लगे—घन्य है सचपति को। वास्तव में भीमा का दान ही महत्त्वपूर्ण है, क्योंकि वह सर्वस्व दान है।

कहना न होगा कि गरीब का दान क्यों महत्त्वपूर्ण है, यह बात इस उदाहरण से स्पष्ट ध्वनित हो जाती है।

दूसरों के दिलों में दान का चिराग जलाओ

कई बार ऐसा होता है कि मनुष्य स्वयं इतना अधिक देने की स्थिति में नहीं होता, किसी वर्ग, समाज या राष्ट्र पर आए हुए सकट को दूर करने के लिए प्रचुर मात्रा में धन की आवश्यकता होती है, उस समय भी गरीब या परिग्रह से अनासक्त व्यक्ति बचता नहीं, वह दूसरे के दिलों में दान की भावना जगाकर उस कमी की पूर्ति कर देता है।

‘किमटेम्पिन’ आशीपेनी के डेर में गले तक छिपकर बहुत खुश हुई। उसने भावविभोर होकर कहा—‘काश ! मैं इतना धन बेघर गरीब लोगो के लिए दे पाती !’ यह राशि उसकी स्वयं की नहीं थी। यह उन बेघर लोगो के लिए धनसंग्रह

के अभियान में इकट्ठी हुई थी। 'किम' और 'स्क' की हाईग्रैंड की तीन छात्राओं ने, जिनमें हेलन भी थी, बेघर लोगों के लिए आवास-योजना के अन्तर्गत एक नया प्रयोग किया। उन्होंने बड़े-बड़े पटल उठाए हुए जुलूस निकाला। पटलों में यह आग्रह किया गया कि लोग अपने आधे पैनी के सिक्के उन्हें बेघर लोगों के आवास बनाने के लिए दे दें, क्योंकि इनका प्रचलन बन्द हो रहा है। लोगों ने उन पर सिक्को की बोझार कर दी। कुछ सिक्के हेलन की दाहिनी आँख में आकर लगे, जिससे उसकी आँख सूज गई। डॉक्टरों ने उसे यह राय दी कि वह जुलूस में शामिल न हो, क्योंकि इससे आँख को खतरा है। लेकिन वह उनके परामर्श की परवाह न करके अपनी सूजी हुई आँख को सजाकर जुलूस में फिर शामिल हो गई। इस अभियान में उन्हें आधी पैनी के ६५ लाख सिक्के मिले। यह दान की राशि लगभग १३५४१ पीण्ड की हुई। इस राशि से कई बेघर परिवारों के लिए भूकान बनवाए गए।

वास्तव में, इन तीनों छात्राओं ने समय पर दान देकर बेघर लोगों के लिए दान देने की प्रेरणा लोक हृदय में जागृत की और दान का चिराग जलाया।

इसी प्रकार कई व्यक्ति धार्मिक तथा सार्वजनिक कार्य के लिए स्वयं अपना समय देकर लोक हृदय में दान का चिराग जलाते हैं। उसमें उन्हें जगह-जगह मांगने में कष्ट तो होता है, लेकिन वे इस कष्ट को कष्ट नहीं मानते। ऐसे उत्साही और सेवान्वीत आत्मा स्थूल दृष्टि से स्वयं दान नहीं देते दिखाई देते, परन्तु सूक्ष्म रूप से बुद्धि, विचार और समय का वे बहुत बड़ा दान देते हैं, और जगह-जगह परिभ्रमण करके लोगों के दिलों में दान का दीपक जगाकर अद्भुत पुण्य कार्य करते हैं।

दूसरों के हृदय में दान का चिराग जलाने के लिए कई बार मनुष्य स्वयं अपनी ओर से दान की पहल करता है। सस्थाओं के लिए जहाँ बड़े-बड़े खर्चे होते हैं, वहाँ कभी-कभी एक व्यक्ति अच्छी रकम देकर पहल करता है, उसके बाद उस सस्था के लिए लोगों में भावना जगाता है और फिर तो रूपों की वर्षा होती रहती है। परन्तु इसका एक व्यक्तिगत पहलू भी है। कई बार व्यक्ति अकेला किसी विपन्न या दुःखी को साधारण-सा व्यक्ति समझकर अपनी ओर से उसे देकर सहायता करता है। इससे उसके मनमस्तिष्क में चिन्तन धारा फूट पड़ती है। और वह कृपण व्यक्ति उससे प्रेरित होकर स्वयं दानपरायण बन जाता है।

एक करोड़पति सेठ था, पर था बड़ा कृपण। उसमें उदारता नाममात्र की नहीं थी। दान देने का उसे नाम भी नहीं सुहाता था, एकमात्र धन बटोरना ही उसके जीवन का लक्ष्य था। एक बार मानसिक शान्ति के लिए रात को सेठ समुद्रतट पर पहुँचा। गाड़ी कुछ दूर खड़ी रख कर वह समुद्र के किनारे जाकर बैठा। उसके मुँह पर चिन्ता और विप्राद की रेखाएँ थी। कुछ ही देर में एक दूसरे सेठ वहाँ आए। "होने इस सेठ के मुँह पर हवाईयाँ उड़ते देखी तो सोचा-बेचारा जिंदगी से ऊबकर

यहाँ आत्महत्या करने आया होगा। कोई दुखी मालूम होता है। 'अत वे इस सेठ के पास गये और उसे अपने नाम पते का कार्ड तथा १० डालर भेंट दिए। तथा कहा— "अधिक सहायता की जरूरत हो तो मेरी फर्म पर आना। इस कार्ड पर पता लिखा है।" दानी सेठ के अन्तर में इसके दुख को देखकर करुणा का स्रोत उमड़ पड़ा था। उस सेठ के चले जाने पर कजूस सेठ के हृदय में मथन जागा— "अहा! मानव में इतनी उदारता, करुणा और सेवा की भावना होती है। मैंने उनसे मांगा नहीं, फिर भी मुझे चिन्तित देखकर सहायता कर गए। उदार सेठ की इस दानवृत्ति ने इस कजूस घनिक के अन्तर में दानवृत्ति का दीपक प्रज्वलित कर दिया। पहली बार हृदय में नया स्पन्दन, नवमन्थन प्रस्फुटित हुआ। अगर सम्पन्न मनुष्य विपद्ग्रस्त मनुष्य को सहायता न करे तो ससार की क्या दशा हो जाए। क्या मानव पशुओं से भी गया बीता है।

इस घटना के करीब १० वर्ष बाद एक बार उसने समाचार पत्र में पढ़ा— "जिस सेठ ने (जिसका नाम कार्ड पर छपा था) उसे बिना माँगे १० डालर की मदद दी थी, वह मुसीबत में है। उसके द्वार पर लेनदारों का ताता लगा हुआ है।" अब यह सेठ कजूस नहीं रहा। इसका दिल उदार, बन गया था। ७० मील दूर बैठे हुए उस सेठ को मदद करने के लिए वह कार में बैठ कर गया। वहाँ जाकर देखा कि वह सेठ गमगीन बैठा है, उसकी प्रतिष्ठा समाप्त होने जा रही है। जिसने आज तक दूसरों को मुक्तहस्त से दान दिया था, वह स्वयं आज आफत में है, और निरुपाय होकर विष खाकर मर जाने की तैयारी में है। इस भूतपूर्व कृपण सेठ ने जाते ही उस विषादमग्न सेठ से कहा— "लो भाई! मेरे पास यह जो धन है, वह आपका ही है। इसका यथेष्ट उपयोग कीजिए। आपने ही आज से १० वर्ष पूर्व एक अँधेरी रात में समुद्रतट पर उदास बैठे हुए मेरे दिल में दान का चिराग जलाया था। तब से मुझे प्रत्येक दुखी मनुष्य को देखकर तुरन्त देने की प्रेरणा होती है, मुझे देने में आनन्द आता है।" यों कहकर उसने वहाँ धन का ढेर लगा दिया, और उस उदार सेठ की इज्जत बचा ली।

वास्तव में, भूतपूर्व कृपण सेठ के हृदय में अगर उदारता और दानवृत्ति का चिराग उक्त उदारहृदय घनिक ने न जलाया होता तो शायद ही वह इतना उदार, दानी, करुणाशील और सहृदय बन पाता।

समाज के कई सम्पन्न लोग बड़े बड़े उत्सव, वर्षगांठ या त्यौहार अथवा खुशी के अवसरों पर हजारों रुपये यों ही फूँक देते हैं, विवाह-शादियों में रोशनी, बाजे, भागडानृत्य, नाचगान आदि में बहुत-सा धन व्यर्थ खर्चकर देते हैं, अगर वह धन अच्छे कार्यों में लगाया जाय अथवा समाज के भूखे, दुखी, विपन्न, रुग्ण अनाथ, असहाय एवं अपाहिण व्यक्तियों को दान के रूप में सहायता देने की परिपाटी डाली जाय तो दान की सुन्दर परम्परा प्रचलित हो सकती है। कुछ व्यक्ति ही समाज में ऐसे होते हैं, जो

इस पर गहराई से विचार करते हैं, अधिकांश तो गहरिया प्रवाह में बहने वाले गता-नुगतिक होते हैं, वे इस प्रकार के दान को समझते हैं, किन्तु आटम्बर में खर्च करके क्षणिक वाहवाही लूटना चाहते हैं। जन्मदिन दान से मनाने की एक सुन्दर परिपाटी का उदाहरण देखिए—

बहनगर का एक मध्यम वर्गीय परिवार विलेपार्ले में रहता है। उस परिवार में जन्मदिन मनाने की पद्धति अद्भुत है। परिवार के बालकों के जन्मदिन पर ११ रु०, २१ रु० या ५१ रु० मनिऑर्डर द्वारा डॉ० द्वारकादास जोशी की देख-रेख में चलने वाले 'नागरिक मडल हॉस्पिटल' को भेजे जाते हैं। म० ऑ० के कूपन पर लिखा जाता है—' • के जन्म दिवस के उपलक्ष में यह रकम भेजी जाती है, अतः इसे रोगियों की सेवा में लगावें। परन्तु जब परिवार के मालिक का ६१वाँ जन्म दिवस आया तो अन्तर्देशीय पत्र में लिखा गया—“६० वर्ष पूरे हो गए। बहुत ही करने की इच्छा होती है। परन्तु बहुत-सी अड़चनें हैं। मेरी एक इच्छा यह है कि मेरे ६० वर्ष पूरे हो गए हैं तो मेरी ओर से ६० नेत्ररोगियों की आँखों का मुफ्त ऑपरेशन करवा दें। इसका जो भी खर्च आएगा, वह मैं तीन सप्ताह में भेज दूंगा।” इस प्रकार अपनी ओर से ६० नेत्र रोगियों के ऑपरेशन करवा कर नेत्रदान दिये और ऑपरेशन का कुल खर्च ८०० रु० आये, जो उन्होंने भेज दिये। जन्म दिवस के अवसर मध्यमवर्गीय परिवार का दान की परिपाटी का यह विचार कितना प्रशंसनीय है? अगर समाज के घनीमानी लोग व्यर्थ के आटम्बर न करके खुशी के अवसरों पर इस प्रकार की दान की परिपाटी अपना लें तो कितना अच्छा हो?

समाज में अभावों की पूर्ति दान द्वारा हो

मनुष्य जिस समाज में रहता है, यदि वह उस समाज को श्रेष्ठ सुसंस्कारी, धर्मात्मा, दानपरायण, उदार और परस्पर सहयोगी देखना चाहता है, यदि वह चाहता है कि समाज में सुख-शान्ति, अमनचैन और सुव्यवस्था हो तो उसे चाहिए कि वह समाज में जो भी अभावग्रस्त, पीडित, अशिक्षित, निर्धन, रुग्ण, बेकार, बेरोजगार असहाय और दुखी हैं, उनका ध्यान रखे, उनको उचित समय पर कर्तव्य के रूप में सहायता दे या दिलाकर उनकी सुयोग्य व्यवस्था करे। मनुष्य को सामाजिक प्राणी होने के नाते इन बातों पर अवश्य ही ध्यान देना चाहिए। यदि वह दान की परिपाटी को भूलकर अपने लुच्छ स्वार्थों की पूर्ति में लगकर केवल धन बढ़ोरने में रत रहेगा तो उसे सुखशान्ति, अमनचैन या सुव्यवस्था के बदले समाज में अशान्ति और अव्यवस्था ही देखने को मिलेगी। दान ही एक ऐसा उपाय है, जो परिवार, समाज और राष्ट्र में पड़े हुए अभावों के गढ़ों को भर सकता है।

जब समाज में किसी अभाव की समय पर पूर्ति नहीं होती है तो अभावग्रस्त मनुष्य चोरी, डकैती, विद्रोह, धोखेबाजी या बेईमानी करने पर उतारू हो जाता है। इतना ही नहीं पेट का खट्टा भरने के लिए मनुष्य अपने नन्हें लाल को भी बेचने

और कभी-कभी मार कर खाने को उतारू हो जाता है। इसलिए महापुरुषों ने समाज में दान की परिपाटी प्रचलित की है। प्राचीनकाल में राजा या धनिक लोग जगह-जगह दानशालाएँ, भोजनालय, धर्मशालाएँ आदि खुलवा कर समाज के इस अभाव की पूर्ति किया करते थे। मध्ययुग में मनुष्य इस सामाजिक चिन्तन से दूर हटकर प्रायः स्वार्थरत हो गया, शासक लोग प्रायः विलासी, ऐयाशी, शराबी और शिकारी बन कर इस ओर से बिल्कुल लापरवाह हो गये। प्रजा की गाढी कमाई का पैसा करो के रूप में उनके खजाने में आता जरूर था, मगर वे प्रायः प्रजाहित के कार्यों में उस धन का व्यय नहीं करते थे। यही कारण है, समाज में व्याप्त विषमता का, गरीबी-अमीरी के भेद का, शोषक और शोषित के अन्तर का, अगर इन्हें मिटाना हो तो समाज में दान की अजस्र धारा का बहते रहना अनिवार्य है।

महात्मा गाँधी ने इसी दृष्टि से भारतीय नरेशों की तडक-भडक को देखकर उन्हें कर्तव्य का बोध दिया था और समाज के दरिद्रजनो के लिए दान की प्रेरणा दी थी।

वात यह थी कि बनारस हिन्दू युनिवर्सिटी की आधारशिला का शुभ महोत्सव होने वाला था। ५० मदनमोहन मालवीय ने बहुत बड़े आयोजन की तैयारी की थी। देश के प्रसिद्ध विद्वान्, साहित्यकार, पत्रकार, अधिकारी, नेता एवं भारतीय नरेश भी इस अवसर पर एकत्र हुए थे। राजा-महाराजा इस पुण्य अवसर पर अपनी शाही पोशाक में आए थे। राजाओं ने हीरे, मोती और जवाहरात आदि बहुमूल्य अलंकार भी धारण किये हुए थे। उस अवसर पर जो भी विदेशी वहाँ पर विद्यमान थे, उन्हें ऐसा आभास हो रहा था कि भारतवर्ष के दरिद्र होने की जो बात कही जाती है, वह असत्य है। महात्मा गाँधीजी पर राजाओं की इस तडक-भडक और शान-शीकत का बहुत बुरा असर पड़ा। इसलिए महात्मा गाँधीजी ने राजा-महाराजाओं को सम्बोधित करते हुए कहा—“भाइयो! आपने जो बहुमूल्य हीरे-जवाहरात के आभूषण धारण किये हुए हैं, वे हमारे गरीब देश में शोभा नहीं देते। इसलिए आप इन्हें उतार दीजिए और गरीबों की सेवा में इन्हें दान कर दीजिए। इस देश में ६० प्रतिशत गरीब और दीन-हीन हैं, इसलिए आप लोगों को जनसाधारण के बीच ऐसे आभूषण पहनकर नहीं बैठना चाहिए। इस प्रकार के आभूषणों से तो आपका सम्मान नहीं, बल्कि अपमान है। आप लोगों के पास जो भी धन है, वह आपका नहीं, बल्कि भारत की गरीब जनता की धरोहर है। इसलिए उसे निजी कार्य व मीज शीश में नहीं लगाना चाहिए। राजा-महाराजाओं की सम्पत्ति यदि जनसाधारण के सपट के अवसर पर सहायता के रूप में लगाई जाय तो बहुत उत्तम है।” कहना होगा कि इस वक्तव्य में राजाओं की आँखें गुन गुन और उनके दान की बहुत कुछ प्रेरणा मिली।

इसलिए कमिनाथ यह निश्चय कि दान में ही समाज के विभीषी नो अभाव या

कमी की पूर्ति की जा सकती है। किसी समय जब समाज के सम्पन्न वर्ग का ध्यान समाज की किसी कमी या अभाव की ओर नहीं जाता, तब अन्दर ही अन्दर अभाव-ग्रस्त लोगों के मन में विद्रोही भावना या प्रतिक्रिया की भावना बनती जाती है और किसी दिन उसका विस्फोट हो जाता है। इसलिए बुद्धिमान व्यक्तियों का कर्तव्य है कि समाज में इस प्रकार की बढ़ने या पनपने वाली प्रतिक्रियाओं को दान द्वारा वहीं रोक दें, आगे न बढ़ने दें।

इसी प्रकार समाज में जहाँ शिक्षा का अभाव हो या शिक्षा की व्यवस्था सुचारु न हो, वहाँ सुधार के लिए दान की अनिवार्य जरूरत होती है। शिक्षा के लिए दिया गया वह सामयिक दान बड़ा ही महत्वपूर्ण होता है।

दानवीर एण्ड्रयूज कारनेगी की आर्थिक हालत बहुत ही खराब थी। इनका पिता जुलाहा था, गरीबी से तंग आकर कारनेगी अमेरिका चले आए। वहाँ विट्सवर्ग में एक कारखाने में गन्दे पुर्जे साफ करते थे। पढीस में ही एक उदार व्यक्ति रिटायर्ड कर्नल एडरसन ने एक फ्री पुस्तकालय खोली, जहाँ से वह प्रति सप्ताह एक पुस्तक लाता और पढ़कर वापिस लौटा देता। इस प्रकार ७०० पुस्तकें पढ़ली, जिससे अच्छा ज्ञान प्राप्त हो गया। फिर रेल्वे में एकाउंटेंट की नौकरी करली। रेल्वे मैनेजर भी बन गए। एक दिन एक मित्र के कहने से कारनेगी ने रेल्वे की नौकरी छोड़ दी और लोहे के कारखाने में शेयर खरीद लिए। इस कारखाने में मैनेजर भी गए। अपनी ६० वर्ष की उम्र में कारखाने में अपना शेयर बेचा, तो उससे ५३ करोड़ २० मिले। इस धन को उन्होंने अमेरिका में जगह-जगह फ्री पुस्तकालयों के लिए दान कर दिया। न्यूयार्क में कारनेगी का विशाल पुस्तकालय है। दानवीर कारनेगी का कहना था— 'अपने पढीसी की ७०० पुस्तकों से मेरा जीवन बना है तो मेरा कर्तव्य है कि मैं भी देश की सेवा पुस्तकालय खोलकर करूँ।' इसके अलावा इसने शिक्षा के लिए जगह-जगह दान भी दिया है।

मतलब यह है कि राष्ट्र में जीवन-निर्माण के लिए पुस्तकालयों का जहाँ-जहाँ अभाव था, एण्ड्रयूज कारनेगी ने अपना धन दान देकर उस अभाव की पूर्ति की।

कहना होगा कि इस प्रकार के उदारतापूर्वक दिये गए दान से समाज की अर्थ व्यवस्था भी सुदृढ़ होती है और समाज में व्याप्त विविध अभावों की पूर्ति हो जाती है। इन पर से यह स्पष्ट प्रतीत हो जाता है कि दान समाज-विकास में आने वाली विविध रुकावटों को दूर करता है। प्रत्येक समाज प्रेमी व्यक्ति इस बात से सहमत होगा और स्वयं दान देने को प्रेरित होगा और दूसरों को भी प्रेरित करेगा।

साधन सम्पन्न समाज की भाँ बनकर योगदान दे

वास्तव में देखा जाय तो आज समाज में कई असहाय, अनाथ और निराधार व्यक्ति हैं, जिन्हें ऐसे सहारे की जरूरत होती है। थोड़े-से सहारे से वे ऊँचा उठ सकते हैं। कई लोग यह सोचा करते हैं कि इस प्रकार अपना धन लुटाने से जल्दी खर्च

हो जाएगा, पर उनका यह सोचना गलत है। सत्कार्य में दिया हुआ धन व्यर्थ नहीं जाता।

कवीन्द्र रवीन्द्रनाथ ठाकुर जब चीन-जापान-यात्रा कर रहे थे। तब उन्हें चीन में एक मन्दिर के सस्थापक सन्त काबोदायी जी मिले जो चीन के बालको को ज्ञान-दान देते थे। हजारों बालको को उन्होंने पढ़ाया-लिखाया और सुसस्कार दिये। रवीन्द्रनाथ ठाकुर ने जब उनसे पूछा कि आपको ज्ञानदान की यह प्रेरणा कैसे मिली? तब उन्होंने अपनी आपबीती सुनाई कि मैं एक बार वन में तप कर रहा था। एक दिन एक माता अपने बालक को मरुभूमि में से होकर ले जा रही थी। भयानक हो गया था। रेत अत्यन्त तप गई थी। चला नहीं जाता था। अतः माता ने सोचा कि दोनों की रक्षा तो सम्भव नहीं है इसलिए मैं स्वयं अपने प्राण देकर इस बालक की रक्षा कर लूँ। उसने बालक को अपनी छाती पर लिटाया एवं अपना वस्त्र उतार कर बालक को ओढ़ा दिया, और स्वयं निर्वस्त्र होकर मरण-शरण हो गयी। उस समय मैं भी उस मरुभूमि में से होकर गुजर रहा था। बालक का रदन सुनकर मैं उसके पास गया। और बालक को मृत माता की छाती पर असहाय अवस्था में देख मैंने छाती से लगाया और उस मृत माता को प्रणाम करके लौटा—“माता! तू मेरी प्रेरणादायिनी गुरु है। तूने वर्तमान में आत्म-बलिदान देकर भविष्य के बालक की सुरक्षा की। बस, आज से मुझे भी अपना सर्वस्व दान देकर चीन के इन भावी नागरिकों के ज्ञानदान एवं विकास में लग जाना चाहिए।” तभी से मैं समाज की भाँ बनकर अनाथ, असहाय बालको एवं अन्य व्यक्तियों को अपने मन्दिर के विशाल भवन में रखता हूँ। उन्हें योग्य बनाने के लिए स्वयं उपाजित धन भी मैंने दे दिया है और जनता से भी चन्दा एकत्र करके दान लाता हूँ।

इस पर से यह भी स्पष्ट हो जाता है कि साधन सम्पन्न व्यक्ति केवल अपने स्वार्थ के लिए न जीए। उसे समाज के उन असहाय, साधनहीन व्यक्तियों को अपने तन-मन-धन से सहयोग देकर जिलाकर जीने का प्रयत्न करना चाहिए। एक भारतीय विचारक का कहना है—‘जो स्वेच्छा से दिया जाता है, वह भीठा होता है, और जो जबरन लिया जाता है, वह कड़वा होता है। वृक्ष अपनी इच्छा से, पकने पर जो फल देता है, नीचे गिरा देता है, वह कितना मधुर होता है। परन्तु पकने से पहले ही, बलात् जो फल तोड़ लिया जाता है, वह मधुर नहीं होता, वह प्रायः खट्टा, कसैला या फीका होगा। इसलिए अपनी इच्छा से दान देने में धन का माधुर्य है, दूसरो से बटोर-बटोर कर केवल धन-संग्रह करने में माधुर्य नहीं होता।

समाज में लोकप्रिय बनने के लिए उदारता की आवश्यकता है, जो दान के द्वारा ही व्यक्ति को प्राप्त होती है। द्रव्य की स्वयं के बहते रहने (दान द्वारा) में ही अपनी सार्थकता है, एक जगह स्थिर होकर पड़े रहने में द्रव्य की द्रव्यता सार्थक नहीं होती। इसीलिए कबीरजी ने प्रेरणा की है—

‘पानी बाढ़ो नाव मे, घर मे बाढ़ो दाम,  
दोनों हाथ उल्टीचिये यही सयानो काम’

दान से बढ़कर धन का कोई सदुपयोग नहीं

जिस धन के लिए मनुष्य इतने उखाड़-मछाड़ करता है, इतने श्याह-सफेद करता है, उस धन को जब मनुष्य पूर्वोक्त गलत कामों में खर्च कर डालता है अथवा चोर आदि उसका हरण कर लेते हैं, या फिर जमीन में गड़ा का गड़ा रह जाता है, तब मनुष्य सिवाय पश्चात्ताप या पाप-सत्ताप के और क्या ले जाता है, साथ में ? नीतिकार इसी बात को स्पष्टतया कहते हैं—

‘दाग भोगो नाशस्तिस्त्रोगतयो भवन्ति वित्तस्य ।

यो न ददाति न भुङ्क्ते तस्य तृतीया गतिर्भवति ॥’

—“धन की तीन गतियाँ (व्यय के मार्ग) हैं—दान, भोग या नाश । जो मनुष्य अपने धन का सुपात्र में या सत्कार्य में दान नहीं करता और उचित उपभोग नहीं करता है, उस धन की गति सिवाय नाश के और कोई नहीं है ।” फिर चाहे वह धन-नाश चोरो-डकैतो द्वारा हो, लुटेरो द्वारा हो, सतान द्वारा हो या डाकटर, बकील या सरकार द्वारा हो अथवा किसी प्राकृतिक प्रकोप—भूकम्प, बाढ, अग्निकांड आदि से हो । किन्तु दान और उपभोग इन दोनों मार्गों में से मनुष्य यदि श्रेष्ठ मार्ग चुनना चाहे तो दान का मार्ग ही उसे चुनना चाहिए ।

धन, कुटुम्ब-कबीला, जमीन-जायदाद या अन्य सुखसामग्री आदि कोई भी वस्तु मनुष्य को शरणदायक नहीं होती । एकमात्र दानादि धर्म ही उसके लिए इह-लोक-परलोक में शरणदायक होता है ।

मानव शरीर रूपी पारसमणि से दान देकर सोना बनाओ

कई मनुष्य अपने जीवन का मूल्यांकन नहीं कर पाते हैं, वे अपनी दैनिक समस्याओं में इतने ललझे रहते हैं या गरीबी और दरिद्रता की चक्की में पिसते रहते हैं, वे रात-दिन किसी न किसी अभाव का रोना रोते रहते हैं । परन्तु जो कुछ प्राप्त है, उसी में सतोष करके अपने प्राप्त साधनों में से कुछ दान देकर मानव शरीर को सोना बनाने के बदले कोयला बनाते रहते हैं । ऐसे व्यक्ति जान-बूझकर अपनी दरिद्रता का ढोल पीटते रहते हैं, किन्तु आलस्य छोड़कर यथार्थ पुरुषार्थ में नहीं लगते ।

एक दरिद्र टूटी-फूटी झोपड़ी में रह रहा था । दो चार दिन भूखे रहने के बाद उसे एक दिन दो दिन की बासी रोटी मिली, किन्तु दाल-भाक आदि कुछ भी प्राप्त न हुआ । अतः वह एक पत्थर पर भीर्च पीसने लगा । इतने में एक विद्वान् योगी ने द्वार पर जोर से आवाज लगाई । दरिद्र झोपड़ी से बाहर आया और अशु-पूरित नेत्रों से कहने लगा—आप देख रहे हैं, मेरे पास कुछ भी नहीं है । मैं तो ऐसा आग्यहीन हूँ कि स्वयं ही दो दिन के खूबे-खूबे बासी टुकड़े खा रहा हूँ । बताइए,



ऐसी विपम स्थिति में आपको क्या दे सकता हूँ कैसे आपकी सेवा कर सकता हूँ।' इतने में ही योगी की पैनी दृष्टि उस पत्थर पर पड़ी, जिस पर वह नमक-मीचं रगड़ रहा था। देखते ही योगी ने कहा—'तेरे पास तो ऐसी अद्भुत सम्पत्ति है, जिसकी बराबरी धन कुवेर भी नहीं कर सकता।' दरिद्र—'इन शब्दों में आप मेरा उपहास कर रहे हैं, मुझे धनकुवेर बता रहे हैं। आपकी बात कुछ समझ में नहीं आई।' योगी ने वह पत्थर मगाया, जिस पर वह चटनी पीस रहा था। उसे अच्छी तरह देखा और कहा—'तू जानता है, यह क्या है? यह साधारण पत्थर नहीं, पारसमणि है। इसका स्पर्श होते ही लोहा सोना बन जाता है।' उस दरिद्र को विश्वास न हुआ। योगी ने उसके विश्वास के लिए तुरत अपने लोहे के चिमटे का उस पारसमणि से स्पर्श कराया तो वह चिमटा सोने का बन गया। दरिद्र तो अपने पत्थर का यह चमत्कार देख कर हक्काबक्का-सा रह गया। वह तुरन्त योगी के चरणों में गिर पड़ा और कहने लगा—'आपने महती कृपा करके मुझे इस पत्थर का गुण बतला दिया, बरना मैं तो इसे साधारण पत्थर ही समझ रहा था।' योगी ने उससे कहा—'तेरा शरीर भी पारसमणि है, चाहे वह किसी भी जाति, कुल, धर्म या देश का हो। इससे तू चाहे तो अपने जीवन को सोना बना सकता है। पर तू अपने शरीर से ना समझी के कारण कौयला बना रहा है। अब भी समझ जा, और इस शरीर से दानादि सत्कर्म करके जीवन को अमूल्य स्वर्ण बना ले।'।"

दरिद्र को योगी पर श्रद्धा हो गई थी। इसलिए वह दूसरे ही दिन से दानादि-धर्म का पालन करने लगा। चमत्कार ऐसा हुआ कि प्रभु कृपा से कुछ ही दिनों में उसका कायापलट हो गया। ज्यों-ज्यों उसके पास धन बढ़ता गया, त्यों-त्यों वह अधिकाधिक दान करता गया। उसे अब अपना जीवन सुखी, सतुष्ट, तुष्ट और सार्थक प्रतीत हुआ।

**कृपण को भी दान देने की प्रेरणा**

वास्तव में मनुष्य चाहे तो अपने प्राप्त साधनों से दूसरों को बहुत कुछ दे सकता है, केवल मन की ही कृपणता है, मन उदार हो जाय तो कोई कमी नहीं रहती।

आचार्य बृहस्पति भी कहते हैं—

"स्तोकादपि च दातव्यमदीनान्तरात्मना।

अहन्यहनि यत्किञ्चिदकार्पण्यं च तत्स्मृतम् ॥"

प्रतिदिन अदीन अन्तरात्मा से थोड़े से साधन में से भी यत्किञ्चित् दान देना चाहिए, इसे ही उदारता कहते हैं। यह कृपणता नहीं है।

एक तरह से देखा जाय तो जो लोग दान न देकर धन को जोड़-जोड़ कर रखना चाहते हैं, साधनों का स्वयं उपयोग न करके तथा दूसरों को भी उपयोग नहीं

करने देते, उनके मन में शान्ति नहीं होती, वे स्वयं उसकी रक्षा के लिए चिन्तित रहा करते हैं, चोर, डाकू आदि का भय उन्हें रातदिन वैचैन बनाए रखता है। इसलिए ऋग्वेद के एक ऋषि ने भगवान् से इस सम्बन्ध में प्रार्थना की है—

“अविस्तन्त चित् आपृणे।

पूषन दाना य चोदय।

पणेश् चित् विम्रवा मन।”

—“अन्तर से आन्तरिक कष्ट, बाहर से परिस्थिति का कष्ट—इन दोनों प्रकार के कष्टों में शुद्धि प्रदान करने वाले विश्वपोषक देव। जो लोग आज दान नहीं देना चाहते, उनके मन में दान देने की प्रेरणा भरो। कृपण के मन को भी मृदुल बना दो।

एक भिखारी नगर में सबसे मागता हुआ और दुआ देता हुआ चला जा रहा था। अचानक ही उसे एक मूँजी सेठ से मुठभेड़ हो गई। मूँजी सेठ ने उससे पूछा—‘तू माग क्यों रहा है? तेरे से कुछ कमाया नहीं जाता? मेहनत नहीं की जाती?’ भिखारी ने कहा—‘मैंने पूर्वजन्म में किसी को देने में अन्तराय दी होगी, इसी कारण न तो मुझे कोई काम मिलता है, न मेहनत ही इस रूग्ण शरीर से हो सकती है, इसलिए मागने के सिवाय कोई चारा नहीं है।’

इतने में एक सन्त ने उस कृपण से कहा—‘सेठजी! यह भिखारी बार-बार ‘कुछ दो, कुछ दो’ कहता है, ऐसा क्यों कह रहा है? आप इसका कुछ रहस्य समझें?’ वह बोला—‘मागता इसका पेशा है। वह इसी तरह मागता है, इसका स्वभाव ही कुछ न कुछ मागते रहना है।’

सन्त ने कहा—‘नहीं, यह केवल मागता ही नहीं, इसी वहाने लोगों को दान की सुन्दर प्रेरणा दे रहा है। नीतिकार के शब्दों में वह कह रहा है—

‘दीयतां दीपता मह्यमबातु फलमोद्दश्यम्।’

—‘मुझे दो, मुझे दो, मैंने पूर्व जन्म में दान नहीं दिया था, धन जोड़-जोड़ कर रखा था, कृपणतावश किसी को दिया नहीं और दूसरों को भी देने से रोका, इसी के फलस्वरूप मुझे भिखारी व याचक बनना पड़ा है।’

क्या धन-संग्रही कृपण इस बात से कुछ सबक सीख सकते हैं? अन्यथा, धन तो एक दिन सिकन्दर बादशाह की तरह यही छोड़कर जाता पड़ेगा, पल्ले पड़ेगा पश्चात्ताप। अन्तिम समय में उस धन को देखकर सिवाय आँसू बहाने के और कुछ नहीं हो सकेगा। अन्तिम समय में न तो कुछ दान-पुण्य करने का होश रहेगा और न ही वैसी भावना बनेगी। अगर भावना बन भी गई तो अपने हाथ से तो दिया नहीं जाएगा, अपने परिवार के लोग बाद में दें या न दें, यह उनकी इच्छा पर निर्भर है। इसलिए व्यक्ति को जीते जी, अपने होशवशास में बहुनिश दान देते रहना चाहिए।

वास्तव में जो कृपण होता है, वह अविष्य की चिन्ता नहीं करता। इसी

कारण वह वर्तमान तो सबसे दुःखी और असन्तुष्ट रहता ही है, भविष्य में भी दुःखी बनता है ।

एक गाँव में एक उदार और दानी रहता था । उसके पास न देने जैसी कोई वस्तु न थी । एक दिन एक महात्मा ने उससे कोई चीज मागी, इस पर उसने उसे देने से इन्कार कर दिया । महात्मा ने उससे कहा—‘तू बहुत ही सतोषी है ।’ किसी विचारक ने महात्मा से पूछा—‘आप चल्ता कैसे कहते हैं, जो उदार है, उसे लोभी और जो लोभी है, उसे सतोषी कहते हैं, इसका क्या रहस्य है ? मुझे बताइए ।’ महात्मा ने उत्तर दिया—जो दाता है, वह इस बात को लेकर लोभी है कि उसे एक के बदले में हजार मिलेंगे, फिर भी वह उतने दान से तृप्त न होकर अधिक से अधिक देता रहता है, और जो लोभी है, वह सतोषी इसलिए है कि वह कुछ भी नहीं देता । इसलिए उसे आगे (परलोक) में भी कुछ मिलेगा नहीं, फिर भी वह सन्तुष्ट होकर बैठता है । भविष्य के लिए कुछ करने की चिन्ता नहीं करता, इसलिए सतोषी कहा ।’ महात्मा के मुख से दानी और लोभी के अन्तर का रहस्य प्राप्त कर आगन्तुक बहुत ही सन्तुष्ट हुआ ।

वास्तव में कृपण का स्वभाव अत्यन्त धनलोभी बन जाता है । वह दीर्घ दृष्टि से नहीं सोचता कि यह सारा धन मुझे यही छोड़कर जाना पड़ेगा । इसीलिए कृपण के सम्बन्ध में संस्कृत के एक मनीषी ने बहुत ही सुन्दर व्यंग कसा है—

कृपणेन समो दाता, न भूतो न भविष्यति ।

अस्पृशन्नेव वित्तानि य परेभ्य प्रयच्छति ॥

—‘कृपण के समान दानी ससार में न तो हुआ है और न ही कोई होगा । क्योंकि अपने सारे धन को बिना छुए ही एक साथ दूसरो को दे देता है, अर्थात् छोड़कर मर जाता है ।

एक सेठ अत्यन्त ही कृपण था । वह दान देने से खुद तो दूर भागता ही था, पर अगर किसी दूसरे को भी दान-पुण्य करते देखकर हृदय में जल उठता था । उसका मन मलिन, तन क्षीण होने लगता । एक दिन बाजार में एक आदमी कुछ दुःखी लोगों को दान दे रहा था, उसे देखकर कजूस भाई झटपट उदास होकर वही से ही घर को लौट पड़ा । उसकी पत्नी अपने पति के कृपण स्वभाव से परिचित थी । इसलिए उसने अपने पतिदेव को उदास और चिन्तित देखकर पूछा—

‘कै कुछ कर से गिर पड़ा, कै कुछ किसकी बीन ?

कामण पुछै कन्त से, कैसे भये मलीन ?’

‘क्या आज आपके हाथ से कुछ गिर पड़ा है, अथवा बाजार में ५-१० आदमियों के दवाव से किसी अनाथ, भिखारी को कुछ दान-पुण्य दे दिया है, जिससे आप अब इतने उदास हो रहे हैं ? कजूस ने तपाक से उत्तर दिया—

‘ना कुछ कर से गिर पड़ा, ना कुछ किसी को दीन ।  
देते देखा और को, ताते भयो मलीन ॥’

—प्रिये ! न तो मेरे हाथ से कुछ गिर पड़ा है और न मैंने किसी के दबाव में आकर किसी को कुछ दिया है, इस बात में तो मैं पक्का हूँ । तू मेरे स्वभाव को मलीन-भाँति जानती है । पर आज मैंने दान पुण्य करते हुए एक आदमी को देख लिया, बस, तभी से मेरा मन उदास हो गया । मेरा जी जल गया, उसे देखकर । मेरा कोई बश नहीं चला, इसलिए मैं वहाँ से उकता कर घर को चल पड़ा ।

यह है, दरिद्र और दीन-हीन मनोवृत्ति का नमूना । ऐसा करना व्यर्थ है, आए हुए पुण्य के अवसर को हाथ से खो देना है । अगर कोई दे नहीं सकता है, देना का सामर्थ्य नहीं है तो कम से कम दूसरों को देते देखकर प्रसन्न तो हो, उसका प्रशंसा एवं समर्थन तो करे । उसकी तरह स्वयं भी प्राप्त साधनों में से यत्किंचिद दान देना सीखे ।

**कृपण को भिखारी से दान-प्रेरणा**

यों तो ससार का प्रत्येक प्रकृतिजन्य पदार्थ प्रतिक्षण दान की प्रेरणा दे रहा है । नदी, सरोवर, पहाड़, सूर्य, वृक्ष आदि भी प्रत्येक मनुष्य को दान व अमूल्य प्रेरणा देते रहते हैं । परन्तु मनुष्य शान्त होकर ठंडे दिल से विचार करे । उसे प्रकृति की उदारता का रहस्य शीघ्र ही ज्ञात हो सकता है । यही नहीं, याच या भिखारी से भी उसे दान की अद्भुत प्रेरणा मिलती रहती है । अगर वह अन् रात्मा की आवाज सुने और प्रकृति की उदारता के रहस्य पर चिन्तन करे तो कृप से कृपण व्यक्ति में दानशीलता आ सकती है । भिखारी से उसे दान की प्रेरणा कैसे मिलती है ? सुनिए—

**बच्चों की तरह धन इकट्ठा मत करो**

कई लोग धन जोड़-जोड़ कर इकट्ठा करते जाते हैं । उन्हें यह भान भी न होता कि आखिर इस धन का क्या उपयोग होगा ? मरने के बाद यह धन यही प रहेगा । कौन इसका उपयोग करेगा ? इससे भी मृत व्यक्ति को कोई लाभ नहीं । उसका लडका या अन्य लोग उसका उपयोग करते हैं, जुए में उड़ा देते हैं अथ आमोद-प्रमोद में फूँक देते हैं । और जीते जी भी धन किसका हुआ है ? उसका ला बटोर-बटोर कर रखने में नहीं, दान-पुण्य करने में है । परन्तु सभी लोग इस व को न भान कर धन-संचय करने में ही गौरव समझते हैं । उनका धन इकट्ठा कर बैसा ही है जैसे बच्चे काच के टुकड़े या अन्य कोई रंग-बिरंगी चीज इकट्ठी करते हैं

एक छोटी-सी लडकी थी । वह खेलते-खेलते काँच के टुकड़े इकट्ठे कर थी । रात को जब वह सोती तो अपनी जेब में काँच के टुकड़े भर कर सोती थी । उसके पिता उसकी जेब से रात को काच के टुकड़े निकाल कर बाहर फेंक देते,

सुबह जब लडकी उठती और अपनी जेब टटोलती तो काच के टुकड़े नदारद ! फिर भी वह हिम्मत नहीं हारती और शाम तक पुनः काच के टुकड़ों से अपनी जेब भर लेती । उसका पिता जब उसे कहते—‘बेटी ! तू यह क्या कर रही है ? ये काच के टुकड़े कहीं हाथ में चुभ गये तो खून निकल आएगा ?’ लडकी कहती—‘पिताजी ! आप भी यही कर रहे हैं ! मैं अपनी जेब में काच के टुकड़े भरती हूँ, आप अपनी थैली में नोट भर रहे हैं । दोनों में अन्तर क्या है ?’

वास्तव में, बच्चे के मुँह से निकले हुए इस कटु सत्य पर प्रत्येक व्यक्ति को विचार करना चाहिए और अन्तर को टटोलना चाहिए कि कहीं वे भी उस बालिका की तरह थैली या तिजोरी में घन इकट्ठा करके रखने की नादानी तो नहीं करते । आज तो घन के पीछे अनेक ग्राहक लगे हुए हैं—चोर, डकैत, आयकर, विक्रय कर आदि कर लगे हुए हैं, उसका घन खींचने में । अगर वह दान दे देता है तो बहुत अंशों में इन खतरों से बच सकता है ।

यो भी कई लोग व्यर्थ की चीजों का संग्रह करते रहते हैं, जिनका कोई उपयोग नहीं होता । न तो वे किसी दूसरे के काम आती हैं, न उनके ही ।

एक राजा ने बहुत-से कीमती पत्थर, जिन्हें वह पद्मा, हीरा, माणक, पुखराज आदि कहता था, संग्रह कर रखे थे । एक दिन एक सन्त आया । राजा ने उन्हें अपना कीमती पत्थरों का संग्रहालय बताया, परिचय दिया । सन्त ने पूछा—‘राजन् ! इन सब पत्थरों से क्या आय होती है ?’ आय क्या होती है, इनकी रक्षा के लिए पहरेदार रखने पड़ते हैं, प्रतिवर्ष हजारों रुपये विश्वस्त सजाची को रखने में लगते हैं ।’

सन्त—‘तब तो इससे भी अच्छे दो पत्थर एक बुडिया के यहाँ हैं, जिनसे वह आटा पीस कर अपना गुजारा चलाती है । अगर इतने पड़े हुए निरर्थक अनावश्यक घन का उपयोग राज्य के निर्बन्धों, असहायों, पीड़ितों विधवाओं और दुःखितों के दुःख मिटाने में हो तो कितना अच्छा हो ? न आपको पहरेदार रखने पड़ें और न सजाची ।’ राजा ने सन्त की बात स्वीकार कर ली और तभी से उसने उन कीमती पाषाणों के संग्रह के बदले सन्त के निर्देशानुसार गरीबों, असहायों आदि को सहायता देने में ध्यान दिया । सच है, घन या कीमती आभूषणों का दान से बढ़कर और अच्छा उपयोग क्या हो सकता है ?

दान की विविध रूप में प्रेरणा

कुछ लोग यह आपत्ति उठाते हैं कि दान देकर स्वयं कष्ट में पड़ना मुसीबत उठाना ठीक नहीं, परन्तु यह बात ही मानव की मूल प्रकृति के विरुद्ध है । माता से पूछिए कि वह बालक को देकर सुख पाती है, आनन्दित होती है या स्वयं अकेली स्वार्थिनी बनकर खाने से सुख-आनन्द पाती है ? इसी प्रकार समस्त मानवी की वृत्ति होनी चाहिए । बल्कि उदारतापूर्वक प्रसन्नचित्त से दूसरों को देना चाहिए ।

पिछले पृष्ठों में अर्चित दान के माहात्म्य, दान से लाभ, एवं दान की प्रेरणा के विविध पहलुओं द्वारा यह स्पष्ट रूप से परिलक्षित हो जाता है कि दान मानव जीवन के लिए अनिवार्य अंग है। आवश्यक कर्तव्य है, दैनिक नियम है, इसका पालन न करने से मनुष्य अधोगति की ओर जाता है। तीर्थंकरों ऋषि-मुनियों, भिक्षुओं एवं सन्तों के घर्मोपदेशों में यत्र-तत्र इसी बात की पुष्टि मिलती है। फिर भी कुछ लोग तीव्र लोभवृत्ति के कारण दान देने में हिचकिचाते हैं। उनके लिए भी वैदिक ऋषियों की यह बार-बार प्रेरणा है। भारतीय आचार्य दीक्षान्त भाषण के समय गुरुकुल के स्नातकों के सामने प्रायः इन्हीं शिक्षा-वाक्यों को दोहराते थे। वे मानते थे कि स्नातक अब गृहस्थाश्रम में प्रवेश करेगा, अतः गृहस्थाश्रम का सबसे पहला गुण प्रतिदिन दान-धर्म का आचरण करना है, तथापि अश्रद्धावश या अज्ञानवश कोई उन शिक्षावाक्यों को भूल न जाय इसलिए वे पुनः-पुनः उसकी आवृत्ति करते थे। वे दान प्रेरक शिक्षा-वाक्य ये थे—

‘अध्या वेयम्, अश्रद्धया वेयम्, अश्रिया वेयम्, ह्रिया वेयम्, भ्रिया वेयम्, सविद्या वेयम्।’  
—तैत्तिरीय उपनिषद् १।१

—‘अध्या से दान दो, अश्रद्धा से भी दो, अन्यास से दो, श्रद्धा से भी दो, श्रद्धा न हो तो भी लोक-लज्जा से दो, भय (समाज या अपयश के डर या दबाव) से दो और सविद् (सहानुभूति विवेकबुद्धि और प्रेम) से दो।’

जहाँ तक अध्या से देने का सवाल है, इसमें कोई दो मत नहीं है कि अध्या से देना ही वास्तविक दान है, परन्तु यहाँ अध्या से तात्पर्य है, दरिद्र या मनुष्यमात्र को परमात्मा या नारायण समझ कर दो। इस अध्या से दो कि मैं इस परमात्मस्वरूप आत्मा को दे रहा हूँ। अगर ऐसी अध्या न हो तो अश्रद्धा से भी समाज में विषमता, अव्यवस्था और अशान्ति मिटाने हेतु दो, यो समझ कर दो कि मेरी अनसम्पत्ति में समाज का भी हिस्सा है, इसलिए समाज के चरणों में उपकृतभाव से अर्पण करना मेरा कर्तव्य है। मान लो किसी के पास श्रद्धा न हो अथवा श्रद्धा होने पर भी अध्यादि न हो तो भी लोकलज्जा से दो। लोकलज्जा या लोकदबाव से भी मनुष्य दान देता है तो अच्छा है। पाँच आदमी कहते हैं या देते हैं, उस समय अगर वह इन्कार करता है तो उसे लज्जा आती है, और वह अमुक सेवाकार्य या सार्वजनिक सत्पा के लिए दान देता है तो कोई बुरा नहीं है। दान देने से उसकी कृपणता में तो कमी ही होगी। समाज में विषमता भी अमुक अशो में दूर होगी। अगर दबाव या लोकलज्जा से भी कोई व्यक्ति दान नहीं देता है तो भय से दो। यह भय एक प्रकार का नैतिक भय है। भय पाकर दान देना भी बुरा नहीं है। यहाँ ऋषि ऐसा भय नहीं दिखाते हैं कि अगर तुमने दान नहीं दिया तो हम हत्या कर देंगे या तुम्हारा घरबार लूट लेंगे। अथवा तुम्हारे परिवार के अमुक व्यक्तियों का अपहरण कर लेंगे। जैसे कि डाकू लोग कुछ घनिकों के सक्कों का अपहरण करके उन्हें इस प्रकार की घमकी देते

हैं कि अगर इतने हजार दोगे तो तुम्हें तुम्हारे बालक को सौपेंगे। इस प्रकार का भय ऋषियों के दान की प्रेरणा में नहीं है। वे चेतावनी दे देते हैं कि अगर तुमने दान न किया तो समाज में विषमता बढ़ सकती है, गरीबों या पीड़ितों के मन में प्रतिक्रिया या विद्रोह की भावना जाग सकती है। इस प्रकार भय दिखाना अच्छी चीज है, धर्म-भय है। जैसे हम कहे कि हिंसा करोगे तो अनिष्ट होगा, झूठ बोलोगे तो क्षति होगी, दुनिया में अविश्वास बढ़ जाएगा। यह भय नहीं, एक प्रकार की चेतावनी है कि खराब काम मत करो, करोगे तो उसका खराब फल आना निश्चित है। जैसे कोई व्यक्ति किसी के बिछोने पर साँप देखकर उससे कहे कि तुम्हारे बिछोने पर साँप है, उसे छोड़कर दूर हट जाओ, तो इसमें वास्तव में जो भय है, उसे दिखा देना हुआ। जिस बारे में मनुष्य को भय होना चाहिए, उससे भयभीत रहना उचित ही है। इसलिए ऋषि समाज को यह समझाते हैं कि समय की पुकार समझ कर या अभुक्त सकट के समय यदि उदार हृदय से तुमने दान नहीं दिया तो विपत्ति आ सकती है। दान न देने से जो विविध खतरे (भय) पैदा होते हैं उनसे डर कर भी यदि कोई दान देता है तो वह उत्तम है। अनिष्ट परिणाम समझाना धर्मभय तो है, लेकिन ङाकृजों की तरह की घमकी नहीं है। इस प्रकार का भय दिखाने के पीछे ऋषियों का किसी प्रकार का स्वार्थ नहीं है। अगर इसे घमकी देना समझते हैं तो जैनशास्त्रों में जगह-जगह बुरे कार्यों का फल नरक घोर नरक बताकर भय दिखाया गया है। वेद में तो स्पष्ट घमकी दी है—

मोघमन्न् विन्वते अप्रचेता, सत्यं जवीमिवव इत् स तस्य ।

नार्यमण पुण्यति नो सखाय, केवलाघो भवति केवलादी ॥

अर्थात्—मूर्ख निरर्थक अन्न का संग्रह करता है। वह कहता है—मैं सत्य कहता हूँ, वह अन्न जमा नहीं करता, अपितु अपनी हत्या करता है, यानी जो व्यक्ति अन्न जमा करके रखता है, वह अपनी मौत को बुला रहा है। जो व्यक्ति (दान दिये बिना) अकेले-अकेले खाता है, वह पुण्य का नहीं, केवल पाप का ही उपयोग करता है।

लज्जा और भय भी दान देने की नैतिक शक्ति को प्रकट करने का तरीका है। इसके बाद नम्बर आता है—सविद् से देने का—समाज के प्रति कृपा, सहानुभूति पैदा होते ही दान देना चाहिए। अन्तर में जब दान देने की स्फुरण हो, या सकट वगैरह के समय दान देने का वचन दिया हो, वादा किया हो तो तुरन्त दान देना चाहिए। उस समय टालमटोल नहीं करना चाहिए और न अपनी अन्तरात्मा की आवाज को दवाना ही चाहिए, दान देने में प्रमाद नहीं करना चाहिए। इस प्रकार ऋषियों मुनियों एवं तीर्थंकरों या आचार्यों की दान के लिए सहस्रमुखी प्रेरणाएँ हैं, जो विविध धर्मशास्त्रों या धर्मग्रन्थों में यत्र-तत्र अंकित हैं।

★

उपाजितानामर्याना, त्याग एव हि रक्षणम् ।  
तडागोदरसस्थाना, परीवाह इवाम्भसाम् ।

—पञ्चतन्त्र २।१५५

संचित धन का दान करते रहना ही उसकी रक्षा का एक मात्र उपाय है । तालाब के पानी का बहते रहना ही उसकी शुद्धता का कारण है ।

★



द्वितीय अध्याय

दान :  
परिभाषा और प्रकार

- १ दान की व्याख्याएँ
- २ महादान और दान
- ३ दान का मुख्य अंग—स्वामित्व-विसर्जन
- ४ दान के लक्षण और वर्तमान के कुछ दान
- ५ दान और सविभाग
- ६ दान की श्रेणियाँ
- ७ अनुकम्पादान एक चर्चा
- ८ दान की विविध वृत्तियाँ
- ९ अघर्म दान और घर्म दान
- १० दान के चार भेद विविध दृष्टि से
- ११ आहार दान का स्वरूप और दृष्टि
- १२ औषध दान एक पर्यवेक्षण
- १३ ज्ञानदान किंवा धनदान
- १४ ज्ञानदान एक लौकिक पहलू
- १५ अभयदान महिमा और विश्लेषण
- १६ दान के विविध पहलू
- १७ वर्तमान में प्रचलित दान एक सीमासा
- १८ दान और अतिथि सत्कार
- १९ दान और पुण्य एक चर्चा

## दान की व्याख्याएँ

पिछले प्रकरणों में आपके सामने दान का माहात्म्य, दान से लाभ, दान की प्रेरणा और दान के उद्देश्य के सम्बन्ध में सभी बातें स्पष्ट की जा चुकी हैं। इसलिए अब सहज ही प्रश्न उठता है कि वह दान है क्या चीज ! उसका लक्षण क्या है ? उसकी परिभाषा क्या है तथा उसकी व्याख्या और स्वरूप क्या है ?

(‘दान’ दो अक्षरों से बना हुआ एक अत्यन्त चमत्कारी शब्द है। आप दान-शब्द सुनकर चौंकिए नहीं। दान से यह मत समझिए कि आपकी कोई वस्तु छीन ली जाएगी, या आपको कोई वस्तु जबरन देनी होगी। दान एक धर्म है, और धर्म कभी किसी से जबरन नहीं करवाया जाता। हाँ, उसके पालन करने से लाभ और न पालन करने से हानि के विविध पहलू अवश्य समझाए जाते हैं।) इसी प्रकार दान कोई सरकारी टेक्स नहीं है, कोई आयकर, विक्रयकर, या सम्पत्तिकर नहीं है, जो जबरन किसी से लिया जाए अथवा दण्डशक्ति के जोर से उसका पालन कराया जाए। (चूँकि दान धर्म है, अथवा पुण्य कार्य है, इसलिए वह स्वेच्छा से ही किया जाता है। और न ही दान किसी पर एहसान है, जो लादा जाय।) जहाँ पर एहसान करना होता है, किसी को कुछ देकर उसे नीचा मानना होता है, या उससे कोई गुलामी कराना होता है, वहाँ वह कार्य दान नहीं कहलाता, अपितु धेतर या मजदूरी देकर काम कराना होता है, अथवा वह बेगार या नौकरी है। इसी प्रकार धोबी को धोने के लिए कपड़े दिये जाते हैं, दर्जी को सिलाई के लिए वस्त्र दिये जाते हैं अथवा अन्यान्य अमजीवियों को कोई चीज दी जाती है, वह वापिस लेने के लिए दी जाती है, उन्हें घुलाई, सिलाई या अन्य काम करने के बदले में जो कुछ दिया जाता है, वह दान नहीं, पारिश्रमिक—मेहनताना कहलाता है।

‘दान’ शब्द का यह अर्थ भी नहीं है कि हम जो शरीर के मल, मूत्र, पसीने आदि का विसर्जन भूमि पर करते हैं, या अपनी गन्दी, फटी-टूटी चीजें या कूड़ा-कंकट आदि जमीन पर फेंक देते हैं, वह दान है यह भूमि को दान देना नहीं, अपितु विसर्जन है जो प्रत्येक प्राणी के लिए अनिवार्य है, अगर वह नहीं करता है तो उससे अपना व दूसरों का नुकसान है, स्वास्थ्य का भी और मानसिक, शारीरिक और बौद्धिक भी।

इन सब बातों पर पहले गहराई से विचार कर लेंगे तो आपको दान की परिभाषा बहुत ही आसानी से शीघ्र ही समझ में आ जाएगी।

दान का शाब्दिक अर्थ है 'देना।' परन्तु उसका भावार्थ कुछ और ही है। अगर दान के शाब्दिक अर्थ के अनुसार हम 'दीयते इति दानम्' जो दिया जाता है वह दान है, यही अर्थ करेंगे तो बहुत-सी आपत्तियाँ आएँगी। ससार में असंख्य चीजें एक आदमी द्वारा या एक प्राणी द्वारा दूसरे प्राणी को दी जाती हैं, वे सब की सब दान की कोटि में चली जाएँगी। जैसे डाकिया चिट्ठी देता है या मनिआर्डर देता है, उसका वह कार्य भी दान कहलाएगा। तेली, मोची, लुहार आदि विभिन्न श्रमजीवी तथा पेंटर, डिजाइनर, चित्रकार, मूर्तिकार, फोटोग्राफर आदि भी पैसा लेकर विविध वस्तुएँ देते हैं, वह कार्य भी दान कहलाने लगेगा। इसलिए जब तक दान की वास्तविक परिभाषा ज्ञात नहीं हो जायगी, तब तक इधर-उधर की भ्रान्तियाँ समाप्त नहीं हो सकेंगी।

(जैन दृष्टि से दान शब्द का लक्षण और व्याख्याएँ)

जैन धर्म के मूर्धन्य विद्वान् एव सूत्र शैली में आद्य ग्रन्थ प्रणेता तत्त्वार्थ-सूत्रकार आचार्य उमास्वाति ने दान शब्द का लक्षण किया है—

‘अनुग्रहार्थं स्वस्यातिसर्गो दानम्’<sup>१</sup>

—‘अनुग्रह के लिए अपनी वस्तु का त्याग करना दान है।’

इसी तत्त्वार्थ सूत्र को केन्द्र में रख कर तत्त्वार्थभाष्य, श्लोकवातिक, राज-वातिक, सर्वार्थसिद्धि, सिद्धसेनीयवृत्ति आदि में इसी सूत्र की व्याख्या की है, वह कलश दी जा रही है—

‘स्वपरोपकारोऽनुग्रह, अनुग्रहाय स्वस्यातिसर्गो दानं’ वेदितव्यम् ।<sup>२</sup>

‘परानुग्रहबुद्ध्या स्वस्यातिसर्जनं दानम् ।’<sup>३</sup>

‘आत्मपरानुग्रहार्थं स्वस्य ब्रह्मजातस्यास्यपानादे पात्रेऽतिसर्गो दानम् ।’<sup>४</sup>

‘स्वस्य परानुग्रहाभिप्रायेणाऽतिसर्गो दानम्’<sup>५</sup>

‘परात्मनोरनुग्राही धर्मवृद्धिकरस्वत ।

स्वस्योत्सर्जनमिच्छन्ति दानं नाम गृहिप्रसम् ॥’<sup>६</sup>

१ तत्त्वार्थ सूत्र ६।१२

२ तत्त्वार्थ राज० श्लोकवातिक

३ सर्वार्थ सिद्धि ६।१२

४ तत्त्वार्थभाष्य

५ तत्त्वार्थ० सिद्ध सेनीया वृत्ति ६।१३

६ तत्त्वार्थसार ४।८६

‘स्वपराऽनुहार्यं दीयते इति दानम् ।’<sup>७</sup>

‘स्वपरोपकारार्थं वितरणं दानम्’<sup>८</sup>

‘आत्मन श्रेयसेऽन्येषां रत्नत्रयसमृद्धये ।

स्वपरानुग्रहायेत्यं यत्स्यात् तद्दानमिष्यते ।’<sup>९</sup>

अनुग्रहार्थं स्वोपकाराय विशिष्टगुणसचय लक्षणाय परोपकाराय—

सम्यग्दर्शन-ज्ञान-चारित्र्यादिवृद्धये स्वस्यवनस्यातिसर्गोऽतिसर्जनं विश्राणन  
प्रदान दानम् ।<sup>१०</sup>

‘अपने और दूसरे का उपकार करना अनुग्रह है । इस प्रकार का अनुग्रह करने के लिए अपनी वस्तु का त्याग करना दान समझना चाहिए ।’

‘दूसरे पर अनुग्रह करने की बुद्धि से अपनी वस्तु का अर्पण करना दान है ।’

अपने और दूसरे पर अनुग्रह करने के लिए अपने भक्षणानादि द्रव्य-समूह का पात्र में उत्सर्ग करना देना दान है ।’

अपनी वस्तु का दूसरे पर अनुग्रह करने की बुद्धि से अर्पण (त्याग) करना दान है ।’

(“धर्मं बुद्धि करने की दृष्टि से दूसरे और अपने पर अनुग्रह करने वाली अपनी वस्तु का त्याग दान है, जिसे गृहस्थव्रत रूप में अपनाते हैं ।”)

‘अपने और दूसरे पर अनुग्रह करने के लिए जो दिया जाता है, वह दान है ।’

‘स्व और पर के उपकार के लिए वितरण करना दान है ।’

‘अपने श्रेय के लिए और दूसरे के सम्यग्दर्शनादिरत्नत्रय की समृद्धि के लिए इस प्रकार स्वपर-अनुग्रह के लिए जो क्रिया होती है, वह दान है ।’

‘अनुग्रहार्थं’ यानी अपने विशिष्ट गुण सचय रूप उपकार के लिए और दूसरे के सम्यग्दर्शन-ज्ञान-चारित्र्यादिवृद्धिरूप उपकार के लिए स्व=घन का, अति सर्जन करना=देना दान है ।’

इस प्रकार ये सब व्याख्याएँ तत्त्वार्थ सूत्रकार के लक्षण को केन्द्र बनाकर उसके इर्दगिर्द घूमने वाली व्याख्याएँ हैं ।

हम अब क्रमशः इन पर विचार व विश्लेषण करें, जिससे स्पष्ट हो जाएगा कि - जैन दृष्टि से दान क्या है और क्या नहीं है ?

७ सूत्रकृताग वृत्ति श्रु० १। अ० ११। तथा उत्तरा० एव कल्पसूत्र वृत्ति

८ जैन सिद्धान्त दीपिका

९ उपासकाध्ययन ७६६

१० तत्त्वार्थवृत्ति श्रुत सागरीय ७।३८

स्व-अनुग्रह क्या, क्यों और कैसे ?

अनुग्रह शब्द में यहाँ दान का उद्देश्य निहित है। किस प्रयोजन से कोई पदार्थ दिया जाय तब दान कहलाता है, यह बात 'अनुग्रह' शब्द में समाविष्ट हो जाती है। अनुग्रह का अर्थ उपकार करना होता है। दान किसी पर एहसान करने या दवाव डालने की दृष्टि से नहीं होता। अनुग्रह का अर्थ एहसान नहीं है। वह खास तौर से अपने पर उपकार करना है। लेने वाला दाता को दान देने का अवसर देकर एक प्रकार से अनुग्रह करता है। वैसे अनुग्रह शब्द में स्व और पर दोनों का अनुग्रह अमीष्ट है। पहले के कुछ व्याख्याकारों ने अनुग्रह का अर्थ दूसरे पर अनुग्रह करना—उपकार करना लिया है, परन्तु बाद में व्याख्याकारों ने इसे स्पष्ट कर दिया है। उन्होंने स्व और पर दोनों पर अनुग्रह करने की दृष्टि से अपनी वस्तु का त्याग करना दान बताया है।

सर्वप्रथम हम स्व-अनुग्रह पर विचार कर लें अपने पर अनुग्रह करने के यहाँ अनेक अर्थ फलित होते हैं, जिनमें से कुछ का निर्देश इन व्याख्याओं में किया गया है।

एक अर्थ यह है—अपने में (अपनी आत्मा में) दया, उदारता, सहानुभूति, सेवा, विनय, आत्मीयता, अहिंसा आदि विशिष्ट गुणों के सचय रूप (अथवा उद्भव) उपकार करना स्वानुग्रह है।

दूसरा अर्थ है—अपने श्रेय—कल्याण के लिए प्रवृत्त होना स्वानुग्रह है।

तीसरा अर्थ है—अपने में धर्मवृद्धि करना स्वानुग्रह है।

चौथा अर्थ है—दान के लिए अवसर प्राप्त होना स्वानुग्रह है।

(दान के साथ जब तक नम्रता नहीं आती, तब तक दान अहंकार या एहसान का कारण बना रहता है। इसलिए दान के साथ उपकृत भाव आना चाहिए कि मुझे अमुक व्यक्ति ने दान लेकर उपकृत किया।)

(अनुग्रह-दाता की नम्रवृत्ति का सूचक है, वह सोचता है, 'दान लेने वाले व्यक्ति ने मुझ पर स्नेह, कृपा अथवा वात्सल्य दिखाकर स्वयं मुझको उपकृत किया है, आदाता ने मुझ पर कृपा की है कि मुझे दान का यह पवित्र अवसर प्रदान किया है। इस प्रकार अनुग्रह शब्द के पीछे यही भावना छिपी है।)

भूदेव मुखोपाध्याय ने अपने पिता श्री विश्वनाथ तर्कभूषण की स्मृति में 'विश्वनाथ फड' स्थापित किया था। इस फड में उन्होंने एक लाख साठ हजार २० की स्थायी सम्पत्ति दान कर दी। इस फड से देश के सदाचारी विद्वान् ब्राह्मणों को प्रति वर्ष ५० रुपये बिना माये घर बैठे मनिऑर्डर से भेज दिया जाता था। 'एज्युकेशनल गजट' में प्रकाशित कराने के लिए इस फड की प्रथम वार्षिक वृत्ति का विवरण एक कर्मचारी ने तैयार किया। उस पर शीर्षक दिया गया था—'इस वर्ष जिन लोगों को विश्वनाथ-वृत्ति दी गई थी, उनकी नामावली'। यह विवरण देखकर भूदेव मुखोपाध्याय कर्मचारी पर अप्रसन्न हुए—'तुम्हें विवरण का शीर्षक देना भी नहीं आता ?

शीर्षक इस प्रकार लिखो—‘इस वर्ष जिन-जिन विद्वानों ने विश्वनाथवृत्ति स्वीकार करने की कृपा की, उनकी नामावली।’ वास्तव में इस वाक्य से भूदेव मुखोपाध्याय की दान के साथ नञ्प्रवृत्ति दान की परिभाषा में उक्त स्वानुग्रह की भावना को चरितार्थ करती है।

यही उपकृत भाव प्रत्येक व्यक्ति के द्वारा दिये गये दान के पीछे होना चाहिए। यही दान के साथ स्वानुग्रह है। जहाँ दान के साथ अभिमान है, लेने वाले को हीन दृष्टि से देखने की भावना है, एहसान जताना, वहाँ दान का स्वानुग्रह रूप उद्देश्यपूर्ण नहीं होता। दान एक तरह से बेगार या सौदा बन जाता है। दान का वास्तविक फल भी तभी मिल सकता है, जब दानदाता व्यक्ति के दिल में दान के साथ आत्मीयता हो, सहृदयता हो और लेने वाले का उपकार माना जाय कि उसने दान देने का अवसर दिया है, या दान लेना स्वीकार किया है।

वैदिक दृष्टि से कहे तो प्रत्येक मनुष्य को मन में यह विचार डबतापूर्वक जमा लेना चाहिए कि मैं कुछ अन्नदि देता हूँ, वह भगवान का दिया हुआ है। अगर वह अभिमान करता है तो वह परमात्मा की दृष्टि में अपराधी है। यह भी एक प्रकार का स्वानुग्रह है।

एक गृहस्थ भूखो को अन्न अपने हाथ से ही देता था, क्योंकि वह योग्य-अयोग्य पात्र-मुपात्र को देखकर देना चाहता था। किन्तु दान देते समय वह गम्भीर हो जाता था, और नीचा मुँह कर लेता था।

एक बार एक महात्मा आए, उन्होंने उससे पूछा—‘भाई! आप दान देते समय नीचा मुँह क्यों कर लेते हैं? नीचा मुख तो पापी करता है। आप तो पुण्य कार्य करते हैं, तब फिर नीचा मुँह क्यों करते हैं? उसने नञ्प्रतापूर्वक उत्तर दिया—‘महात्मन्! यह सब महिमा ईश्वर की है। मेरे पास क्या था और मेरा अपना भी क्या है? अन्नादि सब ईश्वर का है, और समाज से प्राप्त हुआ है। हम भी ईश्वर के हैं। याचक लोग मेरी स्तुति करते हैं, उससे मैं शर्मिन्दा हो जाता हूँ। परमात्मा का श्रेय मैं ले लूँ, यह मेरे लिए पाप है। परमात्मा की दृष्टि में हम दान का यश लूटकर अपराधी बनें, यह ठीक नहीं है। वैसे भी तो कई पाप गृहस्थाश्रम में करते हैं। इसलिए ऊँचा मुह कैसे किया जा सकता है? याचक अन्न ले जाते हैं और मेरा उपकार मानते हैं, यह भी उचित नहीं है। मुझे ही उनका उपकार मानना चाहिए, क्योंकि वे मेरे घर पर आकर मुझे मेरा धर्म समझाते हैं, और मुझे पाप से मुक्त करते हैं। इसलिए मैं उनके सामने देख नहीं सकता।’ गृहस्थ की ऐसी समझ देखकर महात्मा अत्यन्त प्रसन्न हुए और दान लेकर चल दिये।

वास्तव में उक्त सद्गृहस्थ याचको का अपने पर उपकार मानकर स्वानुग्रहवृद्धि से दान देता था। इस प्रकार का स्वानुग्रह दान के उद्देश्य की पूर्णतया चरितार्थ करता है।

दूसरे प्रकार का स्वानुग्रह है—दान के द्वारा व्यक्ति के जीवन में धर्मवृद्धि का होना। धर्म से मतलब यहाँ किसी क्रियाकाण्ड या रूढ़ि परम्परा से नहीं है, अपितु जीवन में अहिंसा, सत्य, ईमानदारी, ब्रह्मचर्य एवं परिग्रहवृत्ति की मर्यादा समता आदि से है। व्यक्ति के जीवन में दान के साथ धर्म के इन अंगों का प्रादुर्भाव हो, अथवा दुर्व्यसनो का त्याग हो, तभी समझा जा सकता है, उसका दान स्वानुग्रह कारक हुआ है। अन्यथा, दान से केवल प्रतिष्ठा लूटना, प्रसिद्धि प्राप्त करना, अपितु अपने जीवन में बेईमानी, शोषणवृत्ति, अन्याय, अत्याचार आदि पापकार्यों को न छोड़ना कोरी सौदेबाजी होगी। वह दान दान के उद्देश्य को पूर्ण करने वाला नहीं होगा। दान के साथ हृदयस्थ शैतान न बदले तो वह दान ही क्या ?

सर्वोदय की प्रसिद्ध कार्यकर्त्री बिमला बहन ठकार जिन दिनों बिहार में पैदल घूम-घूमकर भूदान की अलख जगा रही थी, उन दिनों की एक घटना है। एक छोटी रियासत से होकर वे गुजर रही थी। साथ में कॉलेज के दो-चार लड़के थे। साथियों ने कहा—‘हम गाँव में जाना बेकार है। राजा बड़े दुष्ट हैं, शराबी हैं, जुआरी हैं, इनका हृदय परिवर्तन क्या हो सकता है ?’ बिमला बहन ने कहा—‘हम जनता में जनार्दन का दर्शन करने निकले हैं। वगैर दर्शन के मन्दिर के बाहर से ही लौट जाय, यह अच्छा नहीं। भूदान-आन्दोलन मातृवनिष्ठा का अविच्छिन्न है। मैं तो अवश्य ही जाऊँगी, उनके पास।’ बिमला बहन के साथी नहीं माने वे दूसरे गाँव चले गए। वे अकेली ही राजासाहब की झोंडी पर पहुँची। दोपहर का समय था। बरामदे में वे आराम से लेटे हुए थे। बिमला बहन के दरवाजा खटखटाया। पूछा गया—‘कौन है ?’ उन्होंने कहा—‘आपकी बहन आई है।’ जब सुना कि बहन आई है तो चौंक पड़े, आगे बढ़ कर इस तरह देखने लगे कि कहीं कोई पगली तो दरवाजे पर नहीं पहुँच गई। पूछने लगे—‘यहाँ तक कैसे पहुँच पाई ? गाँव वालों ने तुम्हें बताया नहीं कि मैं किस प्रकार का शैतान आदमी हूँ ? भला, मेरे पास किसी भले आदमी का कोई काम हो सकता है ? तुम एक नौजवान लड़की हो तुम्हारी भलाई इसी में है कि तुम लौट जाओ।’

बिमला बहन—भाई साहब ! आप दुष्ट हैं या शराबी, मुझे इससे क्या मतलब ? एक बात का जबाब दीजिए। आपके भी कोई मा-बहन है या नहीं ? एक सत का सन्देश लेकर, एक फकीर का पैगाम लेकर दरवाजे पर पहुँची हूँ। इस तरह लौटने वाली यह बहन नहीं है। भूदान-यज्ञ-आन्दोलन के विचार की राखी यह बहन भाई की कलाई में बांध कर ही लौटेगी, पहले नहीं।’

दुनियाँ ने उन्हें दुष्ट कहा था, शैतान कहा था, लेकिन उनकी आँखों में आँसू छलक पड़े। आँसू क्या थे, उनकी अन्तरात्मा में सोई हुई भलाई, धर्मवृत्ति जाग उठी, उनकी मानवता उमड़ पड़ी। हाथ जोड़कर कहा—‘बहन ! अन्दर पधारिए। मैं आज से शराब, मास, शिकार और परस्त्रीगमन का त्याग करता हूँ, अब तो मैं दान देने



के योग्य हो गया हूँ।' यो कहकर उन राजासाहब ने सभा का आयोजन किया। सभा में ५०० एकड़ ज़ेरकाशत जमीन में से १२५ एकड़ जमीन उन्होंने दान में दी, बाकी गाँव वालों ने दी। इस प्रकार ४ घंटे में २१५ एकड़ जमीन का दान लेकर बिमला बहन उस गाँव से लौटी।

इस दान के साथ राजासाहब के जीवन स्वानुग्रह के रूप में धर्मवृद्धि हुई।

तीसरे प्रकार का स्वानुग्रह है—अपने श्रेय (कल्याण) के लिए प्रवृत्त होना। व्यक्ति में जब सोया हुआ भगवान् जाग जाता है तो वह सर्वस्व देकर अपरिग्रही बनकर कल्याणमार्ग में प्रवृत्त हो जाता है।

संत फ्रांसिस एक बहुत बड़े घनाढ्य के पुत्र थे। वे पहले अत्यन्त सुन्दर रेशमी वस्त्र पहना करते थे। एक बार एक भिखारी उनकी दूकान पर आया, वह फटे कपड़े पहने हुए था। उसे देखकर फ्रांसिस को दया आ गई। उन्होंने उसे पहनने के लिए कुछ रेशमी कपड़े देते हुए कहा—'लो भाई! ये अच्छे कपड़े पहन लो।' भिखारी ने उत्तर दिया—'महाशय! जमा करे यदि मैं इन रेशमी कपड़ों को पहनने लगूँगा तो फिर मुझे अपने भीतर बैठा हुआ परमात्मा नहीं दीखेगा, क्योंकि मेरी दृष्टि फिर इनकी चमक-दमक में ही उलझ जाएगी। तब इन कपड़ों और शरीर की सभाल में ही मेरी आयु समाप्त हो जाएगी। अपने परमात्मा का दर्शन कभी नहीं हो सकेगा।' यह सुनकर फ्रांसिस ने कहा—'मुझे भी ऐसा ही अनुभव हो रहा है।' यह कहने के साथ ही उन्होंने वे रेशमी कपड़े फाड़ डाले और अपनी दूकान का करोड़ों रुपये का सब माल गरीबों को दान में देकर स्वयं उस भिक्षुक के साथ हो गए। निस्परिग्रही संत बन गए। ईसाई सतों में सेंट फ्रांसिस बहुत ऊँचे दर्जे के संत हो गए हैं।

चौथे प्रकार का स्वानुग्रह है—दान के माध्यम से अपने में दया, करुणा, उदारता, सेवा, सहानुभूति, समता, आत्मीयता आदि विशिष्ट गुणों का सचय करना। जब मनुष्य दान देता है तो मन में इस प्रकार के उच्च विचार आने चाहिए जो दया आदि सद्गुणों के पोषक हों। अगर दान देते समय, देने के बाद या देने से पहले लेने वाले के प्रति सद्विचार नहीं हैं, या दया, आत्मीयता या सहानुभूति के विचार नहीं हैं, तो वह नाटकीय दान निःकृष्ट हो जायगा। अथवा दान के साथ लेने वाले के प्रति घृणा की भावना है, उसे हीन समझकर या एहसान जता कर अभिमानपूर्वक दिया जाता है तो वह दान के लक्षण में कथित उद्देश्य को पूर्ण नहीं करता। इसलिए एक आचार्य ने स्वानुग्रह का अर्थ किया है कि अपने में पूर्वोक्त विशिष्ट गुणों का सचय करना-स्वोपकार है।

जोन० डी० रॉकफेलर का उदाहरण पहले दिया जा चुका है। अमेरिका में रॉकफेलर अपनी क्रूरता, कृपणता और कठोरता के लिए बहुत प्रसिद्ध था। लेकिन जब उसे दुःसाध्य बीमारी हुई और इलाज के सारे प्रयत्न निष्फल हो गए, तब उसके जीवन में अपने पिछले कारनामों के प्रति पश्चात्ताप होने लगा। उसके हृदय में

के प्रति दया, सहानुभूति और आत्मीयता की भावना उमड़ी और उसने अपनी सारी सम्पत्ति गरीबों को दान में देने का निश्चय कर लिया । रॉकफेलर के उस दान के साथ उसके जीवन में दुर्गुणों से निवृत्ति और सद्गुणों का सचय हो चुका था । उसने पाप के प्रायश्चित्त के रूप में सारी सम्पत्ति का दान कर दिया । कई सन्धाएँ उसको अपने पूर्व जीवन के अनुसार दुर्गुणी जान कर उसका घन ले नहीं रही थी, रॉकफेलर ने अपने बदले हुए सद्गुणनिष्ठ जीवन का परिचय दिया, विश्वास दिलाया और उसका घन लेकर उस पर अनुग्रह करने की प्रार्थना की, अपना अह छोड़कर अपने मित्र के द्वारा दिलवाया, सब जा कर उन सेवाभावी सन्धाओं ने उसका दान स्वीकार किया ।

यह था स्वानुग्रह का चौथा प्रकार, जो दान को उद्देश्यपूर्ण और सार्यक बनाता है ।

जब तक दान के साथ इन चारों में से किसी प्रकार का स्वानुग्रह नहीं होता, तब तक दान सच्चे अर्थ में दान नहीं होता, क्योंकि केवल देना-दान नहीं है, उसके पीछे कुछ विचार होते हैं, भावना होती है, उसका उद्देश्य होता है, विचार किये बिना यो ही किसी को उद्धिग दे देना, सिक्का फेंकना है—दान देना नहीं । अपनी वस्तु का दान देने और किसी के सामने वस्तु को फेंक देने में बहुत अन्तर है । इसलिए दान तभी सच्चे अर्थों में दान है, जब उसमें स्वानुग्रहभाव निहित होगा ।

परानुग्रह क्या, क्यों और कैसे ?

स्वानुग्रह के साथ-साथ कई आचार्यों ने दान की व्याख्या में परानुग्रह शब्द भी जोड़ा है । इसलिए इस पर भी विचार कर लेना आवश्यक है । वैसे दान के साथ परानुग्रह की बात तो झटपट समझ में आ जाती है, बल्कि स्वानुग्रह की बात सर्व-साधारण व्यक्ति को झटपटी-सी लगती है । परन्तु इससे पहले हम दान के साथ स्वानुग्रह की उपयोगिता और अनिवार्यता को स्पष्ट कर आये हैं । इसलिए इसमें सन्देह की अब कोई गुंजाइश ही नहीं रहती । परानुग्रह का सीधा-सादा मतलब है—अपने से अतिरिक्त दूसरे का उपकार करना । परानुग्रह का यह अर्थ नहीं है कि कोई शराबी है, उसे शराब पीने की हूक उठी है, पास में पैसे नहीं हैं, छटपटा रहा है बिना शराब के, उसे शराब लाकर पिलाना । इसी प्रकार और भी किसी दुर्ब्यसन के पोषण के लिए किसी व्यक्ति को दान देना भी परानुग्रह नहीं है । जैसे स्वानुग्रह के कई अर्थ विभिन्न आचार्यों ने किये हैं, वैसे ही परानुग्रह के भी अनेक अर्थ आचार्यों ने किये हैं ।

एक आचार्य परानुग्रह का अर्थ करते हैं—अपने दान से दूसरों के रत्नत्रय की वृद्धि में सहायता करना 'परानुग्रह' है ।

एक अर्थ यह है—दान देकर दूसरों के रत्नत्रय की उन्नति करना 'परानुग्रह' है ।

एक अर्थ है—दान देकर दूसरो की धर्मवृद्धि में सहायता रूप अनुग्रह करना ।

परानुग्रह का यह अर्थ भी होता है—दूसरो पर आई हुई विपत्ति, निर्धनता, अभावग्रस्तता, प्राकृतिक प्रकोप की पीडा आदि निवारण करने का अनुग्रह करना ।

परानुग्रह के पहले अर्थ के अनुसार किसी रत्नत्रयधारी, मुनि जो धर्मात्मा हो, धर्मपालन कर रहे हो, सर्वस्व त्यागी हो, भिक्षाजीवी हो, उन्हें अपने रत्नत्रय—सम्यग्दर्शन, सम्यग्ज्ञान और सम्यक्चारित्र के पालन के लिए आहार, वस्त्र, पात्र, औषध, ज्ञानदान आदि से सत्कारित करना, ताकि वे अपने शरीर की रक्षा करके रत्नत्रय में वृद्धि कर सकें, परानुग्रह है ।

सुखविपाक सूत्र में सुबाहुकुमार आदि का वर्णन आता है । सुबाहुकुमार ने ऐसे उत्कृष्ट महाव्रतधारी सुदत्त अनगर को इसी बुद्धि से स्वानुग्रहपूर्वक दान दिया था । सुबाहुकुमार का यह दान स्वपरानुग्रह-बुद्धि से था ।

इस प्रकार के और भी अनेक उदाहरण जैनागमों में मिलते हैं, जिन्होंने स्वानुग्रहपूर्वक विविध मुनिराजों को दान देकर उन पर सम्यग्दर्शन ज्ञान-चारित्र की वृद्धि रूप उपकार किया था ।

श्रमण भगवान् महावीर एक बार कीशाम्बी नगरी में १३ प्रकार की शर्तों (बोल) का अभिग्रह लेकर विचरण कर रहे थे । वे अपने अभिग्रह (ध्येयानुकूल सकल्प) की पूर्ति के लिए प्रतिदिन नियमित समय पर कीशाम्बी नगरी के उच्च-नीच मध्यम कुलों में आहार के लिए जाते थे, लेकिन कहीं भी उनका अभिग्रह पूर्ण न हो सका । आन्तरि वे धूमते-धूमते घनावह सेठ के यहाँ पधार गए । वहाँ राजकुमारी चन्दनबाला को मुण्डित मस्तक, हाथों में हथकड़ियाँ और पैरों में वेड़ियाँ पहनी तथा तीन दिन की उपवासी देखकर भ० महावीर ने उसी ओर पदार्पण किया, श्रमण भगवान् महावीर को देखकर उसे अपार प्रसन्नता हुई कि मैं धन्यभाग्य हूँ जो तीर्थंकर जैसे महान पात्र को दान दे रही हूँ पर उडद के बाकुले जैसी तुच्छ वस्तु को देखकर उनकी आँखों में आँसू आ गये । कितने ही आधुनिक कथा लेखकों ने चन्दनबाला के आँखों में आँसू न देखकर लौटने की बात कही है, पर वह युक्ति-युक्त नहीं है ।<sup>१</sup> वास्तव में तो अपनी दशा और देय द्रव्य को देखकर ही वह द्रविण हो गई । हा तो, भगवान् महावीर का अभिग्रह पाँच महीने और २५ दिन के बाद उस दिन फलित हो गया । राजकुमारी चन्दनबाला के हाथ में उन्होंने उडद के बाकुले ग्रहण किये । लेकिन वह दान भगवान् महावीर के शरीर पोषण तथा उसके फलस्वरूप उनके रत्नत्रय को ममूद बनाने के लिए अनुग्रहकारक हुआ । और चन्दनबाला के लिए स्वानुग्रहकारक बना ।

उसी प्रमाण भगवान् श्रमणभगवान् भी एक वर्ष से अभिग्रह धारण किये हुए थे ।

विनीता (अयोध्या) नगरी के प्रजाजन इस बात को जानते ही न थे, कि मुनि को आहार कैसे दिया जाय ? फलतः उन्हें एक वर्ष तक निराहार रहना पड़ा । अकस्मात् विचरण करते-करते भगवान् ऋषभदेव हस्तिनापुर पधार गए । वहाँ के राजा श्रेयास कुमार को स्वप्न आया— जिसमें उन्होंने कल्पवृक्ष को अत्यन्त सूखा हुआ देखा, साथ ही अपने हाथ से सींचने पर उसे हराभरा देखा । श्री श्रेयासकुमार ने उस स्वप्न पर बहुत ऊहापोह किया, अतः उन्हें जातिस्मरण ज्ञान हो गया, जिसमें उन्होंने पूर्व जन्म के पितामह श्रीऋषभदेव को जान लिया । वे ही शुष्क कल्पवृक्ष के प्रतीक थे—तपस्या से शरीर सूख गया । श्री श्रेयासकुमार के यहाँ जब दूसरे दिन अनायास ही भगवान् ऋषभदेव पहुँच गए तो उन्हें अपने यहाँ आया हुआ इक्षुरस दिया । वह दान महादान था, वही भगवान् ऋषभदेव के शरीर पोषण के माध्यम से उनके रत्नत्रय को समृद्ध बनाने का कारण बना इसलिए उस दान को स्व-परानुग्रहकारक कहे तो कोई अत्युक्ति नहीं होगी । इस प्रकार के जितने भी दान आगमों में वर्णित हैं, वे ही स्वपरानुग्रह कारक होने से दान के उद्देश्य को सार्थक करते हैं, अन्य प्रकार के दान नहीं ।

परानुग्रह का दूसरा अर्थ भी इसी से मिलता-जुलता है—दान द्वारा दूसरों के रत्नत्रय की उन्नति करना । यद्यपि परानुग्रह के साथ स्वानुग्रह तो गन्धित है ही, तथापि परानुग्रह-बुद्धि की मुख्यता आचार्य ने दान के साथ अनिवार्य बताई है । इस प्रकार के परानुग्रह में भी त्यागी श्रमण-श्रमणी, मुनि, साध्वी आदि सुपात्र होते हैं । 'मेरे दान से इनका ज्ञानादिरत्नत्रय बढ़ेगा, इनके शरीर में सुखसाता रहेगी तो वे धर्म वृद्धि करेंगे, हज़ारों व्यक्तियों को सन्मार्ग का उपदेश देंगे और पथभ्रष्ट को सुपथ पर लाएँगे ।' इस प्रकार की परानुग्रहबुद्धि जब दान के साथ आती है तो वह दान देदीप्यमान हो उठता है । उस दान से दाता और आदाता दोनों की आत्मा में चमक आ जाती है ।

प्राचीनकाल में बनारस में एक नगरसेठ था । उसके पुत्र गन्धकुमार को पिता के देहान्त हो जाने पर राजा ने नगर सेठ का पद दे दिया । तब से वह 'गन्धश्रेष्ठी' कहलाने लगा । एक दिन उसके पुराने मुनीम ने तिजोरी खोलकर गन्ध-श्रेष्ठी को बताया—'स्वामिन् ! इतना पितृघन है, इतना मातृघन है, इतना पितामह से प्राप्त घन है, अब आप इस सारे घन की रक्षा करना ।

गन्धश्रेष्ठी—“तो क्या मेरे पिताजी इतना सब घन साथ में नहीं ले गए ?”

मुनीम—नहीं, स्वामी ! अभी तक कोई भी अपने कुशल-अकुशल कर्म के सिवाय घन आदि किसी भी चीज को साथ में लेकर नहीं गए और न ही आप साथ में ले जा सकेंगे ।” यह सुनकर गन्धश्रेष्ठी सोचने लगा—वे सब मूर्ख थे, घन साथ में क्यों नहीं ले गए ? मैं तो सारा घन साथ में लेकर जाऊँगा ।’ अतः गन्धश्रेष्ठी ने सत्कार्य में या सत्पुरुषों को सत्कार करने में अपने घन के सदुपयोग का विचार न करके निश्चय किया कि 'इस सारे घन का मैं ही अकेला उपभोग करूँगा ।’ अतः

उसने अपने धन में से १० हजार मुद्राएँ खर्च करके एक बड़िया स्नानगृह बनवाया। दस हजार रुपये की एक स्वर्णमण्डित चौकी बनवाई। दस हजार रुपये की एक सोने की थाली बनवाई। तथा हजारों रुपये खर्च करके सिंहासन, शय्या आदि एक से एक बढ़कर उपभोग्य वस्तुएँ बनवाईं। तथा अपने सुबह के भोजन पर एक हजार, शाम के भोजन पर भी एक हजार तथा पूर्णिमा के दिन उत्तम मिष्ठान्न बनते, उन पर १० हजार रुपये खर्च करने लगा। और अपने वैभव का अच्छे ढंग से प्रदर्शन करता हुआ वह ठाठवाट से रहने लगा।

एक बार गन्धश्रेष्ठी ने अपना वैभव दिखाने के लिए नगर के सभी जनो को आमन्त्रित किया। नगर के सभी लोग उसका वैभव देखने के लिए एकत्रित हुए। जब गन्धश्रेष्ठी स्वर्ण थाल में परोसे हुए उत्तम भोज्य पदार्थ का वैभव-प्रदर्शन के साथ आस्वाद लेने लगा, तभी एक ग्रामीण लकड़हारा अपने मित्र के साथ गन्धश्रेष्ठी के वैभव को देखने आया था, वह तो स्वर्णथाल में रखे हुए मिष्ठान्न की मधुर सुगन्ध से मुग्ध हो गया। तथा उसका सारा वैभव देखकर लकड़हारा अपने मित्र से कहने लगा—“मैं तो भोजन की गन्ध से ही पागल हो गया हूँ। मेरा मन अब इन पदार्थों को खाने के लिए ललक उठा है। उसका मित्र बोला—“जाने दे, मित्र, ये विचार। मुझे ये चीजें कभी मिल नहीं सकेंगी।” लकड़हारा—“मुझे ये चीजें नहीं मिली तो मैं जिंदा नहीं रह सकूँगा। चाहे जिस तरह भी कष्ट सहकर मैं इन चीजों को चखूँगा।” उसका मित्र निरुपाय था। बहुत समझाया पर लकड़हारे ने एक न मानी। गन्धश्रेष्ठी का जब भोजन पूरा होने आया, तब उसके मित्र ने जाकर प्रार्थना की—“स्वामिन्। यह ग्रामीण मनुष्य मेरे साथ आया है। यह स्वर्णथाल की चीजें देखकर मुग्ध हो गया है। अतः थाल में से इसे एकाघ चीज देकर कृतार्थ कीजिए।” यह सुनते ही सेठ क्रुद्ध हो गया, बोला—“ऐसी घृष्टता करते हो। कुछ भी नहीं मिलेगा, इसमें से।” परन्तु वह लकड़हारा भी अपने मित्र से आग्रह करने लगा,—“मित्र। किसी भी तरह मुझे एक-दो कीर ही मिल जाए, ऐसा प्रयत्न करो। अन्यथा, मैं जीवित न रह सकूँगा। अतः उसके मित्र ने पुनः गन्धश्रेष्ठी ने अनुनय-विनय किया—“श्रेष्ठिन्। इसे जीवितदान के लिए किसी तरह एक कीर दे दीजिए।” सेठ ने काफी देर तक विचार करने के बाद कहा—“अभी तो नहीं दिया जा सकता, एक कीर भी। किन्तु यदि इसके बिना यह जीवित नहीं रह सकता है तो तीन वर्ष तक मेरे यहाँ बिना धेनन नियो नौकरी करे तो मैं फिर अन्न में इसे अपनी घाली में भोजन दे सकता हूँ।”

लकड़हारे ने गन्धश्रेष्ठी की यह कठोर शर्त मजबूर नर नी। वह अपने परिवार को छोड़कर मेठ के यहाँ रहने लगा। रात का होते हुए भी लकड़हारा होनियार था। इसलिए मेठ की नींद बनाने लगा। मृदु ही समय में वह ‘गन्धश्रेष्ठी का रमोदया’ नाम से प्रसिद्ध हो गया। तीन वर्ष पूरे हो गए। उसने अपने गार्थ एवं व्यवहार के

सेठ का दिल जीत लिया था। सेठ ने तीन वर्ष पूरे होते ही अगले दिन अपने घर के नौकरो से कहा—“सुनो ! आज इस घर का स्वामी मैं नहीं, यह रसोइया रहेगा। तुम सब जिस तरह मेरा आदर-सत्कार करते हो, उमी तरह इस लकड़हारे का करना। घर का स्वामी आज इसे मानकर चलना।” यो कहकर सेठ अपनी पत्नी के साथ एक दिन के लिए घर छोड़कर बाहर चला गया। जाते हुए सबको कह गया—‘आज मेरे बदले यह लकड़हारा सेठ है।’

अब क्या था ! इस एक दिन के सेठ को देखने के लिए मारा नगर उमड़ पड़ा। तीन वर्ष नौकरी करने के बाद एक दिन नगर सेठ-मरीखा भोजन और सम्मान पाने वाले इस नये नगर सेठ को देखने के लिए सारा नगर उत्सुक था। मगीत हुआ, दिव्यनृत्य हुआ। सोने के थाल में उत्तम अमृत रसोई परोसी गई। उसी समय गन्ध-मादन पर्वत पर ७ दिन से समाधिस्थ बौद्ध भिक्षु अपना पारणा करने के लिए निकला। अपने ज्ञान से उसने ३ वर्ष नौकरी करने के बाद रसोइए को नगर सेठ बने हुए जान-देख लिया। उसकी श्रद्धा की परीक्षा के लिए इसी नये श्रेष्ठी के आगमन में आकर खड़ा रहा। रसोइया सेठ ने देखा तो विचार में पड़ गया—“मैंने पूर्वकाल में कुछ भी दान नहीं दिया था, इसी कारण एक दिन के भोजन के लिए तीन वर्ष तक नगर सेठ के यहाँ नौकरी करनी पड़ी। आज का यह भोजन मेरे लिए तो एक ही दिन का है। यह भोजन मुझे तो क्षणिक तृप्ति व सुख देगा। अगर इस भोजन का दान मैं इस भिक्षु को दे दूँ तो यह भोजन इसके जीवन में निर्मलता, सात्विकता और अहिंसा सत्यादि में वृद्धि करेगा, शरीर को स्वस्थ रख कर यह समाज सेवा करेगा, और मुझे भी यहाँ और परमव में सुख-शान्ति मिलेगी।” यो सोचकर तीन वर्ष की कठोर मेहनत से प्राप्त भोजन में से एक भी कौर लिये बिना उस रसोइया सेठ ने सारा-का-सारा भोजन प्रसन्नतापूर्वक उसे भिक्षु को दान दे दिया। बौद्धभिक्षु का भिक्षा पात्र भर गया। सारा थाल उसने भिक्षु के पात्र में उड़ेल दिया। थाल में से वो हिस्से उसने नहीं किये। बौद्ध भिक्षु भिक्षा लेकर अपने स्थान पर गये, उन्होंने विहार के सभी भिक्षुओं को यह आहार बाट दिया।

यह अमृतपूर्व घटना देखकर नगर में सर्वत्र हर्ष व्याप्त हो गया। सभी के मुंह से ये उद्गार निकले—‘वैभवशाली मनुष्य को ऐसा ही होना चाहिए।’ प्रशंसा के ये बोल जब गन्धश्रेष्ठी ने सुने तो वह अपने सुखभोग और वैभव विलास पर बहुत लज्जित हुआ। अपने तीन वर्ष के कठोर परिश्रम के बाद प्राप्त इस अमृत भोजन को रसोइये ने परम समाधानपूर्वक बौद्ध भिक्षु को सम्मान दान में दे दिया, यह देख कर रसोइये के प्रति उसके मन में आदर-भाव जागा। गन्धश्रेष्ठी ने रसोइये को सम्मानपूर्वक अपने वैभव में से आधा हिस्सा दे दिया तथा अत्यन्त बहुमान करके अपने साथ रखा। बनारस के राजा ने रसोइये के सद्गुणों पर मुग्ध होकर उसे नगर सेठ पद दे दिया। और जो घर एक दिन भोग-विलास का घर बना हुआ था, वही घर उस दिन से ‘दानशाला’ बन गया।

‘सर्व रस धम्मरसो जिनाति,  
सर्व दान धम्मदान जिनाति’,

बुद्ध के द्वारा धम्मपद अट्ठकथा में उक्त यह अमर वाक्य उस दानशाला पर और उक्त श्रेष्ठी के जीवन में अंकित हो गया ।

सचमुच, परानुग्रह बुद्धि से एक दिन के श्रेष्ठी द्वारा दिया गया भोजन दान उसके जीवन को और साथ-साथ गन्धश्रेष्ठी के जीवन को विशिष्ट गुणों से सुसज्जित करने वाला बन गया । इस दान के पीछे स्वानुग्रह के साथ मुख्यतः परानुग्रह बुद्धि निहित थी । यह बौद्ध भिक्षु के रत्नत्रय के अम्युदय रूप परानुग्रह का कारण बना ।

परानुग्रह के तीसरे अर्थ के अनुसार दान के द्वारा दूसरों की धर्म-वृद्धि में सह-योग रूप में अनुग्रह करना है । दान देने के पहले या पीछे भी दाता की जहाँ यह भावना रहती है कि इस दान से आदाता के जीवन में धर्मवृद्धि हो, वह धर्म के उत्तम अंगों से विभूषित हो, उसका जीवन धर्म से ओतप्रोत और धर्म में हर समय सुदृढ़ बना रहे । इस प्रकार की भावना से दिया गया दान परानुग्रहकारक होता है ।

यह परानुग्रहपूर्वक दान धर्म प्राप्ति कराने के लिए होता है । विशेषतः उस समय यह विशेष रूप से परानुग्रहकारक होता है, जब व्यक्ति अपनी धृष्टि एवं हिंसापरक आजीविका एवं पूर्वज परम्परा के कारण पाप में डूबे रहे हो, तब उन्हें धर्म में संलग्न करने के लिए अपने घन, साधन आदि का दान दिया जाय ।

उज्जयिनी के सम्राट कुणालपुत्र सम्प्रति राजा पूर्व जन्म में एक भिक्षुक थे । आचार्य सुहस्तिगिरि से प्रतिबोध पा कर वे जैन मुनि बन गये थे । किन्तु जिस दिन वे मुनि बने थे, उसी दिन रात में भयंकर अतिसार रोग हो गया और उसी रात को उनका शुभभावनापूर्वक देहान्त हो गया । वे मर कर राजा कुणाल के यहाँ पुत्र रूप में उत्पन्न हुए । यही सम्प्रति उज्जयिनी के सम्राट बने ।

एक बार आचार्य सुहस्तीसूरि उज्जैन में पधारे हुए थे । शोभा यात्रा नगर के आम रास्ते पर घूमघूम से निकल रही थी । आचार्य श्री सुहस्तीसूरि शोभायात्रा के साथ चल रहे थे । शोभायात्रा जब नगर के मुख्य भागों पर से होती हुई राजमहल के निकट पहुँची तो क्षत्रोक्षे में बैठे हुए सम्प्रति राजा टकटकी लगाकर आचार्यश्री की ओर देखने लगे । सम्प्रति राजा का चित्त आचार्यश्री की ओर अधिकार्षिक आकर्षित होता गया । इसका कारण जानने के लिए सम्प्रति राजा गहरे मनन में पड़ गए । सोचते-सोचते राजा को जाति-स्मरण ज्ञान उत्पन्न हो गया, जिससे उन्हें अपने पूर्व जन्म की सब बातें याद हो आई कि ‘मैं एक दिन भिक्षारी होकर दाने-दाने के लिए घर-घर भटकता था । किन्तु मुझे मनुष्य जन्म का महत्त्व बताकर ससार-विरक्ति का प्रतिबोध इन्हीं आचार्यश्री ने दिया और मैंने इनसे मुनि दीक्षा ग्रहण की, एक ही रात्रि में मेरा कल्याण हो गया । इनके परम अनुग्रह से मैं राजकुल में पैदा होकर आज राज-ऋद्धि का उपभोग कर रहा हूँ । अतः इस अनुग्रह रूपी ऋण का बदला मैं कैसे

चुकाऊँ ?' यह सोचकर सम्राट सम्प्रति वहाँ से उठकर मीधे नीचे आये और आचार्यश्री के चरणकमल स्पर्श करके सविनय निवेदन करने लगे—

‘भगवन् ! मैं आपका शिष्य हूँ ।’

आचार्यश्री ने कहा—‘राजन् ! तुम्हारा कल्याण हो । तुम धर्म कार्य में रत बनो, धर्म से ही सब सम्पत्ति और पदार्थ मिलते हैं ।’

सम्प्रति राजा ‘धर्मलाभ’ सुनकर निवेदन करने लगा—‘भगवन् ! आप ही के अनुग्रह से मैंने यह राज्य प्राप्त किया है । कृपया, यह राज्य अब आप स्वयं लेकर मुझे कृतार्थ कीजिए ।’

आचार्यश्री ने उत्तर दिया—‘यह प्रताप मेरा नहीं, धर्म का है । धर्म राजा, रक सबका समान रूप से उपकार करता है । अतः जिस धर्म के प्रताप से यह सम्पत्ति उपार्जित की है, उसी धर्म की सेवा में यह व्यय करो, दान दो, जनता को धर्ममार्ग में लगाओ । ऐसा करने से तुम्हारा भविष्य और भी उज्ज्वल होगा । हम तो निःस्पृही अधिकचन जैन श्रमण हैं, हमें इस राज्य ऋद्धि से क्या सरोकार ! अतः यही उचित होगा कि अपनी सम्पत्ति का दान देकर अनेक लोगों को धर्ममार्ग में लगाओ ।’

आचार्यश्री के सदुपदेश को मानकर उसी समय राजा ने निर्णय कर लिया कि मैं इस शोभायात्रा में सम्मिलित होकर राज्य में अहिंसा और व्यसन त्यागरूप धर्म प्रवर्तित करने की घोषणा करूँ ।’ शोभायात्रा की पूर्णाहुति के बाद उसने उद्घोषणा की—‘आज से मेरे राज्य में कोई भी व्यक्ति पशु-पक्षी का शिकार न करे, शराब और मांस का सेवन न करे ।’ उसी दिन से उसने जैन-धर्मावलम्बी श्रावकों को धर्म में सुदृढ रखने हेतु हर तरह से सहायता देने की व्यवस्था की । जगह-जगह दानशालाएँ, धर्मशालाएँ, प्याऊ, कुएँ, तालाब, उद्यान, औषधालय, पथिकाश्रम वगैरह बनवाकर उनके लिए प्रचुर धन्य का दान किया । इसके लिए सबसे महान् कार्य सम्राट सम्प्रति ने यह किया कि आन्ध्र आदि अनायदेशों में लोगों को धर्म सम्मुख करने और धर्ममार्ग में लगाने हेतु अपने सुभटों को प्रचारक के रूप में भेजा । कुछ ही अर्से में वे सब प्रान्त साधुओं के विहार योग्य और सुलभ बन गए, तब उन्होंने आचार्यश्री से प्रार्थना की—‘भगवन् ! उन सुलभ अनाय देशों में जनता को धर्मोपदेश करके धर्म में सुदृढ करने हेतु साधुओं को भेजें । वहाँ साधु पहुँचे और अनेक लोगों को धर्म प्राप्ति हुई । इस प्रकार सम्प्रति राजा ने धर्मप्राप्ति रूप परानुग्रह (जिसमें स्वयं धर्मप्राप्तिरूप अनुग्रह तो था ही) के लिए करोड़ों रूपयों का दान दिया ।

कर्मयोगी द्वारकाधीश श्रीकृष्ण ने भी द्वारिकावासी अनेक धर्मप्रेमी भाई-बहनों को दीक्षा लेकर सयम पालन करने के रूप में धर्म प्राप्ति के लिए दलाली की । उन्होंने तीर्थंकर अरिष्टनेमि प्रभु से जब द्वारका नगरी के भविष्य में विनाश होने की बात सुनी तो उनके दिल में एक विचार तीव्रता से उठा—‘मैं द्वारकानगरी में इस बात की घोषणा करवा दूँ कि जो द्वारकावासी भाई-बहन भगवान् अरिष्टनेमि के चरणों में



दीक्षा लेकर श्रमण धर्म का पालन करना चाहते हो, वे निश्चिन्त होकर दीक्षा ग्रहण करें। उनके पीछे जो भी परिवार रहेगा, उनकी प्रतिपालना, उनका भरण-पोषण, मैं अपनी धन-सम्पत्ति देकर करूँगा।' वस, इसी उत्कृष्ट विचार के कारण उन्होंने ससार का सर्वोच्च पद—तीर्थंकर पद प्राप्त करने का पुण्य वन्ध कर लिया। उन्होंने सारी द्वारकानगरी में पूर्वोक्त प्रकार की घोषणा करवा दी और मुक्तहस्त से दान देकर हजारों धर्मात्मा पुरुषों और महिलाओं को धर्म-प्राप्ति करने में सहयोग दिया।

यह था, दान द्वारा धर्मप्राप्ति करने में सहयोग देकर किया गया परानुग्रह।

सचमुच, इस प्रकार का धर्मप्राप्ति रूप परानुग्रह दिये गये दान को सफल बना देता है, अनेकों गुना सुन्दर फल प्राप्त करा देता है। धर्मप्राप्ति रूप परानुग्रह का एक पहलू यह भी है कि कोई व्यक्ति इस समय अधर्म या पाप में डूबा हुआ हो, उसे अपने दान द्वारा जागृत करके, उसके हृदय में धर्मप्रेरणा जगाकर धर्म के सम्मुख करा देना या धर्मप्राप्ति करा देना। ऐसा परानुग्रहकारी दान भी सफल हो जाता है।

एक भक्त थे। कोई चोर उनका कपड़ा चुरा ले गया। कुछ दिनों बाद उन्होंने उस चोर को बाजार में अपना कपड़ा बेचते हुए देखा, लेकिन लोगों में हल्सा मचाकर उसे गिरफ्तार नहीं करवाया, वे इस अवसर की ताक में थे कि मौका लगे तो इस चोर को सन्तुष्ट करके इसकी चोरी छुड़वा दूँ, इसे धर्म की राह पर लगा दूँ।' बाजार में वह चोर जिस दूकान पर कपड़ा बेचने गया, वह दूकानदार उससे कह रहा था—'कपड़ा तुम्हारा है या चोरी का, इसका क्या सबूत है? अगर कोई सज्जन पहचानकर बता दे कि कपड़ा तुम्हारा ही है, तो मैं इसे खरीद लूँगा।' भक्तजी पास ही खड़े थे। उनसे दूकानदार का परिचय भी था। उन्होंने कहा—'मैं जानता हूँ इन्हें, तुम इन्हें दाम दे दो।' दूकानदार ने कपड़ा खरीद कर कीमत चुका दी। इसके बाद भक्तजी के एक साथी ने उनसे पूछा—आपने ऐसा क्यों किया? इस पर भक्त बोले—'वह बेचारा बहुत गरीब है। गरीबी से तग आकर उसे ऐसा करना पड़ा। गरीब को हमने सहायता नहीं की, उसकी परिस्थिति पर ध्यान नहीं दिया, इसी कारण उसे चोरी करनी पड़ी। इसलिए ऐसे गरीब को तो हर हालत में सहायता ही करना चाहिए। इसके विपरीत उसे चोर बताकर फँसाना और भी पाप है।' चोर के कानों में जब इस सहृदय भक्त के वाक्य पड़े तो उसके हृदय पर बहुत बड़ा प्रभाव हुआ। उसने विचार किया—'मैंने अभाव पीड़ित होकर चोरी की। चोरी वास्तव में बहुत बड़ा पाप है, और वह भी ऐसे सज्जन व उपकारी भक्त की चोरी तो और भी खराब है। उसने निश्चय कर लिया कि वह आज से कभी चोरी नहीं करेगा, धार्मिक जीवन बिताएगा।' वह भक्त की कृटिया पर पहुँचा और रोने लगा। भक्त ने उसे आश्वासन दिया और धार्मिक जीवन अपनाने के बाद धन्यवाद दिया। तथा उसे अपने पास से कुछ धन देकर विदा किया। तब से चोर कहलाने वाला व्यक्ति धर्मात्मा भक्त बन गया।

भक्तजी का उदारतापूर्वक दिया गया दान, और वस्त्र चुराने पर भी रखा हुआ उदारभाव चोर के जीवन में धर्म प्राप्ति का कारण बना।

किसी व्यक्ति को धर्म से डिगते हुए देखकर उसे धर्म में दृढ़ करने के लिए धन एवं साधन से सहायता देना भी परानुग्रह है। कई बार व्यक्ति धर्मात्मा होते हुए भी आफत में पड़ने के कारण आर्थिक संकट से तंग आकर चोरी आदि अनैतिक क्रूरकृत्य कर बैठता है या करने को तैयार होता है, अथवा एक धर्म छोड़कर विधर्मी बनने या अधर्मी बनने को तैयार हो जाता है, उस समय उसे अपने दान द्वारा धर्म में स्थिर करना भी परानुग्रह है।

धारानगरी का जिनदास एक दिन बड़ा घनाढ्य, उदार और धर्मात्मा था। परन्तु मनुष्य की परिस्थितियाँ सदा एक-सी नहीं रहती। परिस्थितियों ने पसटा, खाया, जिनदास के व्यापार में घाटा लग गया। सब माल बेचकर उसने लेनदारों का रुपया चुकाया। स्थिति ऐसी हो गई कि पुराना व्यापार ठप्प हो गया, नया व्यापार बिना पूँजी के हो नहीं सकता था। यहाँ तक कि वह घर का खर्च चलाने में भी मजबूर हो गया। कहीं नौकरी भी नहीं मिली। मन में चिन्ता होने लगी कि अब क्या किया जाए? आसंध्यान धर्मध्यान को नष्ट कर डालता है। जिनदास के मन में भी संकल्प विकल्प उठते थे। रातदिन इसी उधेड़बुन में बीतने लगे। नौद उड़ गई। पति-पत्नी दोनों को फाका करते हुए तीसरा दिन हो गया। नगर के धर्मात्मा एवं सम्पन्न पुरुषों ने उसकी ऐसी दुरवस्था देखकर भी सहायता नहीं की, उल्टे वे उसकी हँसी उड़ाने लगे। आखिर लाचार होकर जिनदास उपाश्रय में गया। इधर से शान्तनु सेठ उसी समय सामायिक करने आये हुए थे। उन्होंने कमीज उतारा, उसकी जेब में अपना रत्नजडित हार रखा और सामायिक में तल्लीन हो गये। जिनदास यह सब देख रहा था। उसने कुछ देर तक तो माला फिराने का नाटक किया, फिर सबकी आँख बचाकर दबे पाँवों से शान्तनुसेठ के कमीज के पास पहुँचा और बहुत ही शीघ्र वह हार निकाल कर अपनी जेब में रखा। उपाश्रय से चलकर सीधा वह घर पहुँचा। इधर शान्तनुसेठ जब सामायिक करके उठे और कमीज पहनने लगे, किन्तु हार न पाकर जरा विचार में पड़े, कुछ बहुम जिनदास पर हुआ, किन्तु दूसरे ही क्षण मन को समाहित करके वे अपने घर आये। बात आई-गई हो गई। एक सप्ताह बाद जिनदास शान्तनुसेठ की दूकान पर वही हार लेकर गिरवी रखने के लिए पहुँचा। शान्तनुसेठ ने जिनदास के चेहरे पर हवाइयाँ उड़ती देख कर मन ही मन कुछ सोचा और फिर उसका स्वागत किया—“आओ, आओ, जिनदास! आज तो बहुत दिनों के बाद आए हो! तुम्हारा चेहरा बहुत ही चिन्तित दिखाई देता है। कहो, मेरे योग्य कोई सेवा हो तो।”

जिनदास मन ही मन आशंकित हो रहा था कि कहीं शान्तनुसेठ ने अपना हार देखकर मुझे पुलिस के हवाले करवा दिया या मेरी बेइज्जती करवा दी तो फिर कहीं मुझे दिखाने लायक नहीं रहूँगा। परन्तु शान्तनुसेठ ने उसे आश्वासन दिया कि कुछ सहायता की जरूरत हो तो कहो, मैं किसी के सामने तुम्हारी स्थिति की बात प्रगट नहीं करूँगा। तुम निश्चय होकर कहो।” तब जिनदास ने चुपके से अपनी

जेब में से वह (शान्तनुसेठ का चुराया हुआ) हार निकाला और उनके हाथ में देते हुए कहा—“यह हार अपने यहाँ गिरवी रख लीजिए और मुझे दस हजार रुपये दे दीजिए ।’

शान्तनुसेठ—‘अरे भाई ! इस हार को लाने की क्या आवश्यकता थी ? यह अपने पास रहने दो और यो ही दस हजार रुपये ले जाओ । मैं तुमसे व्याज बिलकुल नहीं लूँगा ।’

जिनदास—‘नहीं, नहीं, आप इसे रख लीजिए । मेरी नीयत कदाचित् खराब हो जाय तो ।’ शान्तनुसेठ मन ही मन सोचने लगे—‘हार तो यह वही है, जिसे मैं उपाश्रय में पहुँच कर ले गया था । पर जिनदास की परिस्थिति पर ध्यान देकर मैंने इसे अर्थ सहयोग नहीं दिया, इसी कारण इसे चोरी करनी पड़ी यह अपराध तो मेरा ही है । अब चुपचाप इसे रखकर दस हजार रुपये दे देने चाहिए ।’

शान्तनुसेठ ने शीघ्र ही वह हार तिजोरी में रखा और १० हजार रुपये निकाल कर जिनदास को गिनकर दे दिये, और कहा—‘और चाहिए तो ले जाओ, जिनदास । ५ हजार और दे दूँ ?’ ‘नहीं, नहीं, इतना ही बहुत है । मेरा व्यापार चल पड़ा तो मैं शीघ्र ही यह रकम वापिस लौटा दूँगा’—जिनदास ने कहा ।

जिनदास दस हजार रुपये लेकर घर लौटा । उसके मन में चोरी का पश्चात्ताप चल रहा था—‘शान्तनुसेठ अगर उसकी वाजी न रखता तो आज वह धर्म को ही छोड़ देता । पहले भी वह अभाव पीड़ित होने के कारण धर्म से च्युत हो कर चोरी में प्रवृत्त हुआ था । खैर, अब वह चोरी नहीं करेगा, और इस पाप का भी प्रायश्चित्त करेगा ।’ घर पर जाकर उसने पत्नी से सारा हाल सुनाया । अब वह पुनः व्यापार करने लगा । एक ही साल में पासा पलट गया । व्यापार में काफी अच्छा मुनाफा कमाया । अब दस हजार रुपये व्याज सहित लेकर वह शान्तनुसेठ के यहाँ पहुँचा । शान्तनुसेठ ने कुशल प्रश्न पूछकर आने का प्रयोजन पूछा, व्यापार-धन्धे के बारे में पूछा । उत्तर देने के बाद जिनदास ने कहा—‘मैं आपके १० हजार रुपये व्याज सहित लाया हूँ, इन्हें ले लीजिए ।’ शान्तनु—‘इतनी जल्दी क्या थी, भैया ! मुझे अभी कोई जरूरत नहीं थी रुपयों की ।’ जिनदास—‘परन्तु मुझे तो देना ही था, मेरा वस्तु ही था कि पास में होते ही चुकाऊँ । आपने तो मुझे ऐसे गाढ़े मौके पर रुपये दिये हैं कि मेरा धर्म बचा लिया । आपके रुपये मेरे लिए बहुत बड़ा सहारा बन गये ।’ शान्तनु—‘मैं तो मूल भी नहीं लेता, पर तुम्हारा अत्यन्त आग्रह है, इसलिए ले लेता हूँ, लेकिन व्याज तो हर्गिज नहीं लूँगा ।’

जिनदास—‘वाह ! अच्छी कही आपने । व्याज तो आपके हक का है । यह तो लेना ही पड़ेगा ।’

शान्तनु—‘यह तो मैं पहले ही कह चुका हूँ । व्याज बिनपुन नहीं लूँगा ।’ यो कहकर शान्तनु ने जिनदान को वह हार, जो गिरवी रक्ता था, निकाल कर दिया

तो उसने कहा—“भाई साहब ! यह तो आपका ही है । आप मुझे अब शर्मिन्दा न कीजिए । आपने मेरी इज्जत रख दी । नही तो, पता नही, मेरा कितना पतन होता । धर्म का एक सोपान तो मे चूक ही गया था । वस, आप इन्हे अपने पास ही रखिए ।”

शान्तनु—“यह हार तुम्हारा ही है, जिनदास ! अब इस पर मेरा कोई अधिकार ही नहीं है । मैं तो अपने द्वारा तुम्हारे प्रति उपेक्षा के कारण प्रायश्चित्त के रूप में तुम्हें यह हार देने का सकल्प कर चुका हूँ । यह लो अपना हार सभालो, जिनदास ! मेरी तरफ से तुम्हें भेंट है, यो ही समझ लो ।”

जिनदास—“पर यह हार मेरा था ही कहाँ, जो मैं इसे ले जाऊँ । मेरे लिए यह हार सेना हराम है ।” यो कहकर वह चलने लगा । शान्तनु ने वह हार और जिनदास ने रुपये का व्याज दोनों ही धर्मकार्य में खर्च करने का निश्चय किया ।

इस प्रकार शान्तनु सेठ ने धर्म से च्युत होते हुए जिनदास को बचा लिया और उसे धर्म में स्थिर किया । यह दान (हार दान) के द्वारा धर्म-प्राप्तिरूप परानुग्रह हुआ ।

इस प्रकार कई आचार्यों की प्रेरणा से कई लोगो ने दान (अर्थ सहयोग रूप) द्वारा धर्मच्युत एवं हिंसापरायण लोगो को धर्मप्राप्ति एवं धर्मवृद्धि कराई है, वह भी सामूहिक परानुग्रह है ।

जैसे रत्नप्रभसूरि ने ओसिया नगरी में राजा सहित सारी प्रजा को सप्त कुव्यसन छुड़ाकर राजा के योगदान से धर्मप्राप्ति कराई, इसमें राजा का सहयोग दान भी परानुग्रह हुआ ।

अब परानुग्रह के चौथे अर्थ पर भी विचार कर लें । इस अर्थ के अनुसार दान द्वारा दूसरो पर आई हुई विपत्ति, निर्धनता, अभावग्रस्तता, प्राकृतिक प्रकोप से उत्पन्न सकट आदि का निवारण करना अथवा निवारण में सहयोग देना परानुग्रह होता है । यह परानुग्रह तो समस्त धर्मों की आम जनता में प्रसिद्ध है ।

कई बार व्यक्ति ऐसे सकट में पड़ जाता है, खासकर निर्धनता के कारण आर्थिक सकटों से घिर जाता है, उस समय उसे किसी न किसी उदार व्यक्ति के द्वारा सहायता की अपेक्षा होती है । यदि उस समय प्रेमभाव और उदारता के साथ सहायता रूप अनुग्रह मिल जाता है तो वह व्यक्ति अपने आपको सम्भाल लेता है, अपनी खोई हुई शक्ति को बटोर कर वह पुन अपने नैतिक कर्तव्य में सलग्न हो जाता है ।

कई बार व्यक्ति रुग्ण होने के कारण दोहरी आर्थिक मार से घबरा जाता है, और निराश होकर आत्महत्या करने को उतार हो जाता है, ऐसे समय में किसी दयालु डॉक्टर द्वारा किया गया दानानुग्रह कितना जीवनदायी होता है, यह तो अनुभवी ही जानता है ।

सौराष्ट्र के शहर में एक सेवाभावी डॉक्टर था। एक दिन उसे दूसरे गाँव से रोगी को देखने के लिए एक व्यक्ति लेने आया। डॉक्टर ने अपने नियमानुसार उससे कहा—“दूसरे गाँव में रोगी को देखने की फीस दस रुपये लेता हूँ, लाये हो।” आगन्तुक बोला—“लाया तो नहीं, पर वहाँ जाकर दे दूँगा।” डॉक्टर उसे देखने चल पड़ा। वहाँ जाकर रोगी को देखा तो टी बी का प्रभाव मालुम हुआ। रोगी की पत्नी से पूछा—“बहन ! अब तक तुमने क्या-क्या इलाज करवाया है ?” उसने कहा—“डॉक्टर साहब ! कुछ दिन तक तो घरेलू उपचार किया फिर गाँव के प्रसिद्ध वैद्य का इलाज चला, पर किसी से बीमारी ठीक नहीं हुई। रोग की पहचान ही नहीं हुई।” डॉक्टर ने उसे आश्वासन देते हुए कहा—“घबराओ मत बहन ! देर हो गई है, रोग भी भयंकर है। पर सर्वप्रथम इसमें आराम करना और शुद्ध हवा में रहना जरूरी है। इसके बाद रोगी को पौष्टिक खुराक घी, दूध, फल आदि देना आवश्यक है। दवा और इन्जेक्शन तो लेने ही पड़ेंगे।” डॉक्टर की बात से उस महिला को सन्तोष हुआ। पर उसके चेहरे पर विषाद की गहरी छाया थी। कुछ ही अण बाद उसने कहा—“डॉक्टर साहब ! आप ५ मिनट बैठना, मैं अभी आती हूँ। यो कहकर हाथ में कुछ छिपाती हुई वह जाने लगी। डॉक्टर ने पूछा—“बहन ! तुम अभी कहाँ और क्यों जा रही हो ?” उसने कहा—“आपसे क्या छिपाना है ! थोड़ी-सी बचत थी, वह खर्च हो गई। दो महीने से वे काम पर नहीं जा रहे हैं। अब मेरे पास कुछ नहीं है। सिर्फ एक सोने का कगन बचा है, इसे गिरवी रखकर आपकी फीस और दवा के लिए कुछ रुपये लेकर अभी आती हूँ। मैं आपका अधिक समय खराब नहीं करूँगी। आभूषण पर तो कुछ पैसा मिल ही जाएगा।” डॉक्टर उसकी सकट क्या सुनकर अवाक् हो गया। उसने उस महिला को जाने से रोका और अपनी जेब में हाथ डाला तो २५) रुपये निकले, वे रुपये डॉक्टर ने उसे दिये और कहा—“ये रुपये तुम्हारे एक भाई की ओर से भेंट के समझना और इनसे इनके दवा और पथ्य का प्रबन्ध करना। फिर मैं और कुछ रुपये भेज दूँगा।” वह बहन कृतज्ञता के भार से दबी जा रही थी। उसकी आँखों में अश्रु उमड़ आये। डॉक्टर के चरणों में गिरकर गद्गद स्वर में बोली—“भाई ! तुम्हारी हजार वर्ष की आयु हो ! तुम्हारा ऋण मैं कैसे चुका पाऊँगी ?”

यह है सहृदय डॉक्टर के दान द्वारा स्वानुग्रहपूर्वक परानुग्रह, जिसने रोगी को सजीवन कर दिया, नया जीवन दे दिया।

कई व्यक्ति स्वयं को कष्ट में डालकर भी दान द्वारा परानुग्रह करते हैं। उनका ऐसा परानुग्रह उच्चकोटि का होता है।

एक बार छत्रपति शिवाजी औरंगजेब के जाल से मुक्त होकर निकल गए। पर रास्ते में बीमार हो गए। उनके साथ में तानाजी व येसाजी थे। स्वस्थ होने में समय लगता देख उन्होंने महाराष्ट्र राज्य की सुरक्षा के लिए दोनों को वापिस जने,

की आज्ञा दी। येसाजी सावधानीपूर्वक शम्भाजी को लेकर महाराष्ट्र पहुँचे। तानाजी वही गुप्तरूप से रहे। मुशिदावाद में बहुत यत्न करने पर शिवाजी को विनायक देव नामक ब्राह्मण ने अपने यहाँ आश्रय देना स्वीकार किया। वह अविवाहित युवक अपनी माँ के साथ रहता था। वह स्वभाव से ही विरक्त था, भिक्षा ही उसकी आजीविका का साधन थी। एक दिन भिक्षा कम मिली। अतः अपनी माँ और शिवाजी को उसने जो कुछ भिक्षा में आया, सब लिला दिया, स्वयं भूखा रहा। अकिंचन ब्राह्मण की दरिद्रता शिवाजी के लिए असह्य हो रही थी। सोचा—‘महाराष्ट्र जाकर धन मेज दूँगा। पर दक्षिण जाने से पहले यवन बादशाह के हाथों बच पाऊँगा या नहीं? यह सन्देह है। अतः शिवाजी ने ब्राह्मण से कलम-दवात लेकर वहाँ के सूवेदार को लिखा—‘शिवाजी इस ब्राह्मण के यहाँ टिका है। इसके साथ आकर पकड़ लें, लेकिन इस सूचना के लिए ब्राह्मण को दो हजार अशफियाँ दे दें। ऐसा नहीं करने पर शिवाजी हाथ नहीं आएगा।’ सूवेदार जानता था कि शिवाजी बात के बनी हैं। उनकी इच्छा के विरुद्ध उन्हें पकड़ना खेल नहीं है। शिवाजी को दिल्ली दरबार में उपस्थित करने पर बादशाह से एक सूवा तक इनाम मिलने की सम्भावना थी। अतः दो हजार मुहरों लेकर वह उस ब्राह्मण के घर पहुँचा। वह यैसी उस ब्राह्मण को सौंपकर शिवाजी को अपने साथ ले गया। ब्राह्मण को कुछ भी पता न था, क्योंकि वह तो शिवाजी को गोस्वामी समझ रहा था। उनके सेवक तानाजी से उसने पूछा तो उन्होंने सारा गुप्त हाल बता दिया। ब्राह्मण सुनते ही भुञ्छित हो गया। होश में आने पर रोने लगा—‘शिवाजी मेरे अतिथि थे। हाय! मुझ अभाग की दरिद्रता दूर करने के लिए उन्होंने अपने आपको शत्रु के हाथों में सौंप दिया, एक तरह से मृत्यु के मुख में स्वयं को दे दिया।’ ब्राह्मण तानाजी से बार-बार हठ करने लगा कि वे दो हजार मुहरे ले लें और उनसे किसी तरह शिवाजी को छुड़ा लावें। तानाजी ने ब्राह्मण को आश्वासन दिया कि ‘वह बिना ही कुछ दिये, शिवाजी को छुड़ा लाएगा।’

परानुग्रह का एक प्रकार अपने दान द्वारा किसी को गुलामी के दुःख से मुक्त कराना भी है। जो उत्तम प्रकार का दयालु व्यक्ति होता है, उसी में इस प्रकार का गुण होता है।

फ्रांस की राजधानी पेरिस में जर्मैन नाम का पादरी अपने उत्तम चरित्र के लिए विख्यात था। वहाँ का राजा भी उसका बहुत आदर करता था। एक बार राजा ने प्रसन्न होकर पादरी को एक उत्तम घोड़ा जेंट दिया। जर्मैन बड़ा दयालु था। एक दिन उसे एक गुलाम पर बड़ी दया आई, जो अत्यन्त कष्टमय जीवन बिताता था। पादरी ने उसे गुलामी से छुड़ाने की ठानी। पहले तो उसने उसे गुलाम के मालिक से उसे छोड़ देने को कहा। परन्तु उसने उसके बदले में बहुत बड़ी कीमत माँगी, जिसे पादरी देने में असमर्थ था। परन्तु पादरी उस दुःखी गुलाम

को मुक्त कराने का निश्चय कर चुका था । अतः उसने निश्चय होकर राजा द्वारा दिया गया घोड़ा बेच दिया । और उससे प्राप्त धन उस गुलाम के मालिक को देकर उस गुलाम को मुक्त करा दिया । इस घटना से पादरी का बहुत ही सम्मान बढ़ा । जनता के दिल में यह धारणा बन गई कि पादरी बड़ा दयालु और सच्चरित्र है, जिसने स्वार्थ त्याग करके घोड़े को बेचकर भी गुलाम को मुक्त कराया । निःसन्देह पादरी जर्मैन का गुलाम को सदा के लिए गुलामी से मुक्त कराने के लिए दान परानुग्रहकारक था ।

**जहाँ स्व-परानुग्रह नहीं, वह दान नहीं**

इस प्रकार दान के साथ स्व-पर-अनुग्रह का उद्देश्य पूर्वोक्त अर्थों में पूर्ण होता हो, वही दान सच्चा दान है । जिस व्यक्ति के दान के साथ न तो पूर्वोक्त अर्थों में स्वानुग्रह है, और न ही परानुग्रह है, यानी न तो उस देने से कोई अपनी आत्मा का उपकार होता है, न कोई अपने में दया आदि विशिष्ट गुणों की वृद्धि होती है, बल्कि अपने में अहंकार और बड़प्पन की दुर्वृत्ति पैदा होती है, अपने में प्रसिद्धि, यश और नामना-कामना की भूख बढ़ती है, वहाँ स्वानुग्रह नहीं है । इसी प्रकार उस दान से किसी की आत्मा का उपकार नहीं होता, कोई आत्मा दुर्व्यसनत्याग, सद्गुण या सद्धर्म की प्राप्ति नहीं करता, किसी में ज्ञान-दर्शन चरित्र या सद्धर्म की वृद्धि नहीं होती, अथवा किसी दूसरे का उस दान से सकट, दुःख, रोग, प्राकृतिक प्रकोप या झुंझादि पीड़ा नहीं मिटती, केवल नाम के लिए, पक्षपात या किसी स्वार्थ सिद्धि के रूप में किसी दूसरे को दान देकर परोपकार का नाटक किया जाता है, वहाँ परानुग्रह नहीं है । इसी प्रकार जहाँ स्वानुग्रह की ओट में स्वार्थ सिद्ध किया जाता हो, अथवा परानुग्रह के नाम पर दूसरे के किसी व्यसन या दुर्गुण का पोषण किया जाता हो, या परानुग्रह की ओट में दूसरे से अधिक धन प्राप्ति की आशा से रिश्वत, भेंट, बक्षीस या उपहार के रूप में धन दिया जाता हो, वहाँ भी सच्चे माने में परानुग्रह नहीं है । स्वानुग्रह और परानुग्रह को इन भ्रान्तियों को दूर करके ही इन दोनों के अर्थों को समझ-बूझकर जो दान स्व-परानुग्रह बुद्धि से दिया जाता है, वही वास्तव में दान है, अन्यथा दान का नाटक है । इसी प्रकार जहाँ किसी के दवाब से, मय से, लोभ से या प्रलोभन से या स्वार्थ से दिया जाता है, वहाँ भी स्वपरानुग्रह न होने से वह दान वास्तविक अर्थ में दान नहीं है ।

एक कृपण था । वह अपने एक कृपण मित्र के कुशल समाचार पूछने गया । जाते ही उसने कहा—‘माई ! यदि दवा से तुम्हें आराम न हो तो, कुछ दान कर दो, जिससे शीघ्रातिशोथ शान्ति मिले ।’ कृपण बोला—‘मैंने तो बगैर पूछे पहले से ही दान कर दिया है ।’ इस पर मित्र ने पूछा—‘क्या दान किया ?’ कृपण बोला—

“दो दाना तो दास का, सवा टकाभर चून ।

एक दीपरी तेल की, तीन ककरी लून ॥

एतो दान निज हाथ से, तुरत फुतं फर दीन ।  
 किसो से पूछ्यो मैं नही, नरभय-लाहो लीन ॥”

वताइए, कृपण के इस दान के नाटक में क्या तो स्वानुग्रह है और क्या परानुग्रह है । इसमें कही भी स्वानुग्रह की या परानुग्रह की गन्ध भी नहीं है । इसी प्रकार का और देखिए दान का नाटक, जहाँ दोनों प्रकार का अनुग्रह नहीं है—

बगाल-विहार में उन दिनों भयानक दुर्भिक्ष फैला हुआ था । सर्वत्र हाहाकार मचा हुआ था । सबको पर बच्चे, बूढ़े, जवान मगतो की तरह भूख के मारे चिल्ला रहे थे, सबसे हाथ पसारकर गिड़गिड़ा कर मांगते थे, पर उन्हें कोई नहीं देता था, कुत्तो को जो झूठन डाली जाती, उस पर भी वे झपट पड़ते थे । भूख के मारे लडखड़ाते-गिरते हुए चलते थे । कलकत्ते के एक चावल के बड़े व्यापारी के यहाँ बड़ी तादाद में चावलों का सग्रह था, जगह-जगह से चावल, खरीदकर भारी स्टॉक कर लिया था । दुर्भिक्ष पीड़ितों का यह हाल देखकर भी उसके मन में उनको कुछ देने की सहानुभूति या दया नहीं उमड़ी । उसके मुनीम बाजार में चक्कर लगा रहे थे । मुनीम ने जब चावल के व्यापारी (सेठ) से पूछा—‘बाजार में चावल के भाव ३०) ४० मन है क्या वेष दें ?’ सेठ—‘नहीं, अभी नहीं । प्रभु की कृपा हो रही है ।’ फिर कुछ दिनों बाद जब मुनीम ने ४०) ५० मन सुनाया तो सेठ ने कहा—‘मन्दिर में घी के दीपक जलाओ ।’ यो करते-करते जब चावलों का भाव ७०) मन हो गया तो सेठ की प्रसन्नता का पार न रहा । उसने कहा—‘गायों को घास के लिए गौशाला को दान दे दो ।’ भला बताइए, इस देने के पीछे कौन-सा स्वानुग्रह है और कौन-सा परानुग्रह है ? यह तो निरा स्वार्थ है, जिसे साधने के लिए गायों को घास डलवाने के लिए दान का नाटक खेला जा रहा है ।

एक गाँव में कोई स्कूल नहीं था । गाँव के अग्रगण्य लोगो ने बहुत मेहनत करके स्कूल का मकान बनवाया । इस स्कूल का उद्घाटन इसके मकान बनवाने में आधा खर्च देने वाले और परदेश में जाकर धनाढ्य बने हुए एक सेठ के हाथों से होने वाला था । उद्घाटन का समय शाम को ४-३० का था, किन्तु सुबह से ही गाँव का वातावरण गूँज रहा था । सेठजी का स्वागत जुलूस एव सभा के कार्यक्रम तो सुबह से ही शुरू हो गये थे । स्कूल के विशाल मैदान में आयोजित सभा पूर्ण होने के बाद सेठ उद्घाटन के लिए खड़े हुए । सेक्रेटरी ने चाँदी की कैंची सेठ के हाथ में दी । सेठ ने रेशमी फीते पर कैंची चलाई । उद्घाटन विधिपूर्ण हुई । तालियों की गड़गड़ाहट हुई । कैमरे से फोटो लिए गये । सेठ के मुँह पर हास्य की लहर दौड़ गई । सभा का प्रोग्राम पूरा होते ही कार्यकर्त्ताओं से घिरे हुए सेठ मोटर में बैठने को तैयार थे । इतने में एक फटेहाल लडका सेठ की मोटर के फाटक पर खड़ा हो गया । ‘कुछ देंगे’, इस आशा से वह नजदीक आकर सेठ से माँगने लगा । सेठ विदा देने वाले लोगो के साथ हँस-हँस कर बातें कर रहे थे, हाथ मिला रहे थे । वह लडका भी सेठ



इनके उदाहरण तो जैनागमों में प्रचुर संख्या में मिलते हैं और हर उदाहरण में कुछ न कुछ विशेषता है।

ये दोनों ही दान के प्रकार श्रावक के अतिथि सविभागत्वं से सम्बन्धित हैं। श्रावक के अतिथि सविभागत्वं का तात्पर्य और रहस्य आगे खोला जाएगा। एक शास्त्रीय उदाहरण इस विषय में प्रस्तुत है—

द्वारकानगरी के पास रैवतकगिरि उद्यान में भगवान् अरिष्टनेमि विराजमान थे। उनकी सेवा में अनेको शिष्य थे। श्रीकृष्ण जी के छह सहोदर भाई, देवकी के आत्मज, जिन्हें कस के हत्यारे हाथों से बचा लिया था और जो नाग गायपति के यहाँ पले-पुसे एव बड़े हुए थे। उन्होंने यौवनवय में ही भ० अरिष्टनेमि के पाम दीक्षा-ग्रहण की। और दो-दो उपवास के अनन्तर पारणा करने लगे। एक दिन दो उपवास के पारणे के दिन द्वारकानगरी में घूमते-घूमते दो-दो मुनियों के सघाड़े से संयोगवश वे श्रीकृष्ण जी के राजभवन में अनायास ही पहुँच गए। पहले मुनियुगल के बाद जब दूसरा और तीसरा मुनियुगल पहुँचा तो, देवकी महारानी विचार में पड़ गई। तीनों मुनियुगलों को देख उन्होंने अपना अहोभाग्य माना और बहुत ही भक्ति-भावपूर्वक विधिपूर्वक आहार दिया। आहार देने से पहले, आहार देते समय एव आहार देने के बाद बहुत ही उत्तम भावना थी। इस प्रकार विधि, देय भोजन, द्रव्य, वाता और पात्र चारों ही शुद्ध थे। परन्तु देवकी रानी के मन में एक संशय पैदा हुआ कि इतनी बड़ी द्वारकानगरी में क्या मुनियों को आहारपानी सुलभ नहीं है, क्या लोगों में भर्मभावना कम हो गई है, जो मुनिवरो को बार-बार राजभवन में ही भिक्षा के लिए आना पड़ा। उन्होंने अन्तिम मुनियुगल से आहार देने के बाद उपर्युक्त प्रश्न पूछा। मुनियों ने संक्षेप में उत्तर दिया—“महारानी। ऐसी बात नहीं है कि द्वारकानगरी में आहार न मिलता हो और मुनियों को आहारपानी के लिए राजभवन में ही आना पड़ा हो। पहले और बाद में जो मुनियुगल आया था, वह दूसरा था, हम दूसरे हैं। यद्यपि हम छह सहोदर भाई, एक ही माता-पिता के पुत्र हैं, एक साथ ही हमने भ० अरिष्टनेमि से दीक्षा ग्रहण की है। दो-दो उपवास के अनन्तर पारणे के दिन हम भिक्षा के लिए दो-दो के मुनि-युगल से नगरी में जाते हैं। आज अनायास ही आपके यहाँ पर सम्भव है, हम तीनों मुनियुगल आ गए हो। किन्तु हम ही बार-बार नहीं आए हैं।” मुनिराज के संक्षिप्त उत्तर से देवकी महारानी की शका दूर हो गई। वह अपने को धन्य मानने लगी कि मैंने आज रत्न-त्रयधारी पंचमहाव्रती मुनियों को आहारदान दिया है।

इस प्रकार के उत्कृष्ट सुपात्र मुनिवरो को स्वकीय प्रासुक, ऐषणीय और कल्पनीय आहार-पानी, औषध-भेषज, वस्त्र, पात्र, रजोहरण आदि का दान देना उत्कृष्ट दान है।

अब दान के जो लक्षण शेष रहे हैं, उन पर हम क्रमशः विचार करेंगे। कलिकाल सर्वज्ञ आचार्य हेमचन्द्र ने दान का लक्षण किया है—

‘दान पात्रेषु ब्रह्म विधानम्’<sup>१</sup>

इस लक्षण के अनुसार जघन्य, मध्यम और उत्कृष्ट जो भी दान के सुपात्र एवं पात्र हैं, उन्हें अपनी वस्तु देना दान कहलाता है।

इसी प्रकार का एक लक्षण आचार्य हरिभद्र ने किया है—

‘दानं सर्वेष्वेतेषु स्वस्याहारादेरतिसर्जनलक्षणम्।’<sup>२</sup>

—सभी प्रकार के इन पात्रों में अपने आहार आदि का त्याग करना—देना, दान है। यह लक्षण भी पूर्वोक्त लक्षण ने मिलता-जुलता है।

प्रश्नव्याकरण सूत्र की टीका एवं प्रवचनसारोद्धार में दान का लक्षण यों किया है—

‘सर्वस्वस्यान्नस्य ग्लानादिभ्यो वितरणे’

—प्राप्त अन्न को ग्लान, रोगी, वृद्ध, अपाहिज और निर्बलों में वितरण करना दान है।

आचार्य हेमचन्द्र के दान के लक्षण के अनुसार जो भी व्यक्ति दान के लिए पात्र है, उसे अपनी वस्तु प्रेमभाव से दे देना दान है। फिर यह नहीं देखना पड़ता कि वह पात्र विद्वान् है या अपठ, वह साधु है या गृहस्थ, वह कोई भी हो, अगर सकटकाल है, अभाव से पीड़ित है या किसी रोग का शिकार है तो यह दान का पात्र है, बल्कि अनुकम्पापूर्वक उसे देना चाहिए।

एक बार निरालाजी के नाम से १२००) रुपये पारितोषिक के रूप में रजिस्ट्री से आए। वह पारितोषिक निरालाजी की मन्व्य भावपूर्ण कविताओं का था। महादेवी वर्मा ने वह रजिस्ट्री लेकर अपने पास उनके नाम से वह पैसा जमा करके रखा। कुछ ही दिनों बाद निरालाजी को इस बात का पता लगा तो वे महादेवीजी के पास वे रुपये लेने आए। महादेवीजी जानती थी कि उनके हाथ में रुपये टिकेंगे नहीं। अतः उन्होंने पूछा—‘अभी आप इन रुपयों का क्या करेंगे? मेरे पास रहने दें।’

निराला—‘इस समय मुझे इन रुपयों की अत्यन्त आवश्यकता है। मुझे एक व्यक्ति को ये रुपये देने हैं।’

महादेवी—‘किसे देने हैं?’ ‘मेरे एकमात्र स्नेही मित्र की विधवा पत्नी को।’ निरालाजी ने सजल नेत्रों से जवाब दिया। ‘मेरा मित्र मरणासन्न था। उसकी आत्मा

१ योगशास्त्र स्वोपज्ञ विवरण २-३१

२ तत्त्वार्थसूत्र हारिभद्राया वृत्ति ६।१३

इस चिन्ता से पीड़ित थी कि मेरे मरने के बाद मेरे स्त्री-बच्चों का क्या होगा ? उसके हृदय की व्यथा देखकर मैंने उसे आश्वासन दिया—‘परिवार की चिन्ता मत करो । मैं तुम्हारे बच्चों को पढ़ाऊँगा, उनके भरण-पोषण का प्रबन्ध करूँगा ।’ यह सुनते ही उसकी मृत्यु हो गई । अतः यह धन मुझे उस पीड़ित मृत-आत्मा के परिवार को देना है ।’ कुदरत ने मेरे वचनपूर्ण करने के लिए यह धन भेजा है ।’ महादेवीजी ने वे (१२००) ४० निराला को सौंप दिये । वे रुपये लेकर मानो वह पचाई अमानत हो, इस प्रकार ले जाकर तत्क्षण उन्होंने उस मृत मित्र की विधवा पत्नी को दे दिये । वह तो निरालाजी की उदारता देख कर हर्ष-विभोर हो गई ।

निःसन्देह निरालाजी के द्वारा समय-समय पर दिये गए ये दानपात्र को दिये गए दान ही कहे जा सकते हैं ।

अब आगे बढ़िए, इसी कोटि के दूसरे लक्षण पर । इस लक्षण का भी यही तात्पर्य है कि इन सभी पात्रों में आहारादि का त्याग करना, देना—दान है । योग्य पात्र कैसे पहिचाना जाता है ? इसके लिए एक उदाहरण लीजिए—

देशबन्धु चित्तरञ्जनदास को कौन भारतीय नहीं जानता । वह इतने उदार थे कि उनके पास जो भी गया, खाली हाथ नहीं लौटा । एक समय की बात है । एक छात्र, जो बहुत ही गरीब था, उनके पास कुछ सहायता मागने के लिए आया । उनकी आर्थिक हालत उस समय तंग थी । अतः उनके सेक्रेटरी ने उस छात्र को वापस लौटा देना चाहा । सयोगवश देशबन्धुजी वही थे । उन्होंने जब सेक्रेटरी की बात सुनी तो वे वहीं से चिल्ला उठे—‘छात्र को खाली हाथ लौटाने की अपेक्षा मेरा फर्नीचर नीलाम कर दो । मैं किसी भी दान के अवसर को खाली नहीं जाने दे सकता । यह योग्य पात्र है । इस छात्र ने दान का अवसर देकर मुझ पर उपकार किया है ।’ सेक्रेटरी ने चुपचाप कुछ रुपये छात्र के हाथों पर रख दिये ।

यह है, योग्य पात्र में दान का अवसर न चूकने का मन्त्र । दान के तीसरे लक्षण में सिर्फ प्राप्त अन्न को ग्लान, क्षुधा पीड़ित आदि को वितरण करने का संकेत है । यद्यपि दान का यह लक्षण सीमित दायरे में है, फिर भी अपने-आप में यह लक्षण परिपूर्ण है ।

यद्यपि दान के पिछले लक्षण भिन्न-भिन्न प्रतीत होते हैं, तथापि इन तीनों में पिछले लक्षणों की तरह स्व-परानुग्रहगतार्थ है । व्यक्ति अपने स्वामित्व का अन्न, भोजन या अन्य पदार्थ जिसको देता है, वह भाव से देता है, उस भाव में दया, सहानुभूति, सेवा, आत्मीयता आदि भाव तो प्रायः होते ही हैं, इसलिए स्वानुग्रह तो हो ही गया, और परानुग्रह भी स्पष्ट है, क्योंकि दान लेने वाला व्यक्ति जो क्षुधा पीड़ित या किसी अभाव से पीड़ित होगा, वही दान लेगा । इसलिए उस पर भी अनुग्रह होगा ही । इस प्रकार स्व-परानुग्रह इन तीनों लक्षणों में अन्तर्गमित है । ☆

## महादान और दान

दान शब्द के जो लक्षण पहले प्रस्तुत किये गये हैं, तथा उसकी जो विभिन्न व्याख्याएँ प्रस्तुत की गई हैं, उनमें सामान्य दान की अपेक्षा विशिष्ट दान की व्याख्या भी है। (सामान्य दान में तो प्रत्येक कोटि के पात्र को दान देने का विधान है, जबकि उत्कृष्ट पात्र (मुनिवर) को, कल्पनीय, ऐषणीय एवं प्रासुक दिया जाने वाला आहार आदि पदार्थ उत्कृष्ट दान कहलाता है। यद्यपि दान के दोनों लक्षण तत्त्वार्थसूत्रकार के द्वारा प्रतिपादित लक्षण में सम्भावित हो जाते हैं। उसे एक आचार्य ने महादान की संज्ञा दी है। उन्होंने महादान और दान का अन्तर बताते हुए कहा है—

“न्यायात्त स्वल्पमपि हि भृत्यानुरोधतो महादानम् ।

दीनतपस्थ्यादौ भुर्वनुज्ञया दानमन्यतु ॥”<sup>१</sup>

अर्थात्—भृत्य आदि के अन्तराय न डालते हुए थोड़ा-सा भी न्यायोपाजित पदार्थ योग्यपात्र को देना महादान है, इसके अतिरिक्त दीन, तपस्वी, भिक्षारी आदि को माता-पिता आदि गुरुजनों की आज्ञा से देना दान है।)

इस लक्षण में सकीर्ण उद्देश्य नहीं रखा गया है, यानी केवल अनगर मुनि को देना ही दान के लक्षण में अभीष्ट नहीं है, किन्तु व्यापक दृष्टिकोण से जो भी योग्य (दान के योग्य) सुपात्र है, उसे देना महादान है, बशर्ते कि देयवस्तु न्यायोपात्त हो, शुद्धभावनापूर्वक दी जाती हो, चाहे वह वस्तु थोड़ी-सी ही क्यों न हो, वह महादान है, जबकि अनुकम्पा पात्रों को माता-पिता आदि गुरुजनों की अनुज्ञा से देयवस्तु देना सामान्य दान है।

राजकुमारी चन्दनवाला ने दासी-अवस्था में भगवान् महावीर को देयवस्तु बहुत ही अल्प और अल्प भृत्य के उद्द के बाकुले के रूप में दी थी। लेकिन वह न्याय प्राप्त थी, भृत्यादि के अन्तराय डालकर किसी से छीनकर, अपहरण, शोषण अत्याचार-अन्याय से प्राप्त वस्तु नहीं थी। साथ ही उत्कट भावनापूर्वक वस्तु दी गई थी। इसलिए वह दान अल्प और अल्पभृत्य होते हुए ही महादान बना। किन्तु

वह यदि उपर्युक्त गुणविशिष्ट न हो, फिर भी माता-पितादि गुरुजनो द्वारा प्रचलित हो, दया, सहानुभूति आदि गुणों से विशिष्ट हो तो वह दान सामान्य दान होते हुए भी सच्चे माने में दान कहलाता है।

गुरु नानक के जीवन का एक सुन्दर प्रसंग है। गुरु नानकदेव के अनेक शिष्यों में से एक शिष्य था—‘लालो’। वह जाति का बढई था, और अपने गाढे श्रम से उपाजित अन्न खाता था। एक बार गुरुनानक अपने इसी शिष्य लालो के गाँव में ठहरे हुए थे, तो मलिक भगो, जो मुगल सम्राट की ओर से उस प्रान्त का गवर्नर नियुक्त था, गुरुनानकदेव की सेवा में अपनी श्रद्धाञ्जलि अर्पण करना चाहता था। गुरुनानक को अपने दरबार में आने के लिए उसने आमन्त्रण दिया। जब गुरुनानक ने उसका आमन्त्रण अस्वीकार कर दिया तो मलिक भगो स्वयं मिठाई का बाल लेकर गुरु की सेवा में उपस्थित हुआ। मलिक भगो की भेंट की हुई मिठाई जब गुरुनानक के सम्मुख रखी गई, तभी लालो के यहाँ से बाजरे की सूखी रोटियाँ सेवा में उपस्थित की गई। नानक साहब ने मिठाई खाने से इन्कार कर दिया। इससे मलिक भगो बहुत ही उदास होकर गुरु से इन्कार करने का कारण पूछने लगा। गुरुनानक ने मलिक भगो द्वारा भेंट की हुई मिठाई को अपनी मुट्ठी में कस कर दबाया, जिससे उसमें से जून की बूँदें टपकने लगी, और जब लालो की भेंट दी हुई सूखी बाजरे की रोटी को दबाया तो उसमें से दूध की धारा बहने लगी। उपस्थित जनसमुदाय के आश्चर्य का ठिकाना न रहा। गुरुनानक ने कहा—“न्यायपूर्वक अपने श्रम से कमाए हुए भोजन में से दूध की धारा बहती है, जबकि अन्याय-अत्याचार द्वारा प्राप्त मिठाई में से गरीबों का जून टपकता है।” इस घटना से मलिक भगो बहुत ही प्रभावित हुआ। उसने रिश्त, झूठ-फरेब तथा अन्य नीच प्रवृत्तियों द्वारा धन इकट्ठा करने का पूरा वृत्तान्त जनता के सम्मुख कह सुनाया। उसी दिन से मलिक भगो अपने पुराने पैसे को छोड़कर गुरुनानक का परम भक्त हो गया और न्याय-नीतिपूर्वक श्रम करके अपने पसीने की कमाई खाने लगा। और फिर गुरुनानक ने उसकी रोटी की भेंट स्वीकार की।

(वास्तव में, न्यायोपाजित अन्न का दान ही श्रेष्ठ दान है, जिसके पीछे स्व-परानुग्रह की भावना भी होती है।

इसीलिए दान की एक व्याख्या में कहा गया है—रत्नत्रयवद्भ्यः स्ववित्त-परित्यागो दान, रत्नत्रयसाधन वित्ता वा।—रत्नत्रयधारी साधुसाध्वी अथवा त्यागी पुरुषों को अपनी न्यायोपाजित सम्पत्ति से प्राप्त आहारादि पदार्थ देना अथवा रत्नत्रय के पालन के लिए धर्मोपकरण देने की अभिलाषा करना।” वास्तव में यह व्याख्या भी उपर्युक्त महादान के लक्षण में ही गमित हो जाती है।

(इस प्रकार सामान्य दान भी महादान की कोटि में तब पहुँच जाता है, जब वह अपनी न्यायोपाजित कमाई में से दिया जाता हो।)

भगवान् महावीर के समय में पूणिया नाम का एक उत्कृष्ट श्रावक हो चुका है, भगवान् महावीर ने भी एक बार उसकी सामायिक साधना की प्रशंसा की थी। पूणिया सूत की पौनी बनाकर उन्हें बेचता था, और उसी से अपना व परिवार का पोषण करता था। उसकी आय बहुत ही सीमित थी, पति-पत्नी दोनों अपनी इसी आय से अपना गुजारा चलाते और मस्त रहते थे। कहते हैं, प्रायः प्रतिदिन की कमाई साढ़े बारह दौकड़ा यानी दो आने होती थी। उसी में से पूणिया की धर्मपत्नी अनाज स्वयं ताजा पीसकर रोटि बनाती थी। दोनों का पेट भरने के लिए इतना पर्याप्त था। मगर जिस दिन कोई अतिथि आ जाता, उस दिन वे उपवास कर लेते थे और अपने हिस्से का भोजन अतिथि को भेंट कर देते थे।

यह था पूणिया श्रावक का न्यायोपाजित कमाई द्वारा प्राप्त अन्न का दान, इसे सच्चे माने में दान कहा जा सकता है।


इसके अतिरिक्त पूणिया श्रावक में यह विशेषता थी कि वह बिना श्रम से एक भी वस्तु अपने यहाँ रखता नहीं था, अगर कोई रख जाता तो उसका उपयोग अपने परिवार के लिए बिलकुल नहीं करता था।

एक दिन पूणिया के यहाँ एक विद्यासिद्ध अतिथि आए। उस दिन पूणिया के उपवास था। वह पूणिया के सन्तोष, सादगी, सरलता और सत्यता से प्रभावित हुआ। उस दिन पूणिया की पत्नी ने उस अतिथि को भोजन बनाकर स्नेहपूर्वक खिलाया। अतिथि तृप्त हो गया। अतिथि ने सोचा—पूणिया के घर में विशेष सामान तो कुछ नहीं है, बेचारे पति-पत्नि कठिनाई से गुजारा चलाते होंगे। मेरे पास विद्या की सिद्धि है तो क्यों नहीं इसे मदद करता जाऊँ। पूणिया की चाँदनी आकाश में छिटक रही थी, तभी पूणिया को निद्रामग्न देखकर सिद्ध पुरुष उठा और लड़े होकर रसोई में पड़ा लोहे का तवा उठाया, फिर उसके साथ पारसमणि का स्पर्श कराया तो तवा सोने का हो गया। सवेरा होते ही सिद्ध पुरुष ने पूणिया से विदा लेकर काशी की ओर प्रस्थान किया। पूणिया ने सुबह रसोईघर में देखा तो तवा नहीं मिला। लोहे के काले तवे के बदले वहाँ सोने का तवा पड़ा था। पूणिया को इसका रहस्य समझते देर न लगी। उसने निश्वास भरकर कहा—‘अतिथि! तुमने तो जुलूम कर दिया। तुम तो चमत्कार कर गये, पर मैं अब नये तवे के लिए धन कहाँ से लाऊँगा? तुम्हारा यह सोने का तवा मेरे किस काम का? श्रम के बिना प्राप्त धन धूल के समान है, मेरा नियम है—अपने श्रम द्वारा उपाजित वस्तु का ही मैं दान कर सकता हूँ।’

काफी अरसे के बाद अनेक स्थानों की यात्रा करके वे सिद्धपुरुष राजगृही आए और पूणिया के यहाँ मेहमान बने। सिद्ध पुरुष ने अपनी यात्रा में हुए कड़वे-मीठे अनेक अनुभवों की बातें सुनाईं। पूणिया ने कण्डो और लकड़ियों के ढेर में रखा हुआ वह सोने का तवा लाकर अतिथि के सामने रखते हुए कहा—‘लो यह अपना तवा। मुझ नहीं चाहिए। अब यह मेरे काम का बिलकुल नहीं रहा। आप यात्रा करने

निकले हैं या दूसरो का फिजूल खर्च कराने के लिए ? आपको तो सद्भावना से मुझे मदद करने की सूझी होगी, पर मैं बिना मेहनत का सोना लूंगा तो मेरी सोने-सी शुद्ध बुद्धि काली हो जाएगी। फिर तो मुझ में लेने की आदत पढ़ जाएगी, अतिथि सत्कार करने या दान करने की वृत्ति ही नहीं रहेगी। धनकुवेर हो जाने पर भी मुझे देने की नहीं, लेने की बात सूझेगी।'

विद्या सिद्ध व्यक्ति ने पूनिया को नमस्कार करते हुए कहा—'धन्य हो पूनिया! मैंने तो वर्षों में जाकर विद्या सिद्ध की है, परन्तु आपने तो सच्ची विद्या सिद्ध कर ली है। आपसे मैं सन्तोष विद्या का लाभ प्राप्त कर सका हूँ, जो तीर्थ स्नान के लाभ से अनेक गुना बढ़कर है। तो, इस प्रकार अपनी न्यायोपाजित शुद्ध कमाई में से योग्य व्यक्ति को देना महादान है, महादान में मुख्यता अन्तःकरण की पवित्र प्रेरणा की है, यदि यह परम्परानुसार बिना किसी विशेष भावना के दिया जाता है तो वह सामान्य दान कहा जाता है।



## दान का मुख्य अंग : स्वत्व-स्वामित्व-विसर्जन

दान के पूर्वोक्त सभी लक्षणों या व्याख्याओं के साथ दान का मुख्य अंग और उत्तरार्द्ध भाग—स्वत्व विसर्जन है, यानी जो वस्तु दी जाय, उस पर से स्वामित्व, ममत्व या स्वत्व (अपनापन) हटा लेना, उसका त्याग कर देना, 'इदं न मम'—यह मेरा नहीं है, इस सकल्प के साथ दूसरे को अपनी मानी हुई वस्तु सौंप देना, अर्थात्—वस्तु पर अपना स्वामित्व छोड़कर दूसरे का स्वामित्व स्थापित कर देना दान है। इसीलिए दान के पूर्वोक्त लक्षणों और व्याख्याओं में स्व के अतिसर्ग—अर्थात् त्याग का स्वर स्पष्ट सुनाई दे रहा है, जैसे—

‘....स्वस्यातिसर्गो दानम्’

‘.. स्वस्यातिसर्जनं दानम्’

‘....वितरणं दानम्’

‘ स्वस्य वनस्यातिसर्गो, अतिसर्जनं, विधाणनं, प्रदानं दानम् ।’

‘.. स्व वन स्यात्परित्यागोऽतिसर्गं’

‘ दानं स्वस्याहारादेरतिसर्जनलक्षणम्’

‘दानम् ब्रह्म विधाणनम्’

चूँकि दान का कार्य किसी वस्तु को एक हाथ से दूसरे हाथ में सौंपे बिना हो नहीं सकता, परन्तु जब तक उस छोड़ने के साथ ममत्व या स्वामित्व के त्याग के भावों का तार न तोड़ा जाय, तब तक वह दान नहीं कहलाता। इसी कारण प्राचीन काल में राजा या किसी धनिक को जब दान देना होता तो प्रायः ऋषिमुनियों की साझी से वह राजा या धनिक सकल्प लेता था। वह सकल्प—ममत्वत्याग का होता था, वही दान का प्राण होता था। सकल्प इसलिए किया जाता था कि कदाचित् मन पुनः लोभवश या किसी स्वार्थवश फिसल न जाय। बल्कि वैदिक धर्म ग्रन्थों में या वैदिक कथाओं में तो यहाँ तक वर्णन आता है कि दान अगर किसी ब्राह्मण या ऋषि-मुनि को दिया जाता था, तो प्रायः उसके साथ दक्षिणा भी दी जाती थी। दान पर दक्षिणा की मुहर छाप लग जाने के कारण दान पक्का हो जाता है, दानी व्यक्ति सकल्पबद्ध या वचनबद्ध हो जाता था।



राजा हरिश्चन्द्र ने जब विश्वामित्र जी को दान देने का विचार किया तो विश्वामित्रजी ने अपने सामने उनसे सकल्प कराया। सकल्प कराने के बाद उस दान को पक्का घोषित करने के लिए उन्होंने ऊपर से दक्षिणा देने की बात रखी, जिसे चुकाने के लिए दानी राजा हरिश्चन्द्र और महारानी तारामती को अपना राजपाट राजसी वस्त्र, वैभव आदि सर्वस्व छोड़कर काशी में जाना पड़ा था, और स्वयं उपार्जित धन से अपना गुजारा चलाकर दक्षिणा देने की अवधि निकट आने के कारण पहले तारामती ने अपने आपको बेचकर आधी स्वर्ण मुद्राएँ दक्षिणा के रूप में विश्वामित्र को चुका दी। शेष आधी स्वर्ण मुद्राओं को राजा हरिश्चन्द्र ने स्वयं एक भगी के गहाँ बिककर उसके प्रमथान में पहरेदारी का कठोर कर्तव्य अदा करके चुकाई। इसीलिए राजा हरिश्चन्द्र का दान इस आदर्श एवं न्यायोपाजित धन से युक्त दक्षिणा के कारण महादान के रूप में प्रसिद्ध हो गया। इस प्रकार से सकल्पबद्ध हो जाने के बाद वह दान आम आदमियों में प्रकट हो जाता था, सार्वजनिक रूप से घोषित कर दिया जाता था।

आजकल भी जहाँ समा-सोसायटियों में दान देने का कोई विचार प्रगट करता है तो उसके नाम की घोषणा की जाती है, साथ ही उसके द्वारा दिये जाने वाले अर्थ की सख्या की भी घोषणा की जाती है। सार्वजनिक समा में दिये गए इस प्रकार के वचन के कारण दान पक्का हो जाता है, उसमें फिर हेर-फेर करने या मुकरने की गुजाइश नहीं रहती।

परन्तु कई व्यक्ति तो आजकल ऐसे भी होते हैं, जो आम समा में दान की घोषणा करके भी नहीं देते, या मुकर जाते हैं। ऐसे लोग प्रायः अपनी लामबरी या बाहुवाही के लिए दान की घोषणा करा देते हैं, परन्तु देने के समय अँगुठा बता देते हैं।

**दान के साथ कठोर शर्तें स्वत्व-विसर्जन**

इसीलिए दान के लक्षण में दान के साथ यह शर्त रखी गई है—स्वत्व का विसर्जन करना—अपने भग्नत्व, अहत्त्व, स्वामित्व और स्वत्व का सर्वथा उस देयवस्तु पर से त्याग कर देना, छोड़ देना। जब तक वस्तु पर से स्वामित्व नहीं हट जाता, तब तक दान एक स्वार्थ साधन भी बन सकता है, एक सोदेबाजी भी हो सकता है। इसी कारण कुछ लोग दान के साथ प्रविष्ट हो जाने वाले अहत्त्व, भग्नत्व, स्वत्व या स्वामित्व के विकार से बचने के लिए गुप्तदान देना ही अधिक पसंद करते हैं, वे न नाम की घोषणा कराते हैं, न अष्टबारो में अपना नाम बड़े-बड़े अक्षरों में प्रकाशित कराते हैं और न ही किसी प्रकार की बाहुवाही, प्रतिष्ठा, पद की लालसा या कीर्ति की इच्छा करते हैं।

पंजाब के अमृतसर में एक ओसवास जैन थे—धावक बुधसिंह जी। लोग उन्हें लाला बुधसिंह जौहरी कहा करते थे। वे जवाहरात का व्यापार बड़ी सचाई और

प्रामाणिकता से किया करते थे। बुधसिंह जी अपनी विरादरी के गरीब भाइयों को गुप्तरूप से सहायता किया करते थे। वे इम ढंग से रुपये-पैसे की मदद किया करते थे, जिससे किसी को पता न लगे। कटरा मोहरसिंह ने जहाँ उनका मकान था, उस मोहल्ले में जो भी जैन, सिक्ख, ब्राह्मण, खत्री किसी भी धर्म व जाति का व्यक्ति हो, उसकी तग हालत में या बीमारी के समय जिस प्रकार की सहायता की जरूरत होती तो वे चुपचाप स्वयं उसके घर जाकर दे आया करते थे। वे सुबह चार बजे उठते और अपनी परोपकारिणी इयालु धर्मपत्नी से पूछते—‘कौन गरीब भाई बीमार है, जो अपना इलाज नहीं करा सकता? किसकी आर्थिक हालत कमजोर है? कौन बहन दुखी है?’ उसका पता लगते ही सूर्योदय से पहले ही वे अर्क, मुरब्बा, दूध, दवा एवं पथ्य बगैरह लेकर स्वयं उसके यहाँ दे आया करते थे। उनकी निगाह में सब जाति व धर्मों के आदमी अपने भाई-बन्धु ही थे। वे सबकी सेवा किसी प्रकार के नाम, प्रसिद्धि या विज्ञापन किये बिना चुपचाप दान देकर किया करते। उनकी दान-भावना मनुष्यों तक ही सीमित नहीं थी, पशु-पक्षियों को भी वे दाना, चुगा, घास-चारा डालते थे, और बीमार पशुओं का अपने खर्च से इलाज कराते थे। वे प्रतिदिन उपाश्रय में जाकर सामायिक करते, परमेष्ठी-जप करते और फिर धर्मोपदेश सुनते थे। वे साधु-साध्वियों को भी आहार, पानी, वस्त्र, पात्र, शास्त्र आदि धर्मोपकरण अत्यन्त भक्तिभाव से दिया करते थे।

इस प्रकार गुप्त रूप से किसी प्रकार की प्रसिद्धि, आडम्बर या विज्ञापन किये बिना श्रावक बुधसिंहजी का यह दान स्वत्वोत्सर्ग का उत्कृष्ट नमूना था।

‘स्व’ का अतिसर्ग क्या, कब और कैसे ?

स्व का अर्थ स्वयं व्यक्ति या व्यक्तित्व (अहत्व-भ्रमत्व), ज्ञाति, धन और आत्मीय या अपना होता है। यहाँ स्व का अर्थ केवल धन लगाने से जो पात्र धन नहीं ग्रहण करते हैं, या जो धन के सिवाय अन्न, वस्त्रादि देते हैं, वहाँ दानशब्द का लक्षण घटित नहीं होगा। इसलिए ‘स्व’ का अर्थ यहाँ अपनी मानी हुई वस्तु ही अभीष्ट है। इस अर्थ से दूसरों के लिए स्व-प्राणविसर्जन करना अथवा दूसरों के लिए कष्ट उठाकर आत्म-भोग देना भी दान में गृहीत हो जायगा, दूसरों को अभयदान देना भी दान के अन्तर्गत समाविष्ट हो जाएगा। इस प्रकार स्व के अतिसर्ग का अर्थ अपना, अपनी वस्तु का अथवा अपने स्वामित्व, अहत्व, स्वत्व या भ्रमत्व का त्याग करना है।

वैसे मनुष्य जब में इम भ्रमण्डल पर आकर आँखें खोलता है, तब वह परलोक से कोई चीज माय लेकर नहीं आता। न उनके पाम अपने पीने के लिए दूध होता है, न कोई खाद्य या पेय वस्तु ही माय में होनी है। धन या वस्त्रादि माधन तो होते ही क्या? उसका अपना माना जाने वाला, शरीर भी उसका अपना नहीं होता, क्योंकि शरीर या बाद में बनने वाली इन्द्रियाँ अपनी नहीं होंगी। मच्चे माने में तो

उसकी अपनी कही जा सकने वाली तो आत्मा ही होती है। परन्तु कर्मफल के रूप में उसे मानव शरीर, इन्द्रियाँ, अन्य अवयव विविध इन्द्रियो की कार्य-क्षमता अथवा माता, पिता, परिवार आदि से सम्बन्ध जुड़ता है और वह उन्हें अपने मानने लग जाता है। जब वह कुछ सयाना और ममझदार हो जाता है, तो अपने घर, मकान, पुस्तक तथा घर के अन्य सामान, खेत या कारखाने, अथवा दूकान आदि से फिर और बड़ा हो जाने पर धन, जमीन, जायदाद आदि से अपनेपन का सम्बन्ध जोड़ लेता है, विवाह होने पर पराई कन्या से फिर सन्तान होने पर पुत्र-पुत्री से अपनेपन का सम्बन्ध जुड़ जाता है। इस प्रकार उसके ममत्व, स्वत्व और स्वामित्व का दायरा बढ़ता जाता है।

यही कारण है कि 'कन्यादान' शब्द हिन्दू समाज में इसी कारण प्रचलित हुआ कि कन्या को अपनी वस्तु मानी जाती थी, इसलिए उस पर से स्वत्वाधिकार हटाकर दूसरे के अधिकार में सौंपने को कन्यादान माना जाने लगा। इसी प्रकार प्राचीनकाल में विवाह के बाद पति अपनी पत्नी को अपना धन, मानकर चलता था। भगवान् पार्ष्वनाथ के युग में चातुर्थांश धर्म—चार महाव्रत ही होते थे, पत्नी या स्त्री को परिग्रह माना जाता था, और पाँचवें महाव्रत में ही चौथे महाव्रत (ब्रह्मचर्य या मैथुन विरमण) का समावेश कर लिया जाता था। इसी कारण पत्नी को परिग्रह मानकर उसे अपनी सम्पत्ति मानी जाती थी, उसे दान देने का अधिकार भी पति को होता था। जातक ने एक वीर कथा इसी प्रकार की जाती है कि वेशतर महाराज बड़े दानी थे, परोपकारी थे, उनसे कोई भी दुखी आकर याचना करता तो वे उसे तुरन्त दे डालते थे। एक व्यक्ति ने आकर अपनी करुण कथा सुनाते हुए उनकी पत्नी की माँग की। उसने कहा—'भूखे आपकी पत्नी दे दीजिए, ताकि मेरी सेवा भली-भाँति हो सके, मैं सुख से अपना जीवनयापन कर सकूँ। यद्यपि उस व्यक्ति की नीयत वेशतर महाराज की पत्नी के साथ कामाचार या व्यभिचार की नहीं थी, वह केवल सेवा के लिए चाहता था, वह भी अमुक अवधि तक। इसलिए वेशतर महाराज ने अपनी पत्नी से कहा—'मैं तुम्हें इस महानुभाव की सेवा के लिए दान से देता हूँ। तुम इनकी सेवा करना, अमुक अवधि तक इन्हें सुख-शान्ति देना।' कथाकार कहते हैं, वेशतर महाराज की पत्नी को अपने पति की आज्ञा माननी पड़ी, क्योंकि वह पति की सम्पत्ति जो मानी गई थी। इसलिए 'अमरकोष' में पत्नी का पर्यायवाची शब्द 'परिग्रह' भी बताया गया है—'पत्नी परिग्रहेऽपि च'।

कौरव कुलासार दुर्योधन जब अपने मामा शकुनि की सहायता से पाण्डवों के साथ हुए जुए में जीत गया, तो पहले रखी हुई शर्त के अनुसार युधिष्ठिरादि ने द्रौपदी को दाव पर लगा दिया। किन्तु जुए में हार जाने के कारण कौरवों ने द्रौपदी को अपने कब्जे में दे देने का कहा। पाँचों पाण्डव, विदुर, विकर्ण, भीष्म पितामह, द्रोणाचार्य, कृपाचार्य आदि सबकी उपस्थिति में सरी सया में द्रौपदी को बुलाया गया, क्योंकि

जुए में हार जाने के कारण पाण्डवों को पूर्व शर्त के अनुसार द्रौपदी कौरवों को सौंपनी पड़ी। हालांकि द्रौपदी की तेजस्विता और पाण्डवों के व्यक्तित्व के कारण द्रौपदी कौरवों के कब्जे में नहीं आई।

यह था पत्नी को 'स्व' मानकर उसका उत्सर्ग करने की विकृत प्रक्रिया। इसलिए सच्चे माने में 'स्व' तो आत्मा है, किन्तु उसके बाद व्यवहार दृष्टि से 'स्व' धन-सम्पत्ति, जमीन-जायदाद है। मकान, दूकान तथा साधन सामग्री है, इन पर स्वामित्व हो सकता है, व्यवहार से और सरकारी कानून से, किन्तु कन्या, भाई, बन्धु और पत्नी आदि कुटुम्बीजनों पर या मित्र, जाति, समाज, धर्मसंस्था आदि पर स्वत्व तो हो सकता है, स्वामित्व नहीं। दान में स्वत्व के साथ स्वामित्व का भी विसर्जन होता है, इससे भी आगे बढ़कर अहत्व-ममत्व का भी विसर्जन आवश्यक होता है। अहत्व या ममत्व इन सभी अपनी मानी जाने वाली चीजों (जड़ या चेतन पदार्थों) पर होता है, किन्तु स्वामित्व (मालिकी) चेतन पदार्थों पर नहीं होती, ममत्व या स्वत्व हो सकते हैं। यही कारण है कि जब कोई पुरुष या स्त्री ससार से विरक्त होकर भागवती दीक्षा ग्रहण करने को तैयार होता है, तो उसके रिश्तेदार (भाई, पिता, माता, पत्नी या पति पुत्र आदि) हो तो वे अपना ममत्वविसर्जन करने के लिए अनुमति, आज्ञा या अनुज्ञा देते हैं, किन्तु वह दान नहीं होता, क्योंकि उन चैतन्य पदार्थों पर सिवाय खुद की आत्मा के और किसी का स्वामित्व नहीं होता।

निष्कर्ष यह है कि जहाँ स्वत्व—विसर्जन के साथ अहत्व, ममत्व और विशेषतः स्वामित्व का विसर्जन (त्याग) हो, वही दान कहलाता है। वैसे ही किसी को कोई चीज गिरवी रखने या सुरक्षित रखने या सभाल रखने को दी जाय, वहाँ दान नहीं कहलाता, क्योंकि वहाँ स्वत्व ममत्व और स्वामित्व का विसर्जन नहीं किया जाता। इसलिए यथार्थ दान चार बातों से सम्पृक्त होता है—

- (१) स्वत्व (जिस चीज पर अपनापन हो उस) के त्याग से।
- (२) अहत्व (जिस चीज के होने से अपना अहंकार या अभिमान प्रगट होता हो, उस) के त्याग से।
- (३) ममत्व (जिस वस्तु पर मेरापन हो, उस) के त्याग से।
- (४) स्वामित्व (जिस वस्तु पर अपनी मालिकी या कब्जा (Possessing) हो, उस) के त्याग से।

ये चारों बातें जिस देने के साथ न हो, वह देना कहला सकता है, दान नहीं। दशवैकालिक सूत्र में बताया गया है कि दो व्यक्ति एक ही जगह रहते हैं, एक ही रसोड़े में भोजन करते हैं, घर के या दूकान के आय-व्यय में दोनों का आधा-आधा हिस्सा है, किन्तु उनमें से एक तो निष्कारण साधु के आने पर आहारदि देना चाहता है और दूसरा नहीं देना चाहता, ऐसी स्थिति में साधु उस निष्का (आहारदान) को

न ले। क्योंकि दोनों के स्वामित्व की वस्तुएँ होने में जब तक दोनों व्यक्ति स्वेच्छा से उस आहारादि पर से स्वत्व, ममत्व या स्वामित्व का विसर्जन न कर दें, तब तक साधु के लिए एक के द्वारा दिया हुआ वह आहारदान ग्राह्य नहीं है, कल्पनीय नहीं है।

इसके पीछे रहस्य यह है कि जबर्दस्ती लेना या किसी की बिना मर्जी के दवाब डाल कर, भय दिखाकर या अपना प्रभाव डालकर आहार-या किसी पदार्थ का लेना वास्तविक दान नहीं है, उसे तथाकथित दान से लेने वाले और देने वाले दोनों का हित नहीं है। देने वाले के साथ उसके भागीदार का झगडा होता है, उसके मन में संक्लेश और अश्रद्धा पैदा होती है, और लेने वाले के लिए भी वह हितावह नहीं, शास्त्राज्ञा विरुद्ध है। मिगार सेठ श्रावस्ती का अति घनाढ्य पुरुष था, वह निर्ग्रन्थोपासक था। मिगार सेठ ने अपने पुत्र पूर्णवर्धन का विवाह साकेतनगर के धनजय श्रेष्ठी की कन्या विशाखा के साथ किया। विशाखा बौद्ध भिक्षुओं की उपासिका थी, और घनाढ्य सेठ की पुत्री होने का भी उसके मन में गर्व था। इसलिए जब एक बार मिगार सेठ भोजन कर रहे थे, तभी एक निर्ग्रन्थमुनि भिक्षा के लिए पधारें। मिगार सेठ ने उनका आदर-सत्कार किया और आहार ग्रहण करने की कृपा करने के लिए निवेदन किया। किन्तु विशाखा ने उन्हें न आदर दिया और न आहार ही दिया। इस कारण निर्ग्रन्थमुनि वापस लौट गए। मिगार सेठ ने उन्हें बहुत कुछ अनुनय-विनय किया कि आप आहार लेकर पधारिए। मगर वह आहार उनके लिए ग्राह्य इसलिए नहीं था कि उसके पीछे एक की मर्जी थी, एक की नहीं, इस कारण मुनि ने वापस लौट जाना ही उचित था। एक उक्ति है इस विषय में गोरखनाथ जी की—

“सहज मिला सो दूध बराबर,  
मँग लिया सो पानी।  
खींच लिया सो रक्त बराबर,  
कह गए ‘गोरख’ बानी॥”

साधु के लिए इसी कारण सहजभाव से जो स्वेच्छा से अपने स्वामित्व, स्वत्व, ममत्व या अहत्व का विसर्जन करके देता है, उसी का लेने का विधान है। कोई दाता उधार लेकर या दूसरे से जबरन छीनकर या डर दिखा कर दूसरे से लेकर देना चाहे तो भी साधु के लिए वह देय वस्तु ग्राह्य नहीं है। क्योंकि वहाँ भी सहजभाव से स्वामित्व स्वत्व, अहत्व-ममत्व का विसर्जन नहीं है। इसलिए वहाँ भी दान की यथार्थता नहीं है।

दान के पीछे कौन-कौन-सी भावनाएँ होनी चाहिए? उसकी विधि क्या है? द्रव्य कौन-सा देय है? दाता और आदाता (प्राप्त) कैसा होना चाहिए? इन सब पर विस्तृत विवेचन आगे के अध्यायों में किया जाएगा। यहाँ तो दान की परिभाषा और व्याख्या को समझने के लिए कुछ संकेत दिये जा रहे हैं।

इसी प्रकार पहले यह कहा जा चुका है कि जिसके देने के पीछे कोई विचार या शुभभाव नहीं है, जिसमें स्व-परानुग्रह नहीं है, बल्कि कोई स्वार्थ है प्रसिद्धि, यश या बाह्यवाही लूटने की या बदले में अधिक या बराबर लेने की भावना है, अपने अहत्व ममत्व, स्वत्व या स्वामित्व के विसर्जन का भी भाव नहीं है, वह सच्चे अर्थों में दान नहीं है।

तात्पर्य यह है, स्व-परानुग्रह के साथ स्वत्व, स्वामित्व, अहत्व और ममत्व का विसर्जन दान है। वास्तव में दान होता भी तभी है, जब व्यक्ति अपने स्वत्व को नष्ट कर देता है। इसीलिए स्मृतिकारों ने दान शब्द का लक्षण किया है—

‘स्व-स्वत्वध्वंसपूर्वक-परस्वत्वोपपत्त्यनुकूलत्याग दानम्’

अर्थात्—दान वह है, जिसमें अपने स्वत्व (स्वामित्व, अहत्व-ममत्व) को नष्ट करके दूसरे के स्वत्व (स्वामित्व) की उपपत्ति के अनुकूल त्याग किया जाय।

यह लक्षण स्वत्व-विसर्जन से मिलता-जुलता ही है। इस लक्षण में एक विशेष बात ध्वनित होती है, वह यह है कि कोई व्यक्ति अपनी मानी गई वस्तु दूसरो को सौंपे नहीं, केवल उस पर से स्वत्व या ममत्व छोड़ कर घर में ही रखी रहने दे, उसका न तो कोई स्वयं उपयोग करे और न ही दूसरे को सुपुर्द करे, तो वहाँ दान नहीं होता। दान वही कहलाता है, जहाँ स्व स्वत्व विसर्जन पूर्वक वस्तु का परस्वत्व के अनुकूल त्याग किया जाय। केवल स्वत्व विसर्जन, जैसा कि ऊपर बताया गया है, कोई करे तो वहाँ दान नहीं होगा, दान का कार्य तभी परिपूर्ण होता है, जब दाता अपना ममत्व-स्वत्व छोड़ कर वस्तु को दूसरे के हवाले कर दे, इस प्रकार दूसरो के स्वत्व के अधीन उस वस्तु को कर दें। यानी दान के साथ ये दोनों प्रक्रियाएँ होनी आवश्यक हैं। अगर कोई व्यक्ति अपनी वस्तु केवल दूसरो के सुपुर्द (अधीन) करता है, किन्तु अपना स्वत्व उस पर से हटाता नहीं है, अपना ममत्व उस पर बनाए रखता है, तो वह दान की अधूरी प्रक्रिया है। इसी प्रकार व्यक्ति केवल स्व-स्वत्व का त्याग तो कर दे, किन्तु दूसरे के अधीन उस वस्तु को न करे तो भी वह दान प्रक्रिया अपूर्ण है। कोई व्यक्ति किसी वस्तु से ममत्व हटाकर उसे कूड़ादानी में फेंक दे या उन नोटों को जला दे तो वह दान नहीं कहलाएगा।

स्वराज्य आन्दोलन के दिनों में कई राष्ट्रीय नेताओं ने विदेशी कपड़ों पर से अपना ममत्व हटाकर उनकी होली जला दी थी। उसके पीछे उद्देश्य था—विदेशी वस्त्रों का बहिष्कार। किन्तु क्या कोई इस स्वत्व-विसर्जन को दान कहेगा? सचमुच, इसे दान नहीं कहा जायगा, क्योंकि एक तो इस स्वत्व त्याग का उद्देश्य ही दूसरा है—जबकि दान में स्वपरानुग्रह रूप उद्देश्य अवश्य होता है। दूसरे, स्वत्व विसर्जन के साथ ही दूसरो के स्वत्वाधीन करने की क्रिया इसमें नहीं है।

इसी प्रकार अमेरिका के एक धनिक ने अपनी जिन्दगी में ऊँच कर और अपने परिवार वालों से रुष्ट होकर अपने पास जितने नोट थे, वे सब आग में डालकर

स्वाहा कर दिये । इसमें स्वत्व-विसर्जन का प्रदर्शन भी है, परन्तु नोटो को जलाकर स्व-स्वत्वध्वंस करने का उद्देश्य बिलकुल दूसरा है, यानी यहाँ स्वपरानुग्रह के बदले उद्देश्य है—जिन्दगी से परेशानी या पारिवारिक जनो के प्रति प्रतिक्रिया प्रदर्शन और परस्वत्व के अनुकूल त्याग का तो इसमें नामोनिशान भी नहीं है । इसलिए इसे दान हर्गिज नहीं कहा जा सकता ।

कई वर्षों पहले समाचारपत्रों में एक खबर छपी थी कि एक व्यक्ति अपनी सारी सम्पत्ति कूड़ादानी में डाल आया और फिर आत्महत्या कर ली । भला, बताइए कि कूड़ादानी को अपनी सम्पत्ति अर्पण करना भी कोई दान है ?

इसी प्रकार जो लोग घन जोड़-जोड़ कर इकट्ठा करते हैं, और फिर उसे अन्तिम समय में यो ही रखकर चले जाते हैं, इसमें न तो स्वस्वत्व का विसर्जन है, और न ही पर-स्वत्वाधीनता है । दोनों ही प्रकार का त्याग नहीं है, इस कारण इसे तो दान किसी भी हालत में नहीं कहा जा सकता ।

मतलब यह है कि जहाँ अपने स्वत्व (अपनेपन, ममत्व, स्वामित्व) के विसर्जन के साथ ही उस वस्तु पर दूसरे व्यक्ति का स्वत्व या स्वामित्व स्वेच्छा से स्थापित कर दिया जाए, वही दान की पूर्ण क्रिया होती है ।

इस परिष्कृत लक्षण के अनुसार अगर कोई व्यक्ति दूसरे की मालिकी की चीज पर झूठमूठ अपना स्वामित्व स्थापित करके उसका विसर्जन करता है और उक्त वस्तु को दूसरे के हाथ में सौंप कर उसे उस वस्तु का मालिक बना देता है, तो वहाँ भी उसे दान नहीं कहा जा सकता । वास्तविक दान वही है, जो स्व-परानुग्रह के उद्देश्य से अपने द्वारा उपाजित घन या साधनों पर से अपनी मालिकी छोड़कर दूसरे को सौंप दिया जाता है ।

कई बार व्यक्ति स्वत्व विसर्जन करता है, परन्तु किसी एक व्यक्ति के हाथों में न सौंपकर उस दान को या तो अनेक गरीब व्यक्तियों में, एक या अनेक संस्थाओं में वितरण कर देता है । इससे एक लाभ यह होता है कि लेने वाले व्यक्तियों या संस्थाओं में हीनता के भाव नहीं आते, और न देने वालों में अहंकार या महत्ता की भावना नहीं आती । श्रद्धा गौरव की गाँठ भी एक बहुत बड़ा दोष है, दान के साथ ।

महान् लेखक एवं विश्वविभूत साहित्यकार बर्नार्ड शॉ को १९२५ ई० में जब साहित्य के लिए नोबल पुरस्कार मिलने की घोषणा हुई, तब उन्होंने पुरस्कार दाता का सम्मान रखने के लिए उस नोबल पुरस्कार को स्वीकार तो किया, परन्तु उस पारितोषिक की मिलने वाली विशाल रकम को अस्वीकार करते हुए उन्होंने पारितोषिक वितरण व्यवस्थापकों से कहा—“अब मेरे पास अपना गुजारा चलाने लायक घन है, इसलिए मेरी इच्छा है कि पारितोषिक की इस रकम को स्वीडन के गरीब लेखकों में बाँट दी जाए ।”

कितना उदात्त उद्देश्य है—घन के साथ स्वपरानुग्रह का और पारितोषिक के घन पर स्वत्व—स्वामित्व स्थापित होने से पहले ही वर्नाडशा ने स्वेच्छा से पारितोषिक के घन से अपने स्वत्व-स्वामित्व का परित्याग कर दिया, परन्तु उसी सस्था को वह घन गरीब लेखको में बाँटने का निर्देश कर दिया। यद्यपि अपने हाथ से वर्नाडशाँ ने यह दान सीधे लेखको को नहीं दिया, अपितु पारितोषिक वितरण-व्यवस्थापको से कहकर उन गरीब लेखको को वितरण करने का आदेश दिया। यह स्वत्व विसर्जन का विलक्षण प्रकार था। ऐसे स्वत्व विसर्जन से दान भी, दाता भी और आदाता भी धन्य हो उठते हैं।

दान में चमक कब आती है ?

दान में चमक तो तब आती है जब व्यक्ति स्वत्व विसर्जन के चारो अंगो को पूर्ण करता है। कोई निर्धन एवं साधनहीन अवस्था से ऊपर उठ कर साधन सम्पन्न हो जाता है और उस समय स्वपरानुग्रह के उद्देश्य से पवित्र भाव से जो अपनी वस्तु पर से स्वत्व, स्वामित्व, ममत्व और अहत्व का छोड़ कर अभावग्रन्तो, निर्धनो या पीडितो को देता है, सहायता करता है, या उनकी सेवा के लिए अर्पण कर देता है।

यहाँ हम एक ऐसे उदार भिखारी का जीवन-प्रसंग दे रहे हैं, जो अत्यन्त गरीबी और असहाय अवस्था से अपने परिश्रम और अव्यवसाय के बल पर ऊपर उठ कर अपने जैसे लोगों के जीवन विकास के लिए अपनी सर्वस्व कमाई दे देता है।

घनिया अत्यन्त निर्धन पिता का पुत्र था। जब वह ५ वर्ष का था, तभी उसके माता-पिता महामारी रोग में चल बसे थे। काने, लूले, लगडे, शरीर से हूण्ट-पुण्ट किन्तु सावले रंग के कोगी जाति के निराधार घनिया को पड़ोसियों ने आश्रय दिया। दो वर्ष तक उन्होंने पाला-पोसा। फिर धीरे-धीरे सभी उसके प्रति लापरवाह हो गए। न किमी के दिल में उसके प्रति सम्मान था, और न ही प्रेम था। उदाम और निराश घनिया एक दिन उस गाँव से चल दिया और निकट के एक गाँव में भिखारियों के मोहल्ले में जाकर बड़ा हो गया। एक भिखारी-कुटुम्ब ने उसे स्वजन की तरह रख लिया। भिखारियों के बच्चों के साथ वह भी माँगने के लिए जाने लगा। जो कुछ मिल जाता, उसी में अपना गुजाग चलाता था। घनिया को भीख माँगने के काम से घृणा होती थी, किन्तु अग-विकलता होने के कारण नौकरी आदि के दूसरे कामन मिलने पर भी विवश होकर उसे भीख माँगने का कार्य ही करना पड़ा। दुर्भाग्य में उस गाँव में टुप्कार पटने में सभी को दूसरी जगह जाना पड़ा। घनिया भी सबके साथ था। कुछ दूर एक म्यान पर भिखारियों ने झोपड़े बनाकर रहना शुरू किया। वहाँ गाँव में और ग्राड पर अनेक आगों देवालय थे, दूर-दूर में यात्री यहाँ दर्शनार्थ आते थे। घनिया रा काम जोर-जोर में चलने लगा।

घनिया ज्यों-ज्यों बड़ा होना गया, त्यों-त्यों उसमें समझदारी भी बढ़ती गई।



वह इतना सन्तोषी था, कि जो कुछ रखा-भूखा खाने को मिलता, उसी से काम चलाता। उसमें कोई भी व्यसन नहीं था। लोग बीड़ी, चाय आदि पीने का आग्रह करते थे, लेकिन वह नहीं पीता था। इस प्रकार कई वर्ष बीत गए। धनिया जवान हुआ, लेकिन उसने इस विचार से शादी न की कि क्यों किसी का जीवन नष्ट किया जाय। अब तो उसने अपना ध्यान माँग-माँग कर बचे हुए पैसे इकट्ठे करने में लगा दिया। उसने अपना एक स्वतन्त्र झोंपड़ा बना लिया, जिसमें वह भजन-कीर्तन करता था, महात्माओं या पढ़े-लिखे लोगों के उपदेश कराता था, जिसे वह स्वयं सुनता था, और लोगों को भी आमन्त्रित करता था। वह भगवान् की भक्ति में तन्मय हो गया। समय-समय पर वह अपनी बची हुई पूँजी में से भिखारी मुहल्ले में रहने वालों का इलाज और आफत, दिक्कत में मदद करता था। वह दिये हुए पैसे वापस नहीं लेता था। मुहल्ले के सभी लोग उसे आदर की दृष्टि से देखते थे।

एक दिन भिखारी मुहल्ले के झोंपड़ों में भयानक आग लग गई। एक झोंपड़े में एक छोटा-सा बच्चा रह गया। धनिया उसे बचाने के लिए आग में कूब पड़ा। उसके हाथ-पैर जुरी तरह झूलस गए, लेकिन बच्चे को सही सलामत बचा कर ले आया। झूलस जाने के कारण धनिया को अस्पताल में दाखिल करना पड़ा। १५ दिनों के बाद वह अच्छा होकर आया। सबने उसका स्वागत किया।

लोगों को सन्देह हुआ कि धनिया इतना पैसा बचा कर रखता कहाँ है? उससे पूछने पर वह मौन रहता था। किसी को पता न था कि वह सहायता के रूप लोगों को दान देता है, वह पैसा कहाँ से आता है? एक दिन धनिया कहीं दूसरे गाव गया हुआ था। पीछे से कुछ लोगो ने उसका झोंपड़ा खोद डाला, पर कुछ नहीं मिला। लोगो ने जमीन को बराबर कर दी। लेकिन धनिया जब वापस लौटा तो उसे सारी स्थिति समझ में आ गई, परन्तु उसने किसी से कुछ भी नहीं कहा।

धनिया के जीवन के ६५ वर्ष व्यतीत हो गए। एक रात को धनिया की छाती में अचानक जोर का दर्द उठा। उसने मुहल्ले के आदमियों को आवाज देकर बुलाया। कुछ लोग इकट्ठे हो गए और उसकी सेवा-सुख्खा में जुट गए, दर्द बढ़ता ही जा रहा है, यह जान कर कुछ लोग डॉक्टर को बुलाने गए। डॉक्टर ने ज्यों ही धनिया के झोंपड़े में पैर रखा कि उसके प्राणपखेरू उड़ गए। डॉक्टर ने जाँच-पड़ताल के बाद बतलाया कि धनिया की मृत्यु हार्टफेल से हुई है। सारे गाव में धनिया की मृत्यु के समाचार बिजली की तरह फैल गए। शवयात्रा में नगरसेठ व अन्य प्रतिष्ठित पुरुषों ने भी भाग लिया। रात को आजाद चौक में नगरसेठ के समापतित्व में एक शोकसभा हुई। नगरसेठ ने शोक व्यक्त किया—“धनिया निर्धन के रूप में जन्मा, लेकिन भरा है, श्रीमान् के रूप में। उसने धर्म और सयमनिष्ठ रह कर एक-एक पैसा बचा कर इकट्ठा किया है। बैंक में उसके नाम पर २५ हजार रुपये जमा हैं। इतनी बड़ी रकम उसने दान में दे दी है। उसने एक बसीयतनामा

भी लिखवाया है, जिसे मैं पढ़कर सुनाता हूँ—'मेरे जैसे क्षुद्र से क्षुद्र भिखारी का वसीयतनामा कैसा ? मेरी इस वसीयतनामे की बात सुनकर आपको हँसी आएगी, मेरे मन में जीवनभर यही विचार आते रहे कि मेरे सरीखे लूले-लँगड़े, अशक्त और निराधार मनुष्यों को कितना कष्ट सहन करना पड़ता होगा ? कितनी मुसीबतें उठानी पड़ती होंगी ? अत्यन्त तिरस्कार और अपमान भी सहना पड़ता होगा ? उन सबको थोड़ी बहुत सुविधा मिले, इसके लिए एक आश्रम स्थापित करने की आवश्यकता है। मैंने माँग-माँग कर ये पैसे इकट्ठे किये हैं। यह कुल रकम मैं आश्रम के लिए दे रहा हूँ। मैंने कोई दान किया है, यह मैं नहीं मानता। समाज का दिया हुआ पैसा मैं समाज के चरणों में अर्पण कर रहा हूँ। मैं इन पैसे की सम्भाल रखने के लिए नगरसेठ का और रकम स्वीकार करने के लिए समाज का उपकार मानता हूँ।" ..."

नगर सेठ ने इस आश्रम की स्थापना के लिए अपनी ओर से दस हजार रुपये के दान की घोषणा की। सभा विसर्जित हुई। सभी लोग बनिया की प्रशंसा कर रहे थे, लेकिन वह प्रशंसा सुनने के लिए नहीं रहा। जगत् के इतिहास में बनिया का यह वसीयतनामा अजोड़ है। बनिया को प्रशंसा की चाह नहीं थी, वह चुपचाप बिना किसी प्रसिद्धि के दान कर गया।

इस दान में दान का उद्देश्य, स्वत्व आदि चारों का त्याग और अमहाय एव अशक्त लोगों के लिए अपनी वस्तु का समर्पण आदि सभी वस्तुएँ निहित हैं।

केवल स्वत्व-विसर्जन (त्याग) दान नहीं

बहुत-से लोगों का भ्रम है कि किसी व्यक्ति ने घरबार, धन-सम्पत्ति, जमीन-जायदाद सब कुछ छोड़ दिया तो उसका वह त्याग दान हो गया। परन्तु वह त्याग हो सकता है, दान नहीं। दान में स्व-वस्तु का विसर्जन किया जाता है, किन्तु वह विसर्जित वस्तु को किसी खास उद्देश्य से किसी व्यक्ति या सत्त्वा को या समूह को सौंपी जाती है। इन विज्ञेय को समझ लेने पर ही दान का लक्षण यथार्थ रूप में हृदयगम हो जाएगा। अन्यथा, त्याग में ही दान की भ्रान्ति हो जाएगी, और उसे ही दान समझ लिया जाएगा।

एक बहुत पुरानी घटना है। एक राजकुमार ने घरबार, कुटुम्ब-कबीला, धन-सम्पत्ति और जमीन-जायदाद सब कुछ छोड़ कर झीला ले ली। वह माधु बन गया, अपने विपुलवैभव का त्याग करके। लोग उसके इस त्याग की प्रशंसा करने लगे और इसे बहुत बड़ा दान कहने लगे। लोगों ने माधु बने हुए राजकुमार से कहा—'आपने बहुत बड़ा त्याग किया है। आपने मन्त्रमुक्क महान् दान दिया है।' राजकुमार (माधु) ने कहा—'नाई। यह क्या कह रहे हो ? मैंने क्या छोड़ा है ? और क्या दान दिया है ?' लोगों ने कहा—'दुनिया तो हमें-मैंने के लिए मगनी है उसे पाकर छान्नी में चिपटा लेती है। लेकिन आपने तो अपना ब्रह्म वैभव छोड़ दिया है। आप अपने त्याग

या दान नहीं कहते, यह आपकी महानता है।' तब राजकुमार (साधु) ने कहा— 'इसमें मेरी कोई महत्ता नहीं। और जिसे तुम दान कहते हो, वह त्याग से अलग चीज है। उसमें अपनी वस्तु पर से ममत्व छोड़कर दूसरे के हस्तगत करनी होती है, ऐसा मैंने कुछ नहीं किया है। और छोटा भी मैंने क्या है? जहर ही तो छोटा है? मेल ही तो विसर्जित किया है। किसी के पास जहर की छोटी-सी पुडिया है, और दूसरे के पास जहर की बोरी भरी है। दोनों को पता नहीं कि यह जहर है, तब तक वे उसे सभाले रहे। जब उसने किसी ज्ञानी से यह समझ लिया कि जिसे हम अमृत समझकर सहेज रहे हैं, वह वास्तव में अमृत नहीं विष है, तो क्या वह उसका त्याग करने में फिर देर करेगा? पुडिया वाला पुडिया का और बोरी वाला बोरी का त्याग कर देगा। अब लोग कहे कि बोरी वाले ने बड़ा त्याग किया है, पर मैं कहता हूँ, यह त्याग काहे का? पुडिया जहर की थी, तो बोरी भी जहर ही की थी। उसे छोटा तो कौन-सा बड़ा त्याग कर दिया? मैंने तो अमर बनने के लिए जहर को छोटा है।' साधु के इस वक्तव्य को सुन कर सभी लोग अत्यन्त सन्तुष्ट हो गए। उनके मन का समाधान हो चुका था।

वास्तव में 'त्यागो दानम्' ऐसा जो लक्षण किया जाता है, वह लक्षण अधूरा है। परिष्कृत लक्षण यही है कि स्व-परानुग्रह के उद्देश्य से अपनी वस्तु पर से ममत्व का त्याग कर दूसरे को सौंप दिया जाता है, वही दान है। कोरा त्याग दान नहीं है। यह साधु बने हुए राजकुमार के उपर्युक्त सवाद से पूर्णतः स्पष्ट हो जाता है।

**त्याग के साथ दान ही सर्वांगीण दान**

वैसे देखा जाय तो त्याग के साथ दान ही सर्वांगपूर्ण दान कहलाता है। कोरा दान (देना) कोई महत्त्वपूर्ण नहीं होता। त्यागरहित दान प्राणरहित शरीर जैसा है। केवल दान तो किसी स्वार्थ, भय, लोभ या परम्परागत रुढ़िवश भी हो सकता है। केवल दान से व्यक्ति के जीवन में बदले में कुछ लेने की भावना भी हो सकती है। उदाहरणार्थ—एक व्यक्ति है। उसने मलाई और ईमानदारी से व्यापार कर के धन कमाया। अपनी शुहृत्थी सुखपूर्वक चला रहा है। उसे अपने स्त्री-पुत्रों के प्रति एव अपने शरीर के प्रति ममता है। इसलिए उनके भरणपोषण के लिए जो पैसा कमाता है, उसके प्रति भी आसक्ति है। परन्तु साथ ही उसे कीर्ति, सामाजिक प्रतिष्ठा या परोपकार की भी लालसा है। वह सोचता है—अगर इसमें से मैं किसी को कुछ पैसे (सामाजिक कार्य में या धर्मकार्य में) दूँ तो उसके बदले मुझे कई गुने मिलते हैं, तो यह सौदा बुरा नहीं है। अतः वह मुक्त-हस्त से स्वर्च करता है, समाज और धर्म के तथाकथित नायकों को थोड़े-से पैसे देकर खुश कर देता है। इसी को वह दान कहता है, तथाकथित समाज या मध्यमवर्गीय गरीब लोग भी दान कहकर पुकारते हैं। परन्तु दान के पूर्वोक्त लक्षणों की कसौटी पर उसे कसते हैं तो वह खरा दान नहीं उतरता। क्योंकि उसमें त्याग—स्वामित्व, स्वत्व, ममत्व या अहत्व का

को बेच दो ।' उन्होंने बहुत तलाश की, लेकिन उन पीपों का कोई खरीददार नहीं मिला । आखिर एक गरीब व्यक्ति ने कहा—'यदि सस्ते में दे दें तो मैं खरीद सकता हूँ । मैं तो मोमबत्ती बनाकर गुजारा करता हूँ ।' जो कुछ पैसे उसने दिए, शत्रुसैनिकों ने उतने पैसे ले लिए और अपनी जेब में डाल लिए फिर उससे कहा—'जितनी जल्दी इन पीपों को उठाकर ले जा सको, ले जाओ, इन पर पहरा देते-देते मेरी जान जा रही है ।' मोमबत्ती वाला उन तीनों पीपों को उठाकर घर ले आया । शत्रु के चले जाने पर जब मोमबत्ती वाले ने मोमबत्तियाँ बनाने के लिए पीपों में से मोम निकालना चाहा, मगर मोम के बदले किसी कठोर वस्तु का स्पर्श हुआ । उन्हें ऊपर उठाकर देखा तो सोने के सिक्के थे । उस गरीब ने जब दूसरे पीपे की मोम हटाई तो नीचे चाँदी के सिक्के और तीसरे पीपे में नीचे तबि के सिक्के मिले । उसे आश्चर्य और सन्तोष हुआ उसने हिफाजत से वे तीनों पीपे रखकर उस कोठरी के ताला लगा दिया । यद्यपि उसे अपनी गरीबी का भय न था, परन्तु अमीरी का भी उसने कोई दिखावा न किया । और आराम से जिन्दगी बिताने लगा । समय बीतता चला गया, पर उसका खजाना खाली नहीं हुआ ।

एक बार उसने अपने दोस्त दर्जी से कपड़े सिलवाए, और उसे सिलाई के बदले मुद्दी भर सोने के सिक्के दिए । दर्जी चकराया—'इतना पैसा तो मैं नहीं खूँगा, मेरा मेहनताना इतना नहीं होता । मुझे तो केवल मेरी मजदूरी के पैसे दे दो ।' मोमबत्ती वाले ने कहा—'मेरे पास तो सोने का पीपा भरा है, मैं उस सारे का करूँगा क्या ? तुम भी कौन-से घनी हो ।' रखो इसे ।' दर्जी ने इस पर विश्वास न किया । उसने पूछा—'तुम्हारे पास इतना सोना कहाँ से आया ?' मोमबत्ती वाले ने कहा—'मेरे साथ चलो, अपनी आँखों से देख लेना ।' मोमबत्ती वाले ने अपने दोस्त दर्जी को साथ ले जाकर सोना, चाँदी और तबि के सिक्के वाले पीपे बताए । और अन्त में कहा—'इन सबका मैं क्या करूँगा, इनमें से आधा तुम ले जाओ ।' दर्जी ने दो मुद्दी भर सोना लिया और कहा—'मेरे लिए इतना ही काफी है । इससे मेरी सारी जिन्दगी आराम से कट जाएगी, मैं तुम्हें एक सलाह देता हूँ, सुनो ? इतना धन तो तुम हजार सालों में खर्च नहीं कर सकते, केवल देख देखकर तसल्ली भले ही कर लो । यह बिलकुल बेकार धन है । इसलिए इसे चुपचाप (गुप्त रूप से) गरीबों को बाँट दो । कम से कम वे इससे फायदा तो उठाएँगे । पैसे का भी उपयोग हो जाएगा ।' मोमबत्ती बनाने वाले को दर्जी की यह सलाह जच गई । उसने सब के सब सोने चाँदी और तबि के सिक्के गरीबों को दान कर दिये, और अपनी मेहनत से कमाकर आराम से जिन्दगी बसर करने लगा ।

इस उदाहरण में कोरा दान और त्यागयुक्त दान दोनों की प्रक्रिया स्पष्ट परिलक्षित हो रही है । प्रथम प्रक्रिया में मोमबत्ती वाले ने अधिक धन रखकर कुछ अपने मित्र दर्जी को देना चाहा । उसमें न तो दान का कोई उद्देश्य ही उसके सामने स्पष्ट

था, और न ही भगत्व विसर्जन की क्रिया थी। वह धन को रखने की चिन्ता के कारण उस धन को इल्लत समझकर मित्र को कुछ देना चाहता था। लेकिन दूसरी प्रक्रिया में मित्र की सलाह से उसने सारे के सारे धन पर से स्वामित्व, भगत्व, अहत्व छोड़कर चुपचाप उसे गरीबों को दे डाला, और स्वयं परिश्रम पर निर्वाह करके जिन्दगी का आनन्द लूटने लगा। अतः दूसरी प्रक्रिया में त्यागयुक्त दान है।

त्याग, दान से बढ़कर है, किन्तु... ”

एक दूसरे दृष्टिकोण से त्याग और दान का विश्लेषण करे तो दान की अपेक्षा त्याग बढ़कर मालूम देगा। एक व्यक्ति अविवेकपूर्वक, किसी प्रकार का पात्र, देश, काल, स्थिति, विधि, द्रव्य आदि का कोई विचार न करके किसी व्यक्ति को परम्परागत रूप से गायें दे देता है, किसी को घोड़े या हाथी दे देता है। पर लेने वाला इतने पशुओं को संभाल नहीं सकता, न उन्हें पूरा चारा दाना दे पाता। अब बताइए, ऐसे दान से क्या मतलब सिद्ध हुआ? इसकी अपेक्षा एक व्यक्ति इन सब सोने, चाँदी, सिक्के, जमीन, जायदाद आदि सबको मन से भी त्याग करके मुनि बन जाता है। उस व्यक्ति का त्याग दान की अपेक्षा बढ़कर है।<sup>१</sup>

अमण भगवान महावीर के पंचम गणधर आर्य सुघर्मा के चरणों में जहाँ बड़े-बड़े राजा, राजकुमार, श्रेष्ठी, श्रेष्ठीपुत्र आकर मुनिदीक्षा लेते थे, वहाँ दीन दरिद्र भी, पथ के भिखारी तक भी दीक्षित होते और साधना करते थे। इसी श्रृंखला में एक बार राजगृह का एक दीन लकड़हारा भी विरक्त होकर मुनि बन गया था। साधना के क्षेत्र में तो आत्मा की परख होती है देह, वश और कुल की नहीं। एक बार महामन्त्री अमयकुमार कुछ सामन्तों के साथ वन विहार के लिए जा रहे थे, मार्ग में उन्हें वही लकड़हारा मुनि मिल गए तो उन्होंने तुरन्त घोड़े से उतरकर मुनि की भक्तिभाव से विनम्र वन्दना की। घूमकर पीछे देखा तो सामन्त लोग कनखियों में हैंस रहे थे, अन्य पास में खड़े नागरिक भी मजाक के मूड में थे।

महामन्त्री अमय को सामन्तों और नागरिकों के हैंसने का कारण समझते देर न लगी। फिर भी उसने पूछा तो एक सामन्त ने ध्येयपूर्वक कहा—‘जो कल दर-दर की ठोकरें खाने वाला दीन लकड़हारा था, वही आज बहुत बड़ा त्यागी और राजपि बन गया है कि भगवत् का महामन्त्री भी उसके चरणों में सिर झुका रहा है। धन्य है, इसके त्याग को कि महामन्त्री तक को अश्व से नीचे उतरकर प्रणाम करना पड़ा।’

सामन्त के इस तीखे व्यंग्य और त्याग के उक्त सस्कारहीन उपहास पर अमयकुमार को रोष तो आया, पर उन्होंने मन ही मन पी लिया। अमयकुमार

१ जो सहस्र सहस्त्राण, मासे मासे गव दए।

तत्सावि सजमो सेओ, अदिन्तस्स वि किचण ॥

जानते थे कि सामन्त ने मगध के महामन्त्री का नहीं, ज्ञातपुत्र महावीर की क्रान्तिकारी त्याग-परम्परा का उपहास किया है। भोग का कीट त्याग की ऊँचाई की कल्पना भी कैसे कर सकता है? एक गम्भीर अर्थ युक्त मुस्कान के साथ अभयकुमार आगे बढ़ गए। सब लोग वन-विहार का आनन्द लेकर अपने अपने सहोदरों में लौट आए।

दूसरे दिन महामन्त्री ने राजसभा में एक-एक कोटि स्वर्णमुद्राओं के तीन ढेर लगाए और खड़े होकर सामन्तों में कहा कि—“जो व्यक्ति जीवन भर के लिए कच्चे पानी, और अग्नि के उपयोग तथा स्त्रीसहवास का त्याग करे, उसे मैं ये तीन कोटि स्वर्णमुद्राएँ उपहार में दूँगा।” सभा में सन्नाटा छा गया। सभी एक दूसरे के मुँह की ओर ताकने लगे। इन तीनों के त्याग का अर्थ है, एक तरह से जीवन का ही त्याग, फिर तो साधु ही न बन गए। और तब इन स्वर्णमुद्राओं का करेंगे क्या? न न बाबा ये त्याग बड़े कठिन हैं।” एक सामन्त ने कहा। इसके बाद सभा में सन्नाटा छा गया। महामन्त्री फिर खड़े होकर गम्भीर स्वर में बोले—लगता है, हमारे वीर सामन्त एक साथ तीन बड़ी शर्तों को देखकर हिचकिचा रहे हैं। अच्छा तो, मैं उनके लिए विशेष रियायत की घोषणा कर देता हूँ—तीनों में से कोई भी एक प्रतिज्ञा करने वाला भी स्वर्णमुद्राओं का अधिकारी हो सकता है।” फिर भी सभी सभासद अवाक थे। कोई भी वीर सामन्त इस नरम की गई शर्त को भी स्वीकार करने की हिम्मत न कर सका। महामन्त्री ने जोर से गर्जकर कहा—क्या कोई भी यह मामूली-सा साहस नहीं कर सकता?”

तभी एक समवेत ध्वनि गूँज उठी—“नहीं, नहीं, महामन्त्री। जिसे आप मामूली त्याग कहते हैं, वह तो असाधारण है। एक ही वस्तु के सम्पूर्ण त्याग का मतलब है—जीवन की समस्त सुख-सुविधाओं का त्याग। कितना कठोर है यह।” सबके मस्तक झुंकार में हिल रहे थे।

“तो फिर सामन्तों। जिस व्यक्ति ने इन तीनों का त्याग किया हो, वह कितना महान और कितना वीर होगा?”

“अति महान् अतिवीर? अवश्य ही वह अति कठिन एवं असाधारण साहस करने वाला है। उसका त्याग महान् है।” एक साथ कई स्वर गूँज उठे।

“वीर सामन्तों। हमने कल जिस मुनि को नमन किया था, वह तीनों का ही नहीं, बल्कि ऐसे अनेक असाधारण उग्रव्रतों तथा प्रतिज्ञाओं का पालन करने वाला वीर है, त्यागी है। उसके पास भोग के साधन भले ही अल्प रहें हो, पर भोग की अनन्त इच्छाओं को उसने जीत लिया है। त्याग का मानदण्ड राजकुमार या सकलद्वारा नहीं हुआ करता, किन्तु व्यक्ति के मन की सच्ची विरक्ति हुआ करती है।” महामन्त्री के इस विश्लेषण पर सभी सामन्त मौन थे, साथ ही निरुत्तर भी। कई प्रसन्न भी थे कइयों के चेहरों पर पश्चात्ताप की रेखाएँ स्पष्ट परिलक्षित हो रही थी।

दूसरे ही क्षण धन्य, धन्य ! के हर्षमिश्रित गभीर घोष से राजसभा का कोना-कोना गूँज उठा ।

इस कथानक में यद्यपि दान का प्रसंग तो नहीं है, किन्तु तीन कोटि स्वर्ण मुद्राएँ, जो इनाम के लिए रखी गई थी वे एक तरह से दानस्वरूप ही थी, मगर त्याग के सामने दान का लाभ फीका पड़ गया । इसलिए इस कथानक में मुनि के त्याग के साथ वह त्यक्त वस्तु किसी को सौंपी नहीं जाने से उसे दान तो नहीं कहा जा सकता, कोरा त्याग अवश्य है । इस विश्लेषण से एक बात स्पष्ट परिलक्षित होती है कि कोरा दान जैसे महत्त्वपूर्ण नहीं है, वैसे कोरा त्याग भले ही दान से बढकर हो, मगर दान के वास्तविक लक्षण की दृष्टि से वह दान की कोटि में नहीं आ सकता ।

वास्तव में कोरा दान तो पापी से पापी, अधर्मी, अन्यायी, अत्याचारी भी कर सकता है, किन्तु स्वपरानुग्रह के उद्देश्य से स्वत्व या स्वामित्व का त्याग करना टेढ़ी खीर है । पालनपुर में एक डॉक्टर, जो अपनी पत्नी के होते हुए भी पराई स्त्रियों को फसाता था, उसके विरुद्ध जब सत्याग्रह हुआ तो उसने एक प्रसिद्ध सत के सामने कहा—“आप कहे, उम सस्था को मैं दान दे दूँ, मेरे खिलाफ गलत बातावरण न फैलने दें और पालनपुर छोड़कर अमुक समय से बाहर जाने का सामाजिक दण्ड न दिलावें ।” क्या ऐसे अनाचारी व्यक्ति द्वारा अपने को सुधार के बिना दिया गया दान वास्तविक दान है, या दान का नाटक है ? इस प्रकार का तथाकथित दान भी कई बार पापी या अनाचारी व्यक्ति के पाप पर पर्दा डालने वाला हो जाता है, अनाचारी व्यक्ति अपने पापों को दवाने या छिपाने के लिए ऐसे तथाकथित दान का सहारा लेता है । लेकिन पूर्वोक्त त्याग के बिना कोरा दान दान की कोटि में नहीं आता ।

दान और त्याग में अन्तर

कोरे त्याग (जैसा कि ऊपर वाले दृष्टान्त में है) और दान में बहुत अन्तर है । जो वस्तु बुरी होती है, उसका हम त्याग करते हैं । हम अपनी पवित्रता उत्तरोत्तर बढ़ाने के लिए पवित्रता में रुकावट डालने वाली वस्तुओं का त्याग करते हैं । जैसे गृहस्थ लोग घर स्वच्छ करने और उसे साफ-सुथरा रखने के लिए कूड़ाकंकट का त्याग करते हैं, उसे फेंक देते हैं । इसलिए त्याग का अर्थ होता है—फेंक देना । परन्तु दान का अर्थ ‘फेंक देना’ नहीं है । किसी के द्वार पर कोई बाबा या भिखारी आया, उसे उसने एक मुट्ठी सिके हुये चने या एक पैसा दे दिया, इतने से दान क्रिया नहीं होती । वह मुट्ठी अन्न या एक पैसा फेंक दिया, फेंकने की क्रिया में लापरवाही होती है, अविचारपूर्वक क्रिया होती है, उसमें न तो हृदय होता है और न बुद्धि ही । बुद्धि और हृदय अर्थात् विवेक और विचार (भावना) इन दोनों के सहयोग से जो देने की क्रिया होती है, उसे ही दान कहा जा सकता है । निष्कर्ष यह है कि दान का अर्थ फेंकना नहीं, अपितु विचारपूर्वक अपनी मानी हुई वस्तु दूसरे को सम्मानपूर्वक समर्पित करना है ।

### दान की सर्वोच्च भूमिका अहता दान

जिस प्रकार गंगा आगे बढ़ती-बढ़ती अन्त में समुद्र में जाकर मिल तब वह अपना नाम, रूप सब कुछ खो देती है, शून्य हो जाती है। उसी में भी देते-देते जब स्वयं दाता को ही दे दिया जाता है। यो तो सागर में असर भरी है, पर यहाँ दाता के दिये जाने का मतलब है—‘गागर में सागर लेना।’ यह दान पूर्ण अहता कर दान है। किसी वस्तु पर अपना जो ममत्व उसे त्याग देना, उस पर से अपना स्वामित्व-विसर्जन करना और स्वत्व को जैसे दान है, वैसे ही उसका उत्कृष्ट रूप अहत्व का दान करना है। स्वामित्व और स्वत्व का दान करते-करते जब अहत्व का दान हो जाता है, तब की सर्वोच्च भूमिका आती है। यही दान की व्याख्या में सर्वोच्च कल्पना है। यह है कि दाता पर अहता, ममता, स्वामित्व और स्वत्व का आक्रमण न हो न ही दाता अहत्व-ममत्व पर आक्रमण करे। यानी न तो दाता अहता-ममता लगेगा और न ही अहता-ममता दाता के पीछे लगेगी। दान की यही अवस्था है, जिसे ‘अनुग्रहार्थं स्वस्यातिसर्गो दानम्’ की व्याख्या में स्वीकृत गया है।

जगद्गुरु के दान के पीछे यही मनोवृत्ति थी। वह देता था, मुक्त हृद परन्तु साथ ही उसमें दान के साथ निरभिमानता, नम्रता अर्पण की भावना वह स्वत्व, ममत्व और स्वामित्व के साथ अहत्व का विसर्जन दान करते समय करता था। उसकी अहता के विसर्जन का सबसे प्रत्यक्ष प्रमाण यह है कि वह देते समय पदों के पीछे बैठा करता था और केवल व्यक्ति के हाथ को देखकर दे दिया करता था। वह इसलिए कि स्वयं को अहंकार न आये, दूसरा कारण भी था कि लेने वाले के मन में हीन भावना न आए। दान-भूर जगद्गुरु इसी का भी दान साथ-साथ दे देता था।

लखनऊ के नवाब आसफ़ुद्दौला के विषय में पूज्य गुरुदेव स्व० महाशय ताराचन्द्रजी महाराज कहा करते थे कि वे गुप्तरूप से बहुत दान दिया करते थे। कोई मनुष्य उनके महल के पास से थाली में कुछ लेकर निकलता तो वे युक्ति उसमें सोने की अशर्फी डाल देते थे। थाली ले जाने वाले को बिलकुल पता न लगता, जब वह व्यक्ति घर पहुँचता और थाली में पड़ी हुई सोने की अशर्फी देखता तब उसे बहुत खुशी होती। नवाब की दानशीलता देख कर किसी ने उनसे कहा—‘आप बहुत ही बड़े दानी हैं।’ तब आसफ़ुद्दौला कहते—‘मुझे मनुष्य दानी न कह इसलिए तो मैं चुपके से दान देता हूँ।’

सचमुच नवाब का दान के साथ अहत्व त्याग बहुत ही ऊँचे स्तर का था।

दान के साथ अहत्व का त्याग करने के लिए कई लोग तो दान देते सम अपनी आँखें नीची कर लेते हैं। यह भी एक सद्गुण है।



एक शेखजी थे। वे गरीब, दुःखी, अपाहिज आदि लोगों को बहुत दान दिया करते थे। एक बार उनसे किसी ने पूछा—जब आप दान देते हैं, तो नीची निगाह क्यों कर लेते हैं ?

“कैसे सीखे शेखजी ऐसी देना देन ?  
ज्यों-ज्यों कर नीचा करो, नीचा राखो नैन ॥”

उन्होंने भी कविता में ही उसका उत्तर दिया—

देने वाला और है, भोजत है दिन रैन।  
लोग नाम हमरो कहे, तातें नीचे नैन ॥

यहाँ भाव स्पष्ट है कि देने वाला तो खुदा है, जो रातदिन भोजता ही रहता है, उसी का दिया हुआ है, परन्तु जब मैं किसी को कुछ देता हूँ तो लोग कहते हैं—शेखजी ने दिया है, मैं देने वाला कौन हूँ ? मैं तो उनका ही दिया हुआ देता हूँ। इस कारण मैं अपनी आँखें नीची कर लेता हूँ, ताकि लोगों को मेरा नाम कहने की आदत मिट जायगी। कितना प्रामाणिक प्रयत्न है—अहत्त्व त्याग का। ऐसा प्रामाणिक प्रयत्न हो तो दान के साथ अहत्त्व का त्याग होते क्या देर लगती है ?

दान के साथ अहत्त्व-विसर्जन अत्यन्त कठिन

कई बार ऐसा होता है कि मनुष्य दान देते समय स्वत्व और स्वामित्व का विसर्जन उस देय वस्तु पर से कर लेता है, ममत्व भी छोड़ देता है, परन्तु दान के साथ जो अहत्त्व का त्याग करना चाहिए, उसमें असफल हो जाता है। हजारों-लाखों में से इनेगिने ही ऐसे मिलेंगे, जो दान तो करते हों, पर अपना नाम न चाहते हों, मन को गुदगुदाने वाली प्रसिद्धि और बाहुवाही से बिलकुल निःस्पृह रहते हों।

दान के पूर्वोक्त लक्षणों के उत्तरार्द्ध में जिस स्व का परित्याग करने की बात है, जीवन के गाढ़े पसीने की कमाई से प्राप्त होने पर भी उस पर से ममत्व छूटना कठिन है, अगर ममत्व और स्वामित्व भी छूट जाए तो भी उस दान के निमित्त से होने वाले अह, गौरव-गुणगान, प्रसिद्धिलालसा, कीर्तिलिप्सा, नामवरी वाली बाहुवाही की इच्छा आदि अहत्त्व का छूटना जब ही कठिन होता है यह छूट जाय तो दान अपने आप में सर्वांग लक्षणों से युक्त हो सकता है। बहुत-से लोगों के पास श्री तो होती है, पर श्रीमत्ता अथवा श्री का वैभव नहीं होता। श्री का वैभव या श्रीमत्ता तब आती है, जब श्री के साथ अहंकार न हो, नम्रता, दयालुता, कोमलता, करुणा और आत्मीयता हो, तथा श्री के दान के साथ भी नामना-कामना प्रसिद्धिलिप्सा आदि का अहत्त्व न हो, अहंता-ममता न हो। तभी उस दान को वास्तव में निष्कलक दान कहा जा सकता है।

स्वत्व विसर्जन के बाद पुन स्वत्व स्थापित करना ठीक नहीं  
कई बार मनुष्य अपने स्वत्व का विसर्जन करने के बाद पुन लोभवश या

स्वार्थवश दी हुई वस्तु में पुन अपना स्वत्व स्थापित कर लेता है, या उस दी हुई वस्तु को पुन ले लेता है अथवा अपने उपयोग में लेने लगता है, यह ठीक नहीं। यह दान का कलक है। कई जगह धर्मशालाओं का यही हाल हो रहा है। उन मकानों पर नाम धर्मशाला लिखा है, पर उनका उपयोग धर्मशाला के रूप में नहीं होता, वहाँ किसी भी यात्री या अतिथि को ठहरने नहीं दिया जाता, उसका उपयोग केवल धर्मशाला बनाने वाले का परिवार ही कर रहा है। इसी प्रकार कई जमीन-जायदाद किसी के बाप-दादो ने दान में दे दी हैं, पर जिनको वे दी गई थी, या जिनकी मौजूदगी में वे दी गई थी, वे अब नहीं रहे, इस कारण उनके परिवार वालों ने या उसके ट्रस्टियों ने या सम्बन्धित अधिकारियों ने उन दान में प्रदत्त जमीन-जायदादों पर अपना कब्जा जमा लिया है, उसकी आय का उपयोग वे स्वयं करने लगे हैं। इसीलिए भारतीय सस्कृति में दान के साथ यह शर्त रखी गई है कि दिया हुआ दान यानी स्वत्व विमर्जन किया हुआ पदार्थ वापस नहीं लिया जा सकता।

कहते हैं, सत्यवादी दानी राजा हरिश्चन्द्र ने विश्वामित्र ऋषि को अपना सारा राज्य दान में दे दिया था, उसका सकल्प भी विश्वामित्रजी के सामने कर लिया था। किन्तु जब दान के बाद उस दान को पक्का करने की दृष्टि से विश्वामित्रजी ने दक्षिणा मांगी तो भ्रान्तिवश अपने द्वारा प्रदत्त राज्य के खजाने में से देने लगे। मगर विश्वामित्रजी को तो उनके दान की कसौटी करनी थी, इसलिए वे बोले—‘राजन् ! इसमें से अब दक्षिणा देने का अधिकार तुम्हें कहाँ है ? जब सारा राज्य तुम मुझे दान में दे चुके हो, तब फिर राज्य के कोष पर तुम्हारा अधिकार, तुम्हारा स्वामित्व कहाँ रहा ?’ हरिश्चन्द्र तुरत समझ गये, उन्होंने अपनी गूल स्वीकार की, और स्वत्व विसर्जन करने के बाद पुन स्वत्व स्थापित करने के विचार के लिए क्षमा मांगी। और राजपाट एवं अयोध्या छोड़कर सावे वेष में राजा हरिश्चन्द्र रानी तारामती और पुत्र रोहिताश्व काशी की ओर प्रस्थान कर गये। काशी में इसलिए गए कि काशी पूर्वजों के द्वारा इस राज्य से अलग ही रखी हुई थी। वहाँ जाकर राजा और रानी ने स्वयं श्रम किया, पति-पत्नी दोनों बिके और अपने सकल्प के अनुसार स्वोपाजित सम्पत्ति से विश्वामित्र को दक्षिणा चुकाई। इस प्रकार राजा हरिश्चन्द्र ने दिये हुए दान पर पुन अपना स्वामित्व या स्वत्व स्थापित नहीं किया। भारतीय सस्कृति के अनुसार उन्होंने पूर्णतः स्वत्व विसर्जन कर दिया।

हाँ, यह तो हो सकता था कि राज्य दान करने के बाद जिसको वह दान दिया गया है, उनकी अनुमति से उनके प्रतिनिधि बन कर राज्य-संचालन करे। परन्तु उस संचालन में राज्य पर स्वामित्व उस राजा का नहीं रहता था, वह तो केवल उनका सेवक या प्रतिनिधि बनकर राज्य-संचालन करता था।

समर्थ स्वामी रामदास के शिष्य छत्रपति शिवाजी अपने गुरु की मस्ती और आनन्द को देखकर सोचने लगे—इन राज्य, शासन, देशभक्ति और अन्य परेशान

यह था स्वत्व विसर्जन करके पुन आदाता की अनुमति या इच्छा में उसके सेवकभात्र रहकर प्रदत्त वस्तु को सभानने की प्रक्रिया ।

महात्मा गाँधी जी की वताई हुई ट्रस्टीशिप की भावना और इसमें थोड़ा-सा अन्तर है । ट्रस्टीशिप में अपनी वस्तु पर से आशिक स्वत्व या स्वामित्व तो हट जाता है, परन्तु उसका उपयोग भी वह कर लेता है, जबकि स्वत्व-विसर्जन के बाद प्रतिनिधि के रूप में कार्यभार सँभालने में दाता केवल सेवक बनकर रहता है, और नौकरी के रूप में वेतन ले लेता है । इसलिए ट्रस्टीशिप की व्यवस्था में ट्रस्टी का आशिक स्वामित्व उस वस्तु पर रहता है, जबकि स्वत्व-विसर्जनकर्त्ता में पुन संचालन हेतु हाथ में उस वस्तु को लेने पर भी उसका स्वामित्व नहीं रहता ।

किन्तु स्वामित्व-विसर्जन के बाद यह बात निश्चित होती है कि वह वस्तु पुन अपने अधिकार या स्वामित्व में नहीं ली जा सकती । दान के साथ यह कड़ी शर्त रखी गई है ।

गुजरात के सुलतान मुजफ्फरखान के समय में एक खोजे राज्य कर्मचारी ने एक जागीरदार की जागीर जप्त करके बहुत-सा धन लाकर बादशाह के सामने पेश किया । सुलतान ने पूछा—“यह धन किसका है ? कहाँ से लाए हो ? राजकर्मचारी बोला—“यह धन बादशाह का है । पहले मुजफ्फरशाह के समय घासिक पुरुषों को जितनी जागीरें दी गई थी, उस समय से उनकी आय भी बढ़ती ही गई । जब मैंने वहाँ जाकर जाच-पड़ताल की तो मालूम हुआ कि असली जागीरदार तो मर चुका । इसलिए उसकी मृत्यु के बाद उसकी जागीर की जितनी आय थी, वह सब इकट्ठी करके आपके सामने पेश की है ।” बादशाह ने उसे उपालम्भ देते हुए कहा—“अरे बेवकूफ ! निर्लज्ज ! तुझे क्या कहूँ, तेरी अवसल कहाँ चरने गई है ? तूने यह नहीं सोचा कि जागीरदार तो मर गये, लेकिन उनके लड़के-लड़कियाँ और परिवार के अन्य लोग तो होंगे । वे बेचारे अब क्या खाएँगे ? क्या दान में दी हुई वस्तु वापस ली जा सकती है ? तूने अपनी खुद की मर्जी से बहुत बुरा किया है । इसलिए जिन-जिनका यह पैसा लाए हो, उन्हें वापस सौंप दो और उन्हें उनकी जागीरें भी वापस करदो । अपने बुरे कृत्य के बदले उनसे भाफी माँगो ।” वास्तव में एक बार स्वत्व-विसर्जन करने के बाद उस वस्तु को वापस लेना या लेने की इच्छा करना या नीयत रखना दान का कलक है ।

☆

## दान के लक्षण और वर्तमान के कुछ दान

दान के अब तक बताये हुए लक्षणों से यह बात तो स्पष्ट हो जानी चाहिए कि दान किसी पर एहसान करने, दबाव डालने, अपनी चीज को अविवेकपूर्वक फेंक देने या अपना अस्मिमान प्रगट करने की चीज नहीं और न ही केवल त्याग कर देने या सिर्फ दे देने को ही दान कहा जा सकता है। दान के उद्देश्य को भी स्पष्ट करते हुए यह कहा जा चुका है कि दान स्व और पर की अनुग्रहबुद्धि या उपकार भावना से होना चाहिए। जिस दान के पीछे अपनी और पराई अनुग्रह-बुद्धि नहीं है, वह दान वास्तविक दान नहीं है। और यह भी स्पष्ट किया जा चुका है कि अनुग्रह बुद्धि क्या है? कोई शराबी शराब भाँगता है, कोई जुमारी जुए में हार गया, वह जुए में जीतने के लिए घन चाहता है, कोई व्यक्ति स्वस्थ और सशक्त होते हुए भी, और घनादि परिग्रह का त्यागी न होते हुए भी बैठे-बैठे खाने के लिए दान चाहता है, कोई दुर्व्यसनी अपने व्यसन-पोषण के लिए पैसे चाहता है, इन और ऐसी ही कोटि के अन्य लोगों को अपनी मानी हुई घन, साधन या सामग्री इत्यादि चीजें दे देना उन पर अनुग्रह-बुद्धि नहीं है, और अनुग्रहबुद्धि न होने से इनको दिया हुआ दान दान के लक्षणों के अन्तर्गत नहीं आता।

परन्तु वर्तमान युग में इस प्रकार की दान की कुछ परम्परा चल पड़ी है, जिसे रीतिरिवाज, रूढ़ि या परम्परा के नाम पर अपनी धस्तु देकर दान का नाम दिया जाता है। ऐसा तथाकथित दान बाप-दादो की चलाई हुई प्रथा के रूप में भी दिया जाता है। जैसे चन्द्रग्रहण, सूर्यग्रहण, सक्रान्ति आदि पर्वतिथियों पर अमुक वर्ग को दान देने का रिवाज है। हिन्दू-समाज में अमुक वर्ग अपने-आप को उस दान के लेने का अधिकारी मानता है। वह दान भी अमुक धर्मग्रन्थों में फलयुक्त बताकर स्वपरानुग्रह कारक सिद्ध किया गया है। परन्तु स्व-परानुग्रह की पूर्वपृष्ठो में बताई गई कसौटी पर कसने से वह न तो परानुग्रहकारी सिद्ध होता है, और न ही स्वानुग्रहकारक। बल्कि कई प्रथाएँ तो ऐसी हैं कि उनमें अमुकवर्ग अपने दान लेने का अधिकारी मान कर जबरन दान लेता है, दाता पर दबाव डालकर एक परम्परा के नाम पर दान लिया जाता है और दाता यह सोचकर देता है कि अगर मैंने इन्हें नहीं दिया तो मेरी ये अपकीर्ति करेंगे, मुझे दुराशीष देंगे, मुझे नरक में जाने या मुझे नि सन्तान होने का

शाप दे देंगे, मुझे तिर्यंचगति मे किसी पशु की योगि मे या नरक मे जाने का भय दिखायेगे । भला, इस प्रकार के दवाब, श्राप, दुःशापीय अपकीर्ति या नरकादि के भय से प्रेरित होकर दिया जाने वाला दान क्या स्व-परानुग्रहकारक या सच्चे माने मे स्वत्वविसर्जनयुक्त होता है ? बल्कि इस प्रकार का दान दान का एक विकार और दान देने की श्रद्धा को उखाड़ने वाला बन जाता है । ऐसे दान से समाज मे कई बुरा आलस्य, व्यभिचार और अनीति का पोषण होता देखा गया है ।

मध्ययुग मे दान शब्द कुछ विकृत अर्थ मे प्रयुक्त होने लगा । कुछ लोग गलत ढंग से केवल रूढ़ि या परम्परा के आधार पर दान के अधिकारी बन बैठे । दान देने वाले मे भी कोई विवेक नहीं रहा । कोई व्यक्ति दूसरे की सहज आजीविका छीन लेता है, इसी से वह धनी हो जाता है, दूसरा गरीब । फिर वह पुण्योपार्जन करने के लिए गरीबों को कुछ दे देता है, उसी मे वह दानवीर या दानेश्वरी कहलाने लगता है । वह यही समझता है कि गरीबी आर्थिक सकट या विपन्नता के लिए वह या उसका शोषण आदि बिलकुल जिम्मेदार नहीं है । गरीबी को समाप्त करने का भी उन पर कोई उत्तरदायित्व नहीं है । वे दान देते हैं, केवल पुण्य कर्म मानकर, पुण्योपार्जन के लिए । 'गरीबों का अपने धन मे हिस्सा है' यह वह नहीं मानता । इसलिए दान केवल धनिकों की कृपा पर आधारित होकर रह गया । इस प्रकार की वृत्ति मे गरीबों को धनिकों से लेने का हक नहीं, उनकी इच्छा और दया हो जाय तो दे सकते हैं, नहीं तो नहीं । ऐसी दशा मे गरीबों की अप्रतिष्ठा और पुण्यहीनता सिद्ध हो गई । दान देने वाले भी और न देने वाले भी गरीबों के पाप कर्म के फलस्वरूप ही गरीबी मानने लगे । और दान का अर्थ केवल भीख माँगने की तरह गरीबों द्वारा धनिकों से माँगना हो गया । दान लेने वाला और देने वाला दोनों ही दान का गलत अर्थ पकड़ कर चल पड़े । महाभारत का 'वरिद्रान् भर कौन्तेय !' ईसाईमत का (Charity) (चैरिटी) अथवा इस्लाम मजहब का खैरात अभावग्रस्त या गरीब लोगों के लिए कोई आशा का सन्देश नहीं देता । इस प्रकार भिक्षा के रूप मे दिया जाने वाला दरिद्र की दरिद्रता को कभी समाप्त नहीं करता । न ऐसे दान से दुर्दैवग्रस्तों का धनिकों के सामने हाथ फैलाना समाप्त होता है । दान के इस विकृत अर्थ से धनिकों को अपने आत्मानुग्रह हेतु कर्तव्य बुद्धि से या अपने पाप के प्रायश्चित्त के रूप मे दान देने की कभी प्रेरणा नहीं होती । इसीलिए एक व्यक्ति ने तो ऐसे विकृत अर्थ वाले दान पर कटाक्ष करते हुए कहा था—दान अगणित दरिद्र पैदा करने की कला है ।

एक ईसाई सन्त हो गये हैं—संत विन्सेण्टपाल । उन्होंने गरीबों पर दया करके दान देना शुरू किया । पहले दिन १० गरीब थे । दूसरे दिन २० हुए, तीसरे दिन ५० से अधिक और इस तरह गणित शास्त्र की गुणोत्तर वृद्धि से भी अधिक उनकी संख्या बढ़ती गई । और फिर एक दिन राजा के मन्त्री कॉलबर्ट ने उस सन्त की दुरवस्था देखकर आलोचना की—ऐसा मालूम होता है, हमारा भाई अपने गरीब लोगों को अनगिनत पैदा करने जा रहा है ।

या अनीति के पोषण के लिए दान देना भी हितावह नहीं। और न ही नामवरी या यश का प्रलोभन देकर किसी लोक मेवार्थ दान उगाहना शुद्ध दान है।

जिस वस्तु पर आज तक मेरा स्वामित्व रहा, उस वस्तु पर आज से तुम्हारा स्वामित्व हुआ, मैं अपनी ओर से कुछ नहीं दे रहा हूँ, समाज की ओर से समाज की अमानत या वैदिक दृष्टि से कहे तो ईश्वर के द्वारा प्रदत्त वस्तु ही तुम्हें दे रहा हूँ इसमें मेरा अपना कुछ नहीं है, यही वास्तविक दान है। इसमें 'अहत्व' की भावना का भी विसर्जन हो जाता है।

रिचर्ड रेनाल्ड्स बड़े ही उदार हृदय के दानी सज्जन थे। वे चुपचाप किसी भी समाजकल्याणकारी प्रवृत्ति के लिए लगातार सहायता करते रहते थे। एक बार एक महिला, जो किसी अनाथालय की सचालिका थी, उनके पास उसके लिए कुछ निश्चित रकम माँगने आई। उसने सोचा था—'इतना तो वहाँ से मिल ही जाएगा। उसने सस्था की गतिविधियों की उन्हें जानकारी दी और अपनी इच्छा भी व्यक्त की। रेनाल्ड्स ने उनकी सस्था की काफी तारीफ करते हुए उन्हें खूब डटकर सहायता राशि देने की उदारता बतलाई।

भारी भरकम रकम का चेक हाथ में थामे वह भद्रमहिला उन्हें धन्यवाद देती हुई बोली—'सर ! जब ये बालक बड़े हो जायेंगे, तब मैं उन्हें आपको धन्यवाद देने के लिए तथा आगे भी आपको बराबर धन्यवाद देते रहने को प्रेरित करूँगी, क्योंकि आपकी सहायता (दान) से ही उनका कैरियर बन पाएगा।' तभी रेनाल्ड्स ने उन्हें रोका—'नहीं, ऐसा मत कीजिएगा, बहन ! ऐसा करके आप मुझे निश्चय ही शर्मित्वा होने का अवसर दे देगी। क्योंकि जब बादल बरसते हैं तो हम उन्हें धन्यवाद नहीं देते। बालक जब बड़े हो जाय तो आप उन्हें यह सिखाइए कि वे परमात्मा को धन्यवाद दें, जिसने बादल, बरसात और बरसात की जरूरत वाली यह धरती, तीनों को बनाया है।'।

सचमुच रेनाल्ड्स की दान के साथ अहत्व विसर्जन की भावना यह बताती है कि मैं दान के लिए धन्यवाद का प्रतिदान नहीं चाहता, धन्यवाद देना हो तो, भगवान् को दो, जिनकी कृपा से यह सब प्राप्त हुआ है। अथवा समाज को धन्यवाद दो, जिसका ऋण उतारने का मुझे अवसर मिल रहा है।'।

इस विवेचन का फलित यह है कि जिस देने में किसी प्रकार का भय, प्रतिफल की आकांक्षा अथवा दूसरे को हीन समझ कर देने की भावना हो वह दान दान नहीं है।

## दान और संविभाग

यथाशक्ति सविभाग ही दान है

पिछले प्रकरण में वर्तमान के कुछ दानों की चर्चा की थी, भय, अहत्व प्रति-फल कामना आदि के साथ दान देने की व्यर्थता बताई गई है। मनीषियों ने दान के साथ लगी हुई इस अहत्ववृत्ति या नाम, प्रसिद्धि आदि की विकारीवृत्ति को मिटाने के लिए अथवा दान में आदाता के मन में हीनभावना और दाता के मन में गौरव भावना आने को रोकने के लिए दान के साथ परिष्कार जोड़ा है 'सविभाग करना दान है।' आद्यशकराचार्य ने दान का अर्थ किया है—'दान सविभाग' दान का अर्थ है—सम्यक् वितरण—यथार्थ विभाग, अथवा सगत विभाग। अपने पास जो कुछ है, उसका यथाशक्ति उचित विभाजन करने के अर्थ में दान शब्द का प्रयोग स्वामित्व, स्वत्व, ममत्व और अहत्व की वृत्ति को कोई गुंजाइश ही नहीं देता।

चूँकि मनुष्य सामाजिक प्राणी है। किसी मनुष्य ने जो कुछ पाया है, या जो कुछ पाने में वह समर्थ हुआ है, उसमें सारे समाज का प्रत्यक्ष या अप्रत्यक्ष रूप से सहयोग है, इसलिए मनुष्य समाज का ऋणी है और समाज प्रत्येक मनुष्य से उसका हिस्सा पाने का अधिकारी है। इस दृष्टि से यह निष्कर्ष सहज ही उपलब्ध है कि दान किसी पर एहसान नहीं, किन्तु दान समाज के ऋण का प्रतिदान या उचित विभाग है, वह एक सहज मानव कर्तव्य है। इस प्रकार दान यहाँ भिक्षा या कृपा के रूप में नहीं, अपितु एक अधिकार के रूप में, समाज के अभावग्रस्त को अपना आवश्यक कर्तव्य समझकर देना है।

इसलिए सविभाग के अर्थ में जो दान हैं, वह दान का परिष्कृत अर्थ है, और इसी अर्थ में दान को जैन धर्म ने स्वीकार किया है। सद्गृहस्थ श्रावक (अमणोपासक) के लिए बारहवाँ यथासविभागव्रत (अहासविभाग) निश्चित किया है, वहाँ दान शब्द में अहत्व, हीनत्व-गौरवत्व की भावना आ जाने के अदेशों के कारण दान शब्द का प्रयोग न करके, 'यथा-सविभाग' का प्रयोग किया गया है। उसका अर्थ भी लगभग वही है, जो ऊपर बताया गया है। तुम्हारे पास जो भी साधन हैं, उनमें से जिसके (जिस जघन्य, मध्यम, उत्तम पात्र के) लिए जो उचित हो, उस यथोचित वस्तु का सम्यक् (यथोचित) विभाग कर दो। यानी उसके हिस्से का उसे दे दो।

यही कारण है कि कुछ व्यापारी लोगो में यह परम्परा रही है कि वे अपनी आमदनी का एक निश्चित हिस्सा दान धर्म के लिए प्रतिवर्ष अलग रखते हैं। वे समय-समय पर आये हुए जघन्य, मध्यम या उत्कृष्ट पात्र को अतिथि समझकर उसकी आवश्यकतानुसार यथोचित देते हैं, इसीलिए बाद में इस व्रत का नाम अतिथि सविभागयत रूढ़ हो गया। इससे पात्र की स्थिति, योग्यता, आवश्यकता आदि देख कर जो कुछ दिया जाता था, वह किसी पर दया या एहसान के रूप में नहीं दिया जाता, पुरानी पद्धति में सम्पत्ति या साधनो पर अपना पूर्ण हक मानकर दया या एहसान के रूप में दूसरे को मदद करने की बात थी। इसलिए उसमें दान के साथ अहत्व की भावना या यथोलिप्सा लिपटी हुई रहती थी। यद्यपि दान करने वाले में दया, नम्रता, सेवाभावना आदि गुण तो होने ही चाहिए। अन्यथा, दान स्व परानुग्रह, कारक नहीं रहेगा, परन्तु दान के साथ जो विकृति आ जाती है, उसे दूर करने में दान का यह लक्षण बहुत ही सहायक सिद्ध हुआ है। बल्कि आगे चलकर जब उत्कृष्ट पात्र के लिए ही जहाँ अतिथिसविभाग शब्द को सीमित कर दिया गया है, वहाँ भी गृहस्थ श्रावक दान देता हुआ जीवनयापन कर रहा है' ऐसा कहने के बजाय 'समग्राहारण पक्षिलाभेमाणे विहरई' ऐसा पाठ जैनागमो में जगह-जगह मिलता है। जिसका अर्थ होता है—'श्रमण, ब्राह्मण या साधु-सन्त, अथवा अमुक मध्यम या जघन्य पात्र को आहार आदि देकर प्रतिलाभ लेता हुआ विचरण करता है।' गुजरात आदि में श्रावक वर्ग में यही भाषा प्रचलित है, वे साधु-मुनिराजो से जब कभी प्रार्थना करते हैं, तब प्रायः बोलते हैं—'स्वामिन् । भात-पानी का लाभ दें।' इसमें स्पष्टतः यही अर्थ झलकता है कि मुझसे अमुक कल्पनीय वस्तु लेकर या मेरे पास जो साधन है उनमें से अमुक हिस्सा लेकर मुझे समाज के उस ऋण से अमुक अन्न में मुक्त कीजिए या मुझे अपने कर्तव्य (व्रत) के पालन करने का अवसर दीजिए, यानी श्रमणोपासक गृहस्थ उपकृत भाव से, समाज से प्राप्त लाभ के बदले देकर प्रतिलाभ प्राप्त करना चाहता है।

चूँकि बाद में प्रतिलाभ शब्द जैनधर्म का पारिभाषिक शब्द बन गया, इसलिए पड़ोसी धर्मों में प्रचलित 'दान' शब्द का ही अधिकांश प्रयोग होने लगा।

किन्तु जैन गृहस्थ श्रावक अपने समस्त परिग्रह का परिमाण (मर्यादा) करता है, वह भी मर्यादा से उपरात वस्तु या साधनो को अपनी न मानकर समाज की अमानत मानता है और समय-समय पर समाज के विशिष्ट सत्कार्यों में, या अमुक योग्य पात्रो को देता रहता है। वह दान के योग्य पात्रो में कई बार कई संस्थाओं को भी देता है। उन्हें भी अतिथि समझता है, क्योंकि संस्थाओं के प्रतिनिधियों के माने की भी कोई तिथि नियत नहीं होती। यही कारण है कि 'यथा सविभाग' शब्द बाद में चिसता-चिसता 'अथिति सविभाग' के रूप में प्रचलित हो गया।

पहले बताए हुए दान के सभी लक्षणों का इसमें समावेश हो जाता है। क्योंकि



स्वपरानुग्रह रूप उद्देश्य तो 'यथा' शब्द में समित हो ही जाता है। क्योंकि जब देने वाला दान देते समय पात्र की स्थिति, आवश्यकता, एवं उसके योग्य वस्तु का विचार करेगा, तो उसमें परानुग्रह तो आ ही जाएगा, रही बात स्वानुग्रह की, वह भी दान देने वाला समाज के ऋण से मुक्त होकर उपकृत होता है, अथवा अपनी आत्मा के लिए प्रतिलाभ प्राप्त करता है, इस प्रक्रिया में जाना जाता है। स्वत्व-अहत्व विसर्जन भी इसमें गतार्थ है। अगर वह ऐसा नहीं करता है तो उसके लिये यह दान विकृत—दोषयुक्त—अतिचारयुक्त बताया है। इस व्रत में 'यथा' शब्द ही एक ऐसा पड़ा है, जो दान के साथ सब प्रकार का विवेक करने के लिए प्रेरित करता है। 'यथा'—शब्द के प्रकाश में दाता यह देखेगा कि इस दान का पात्र कौन है? उसकी योग्यता, स्थिति और आवश्यकता कितनी है और किस वस्तु की है? इस दान से उसके आलस्य, अन्याय या विलास का पोषण तो नहीं होगा? इसीलिए श्री शंकराचार्य ने भी आगे चलकर केवल 'सविभाग' के बदले 'दानं यथाशक्ति-सविभाग'—जैसी जिनकी शक्ति (योग्यता, क्षमता, आवश्यकता, स्थिति आदि) है, उसके लिए तदनुसार यथोचित विभाग करना दान है, "कहा। इस अर्थ के अन्तर्गत समाज के उस ऋण को अदा करने की प्रक्रिया भी आ जाती है। व्यक्ति माता, पिता, पत्नी, गुरु, मित्र, परिवार, जाति, धर्मसभ आदि की सेवा के कारण पुण्ड होता है, अतः उनकी सेवा करने तथा समाज के उस ऋण को अदा करने की प्रक्रिया को दान कहा जाता है। इस लक्षण में न तो गरीबों की अप्रतिष्ठा है, और न ही धनिकों के अहत्व का पोषण है। इससे यह भी फलित होता है कि जो अनुचित विभाजन हो गया हो, विषमता आ गई हो, उसे मिटाने के लिए समुचित विभाजन करना दान की प्रक्रिया है, इसी का समावेश 'दानं सम्यग् विभाजनम्' के अन्तर्गत हो जाता है।

दान का परिष्कृत अर्थ शंकराचार्य के अनुसार पूर्वोक्त सभी उद्देश्यों एवं स्वत्व विसर्जन की प्रक्रिया को चरितार्थ करता है।

नीचे की घटना सविभाग के अनुसार घटित होती है—

महाराष्ट्र के सत एकनाथ के जीवन का एक प्रसंग है। एक बार उनके यहाँ श्राद्ध था। भोजन तैयार हो गया। वे घर के द्वार पर खड़े होकर निमन्त्रित ब्राह्मणों की प्रतीक्षा कर रहे थे। इतने में उस ओर में ४-५ डेढ़ निकले। एकनाथ के घर में बहुत-से मिष्टान्न तथा सुम्बाडु भोजन बना था। बाहर तक उसकी महक आ रही थी। डेढ़ों का मन ललचाया। अतः वे आपस में बातें करने लगे—'भाई! ऐसा भोजन तो हमें देखना भी दुर्लभ है।' दूसरा बोला—'देखना तो दूर रहा, इसकी मुग्ध भी जीभर कर नहीं पा सकते।' उनकी बातें एकनाथ के कानों में पड़ी। उनका दयालु हृदय पसीज गया। मन में विचार आया कि इस भोजन के मन्त्रे अधिकारी तो ये हैं, गीता में कहा है—'वरिष्ठान्भर कीर्त्तये। मा प्रयच्छेन्नरे धनम्।' 'दण्डो का भरण पोषण वना चाहिए।' उन्होंने अपनी पत्नी गिरिजाबाई को बुला-

कर कहा—“इन बेचारों ने कभी उत्तम भोजन का स्वाद नहीं लिया। मैं चाहता हूँ कि श्राद्ध के लिए बना हुआ भोजन इनको दे दिया जाय। ये लोग भोजन करके तृप्त होंगे। इनकी आत्मा को सुख मिलेगा।” एकनाथ की पत्नी ने उत्साहपूर्वक कहा—हमारे पास काफी भोजन है। ढेलों की स्त्रियों और बच्चों को बुला लें। वास्तव में वे इस भोजन के अधिकारी हैं। ब्राह्मणों के लिए मैं शीघ्र ही फिर से रसोई बना लूंगी।” एकनाथ और उनकी पत्नी ने ढेलों और उनके स्त्री-बच्चों को बुलाकर प्रेम से भोजन कराया। वे प्रसन्नचित्त से सन्तुष्ट होकर विदा हुए। गिरिजाबाई ने ब्राह्मणों के लिए फिर से रसोई बना ली। परन्तु सारे नगर में यह बात फैल गई कि एकनाथ ने ब्राह्मणों के लिए बनाया हुआ भोजन चमारों को दे दिया। सभी ब्राह्मणों ने मिलकर निश्चय किया कि एकनाथ के घर कोई भोजन के लिए न जाए। एकनाथ ने नम्रता पूर्वक बहुत समझाया, पर ब्राह्मण टस से मस न हुए। अदालत एकनाथ को ब्राह्मणों के इन्कार से बड़ी चिन्ता हुई। सोचने लगे—पितर तृप्त न हुए तो कैसे होगा? परन्तु उनके श्रीखण्ड नामक नौकर ने कहा—“आप निश्चिन्त रहिए, इस प्रकार दिये हुए श्राद्ध भोजन से पितर अवश्य तृप्त होंगे।” कहते हैं, पितरों ने स्वयं आकर थाली में परोसा हुआ अन्न ग्रहण किया। इससे एकनाथ को बहुत ही प्रसन्नता हुई। अब उन्होंने सच्चा श्राद्ध किया था, पितर क्यों न तृप्त होते। ब्राह्मणों को इस घटना से बहुत लज्जित होना पड़ा।

वास्तव में श्राद्ध के निमित्त बने हुए भोजन का दान—सम्यक् विभाग के रूप में ठेक लोगों को देकर एकनाथ जी ने अपना दान और श्राद्ध दोनों सार्थक किये।

**सविभाग के पीछे भावना**

दान का सविभाग अर्थ सभी सार्थक होता है, जब दाता की वैसी भावना बने और वह स्वेच्छा से दान के लिए प्रेरित हो। सविभाग का यह अर्थ नहीं है कि अमुक के पास अधिक धन है तो उसे हम जबरन ले लें और अमुक साधनहीनों में वितरित कर दें, या अमुक व्यक्ति पर दबाव डालें कि वह अधिक वस्तुओं का उपयोग न करे। इसके विपरीत दान में तो ऐश्वर्य और स्वैच्छिक अहोभाव की भूमिका पाई जाती है कि मेरे पास जो कुछ है, उसे मैं सबको कैसे बाँटूँ? सविभाग रूप दान में यह वृत्ति भी नहीं रहती कि अमुक के पास अमुक वस्तु है तो उसे छीन कर सबको कैसे बाँटूँ? अथवा अमुक के पास वस्तु की बहुतायत है, फिर भी वह उसे नहीं देता तो उसे किसी तरह देने के लिए विवश किया जाय। वहाँ तो न देने वाले के मन में सद्भावना या कर्तव्य भावना जगा देना ही मुख्य है।

इस प्रकार सविभाग रूप दान के पीछे पहले के पृष्ठों में बताई हुई दान की सभी व्याख्याएँ गतार्थ हो जाती हैं।

‘यथासविभाग’ का प्राचीन आचार्यों द्वारा कृत अर्थ

यथासविभाग का प्राचीन आचार्यों ने जो अर्थ किया है, वह इस प्रकार है—

‘यथासिद्धस्य स्वार्थे निर्वर्तितस्येत्यर्थे अशनादे समितिसगतत्वेन पश्चात्कर्मविदोष परिहारेण विभजनं साधवे दानद्वारेण विभागकरणं यथासविभाग ।’<sup>१</sup>

‘जिस प्रकार अपने (गृहस्थ के) घर में आहारादि अपने लिए बना हुआ है, उसका एपणा समिति से सगत पश्चात्कर्म आदि आहार दोषों को टालकर साधु-साध्वी को दान के द्वारा विभाग करना यथासविभाग है ।

प्राचीन आचार्यों ने यथासविभाग का पूर्वोक्त अर्थ करके श्रावक के वारहवें व्रत को केवल साधु-साध्वियों को दान देने में ही सीमित कर दिया है । सविभाग का यह प्राचीन अर्थ-वात्म शुद्धि की दृष्टि से तो परिपूर्ण है, किन्तु जहाँ सामाजिकता का या मानवता का प्रश्न आता है वहाँ इस पर कुछ व्यापक चिन्तन करना आवश्यक है । यह ठीक है कि सद्गृहस्थ अपने शुद्ध निर्दोष आहार आदि में से सयति भ्रमण आदि को प्रतिलाभित कर आत्म कल्याण के पथ पर आगे बढ़े, किन्तु गृहस्थ को सदा सर्वत्र सयती अणगारो का योग मिलता कहा है । मुनिजनो का विहार क्षेत्र बहुत सीमित है, बहुत कम अवसर ही जीवन में ऐसे मिलते हैं जब उनको शुद्ध एषणीय आहार आदि देकर वर्मलाभ लिया जाय ऐसी स्थिति में तो दान धर्म का क्षेत्र बहुत ही सीमित हो जायेगा, जब कि यह तो प्रतिदिन प्रत्येक स्थान पर किया जाना चाहिए । इसलिए अतिथि सविभाग को व्यापक अर्थ में लेवें तो यह स्पष्ट होगा कि—उसका मूल उद्देश्य तो गृहस्थ को उदार और लोभ एवं आसक्ति से रहित बनाना था, ताकि वह प्रतिदिन इस व्रत के माध्यम से उदारता का अभ्यास कर सके ।

इतने विस्तृत विवेचन पर से दान का लक्षण, परिभाषा और तदनुसार व्याख्याएँ पाठक समझ गए होंगे । वास्तव में दान के जितने भी लक्षण, परिभाषाएँ और व्याख्याएँ हैं, वे सब एक-दूसरे के साथ परस्पर सलग्न हैं । इसीलिए कई आचार्यों ने बाद में दान का परिष्कृत अर्थ भी दे दिया है ।

इससे यह भी स्पष्ट हो गया कि दान मानव जीवन का अनिवार्य धर्म है, इसे छोड़कर जीवन की कोई भी साधना सफल एवं परिपूर्ण नहीं हो सकती, दान के बिना मानव-जीवन नीरस, भनहूस और स्वार्थी है, जबकि दान से मानव जीवन में सरसता, सजीवता और नन्दन वन की सुपमा आ जाती है ।

☆

## दान की तीन श्रेणियाँ

### दान और भावना

मनुष्य का मन विविध भावों का मण्डार है। कभी उसके मन में अल्प उच्च भाव उठते हैं, कभी अत्यन्त निम्नकोटि के भाव उद्बुद्ध होते हैं। उन भावों में भी कई श्रेणियाँ और कोटियाँ हो सकती हैं। जैसे आकाश से बरसने वाला मीठा जल भी विविध स्थलों में जाकर रस, रूप एवं स्वाद में बदल जाता है, वैसे ही दान में सम्बन्ध में विभिन्न प्रसंगों को लेकर मानव मन में कई कोटि के भाव उठते हैं। कर्म वह दान की पूर्वोक्त वास्तविक व्याख्याओं तथा परिभाषाओं की शीक पर चलता है तो कभी उस शीक से हट कर अलग-अलग भावनाओं में बहकर दान का प्रवाह निम्न घरातल पर उतर आता है। वे भाव भी अनेक कोटि के और अनेक प्रकार के होते हैं, अतः दान भी अनेक कोटि और अनेक प्रकार के होते हैं।

### भावना के अनुसार दान का वर्गीकरण

और सब पूछा जाय तो दान का मुख्य सम्बन्ध भी भावों के साथ होता है। भावों का तार जुड़ने पर जिस प्रकार की और जैसी प्रेरणा दान की होती है वह दान वैसा ही कहलाता है। क्या जैन धर्म, क्या बौद्ध धर्म और क्या वैदिक धर्म, सभी धर्मों में भावों के आधार पर दान का वर्गीकरण किया गया है। दान को नापने और उसका प्रकार निर्धारित करने का धर्मामीटर भाव है। इसलिए दान में वही गई वस्तु उतनी महत्त्वपूर्ण नहीं मानी जाती, जितनी महत्त्वपूर्ण उसके पीछे दाता की वृत्तिर्वा, भावना मानी जाती है। वृत्ति से ही दान की किस्म का पता चलता है। चन्दनबासा ने भगवान् महावीर को सिर्फ मुट्ठीभर उड़द के बाकले दान में दिये थे, परन्तु उन थोड़े से, अल्पमूल्य उड़द के सीजे हुए बाकलों के पीछे भावना उत्तम थी और बड़ी ही श्रद्धा, भक्ति, निस्वार्थता और निस्पृहता से वे दिये गये थे। इसी कारण उस दान के साथ देवों ने अहोदान, अहोदान की घोषणा की थी। एक गरीब से गरीब व्यक्ति भी शुद्ध, निस्वार्थ एवं प्रबल भक्ति भावना से दान देता है, तो चाहे उसकी देयवस्तु बहुत ही अल्प हो, अल्पमूल्य हो, सामान्य हो, मगर उस दान का मूल्य अत्यन्त बढ़ जाता है।

दान में वस्तु मुख्य न होकर अन्तःकरण ही मुख्य है ।

दान के पीछे जितनी-जितनी भावना की शुद्धि या अशुद्धि अध्यवसायो की पवित्रता या अपवित्रता होगी, जिस-जिस स्तर की उसके साथ क्रिया होगी, या जिस-जिस श्रेणी की उच्च, मध्यम या क्षुद्र मनोवृत्ति होगी, या जिस-जिस कोटि का हीन, मध्यम या उदात्त विचार दान के पीछे होगा, उसी-उसी विचार, क्रिया, मनोवृत्ति या भावना के अनुसार दान का वर्गीकरण महान् पुरुषों ने किया है ।

दान की तीन श्रेणियाँ

भावना एवं मनोवृत्ति के अनुसार विद्वानों ने दान को तीन श्रेणियों में निर्धारित किया है—सात्त्विक, राजस और तामस ।

भगवद्गीता में सात्त्विक दान, राजसदान और तामसदान की स्पष्ट व्याख्या की गई है, वैसे ही साधारणधर्माभूत आदि जैन धर्मग्रन्थों में भी इन तीनों की विशद व्याख्या मिलती है । परन्तु यह निश्चित है कि इन सबमें इन तीन कोटि के दानों का वर्गीकरण किया गया है, भावना अथवा मनोवृत्ति के आधार पर ही ।

सात्त्विक दान का लक्षण

अब हम क्रमशः उक्त तीनों का लक्षण देकर साथ ही उस पर विस्तृत चर्चा करेंगे । सर्वप्रथम सात्त्विक दान को ही ले लें । सात्त्विक दान ही उच्चकोटि का दान है । इस दान के पीछे दाता में दान के बदले किसी प्रकार की यश, प्रतिष्ठा, प्रसिद्धि या धन आदि के लाभ की कामना नहीं रहती । निस्वार्थ और निस्पृह भाव से ही यह दान दिया जाता है । इस प्रकार के दान का दाता अत्यन्त विवेकी होता है, वह देश, काल, पात्र, पात्र की परिस्थिति, योग्यता और आवश्यकता के अनुसार दूसरों को दान देता है । वह दान के साथ किसी प्रकार की सौदेबाजी नहीं करना चाहता है, न ही अपने नाम की तस्वीर लगाना चाहता है, और न समाचार पत्रों में अपना नाम दानवीरो में या उच्च पद के साथ प्रकाशित करवाना चाहता है । उसके द्वारा देय वस्तु भी सात्त्विक होती है । वह ऐसी किसी भी देय वस्तु को नहीं देता, जो नशीली हो, मारक हो, व्यक्ति का प्रमाद, आलस्य या अनीति में डाल दे । अथवा व्यक्ति का जीवन सकट में डाल दे । ऐसा सात्त्विक दान देने वाले की आत्मा का भी विकास, शुद्धि और अनुग्रह करता है और लेने वाले का भी हित, कल्याण, विकास, शुद्धि और अनुग्रह करता है । ऐसे सात्त्विक दान का दाता भी श्रद्धा, भक्ति, एकान्त हितैषिता और उपकृत भावों से ओतप्रोत होता है और आदाता को वह सत्कारपूर्वक एवं श्रद्धापूर्वक देता है, आदाता भी बहुत ही पवित्र और उपकृत भावों से उसे ग्रहण करता है, वह भी लिए हुए उस दान से धर्माज्जन करता है, दान पाकर ज्ञान-दर्शन-चारित्र्य की आराधना एवं स्व-पर कल्याण साधना के लिए पुरुषार्थ (श्रम) करता है,

उस दान को लेने वाला स्व-परश्रेय के लिए उद्यम करके दान को माथंक कर देता है। इसीलिए सात्त्विक दान का लक्षण किया गया है—

—“जो दान देश, काल (म्यति) और पात्र देखकर जिमने कभी अपना उपकार नहीं किया है, ऐसे व्यक्ति को भी, ‘इसे देना मेरा कर्तव्य है’, यह समझकर दिया जाता है, उस दान को सात्त्विक दान माना गया है।”<sup>१</sup> तात्पर्य यह है कि योग्य देश यानी योग्य क्षेत्र या कार्य में, उचित समय में जो उत्तरोत्तर पुण्य प्रेरणा का बीजारोपण करता रहे, ऐसे सुयोग्य व्यक्ति को कर्तव्य-भावना से, किसी भी प्रकार के प्रत्युपकार की अपेक्षा के बिना जो दिया जाता है, वह सात्त्विक दान कहलाता है। ऐसे सात्त्विक दान का लक्ष्य समाज में दैवी भाव का निर्माण करना होता है। वस्तुतः सात्त्विक दान में स्व और पर की अनुग्रह बुद्धि, देश, काल, पात्र का विवेक, तथा स्वत्व, भगवत्त्व, स्वामित्व और अहत्त्व का परित्याग होता है, इसलिए वह दान के परिष्कृत पूर्वोक्त लक्षणों के अन्तर्गत आता है। सात्त्विक कोटि के दान में दाता की श्रद्धा, भावना और शुद्धि की मनोवृत्ति, कर्तव्य बुद्धि आदि उन्नत और जागरूक होती है। इसीलिए गृहस्थाचार्यकल्प ५० आशाधरजी ने जैनधर्म के मूर्धन्य ग्रन्थ सागार-धर्माभूत में सात्त्विक दान का लक्षण उद्धृत किया है—

—“जिस दान में अतिथि (लेने वाले) का हित-कल्याण हो, जिसमें पात्र का परीक्षण या निरीक्षण स्वयं किया गया हो, जिस दान में श्रद्धा, भक्ति, प्रेम, आत्मीयता, अनुग्रह बुद्धि आदि समस्त गुण हो, उस दान को सात्त्विक दान कहते हैं।”<sup>२</sup> ऐसा सात्त्विक दान दाता और आदाता दोनों का कल्याण करता है, इस दान में धर्म का प्रकाश होता है। इस दान में भक्तिभाव, श्रद्धा, स्नेह, समर्पण भावना, सहानुभूति, आत्मीयता एवं अनुग्रह बुद्धि की प्रबलता होती है और स्वत्व विसर्जन तो होता ही है।’

सात्त्विक दान के साथ सबसे बड़ी विशेषता यह है कि इस दान के पीछे दाता ने आदाता से या दान के फलस्वरूप किसी भी प्रकार के बदले की भावना नहीं होती। मैं यह दान दे रहा हूँ, मुझे भी समय पर इससे मिलेगा या इस दान के बदले मुझे स्वर्ग, यश, प्रतिष्ठा प्रसिद्धि या प्रभूत धन मिलेगा, या इस दान से मुझे अमुक पद मिल जाएगा या अमुक सत्ता मिल जाएगी अथवा अमुक लोग मेरे अधीन चलने लग जाएँगे, दान के कारण अमुक विरोधियों का मुँह बन्द हो जाएगा, वे मेरे दोष प्रकट नहीं करेंगे, दान से इस प्रकार की प्रत्युपकार की इच्छा सात्त्विक दान में कतई नहीं

१ दातव्यमिति यद्दान, दीयतेऽनुपकारिणे ।

देशे काले च पात्रे तद्दान सात्त्विकं विदुः ॥

—गीता १७।२०

२ आतिथेयं हितं यत्र, यत्र पात्रपरीक्षणम् ।

गुणा श्रद्धादयो यत्र, तद्दानं सात्त्विकं विदुः ॥ ५।४७

को देने का अवकाश बहुत ही कम होता है। यदि किसी समय दवाव से या शर्माशर्मी से दीन-दुखियो को दिया भी जाता है, तो सामूहिक रूप से, प्रसिद्धि या आडम्बर के साथ दिया जाएगा। अथवा लेने पर एहसान करके अभिमानपूर्वक दिया जाएगा, जिससे लेने वाले के मन में हीन भावना पैदा हो। सात्त्विक दान और राजसदान के अन्तर को समझना आवश्यक है।

सात्त्विक दान में भावना है, दूसरे के दुःख में सहानुभूति का कोमल स्वर है, वह उत्साह और सहृदयता से दिया गया है, जबकि राजसी दान में दान देने की भावना मरी हुई है, बेगार समझकर, एहसान से, शर्माशर्मी और बहाना बनाकर दिया गया दान है। दान क्या, एक प्रकार से आदाता पर एहसान है, व्यर्थ का झझट समझ कर पैसे फँकना है। फँकने और त्याग करने में बहुत अन्तर है। फँकने में व्यक्ति अभिमान से ओतप्रोत होता है। अथवा व्यक्ति का तिरस्कार सूचित होता है, जबकि त्याग (अहत्व-भ्रमत्व-स्वामित्व का विसर्जन) करने में व्यक्ति की नम्रता, मृदुता, सहृदयता और अस्मीयता व्यक्त होती है।

#### तामसदान का लक्षण

अब लीजिए तामसदान की पहचान करें। तामसदान सात्त्विक से तो निष्कृष्ट है ही, राजसदान से भी निष्कृष्ट है। इस दान में मनुष्य अपनी इन्सानियत खो देता है, अविवेक से देता है, दूसरे को कायल करके देता है, एहसान का बोझ इतना लाद देता है या गर्व का इतना वजन डाल देता है कि लेने वाला बिलकुल दब जाता है, दाता के सामने भीगी बिल्ली-सा बन जाता है। तामसदान में देय वस्तु जरा-सी होती है, किन्तु उसका विज्ञापन अत्यधिक होता है। कभी-कभी तो तामसदानी वस्तु भी निष्कृष्ट, गद्दी, बासी, सड़ी, मैली या अयोग्य देकर बला टालता है। एक तरफ वह दान देने का नाटक भी करता है, दूसरी तरफ वह आवश्यकता के अनुसार अथवा लेने वाले की परिस्थिति के अनुसार नहीं देता। तामसदानी अपने दान का जितना ढिंढोरा पीटता है, उतना देता नहीं है। जितना भर देता है, वह भी अनेको बार चक्कर खिलाकर, बहुत सी बार टालमटूल करने के बाद, और कई बार हैरान करके देता है। इसीलिए गीता में तामसदान का लक्षण किया गया है—

—“जो दान तिरस्कारपूर्वक अवज्ञा करके, अयोग्य देश और काल में, कुपात्रो (भासाहारी, शराबी, चोर, चार, जुआरी आदि निन्द्य, नीचकर्म करने वाली) को दिया जाता है, वह तामसदान कहलाता है।”

तामसदान में तिरस्कार, अपमान एवं अवज्ञा तो होती ही है, साथ ही उस

१ अदेशकाले यद्दानमपात्रेभ्यश्च दीयते।

असत्कृतमवज्ञातं तत्तामसमुदाहृतम् ॥”

—भगवद्गीता अ० १७, श्लो० २२

और जिसके सब उद्योग दास और भृत्य से कराये गये हो, ऐसे दान को तामसदाव कहा है ।<sup>१</sup>

इस लक्षण में दो बातें और समाविष्ट कर दी गई हैं । एक तो—जो दान निन्दनीय हो, दूसरी बात—जिस दान के सब उद्योग दास और भृत्य से कराये गये हो । निन्द्य इसलिए कहा गया है, इस दान में वस्तु या व्यक्ति का कोई विचार नहीं किया जाता । जैसे कोई भूखे व्यक्ति को अन्न के बदले मास खाने को देता हो, अथवा प्यासे व्यक्ति को पानी पिलाने की अपेक्षा बर्फ में रखी हुई शराब की बोतल पीने को देता हो । अथवा दान देने की चीज गदी, मैली, फटी-टूटी या जीर्ण-शीर्ण हो, जो किसी के काम में न आसके, ऐसी वस्तु देना निन्दनीय है । दान देना ही हो तो अच्छी चीज या देय वस्तु अच्छी हालत में हो, उसे दी जाये । इसके बदले जो किसी काम में न आ सकती हो, उस वस्तु को दान में दे देना—निन्द्य एव तामस दान है ।

कठोपनिषद् में एक कथा आती है—नचिकेता की । नचिकेता के पिता वाजिश्रवा ऋषि ने एक बार दान देने का विचार किया । उसने सोचा—“ये बूढ़ी गायें न तो दूध देती हैं और न ही बछड़ा बछड़ी देती हैं, न ये और किसी काम में आती हैं । उलटे, इनके लिए चरने की व्यवस्था करनी पड़ती है । अतः क्यों न इन्हें ऋषियों को दान में दे दी जाएँ, जिससे दान का पुण्य भी मिलेगा और इन्हें चराने एवं समालने की क्षमता से भी छुट्टी मिल जाएगी ।” यह सोचकर वाजिश्रवा बूढ़ी गायें ऋषियों को दान देने लगा । वेचारे ऋषि मुफ्त में मिली हुई गायों को क्यों छोड़ते ? वे भी गायों का दान लेने लगे । नचिकेता समझदार बालक था । उसने पिताजी को बूढ़ी गायें दान में देते देखकर कहा—“पिताजी ! आप यह क्या कर रहे हैं ? इन बूढ़ी गायों को दान में क्यों दे रहे हैं ? अगर दान ही देना हो तो अच्छी दुधार गायें दान में दें ।” इस पर नचिकेता का पिता उस पर बहुत रुष्ट हो गया । पिताजी ने नचिकेता को फटकार दिया—“बेटा ! तू क्या समझता है, इन बातों में । ये गायें एक दिन यो ही मर जाएँगी, इसकी अपेक्षा मैं इन्हें पहले से ही दान में दे दूँगा तो दान का पुण्य भी मिलेगा और इनके पालन-पोषण की क्षमता से भी मुक्ति मिल जाएगी ।”

नचिकेता के गले पिता की बात नहीं उतरी । उसने क्षुब्धलाकर पिता से कहा—“पिताजी ! मुझे आप किसको देंगे ?”

पिता ने कहा—“तुझे मैं यम को देता हूँ ।”

नचिकेता पिता की बात से नाराज नहीं हुआ । कहते हैं, वह सीधा यमराज के द्वार पर पहुँच गया । आगे की कहानी लम्बी है । आगे की कथा से यहाँ कोई मतलब नहीं है ।

१ पात्रापात्रसमावेशमगत्कारमसन्तुतम् ।

दासभृत्यवृत्तोद्योग दान तामसभूचिरे ॥



नचिकेता के पिता द्वारा वृद्ध गायों का दान वास्तव में तामसदान था। क्योंकि वह अनुपयोगी देय वस्तु देकर बला टालना चाहता था।

दूसरी विशेष बात इस लक्षण में बताई गई है कि वह दान तिरस्कारपूर्वक दिया गया हो, मन में आदाता के प्रति दाता की बिलकुल श्रद्धा या भावना न हो। कई दफा ऐसा तामसदानी तिरस्कृत भाव से ऐसी चीज आदाता को दे देता है, जो दिखने में तो बहुत ही अच्छी और स्वादिष्ट लगती है, परन्तु वह आदाता के प्राप सकट में डाल देती है।

जैनशास्त्र ज्ञाता धर्मकथाय सूत्र में इस विषय में एक सुन्दर उदाहरण दिया गया है—

नागश्री एक सम्पन्न ब्राह्मण परिवार की गृहिणी थी। वह बाहर से जैसी सुन्दर और सुघड लगती थी, वैसी हृदय से नहीं थी। उसके मन में सदा यही भावना रहती थी कि 'मैं घर में सबसे अधिक सुघड कहलाऊँ और परिवार के सब लोग मुझे श्रेष्ठ महिला कहें।' धर्म-कर्म में उसकी बिलकुल रुचि नहीं थी, और न ही साधु-सन्तो पर उसकी कोई श्रद्धा थी। वह अविवेकी और आलसी थी।

एक दिन घर में रसोई बनाने की उसकी बारी थी। अपने को अधिक चतुर कहलाने की इष्टि से उसने खूब मिर्च-मसाले डालकर छौक देकर स्वादिष्ट व्यञ्जन बनाया। उसने बनाया तो था तरवूज का शाक समझकर, किन्तु ज्यों ही उसने जरा-सा हाथ में लेकर व्यञ्जन को जल्ला, त्यों ही अत्यन्त कड़वा तुम्बे का शाक प्रतीत हुआ। वह मन ही मन बहुत भयभीत हुई। और सोचा—“इसे फेंक देने से तो मेरी बहुत बड़ी तौहीन होगी, परिवार के मुखिया की डाँट भी सहनी होगी, इसे अगर कोई ले जाए तो उसे सारा का सारा दे दूँ।” उसके भाग्य से उसी दिन धर्मरक्षि नामक मासिक उपवास के तपस्वी जनगार भिक्षा के निमित्त नागश्री के यहाँ अनायास ही पहुँच गए। नागश्री की श्रद्धा तो मुनिराज पर नहीं थी, किन्तु उसे तो वह शाक किसी तरह देकर बला टालनी थी। अतः नागश्री ने मुनिराज की खूब आबशयक की। उन्हें सत्कारपूर्वक अपने रसोईघर में ले गई और मुनि ने ज्यों ही आहार लेने के लिए पात्र नीचे रखा, नागश्री ने मुनिराज के बस-बस कहते-कहते सारा का साग वह कढ़वे तुम्बे का शाक मुनि के पात्र में उकेल दिया। मुनिवर समभाव से वह आहार लेकर अपने स्थान पर पहुँचे। नागश्री ने सोचा—“छूरे पर डालने से तो अच्छा है, साधु के पात्र में डाल दिया मैंने। कौन किसको कहता है? अगर साधु का क्रुद्ध हो गया तो भी यह साधु किसी का नाम लेंगे नहीं? इसलिए मेरा बचाव भी हो जाएगा। साधु का हो सो हो। मैं क्या क्या करूँ?”

धर्मरक्षि ने ज्यों ही लाने हुए आहार का पात्र अपने गुरु को दिखाया, त्यों ही गुरु ने देखते ही कहा—“बत्स! यह तो कड़वे तुम्बे का शाक है। इसे तुम गाँव के बाहर ले जाकर निरवद्य स्थान में सावधानी से डाल आओ।” परन्तु धर्मरक्षि

अनगार ने गाँव के बाहर जीवजन्तु से रहित निरवद्य स्थान देखकर ज्यों ही एक बूंद शाक के रस की डाली, त्यों ही वहाँ हजारों चीटियाँ आ गईं। मुनिवर ने सोचा— ओ हो ! यह तो बड़ा अनर्थ होगा, मेरे निमित्त से ये चीटियाँ मर जाएँगी। इससे तो अच्छा है, मैं ही इस आहार को उदरस्थ कर जाऊँ। मेरे उदर से बढ़कर निरवद्य स्थान कौन सा होगा ?” बस मुनिवर ने वह कड़वे तुम्बे का शाक उदरस्थ कर लिया। कुछ ही समय में मुनिवर के शरीर में विष ने प्रभाव डालना शुरू किया। समभाव से वेदना सह कर मुनि ने अपना शरीर छोड़ा।

यहाँ यद्यपि नागश्री ने दान एक उत्कृष्ट पात्र को दिया था, किन्तु भावना खराब थी, और वस्तु भी घृणित थी, मुनिराज को घूरे सा समझकर उसने दिया था, इसलिए वह दान तामस हो गया।

तीसरी विशिष्ट बात इस तामसदान के लक्षण में यह बताई गई है कि इस प्रकार का दानी तिरस्कार से दान देता है, परन्तु स्वयं नहीं देता। वह अपने नौकर या दास-दासी से दान दिलवाता है। यद्यपि देय वस्तु उसी की है, परन्तु वह आदाता, याचक या भिक्षाजीवी से घृणा करता है। कदाचित् वह मन में यह सोचकर सामने नहीं आना चाहता कि थोड़ी-सी वस्तु या अल्प अर्थराशि देने पर लेने वाला भड़क उठे, आप दे दे, अथवा दबाव डालकर अधिक मात्रा में देने का कहे, और फिर दबाव से या लज्जा से देना पड़े। इसलिए वह आदाता के सामने स्वयं आने में किनाराकसी करता है, और नौकर या दास से दिलवाकर छुट्टी पा लेता है। कई बार दाता इसी भय से स्वयं कहीं बाहर चला जाता है, और जाते समय नौकर या घरवालों में से किसी को कह जाता है कि अमुक व्यक्ति आए तो उसे इतना-सा अमुक पदार्थ दे देना। ज्यादा देने का कहे तो कह देना—‘मालिक बाहर गए हैं। हम नहीं दे सकते।’ किन्तु इस प्रकार किनाराकसी या टालमटूल करके दिया गया दान तामस ही कहलाता है।

इसी लक्षण के अन्तर्गत एक और बात गमित है, वह यह कि जब किसी आदाता या भिक्षाजीवी के लेने का समय हो, उस समय दरवाजे बन्द कर देना, उस समय को टालकर अन्य समय में द्वार खुले रखना, ताकि आदाता अनायास ही निराश होकर चला जाए। अथवा देने के लिए आश्वासन देता रहे, कहता रहे, परन्तु जब आदाता लेने के लिए जाय, तब उसे कहे—‘एक सप्ताह बाद आना, कल ले जाना, परसों दे दूंगा। अभी क्या जल्दी है। ले जाना कभी।’ इस तरह आदाता को धक्के खिला-खिला कर टरकाते रहना। अथवा तंगी, अभाव या दुष्काल आदि सकट के समय जब उसे आवश्यकता हो, तब न देना, समय बीत जाने पर देने के लिए कहना अथवा निराश करके देना। इसी प्रकार दान के लिए आदाता जिस स्थान पर लेने आते हो, उस स्थान को बदल देना, उस स्थान में आदाता के पहुँचने पर उसे कहना—“अब यहाँ दान नहीं मिलता। अमुक जगह जाओ।” या देश या नगर

अथवा गाँव छोड़कर चले जाना, और आदाता के वहाँ मुश्किल से पता लगा कर पहुँच जाने पर अपमानपूर्वक देना । आदाता को डाँटना—तुम्हें कोई विचार है या नहीं ? यो ही चले आते हो, किसी व्यक्ति की इज्जत लेने के लिए । तुम तो लेने के लिए मेरे पीछे हाथ धोकर पड़ गये हो । जाओ, इम समय मैं नहीं दे सकता, फिर कभी आना ।' यो किसी को रुला-रुला कर देना ।

ये और इस प्रकार की सारी हरकतें तामस दान की कोटि में आती हैं ।  
तीनों दानों में अन्तर

इस प्रकार ये तीनों प्रकार के दान भावना और व्यवहार की दृष्टि से उत्तम, मध्यम और जघन्य हैं । सात्त्विक दान ही इन तीनों में सर्वश्रेष्ठ कोटि का है, राजस-दान और तामसदान दान होते हुए भी निकृष्ट और निकृष्टतर कोटि के हैं । यही बात सागारधर्मामृत में स्पष्ट कही है—

'सात्त्विक दान सर्वोत्तम है, उससे निकृष्ट दान राजसदान है, और सब दानों में तामस दान जघन्य है ।'<sup>१</sup>

सात्त्विक दान उत्तम फलदायक है, बल्कि उसमें दाता के मन में कोई फला-काक्षा नहीं होती, वह अनायास ही उस दान का मधुर फल प्राप्त कर लेता है । राजसदान का फल कदाचित् पुण्य प्राप्ति हो जाता है, किन्तु ससार परिभ्रमण के कारणभूत कर्मबन्धन को काटने में वह सहायक नहीं होता । और तामस दान तो सबसे निकृष्ट है, उसका फल प्रायः अधोगति या कुगति है । ☆

१ उत्तम सात्त्विक दान, मध्यम राजस भवेत् ।  
दानानामेव सर्वेषां जघन्य तामस पुनः ॥

## अनुकम्पादान : एक चर्चा

दान का दायरा इतना विस्तृत है कि उसकी अनेक श्रेणियाँ, अनेक कोटियाँ और अनेक सीमाएँ हो सकती हैं। परन्तु दान के ये सभी प्रकार भावना की दृष्टि से हैं। समुद्र की लहरों की गिनती नहीं हो सकती। एक लहर आती है, वह समाप्त नहीं होती, इतने में तो दूसरी लहर आती है। इस प्रकार एक क्षण में असंख्य लहरें उठती हैं, और उतनी ही विलीन होती जाती हैं। इसी प्रकार दान की भी लहरें असंख्य हैं। एक प्रकार की भावना की लहर होती है, वह किसी निमित्त को लेकर समाप्त हो जाती है, इतने में अन्य अनेक प्रकार की भावना की लहरें उठ जाती हैं। यद्यपि भावना की ये लहरें असंख्य होती हैं, इस कारण दान की भी लहरें असंख्य होती हैं, तथापि सर्वसाधारण अल्पज्ञो या छद्मस्थो के समझने के लिए ज्ञानी पुरुषों ने दान के मुख्य दस प्रकार निर्धारित किये हैं। स्थानाग सूत्र में इन दस प्रकार के दानों की एक सग्रहणी गाथा दी गई है, वह इस प्रकार है—

अणुकम्पा सगृहे चैव, भये कालुणितेति य ।

लज्जाते गारवणे च, अधर्मे पुण सत्तमे ।

वन्मे य अदृष्टमे बुद्धे, काहीति य कर्तति य ॥

—स्थान० १०, सूत्र ४७५

अर्थात्—दान के दस भेद हैं—(१) अनुकम्पादान, (२) सग्रहदान, (३) भय-दान, (४) कारुण्यदान, (५) लज्जादान, (६) गौरवदान, (७) अधर्मदान, (८) धर्मदान, (९) करिष्यतिदान और (१०) कृतदान ।

अब हम क्रमशः एक-एक का लक्षण देकर इस पर विश्लेषण करेंगे ।

अनुकम्पा दान क्या, कैसे कब ?

सर्वप्रथम अनुकम्पादान है। वास्तव में दान का मूलधार ही अनुकम्पा है। अनुकम्पा दान का प्राण है। जब किसी दुःखी या पीडित प्राणी के प्रति अनुकम्पा जागती है, सहानुभूति पैदा होती है, सहृदयता का प्रादुर्भाव होता है, आत्मीयता की संवेदना होती है, तो सहसा कुछ सहायता करने की हृदय में भावना उद्भूत होती है, उसे कुछ दे देने के लिए मन मचल उठता है, उस दीन-हीन, पीडित व्यक्ति के दुःख

को अपना दुःख समझ कर उस दुःख को निकासने की तीव्र उत्कण्ठा जागती है, उसे अनुकम्पादान कहते हैं। वाचक मुख्य आचार्य श्री उमास्वाति ने अनुकम्पादान का स्पष्ट लक्षण बताया है—

कृपेण ज्ञाथदरिद्रं, व्यसनप्राप्ते च रोगशोकहृते ।

यद्वदीयते कृपायादिनुकम्पात् तद्वभवेद् दानम् ॥

—“अनुकम्पादान वह है, जो कृपण (दयनीय), अनाथ, दरिद्र, सकटग्रस्त, रोगग्रस्त एवं शोक पीडित व्यक्ति को अनुकम्पा लाकर दिया जाता है। तात्पर्य यह है कि जो दान अपनी अपेक्षा अधिक दुःखी के दुःख को देखकर अनुकम्पाभाव से दिया जाता है, वह अनुकम्पादान है। इसे दूसरे शब्दों में करुणायुक्तदान, दयापूर्वकदान या सहानुभूतियुक्त दान भी कहा जा सकता है। अनुकम्पादान भी तभी सफल होता है, जबकि उसमें जाति, कुल, धर्म-सम्प्रदाय, प्रान्त, राष्ट्र आदि के भेदों से ऊपर उठकर दिया जाए। कई लोग अपनी जाति का या अपने कुल को दान देने का विचार करते हैं, कई अपने-अपने धर्म-सम्प्रदाय के दायरे में ही दान की भावना को संकुचित कर लेते हैं। कई प्रान्तीयता और अन्धराष्ट्रीयता के सीमित दायरे में ही बन्ध होकर दान देने का सोचते हैं। परन्तु अनुकम्पादान तभी सार्थक होता है, जब इन भेदभावों से ऊपर उठकर सोचा जाय। हाँ, यह बात दूसरी है कि व्यक्ति का कार्यक्षेत्र सीमित हो, परन्तु भावना तो उसे सारे विश्व के अनुकम्पा पात्रों, दयनीय और करुणापात्र व्यक्तियों को दान देने की रखनी चाहिए। सीमित कार्यक्षेत्र होने के कारण भले ही दूर-सुदूर न पहुँच सके, परन्तु उसका हृदय सारे विश्व के अनुकम्पनीय प्राणियों के प्रति उदार होना चाहिए। समय आने पर, या मान लो, उस सुदूर क्षेत्र में पहुँच गया हो तो वहाँ किसी दीनदुःखी को देखकर उसे सहायता पहुँचाना चाहिए। परन्तु सीमित कार्यक्षेत्र के अन्दर जाति-पाति का चौका नहीं लगाना चाहिए और न ही प्रान्तीयता, संकुचित राष्ट्रीयता आदि भेदों की दीवारें खींचनी चाहिए। उस सीमित कार्यक्षेत्र में तो जो भी व्यक्ति दीन, दुःखी या पीडित मिले उसे दान देने में भेदों की विभाजक रेखा नहीं खींचनी चाहिए। अनुकम्पादान का दायरा बहुत ही व्यापक है। क्योंकि अनुकम्पादान में यह नहीं देखा जाता कि अमुक व्यक्ति या प्राणी मेरा सगा-सम्बन्धी है या मेरे प्रान्त, देश या जाति का है अन्यथा मेरे से सम्बन्धित है, इसलिए दान देना है, अन्यथा नहीं। अनुकम्पादान के घेरे में वे सभी प्राणी आ जाते हैं, जो सकट, आफत या दुःख में पड़े हों। क्योंकि अनुकम्पादान का अर्थ ही यही है ‘किसी प्राणी को सकट, आफत या दुःख में पड़ा देखकर तदनुकूल कम्पन, सहानुभूति या करुणा पैदा होना और उसके दुःख को अपना दुःख समझकर उसके दुःख निवारण के लिए दान देना। अनुकम्पादान के पात्र दीन, दुःखी, रोगी, सकट-ग्रस्त, अन्याय या किसी भी अभाव से पीडित व्यक्ति या सुसंस्था है।

यदि किसी सम्पन्न व्यक्ति के हृदय में किसी दीन, दुःखी, अनाथ, असहाय या

अभाव से ग्रस्त व्यक्ति या संस्था को देखकर तत्काल करुणा नहीं उमड़ती, आँखों में सहानुभूति के आँसू नहीं उमर आते, दिल दयाई नहीं हो जाता, मन के किसी कोने में तदनुकूल कम्पन पैदा नहीं हो जाता और सहायता के लिए उसका हाथ नहीं बढ़ पाता, किन्तु वह किसी स्वार्थ, लिहाज, नामबरी, प्रतिष्ठा, बाह्वाही या अन्य अनुचित लाभ उठाने की दृष्टि से ही देता है या उस पर एहसान का बोझ लादने या अपने अहंकार पोषण की दृष्टि से देता है, तो वह दान अनुकम्पादान की कोटि में नहीं आएगा। इस प्रकार के दान से उसके हृदय का हीज अनुकम्पा या करुणा के जल से नहीं भरता। उसके हृदय में सकुचितता का अँधेरा ही भरा रहता है, उदारता का प्रकाश नहीं जगमगाता। चूँकि अनुकम्पा या करुणा अथवा दया किसी दुःखित या पीडित को देखकर ही आती है, और उस अनुकम्पा आदि को क्रियान्वित करने के लिए उसे उन्हीं भावों से ओतप्रोत होकर दान देने की कला सीखी जाती है।

कोई भी व्यक्ति चाहे वह अधिक सम्पन्न हो या कम अपने जीवन में सद्गुणों का विकास करने के लिए उसे अनुकम्पादान को अपनाना आवश्यक है। अन्यथा वह व्यक्ति, परिवार, जाति या समाज सस्कारहीन, गुणों से रिक्त एवं पशुमय जीवन से युक्त होगा। किसी भी सम्पन्न व्यक्ति द्वारा सहायता की आशा या अपेक्षा दीन-हीन, दुःखी और पीडित आदि को ही तो होती है, किसी साधन सम्पन्न, सत्ताधारी या घनाढ्य को सम्पन्न व्यक्ति द्वारा सहायता या दान की अपेक्षा, आशा या आवश्यकता नहीं होती। बल्कि सम्पन्न को देने से देय वस्तु का दुरुपयोग ही होता है। सम्पन्न को देने से न तो करुणा, दया, अनुकम्पा सहानुभूति, उदारता या आत्मीयता का गुण ही विकसित होगा और न पुण्योपाजन ही होगा। कहा भी है—

वृथा वृष्टि समुद्रेषु, वृथा तृप्तेषु भोजनम्।

वृथा दान समर्थस्य, वृथा दीपो बिबाडि च ॥

—“समुद्रों में पानी लबालब भरा रहता है, वहाँ वृष्टि वृथा है। जिन्होंने छककर भोजन कर लिया है, उन्हें और भोजन खिलाना वृथा है। दिन में सूर्य का प्रकाश होने पर भी दीपक जलाना भी व्यर्थ है। जो स्वस्थ है, उसे औषध देना भी फिजूल है। इसी प्रकार जो धन, साधन आदि सब बातों से समर्थ है, उन्हें दान देना भी व्यर्थ है।

भारतीय संस्कृति के भूधन्य ग्रन्थ महाभारत में भी यही बात बताई गई है—

“मस्त्यल्पा यथावृष्टि क्षुधातं भोजनं यथा।

दरिद्रे वीर्यते दना, सफले पाण्डुनन्दन।

दरिद्रान्भर कौन्तेय ! मा प्रयच्छेश्वरे धनम्।

आधितस्त्यौषध पथ्य निरुजस्य किमौषधम् ॥”

—“जैसे मरुभूमि में वर्षा सार्थक है, जो सूखा हो, उसे भोजन देना सार्थक है, वैसे ही जो दीन, दुःखी, पीडित या दरिद्र है, उन्हें दान देना सार्थक होता है। हे

अर्जुन । दरिद्रों को सहायता देकर उनका पोषण कर, जो समर्थ हैं, सम्पन्न हैं, उन्हें धन न दें । औषध रोगी को ही दी जाती है, जो निरोग है, उसे औषध देने से क्या लाभ है ?

निष्कर्ष यह है कि दान तभी सफल है, जब वह दीन, दुखी, पीड़ित या अभावग्रस्त को दिया जाता हो । वास्तव में सम्यग्दृष्टि भी वही है, जिसका हृदय दीन-दुखी को देखकर अनुकम्पा से भर आता हो, और जिसका हाथ उन्हें दान देकर उनके कष्ट निवारण के लिए तत्पर हो उठता हो ।

वास्तव में अनुकम्पादानी व्यक्ति जात-पात या छूत-अछूत नहीं देखता, और न ही किसी से प्रान्त या धर्म-सम्प्रदाय पूछता है, वह तो दुख-पीड़ित व्यक्ति देखता है और उसका हाथ तुरन्त उसे दान देने के लिए तत्पर हो जाता है ।

ईश्वरचन्द्र विद्यासागर कलकत्ता के बड़ाबाजार से होकर कहीं जा रहे थे कि अचानक रास्ते में उन्हें एक १४-१५ साल का लड़का मिला । वह फटेहाल था । पैर में जूते नहीं थे । चेहरे पर बहुत उदासी थी, मानो उसे चिन्ताओं ने घेर रखा हो । उसने ईश्वरचन्द्र विद्यासागर के सामने हाथ पसारते हुए दीनता भरे स्वर में कहा—‘कृपा करके मुझे एक आना दीजिए, मैं दो दिन से भूखा हूँ ।’ उसकी दयनीय दशा देखकर ईश्वरचन्द्र के मन में सहानुभूति जागी । उन्होंने अनुकम्पा से प्रेरित होकर उस लड़के से पूछा—‘अच्छा, मैं तुम्हें एक आना दूंगा, पर कल क्या करोगे ?’

लड़का—‘कल ? कल फिर दूसरे से . . .’

‘और चार आने दूँ तो क्या करेगा ?’ ईश्वरचन्द्र ने लड़के से पूछा ।

‘तो उनमें से एक आने का खाना पेट में डालूंगा, बाकी के तीन आने के सन्तरे लाकर बेचूंगा ।’ लड़के ने कहा ।

ईश्वरचन्द्र—‘और एक रुपया दूँ तो ?’

‘तो फिर व्यवस्थित रूप से फेरी करूँगा ।’ लड़के ने प्रसन्न होकर कहा । विद्यासागर ने उसे एक रुपया दिया ।

वह लड़का उस रुपये से सीढ़ा लाकर रोजी कमाने लगा । एक दिन वह अपनी दुकान पर बैठा था, तभी उसकी दृष्टि विद्यासागर पर पड़ी । वह उन्हें दुकान पर बुला लाया और नमस्कार करके कहा—‘साहब ! आपने मुझ पर जो उपकार किया, उसे मैं कभी भूल नहीं सकता । यह लीजिए आपका एक रुपया ।’

विद्यासागर ने हँसते हुए कहा—‘आई ! इसमें आभार मानने की कोई जरूरत नहीं । एक देशवासी के नाते मेरा यह कर्तव्य था । मेरा दान सार्थक हुआ, तुम्हें पाकर । अब तुम्हें यह रुपया लौटाने की आवश्यकता नहीं । किसी योग्य दुखित और दयनीय पात्र को देकर तुम भी अपने जीवन एवं दान की सार्थक करना ।’

स्तुति से उसकी आँखों में हर्षाश्रु उमड़ पड़े ।

जो भक्ति के योग्य हैं, उनके प्रति अनुकम्पा करके दान देता है तो उसका दान उचार (दोष) से पूर्ण है।

यहाँ फिर एक शका होती है कि आचार्य या कोई भी श्रमण यदि किसी से है, अथवा सध पर कोई आपत्त या विपत्ति आ पड़ी है तो ऐसे समय में दाता कर्तव्य है कि वह उन पर भक्ति भी रखें और अनुकम्पा भी करे। जैसा कि शास्त्र में आता है—‘आयरियऽणुकपाए’, गच्छो अणुकपिओ महाभागो’ आचार्य किसी से फँस गया हो या कोई भी विपत्ति सध या सध के आचार्य आदि पर आ पड़ी तो उस समय श्रद्धालु धर्मात्मा भक्त का कर्तव्य है कि उन पर महान् अनुकम्पा का उन्हें हर तरह से भरसक सहयोग दे, बीमार हो तो उनके लिए औषधोपचार (इलाज) का समुचित प्रबन्ध भक्तिभावपूर्वक करे। उन पर अनुकम्पा केवल सकट के सम्म की जाती है, वैसे वे सदा के लिए अनुकम्पनीय नहीं होते, वे उपास्य या आदरणीय होते हैं।

कई लोगों का कहना है कि यो अनुकम्पादान को महत्त्व मिलने लगेगा त दान लेने वालों की भीड़ लग जाएगी, हजारों अनुकम्पनीय भिक्षुओं की फौज खड़ी हो जायेगी। वैसे भी भारत में यह बीमारी बहुत है। कई-कई तो पेशेवर भिक्षु हैं, वे अपनी कम्पनी चलाते हैं और सालभर में लाखों रुपये कमाते हैं। वे कम्पनिया किसी के पैर काट देती हैं, किसी को अन्धा, लूला, लंगड़ा या दमनीय व अपाहिण बनाकर छोटी-सी हाथ गाड़ी—जो कि चारों ओर से खुली रहती है और उसके छोटे छोटे पहिये होते हैं उसमें पड़े रहते हैं। अनुकम्पनीय बनना तो उनके लिए बाँए हाथ का खेल है। वे ऐसे दयाद्रु स्वर में, दीनता लाकर बोलते हैं कि साधारण आदमी भी ५-१० पैसे तो दे ही देता है। इस प्रकार दिन भर में सैकड़ों रुपये इकट्ठा करना आसान बात है, उनके लिए। क्या ऐसे लोगों को दिया गया दान भी अनुकम्पादान में परिगणित होगा ?

यह विवेक तो दाता को ही करना होगा। उसकी अपनी अन्तरात्मा गवाही देती हो कि यह बनावटी याचक नहीं है, यह वास्तव में दया का पात्र है, इसे दिया जाना अनिवार्य है अथवा इसे देना सार्थक है, तो उसे देना चाहिए। उसका वह दान अवश्य ही अनुकम्पा दान की कोटि में जाएगा।

प्रश्न होता है, क्या श्रावक के लिए सयसी के सिवाय और किसी को अनुकम्पा लाकर दान देना निषिद्ध है ? अथवा भ्रती के सिवाय और किसी को अनुकम्पा पूर्वक दान देने से क्या श्रावक को सिध्दात्त्व भग जाता है या उसका सम्यक्त्व भग हो जाता है ? इसके समाधान में जैन शास्त्र एक स्वर से कहते हैं कि इस प्रकार से अनुकम्पा के पात्र व्यक्ति को अनुकम्पा लाकर दान देना कही वर्जित नहीं है। अगर ऐसा वर्जित होता तो स्वयं तीर्थंकर भगवान एक वर्ष तक लगातार दान देते हैं, वह क्यों देते ? वे स्वयं भी उस कार्य को क्यों करते, जिस कार्य के लिए वे दूसरों को



मना करते हैं ? क्योंकि श्रेष्ठ पुरुष<sup>१</sup> जो आचरण करता है उसी का अनुसरण उसके अनुगामी करते हैं, यह भगवद्गीता की उक्ति प्रसिद्ध है ।

भगवान् महावीर ने एक वर्ष तक लगातार दान दिया और उस दान को लेने वाले कई असयती अन्नती भी होगे । क्या सभी श्रावक या साधु ही उस दान के ग्राहक थे ? ऐसा नहीं हो सकता । अगर ऐसा होता तो भगवान् महावीर दीक्षा लेने के बाद अपने कन्धे पर पड़े हुए देवदूष्य वस्त्र को आधा फाड़कर दीन-हीन ब्राह्मण को भी न देते । परन्तु तीर्थंकरों ने कभी किसी अनुकम्पनीय के लिए (फिर वह चाहे श्रावक या साधु हो या न हो) अनुकम्पा लाकर दान देने का निषेध नहीं किया है । इसी आशय को निम्नलिखित गाथा स्पष्ट प्रकट करती है—

सर्वेहि पि जिणेहि बुज्जयति यराग दोसमोहेहि ।

अणुकम्पादाण सद्धयाण न कहि विपडिसिद्ध ॥

—‘दुर्जय राग-द्वेष मोह की त्रिपुटी के विजेता समस्त जिनेन्द्र भगवन्तो ने अट्ठालु श्रावकों के लिए अनुकम्पादान का कही निषेध नहीं किया है ।

इसी कारण जैन शास्त्रों में उल्लेख है कि श्रावकों के घर के द्वार दान देने के लिए खुले रहते थे । ‘अवगुण्य बुवारो’ उनके गृहद्वार सदा अलग—खुल्ले रहते थे, ऐसा कहा है । अगर श्रावकों के लिए साधु के सिवाय किसी को दान देना वर्जित होता तो वे घर के दरवाजे क्यों खुल्ले रखते । बल्कि वे भोजन करते समय भी घर के द्वार बन्द करके नहीं बैठते थे । यही बात अभिधान राजेन्द्र कोष में एव प्रवचन सारोद्धार में स्पष्ट कही है—

‘नेवदार पिहावइ, भुजमाणो सुसावओ ।

अणुकम्पा जिणवेहि सद्धाण न निवारिआ ।’

—सुश्रावक भोजन करते समय घर का द्वार कभी बन्द नहीं करता था और न उसे करना ही चाहिए, क्योंकि जिनेन्द्र भगवन्तो ने श्रावकों—श्रमणोपासकों के लिए अनुकम्पा दान कही वर्जित नहीं किया । यही कारण है कि भगवान् पार्श्वनाथ के शिष्य श्री केशीश्रमण के सामने जब राजा प्रदेशी के हृदय-परिवर्तन हो जाने पर और उनसे व्रतग्रहण करके विदा होते समय उसके द्वारा अपनी राज्यश्री के चार भाग करके एक भाग को दीन, दुःखी अनाथों को दान देने के लिए रखने का सकल्प किया तो केशीश्रमण ने प्रदेशी राजा से उसी समय निम्नोक्त उद्गार कहा है, जो राज-प्रश्नीय सूत्र में अंकित है—

माण तुम पएसो । पुत्वि रमणिज्जे भवित्ता पच्छा अरमणिज्जे भविज्जासि ।’

१ ‘यद् यदाचरति श्रेष्ठस्तत् तदेवेतरो जन ।

स यत् प्रमाण कुस्ते, लोकस्तदनुवर्तते ॥’

—“राजन् प्रदेशी । तुम पहले रमणीय हो जाने के बाद अरमणीय मत हो जाना अगर आवश्यकता के लिए किसी दीन-दु खी अपाहिज, अन्धे, अभावग्रस्त आदि अनुकम्पनीय को दान देना वर्जित होता तो केशीश्रमण यो क्यों कहते ? उन्होंने ऐसा कहकर तो प्रदेशीराजा के दान के सकल्प पर अपनी मुहर छाप लगा दी है ।

कोई कह सकता है कि यदि अनुकम्पादान का इतना माहात्म्य है तो फिर पात्र, सुपात्र, विशिष्टपात्र, अपात्र और कुपात्र आदि को दान देने से फल में अन्तर क्यों बताया ? फल में अन्तर बताया है, इससे मालूम होता है, अनुकम्पादान का इतना महत्त्व या फल नहीं है, जितना महत्त्व और फल सुपात्रदान का है ।

इसका समाधान यह है कि पात्रादि के भेद से दान के फल में जो अन्तर बताया गया है वह तो व्यवहार दृष्टि से बालजीवो को उच्चकोटि के दान का स्वल्प और महत्त्व समझाने के लिए बताया है, किन्तु अनुकम्पादान आदि का निषेध करने की दृष्टि से नहीं । यह भेद सिर्फ व्यवहारनय की दृष्टि से ही बताया गया है, निश्चयनय की दृष्टि से तो दान के पीछे भावो की विचित्रता ही देखी जाती है, भावो की विविधता के कारण ही फलो की विविधता होती है ।

कुछ लोग जनता में ऐसी भ्रान्ति फैलाया करते हैं कि “अनुकम्पा लाकर किसी दु खी या पीडित कसाई को किसी ने अन्नदान दिया तो वह कसाई उस अन्न को खाकर पुष्ट व सशक्त होकर जीवो की हत्या करेगा, तब उस हिंसा के पाप का भागी उस व्यक्ति को बनना पड़ेगा, जिसने कसाई को अन्न दिया है । अगर वह अन्नदान न देता तो उसे जीव हिंसा का पाप न लगता ।” गहराई से विचार करने पर यह तर्क बिल्कुल ही योथा मालूम होगा । दु खित कसाई पर अनुकम्पा लाकर उसे अन्नदान देने वाले की भावना कसाई का धन्धा कराने की नहीं, अपितु उसे दु खित समझकर उसका दु ख मिटाने की है । थोड़ी देर के लिए मानलें कि कसाई द्वारा बाद में किये जाने वाले दुष्कार्यों के फल का उत्तरदायित्व उसके अन्नदाता पर है, तब तो कसाई का हृदयपरिवर्तन हो जाने पर होने वाले शुभकार्यों के फल का दायित्व भी दाता पर होना चाहिए, किन्तु दाता को दूसरे के शुभाशुभ कर्मों का फल नहीं मिलता । कसाई के शुभाशुभ कर्मों के लिए यदि अन्नदाता को उत्तरदायी माना जायगा तो एक व्यक्ति के साधु बन जाने के कार्य के फल में तो दीक्षा सहायक सभी हिस्सेदार हो गए, लेकिन वह साधु अष्ट होकर उन्मार्गगामी बन जाय तो उसका दायित्व भी दीक्षा सहायको पर आना चाहिए न ? फिर तो सारा अपराध उस दीक्षादाता गुह और दीक्षासहायको के सिर पर गड़ा जाएगा न ? ऐसे अकाट्य तर्क के बाद उनकी भ्रामक मान्यता की कलाई खूब जाती है ।

अतः अनुकम्पा दान में, दाता को आदाता द्वारा बाद में किये जाने वाले पाप का भागी बनना पड़ता है, यह मान्यता निर्मूल एव निराधार सिद्ध हो जाती है । किसी भी पूर्वाचार्य या जैनदर्शन ने अनुकम्पादान का निषेध नहीं किया है ।

नही बना था, अपितु इन सबके पीछे गाढ़ आसक्ति और नामवरी की भावना के कारण बना था, जिसका उल्लेख स्वयं शास्त्रकार ने किया है।

इन सबका तात्पर्य यह है कि जो आरम्भजन्य दान के प्रति आसक्ति नामवरी, प्रसिद्धि, यशकीर्ति आदि की दृष्टि से प्रशंसा करते हैं, बहुत ज्यादा बखान करते हैं, वे प्रकारान्तर से प्राणिबध की वाञ्छा करते हैं, देखिये वह शास्त्रपाठ—

जे य दाण पसंसति, बहुमिच्छति पाणिणो

—किन्तु एक-दूसरे पहलू से नामना-कामना, प्रसिद्धि आदि की आसक्ति से रहित शुभाशय और सर्वहित की दृष्टि से दिये गये दान का नियेष करने वाले के लिए शास्त्रकार कहते हैं—

‘जे एण पडिसेहति वित्तिञ्जेय करति ते।’

जो इस प्रकार के दान का नियेष करते हैं, किसी के दान में अन्तराय डालते हैं, वे वृत्तिच्छेद—आजीविका भग करते हैं। अनेक लोगों को मिलने वाले दान में विघ्न डालते हैं। क्योंकि अनुकम्पादान अनेक दीनो, अनाथो, अपगो आदि के निमित्त से ही होता है।

इसलिए सार्वजनिक और सबके लाभ की दृष्टि से खोले गये औषधालय, दानशाला आदि द्वारा दिया जाने वाला दान नामना-कामना, प्रशंसा और प्रसिद्धि की लिप्ता से रहित होने पर अनुकम्पादान की ही कोटि में आता है।

अनुकम्पादान वास्तव में मनुष्य की जीवित मानवता का सूचक है, उसके हृदय की कोमलता और सम्यक्त्व की योग्यता का साफक यन्त्र है। ☆

## दान की विविध वृत्तियाँ

संग्रहदान क्या, क्यों और कैसे ?

दान के भेदों में 'अनुकम्पा दान' पर पिछले प्रवचन में चिन्तन चला था और विविध दृष्टियों से, तर्क-वितर्क के साथ उस पर विचार किया गया। अब अनुकम्पा-दान के बाद दूसरा संग्रहदान है। संग्रहदान का अर्थ है—संग्रह करने के लिए, लोगों को अपनी ओर आकर्षित करने के लिये अथवा अपने पक्ष में करने के लिये दान देना संग्रहदान है। संग्रहदान का एक अर्थ टीकाकार ने यह भी किया है—

'संग्रहण संग्रहो, व्यसनावी सहायकरण तदर्थं दानं संग्रहदानम्'

—'संग्रह करना, लोगों को भलीभाँति संग्रह करना—अपनी पकड़ में लेना संग्रह है, अथवा किसी दुःख, कष्ट, विपत्ति आदि के पड़ने पर स्वयं के किसी व्यसन की पूर्ति हेतु सहायता करना संग्रह है, इन तीनों उद्देश्यों से दान देना संग्रहदान कहलाता है।

स्यानाग सूत्र के टीकाकार ने संग्रहदान का लक्षण इस प्रकार किया है—

'अभ्युदये व्यसने वा यत्किञ्चिद् दीयते सहायार्थम्।

तत्संग्रहसौमिमित मुनिभिर्वा न मोक्षाय ॥'

अर्थात्—अभ्युदय में यानी किसी प्रकार की उन्नति या तरक्की के भौके पर, समृद्धि बढ़ जाने पर, पदोन्नति या किसी कार्य में विजय होने पर अथवा किसी के या स्वयं के दुःख, कष्ट या आफत आदि में, सहायता करने के लिये जो कुछ दिया जाता है, उसे संग्रह कहते हैं, संग्रह के लिए जो दान दिया जाता है, उसे मुनीन्द्रो ने संग्रह दान माना है। वह दान मोक्ष—कर्ममुक्ति का कारण नहीं है।

अब हम क्रमशः इन सब लक्षणों पर विश्लेषण कर लें—

सासारिक जीवन में मनुष्य अनेक प्रकार की इच्छाओं, आकांक्षाओं और आशाओं को लेकर चलता है। जब उसकी किसी इच्छा की पूर्ति में किसी विघ्न या अन्तराय की सम्भावना दिखती है, या कुछ व्यक्तियों को अपने अभीष्ट मनोरथ से विपरीत देखता है, कुछ लोगों को अपने किसी व्यसन के विरोध में बोलते हुए सुनता है तो उसकी इच्छा होती है, इन सबको अपने अनुकूल बना लूँ, अपने वश में कर लूँ या अपनी पकड़ में ले लूँ जिससे ये विरोध न कर सकें, न विरोध के लिए मुँह खोल

सकें, न मेरे व्यसन के खिलाफ किसी प्रकार की टीका टिप्पणी या आलोचना लोगों में कर सकें, अथवा चुनावों या पदाधिकारियों के निर्वाचन के समय अधिक मत प्राप्त करने के लिए अधिकाधिक लोगों को आकर्षित करने हेतु कुछ दान दे देना भी लोक-संग्रहार्थ दान है। अथवा किसी कष्ट, विपत्ति या सकट में पड़े हुए व्यक्ति या जनसमूह को कुछ सहायता (दान) देकर अपने पक्ष में कर लेना, उन्हें एहसानमन्द बना देना भी संग्रहदान है।

उदाहरणार्थ—प्राचीनकाल में अनेक राजा या धनिक हुए हैं, जो किसी न किसी दुर्व्यसन के कारण बदनाम हो रहे थे, अथवा केवल राज्यलिप्सा के लिये अकारण ही किसी देश पर चढ़ाई करने के कारण प्रजा में ऊहापोह हो रहा था, या वे ऐयाशी में या व्यभिचार में पड़कर प्रजा की आलोचना के कारण बन रहे थे, सब उन राजाओं या धनिकों ने कुछ चारणों, भाटों या चापलूस लोगों को बुलाकर उन्हें वस्त्र, जागीरी, भूखाना या धन आदि का दान देकर उनका सत्कार किया, जिससे वे उन राजाओं या धनिकों का बढ़ा-चढ़ाकर गुणगान करने लगे। जनता में से कुछ लोगों को, जो विरोध या बदनाम कर रहे थे, बुलाकर उन्हें पर्याप्त दान दे दिया, वस, वे उस राजा या धनिक के पक्ष में हो गए, वे गुणगान नहीं करें तो भी उनका मुंह बन्द हो गया, वे आलोचना या बदनामी करते रुक गये। इस प्रकार का दान संग्रहदान कहलाता है। जो विरोधी व्यक्तियों को अपने पक्ष में करने, बर्बाद करने या पकड़ में ले लेने हेतु किया जाता है। यह दान इसी प्रकार की किसी आकांक्षा के बर्शीभूत होकर किया जाता है, इसलिए मोक्ष का कारण नहीं है। केवल स्वार्थसिद्धि का कारण बनता है।

हाँ, किसी भी, स्वार्थ या आकांक्षा के बिना किसी दुर्मिष्ट, भूकम्प, बाढ़, सूखा या अन्य प्राकृतिक प्रकोप या रोगादि सकट से किसी व्यक्ति या जनसमूह के घिर जाने पर दान करना पुण्य का कारण हो सकता है।

कई बार कोई धनिक, जो गरीब जनता का बहुत शोषण करता है, ऊँचा या अनुचित व्याज लेता है, या गिरवी या अमानत रखी हुई वस्तु को हजम कर जाता है, धर्मादा रकम को हड़प जाता है, जब लोगों में उसका ऊहापोह होने लगता है तो उन गरीबों को थोड़ा-सा दान देकर सहायता करता है, अथवा उन गरीबों के लिए थोड़ी-सी रकम निकाल कर सहाय्यार्थ कोष बना देता है, इस प्रकार उनको विपत्ति में कुछ सहायता देकर उन्हें विरोध करने से रोक देता है। इस प्रकार का दान वास्तव में संग्रहदान कहलाता है। जो प्रायः बदनामी से बचने के प्रयोजन से किया जाता है।

एक आदमी वेश्यागामी या जुयारी है, परन्तु धनिक का पुत्र है, कुछ लोगों को दान-सम्मान आदि देकर अपने पक्ष में कर लेता है, अखबार में दानवीर, धर्म-परायण, सद्गृहस्थ, उदारचेता आदि विशेषण या पद लगाकर उसके दानों का विवरण छप जाता है, लोग उसके दान से आकृष्ट होकर उसकी किसी प्रकार की निन्दा या

आलोचना नहीं करते। वे चुपचाप उसकी दुर्व्यसन चेष्टाओं को सह लेते हैं। निष्कर्ष यह है कि इस प्रकार के किसी भी प्रयोजन के लिए, किसी आकांक्षा की पूर्ति के लिए दान देना सग्रहदान कहलाता है।

अथवा कोई व्यक्ति किसी चोरी, व्यभिचार, जुआ आदि दुर्व्यसन में फँसा हुआ है, उसे सरकारी अपराध में पकड़े जाने का डर है, अथवा किसी चुगलखोर द्वारा गिरफ्तार कराये जाने का भय है, इस प्रकार के खतरे से बचने के लिए वह उस सरकारी कर्मचारी, अधिकारी या चुगलखोर आदि को बुलाकर चुपके से रुपये की थैली या नोटों का बण्डल पकड़ा देता है, ताकि वे अधिकारी या कर्मचारी उसके खिलाफ किसी प्रकार की कार्यवाही न कर सक, उसे गिरफ्तार न करें, बदनाम न करें, अथवा वह चुगलखोर किसी के सामने उसके दुर्व्यसन की चर्चा न करे। इस उद्देश्य से दिया गया दान भी सग्रहदान की कोटि में आता है।

अथवा एक व्यक्ति किसी राजकीय या संस्थापकीय पद के लिए उम्मीदवार बनकर चुनाव में खड़ा है, वह देखता है कि मेरे पक्ष में अधिक मत तभी आ सकते हैं, जब मैं अधिक से अधिक लोगों को दान, सम्मान या प्रीतिदान दूँ, उनको किसी भी भीके पर सहायता दूँ, अथवा उनकी किसी सत्था में कुछ रकम दान में दूँ, या उन व्यक्तियों को कुछ अर्थ सहयोग देकर उनका कोई काम निकाल दूँ। वस, इन और इसी प्रकार के अन्य किन्हीं प्रयोजनों से वह मुक्त हस्त से दान देता है, चुनाव में विजय पाने या पद मिल जाने की दृष्टि से खुलकर सम्बन्धित लोगों को देता है, तो यह दान भी सग्रहदान की कोटि में ही परिगणित होगा। मुकदमे में जीतने के लिए कुछ सम्बन्धित लोगों को दे देना भी सग्रहदान है। किसी गलत काम के कर लेने पर गिरफ्तारी से बचने के लिए सम्बन्धित लोगों को घूस (उत्कोच) दे देना भी सग्रहदान है। आजकल चुनाव बगैरह में वोट प्राप्त करने के लिए भी उम्मीदवारों की ओर से मतदाताओं को काफी धन दिया जाता है, वह भी सग्रहदान की कोटि में आता है।

अथवा दूसरे लक्षण के अनुसार सग्रहदान उसे भी कहा जा सकता है, जहाँ किसी प्रकार की पदोन्नति, सरकारी या उच्च आसन पाने के लिए व्यक्ति सम्बन्धित लोगों को कुछ देता है, खिलाता-पिलाता है, सम्मान करता है।

अथवा किसी उत्सव, त्यौहार या खुशी के मौके पर अपने पारिवारिक या जाति के लोगों को या अपने यहाँ कार्य करने वाले नौकरो, मुनीम-मुमास्ती या कर्मचारियों को इनाम दिया जाता है, इस सिद्धान्त से कि वे अपने अनुकूल रहे, कार्य अधिक करें, या अच्छी तरह करें। यह दान भी एक प्रकार से लोकसग्रह का कारण होने से सग्रहदान है।

अथवा व्यक्ति स्वयं किसी रोग या सकट में फस जाता है, तब किन्हीं देवी-देवों की मनीषी करके उनके पुजारियों को दान देता है, अथवा किसी सकट में मुक्ति के लिए कोई पाठ करवा कर या मन्त्रजाप करवाकर बदले में कुछ दान-दक्षिणा देता

है, या फिर किसी कष्ट या क्लेश की शान्ति के लिए ब्राह्मणों या कुंवारी कन्याओं को भोजन करवाकर दान-दक्षिणा या मँट देता है, वह भी एक तरह से सग्रहदान ही है।

निष्कर्ष यह है कि किसी भी प्रकार के सग्रह—लोकसग्रह या लोगों को अनुकूल बनाने, जनता में अपनी प्रसिद्धि के लिए सम्बन्धित व्यक्तियों को जो दान दिया जाता है, या उन्हें सहायता दी जाती है, वह सब सग्रहदान कहलाता है। सग्रहदान के पीछे किसी न किसी प्रकार की आकांक्षा या स्वार्थ सिद्धि की इच्छा होने से वह भोग फलदायक नहीं होता, और बहुधा पुण्य फलदायी भी नहीं होता।

भयदान क्या, क्यों और कैसे ?

सग्रहदान के बाद तीसरा भयदान है। भयदान का अर्थ स्पष्ट है कि अपने से किसी अवर्द्धत व्यक्ति के डर से, दबाव से, आतंक से दान देना अन्यथा किसी अपराध में पकड़े जाने के डर से किसी कर्मचारी या अधिकारी को (रिश्वत या घूस के रूप में) रकम या और कोई चीज देना भी भयदान है। इसका लक्षण स्थानागसूत्र के टीकाकार ने यों किया है—

राजाऽरक्षपुरोहितमधुमुख मावस्त दण्ड पाशिषु च ।

ग्रहीयते भयार्थात् तद् भयदान बुधैर्ज्ञेयम् ॥

अर्थात्—राजा, पुत्रिस, पुरोहित, चुगलखोर, राजकर्मचारी, दण्डाधिकारी आदि के भय से जो दिया जाता है, उसे विद्वान् लोग भयदान मानते हैं।

भयदान अन्तःकरण प्रेरित या स्वतः प्रेरित दान नहीं होता। अन्तःकरण में जब किसी से भय या किसी खतरे की आशंका होती है, तभी बरबस होकर उससे सम्बन्धित व्यक्ति को दिया जाता है। इसलिए इसे दान तो कहा जा सकता है, परन्तु यह दान स्वेच्छा से या अन्तःप्रेरणा से नहीं होता। इस दान में व्यक्ति प्रवृत्त होता है—कायल होकर या दबाव आ पड़ने पर। जब व्यक्ति को अपने बचाव का कोई अन्य उपाय नजर नहीं आता या कोई चारा नहीं रहता, तब जाकर वह अनिच्छा से इस प्रकार का दान करता है। बहुधा व्यक्ति प्रायः किसी सेवामात्री, गरीब, दीन-दुखी, अनाथ या पीडित व्यक्ति को सहसा देने में कतराता है, वह ऐसे अभावग्रस्त लोगों को देने में सौ बहाने बनाता है, परन्तु अगर कहीं किसी अपराध में फँस जाता है या कहीं गिरफ्तार हो जाता है तो उससे छूटने और सही सलामत बचने के लिए वह हजारों रुपये दे देता है, यहाँ तक कि मुँह मागी रकम देकर अपना पिंड छुड़ाने और अपनी प्रतिष्ठा बरकरार रखने की सोचता है। इसलिए भयदान को स्वेच्छा से प्रेरित दान नहीं कहा जा सकता।

अथवा भयदान का एक अर्थ यह भी हो सकता है—कोई व्यक्ति किसी राजा, सेठ या कारखानेदार के यहाँ नौकर है, कर्मचारी है, सेठ, राजा, कारखानेदार ने उस पर दबाव डाला कि तुम इतने रुपये अमुक व्यक्ति को दे दो, नहीं दोगे, और हमारी

वात नहीं मानोगे तो तुम्हे नौकरी से बर्खास्त कर दिया जायगा।' इस पर वह व्यक्ति बेचारा अपनी नौकरी से हाथ धोने के डर से, अमुक के दबाव में आकर उनके कहे अनुसार तथाकथित व्यक्ति को दे देता है, तो यह दान भी भयदान की कोटि में है।

इसी प्रकार किसी समय समुद्र में तूफान आ गया, नौकाएँ उछलने और डगमगाने लगी, ऐसी स्थिति में जहाज का कप्तान या नाविक सब यात्रियों से कहता है—सब लोग इतने-इतने पैसे समुद्र देव को दान करें, समुद्र में डाल दें, अन्यथा नौका डूब जाएगी। अथवा नौका का संचालक कहे कि मुझे इतनी-इतनी रकम धर्मादा में दान दें, अन्यथा नौका मेरे हाथ में नहीं रहेगी।' ऐसी स्थिति में यात्रियों द्वारा दिया गया दान भी भयदान की कोटि में ही गिना जायेगा।

अथवा भयदान वहाँ भी हो सकता है, जहाँ कोई चोर, डाकू, अपहरणकर्त्ता या लुटेरा किसी व्यक्ति को पिस्तौल या बन्दूक दिखाकर या छुरा दिखाकर उससे कहता है—“इतना रुपया दे दे, अन्यथा तेरी खैर नहीं है। अगर प्राण बचाने हो तो इतनी रकम दे दे।” ऐसी हालत में बेचारा वह व्यक्ति विवश होकर मुंहमांगी रकम या आभूषण आदि उस तथाकथित चोर आदि के हवाले कर देता है।

सारांश यह है कि किसी भी भय, दबाव, खतरे के डर आदि के वश जो दान दिया जाता है, वह भयदान कहलाता है। यह दान भी कर्ममुक्ति का कारण नहीं है और न ही पुण्यफल का कारण है। जिस भय को लेकर यह दान दिया जाता है, उस भय से मुक्त हो जाने का लाभ तो प्रायः मिल ही जाता है। उपनिषद् में एक जगह प्रेरणा दी है—

‘भिया बेयम्’

—‘भय से भी दान करना चाहिए।’ परन्तु वहाँ जिस भय का संकेत है, वह प्रायः परलोक में दुर्गति के भय का, या इहलोक में नाशवान घन के एक दिन नष्ट हो जाने या परिवार वाली या सन्तान द्वारा व्यर्थ ही उड़ा दिये जाने के डर का है। इसलिए उसे आध्यात्मिक भय कहा जा सकता है, लौकिक भय नहीं। ऐसे आध्यात्मिक भय से डर कर दान धर्मादि का आचरण करने पर कर्मों का क्षय तो नहीं होता, किन्तु पुण्यबन्ध हो जाता है। जिसका फल सुगति या शुभ वस्तुओं की प्राप्ति आदि है। इसलिए “परिग्रह में अत्यन्त आसक्ति रखने वाला दुर्गति—तिर्यंच या नरक-गति में जाता है। परिग्रह के साथ कई भय लगे हुए हैं। जहाँ घन अधिक इकट्ठा होता है, वहाँ कलह, अशान्ति और बेचैनी बढ़ जाती है। इन भयों एवं खतरों से बचने के लिए मनुष्य की स्वेच्छा से, उत्साहपूर्वक घन पर से ममत्त्व विसर्जन करके दान कर देना चाहिए।” इस प्रकार की आध्यात्मिक नीति से प्रेरित होकर जो दान करता है, उसे भयदान की कोटि में नहीं रखा जा सकता।



कारुण्यदान क्या, क्यों और कैसे ?

भयदान के बाद कारुण्यदान का नम्बर आता है। जैसे अनुकम्पा दान में अनु-कम्पा लाकर दान दिया जाता है, वैसे करुणा लाकर दान देने का नाम कारुण्यदान नहीं है। कारुण्यदान में कारुण्य शब्द पारिभाषिक है। इसलिए अभिधाशक्ति से इस शब्द का अर्थ न करके शास्त्रकार सक्षणा एव व्यजना शक्ति से इसका तात्पर्य एव रहस्य समझाते हैं।

—“कारुण्य का अर्थ है—शोक। पुत्र वियोग आदि से होने वाले शोक के कारण उसके स्त्री-पुत्रों आदि द्वारा अगले जन्म में वह सुखी हो, इस आशय से किसी दूसरे (ब्राह्मण आदि) को दान देना कारुण्य दान है। अथवा करुणाजनक परिस्थिति के निवारण के लिए दान भी कारुण्यजन्य होने से उसे उपचार में कारुण्यदान कहा गया है।<sup>१</sup>

मनुष्य की वासना केवल इहलोक के सुख तक ही सीमित नहीं रहती, वह जन्म-जन्मान्तर तक अपने और अपनी को सुखी देखना चाहती है। किन्तु मनुष्य अपने मृत-सम्बन्धी के साथ परलोक में तो जा नहीं सकता, तब यहाँ बैठा-बैठा ही वह परलोक में गये हुए अपने मृत सम्बन्धी के सुख की मंगलकामना करता है और अपने मृत-परिजन को सुखी देखने के लिए किसी परलोक के दलाल से बात करता है “कि मेरे अमुक मृत कुटुम्बी को सुख कैसे प्राप्त हो ?” परलोक का तथाकथित दलाल कहता है—अमुक-अमुक वस्तुएँ—गाय, अन्न, वस्त्र तथा धन आदि मुझे यहाँ बढिया खिला-पिलाकर दे दो, वे वस्तुएँ तुम्हारे पितरों को पहुँच जाएँगी। तुम जैसी वस्तु मुझे दोगे, वैसी ही तुम्हारे पितरों को पहुँच जाएगी। इस प्रकार अपने पितर (मृत बुचुर्ग माता-पिता आदि) तथा कुटुम्बीजन के मृत्यु दिन को याद करके आठ मनाकर उस दिन तथाकथित ब्राह्मणों को, जो भी वस्तु दी जाती है, वह कारुण्य (शोक) जनित दान होने से कारुण्यदान कहलाता है। अथवा किसी पारिवारिक जन का देहान्त हो जाने पर उसके निमित्त से जो कुछ भी वस्त्रादि उसके शव पर होते हैं, वे तारकों को दे दिये जाते हैं, तथा अन्य जो कुछ भी धन उसके नाम से तारकों (आचार्यों) को दिया जाता है, वह भी कारुण्यदान की कोटि में आता है। अथवा अपने पिता, पुत्र आदि के शोक में उनकी स्मृति में जो कुछ दान दिया जाता है, जिसका उद्देश्य मृतकों को सुख-शान्ति पहुँचाना होता है, वह दान भी एक तरह से कारुण्य दान ही है।

वास्तव में कारुण्य दान अपने पिता आदि पारिवारिक की स्मृति में दिया

१ ‘कारुण्य शोकस्तेन पुत्रवियोगादिजनितेन तदीयस्यैव तत्पादे स जन्मान्ते सुखितो भवत्विति वासनातोऽन्यस्य वा यद्दानं तत्कारुण्यदानम्। कारुण्यजन्यत्वाद् वा दानमपि कारुण्यमुक्तमुपचारात्।’  
—स्थानाग टीका ६

जाता है, वह न भोक्षदायक होता है, और न पुण्यजनक, और न वह अधर्म या पाप का जनक है। हाँ, वह बहुधा अन्धविश्वास से प्रेरित होता है। जैसे पितरो को अमुक वस्तु पहुँचाने के लिए श्राद्ध करके अमुक व्यक्ति को भोजन कराकर दान-दक्षिणा देने की जो प्रथा है, वह प्रायः अन्ध श्रद्धा-मूलक होती है। जैसे विदेश में पोप लोग रोमन साम्राज्य पर छाये हुए थे। वे धनिकों से कहते—हमें इतने रुपये दे दो, परलोक में हम तुम्हारे अमुक-अमुक सम्बन्धियों को स्वर्ग की सीट रिजर्व करा देंगे। हम यहाँ तुम्हें हुण्डी लिख देते हैं, उससे परलोक में तुम्हारे मृत परिजनो को स्वर्ग मिल जाएगा। बेचारे भोले-भाले लोग उनके बाग्याल में फँसकर भारी अर्थराशि देकर बदले में स्वर्ग की हुण्डी पोप से लिखाकर ले लेते थे। कई वर्षों तक इस प्रकार की अन्ध श्रद्धा का दौर चला। आखिर इसका मड़ाफोड हुआ और वहाँ के शासक ने पोप लोगो के द्वारा धर्म के नाम पर होने वाली इस ठगी को मिटाया।

कहने का मतलब यह है कि इस प्रकार से पोपों को दिया गया दान भी वास्तव में लोभ एवं आकांक्षा से प्रेरित होने के कारण कारुण्यदान की कोटि में परिगणित होगा।

इस सम्बन्ध में गुरु नानकदेव के जीवन की एक बहुत ही प्रेरणादायक घटना है—सिक्खों के गुरु नानकदेव एक बार गंगा में स्नान करने जा रहे थे। जब वे गंगा में स्नान करने लगे, तब दोनों हाथों अपने गाँव की तरफ पानी भी उलीचने लग गये। जब यह नाटक खेलते-खेलते बहुत देर हो गई तो वहाँ खड़े कुछ लोगो ने साहस करके पूछा—‘गुरुजी ! यह क्या नाटक खेल रहे हैं आप ? हमें कुछ समझ में नहीं आया।’ गुरुजी तपाक् से बोले—‘यह नाटक नहीं है, मैं गंगा का पानी दोनों हाथों से उलीचकर अपने गाँव के खेतों को दे रहा हूँ।’ इस पर लोग खिल-खिलाकर हँस पड़े। उन्होंने कहा—‘बाह् गुरुजी ! क्या ऐसा भी कभी हो सकता है कि यहाँ से पानी उलीचने से खेतों तक पहुँच जाए।’ गुरु नानक ने मुस्कराकर कहा—‘ऐसा क्यों नहीं हो सकता ? जब यहाँ से तुम लोग पानी उछालकर सूर्य को दे सकते हो, यहाँ ब्राह्मणों और कौमों को भोजन खिलाकर या वस्त्र, गाय आदि देकर अपने परलोकवासी सम्बन्धियों को पहुँचा सकते हो, तब क्या मेरे द्वारा उछाला हुआ पानी गाँव के खेतों तक नहीं पहुँचेगा ? गाँव के खेत तो बहुत ही निकट हैं।’

इस पर उपस्थित लोगो को अपनी भूल तुरन्त समझ में आ गई। और वे गुरु नानकदेव के सामने नतमस्तक होकर कहने लगे—गुरुदेव ! हम अज्ञान और अन्धविश्वास के चक्कर में फँसकर ऐसा करते थे।’

सचमुच, गुरु नानकदेव के जीवन की यह घटना कारुण्य-दानियों के लिए प्रेरणादायिनी है। व्यक्ति वैसे ही किसी अभावग्रस्त, दीन-दुखी को श्रद्धा से कुछ दान दे दे वह बात और है, वह दान कारुण्यदान नहीं है, किन्तु जब उपर्युक्त अन्ध-श्रद्धा से प्रेरित होकर वह अपने पितरो को खुश करने या सुखी करने के उद्देश्य किसी व्यक्ति को देता है तो वह कारुण्यदान की ही सीमा में आ जाता है।

## लज्जादान स्वरूप और उद्देश्य

इसके बाद लज्जादान का क्रम आता है। लज्जादान का अर्थ भी स्पष्ट है। जो दान दूसरो के लिहाज या दवाब मे आकर शर्माशर्मी या लज्जावश दिया जाता है, वह लज्जादान कहलाता है।<sup>१</sup>

कई बार किसी धनसम्पन्न व्यक्ति की इच्छा अमुक व्यक्ति को दान देने की नहीं है, कई बार सेवाभावी लोक सेवक, समाज के अभावग्रस्त, पीडित या रुग्ण व्यक्ति को देखकर उसे कुछ देने की रुचि नहीं होती, परन्तु किसी सभा मे वह बैठा है, वहाँ अनेक लोग, जो उससे भी कम धन के स्वामी हैं, किसी जरूरतमन्द को उसकी आवश्यकतानुसार बहुत ज्यादा दे देते हैं, तब उस कृपण धनिक को भी लोग कहते हैं—सेठजी ! आप भी कुछ दीजिए। तब वह चू कि सभा मे आनाकानी करे तो अच्छा नहीं लगता, कदाचित् सर्वथा इन्कार करने पर लोग उसे 'कजूसों का सरदार' न कह दें, इस लिहाज से, अथवा अपने से बड़े सम्माननीय व्यक्ति दे रहे हैं, तो मैं इस मौके पर नहीं दूंगा तो अच्छा नहीं रहेगा, इस प्रकार के मुलाहिजे मे आकर वह दान देता है, उसका वह दान स्वेच्छा से प्रेरित न होकर लज्जा से प्रेरित होता है, इसलिए लज्जादान कहलाता है। जैसे कि स्थानाग सूत्र के टीकाकार ने लज्जादान का लक्षण किया है—

अभ्यर्थित परेण तु यद्वाग जनसमूहगत ।

परचित्सरक्षणार्थं लज्जायास्तद् भवेद्दानम् ।

—कोई व्यक्ति सम्पन्न है, और वह जनसमूह के बीच मे बैठा है, वही उससे कोई अपनी व्यथा-कथा सुनाकर माग बैठता है। उसकी देने की हार्दिक इच्छा तो नहीं होती, पर दूसरो का मन रखने के लिए शर्माशर्मी लिहाज या लज्जा से जो दान दिया जाय, वह लज्जादान कहलाता है।

वास्तव मे मनुष्य कई बार स्वयं स्पष्ट इन्कार करने की स्थिति मे नहीं होता। वह दूसरो का मन रखने के लिए न चाहते हुए भी कई बार कुछ दे देता है। हालांकि लज्जा से दान देना भी बुरा नहीं है, परन्तु उसना ही दान लज्जा से न देकर आन्तरिक भावना से दिया जाय तो उसका मूल्य कई गुना बढ जाता है। इस दृष्टि से लज्जावश दान देना, निम्न कोटि का दान है। लज्जादान का उद्देश्य केवल लज्जा, लिहाज, मुलाहिजा या शर्म अथवा जनसमूह का दवाब होता है।

जनसमूह मे ही क्यों, किसी प्रतिष्ठित व्यक्ति की उपस्थिति मे भी यदि किसी कृपण या दान से विरक्त व्यक्ति के समक्ष मागा जाय तो वह लज्जित हो जाता है। अथवा किसी प्रतिष्ठित सज्जन की उपस्थिति भी न हो, किन्तु यह कहकर मागा

१. 'लज्जया ह्रिया यद्दान तद् लज्जादानम् —लज्जावश जो दान दिया जाय, वह लज्जादान है।  
—स्थानाग सूत्र टीका

जाए कि अमुक सज्जन ने तुम्हें इतने रुपये अमुक व्यक्ति या संस्था को देने के लिए कहा है, यह लो, उसका पत्र । इस प्रकार कहने पर पत्र पढ़ते ही मुलाहिजे में आकर कुछ रुपये तो अम्यर्थी को दे ही देता है । अथवा किसी महापुरुष के नाम पर अमुक संस्था या अमुक कार्यक्रम या समारोह के लिए किसी सम्पन्न से मागे जाने पर वह चूंकि किसी महापुरुष तीर्थंकर या अपने गुरुदेव या आचार्य आदि के नाम से मागा गया है इसलिए वह देने से इन्कार नहीं करता, ५ आदिमियों के मुलाहिजे में आकर वह कुछ तो दे ही देता है । उसका वह दान लज्जादान की कोटि में ही आएगा । उपनिषद् में लज्जा से दान देने की भी प्रेरणा की गई है—

‘ह्रिया देयम्’

—लज्जा से भी दान देना चाहिए ।

निष्कर्ष यह है कि वैसे तो कई व्यक्ति स्वेच्छा से दान नहीं देते, न देने की भावना होती है, इसलिए उन व्यक्तियों से पैसा निकलवाने के लिए उन्हें किसी भी तरह से लज्जित या शर्मिन्दा करके उनसे दान लिया जाता है, लज्जादान इसी प्रकार के दान का द्योतक है ।

गौरवदान स्वरूप और उद्देश्य

इसके बाद आता है—गौरवदान का क्रम । गौरवदान वह है—जो अपनी प्रतिष्ठा का सवाल समझ कर दिया जाता है, अथवा गर्व पूर्वक प्रतियोगितावश या होठ लगाकर दिया जाता है । जो दान गर्व से दिया जाय, उसे ही गौरवदान कहते हैं ।<sup>१</sup> अपना गौरव सुरक्षित रखने, प्रतिष्ठा बरकरार रखने, या अपनी नाक ऊंची रखने के लिए अथवा दूसरे दाता से बढ़कर बाजी मारने के लिए जो दान दिया जाय, उसे भी गौरवदान कहा जा सकता है । गौरवदान में भी दाता की आन्तरिक इच्छा या स्वतः स्फुरणा से दान नहीं होता, किन्तु दूसरे के द्वारा प्रायः बड़ा-चढ़ा कर यशोगान करने से भाट, चारण आदि द्वारा विरुदावली गाकर दान के लिए दाता को उत्तेजित करने से, उसकी जाति, कुल धर्म, या देश की प्रतिष्ठा या गौरव का सवाल आ जाने से दाता दान के लिए प्रवृत्त होता है ।

अथवा व्यक्ति जब यह देखता है कि मेरे दान करने से मेरी इज्जत बढ़ेगी, मेरी प्रशंसा बाह्यवाही या कीर्ति बढ़ेगी, अखबारों में मेरा नाम दानवीरो की सूची में प्रकाशित होगा, मेरी प्रसिद्धि होगी या मेरी नामबरी बढ़ जाएगी, तब वह सहसा दान में प्रवृत्त होता है और सचमुच प्रतिष्ठा और यश के नशे में वह अधिकाधिक दान दे देता है ।

परन्तु गौरव के लिए दान देने वाले महानुभाव को जब कभी कोई जबर्दस्त प्रेरक मिल जाता है तो उसका सारा गर्व उतर जाता है ।

१ गौरवेण=गर्वेण यद् दीयते तद् गौरवदानम् ।

एक गाँव में एक धनी सेठ ने सोने से तुलादान किया। गरीबों को खूब सोना बाँटा गया। उसी गाँव में एक सन्त भी रहते थे। सेठ ने उनको भी बुलाया। वे बार-बार आग्रह करने पर जब आये तो सेठ ने उनसे कहा—‘महात्मन् ! आज मैंने अपने वजन के बराबर सोना तोलकर दान किया है, आप भी कुछ सोना ले लें तो मेरा कल्याण हो।’ सन्त ने कहा—‘तुमने बहुत अच्छा काम किया, परन्तु मुझे सोने की आवश्यकता नहीं है।’ धनी ने फिर भी अत्याग्रह किया। सन्त ने ममज्ञा इसके मन में घन दान का अहंकार है। अतः सन्त ने एक तुलसी के पत्ते पर रामनाम लिखा और कहा—‘मैं कभी किसी से घन का दान नहीं लेता, परन्तु आप इतना आग्रह करते हो तो इस पत्ते के बराबर सोना तोल दो।’ सेठ ने इसे व्यर्थ समझा। कहा—‘आप मेरी मजाक क्यों कर रहे हैं ? आपकी कृपा से मेरे घर में सोने का खजाना भरा है। मैं तो आपको गरीब जानकर ही देना चाहता हूँ।’ सन्त ने कहा—‘भाई ! देना ही हो तो इस तुलसी के पत्ते के बराबर सोना तोल दो।’ सेठ ने झुझलाकर तराजू मँगवाया और एक पलड़े में तुलसी का पत्ता रखकर दूसरे पलड़े में सोना रखने लगा। कई मन सोना चढ़ गया, किन्तु तुलसी के पत्ते वाला पलड़ा तो नीचा ही रहा। सेठ आश्चर्य में डूब गया। उसने सन्त के चरण पकड़ लिए। और कहा—‘महात्माजी ! मेरे अहंकार को नष्ट करके आपने बड़ी कृपा की। सबसे धनी तो आप ही हैं।’ सन्त ने कहा—‘इसमें मेरा क्या है ? यह तो नाम की महिमा है। प्रभु नाम की तुलना जगत् में किसी वस्तु से नहीं हो सकती। भगवान् ने ही दया करके नाम महत्त्व बताकर तुम्हारे दान का अहंकार मिटा दिया है। जो कुछ दान करो, वह भगवान की ओर, भगवान के नाम से किया करो। इससे तुम्हारा कल्याण होगा।

वैसे तो अगर किसी दीन-दुखी या अभावग्रस्त को कुछ दान देने का उससे कहा जाय तो वह आनाकानी करेगा, कई बहाने बनाएगा, किन्तु अपनी प्रसिद्धि होती होगी तो दान देने में सबसे आगे रहेगा। इसी आशय का गौरव दान का लक्षण स्थानागसूत्र के टीकाकार करते हैं—

—‘जो दान नटों, नर्तकों, मुष्टिकों या सम्बन्धियों, बन्धुओं या मित्रों आदि को यश के लिए या गर्वपूर्वक दिया जाता है, वह गौरवदान कहलाता है।<sup>१</sup> प्राचीन काल में नटों, नर्तक नर्तकियों का खेल बहुत होता था, अथवा पहलवानों का दगल भी बहुत-सी जगह होता था। खेल या दगल के लिए राजा गाँव का ठाकुर या कोई धनिक सज्जन खेल दिखाने वालों या पहलवानों को अपने गाँव, कस्बे या नगर में आमन्त्रित करता था, और खेल दिखाने पर वे नट, नर्तक या पहलवान आदि आमन्त्रणदाता की खूब तारीफ करते थे, बड़ा-बड़ाकर उनका यशोगान करते थे, जिससे

१ ‘नटनर्तमुष्टिकेभ्यो दान सम्बन्धि-बन्धु-मित्रेभ्यः ।  
यद्दीयते यशोऽर्थगर्वेण तु तद् भवेद् दानम् ॥’

वह फूल कर कुप्पा हो जाता था, और खुश होकर उन नटों, पहलवानों आदि को भारी पुरस्कार देता था। इसके बाद वे दर्शकों की या गाँव की अतिशयोक्तिपूर्ण प्रशंसा करते थे, जिससे वे भी प्रसन्न होकर उन्हें रुपये देते थे। आज भी कई जगह गाँवों में स्वागत-समाशा दिखाने वाले या कलावाजी दिखाने वाले गाँव के मुखिया, सरपंच या प्रधान आदि द्वारा आमंत्रित होकर आते हैं, और इस प्रकार का सस्ता मनोरंजन करके लोगों को खुश कर देते हैं और काफी पैसा बटोर कर ले जाते हैं। इस प्रकार का लोकमनोरंजन करने वाले लोग भी गाँव वालों की या प्रधान आदि की प्रशंसा एवं बाह्वाही करके उनसे दान ले लेते हैं। परन्तु इस प्रकार का दान कोई मोक्ष का हेतु या पुण्य का कारण नहीं होता, वह तात्कालिक मनोरंजन तथा गर्ववृद्धि का कारण होता है। इसलिए ऐसे दान को गौरवदान कहा गया है।

गौरवदान का दूसरा पहलू यह भी है कि अपने सम्बन्धियों, मित्रों या बन्धुओं में अच्छा कहलाने के लिए अथवा जाति एवं कुल में अपनी नाक ऊँची रखने के लिए या नामबरी के लिए सम्बन्धियों, मित्रों या बन्धु-बान्धवों को विवाह, या पुत्रजन्म आदि खुशी के मौकों पर खुल कर मँट कर दी जाती है, तपस्या आदि के उत्सवों पर इसी प्रकार वस्त्र, चाँदी के बर्तन या नकद रुपये आदि की मँट दी जाती है, विवाह के प्रसंग पर सम्बन्धियों, मित्रों या बन्धुओं की ओर से बरबसू को विविध प्रकार की मँट दी जाती है, अथवा जाति में अपनी नामबरी के लिए या देखा-देखी अपनी लड़की को बहुत अधिक दहेज दिया जाता है, ये सब गौरवदान के ही अंग हैं।

वर्तमान में दहेजप्रथा समाज के लिए अभिशाप बनी हुई है, इसका कारण भी यही है, दहेज जब दिया जाता है, तब गौरव के नशे में दिया जाता है। सम्पन्न व्यक्ति तो अपनी कन्या को प्रचुर मात्रा में धन आदि दे देता है, किन्तु निर्धन व्यक्ति बेचारा कर्जदार बनकर किसी से ऊँचे ब्याज पर रुपये लेकर अपनी कन्या के हाथ पीले करता है, समाज में अपनी इज्जत रखने के लिए देखादेखी भारी दहेज भी देता है। इस प्रकार के गौरवदान का परिणाम कितना भयंकर आता है, जिसकी पाठक स्वयं कल्पना कर सकते हैं। इस प्रकार के दान की भयंकरता से कई जगह कन्या का पिता जिन्दगी भर कर्जदार बना रहकर दुःख पाता है, कई जगह वह अपनी कन्या को पर्याप्त या माँग के अनुरूप यथेष्ट दहेज नहीं दे पाता, उसका नतीजा यह होता है कि लड़के वाले उस लड़की को बार-बार ताना मारते हैं, कोसते हैं, तग करते हैं, पिता से धन ले आने के लिए विवश करते हैं, उसके प्राणों को खतरे में डाल देते हैं, कई बार तो वे लड़कियाँ तग आकर आत्म-हत्या कर बैठती हैं। कई बार उसके ससुराल वाले ही उसे किसी बहाने से मार डालते हैं। यह है दहेज दानव का भयंकर रूप ! जो गौरवदान के वेष में मानव को छलकर जबरन देने को विवश कर देता है।

गौरवदान का एक तीसरा पहलू और है, वह भी आजकल बहुत अधिक मात्रा में समाज में प्रचलित है। वह यह है कि किसी व्यक्ति को अत्यधिक सम्मान

देकर, प्रतिष्ठा बढ़ाकर, सभापति आदि का उच्च आसन या अध्यक्ष आदि का उच्च पद देकर या उसकी अखबारों में प्रसिद्धि करके अथवा उसकी शानदार शोभायात्रा निकाल कर या उसके नाम का शिलालेख, प्रशस्तिपत्र या साइनबोर्ड लगाकर अथवा उसे सभा में अभिनन्दन-पत्र देकर उसका जेन-केन-प्रकारेण गौरव बढ़ाकर उससे अमुक कार्य या सस्था के लिए अधिकाधिक दान देने को विवश कर देना और दान ले लेना भी गौरवदान है।

इस प्रकार के गौरवदान में परोपकार की दृष्टि तो अत्यल्प ही होती है, अपितु इस प्रकार के गौरवदान के पीछे वाहवाही, यशोकामना एवं कीर्तिपताका फहराने की ही दृष्टि रहती है। भाट-चारण आदि के मुँह से अपने दिल को गुदगुदाने वाली उच्च प्रशस्तिगाथा सुनने के लिहाज से, राजदरबार में सम्मान, उच्च पद, खिताब या कुर्सी पाने के लिए, समाज में दानवीर कहलाने के लिए, अपने नाम का शिलालेख लगवाने के लिए या अपनी श्रेष्ठता का प्रदर्शन करने के लिए देना गौरवदान में ही शुमार है। किन्तु इस प्रकार के दान से यश या गौरव तभी तक मिलता है, जब तक उससे बढ़कर अर्थराशि देने वाला नहीं मिलता। जब ५० हजार देने वाले के मुकाबिले में साठ हजार देने वाला आ मिलता है, वह ५० हजार देने वाले के यश को फीका कर देता है।

गौरव प्राप्ति के लिहाज से जो दान देता है, उसे तात्कालिक गौरव तो मिल जाता है, लेकिन बाद में जब उसे उस सभा, सस्था या धर्मशाला आदि की कार्य-कारिणी से या उसके किसी पद से हटा दिया जाता है, तो उसे बहुत अक्षरता है, वह मन ही मन बहुत क्रुद्धता है, दूसरों को वह कोसता रहता है।

एक बार एक सज्जन ने बातचीत में महात्मा गाँधी जी से कहा—“बापू ! यह दुनिया कितनी बेईमान है ? मैंने ५० हजार रुपये खर्च करके यह धर्मशाला बनवाई, पर लोगो ने आज मुझे इस धर्मशाला की कमेट्री में से निकाल दिया है। मानो इन लोगो की दृष्टि में मेरा दान या मेरी सेवा की कोई कीमत ही नहीं है। मैं तो अब अत्यन्त निराश हो गया हूँ, इन लोगो से।”

गाँधी जी ने कहा—“भाई ! तुमने दान का सही अर्थ समझा ही नहीं है। दान देने वाले को सामने वाले पक्ष से किसी प्रकार की अपेक्षा नहीं रखनी चाहिए। कोई चीज देकर बदले में यदि कुछ पाने की इच्छा रखी जाती है, तो वह दान नहीं, व्यापार है। सचमुच, तुमने दान नहीं दिया है, व्यापार ही किया है। व्यापार में ही तो लाभ-हानि की चिन्ता होती है। वह सज्जन निरुत्तर हो गए और उन्होंने अपनी भूल स्वीकार की।”

आजकल समाज में इसी प्रकार की सोदेबाजी करने वाले गौरवदानियों का ही अधिकतर बोलवाला है। जहाँ देखो वहाँ, धर्मस्थानों में, मन्दिरों में, सभा-सोसाइटियों में, राजनैतिक मंच पर, उत्सवों और जलसों में, गौरवदानी छाये हुए हैं। यदि वे ठंडे दिल दिमाग से सोचकर कीर्तिकामना के बदले समाजहित या

स्व-परहित की ओर अपनी दानधारा को मोड़ें तो उनकी दानशक्ति और अर्थोपार्जन शक्ति सार्थक हो सकती है, उनके उस दान में चार चाद लग सकते हैं। किन्तु समाज में अधिकांश धनियो की मनोवृत्ति अपनी कीर्ति की भूख मिटाकर दान देने की बन गई है। गौरव के उद्देश्य से दान देने वाला व्यक्ति जरूरतमन्द या दीनदुखी को देखकर प्रायः दान नहीं देता, वह दूँढता है, अपनी प्रतिष्ठा की खुराक। जहाँ से भी उसे सम्मान, प्रतिष्ठा, कीर्ति, उच्चपद, प्रशंसा और वाहवाही की खुराक मिल जाती है, वही उसके धन की थैली का मुँह खुलता है। अतः जहाँ ऐसे व्यक्ति को प्रायः खुशामदखोर, चापलूस या उसकी बड़ाई करने वाले मिल जाते हैं, वही वह औढ़रदानी बन जाता है, जो उसे प्रशंसा और प्रतिष्ठा के फूल नहीं चढाता, उस पर उसकी तयारियाँ चढ़ी रहती हैं, अथवा उसे वह बिलकुल नहीं देता।

दो वैष्णव साधु थे। दोनों दो तरह के थे। एक भगवान् पर भरोसा रखने वाला था। उसका विचार था—जो कुछ करता है, भगवान् करता है। सुख-दुःख दाता वही है। इसलिए वह भगवान् के नाम की ही सदा रट लगाता था। उसे खाने-पीने की भी कोई चिन्ता नहीं थी, जो कुछ भी मिल जाता, उसी में सन्तुष्ट रहता था। वह किसी की भी, यहाँ तक कि राजा की भी परवाह नहीं करता था। उन दिनों वह गंगापुर शहर में था, जिसका राजा गंगाराम था। वह शहर में चक्कर लगाता और गाता फिरता था—“जिसको देगा राम, उसे क्या देगा गंगाराम ?” लेकिन दूसरा साधु ठीक इससे विपरीत स्वभाव का था। वह ईश्वर को कभी नहीं मानता था। वह चापलूस था। चापलूसी के सिवाय उसने भगवान् का नाम कभी जवान पर नहीं रखा। वह समझता था कि ‘किसी दिन राजा अपनी प्रशंसा मेरे मुँह से सुनकर मुझे निहाल कर देगा।’ इसलिए वह शहर में गश्त लगाता हुवा गाया करता—“जिसको देवें गंगाराम, उसे क्या देगा राम ?”

एक दिन राजा गंगाराम अपने महल की छत पर हवा खा रहा था। तभी संयोगवश ये दोनों साधु राजमहल के पास चक्कर लगाते हुए अपना-अपना गीत गाते हुए जा रहे थे। राजा ने दोनों साधुओं के गीत सुने। वह पहले साधु पर झुंझलाया, पर चापलूस साधु का गीत सुनकर अत्यन्त प्रसन्न हुआ। राजा ने सन्तरी को बुला कर हाथ के इशारे से कहा—“उस (चापलूस) साधु को दरबार में तुरन्त बुला लाओ।” चापलूस साधु ने राजा का आदेश सुना तो मन ही मन बड़ा खुश हुआ और दरबार में पहुँचा। राजा ने उसे सत्कारपूर्वक बिठाया और चुपके से एक तरवूज मगाकर उसमें अशफियाँ भरवाई और उस चापलूस साधु को तरवूज भेंट दे दिया। चापलूस साधु तरवूज लेकर बाहर निकला। मगर उसे राजा गंगाराम पर बड़ा गुस्सा आ रहा था। वह मन ही मन क्रुद्ध रहा कि इतने दिनों से वह गंगाराम के नाम की पुकार लगा रहा था, उसका फल सिर्फ एक तरवूज। उसे बड़ी निराशा हुई। मन ही मन खुब्व होकर वह उस तरवूज को फेंक देना चाहता था, तभी एक कुंजड़िन से उसकी



गगाराम के दरवार में नहीं जा सकता ।” यह सुनकर राजा की आँखें खुल गईं । उसने सोचा—‘भगवान् कितने दयालु हैं कि जिस साधु को मैंने घृणा से देखा, उसी के हाथ में सारी अशक्तियाँ लगी हैं ।’

राजा ने उस चापलूस साधु से कहा—‘अब से मेरा नाम कदापि न लेना । बाबा ! देने वाला तो ऊपर बैठा है । मैं किसी को क्या दे सकता हूँ । मैं तुम्हारे द्वारा की हुई प्रशंसा से गर्वोन्मत्त होकर तुम्हें मालामाल कर देना चाहता था, लेकिन भगवान् को वह मजूर न था ।’ उस साधु को भी एक नया सबक मिला । उसी दिन से राजा ने अपना रवैया बदल दिया । अब वह जरूरत मद को अपने हाथों से दान देने लगा, उसे अपनी प्रशंसा या प्रतिष्ठा की कोई चाह न रही ।

मचमुच, राजा गगाराम पहले गौरवदानी था, किन्तु जब से उसे उस निस्पृह साधु से प्रेरणा मिली, तब से वह वास्तविक दानी बन गया । अतः गौरवदान से निस्पृहतापूर्वक दान करना हजारों गुना बेहतर है ।

इस प्रकार दान देने की कुछ मनोवृत्तियों का विवेचन यहाँ किया गया है । मनुष्य विविध प्रकार के सकल्प-विकल्प से प्रेरित होकर देता है, पर सभी दिया हुआ दान, धर्म या पुण्य नहीं होता, इसकी एक झलक यहाँ दिखाई गई है । ☆

## अधर्मदान और धर्मदान

**अधर्मदान लक्षण और उद्देश्य**

‘गौरव दान’ पर पिछले प्रकरण में चिन्तन किया गया है। आगम कथित दस दानों में इसके बाद ‘अधर्म दान’ का क्रम आता है। आप सुनकर या पढ़कर चौंके नहीं कि एक तरफ तो दान की इतनी महिमा कि इसे आकाश में चढ़ा दिया, और दूसरी तरफ दान को ‘अधर्म’ विशेषण से भी जोड़ दिया? हाँ, बात विचारने की है। वास्तव में जब ‘दान’ सिर्फ ‘देना’ क्रियामात्र रह जाता है, तब उसके साथ कोई भी विशेषण जुड़ सकता है। दान अपनी व्याख्या के अनुरूप तो सदा ‘अमृत’ ही होता है, किन्तु जब देने की क्रिया को ही दान कहने लगते हैं तो वह दान धर्म भी हो सकता है तो अधर्म भी। यहाँ पर इसी रूप में विचार किया गया है कि जब दान के द्वारा अधर्म को, अशुभ वृत्ति को प्रोत्साहन मिलता है तो वह दान ‘अधर्म दान’ हो जाता है—

‘अधर्मदान’ शब्द ही यह अभिव्यक्त करता है कि जो मनुष्य अधर्म कार्यों में दान देता है, उसका वह दान अधर्मदान कहलाता है।<sup>१</sup> अथवा अधर्मी (चोर, जुआरी, हत्यारे, बेधिया, कसाई आदि) को उस निमित्त से दान देना भी अधर्म दान कहलाता है। अधर्मदान अत्यन्त निकृष्ट दान है। इस दान से न तो कर्मफल होता है, और नहीं पुण्य प्राप्ति ही। इससे अधिकतर सम्भावना अधर्म वृद्धि की ही रहती है। इसीलिए अधर्मदान का लक्षण स्थानागसूत्र के टीकाकार ने किया है—

जो हिंसा, झूठ, चोरी आदि में उद्यत हो, परस्त्रीगमन एवं परिग्रह में आसक्त हो, उस दौरान उसे जो कुछ दिया जाता है, उसे अधर्मदान समझना चाहिए।<sup>२</sup>

१ अधर्मकरणश्चासौ दान च, अधर्मपोषक वा दानमधर्मदानम् ॥ —स्था० वृत्ति  
—जो दान अधर्म का कारण हो, अथवा अधर्म का पोषक हो, वह अधर्मदान कहलाता है।

२ ‘हिंसाऽनृत चौर्योद्यतपरदारपरिग्रहप्रसक्तैर्म्य ।  
यदीयते हि तेषा तज्जानीयादधर्माय ॥”

—स्थानाग वृत्ति

अधर्मदान का उद्देश्य मुख्यतया किसी अधर्म को बढ़ाना होता है। जैसे एक तोभी व्यापारी है। वह चोर को गुप्त रूप से बुला कर एक हजार रुपये भेंट दे देता है, और कहता है—तुम हमारे पास माल चुराकर लाओ और चुपके से दे जाओ। उसका दाम तुम्हें ऊपर-ऊपर से दिया जायगा। उसका कोई जमा खर्च नहीं होगा। ये तो तुम्हें भेंट रूप में दिये हैं।” चोर ने व्यापारी की बात स्वीकार कर ली और प्रसन्न होकर चला गया। वह उत्साहपूर्वक चोरी जैसे निन्द्यकर्म में प्रवृत्त हो गया।

व्यापारी द्वारा चोर को दिया गया दान अधर्म की ही तो वृद्धि करेगा। इसी प्रकार एक बैस्या भी। वह बड़े-बड़े धनिकों को अपने जाल में फँसा कर कसब कमाती थी। एक सैठ भी उससे लगा हुआ था। उसने बैस्या को अपना धन्धा बढ़ाने और नई-नई लढकियों को बैस्या बना कर रखने के लिए पाच हजार रुपये इनाम के तौर पर दे दिये। बैस्या की खूब बन आई। पहले ही वह बैस्या कर्म तो करती ही थी, अब और अधिक बैस्या कर्म बढ़ाएगी। यह तो प्रत्यक्ष अधर्मदान है।

इसी प्रकार किसी कसाई को उसके किसी कार्य से खुश होकर किसी ने दो हजार रुपये भेंट दे दिये। वह जानता है कि यह कसाई पशुवध करता है, इस दान से उसके धन्धे को प्रोत्साहन मिलेगा, किन्तु अपने किसी स्वार्थ से बरीभूत होकर यह दान देता है। अतः ऐसा दान अधर्मदान की कोटि में ही आएगा।

एक डाकू है। वह डाका डालता है। परन्तु एक धनिक की उससे दोस्ती है। वह उसकी लूट का माल सस्ते में खरीदता है। धनिक उस डाकू को डाका डालने के बाद छिपने के लिए एक ऐसी गुफा बनवा देता है, ताकि वहाँ छिपने पर किसी को पता न चल सके। उस डाकू को अपने यहाँ भोजन भी कराता है, उसके परिवार का भी पालन-पोषण करता है। इस प्रकार के दान का परिणाम यह होता है कि वह डाकू निश्चय होकर डाका डालता है और उस धनिक को ला लाकर सस्ते में बेच देता है। वह उस प्राप्त धन को शराब, मासाहार, वेश्यागमन एवं सिनेमा आदि देखने में फूँक देता है। जब वह विलकुल निर्धन हो जाता है, तब फिर वह धनिक उसे हजार-दो हजार रुपये भेंट देकर ढकैती के लिए भेजता है। इस प्रकार का दान भी अधर्म-वृद्धि का कारण होने से अधर्मदान है।

इसी प्रकार एक धनिक किसी तस्कर कार्य में प्रवीण व्यक्ति को तस्करी का माल लाने के लिए काफी इनाम देता है। तस्कर कार्य में निपुण व्यक्ति तस्करी से बहुत-सा माल ला लाकर उस धनिक को देता है, उसे वह सस्ते में ले लेता है, और खूब पैसा कमाता है। यह भी अधर्मदान का ही प्रकार है।

एक हत्यारा है। उसे किसी व्यक्ति ने इशारा किया कि ‘अमुक व्यक्ति को मार डालना। तुम्हें मैं बहुत बड़ा इनाम दूँगा।’ वह सोभ में आकर उस व्यक्ति की

हत्या कर डालता है। वह वचनबद्ध व्यक्ति उस हत्यारे को मुह मागा इनाम देता है। यह दान भी अधर्मदान है।

अधर्मदान का एक और पहलू भी है। कई व्यापारी, जो व्याज का घन्घा करते हैं, चोर, कसाई आदि को अपना घन्घा चलाने के लिए रुपये व्याज पर देते हैं, हालांकि वे दान में नहीं दिये जाते, किन्तु उन्हें जो छूट दी जाती है, वह अधर्मवृद्धि का कारण होने से अधर्मदान की कोटि में आता है।

इसी प्रकार कोई व्यक्ति किसी सस्था को मदिरालय, वेश्यालय, जुए का मूढ़ा या कत्लखाना खोलने के लिए अपनी ओर से दान देता है। वह भी स्पष्ट अधर्मदान है।

कोई गुण्डा है, व्यभिचारी है, अथवा परिग्रह में अत्यासक्त है, उसके किसी कार्य से प्रसन्न होकर उसे सम्मानपत्र देना, उसे पैली मेंट करना या उसकी उक्त प्रकार की सस्था को दान देना भी अधर्मदान है।

इस प्रकार अधर्मदान के अनेक प्रकार हो सकते हैं।

एक बात यहाँ स्पष्ट कर देना आवश्यक है। वह यह है कि अधर्मी कहलाने वाले डाकू, चोर, वेश्या आदि भी धायल हो, मरने जा रहे हो, असहाय अवस्था में बेहोश पड़े हो, या बीमार हो और कोई उनकी सेवा करने वाला न हो, उस समय उनको दवा, पथ्य आदि के लिए सहायता देना अधर्मदान में परिगणित नहीं होगा, वह अनुकम्पा दान में परिगणित होगा, क्योंकि उस हालत में दान देने वाला उन्हें अधर्म की वृद्धि के लिए नहीं देता, वह तो उस समय उन्हें अनुकम्पा के पात्र समझ कर देता है। यह भी सम्भव है, उस अनुकम्पनीय-दयनीय हालत में उन्हें सहायता देने पर वे कृतज्ञतावश दाता की बात मानकर अधर्मपथ को छोड़ भी दें। विश्व के इतिहास में ऐसी अनेक घटनाएँ घटित हुई हैं। ईसाभसीह, कबीर सत एकनाथ १० बनारसीदास, भुनि गर्दमिल्ल भगवान महावीर और बुद्ध आदि के उदाहरण प्रसिद्ध हैं, जिन्होंने प्रेम और सहानुभूति देकर कई अधर्म-पथिकों को सुधारा है।

अतः इन तथाकथित पतितों को दयनीय अवस्था में दान के तौर पर दवा, अन्न, वस्त्र आदि के रूप में सहायता करना अधर्म दान नहीं है, बल्कि अनुकम्पादान है। जो इस प्रकार के अनुकम्पादान का भी निषेध करता है वह शास्त्रीय भाषा में कहे तो वृत्तिच्छेद<sup>१</sup> करता है। जितने भी राग-द्वेष-मोह विजेता तीर्थंकर या बीतराग हुए हैं, उनमें से किसी ने भी प्राणियों के प्रति अनुकम्पा लाकर दान देने का कहीं भी निषेध नहीं किया है।<sup>२</sup>

१ जे एण पडिसेहति वित्तिच्छेय करेति ते ।

२ सन्वेहि पि जिणेहि दुज्जय जियराग-दोस-मोहेहि ।

सत्ताणुकपट्ठा दाण न कह वि पडिसिद्ध ॥

कई लोग कहते हैं, इस प्रकार के पतितो या अधर्मियो को दान देने से सम्यक्त्व में दोष आता है, परन्तु यह बात यथार्थ नहीं है। श्रावक के सम्यक्त्व में दोष तो तब लगता है, जब वह पतितो अथवा अधर्मिको को, धर्मबुद्धि से या गुरुबुद्धि से दे वह तो सिर्फ उनकी दयनीय दशा देखकर अनुकम्पा प्रवण होकर सिर्फ उस दशा में दान देता है, इसलिए उसका वह दान सम्यक्त्व को दूषित नहीं करता।

### धर्मदान स्वरूप और विश्लेषण

अधर्मदान के बाद इससे बिलकुल विपरीत धर्मदान का क्रम आता है। जो मनुष्य प्राणिहित से प्रेरित होकर अहिंसा, सत्य आदि धर्म के पोषण, वृद्धि एवं संरक्षण के लिए दान देता है, उसका वह दान धर्मदान कहलाता है। अथवा किसी धर्म से पतित होते हुए व्यक्ति को धर्ममार्ग पर लाने के लिए दान दिया जाता है, उसे भी धर्मदान कहते हैं। किसी धार्मिक व्यक्ति को सकट में पड़े देखकर उसे दान के रूप में जो सहायता की जाती है, उसे भी धर्मदान कहा जा सकता है। तात्पर्य यह है कि जो दान धर्म का कारण बने, जिस दान से धर्म निष्पन्न हो, अथवा जो दान धर्मकार्य में दिया जाए, उसे धर्मदान कहते हैं।<sup>१</sup>

धर्मदान सच्चे माने में दान है, इस दान में कोई स्वार्थ, आकांक्षा, पदलिप्ता, प्रतिष्ठा और प्रसिद्धि की कामना, नामबरी की इच्छा आदि हो तो वह धर्मदान नहीं रहता। वह प्रायः गौरवदान में परिगणित हो जाता। धर्मदान की तराजू में स्वार्थ, आकांक्षा आदि के बाँट रख देने पर स्वार्थादि का पलड़ा भारी हो जाएगा और शुद्ध दान का पलड़ा हलका। इसलिए सच्चे माने में धर्मदान वह है, जो दाता के कर्म-बन्धन को काट सके, मोक्षफल प्रदायक हो। जो दान पुण्यफल के उद्देश्य से किया जाता है, लज्जा, गौरव, भय, कृत या करिष्यति के रूप में जो दान दिया जाता है, वह भी धर्मदान की कोटि में नहीं आया। जो दान निर्जरा और सबर का कारण है, वही दान धर्मदान की सीमा में आता है। इस दृष्टिकोण को लेकर स्थानागसूत्र के टीकाकार ने धर्मदान का लक्षण इस प्रकार किया है—

‘तिनके और मणि-मोतियों पर जिनकी दृष्टि सम है, उन सुपात्रों को जो दान दिया जाता है, वह अक्षय, अतुल और अनन्त दान धर्म के लिए होता है, वही वास्तव में उच्च कोटि का धर्मदान है।’<sup>२</sup>

इसमें तो कोई सन्देह नहीं है कि निस्पृही, त्यागी और धर्म-धुरन्धर उत्कृष्ट सुपात्रों को दान देना धर्मदान है। क्योंकि ऐसे निस्पृह त्यागी भ्रमण या मुनिवर आहार-पानी वस्त्र-पात्र औषध या धर्मोपकरण के रूप में जो कुछ भी लेंगे, उससे

१ ‘धर्म-कारण दान, धर्म एव वा दानम् धर्मदानम्।

—स्था० वृत्ति

२ समतृणमणिमुक्तेभ्यो यद्दान दीयते सुपात्रेभ्यः।

अक्षयमतुलमनन्त तद् दान भवति धर्माय ॥”

उनके शरीर का पोषण होगा और वे शरीर को स्वस्थ और चित्त को प्रसन्न की साधना करेंगे, शुद्ध धर्म की आराधना करेंगे और शरीर को उदेकर उसे जीवदया का कार्य करेंगे। अपने ज्ञान-दर्शन चारित्र्य की वृद्धि धर्मपालन करेंगे, दूसरों, धर्मोपदेश या धर्मप्रेरणा देकर धर्ममार्ग पर लक्ष्य से ऐसे निस्पृही सयमी सन्तों को जो कुछ भी उनके लिए कल्पनीय पदार्थ दिया जाएगा वह धर्म में ही लगेगा। उससे धर्म की वृद्धि होगी, अधका कार्य होगा।

किन्तु धर्मदान का दायरा इस लक्षण में जितना सकीर्ण बताया गया सकीर्ण नहीं है। वह काफी विस्तृत है। धर्मदान इस लक्षण से पहले के लब्ध-वर्ध-वर्ध सर्वत्र धर्मदान हो सकता है, जहाँ-जहाँ धर्म वृद्धि, धर्म सुरक्षा और विचलित या पतित की पुनः स्थिरता हो, वस्तुतः कि ऐसे धर्म के उद्देश्य से दान के पीछे किसी प्रकार की लौकिक आकांक्षा, स्वार्थ, पद-प्रतिष्ठा-लिप्सा, की लालसा आदि विकार न हो।

इस दृष्टि से धर्म कार्य के लिए भी निस्वार्थ एवं निष्काम भाव जाने वाला दान भी धर्म दान की कोटि में आ सकता है।

जैन दिवाकर श्री चौमलजी महाराज के जीवन की एक घटना है—

संवत् १६७१ में आप आगरा से मालवा की ओर पधार रहे थे, तब पास मार्ग में एक खटीक को सोए हुए देखा। उसके पास दो बकरे बंधे। इससे उन्होंने अनुमान लगाया कि यह बधिक होगा। जैन दिवाकरजी महा उसे उपदेश दिया—“भाई! यह पाप तुम किस लिए करते हो, इसे छोड़ो। कर्म का बुरा फल भी तुम्हें ही भोगना पड़ेगा। जैसी तुम्हें पीड़ा होती है, वही इन प्राणियों को होती है। हिसक व्यक्ति कभी सुखी नहीं हो सकता। अतः घड़े को छोड़कर दूसरा कोई सात्त्विक धधा कर सकते हो।”

दिवाकर जी महाराज के इस उपदेश का उस खटीक पर जादू-सा हुआ। उसने कहा—‘गुरु महाराज! आपका कहना बिलकुल सच है। मैं भी परमात्मा को सर्वव्यापी मान कर सूर्य-चन्द्र की साक्षी से यह प्रतिज्ञा करता हूँ जब तक जीऊँगा, तब तक कभी इस घड़े को नहीं करूँगा। परन्तु आपके सा भक्त हैं, उनसे मेरी प्रार्थना है कि मेरे पास इस समय घर पर ३२ बकरे हैं, खरीद कर मुझे रुपये दे दें तो मैं दूसरा सात्त्विक धधा अपना लूँ।” महाराज की सेवा में जो श्रावक थे, उन्होंने तुरन्त वे बकरे खरीद लिए और कुछ रुपये ऊ उसे गैट के रूप में दे दिये। इस प्रकार एक पतित व्यक्ति को धर्म की राह पर हेतु श्रावक के द्वारा जो दान दिया गया, वह धर्मदान की कोटि में ही परिगणित होगा।

इसी प्रकार जैन शास्त्रों में सम्यक्त्व के ८ अंगों में से 'एक' अंग बताया है— 'स्थिरीकरण' स्थिरीकरण का अर्थ है—कोई व्यक्ति धर्म से झिगता हो, धर्म से विचलित होता हो, उसे पुनः धर्म में स्थिर करना। यद्यपि धर्म में स्थिर करने का सामान्यतया मार्ग तो उपदेश, प्रेरणा या आश्वासन का है। परन्तु कभी-कभी उपदेश या प्रेरणा आदि का कोई असर नहीं होता, जब कोई धार्मिक व्यक्ति अर्थ सकट में हो और विवश होकर अपना और अपने परिवार का पेट भरने के लिए धर्मान्तर का रास्ता अपनाने को तैयार होता है, अथवा धर्म मार्ग को छोड़कर चोरी, डकैती या अन्य अनैतिक पेशा अपनाने को तैयार हो जाता है, ऐसे समय में उसे धर्म में, शुद्ध धर्म में स्थिर करने के लिए जो दान के रूप में अर्थ आदि का सहयोग दिया जाता है, उसे धर्मदान न मानने से कौन इन्कार कर सकता है ?

मारवाड़ जालौर का एक नवयुवक ऊदा मेहता गुजरात की एक नगरी में पहुँच गया। मारवाड़ में भयंकर दुष्काल के कारण वह किसी आजीविका की तलाश में आया था। अग-अग में तृष्णाई थी, पर गरीबी और फटेहाल दशा ने उसे धुँधली कर दी थी। उसकी आस्था जैन धर्म में थी, इसलिए वह पाटन के जैन उपाश्रय के बाहर द्वार पर बैठ गया। पशुपुष्प पर्व के दिन थे, इसलिए वह इस आशा से बैठा था कि कोई जैन भाई या बहन मुझे कुछ सहायता कर दे तो मैं अपना काम चला लूँ। एक के बाद एक कई भाई, कई बहनें, युवक आए-गए, पर किसी ने उससे नहीं पूछा कि "तू कौन है ? कहाँ से आया है ? क्या चाहता है ?" तीन घंटे हो गए, बैठे-बैठे, उसे निराशा हो गई थी। उसके मन में रह-रहकर विचार आ रहे थे, कि अगर कोई मुझे कुछ मदद नहीं करेगा तो मैं इस धर्म को रखकर क्या करूँगा ? नीति या अनीति किसी भी प्रकार से पेट तो भरना ही होगा।' इसी बीच एक बहन, जिसका नाम लक्ष्मी (लक्ष्मी बहन) था, उधर से निकली। उसने इसे खिन्न देखकर पूछा—“भाई ! तुम कौन हो ? यहाँ उदास से क्यों बैठे हो ?” भाई शब्द सुनते ही ऊदा मेहता की आँखों में आसू उमड़ आए। उसने कहा—“बहन ! तुम्हीं एक बहन ऐसी निकली, जिसने 'भाई' कहकर मुझसे अपनी हालात पूछी। मैं मारवाड़ का जैन हूँ। वहाँ भयंकर दुष्काल के कारण गुजरात आया हूँ—किसी धंधे की तलाश में। परन्तु यहाँ आने पर मैं निराशा हो गया। दो दिन से भूखा हूँ। सोचा था—उपाश्रय पर कोई न कोई मुझे पूछेगा, इसीलिए यहाँ आ कर बैठा था। मैं तो निराशा हो कर लौट रहा था, अब ! लेकिन इसी बीच तुमने मुझे पूछ लिया।' लक्ष्मी बहन ने उसे आश्वासन दिया "धबराओ मत, भाई ! घर चलो, बहन के घर पर भाई भूखा रह जाय, यह तो बहन का अपमान है।" लक्ष्मी-बहन ने ऊदा मेहता को भोजन कराया, पहनने के लिए वस्त्र दिये। ध्यापार के लिए अर्थराशि दी, रहने के लिए भूकान दिया। इस प्रकार ऊदामेहता को धर्म में स्थिर किया। यही ऊदामेहता आगे चलकर अपनी प्रतिभा से गुजरात के चोलुक्य सम्राट के शासनकाल में महामन्त्री बना।

क्या लक्ष्मी बहन का ऊदामेहता को धर्म में स्थिर करने के लिए दिया गया

अर्थसहयोग (दान) धर्मदान में शुमार नहीं होगा ? अवश्य ही इसे धर्मदान कहा जाएगा ।

इसी प्रकार धर्मकार्य के लिए जो भी दान किसी सत्स्था या व्यक्ति को दिया जाता है, या किसी महान् पुरुष की प्रेरणा से दान किया जाता है, उसे भी हम धर्मदान कह सकते हैं ।

सम्प्रति राजा ने आचार्य सुहृत्तिगिरि की प्रेरणा से धर्म की सेवा करने में यानी आन्ध्र आदि अनार्य देशों में जनता को धर्म सम्मुख और जैन साधुओं के प्रति श्रद्धाशील बनाने के लिए अपने सुमटों को भेजा । उसमें लाखों रुपये खर्च हो गए । यह सब रुपया धर्म प्रचार के लिए सम्प्रति राजा द्वारा दिया गया था । इसे भी धर्मदान कहा जा सकता है ।

इस प्रकार के और भी अनेको उदाहरण हैं, जिनसे यह जाना जा सकता है, धर्मवृद्धि के कार्य में जो भी व्यक्ति निष्कास भाव से दान देता है, उसका वह शान धर्मदान की कोटि में गिना जा सकता है ।

धर्मदान का एक और प्रकार है, वह यह है कि अपने प्राणों की बाजी लगा कर अर्थराशि का उपयोग शरीर रक्षा में लगाने की अपेक्षा धर्मरक्षा के लिए करना अर्थात् धर्म रक्षा के लिए अर्थराशि दे देना भी धर्मदान है ।

तिब्बत के वृद्ध राजा जोशीहोड् की वर्षों से यह हादिक इच्छा थी कि "मैं मगध देश से बौद्धधर्म के आचार्य दीपकर को तिब्बत में लाकर बौद्ध धर्म का पुनरुद्धार करूँ । बौद्ध धर्म में जो विकृतियाँ आ गई हैं, उन्हें दूर कराकर शुद्ध धर्म का बोध जगत् को कराऊँ ।" परन्तु आचार्य दीपकर को भारत से तिब्बत लाने के लिए बहुत अधिक धन की जरूरत थी, पर्याप्त मात्रा में सोना चाहिए था । अतः राजा जोशीहोड् स्वयं सोने की खोज में निकल पड़े, क्योंकि सरकारी खजाने में जितना सोना था, उससे अधिक सोना आचार्य दीपकर को लाने, उनके द्वारा धर्म-समाधान एवं धर्म-प्रचार कराने में खर्च होने का अनुमान था । उधर राजा जोशीहोड् ने भारत से आचार्य दीपकर को बुला लाने के लिए विद्वानों का एक दल भारत भेजा । उन्हीं दिनों नेपाल के समीप राजा गारलग के राज्य में सोने की खान निकली । जोशीहोड् राजा को पता चला तो वे उधर ही चल पड़े और जाकर खान पर अपने आदमी पहरेदार बिठा दिए । उधर नेपाल नरेश उस सोने की खान पर अपना अधिकार जमाने आए । खान एक मालिक बनने जा रहे थे—दो । इस तरह नेपाल नरेश और तिब्बत नरेश के बीच युद्ध छिड़ गया । युद्ध में न्याय-अन्याय नहीं देखा जाता । 'जिसकी लाठी उसकी भैंस' वाली कहावत ही यहाँ चरितार्थ होती है । अतः विजय का पलड़ा नेपाल की ओर झुका । वृद्ध तिब्बत नरेश जवाँमर्द की तरह लड़ने पर भी हार गए । वे कैद कर लिये गए । नेपाल नरेश से उन्होंने समाधान करने की बात चलाई । पर पहले तो उन्होंने समाधान से कतई इन्कार कर दिया । बाद में नेपाल



नरेश, जो बौद्ध धर्म का कट्टर शत्रु था, बोला—अब तो समाधान इसी मार्ग पर हो सकता है, और तिब्बत नरेश को भी तभी बन्धनमुक्त किया जा सकता है, अगर वे बौद्धधर्म को छोड़कर हमारे धर्म को स्वीकार करें।” परन्तु तिब्बत नरेश ने कहा—“देह परिवर्तन भले ही हो जाए, धर्म-परिवर्तन मैं हर्षित नहीं कर सकता।”

तिब्बत का यह राजा बुद्धिमान्, लोकप्रिय और धर्मपरायण था। इसलिए प्रजा ने मन्त्रिमण्डल से कहा—“चाहे जिस मूल्य पर राजा को छुड़ा लाओ।” अतः तिब्बत नरेश के भतीजे के नेतृत्व में एक शिष्टमण्डल नेपाल पहुँचा। उसने नेपाल नरेश से तिब्बत नरेश को बन्धनमुक्त कर देने की प्रार्थना की। नेपाल नरेश ने बहुत कुछ आनाकानी करने के बाद कहा—“या तो तिब्बत नरेश धर्म परिवर्तन करें या उनके वजन के बराबर तौल कर सोना हमें दें। दोनों में से किसी एक उपाय से उनका छुटकारा हो सकता है।” धर्म परिवर्तन तो तिब्बत नरेश के लिए देह परिवर्तन से भी कठिन था। प्रजा ने उत्साहपूर्वक सोना इकट्ठा करने का सोचा। तिब्बत गरीब देश था, वहाँ अन्न, फल, भूमि और जल तो था, पर सोना न था। राजा के भतीजे ने काफी परिश्रम सठा कर पर्याप्त सोना एकत्रित किया। उधर तिब्बत नरेश ने उपवास करना शुरू किया, उन्हें पता था कि उसके भण्डार में सोने की कितनी तगी है? निरन्न उपवास से वजन काफी कम हो गया। निश्चित तिथि पर तिब्बत के मन्त्री तथा राजा का भतीजा सोना लेकर नेपाल दरबार में हाजिर हुए। तराजू रखी गई। एक पलड़े में बृद्ध राजा को बिठाया गया और दूसरे में सोना डाला गया। तिब्बतभर का सारा सोना डालने पर भी राजा का पलड़ा भारी रहा। राजकुमार और मन्त्रियों ने अपने-अपने घर पर पहुँचे हुए गहने उतार कर रखे, फिर भी दोनों पलड़े बराबर न हुए। अतः नेपाल नरेश को वह सोना वापिस नेपाल नरेश के भतीजे को सौंप दिया और राजा को पुनः कारागार में डाल दिया। अब तो छुटकारा पाने का एक ही मार्ग रह गया था—धर्म-परिवर्तन का, जो तिब्बत नरेश के स्वभाव के विरुद्ध था। तिब्बत का मन्त्रीमण्डल और नरेश का भतीजा राजा से मिले। उन्होंने खूब शान्ति से कहा—‘तुम किसी प्रकार का सन्ताप न करो। मेरा देश ऐसे से भले ही गरीब हो, पर मन का गरीब नहीं है, इस अनुभव से मुझे सन्तोष है। मेरा धर्म ‘बहुजन हिताय बहुजन सुखाय’ जीने में है। मेरी भाँति यह है कि मुझे छुड़ाने का प्रयत्न छोड़ दो। देश के इतने सोने का अव्यय्य करारकर, देश को गरीब बनाकर छूटने की मेरी इच्छा नहीं है। मैं अब बूढ़ा हो गया हूँ। अगर तुम मुझे छुड़ा भी लोगे, तो भी मैं लम्बे समय जीने से रहा। मैं तो मौत के निकट हूँ। मुझे धन देकर छुड़ाने से तुम्हें या देश को कोई लाभ नहीं। मुझे भी सन्तोष नहीं होगा।

‘क्या आपके लिए हम इतनी कुर्बानी भी नहीं कर सकते? धन आपसे बढ़कर थोड़े ही है। आपके पधारने से तिब्बत पुनः समृद्ध हो जायगा। आखिर हम क्या करेंगे इस धन का? कुछ समझ में नहीं आता।’ राजा ने कहा—‘देखो, वास्तविकता से सोचो। मैं धर्म सुधार के लिए बहुत समय से उत्सुक हूँ। हमारा धर्म पुराना

और विकृतियो से परिपूर्ण हो गया है। मैं अपने धर्म को शुद्ध और सर्वजन ग्राह्य बनाना चाहता था। इसके लिए मैं भारत से आचार्य दीपकर को बुलाना चाहता था, पर कर्म दोष के कारण मैं यह कार्य शायद अपने जीतेजी न देख सकूँ। तुम यह सोना अपने साथ ले जाओ और भारत जाकर आचार्य दीपकर को ले आओ, उनके प्रवास-व्यय के अलावा धर्म-सुधार एवं धर्म-प्रचार में जो भी खर्च हो, उसके लिए यह सोना सुरक्षित रखो।'

राजकुमार बोला—'आप क्या कह रहे हैं ? जिसकी हमारे मन में कीमत नहीं है, उसे लेते जाएँ, जिसकी हमारे मन में कीमत है, उसे छोड़ते जाएँ, यह हमसे कैसे होगा ?' राजा ने कहा—'देखो ! कर्तव्य के सामने व्यक्तिगत स्नेह की कीमत नहीं। विश्व कल्याण के सामने व्यक्तिगत हित की लालसा पाप है। मेरे प्राण तो यहाँ भी छूटने वाले हैं, पाहुने सरीखे हैं। धर्मकार्य करो। जो सोना मैं तुम्हें ले जाने की कहता हूँ, उसे धर्म-सुधार में धर्म-ज्ञान के उद्धार में खर्च करना। इस स्वर्ण के कण-कण में एक धर्मप्रेमी राजा के प्राण का अन्न भरा है। तुम लोग आचार्य दीपकर से यही कहना—आपको तिब्बत में देखने के लिए राजा ने प्राण दिये हैं।' आखिर मन्त्री और राजकुमार वह सोना लेकर अश्रुपूरित नेत्रों से विदा हुए। भारत आये। विक्कमशीला विद्यापीठ में आठ हजार भिक्षुओं का सम्मेलन होने जा रहा है, उसमें आचार्य दीपकर सर्वश्रेष्ठ थे। उनके गुच रत्नाकर भी वहाँ उपस्थित थे। पहले तो तिब्बती राजपुरुषों को देखते ही उन्होंने कहा—'तुम्हारा यत्न ध्यर्थ है। आचार्य दीपकर भारत छोड़ नहीं सकते। किन्तु जब वे आचार्य दीपकर से मिले, उन्हें सारी परिस्थिति समझाई। तिब्बत नरेश के त्याग का वर्णन किया और सोना उनके चरणों में समर्पित किया। आचार्य श्री को तिब्बत नरेश के त्याग ने एकदम द्रवित कर दिया। वे बोले वास्तव में तुम धर्मात्मा हो। मेरा मन उस धर्मनिष्ठ राजा की इच्छा को सन्तुष्ट करने के लिए लालायित है। पर अगर गुरुजी कहेंगे तो मैं बृद्ध होते हुए भी तिब्बत जाऊँगा।' गुरुजी ने तीन वर्ष के लिए अनुमति दे दी। आचार्य दीपकर तिब्बत की ओर कदम बढ़ाए। इधर कारागार में बद्ध राजा के प्राणपखेरू उड़ गए आचार्य दीपकर ने तीन के बदले १३ वर्ष तिब्बत में बिताये। वे फिर भारत में नहीं आये।

निष्कर्ष यह है कि बौद्धधर्मी तिब्बत नरेश जोशीहोद् ने प्रचुर मात्रा में नेपाल नरेश को सोना देकर अपने प्राण बचाने की अपेक्षा धर्म प्रचार एवं धर्म सुधार के लिए वह सारा सोना दे दिया। धर्म के लिए यह दान कितना महत्त्वपूर्ण था।

धर्मदान का एक पहलू और है। पहले धर्मदान के जो लक्षण दिये गए हैं उनमें से एक है—धर्म (धर्मपरायण पुरुष) को सकट में पड़े देखकर उसे सकट मुक्त करने के लिए दान देना धर्म-दान है। यद्यपि यह दान बहुत ही दुष्कर तथा महंगा पड़ता है, तथापि जो व्यक्ति धर्म में दृढ़ होता है, वह धन, सोना, यहाँ तक कि राज्य

तक दान देने के लिए तैयार हो जाता है। वह ऐसे (धर्म) दान के लिए बिल्कुल नहीं हिचकिचाता।

### धर्मादा और धर्मदान

बहुत-से व्यापारी लोग अपना भाल बेचने के साथ धर्मादा रकम काटते हैं, और वे उस रकम को धर्मादा खाते जमा करते जाते हैं, जब वह रकम इकट्ठी हो जाती है, तब साल भर में एकत्रित उस अर्थराशि को किसी पुण्य कार्य या धर्मकार्य में लगा देते हैं। सवाल होता है, क्या यह एकत्रित धर्मादा राशि का व्यय भी धर्म दान की कोटि में आ सकता है ?

इसमें तीन प्रश्न भस्मित हैं—

१—क्या यह अर्थराशि केवल धर्मवृद्धि के कार्य में दी जा रही है ?

२—क्या यह अर्थराशि दीन-दुःखियों को सहायता के लिए या बाढ़, भूकम्प सूखा आदि से पीड़ितों की सहायता के लिए दी जा रही है। या किसी सेवामावी संस्था, चिकित्सालय, गौ सेवा आदि को दान दी जा रही है।

३—अथवा परम्परागत रूढ़िवाश अपने तथाकथित यजमान, पुरोहित, ब्राह्मण या और अपने किसी सगे-सम्बन्धी को निर्वाह के लिए या बहन-बेटियों को रिवाज के तौर पर वह रकम दी जा रही है ?

अगर प्रथम विकल्प है और वह राशि निश्चालिस धर्म कार्य के लिए दी जा रही है तो वह धर्मदान की कोटि में आ सकती है।

इस धर्मादा अर्थराशि के दान को हम धर्मदान कह सकते हैं। परन्तु वह अर्थराशि धर्मकार्य की ओर ध्यान न देकर सिर्फ किसी सकट या दुःख से पीड़ित व्यक्ति को अनुकम्पा लाकर उसे या उस प्रकार के व्यक्तियों को दी जाती है, तो यह अनुकम्पादान की कोटि में चला जाएगा।

लेकिन वह धर्मादा रकम अपने आश्रितों या पोष्यवर्ग के पोषण में खर्च की जाती है, तो वह कृतदान या करिष्यतिदान की कोटि में जाएगी। अथवा लज्जादान की कोटि में भी जा सकती है। सामाजिक रूढ़ि के तौर पर किसी पुरोहित यजमान आदि को उस धर्मादा रकम में से दिया जाने पर वह दान लज्जादान या भयदान की कोटि में परिणत हो जाएगा।

कई बार ऐसी धर्मादा रकम अपनी बहन-बेटियों के लेनदेन में दी जाती है, अथवा किसी तीर्थ की यात्रा में या सैर-सपाटे करने में खर्च की जाती है, यह न तो अनुकम्पादान है, न पुण्य है और न ही धर्मदान है। बल्कि धर्मादा अर्थराशि का दुरुपयोग है। धर्मादा रकम को या तो धर्मकार्य में ही लगाना उचित है, या उसे पीड़ित व्यक्तियों की सेवा में लगाना चाहिए। रूढ़ि के तौर पर किसी को दे देना या अपने सैर-सपाटे में उपयोग करना उचित नहीं है।

करिष्यतिदान क्या, क्यों और कैसे ?

धर्मदान के बाद 'करिष्यतिदान' का क्रम आता है । 'करिष्यतिदान' किसी प्रतिदान की आशा से किया जाता है । किसी व्यक्ति ने एक दीन-हीन, अनाथ बालक को पढाया-लिखाया और उसका भरण-पोषण किया, उसकी शिक्षा-दीक्षा आदि पर जो भी व्यय हुआ, उसने यही सोचकर किया कि भविष्य में जब यह बड़ा हो जाएगा, तब इससे सारी रकम ले ली जाएगी । वह जितना भी खर्च होता, उसके नाम से लिखता जाता । इस प्रकार होते-होते जब वह पढ़-लिखकर स्वयं कमाने लगा, तब एक दिन उस व्यक्ति ने उस अनाथ लड़के को उसके खाते में जितनी रकम लगी थी, वह बताई । अनाथ लड़का अच्छी कमाई करने लगा, कृतज्ञता के भार से दबा हुआ था ही । अतः वह भी धीरे-धीरे अर्थराशि जमा करने लगा । और एक दिन व्याज सहित सारी रकम चुका कर वह ऋणमुक्त हो गया । यह भी एक प्रकार का करिष्यतिदान है । परन्तु है यह निकृष्ट कोटि का । क्योंकि अगर बाद में प्रतिदान न मिलता तो इस प्रकार के दानी के मन में संकलेश होता और वह आदाता को भला पुण कहता । इसलिए इस प्रकार की प्रतिदान की वृत्ति कभी-कभी मनुष्य के मन को निम्नतम दुर्भावों में बहा ले जाती है ।

करिष्यतिदान का लक्षण स्थानागसूत्र के टीकाकार ने इस प्रकार बताया है—

‘करिष्यति कञ्चनोपकारं नमाज्यमिति बुद्ध्या ।

यद्दानं तत्करिष्यतीति दानमुच्यते ॥’

अर्थात्—‘यह मेरा कुछ उपकार करेगा’, इस बुद्धि से जो दान दिया जाता है, वह ‘करिष्यति’ दान कहलाता है ।

मनुष्य भविष्य की कई आशाएँ संजोकर रखता है । वह सोचता है, कि भुक्त व्यक्ति इस समय सकट में है, मैं इसको कुछ अर्थसहायता दूँगा तो भविष्य में मुझ पर सकट आने पर यह भी मुझे सहायता देगा, इस आशा से किसी को दान देना करिष्यतिदान की कोटि में आता है ।

देवशकर का छोटा भाई दामोदर जब पाँच साल का था, तभी उसकी माँ चल बसी । दामोदर के पालन-पोषण की जिम्मेवारी देवशकर पर आ पड़ी । उसकी पत्नी दयाबहन उसे अपने पुत्र की तरह पालन-पोषण करने लगी । दामोदर बड़ा हुआ । जब वह मैट्रिक पास हो गया तो देवशकर ने अपनी पत्नी से कहा—‘अब इसे आगे पढाने की हमारी शक्ति नहीं है ।’ लेकिन दयाबहन ने कहा—‘नहीं, इसे आगे पढाना चाहिए । पढ़-लिखकर होशियार हो जाएगा तो हमारे ही काम आएगा । मैं अपने गहने बेचकर उस धन से इसकी पढाई कराऊँगी ।’ इस प्रकार दयाबहन ने अपने गहने दामोदर की शिक्षा के लिए दिये । दामोदर इंजीनियर बन गया । उसकी शादी एक बी० ए० पास लड़की उर्वशी से हो गई । उर्वशी ने इस घर में आते ही, अलग हो जाने की हठ ठान ली । फलतः दामोदर को भी उसकी ओर झुकना पड़ा । इससे

दयाबहन को दुःख तो हुआ, लेकिन उसने मन को समझाया कि किया हुआ उपकार कभी व्यर्थ नहीं जाता। अलग हो जाने पर देवशकर और दामोदर दोनों भाइयों में अन्तर बढ़ता गया। यहाँ तक कि एक बार देवशकर भाई बीमार पड़े तो भी दामोदर और उसकी पत्नी कुशल पूछने तक न आए। देवशकर भाई ने अपने पुत्र डॉ० दिनेश को अन्तिम समय में कहा कि तेरा चाचा दामोदर कभी बीमार पड़े तो विष का इजेक्शन दे देना।' परन्तु देवशकर भाई के मरने के बाद दामोदर और उर्वशी पश्चात्ताप प्रगट करने आए। दयाबहन ने उन्हें आशवासन दिया। डॉ० दिनेश अपना दवाखाना गाँव में ही ले आया। एक बार दामोदर बीमार पड़ा। डॉ० दिनेश से वह इलाज कराने आया। उस समय दिनेश ने कुशलतापूर्वक उसका इलाज किया। एक महीने तक इलाज के बाद दामोदर बिलकुल स्वस्थ हो गया। दामोदर ने इस खुशी में एक पार्टी दी, और अपने बड़े भाई देवशकर के नाम पर २५ हजार ६० का बैंक डॉ० दिनेश को देते हुए कहा—'यह बैंक मैं तुम्हें अपने दवाखाने के लिए दे रहा हूँ। इससे तुम गरीबों का मुफ्त इलाज करना।'

अब दोनों भाइयों के घर में स्नेहमग्नता उमड़ पड़ी, शत्रुता का नाम भी न रहा। हृदय का मैल दूर हो गया।

दयाबहन के द्वारा अपने देवर दामोदर के प्रति किया हुआ उपकार (आभूषण-दान) सफल हो गया। वास्तव में यह करिष्यतिदान का उदाहरण है।

कई बार व्यक्ति त्यागी अमणों को आहारादि देकर बदले में प्रत्युपकार की इच्छा रखता है। वह यह सोचता है कि ये महात्मा हैं, तपस्वी हैं, कोई ऐसा मन्त्र बता देंगे या यन्त्र दे देंगे, अथवा इनके मुख से ऐसा वचन निकल जाएगा, जिससे मेरा कार्य सिद्ध हो जायगा, लक्ष्मी के बारे-न्यारे हो जाएंगे। परन्तु इस प्रकार की अपेक्षा रख कर दान देना करिष्यतिदान तो है, परन्तु वह निम्नकोटि का है, उच्च कोटि का नहीं। करिष्यतिदान भी यदि प्रत्युपकार की भावना से निरपेक्ष होकर दिया जाता है तो वह सफल होता है, जैसा कि कार्तिकेयानुप्रेक्षा में स्पष्ट कहा है—

‘एव जो जाणित्ता विहलियलोयाण धम्मजुत्ताण।

णिरवेक्खो त देदि ह तस्स हवे जीविय सहलं ॥’ २०॥

अर्थात्—इस प्रकार लक्ष्मी को अनित्य जानकर जो निर्धन धर्मात्मा व्यक्तियों को देता है और उसके बदले में उससे प्रत्युपकार की वाञ्छा नहीं करता, उसी का जीवन सफल है।

करिष्यतिदान अपने आप में न तो पुण्य है, और न ही धर्म। वह लौकिक व्यवहार के नाते नैतिक आदान-प्रदान और कर्तव्य है। किन्तु जब इस प्रकार का दानदाता मोह या आसक्ति के बशीभूत होकर आदाता से प्रत्युपकार की आशा लगाए रहता है और वह आशा भग्न हो जाती है, तब दाता के मन में आदाता के प्रति बुरी

भावनाएँ उठती हैं, वह उसे कोसता है, वह मन ही मन व्यथित होता है, आतंघ्र्यान एवं रौद्रघ्र्यान करता है। ऐसी दशा में करिष्यतिदान पाप का कारण बन जाता है। वह दाता के जीवन के लिए अभिशाप बन जाता है और आदाता के जीवन का भी वह अहित करता है। चूँकि करिष्यतिदान में जो प्रतिदान की भावना होती है, वह एक प्रकार की आकांक्षा और आसक्ति को जन्म देती है। इसलिए करिष्यतिदान धर्म या पुण्य का कारण नहीं बनता। कई बार ऐसा दान सौदेबाजी या व्यापार बन जाता है, तब दान के पीछे आदाता के प्रति प्रारम्भ से ही कोमल भावनाओं के बदले क्रूर भावनाओं का प्रादुर्भाव होने लगता है।

### कृतदान स्वरूप और उद्देश्य

करिष्यतिदान के बाद 'कृतदान' का क्रम आता है, जो इस प्रकार के दानों में अन्तिम दान है। कृतदान एक प्रकार से दानी के प्रति कृतज्ञता प्रगट करने का दान है। यह प्रतिदान का रूप है। इसका व्युत्पत्तिजन्य अर्थ इस प्रकार किया गया है—

‘कृत दानमनेन तत्प्रयोजनमिति प्रत्युपकारार्थं यद्दानं तत् कृतदानं निष्पृच्छते।’

—इसने मुझे दान दिया था, इस प्रयोजन से प्रत्युपकार की दृष्टि से जो दान दिया जाता है, वह कृतदान कहलाता है।

कृतदान सच्चे माने में सार्थक तभी होता है, जब आदाता की दाता के प्रति प्रारम्भ से ही सद्भावना, कृतज्ञता की भावना और सहृदयता रहे। अगर आदाता प्रारम्भ से ही दाता के प्रति कुटिल और कठोर भावना लेकर चलता है तो कृतदान सार्थक नहीं होता। इसीलिए कृतदान का लक्षण स्थानागसूत्र के टीकाकार ने इस प्रकार किया है—

शतश कृतोपकारी दत्तं च सहस्रशो भयाजनेन ।

अहमपि दद्यामि किञ्चित् प्रत्युपकाराय तद्दानम् ॥

—अर्थात् इसने मेरे पर सैकड़ों उपकार किये हैं, हजारों रुपये मुझे दिये हैं, मैं भी प्रत्युपकार के रूप में इसे किञ्चित् दूँ, इस प्रकार की भावना से जो दिया जाता है, वह कृतदान कहलाता है। कृतदान दाता की भावना को प्रोत्साहित और उत्तेजित करने के लिए बहुत ही प्रभावशाली होता है। दाता के मन में कृतदान से संकोच समाप्त हो जाता है, सद्भावना की वृद्धि होती है। कई-कई बार तो दाता द्वारा दिये गए थोड़े-से दान के बदले कृतदानी सैकड़ों गुना बढ़कर प्रतिदान करता है, उपकृत भाव से देता है। वे जीवन के अनूठे क्षण होते हैं, जो कृतदान की भावना को प्रेरित करते रहते हैं।

बपों पहले का प्रसंग है। एक मारवाड़ी युवक जीवन-निर्वाह के लिए किसी काम-धन्दे की तलाश में बम्बई पहुँचा। उसके पास पहनने के कपड़े और एक लोटे

हम लोगो ने आपको मानपत्र देने का निश्चय किया है और आपको भी भाषण देना पड़ेगा। आप अपना भाषण लिख दें तो उसे पहले से छपवा लिया जाय। हम आपके भाषण को रेकार्ड में भी भर लेना चाहते हैं।”

सेठ ने कहा—“इतनी छोटी-सी रकम के लिए इतना सब करने की जरूरत नहीं है। मैंने तो कुछ किया ही नहीं है। अब आप स्वयं आए हैं तो मैं आपको ये एक लाख रुपये और देता हूँ। इन्हें आप अपनी इच्छानुसार दान में लगाइए।”

सेठ ने तुरन्त ही तिजोरी में से एक लाख के नोट वृद्ध के हाथों पर रखते हुए कहा—“इसमें कोई ज्यादा नहीं है। यह तो मैंने अपना हिसाब चुकता किया है।” “तो आप क्या कहना चाहते हैं?” वृद्ध ने पूछा।

“मैं यह कहना चाहता हूँ कि वर्षों पहले जब मैं इस शहर में आया था, तब आप, जिस सस्या की बात कर रहे हैं, उसमें मैंने एक दिन नौकरी की थी और उसके मेहनताने के आठ आने आपने मुझे दिये थे। मुझे लिखना-पढ़ना नहीं आता था, इसलिए आपने मुझे नहीं रखा। उन आठ आने के बदले मैंने इस सस्या को एक लाख रुपये दिये हैं। नौकरी से अलग करने के बाद आपके हृदय में मेरे प्रति दया भाव का संचार हुआ और आपने मुझे वापस बुलाकर अपनी जेब से आठ आने दान-स्वरूप दिये थे। उसके बदले मैं आपको ये एक लाख और दे रहा हूँ। सस्या को सस्या के दिये और आपको आपके।”

वृद्ध पुरुष की आँखें झलझला आईं। उन्होंने कहा—“सेठ! आपने बहुत बड़ा बदला दिया।” “यहाँ भी आप भूलते हैं। पैसे की कीमत कितनी है, यह मनुष्य की स्थिति और मन पर निर्भर रहती है। किसी एक गरीब के लिए आठ आने उसकी सर्वस्व पूँजी बन जाती है। और एक बड़े धनी के लिए लाख रुपये आठ आने के बराबर होते हैं। आपकी एव ईश्वर की कृपा से मुझे धन मिला है, इसलिए ये दो लाख रुपये देकर मैंने सिर्फ हिसाब ही चुकता किया है। आप भाषण देने की बात कहते हैं, सो मैं भाषण देना नहीं जानता। मैंने कामचलाऊ लिखना-पढ़ना सीख लिया है। वैसे मुझे कुछ नहीं आता।” सेठ ने कहा।

वृद्ध पुरुष ने कहा—“अच्छा, तो आपके नाम की तख्ती लगा दी जाए?” “नहीं। ऐसा करने की जरूरत नहीं है। इससे मैं स्वयं मुश्किल में पड़ जाऊँगा।” “कैसे?” “इन्कम टैक्स के अधिकारी मुझे परेशान कर डालेंगे। मैं ब्रिटिश सरकार को टैक्स न देकर देश के काम में धन खर्चता रहता हूँ।”

‘आप मानियेगा? इतनी बड़ी रकम की सेठ ने रसीद भी नहीं लिखवाई। इस व्यापारी सेठ का नाम था—श्री गोविन्दराम सेक्सरिया। बम्बई शहर में यह नाम बहुत प्रसिद्ध है—खास करके सट्टा बाजार और उद्योग क्षेत्र में।’

यह है कृतदान का ज्वलन्त उदाहरण । गोविन्दराम सेक्सरिया ने सर्वप्रथम नौकरी रखने वाले सेठ के सिर्फ़ एक रुपये के उपकार के बदले दो लाख रुपये का प्रति दान देकर सचमुच कृतदान सार्थक कर लिया ।

कृतदान भविष्यकाल के द्वारा भूतकाल को प्रतिदान है । भूतकाल से मनुष्य बहुत कुछ लेता है, उसका बदला उसे भविष्यकाल में चुकाना चाहिए ।

एक ७५ वर्ष का वृद्ध रास्ते के एक ओर वृक्ष लगा रहा था । वहाँ से दो युवक गुजरे । उन्होंने इस वृक्ष को वृक्षारोपण करते देखा तो हँस पड़े । बोले— 'बाबा ! तुम्हें यह क्या माया लगी है । आज वो रहे हो, वह वृक्ष कब उगेगा ? और कब तुम इसके फल खाओगे ?' वृद्ध ने नम्रतापूर्वक मुस्कराते हुए उत्तर दिया— 'भाई ! मार्ग के दोनों ओर खड़े हुए पेड़ अपने पूर्वजों ने बोए हैं । उनके फलों और छाया का लाभ हमें मिला । अब आज हम बोएँगे तो उसका लाभ भविष्य की सतति को मिलेगा । हमने भूतकाल से कुछ लिया है, तो भविष्यकाल को कुछ न कुछ देना चाहिए । यह माया नहीं, कृतज्ञता है । समाज का हम पर बहुत बड़ा उपकार है, उसका बदला हमें किसी न किसी प्रकार से चुकाना ही चाहिए ।' युवक सन्तुष्ट होकर आगे बढ़ गये ।

वास्तव में कृतदान और करिष्यतिदान—ये दोनों विनिमय के प्रकार हैं । परन्तु दोनों में से करिष्यतिदान में दाता की और कृतदान में आदाता की सद्भावना ही मुख्य होती है । वैसे तो दोनों में प्रतिदान की भावना का मूल आधार आदाता है । आदाता पर ही निर्भर है कि वह लिये हुए दान के बदले में प्रतिदान देता है या नहीं ?

महाराणा प्रताप हल्दीघाटी के युद्ध त्याग करने पर मेवाड़ के पुनरुद्धार की आकांक्षा से बीरान जगलो में भटक रहे थे । बच्चे भोजन के लिए तरसते रहते थे । उस समय राणा पेंचीदा उलझन में थे और जब वे मेवाड़ छोड़ने को उद्यत हुए, तब राणा के निर्वासन के समाचार सुनकर मामाशाह रो पड़े ।

मामाशाह ने राणा प्रताप से इतने वर्षों में जो पूंजी प्राप्त की थी । मामाशाह उस पर चिन्तन करने लगे— 'यह देह भी महाराणा के अक्ष से बना है और यह अर्थ-राशि भी उन्हीं से प्राप्त हुई है, अतः ऐसे सकट के समय में मुझे मेवाड़ को स्वतन्त्र कराने के लिए महाराणा को यह सम्पत्ति दे देने में कोई सकोच नहीं होना चाहिए ।' यह सोचकर दानवीर मामाशाह ने २५ लाख रुपये और २० हजार अशफियाँ राणा प्रताप को भेंट कर दीं । वह धन इतना था कि उससे २५ हजार सैनिकों का १२ वर्ष तक निर्वाह हो सकता था ।

यह था उपकार के बदले में कृतज्ञतापूर्वक प्रत्युपकार, जिसे हम कृतदान की कोटि में परिगणित कर सकते हैं ।

कृतदान में पूर्व दाता को कोई कल्पना भी नहीं होती कि आदाता मुझे प्रतिदान देगा, वह तो नि स्वार्थभाव से उसकी परिस्थिति देखकर उस समय सहायता



करता है, जबकि करिष्यतिदान में दान देने से पहले ही दाता एक आकाक्षा या कल्पना मनमें सजोकर चलता है। इसलिए यह निःसंदेह कहा जा सकता है कि करिष्यतिदान की अपेक्षा कृतदान बहुत ही उच्चकोटि का दान है। कई दफा आदाता अपने साधारण से उपकार के बदले कई गुना धन बदले में ऐसे समय में स्वयं की अन्त स्फुरणा से देता है, जबकि दाता सकट में होता है।

वणथली (सोराष्ट्र) के सोमचंद भाई ने अहमदाबाद के सबचंद भाई श्वेरी पर अपनी रकम जमा न होते हुए भी एक लाख रुपये की हुण्डी लिख दी, जिसे सबचंद भाई ने सोमचंद भाई पर सकट का अनुमान करके हुण्डी सिकार दी थी, लेकिन जब सोमचंद भाई की आर्थिक स्थिति अच्छी हो गई तो वह व्याज सहित सारी रकम सबचंद भाई को वापिस देने अहमदाबाद गया। उस समय सबचंद भाई की आर्थिक स्थिति बिगड़ी हुई थी, फिर भी उन्होंने वह रकम यह कहकर नहीं ली, कि हमारे यहाँ आपके नाम से कोई रकम नहीं है। वहीखाते टटोलने पर पता लगा कि वह रकम खर्च खाते लिखी गई थी। आखिर वह रकम दोनों की ओर से धर्मकार्य में लगाई गई। यह भी कृतदान का नमूना है। कृतदान जीवन में कर्तव्य की भावना जागृत होने पर ही चरितार्थ होता है।

दस प्रकार के दान में तारतम्य

अनुकम्पा दान से लेकर कृतदान तक पूर्वोक्त दान के दस प्रकार मानव की भावना और उद्देश्य के परिचायक है। विभिन्न उद्देश्यों और भावनाओं को लेकर ही ये नामकरण किये गये हैं। अनुकम्पा दान अनुकम्पा के उद्देश्य से दिया जाता है। सप्रहृदान लोकसप्रहृ की दृष्टि से दिया जाता है। भयदान भय से, कारुण्यदान शोक से, लज्जादान लज्जा से और गौरवदान गौरव की दृष्टि से दिया जाता है। अधर्मदान अधर्मकार्य के पोषण के लिए दिया जाता है। इसके विपरीत धर्मदान धर्मकार्य का पोषक होता है, करिष्यति दान आकाक्षा और प्रतिफल की दृष्टि से दिया जाता है, जबकि कृतदान कृतज्ञता प्रगट करने के उद्देश्य से दिया जाता है।<sup>१</sup>

इन दस प्रकार के दानों में धर्मदान सर्वश्रेष्ठ है, इसके बाद अनुकम्पादान, कृतदान, करिष्यतिदान, सप्रहृदान, गौरवदान, भयदान, लज्जादान, कारुण्यदान और अधर्मदान ये उत्तरोत्तर निकृष्ट हैं।

स्थानागसूत्र के दशमस्थान में इनका उल्लेख आता है। स्थानागसूत्र की तरह बौद्ध साहित्य 'अगुत्तरनिकाय' (८।३१) में भी दान के इसी तरह के आठ प्रकार बताए हैं।

☆

१ देखो दानों का तारतम्य पाराशर स्मृति में—

धर्मार्थं ब्राह्मणे दान, यशोऽर्थं नटनतंके ।

भूत्येषु भरणार्थं, वैमवार्यं च राजसु ॥

## दान के चार भेद : विविध दृष्टि से

पिछले प्रकरण में दान के दस भेदों पर विचार किया गया है। वास्तव में जैन आचार्यों व विद्वानों ने जिस विषय पर भी चिन्तन किया है उसकी गहराई तक गये हैं और उसके विविध अंगों को, अनेक पहलुओं को बड़ी सूक्ष्मदृष्टि से देखा-परखा है। जीवन के लिए उसकी उपयोगिता पर विचार किया है।

उक्त दस भेदों के अलावा भी अन्य प्रकार से अन्य भेदों पर भी विचार किया गया है। यहाँ पर हम इस विषय में कुछ और चिन्तन करेंगे।

आचार्य जिनसेन ने महापुराण में विविध दृष्टियों से दान के चार भेद बताए हैं—

(१) दयादत्ति, (२) पात्रदत्ति, (३) समदत्ति और (४) अन्वयदत्ति<sup>१</sup>।

हम इनका क्रमशः लक्षण देकर विश्लेषण करते हैं—

सर्वप्रथम दयादत्ति को लीजिए। दयादत्ति का अर्थ है—किसी भयभीत प्राणी को दयापूर्वक दान या अभयदान देना। भयभीत प्राणी दया की आकांक्षा रखता है, अगर उसे दया मिल जाती है तो सब कुछ मिल जाता है। भयभीत अवस्था में भोजन, जल, औषध आदि कुछ भी लेना अच्छा नहीं लगता। उस समय तो प्राणी एकमात्र भयनिवृत्ति चाहता है। दयादत्ति के द्वारा प्राणी की भय से मुक्ति हो जाती है, उसे अभय मिल जाता है। महापुराणकार यही लक्षण करते हैं—

—‘अनुग्रह करने योग्य प्राणी समूह पर दयापूर्वक मन-वचन-काया की शुद्धि के साथ उनके भय को दूर करके अभयदान देने को पण्डित लोग दयादत्ति कहते हैं।<sup>२</sup> इसी से मिलता-जुलता लक्षण चारित्र्यसार में मिलता है।<sup>३</sup> निष्कर्ष यह है कि दयादत्ति अभयदान का ही एक प्रकार है। दया-दान मानव हृदय की कोमलता से होता है।

१ आदिपुराण पर्व ३८, श्लोक ३५।

२ सानुकम्पमनुग्राह्ये प्राणिवृन्देऽभयप्रदा।

त्रिशुद्ध्यनुगता सेय दयादत्तिर्मेता बुधै ॥—३८।३६

३ दयादत्तिरनुकम्पयाऽनुग्राह्येभ्य प्राणिभ्यस्त्रिशुद्धिभिरभयदानम्।

जिस हृदय में कठोरता होती है, जहाँ स्वार्थीपन होता है, जहाँ व्यक्ति अपने और अपने के सिवाय दूसरे किसी से दुःख और पीड़ा के विषय में नहीं सोचता, वह दया-दान नहीं होता। जहाँ व्यक्ति सकट आने पर अपने प्राणों की परवाह न करके दूसरे के प्राणों की रक्षा करने का विचार और प्रयत्न करता है, वही दयादत्ति है।

इंग्लैंड में नार्थ वरलैंड के पास समुद्र में डूबे हुए अनेकों पहाड़ हैं। उन पहाड़ों से टकराकर जहाज टूट न जाय, इसकी चेतावनी देने के लिए बीच में रोशनी का एक कैंडिल बांध दिया गया था। वहाँ बस्ती नहीं थी। सिर्फ डार्लिंग नाम का एक नौकर दीपक जलाने के लिए वहाँ परिवार सहित रहता था। सन् १८८३ के सितम्बर मास में समुद्र में भारी तूफान आया और उस लालटेन से आघ मील दूर एक टेकरी से टकरा कर एक जहाज टूट गया। सुबह दूरबीन से डार्लिंग ने देखा कि उस टूटे हुए जहाज का एक हिस्सा टेकरी पर पड़ा है। और बाकी हिस्सा चूर-चूर हो गया है। जो भाग बच गया था, उसमें १०-१२ मुसाफिर थे। डार्लिंग की कन्या ग्रेस ने जब यह कर्णार्जनक दृश्य देखा तो अपने पिता से पूछा—“पिताजी! क्या हम इन लोगों की रक्षा का कोई उपाय नहीं कर सकते? इतने अनुप्य सहायता के बिना मर जायें और हम बैठे-बैठे देखते रहे, यह मानवता के लिए उचित नहीं है।” पिता ने कहा—“बेटी! छोटी-सी किस्ती लेकर हमारा इन्हे बचाने जाना मृत्यु का साक्षात्कार करना है। टेकरी चारों ओर जल में डूबी हुई है। और हवा जोरदार है। पिता की बात से पुत्री को सन्तोष नहीं हुआ। उसने हठ पकड़ लिया कि ‘किसी भी तरह इन लोगों को बचाया जाय।’ अन्त में पुत्री के अत्यन्त आग्रह से दोनों ने अपनी नौका तूफानी समुद्र में डाली। लड़की की उम्र २२ साल की थी, शरीर भी कुछ बलवान न था, और न ही ऐसे तूफानी समुद्र में नौका चलाने का उसका अभ्यास था। ऐसे तूफान में पहले वह कभी किस्ती में बैठी नहीं थी। पर आज तो परमात्मा का नाम लेकर कर्णार्जनी ग्रेस अपने पिता के साथ नाव पर बैठकर तूफान के सामने गई थोड़ी ही देर में साक्षात् मृत्यु से टकरा लेती वह टेकरी के पास पहुँच गई। और जो मुसाफिर विपत्ति में पड़े थे, उन्हें बचा लिया बचे हुए लोगों ने ये समाचार कृतज्ञता के साथ चारों ओर फैलाया। नतीजा यह हुआ कि यूरोप के अनेक देशों से प्रशसापत्र, चाँदी और रुपये की पैलियाँ ग्रेस और डार्लिंग के पास इनाम के तौर पर आने लगी। परन्तु कर्णार्जनी ग्रेस को घन्य है, जिसके दिल में विपद्ग्रस्त लोगों को बचाने के लिए दया पैदा हुई और अपने बुढ़ पिता को लेकर अकाल मृत्यु का सामना करते हुए उसने तूफानी समुद्र में छोटी-सी नैया डालने का साहस किया।

यह दयादत्ति का ज्वलन्त उदाहरण है।

दयादत्ति के भी अनेक पहलू हो सकते हैं। एक पहलू यह भी है कि किसी कुशुडि या कुप्रथा को, जिसमें भूक प्राणियों या मनुष्यों का निर्मम सहार होता हो, उसे बदलाने और उन भयभीत प्राणियों की रक्षा के लिए दयाभाव से प्रेरित होकर अपने प्राणों की बाजी लगाकर उस कुप्रथा को बदल देना।

दूसरा भेद है—पात्रदत्ति । जिसका अर्थ है—पात्र के लिए योग्य आहार आदि देना । जैसा कि महापुराण में लक्षण किया है—

—‘महातपस्वी मुनिवरो को सत्कारपूर्वक पङ्गाह कर जो आहार आदि दिया जाता है, उसे पात्र दत्ति कहते हैं ।’<sup>१</sup>

यह अर्थ बहुत ही सीमित परिधि में है । वास्तव में इस दान का अर्थ सभी प्रकार के जघन्य, मध्यम और उत्तम सुपात्र या पात्र को सत्कारपूर्वक आहार आदि का दान देना भी पात्रदत्ति के अन्तर्गत है । जैसा कि वसुनन्दी श्रावकाचार में विधान है—

“अशन, पान, स्नाय और स्वाय ये चार प्रकार का श्रेष्ठ आहार पूर्वोक्त नवधा भक्ति से तीन प्रकार के पात्र को देना चाहिए ।”<sup>२</sup>

तीसरा भेद है—समानदत्ति । अपने से समान कोटि या समान स्थिति वाले गृहस्थों को दान देना समानदत्ति कहलाती है । समानदत्ति का लक्षण महापुराण में इस प्रकार किया गया है—

समानायाऽत्मनान्यस्मै      क्रियामन्नन्नतादिभि ।  
निस्तारकोत्तमायेह      भूहेमाद्यतिसर्जनम् ॥३८॥  
समानवत्तिरेषा स्यात् पात्रे मध्यमतायिते ।  
समानप्रतिपत्येव प्रवृत्ता अद्ययान्विता ॥३९॥

अर्थात्—जो क्रिया, मन्न, न्नत आदि से अपने समान हैं, साधर्मी हैं, अथवा जो ससार समुद्र से पार कर देने वाला कोई अन्य उत्तम गृहस्थ है, उसको कन्या, हाथी, घोड़ा, रत्न, पृथ्वी, स्वर्ण आदि देना अथवा मध्यम पात्र को समान बुद्धि से श्रद्धा के साथ दान देना समानदत्ति कहलाता है । वास्तव में समानदत्ति गृहस्थ को ही गृहस्थ देता है । परन्तु गृहस्थ देखता है कि अपना अमुक साधर्मी भाई दु खित, पीडित है या आर्थिक सकट में है, तब उसके बिना कहे ही वह उसकी स्थिति देखकर यथोचित वस्तु दे देता है । अथवा कोई उत्तम गृहस्थ है, व्रतचारी श्रावक है, विद्वान् है, अनेक लोगों को मुक्तिमार्ग का अव्य उपदेश देता है । ऐसे उत्तम गृहस्थ को सत्कारपूर्वक देना भी समानदत्ति है । यद्यपि समानदत्ति पात्रदत्ति या दयादत्ति के समान उच्चकोटि का दान नहीं है, तथापि लौकिक व्यवहार में कृतज्ञता, कर्तव्यभावना और साधर्मिक सहायता की दृष्टि से वह हेय भी नहीं है, न अत्यन्त निकृष्ट दान है ।

सौराष्ट्र के दानपरायण शामलशाह सेठ के यहाँ पुत्रवधू का सीमन्तोत्सव हो

१ महातपोधनाचार्या प्रतिग्रहपुर सरम् ।

प्रदानभक्षणादीना पात्रदान तदिष्यते ॥—३८।३७

२ असण पाण खाइम साइय भिदिचउविहोवराहारो ।

पुव्वुत्त णवविहाणेहि तिविहपत्तस्स दायव्वो ॥”

रहा था। इस उपलक्ष से नगर के सभी जाति भाइयो एव साधर्मी भाइयो के यहाँ परोसा भेजा जा रहा था, जिससे बढ़िया लड्डू प्रत्येक के यहाँ भेजे जा रहे थे। सेठ का पुत्र सूची के अनुसार लड्डू बघवा कर भिजवाने की तैयारी कर रहा था। तभी शामलशाह सेठ आए और कहने लगे—‘बेटा ! आज उन विधवा बहनो, गरीब और अनाथ भाइयो को नहीं भूलना है। उनको परोसा अवश्य देना है। अच्छा, उनकी सूची मुझे दे तो, मैं देखकर तदनुसार लड्डू बघवाता हूँ। सेठ ने गरीबो, अनाथो या विधवाओ आदि के परोसे में जो लड्डू रखे जा रहे थे, उनमें प्रत्येक लड्डू में स्वर्ण मुद्राएँ रख दी। वे जानते थे कि साधर्मी या समान श्रेणी के जाति भाई हाथ पसार कर कभी किसी के सामने माँगेंगे नहीं। अतः मेरा कर्तव्य है कि मैं स्वयं ऐसी व्यवस्था कर दूँ, जिससे उन्हें माँगना न पड़े।

यह समानदत्ति का एक उदाहरण है।

इसी प्रकार साधर्मि भाइयो को आहार दान देना भी समानदत्ति है।

धर्मप्रेमी मंत्री वस्तुपाल साधर्मी भाइयो को प्रतिवर्ष भोजन, वस्त्र, धन और औषध दिया करता था। वह इसको सघ-भक्ति मानता था। एक बार उसके यहाँ १८०० साधर्मी भाई आए। उनके आते ही वस्तुपाल क्रमशः उनके पैर धोने लगे। उन्होंने भोजन बनाने का आदेश रसोइयो को दे दिया था। कुछ ही देर में उनके भाई तेजपाल आए और बड़े भाई को इस प्रकार पैर धोते देख उनका हाथ पकड़कर बोले—“भैयाजी, बस, अब मुझे धोने दो।” वस्तुपाल ने कहा—“नहीं भाई। इसमें भाग नहीं होता। पुण्य स्वतन्त्र होता है। इस प्रकार बड़ी भक्तिभावना से साधर्मी बन्धुओं को दोनों भाइयो ने भोजन कराया।

सत्कारपूर्वक उत्तम गृहस्थ को देश-सेवा, समाज सेवा आदि कार्य के उपलक्ष से स्वर्ण मैबल आदि भी दिया जाता है, उसे भी समानदत्ति कहते हैं।

समानदत्ति अपने गरीब और अभावग्रस्त भाई-बहनो को समान करने के लिए भी होता है। समानदत्ति के बाद दान का चौथा भेद है—अन्वयदत्ति। इसे ‘सकलदत्ति’ भी कहते हैं। अन्वयदत्ति का सम्बन्ध मुख्यतया अपने परिवार या जाति से है। अन्वयदत्ति का लक्षण महापुराण में इस प्रकार किया गया है—

“अपने वंश की प्रतिष्ठा के लिए पुत्र को समस्त कुल पद्धति तथा धन के साथ अपना परिवार सौंपना अन्वयदत्ति या सकलदत्ति कहलाता है।”<sup>१</sup>

अन्वयदत्ति में खासकर यह देखा जाता था कि मेरा यह पुत्र, मेरी सम्पत्ति, एव जमीन जायदाद के साथ, मेरे कुल के रीति-रिवाजो, सुप्रथाओ एव कर्तव्यों का

१ आत्माञ्जय प्रतिष्ठार्थं सूनवे यदशेषतः ।

सम समयवित्तान्या स्ववर्गस्थातिसर्जनम् ॥—३८।४०

“

सैषा सकलदत्ति ॥ —३८।४१ ॥

पालन ठीक तरह से करेगा या नहीं ? साथ ही पिता यह भी देखता है कि जिस पुत्र को मैं धन आदि का उत्तराधिकार सौंप रहा हूँ, वह मेरे समस्त परिवार अपनी माता, अपने छोटे भाइयों, बहनो तथा चाचा-चाची आदि को ठीक तरह से सम्भाल सकेगा या नहीं ? वह इस गुस्तर दायित्व का भली-भाँति वहन कर सकेगा या नहीं ?

उपासकदशाग सूत्र में आनन्द श्रमणोपासक के जीवन की झाँकी दी गई । उसमें यह उल्लेख है कि जब आनन्द श्रमणोपासक की इच्छा सामान्य श्रावक व्रतो से ऊपर उठकर प्रतिमाधारी श्रावकधर्म के पालन करने की हुई, तब उन्होंने अपने समस्त कुटुम्बीजनो, अपने कुल एव जाति के बन्धु-बान्धवों, मित्रों, सम्बन्धियों आदि सबको ससम्मान आमन्त्रित किया । सबको प्रीतिभोज दिया और फिर बड़े समारोह के साथ उन सबके सामने अपने ज्येष्ठ पुत्र को अपनी सम्पत्ति, जमीन-जायदाद सौंपी, एवं तत्पश्चात् अपने कुल के समस्त दायित्वों को सौंपा तथा अपने परिवार को ठीक तरह से सम्भालने का भार भी सुपुर्द किया ।

इस प्रकार वैदिक धर्म ग्रन्थों में भी यह उल्लेख आता है कि पिता जब सन्यास या वानप्रस्थ आश्रम का स्वीकार करता था तब अपनी कुल सम्पत्ति, जमीन-जायदाद, कुलपद्धति एव परिवार के आश्रितजनों का समस्त भार अपने बड़े लड़के को सौंप देता था ।

इस प्रकार के समर्पण या उत्तराधिकारदान को अन्वयदत्ति कहा जाता है । सामान्य गृहस्थ की तरह राजा या मंत्री भी जब वंश-परम्परागत होता था, तब राजा या मंत्री भी अपने-अपने पुत्र को धन के साथ सारा उत्तराधिकार सौंप देते थे । परन्तु यह दान प्रायः वंश या कुल तक ही सीमित रहता था । यद्यपि यह एक प्रकार से दायित्व कर्तव्य के भार से हलके होने के लिए ही पिता बृद्ध होने पर करता था, परन्तु इसमें कई बार सन्तान में धन या जमीन जायदाद के लिए बड़े झगड़े होते थे । राजा या धनिक जब अपने मनचाहे पुत्र को उत्तराधिकार सौंप देता था, और जब वह अवारागदं होकर फिरता था भोग-विलास, आनन्द-प्रमोद या दुर्व्यसनो में सारी पूँजी फूँक देता तो पिता को बड़ा दुःख होता । इसलिए पिता पर बहुत बड़ी जिम्मेवारी होती थी कि वह ठोक-बजाकर परीक्षा करने के बाद जिस पुत्र को योग्य समझे, उसे ही उत्तराधिकार सौंपे । इसीलिए लायक-नालायक की परीक्षा करने के बाद भी पिता अपने सारे कुटुम्बिजनो के समक्ष अपने योग्यतम पुत्र को अपनी धन-सम्पत्ति, जमीन-जायदाद या उत्तराधिकार का दायित्व सौंपता था ।

तात्पर्य यह है कि यह दान सीमित दायरे में होने के कारण न तो पुण्य का कारण है और न विशिष्ट धर्म का ही । हाँ, लौकिक-धर्म या कर्तव्य-धर्म के अन्तर्गत इसे समझा जा सकता है । किन्तु यह तो निश्चित है कि ऐसा अन्वयदान पाप नहीं है और न ही अधर्म है । पाप तो तब होता है, जब पिता लूटकर, अपहरण करके या

अन्य अनैतिक प्रकार से पाप कर्म करके धन बटोरकर अपने पुत्र को सौंपता हो। किसी से जमीन जबदस्ती छीनकर अथवा अपने कब्जे में करके उसे पुत्र को सौंपता हो, ऐसे पापकर्मजनित दान को क्या पापयुक्त दान नहीं कहा जाएगा ? भले ही वह अन्वयदत्ति की कोटि में हो, परन्तु पापकर्म जनित दान का बोझ क्या उसके उत्तराधिकारी को प्रपीडित नहीं करेगा ?

इसलिए फल की दृष्टि से अन्वयदत्ति इतनी उच्चकोटि या मध्यम कोटि का दान नहीं है, जो दयादत्ति, पात्रदत्ति या समानदत्ति की तुलना कर सके। फिर भी अन्वयदत्ति को हम सहसा अधर्मदान की कोटि में नहीं रख सकते। क्योंकि यह दान, जो अपने उत्तराधिकारी को सौंपा जाता है, वह प्रायः सोच-विचार कर ही सौंपा जाता है, जो पुत्र धर्मवृद्धि कर सके, पिता के धन की रक्षा के साथ-साथ धर्म रक्षा भी कर सके, ऐसे धर्मपालक को ही प्रायः उत्तराधिकारी चुना जाता है। जो अधर्मी या पापी होते हैं, चोर, डाकू होते हैं, वे अपने पुत्र को प्रायः अन्वयदत्ति देते ही नहीं वे अपनी सम्पत्ति देते भी हैं तो यो ही सौंप देते हैं। उसमें न किसी प्रकार का विचार होता है, न सज्जनों का साक्षित्व। उसे अन्वयदत्ति ही कैसे कहा जा सकता है ?

दान के उक्त चार प्रकारों का विशेष विवेचन दिगम्बर जैन साहित्य में प्राप्त होता है, श्वेताम्बर आचार्यों ने अन्य रूप में अर्थात् दस भेदों के रूप में उस पर विचार किया है और दिगम्बर आचार्यों ने चार दत्ति के रूप में। वास्तव में तो प्रत्येक कसौटी पर दानधर्म को कसना उसके उद्देश्य और प्रकार पर विचार करना यही अभीष्ट रहा है और इसीलिए हमने यहाँ यह चिन्तन किया है।

## आहारदान का स्वरूप

जैनधर्म में दान को अतीव महत्त्व दिया गया है। और साधु को दान लेने का अधिकारी बतलाकर वहाँ दान देने का माहात्म्य बहुत ही स्पष्ट रूप से बताया गया है। परन्तु गृहस्थ के जीवन में शुद्ध (निश्चय) धर्म को बहुत कम अवकाश होने से गृहस्थ-धर्म में दान की प्रधानता है। यद्यपि साधु भी दान देता है, पर वह ज्ञान, धर्म-आदि का ही दान दे सकता है, खाद्य पदार्थों आदि का नहीं, क्योंकि वह स्वयं साधुपदार्थ, वस्त्र, पात्र आदि के विषय में गृहस्थ पर निर्भर है। इस दृष्टि से दान को दो भागों में विभाजित किया जा सकता है—अलौकिक और लौकिक। अलौकिक दान चार प्रकार का है—आहारदान, औषधदान, ज्ञान (शास्त्र) दान और अभयदान। ये ही चार प्रकार लौकिक दान के हैं। अन्तर इतना ही है, आहारादि चार प्रकार का अलौकिक दान प्रायः साधुओं को दिया जाता है, तो वह उत्कृष्ट फलदायक होता है और जब उन्हीं आहारादि का लौकिक दान समान, अनुकम्पनीय, साधुर्मी या करुणापात्र, गृहस्थ को दिया जाता है, तब वह इतना उच्च फलदायक नहीं होता। परन्तु इसका मतलब यह नहीं है कि अलौकिक पात्र न मिले तो अवसर आने पर लौकिक पात्र को भी न देना। अर्थात् अलौकिक दान का अवसर न मिलने पर लौकिक दान की अपेक्षा करना कथमपि उचित नहीं है। दान तो किसी भी हालत में निष्फल नहीं जाता। इसीलिए कहा है—

‘मात्रके कीर्तिपुष्टाय, स्नेहपुष्टाय बान्धवे ।

सुपात्रे धर्मपुष्टाय, न दानं क्वापि निष्फलम् ॥’

—‘मात्रक (दीन-दुःखी करुणा पात्र) को दान देने से कीर्ति की पुष्टि (वृद्धि) होती है, भाई-बन्धुओं को दान देने से स्नेह की पुष्टि होती है और सुपात्र को दान देने से धर्म की पुष्टि होती है। दान कदापि निष्फल नहीं जाता।

लौकिक और अलौकिक दृष्टि से दान के चार भेद

जैनधर्म के विविध शास्त्रों और धर्मग्रन्थों में दान के कहीं चार प्रकार, कहीं तीन प्रकार भिन्न-भिन्न रूप में वर्णित हैं। पहले हम उन सबके नाममात्र का क्रमशः उल्लेख करते हैं, उसके बाद उन पर पूर्वोक्त दोनों दृष्टियों से विम्लेषण करेंगे।



वास्तव में दान का सारा दारोमदार भावना पर निर्भर है और भावना की विविध तरंगें हैं। इसलिए दान भी विविध प्रकार का हो जाता है। परन्तु यहाँ मुख्य-मुख्य भावनाओं व वस्तुओं की अपेक्षा से दान के भेदों का उल्लेख किया है।

आचार्य कार्तिकेय<sup>१</sup>, आचार्य जिनसेन,<sup>२</sup> आचार्य सोमदेव,<sup>३</sup> आचार्य देवसेन, एवं आचार्य गुणभद्र ने दान के निम्नोक्त चार भेद बताए हैं—

(१) आहारदान, (२) औषधदान, (३) शास्त्र (ज्ञान) दान और (४) अभयदान।

आचार्य वसुनन्दी<sup>४</sup> ने भी निम्न चार भेद बताए हैं—

(१) करुणादान (२) मेषज्यदान (३) शास्त्रदान और (४) अभयदान।

रत्नकरण्डक श्रावकाचार<sup>५</sup> में आचार्य समन्तभद्र ने दान के ४ भेद बताए हैं—

(१) आहारदान, (२) औषधदान (३) उपकरणदान और (४) आवासदान। तत्त्वार्थसूत्र की सर्वार्थसिद्धि टीका में आचार्य पूज्यपाद दान के तीन भेद करते हैं। वह इस प्रकार है—

त्यागो दानम् । तत् त्रिविधम्—आहारदानमभयदान ज्ञानदान चेति

अर्थात्—दान त्याग को कहते हैं। वह तीन प्रकार का है—आहारदान, अभयदान और ज्ञानदान। ये ही तीन भेद त्रिषष्टिशलाका पुरुष चरित्र में एवं धर्मरत्न में बताये गये हैं।<sup>६</sup> आहार की जगह वहाँ धर्मोपकरण हैं। अब इन सबका क्रमशः विश्लेषण करते हैं—

**आहारदान स्वल्प और दृष्टि**

सर्वप्रथम आहारदान को ही लें। आहारदान को प्रायः सभी आचार्यों ने माना है। आचार्य वसुनन्दी ने आहारदान के बदले वहाँ 'करुणादान' शब्द का प्रयोग किया है, किन्तु उनका भाव आहारदान से ही है। आहार जीवन की प्राथमिक आवश्यकता है। वस्त्र के बिना तो चल भी सकता है। दिगम्बर भुनि निर्बस्त्र रहते हैं। परन्तु आहार के बिना उनका भी काम नहीं चलता। यहाँ तक कि तीर्थंकर जैसे

१ कार्तिकेयानुप्रेक्षा में,

२ महापुराण में,

३ नीतिवाक्यामृत में,

४ वसुनन्दी—श्रावकाचार में

५ आहारौषधयोरप्युपकरणवासयोश्चदानेन ।

वैयावृत्य ब्रूवते चतुरात्मत्वेन चतुरस्रा ॥११७॥

६ गृहस्थानामाहारदानादिकमेव परमो धर्मः । —परमात्म प्रकाश टीका

उच्चतम साधक को भी अन्तत आहार लिए बिना कोई चारा नहीं है। मुनियो, महाव्रती श्रमणो एव त्यागियो का आहार गृहस्थ पर ही निर्भर है। इसलिए गृहस्थ के लिए आहारदान आदि को ही परम धर्म माना गया है। आहारदान का महत्त्व समझाते हुए पद्मनन्दि पञ्चविंशतिका में बताया है—

‘समस्त प्राणी सुख चाहते हैं और वह सुख स्पष्टत मोक्ष में ही है। वह मोक्ष सम्यग्दर्शन आदि रूप रत्नत्रय के होने पर ही सिद्ध होता है। वह रत्नत्रय निर्ग्रन्थ साधु के होता है। उस साधु की स्थिति शरीर के निमित्त (टिकने) से होती है, शरीर भोजन से टिकता है और वह भोजन श्रावको के द्वारा दिया जाता है। इस प्रकार इस अतिशय क्लेश युक्त काल में भी मोक्षमार्ग की प्रवृत्ति प्रायः उन सद्गृहस्थ श्रावको (आहारदानियो) के निमित्त से होती है।’

निस्पृह साधु अपने समयपालन एवं धर्मांशधन के लिए जीता है। और धर्मपालन या समयसाधना का मुख्य आधार शरीर है। शरीर जब तक सशक्त और धर्म-पुरुषार्थ करने योग्य रहता है, तब तक उससे समयी पुरुष धर्मपालन एवं समय-साधना करता है। परन्तु जब शरीर एकदम अशक्त, दुर्बल, उठने-बैठने में परतन्त्र एवं निढाल हो जाता है, तब सल्लेखना-सपारा करके साधक उसे छोड़ देता है। उसे आहारादि द्वारा पोषण भी तभी तक वह देता है, जब तक शरीर से धर्मपालन होता हो। इसलिए शरीर को आहार आदि देकर साधक धर्म-पुरुषार्थ के योग्य कार्यक्रम रखता है। परन्तु वह आहार, जिससे साधक का शरीर टिकता है, और धर्मपालन में तत्पर रहता है, आहारदाता सद्गृहस्थ से ही मिलता है। इसलिए साधु को आहार देने वाला एक तरह से धर्म, त्याग, नियम आदि का बल देता है इस बात को आचार्य कार्तिकेय अपने ग्रन्थ कार्तिकेयानुप्रेक्षा में स्पष्ट करते हैं—

—“भोजनदान (आहारदान) देने पर समस्त लो, पूर्वोक्त तीनों (औषधदान, शास्त्रदान एवं अभयदान) दान दे दिये। क्योंकि प्राणियो को मूख और व्यास रूपी व्याधि प्रतिदिन होती है। भोजन के बल से ही साधु रात-दिन शास्त्र का अभ्यास करता है, और भोजन दान देने पर प्राणी की भी रक्षा होती है। तात्पर्य यह है कि साधु को भोजन दान क्या दे दिया, सद्गृहस्थ ने वास्तव में उसे ज्ञान, ध्यान, तप, समय, धर्म, नियम आदि में पुरुषार्थ करने का बल दे दिया।”

१ सर्वो वाञ्छति सौख्यमेव तनुभूतन्मोक्ष एव स्फुटम् ।  
दृष्ट्यादित्रय एव सिद्ध्यति स तन्निर्ग्रन्थ एव स्थितम् ॥  
तद्वृत्तिर्वपुषोऽस्य वृत्तिरशनात् तद्दीयते श्रावकैः ।  
काले क्लिष्टतरेऽपि मोक्षपदवी प्रायस्ततो वर्तते ॥७॥

२ भोजनदाने दिण्णे तिण्णि वि दाणाणि होति दिण्णाणि ।  
मुख-तिसाए वाही दिजे-दिजे होति देहीण ॥३६॥

यही कारण है कि आहारदान का बहुत बड़ा माहात्म्य बताया गया है, क्योंकि साधु-जीवन का सारा दारोमदार समय-साधना में पुरुषार्थ पर है और वह पुरुषार्थ आहार किये बिना हो नहीं सकता। साधु स्वयं अनाज बोता नहीं, स्थूल खेती करता नहीं और न ही वह स्वयं अन्न पीसकर, रोटी पकाता है। इसलिए वह गृहस्थों के घर में उसके परिवार के लिए सहज स्वाभाविक रूप से बने हुए भोजन में से भ्रमर की तरह थोड़ा-थोड़ा लेकर अपना शरीर-निर्वाह कर लेता है। इससे न तो गृहस्थों को ही तकलीफ होती है और न ही साधुओं को हिसाबि आरम्भजन्य दोष लगता है। परन्तु साधु को ऐसा प्रासुक, ऐपणीय और कल्पनीय आहार गृहस्थ के घर में बना हुआ और रखा हुआ होने पर भी देना तो उसके आधीन है, उसकी मर्जी पर निर्भर है। यदि वह अपने घर में बनाए हुए आहार में से श्रद्धा भक्तिपूर्वक समय-निर्वाहार्थ साधु को देता है तो बहुत बड़ा उपकार करता है वह समयी साधु के शरीर का रक्षण और संवर्द्धन करके उसके धर्म का, मुक्ति की साधना का रक्षण और संवर्द्धन करने में निमित्त बनता है। आचार्य अमितगति भी अपने श्रावकाचार में इसी बात को प्रतिष्ठानित करते हैं—

—“केवल ज्ञान से बढ़कर उत्तम कोई ज्ञान नहीं है, निर्वाण सुख से श्रेष्ठ कोई सुख नहीं है, उसी प्रकार आहारदान से बढ़कर उत्तम अन्य कोई दान नहीं है। इसलिए अन्नदानकर्ता पुरुष ससार की सर्वसुन्दर वस्तुएँ उस दान के फलस्वरूप प्राप्त करता है। अधिक क्या कहे, सर्वज्ञ महापुरुष के बिना अन्य कोई व्यक्ति आहारदान के फल का कथन नहीं कर सकता।<sup>१</sup>

शरीर की तमाम वेदनाओं में सबसे बढ़कर वेदना<sup>२</sup> भुखा है। भूखा व्यक्ति धर्म-कर्म सब कुछ भूल जाता है। उसे कुछ नहीं सुहाता।<sup>३</sup> उस समय वह अधर्म का आचरण करने पर उतारू हो जाता है, लज्जा और मर्यादा को भी ताक में रख देता है। इसीलिए नीतिकार ने कहा है—

‘बुभुक्षितं किं न करोति पापम् ?’

कौन-सा ऐसा पाप है, जिसे भूख से व्याकुल आदमी नहीं कर बैठता ?

भोयणवलेण साहू सत्यं सेवेदि रत्तिदिवसं पि ।

भोयणदाणे दिण्णे पाणा वि य रक्खिया होति ॥—कातिकेयानुप्रेक्षा ३६४॥

१ केवलज्ञानतो ज्ञान, निर्वाणसुखत सुखम् ।

आहारदानतो दान नोत्तमं विद्यते परम् ॥२५॥

बहुनाऽत्र किमुक्तेन विना सकलवेदिना ।

फलं नाहारदानस्य परं शक्नोति भाषितुम् ॥—अमित० श्राव० ३१॥

२ ‘खुहासमा णत्थि सरीरवेयणा ।’

३ ‘बुभुक्षितं न प्रतिभाति किञ्चित् ।’

इसलिए आहारदान या अन्नदान का बहुत बड़ा महत्त्व बताया है। वेदो में इसीलिए कहा है—‘अन्नं वै प्राणा’ अन्न ही वास्तव में प्राण है। अन्न दान देना एक अर्थ में प्राण दान देना है। इसीलिए महाभारत में अन्न दान की महिमा बताते हुए वर्णन किया है—

“सभी दानों में अन्नदान श्रेष्ठ बताया है। इसलिए अनायास ही धर्मपालन करने के इच्छुक को सर्वप्रथम अन्नदान करना चाहिए।<sup>१</sup> अन्नदान का महत्त्व तो वस्तुतः तब प्रतीत होता है, जब चारों ओर दुष्काल की काली छाया उस प्रदेश पर पड़ी हो। अन्यथा, जिसके पास अन्न का भण्डार है, वह अन्नदान का महत्त्व सहसा नहीं जान सकता।

जैन इतिहास का एक दुर्भाग्यपूर्ण पृष्ठ बताता है कि मगवान् महावीर के निर्वाण के बाद भारतवर्ष में बारहवर्षीय दुष्काल पड़ा था। मनुष्य अन्न के दाने-दाने के लिए तरसते थे। सद्गृहस्थ अमणोपासको की स्थिति भी अत्यन्त दयनीय बनी हुई थी। ऐसे समय में सेरभर मोती के बदले सेरभर जुआर मिलना भी कठिन हो गया था। तब वे अपने श्रद्धेय निर्ग्रन्थ अमणो को कैसे और कहाँ से भिक्षा दे देते? और निर्दोष, ऐषणीय भिक्षा भी प्राप्त होनी कठिन थी। इसलिए कुछ साधु उत्तर-भारत से बिहार करके दक्षिण भारत में चले गये थे। कहते हैं ७४८ साधुओं ने ऐसे समय निर्दोष आहार मिलने की सम्भावना क्षीण देखकर अनशन (सथारा) करके समाधि-पूर्वक देह-त्याग कर दिया था। जो बचे थे, उन्हें भी ऐसे दीर्घकालीन दुर्मिष के समय आहार मिलना दुर्लभ हो गया था। फिर भी जो कुछ प्राप्त होता, उसमें से कई दफा तो रास्ते में ही क्षुधापीडित लोग लूट लेते थे। आहार पर्याप्त न मिलने से उनकी स्मृति क्षुण्णित होने लगी। वे शास्त्रपाठों को विस्मृत होने लगे। ऐसी स्थिति में आप अनुमान लगा सकते हैं कि आहारदान का कितना महत्त्व था। ऐसे समय में भी श्रद्धानु सद्गृहस्थ स्वयं भूखे रहकर अपने गुरुओं को आहार देते थे, वे एक प्रकार से प्राणदान और प्रकारान्तर से ज्ञानदान, समयदान एवं धर्मदान देते थे।

आचार्य वज्रस्वामी (दशपूर्वधर) ने जब अनशन किया, तब अपने शिष्यों से कहा था—बारह वर्ष का भयकर दुष्काल पड़ेगा। किन्तु जिस दिन किसी गृहस्थ के यहाँ एक लाख रुपये का अन्न एक हाड़ी में पके, समझ लेना, उसके दूसरे ही दिन सुकाल हो जाएगा।

सचमुच १२ वर्ष का भयकर दुष्काल पड़ा। लोग अन्न के दाने-दाने के लिए तरस रहे थे। यातायात के साधन उस समय इतने सुलभ नहीं थे कि बाहर से कहीं से अन्न मंगाया जा सके। महगाई होने के कारण सामान्य आदमी तो अन्न खरीद भी

१ सर्वधामेव दानानामन्नं श्रेष्ठमुदाहृतम्।

पूर्वमन्नं प्रदातव्यमृजुना धर्ममिच्छता ॥—महाभारत

नहीं सकता था। अन्न के अभाव में मनुष्य और पशु अकाल में ही मरणभरण हो रहे थे। वज्रस्वामी के शिष्य विहार करते-करते सोपारक (जिसे आज 'सोफाला' कहते हैं) पहुँचे। वहाँ एक व्रतधारी श्रावक परिवार अन्न न मिलने से दुःखी हो रहा था। सोच रहा था—“अन्न के अभाव में हम बारहवें व्रत का कैसे पालन करें, कैसे अपने गुरुओं को दें?” बड़ी मुश्किल से घर का मुखिया कहीं से एक लाख मुद्रा देकर एक हाड़ी भर पक सके उतना अनाज लाया। परिवार के सब लोगो ने सोचा—रोज-रोज एक लाख मुद्रा कहीं से खर्च करेंगे? और फिर एक लाख मुद्रा देने पर भी अन्न कोई देना नहीं चाहता। अतः क्यों नहीं, आज ही इस हडिया में विष डोलकर सदा के लिए सो जाएँ।” इस विचार से वह लाख रुपये के मूल्य के अनाज वाली हडिया चूल्हे पर चढ़ाई गई। जब अनाज सीक गया तो वह हडिया नीचे उतार ली। सयोगवश उसी समय इसी श्रावक के यहाँ वज्रस्वामी के शिष्य मुनिवर भिक्षा के लिए पहुँच गए। उन्हें देखते ही सबने कहा—“भगवन्! हमारे अहोभाग्य हैं, आप अच्छे समय पर पधार गये।” साधुओं को शका हुई कि कहीं हमारे आने से इनके भोजन में अड़चन तो नहीं पड़ी है। पूछताछ करने पर श्रावक परिवार ने शका का निवारण किया और सारी आपबीती सुनाई। फिर अद्यापूर्णक कहा—“गुरुदेव! आप इस आहार को ग्रहण करें। आपके प्राण बचेंगे तो आपसे ज्ञान-ध्यान, तप-सयम का पालन होगा। हमने अभी तक इस लक्षमुद्रापाकी अन्न में विष नहीं मिलाया है।” यह सुनते ही साधुओं को आचार्य वज्रस्वामी की कहीं हुई बात याद आ गई। उन्होंने श्रावक परिवार को आश्वासन देते हुए कहा—“आपने तो सारा आहार हमारे पात्र में डाल दिया। परन्तु आपको अब केवल आज ही उपवास करना है, विष न खाएँ। आचार्य वज्रस्वामी की भविष्यवाणी के अनुसार हम आपको विश्वास दिलाते हैं कि कल से ही सुकाल हो जायगा।” सबने यह सुनकर एकमत से निर्णय किया कि ‘इतने दिन दुर्भिक्ष में काटे तो एक दिन और सही।’ सचमुच दूसरे दिन प्रातःकाल ही विदेश से अनाज से भरे जहाज आ पहुँचे। अतः सारे परिवार ने जीवनदान पाया, इसके कारण भागवती दीक्षा अशीकार करली। यही कारण है कि सद्गुरुहृष्ट द्वारा अलौकिक आहारदान का बहुत उत्तम फल एव महत्त्व ‘रयणसार’ में बताया गया है—

जो मुणिभुक्तवसेस भुजइसो भुजए जिणवद्धिदु ।

ससार-सारसोक्ख कमखो जिण्णोणवरसोक्ख ॥२१॥

—अर्थात् जो भव्यजीव मुनिवरो को आहार देने के पश्चात् अवशेष, भोजन को प्रसाद समझकर सेवन करता है, वह ससार के सारभूत उत्तम सुखों को पाता है और क्रमशः मोक्ष के अंश सुखों को प्राप्त करता है।

इतना ही नहीं तिर्यचो के लिए भी अलौकिक आहारदान का बहुत बड़ा महत्त्व बताया गया है। यद्यपि तिर्यचो के लिए प्रत्यक्ष दान देना कम सम्भव है।

षट्खण्डागम बबला टीका में इसी प्रकार का एक प्रश्न किया गया है कि तिर्यंचो द्वारा दान देना कैसे सम्भव हो सकता है ? उत्तर में कहा गया है—नहीं, क्योंकि तिर्यंच सत्यतासयत जीव सचित्तमजन के प्रत्याख्यान (व्रत) को ग्रहण कर लेते हैं, उन तिर्यंचो द्वारा सल्लकी के पत्तो आदि का दान देना मान लेने में कोई विरोध नहीं आता। कई तिर्यंच पूर्वजन्म-स्मरण करके अलौकिक आहारदान मुनिवर को दिलाने की दलाली करके भावनावश अलौकिक आहारदान देने का फल प्राप्त कर लेते हैं।<sup>१</sup>

जैनग्रन्थों में बलभद्र मुनि का वर्णन आता है। वे इतने सुन्दर एवं सुकुमार थे कि पनघट पर खड़ी पनिहारिमें उनके रूप पर मुग्ध होकर भान भूल जाती। एक बार तुंगियानगरी में एक पनिहारिनी उनके सौन्दर्य पर इतनी मुग्ध हो गई कि हाथ में लिए हुए घड़े के गले में रस्सा डालने के बदले भान भुलकर अपने बच्चे के गले में रस्सा डाल दिया। मुनि ने ज्यों ही यह दृश्य देखा कि वे तेज कदमों से वहाँ पहुँचे और उस महिला को सावधान किया। तभी से उन्होंने अपना नगर-निवास अनर्थकर जानकर छोड़ दिया। और तुंगियापर्वत पर वन में एकान्तवास स्वीकार करने और वन में जो कुछ साधु नियमानुसार आहार मिले, उसी में सतुष्ट रहने का सकल्प किया। मुनिवर जंगल में पहुँचे तो वहाँ भी सर्वत्र जीवसृष्टि ऐसे विश्वप्रेमी मुनि को अव्यक्त रूप से मदद करने हेतु खड़ी थी। नगर में मानव थे तो वन में वन्य पशु थे। मानव साधना में जितनी खलल पहुँचाते थे, उतनी ये वन्यजीव नहीं। मुनि के पीछे सारा वन मुग्ध हो गया। जब मुनि ध्यानमग्न हो जाते तो निर्दोष हिरनों के झुंड के झुंड आकर मुनि के सान्निध्य में निर्भयता से चरते थे। यो होते-होते एक मृग को मुनि के सत्संग का रंग लग गया। वह मुनि का इतना चनिष्ठ साथी बन गया कि जब मुनि ध्यान में बैठते तो वह भी चलना-फिरना बन्द करके एक जगह बैठ जाता और मुनि जब ध्यान खोलते तो वह भी उठकर मुनि के पास दौड़ने, खेलने और प्रेम करने लगता। उसने सज्ञाज्ञान से जान लिया कि मुनि को इस जंगल में आहार का योग किसी दिन ही लग पाता है। अतः ऐसे आहार के योग की तलाश करूँ। मृग की भावना जगी। उसने मन ही मन विचार किया कि इन मुनिजी को ऐसा योग लगा दूँ कि इन्हें प्रतिदिन आहार मिला करे।" वह इस प्रकार के आहार के योग की तलाश करता और मुनि को आहार दिला देता। एक दिन मृग इसी भावना से काफी दूर—लगभग एकाध कोस दूर निकल गया। वहाँ उसने एक बड़ई को लकड़ियाँ चीरते हुए देखा। एक ओर वह एक पेड़ की शाखा चीर रहा था, दूसरी ओर रसोई तैयार हो रही थी। यह

१ कथं तिरिक्खेसु दाणस्स सभवो ? ण, तिरिक्ख सज्जासज्जाणा सचित्तमज्जे गहिदपच्चक्खाण सल्लहपल्लवादि देततिरिक्खाण तद्विरोधादो।

देखकर मृग वापस आया और इशारे से मुनि को अपने पीछे-पीछे खींचकर उपर्युक्त स्थल पर ले गया। तपस्वी मुनि को ७-८ दिनों से कहीं भी आहार का योग नहीं मिला था। ऐसे जंगल में मुनि के पवित्र दर्शन ! बढई तो मुनि को देखते ही हर्षमग्न हो गया। वह फूला नहीं समाया। उसने पेड़ की आधी डाली चीरी थी। भोजन का समय हो रहा था, इसलिए काम बन्द करके वह पेड़ से उतरा। दूसरे आदमी भी पेड़ से उतरे। मृग के हर्ष का पार न था। बढई की भावना भी पराकाष्ठा पर थी। सत-हृदय भी उनकी भावना देखकर उल्लसित हो रहा था। परन्तु सयोगवश ज्यो ही बढई बलभद्र मुनि के भिक्षापात्र में आहार देने जा रहा था, मुनिजी अपने पात्र आहार के लिए रख रहे थे और भावना में ओतप्रोत मृग खड़ा वहाँ था, त्यो ही एकाएक जोरदार अघट आने से आधी चीरी हुई पेड़ की डाली ठीक इन तीनों पर पड़ी। पड़ते ही शुभ भावना में डूबे हुए तीनों (मुनि, मृग और बढई) वहाँ के वही मरणशरण हो गये। तीनों की भावना समान थी, इसलिए तीनों मर कर वहाँ से स्वर्ग में गये।

यह था, एक मृग के द्वारा अलौकिक आहार दान की दस्तावी करके दिवाने का परिणाम। यह तो हुई अलौकिक आहार-दान की करामात। लौकिक आहार दान का महत्त्व भी कम नहीं है।<sup>१</sup> परन्तु मुनि तो अपने नियमानुसार कल्पनीय एवं ऐषणीय आहार ही लेते हैं। सब जगह मुनियों का योग नहीं मिलता। तब का क्या उपाय है—आहारदान से सुफल प्राप्त करने का? यह जैन इतिहास के एक ज्वलन्त उदाहरण द्वारा समझाते हैं—

केवल ज्ञान की प्राप्ति के बाद भ श्रृषभदेव अष्टापद पर्वत पर पधारे। भरत चक्रवर्ती को ज्ञात होने पर वे भगवान् के दर्शनार्थ तैयार हुए। मुनियों को आहारदान देने की भावना से प्रेरित होकर भरत पकापकाया भोजन गाखियों में भरकर अपने साथ ले चले। भगवान् के दर्शनानन्तर भरत चक्री ने उनसे भोजन ग्रहण करने की प्रार्थना की। किन्तु भ श्रृषभदेव ने राजपिंड मुनियों के लिए अकल्पनीय है, कहकर वह भोजन लेना अस्वीकृत कर दिया। इस पर भरत को बहुत ही खिन्नता हुई। निराश भरत को इन्द्र ने आकर समझाया, आश्वस्त किया और कहा—‘इस नैमित्तिक भोजन का उपयोग स्वधर्मी गृहस्थों को खिला कर करेंगे। इन्द्र के कथनानुसार भरत

### १ अन्नदान का महत्त्व—

तुरगशतसहस्र गोगणाना च लक्ष, कनकरजतपात्र मेदिनी सागरान्तम्।

विमलकुलवधूना कोटिकन्याश्च दद्यात् नहि नहि सममेतत् भक्तदानं प्रधानं ॥  
अर्थात्—यदि कोई दानी किसी व्यक्ति को लाख घोड़े दे दे, लाखों गायें भी दे दे, सोने-चाँदी के बर्तन दे दे अथवा समुद्रपर्यन्त पृथ्वी का दान करदे या पवित्र कुल की करोड़ कन्याएँ कुलवधू के रूप में दे दे, तब भी ये सब दान सबसे प्रधान अन्नदान (आहारदान) के तुल्य नहीं होते।

चक्रवर्ती ने उस आहार का उपयोग स्वधर्मी गृहस्थों को भोजन कराने में किया। भरत चक्रवर्ती ने वहाँ एक भोजनशाला का निर्माण करवाया, जिसमें कई धर्मनिष्ठ सद्गृहस्थ भोजन करते थे। इस प्रकार भरत चक्रवर्ती ने भ ऋषभदेव के द्वारा आहार लेने से इन्कार करने पर आहारदान का महत्त्व समझ कर धर्मनिष्ठ श्रावको माहणो और सद्गृहस्थों के प्रतिदिन भोजन कराने के लिए ही वहाँ भोजनशाला खोली थी।

सचमुच आहारदान देना सर्वदानो में श्रेष्ठ है। दक्षिण भारत के श्रेष्ठतम धर्म ग्रन्थ कुरुल में बताया है—

इदं हि धर्मं सर्वस्व शास्तृणा वचने द्वयम् ।

क्षुधातेन समं भुक्ति, प्राणिनां चैव रक्षणम् ॥३३॥२

—क्षुधापीडितों के साथ अपना भोजन बाटकर खाना और प्राणियों की रक्षा करना यह धर्मों का सर्वस्व है और धर्मोपदेष्टाओं के समस्त उपदेशों में श्रेष्ठतम उपदेश है। आचार्य वसुनन्दी ने भी वसुनन्दी श्रावकाचार ने अलौकिक और लौकिक दोनों दृष्टियों से आहारदान को श्रेष्ठ बताया है—

—‘अन्न, पान, स्नाय और स्वाय इन चारों प्रकार का श्रेष्ठ आहार पूर्वोक्त नवधा भक्ति से तीनों प्रकार के पात्रों को देना चाहिए।’<sup>१</sup>

इसमें अलौकिक और लौकिक दोनों दृष्टियों से आहार दान का महत्त्व बताया गया है। लौकिक दृष्टि से आहारदान का महत्त्व बताने के लिए ही उन्होंने तीनों को देने का उल्लेख किया है। लौकिक दृष्टि से आहारदान देने को आचार्य वसुनन्दी ने एक तरह से करुणादान कहा है—

—‘अत्यन्त वृद्ध, बालक, मूक, अन्धा, बहरा, परदेशी, रोगी और दरिद्र मनुष्यों को ‘करुणादान दे रहा हूँ’ ऐसा समझ कर यथायोग्य आहार आदि देना चाहिए।’<sup>२</sup>

अकसर जो गृहस्थ धन अर्जन कर सकता है, अपनी आजीविका स्वयं चला सकता है, सशक्त है, स्वस्थ है, आपद्ग्रस्त नहीं है उसे दान लेने का अधिकार नहीं है। इसलिए ऐसा सद्गृहस्थ आहार आदि का दान लेने से सकोच ही करता है। परन्तु जब किसी प्रदेश में दुष्काल पड़ गया हो, वह प्रदेश सूखा, बाढ़ या भूकम्प आदि से प्रभावित हो गया हो, या किसी महामारी या बीमारी के उपद्रव से पीडित हो, विधवा अनाथ या अपाहिज हो, कमाने के अयोग्य हो, अत्यन्त वृद्ध हो, अत्यन्त निर्धन हो, ऐसे व्यक्ति को करुणा की दृष्टि रखकर आहारादि दान देना लौकिक दृष्टि से भी उत्तम है।

१ असण पाण साक्ष्य साक्ष्यमिदि चउविहोवराहारो ।

पुब्बुत्तणवविहाणेहि तिविहपत्तस्स दायव्वो ॥२३४॥

२ अश्वुड्ड-बाल-भूयध बहिर-देसतरीय-रोडण ।

जह जोग दायव्व करुणा दाणत्ति भणिज्जण ॥२३५॥



समानदत्ति की दृष्टि से भी आहारादि का दान उचित ही है। वैसे तो जब तक बस चलता है, कोई भी व्यक्ति किसी से मागना या किसी के आगे हाथ पसारना अथवा किसी से दान लेना नहीं चाहता। विवशता की परिस्थिति में ही गृहस्थ किसी दूसरे से याचना करता है या दान लेना चाहता है। इसलिए मानवीय कर्तव्य के नाते भी ऐसे समय में आहारादि दान देना साधन-सम्पन्न मानव का कर्तव्य हो जाता है।

जैनाचार्य पूज्य श्रीलालजी महाराज एक बार जूनागढ़ पधारे, उन्होंने देखा कि एक जगह दो बड़े-बड़े कड़ाह भट्टी पर चढ़ाए हुए हैं।' लोगो से पूछा—'यहाँ ये क्यों चढ़ाए गए हैं?' किसी ने कहा—'महाराज श्री! यहाँ प्रजावत्सल दीवानजी (श्रीवावदीन भाई) की तरफ से हिन्दू या मुसलमान जो भी आता है, सबको मुफ्त में भोजन कराया जाता है। पूज्य महाराज दीवान जी से मिले। बातचीत के सिलसिले में उनसे पूछा—'आपने यह (भोजनदान का) काम कैसे शुरू किया? उन्होंने कहा—'महाराज श्री! मैं बहुत ही गरीब था। लकड़ियों का गट्ट बसिर पर रखकर गहर में लाता, बेचता और गुजारा चलाता था। एक बार यहाँ के नवाब साहब की भूमि नजर मेरे पर हो गई। खुदा की मेहरबानी से मुझे यहाँ का दीवान पद मिल गया। इस साल (वि० स० १९५६) दुष्काल पड़ गया। लोग अनाज के बिना तड़फने लगे। मैंने सोचा—'मैं साथ में क्या लेकर आया था? सब कुछ इन लोगो की मदद से मुझे मिला है। अब इस दौलत का उपयोग क्यों न कर लिया जाय? मुझसे इनका यह दुःख देखा न गया। मैंने अन्न खरीदवाना शुरू किया और एक हिन्दू और एक मुसलमान दो रसोइये रखकर दो कड़ाह चढ़वा दिये और ऐलान करवा दिया कि जो भी आए, भोजन करके जाए। पैसा देने की कोई जरूरत नहीं।' पूज्य महाराज जी ने इस निःस्वार्थ भोजनदान को देखकर प्रसन्नता व्यक्त की। साथ ही दीवानजी की प्रजावत्सलता, नम्रता और सादगी देखकर उन्हें साधुवाद दिया।

वास्तव में प्रजावत्सल दीवानजी का यह समयोचित आहारदान का कार्य कितना महत्त्वपूर्ण था। तयागत बुद्ध के शब्दों में कहे तो—'जो मनुष्य भोजन देता है, वह देने वाले को ४ चीजें देता है—वर्ण, सुख, बल और आयु। साथ ही देने वाले को उसका सुफल उसी रूप में मिलता है—दिव्यवर्ण, दिव्य सुख, दिव्य बल और देवायु।'१

वास्तव में अन्नदानी दयार्द्र होता है। उसके कण-कण में क्षुधापीडितों के प्रति करुणा होती है, उसका अनुकम्पाशील हृदय भूखों के दुःख को अपना दुःख समझता है। राजस्थान में किशनगढ़ एक छोटी रियासत मानी जाती थी। उसके तत्कालीन शासक थे—महाराजा मदनसिंह जी। उनको गद्दी पर बैठे पूरा वर्ष भी

नहीं हुआ था कि किसानगठ रियासत में भीषण दुष्काल पड़ा। वैसे, राजस्थान का बहुत-सा प्रदेश अकाल की चपेट में आ गया था। उनके सिंहासनारूढ़ होने को प्रजा असांगलिक न समझे, इससे महाराज मदनसिंहजी ने प्रजा के लिए अन्न जुटाने के बहुत प्रयत्न किये। आसपास की रियासतों में भी वही समस्या होने से उनको इसमें विशेष सफलता नहीं मिली। तब उन्होंने सेना के लिए सुरक्षित अनाज के कोठे प्रजा को सस्ते दामों में देने के लिए निकाले। कुछ राहत हुई। फिर भी अधिकांश प्रजा ब्राहि-ब्राहि करने लगी। उन्होंने निजी अन्न भण्डार भी बहुत कुछ खाली करा दिये, किन्तु समस्या न सुलझी। महाराजा चिन्तित से महल में बैठे थे कि उनके पास एक सन्देश आया कि सेठ बलवन्तराज मेहता ५०० ऊँटों पर अनाज लादे आगरा से अजमेर के व्यापारियों को बेचने के लिए आ रहे हैं। महाराजा ने अपने खास मुसाहिब को सेठ बलवन्तराज मेहता को लाने के लिए तुरन्त भेजा।

सेठ बलवन्तराज मेहता आए। महाराजा ने सेठ के सामने राज्य की अन्न समस्या रखी और मेहताजी से कहा कि वे अनाज भरे ऊँट उन्हें बेच दें। वे दुगुने दाम देने को तैयार हैं। सेठ उत्तर सोच ही रहे थे कि महाराजा बेचनी से बोल उठे—“अच्छा तिगुने दाम, चौगुने दाम से लो, सेठ। पर अनाज हमें ही बेचो।”

मेहताजी नभ्रता से बोले—“महाराज। मैंने यहाँ आकर जो देखा और समझा है, उससे इस नतीजे पर पहुँचा हूँ कि मैं यहाँ अनाज बेच नहीं सकूँगा।” यह सुनकर महाराजा का हृदय निराशा से भर गया। उन्हें लगा कि डूबते को जो सहारा सा दिखाई दिया, वह भी पास आकर छूट गया। बहरा विषाद उनके मुख पर छा गया और उनकी आँखें छलछला आईं।

यह देख सेठ बोले—“महाराजा साहब। मैंने प्रजा की हालत देखी है। मेरा हृदय दयाव्रं हो उठा है। मैं दयाधर्म—अहिंसा का अनुयायी हूँ। अतः मेरा निवेदन है कि कुछी प्रजाजनो की सेवा करने का अवसर मुझे दे। मैं अपने ५०० अनाज भरे ऊँट प्रजाहितार्थ आपको निर्मूल्य भेंट करता हूँ। और दो माह बाद पुनः ५०० ऊँट अनाज-भरे आगरा से ला दूँगा, जिससे वर्षा आने तक राज्य में अनाज की कमी नहीं रहेगी।” इस अग्रत्याशित सुसन्देश को सुनकर महाराजा ने दौड़ कर मेहताजी को गले लगा लिया और कहने की इच्छा होने पर भी उनका रूँचा गला कुछ कह न सका, पर उनकी भीगी आँखें सब कुछ कह गईं। मेहताजी का भी हृदय महाराजा के स्नेहातिगन से भर आया और आँखों तक उभर आया। उन्होंने झुक कर महाराजा को प्रणाम किया और कहा—“मैं उपकृत हूँ कि श्रीमान् ने मेरी तुच्छ भेंट स्वीकार करली।” महाराजा ने मेहताजी का बहुत सत्कार किया और जागीर तथा पदवी भी उन्हें देनी चाही, किन्तु उन्होंने सविनय इन्कार कर दिया कि “वह दयाधर्म के साथ सीदा हो जाएगा। वे पुण्य वैचना नहीं चाहेंगे।”

सचमुच, बलवतराजजी मेहता के द्वारा नि स्वार्थ भाव से किया गया यह अन्न-दान आचार्य वसुनन्दी की भाषा में कथनादान है ।

मानव जब भूख से व्याकुल हो, तब उसे लम्बे-चौड़े उपदेश नहीं सुहाते, और न ही उस समय उसका मन लम्बी-चौड़ी धर्म-क्रियाओं, या साधना में लगता है । उस समय उसे उदरपूर्ति की बात ही सुझती है ।

एक बौद्ध भिक्षु एक भूखे व्यक्ति को दयाधर्म का उपदेश दे रहा था । पर वह व्यक्ति उसकी एक भी बात ध्यानपूर्वक नहीं सुन रहा था । उसकी इस उपेक्षा से क्रुद्ध होकर वह भिक्षु उसे तथागत बुद्ध के पास लेकर पहुँचा । उस भिक्षु की बात सुन कर बुद्ध मुस्कराए और कहने लगे—‘इसे मैं स्वयं उपदेश दूँगा ।’ म० बुद्ध ने उस भिक्षु से कहा—‘इसे ले जाकर पहले पेट भर भोजन कराओ ।’ उस बुभुक्षित व्यक्ति के पेट में अन्न पहुँचते ही वह जिज्ञासु बनकर बुद्ध के पास बैठ गया । परन्तु भिक्षु को उपदेश की उतावल थी । उसने म० बुद्ध से कहा—‘भते ! आपने इसे उपदेश कहाँ दिया ?’ बुद्ध—‘उपदेश तभी दिया जाता है, जब पेट में अन्न पड़ा हो ।’ म० बुद्ध ने भ्रातृकु को उपदेश दिया, जिसे बड़ी उत्सुकता से उसने सुना और गद्गद होकर बला गया ।

अत उपदेश दान भी वस्तुतः अन्नदान के बाद ही सफल होता है । मनुष्य भूख से व्याकुल हो, उस समय उपदेश देना भी मजाक-सा है ।

म० बुद्ध के जीवन का ही एक प्रसंग है । एक बार वे जेतवन विहार में ठहरे थे । जनजन से परिपूर्ण श्रावस्ती नगरवासी दस साल से घोर दुर्भिक्षग्रस्त थे । अन्न के लाले पडे हुए थे । खेतों में अनाज का नाम ही नहीं था । सामान्य जनता रोगों की शिकार हो रही थी । निर्बन्धों, अनाथों एवं दुर्भिक्ष पीडितों का करुण-क्रन्दन सुनाई दे रहा था, परन्तु श्रावस्ती के घनिकों के हृदय में जरा भी सहानुभूति पैदा नहीं हुई । श्रावस्ती में वनकुबेरो की कमी न थी, पर दुर्भिक्ष पीडितों की मदद करना तो दूर रहा, कृपणता दिखाते थे, और चिन्तित रहते थे कि कहीं हमारे घरों में घुसकर हमारी सम्पत्ति न लूट लें । इस डर के मारे उनका सारा समय गहनों-कपड़ों की सुरक्षा में ही बीतता था एक दिन विहार के सामने एक निराश्रित बालक सूक्ष्मतावस्था में पड़ा हुआ मिला । बुद्ध के प्रभान शिष्य आनन्द ने उसे देखा तो बड़ा दुःख हुआ । उसकी जीवन रक्षा की चिन्ता हुई । आनन्द ने म० बुद्ध से पूछा—‘भते ! अन्न के लिए तड़फते हुए मृत प्रायः मनुष्यों की रक्षा के लिए भिक्षु सब को क्या करना चाहिए ?’ बुद्ध क्षणभर विचार में पडे । फिर धीरे से कहा—‘इस समय तुम्हारा क्या कर्तव्य है ? यह तुम्हीं सोच लो ।’ आनन्द अधिक पूछता ठीक न समझ कर वहाँ से अश्रु-पूर्ण नेत्रों से चल पडे । शाम को बुद्ध ने ‘प्राणियों के दुःख एवं कारण’ पर उपदेश दिया । बातचीत के सिलसिले में श्रावस्ती के दुर्भिक्ष का विस्तृत वर्णन करके सबको

सकट निवारण करने के लिए साग्रह निवेदन किया। उन्होंने भक्तों को सम्बोधित करते हुए कहा—“तुमसे से अनेक धनकुबेर सम सम्पत्तिशाली हैं, चाहे तो एक आदमी भी इसे मिटा सकता है।”

यदि ऐसा न हो सके तो सभी मिल कर तो अवश्य ही इस सकट को मिटा सकते हैं। धनकुबेर रत्नाकर बोले—“आवस्ती विशाल नगर है। इतने सब आदमियों की अन्न व्यवस्था करना मेरे बूते की बात नहीं।’ सामन्तराज जयसेन ने कहा—‘मेरे तो अपने ही घर में अन्न की कमी है, तब देशभर की अन्न की कमी मैं कैसे पूरा कर सकूंगा?’ इसके बाद धर्मपाल से कहा तो उसने कहा—‘मेरे पास खेत तो बहुत हैं, लेकिन अनाज नहीं हुआ। मेरे लिए राज्य कर देना भी भारी हो रहा है।’ तब क्या कोई ऐसा नहीं, जो इस भयकर दुर्भिक्ष से देशबन्धुओं की रक्षा कर सके।’ तयागत-बुद्ध ने उपस्थित भक्त मठली से कहा। उनकी आँखें अनाथपिण्ड को खोज रही थी। इतने में एक कोने से कोमल आवाज आई—‘भते! मैं आपकी आज्ञा शिरोधार्य करने को तैयार हूँ।’ एक १३ वर्षीय बालिका ने कहा। उपस्थित जन कुछ स्तब्ध थे, कुछ हँस पड़े। बुद्ध ने शान्तिपूर्वक कहा—‘बेटी! तू अभी छोटी है। तेरे प्रयत्न से इतने विशाल नगर के अन्न की पूर्ति कैसे होगी?’ ‘होगी, अवश्य होगी, भते!’ तैजोगवित स्वर में कोट्याधिपति अनाथपिण्ड की लालित-पालित पुत्री सुप्रिया ने कहा। ‘आप ही कहे, अन्न सकट निवारण के लिए जब धनिकों की ओर से कोई प्रयत्न न हो तो क्या इसी वजह से देश का कष्ट कभी दूर न होगा?’ इसके बाद उसने हाथ में भिक्षापात्र लेकर कहा—‘आपकी कृपा हुई तो मेरा यह भिक्षापात्र सदा भरा रहेगा। जो धनिक आपके आज्ञा-पालन से विमुक्त हो रहे हैं, वे मेरा भिक्षापात्र भरने में कुपणता नहीं बता सकते। अनेक घरों से भिक्षा लाकर गरीबों को खिलाऊँगी। इस प्रकार दुर्भिक्ष पीड़ित जनता के अन्नाभाव की पूर्ति होगी।’ बुद्ध ने उसे आशीर्वाद दिया। कहना न होगा, सुप्रिया यद्यपि बालिका थी, लेकिन दुष्काल पीड़ितों को अन्नदान देने में उसने रात-दिन एक कर दिया। लोगों ने जब करोड़पति सेठ की लड़की को भिक्षा माँगते देखा, तो सभी के कठोर हृदय पिघल गए। बौद्ध नारियों के इतिहास में यह ‘दयावती’ नाम से प्रसिद्ध हुई।

वास्तव में, दुष्काल के विकट समय में इस छोटी-सी बालिका ने अन्नदान देकर महान् पुण्योपाजन किया।

यद्यपि अलौकिक आहारदान में यह अवश्य देखा जाता है कि—देय वस्तु न्यायोपाजित एवं कल्पनीय, ऐषणीय हो। तत्त्वार्थसूत्र भाष्य में स्पष्ट कहा है—

“न्यायागताना कल्पनीयानामन्नपानादीनां द्रव्याणां.....दानम्।”

परन्तु लौकिक आहारदान में भी यह विवेक तो अवश्य करना होगा कि वह अन्न न्यायनीति से प्राप्त हो किन्तु यह नि सन्देह कहा जा सकता है कि दुष्काल आदि

सकट के समय में अगर आवश्यकतानुसार अन्नदान न हो तो उस प्रदेश में सूट, चोरी, अनीति आदि अराजकता फैलने की आशंका रहती है। बड़े-बड़े दीर्घकालीन दुष्कालों के समय ऐसा हुआ भी है। भूखा आदमी न्याय, नीति, कानून, धर्ममर्यादा, नियम आदि सबको ताक में रख देता है। इसीलिए समाज से धर्मपालन कराने एवं समाज को स्वच्छ व स्वस्थ रखने के लिए 'आहारदान' सर्वप्रथम आवश्यक बताया गया है। इस दृष्टि से अन्न सत्र या सदाव्रत खोलने वाले भी भूखे व्यक्तियों के अन्तर का आशीर्वाद लेकर। महान् पुण्य का उपार्जन करते हैं।



## औषध-दान : एक पर्यवेक्षण

चार प्रकार के दानों में 'आहारदान' का प्रथम नम्बर है, जीवन धारण की दृष्टि से भी वह सर्वप्रथम आवश्यकता है, उसकी महत्ता, उपयोगिता और देयता पर पिछले प्रकरण में चिन्तन किया गया है अब—

आहारदान के बाद औषधदान का क्रम आता है। इसमें भी अलौकिक और लौकिक दोनों दृष्टियाँ हैं। यदि मनुष्य बीमार है, किसी रोग से पीड़ित है तो उसे आहार की रूचि भी नहीं होगी, उस समय उसे आहार देना बेकार होगा। उस समय उसे एकमात्र चिकित्सा की आवश्यकता है, जो उसे स्वस्थ एवं रोगमुक्त कर सके। इसलिए औषधदान भी अतीव महत्त्वपूर्ण है।)

आचार्य वसुनन्दी ने औषधदान का सुन्दर लक्षण बताते हुए कहा है—

—“उपवास, व्याधि, परिश्रम और क्लेश से परिपीडित जीव को जानकर अर्थात् देखकर शरीर के योग्य पथ्यरूप औषधदान भी देना चाहिए।”

किसी भ्रमण या भ्रमणी अथवा मुनि एवं आर्यिका आदि त्यागी के शरीर में पूर्व के अशुभकर्मोदय से कोई व्याधि, रोग, पीडा या असंताप पैदा हो जाय उस समय दयालु एवं अद्वेषशील श्रावक-श्राविका (सद्गृहस्थ) का कर्तव्य है कि वे उनका यथा-योग्य उपचार करावें। उन्हें यथोचित पथ्य के अनुरूप आहार देना, उनका योग्य इलाज कराना, औषध देना या दिलाना, उन्हें चिकित्सक को बताकर योग्य उपचार कराना आदि सब रोग निवारण के उपाय अलौकिक औषधदान के अन्तर्गत आते हैं।

कोई कह सकता है कि साधु-साध्वी तो इतने सयसी, तपस्वी, सयम नियम से रहने वाले होते हैं, फिर भी उनके रोग या बीमारी होने का क्या कारण है? या उनका शरीर अस्वस्थ होने का क्या कारण है? इस विषय में साधु वर्ग की जीवन चर्या की दीर्घकालीन परिस्थिति पर विचार करने के बाद यही कहा जा सकता है कि मूल कारण तो पूर्वकृत अशुभ कर्मों का उदय है। किन्तु वर्तमान में साधु-साध्वियों के

१ उपवास-वाहि-परिसम-क्लेश-परिपीडय मुणेऊण।

पथ्य शरीरजोग्य औषधदानपि दायव्व ॥२३६॥

—वसुनन्दि श्रावकाचार

रुग्ण रहने का एक मूलभूत कारण यह भी है कि उनका आहार पराधीन है, गृहस्थ वर्ग के अधीन ही उनका खानपान है, इसलिए साधुवर्ग कितना भी नियमित रहे, समय से रहे, फिर भी वह स्वेच्छा से अपने आहार की व्यवस्था नहीं कर पाता। गृहस्थ वर्ग जैसा और जिस प्रकार का भोजन करते हैं, वैसा और उसी प्रकार का भोजन प्रायः उसे लेना होता है। वह छोड़ सकता है, परन्तु इस प्रकार अपथ्य आहार को छोड़ देने पर उसका निर्वाह होना कठिन होता है। श्रावको को अपने लिए खासतौर से पथ्योचित आहार बनाने के लिए कहना, उसके नियम के विरुद्ध है। उसे चाहिए फल आदि हलका और सुपाच्य भोजन, परन्तु गृहस्थ वर्ग भक्तिवश अत्यन्त आग्रहपूर्वक देता है—मिठाइयाँ, तली हुई वस्तुएँ, गरिष्ठ भोजन आदि। कभी-कभी अत्याग्रह के बश होकर वह भी भोजन पर समय नहीं कर पाता। रसनेन्द्रिय बश में न होने पर, कुपथ्य कर लेने पर या वातावरण या परिस्थिति प्रतिकूल होने पर या अत्यन्त श्रम, अत्यन्त मानसिक सन्ताप, अत्यन्त परिपीडन आदि के संयोगों में साधुवर्ग का स्वास्थ्य भी बिगड़ता है, केवल शारीरिक ही नहीं, मानसिक स्वास्थ्य भी बिगड़ता है। ऐसी दशा में कोई विचारवान् विवेकी दयालु सद्गृहस्थ उस रुग्ण एवं अस्वस्थ साधु या साध्वी का उचित उपचार कराता है या स्वयं औषध आदि या पथ्यादि देकर चिकित्सा करता है तो वह उस अलौकिक औषध दान के द्वारा महान् फल को प्राप्त करता है। साधुवर्ग की रुग्णता का उपर्युक्त कारण पद्मनदि-पञ्चविंशतिका में स्पष्ट बताया है—

—‘शरीर इच्छानुसार भोजन, चर्या और रहन-सहन से नीरोग रहता है। परन्तु इस प्रकार की इच्छानुसार प्रवृत्ति साधुओं के लिए सम्भव नहीं है। इसलिए उनका शरीर प्रायः अस्वस्थ हो जाता है। ऐसी दशा में सद्गृहस्थ का कर्तव्य है कि वह उस रुग्ण शरीर औषध, पथ्य-भोजन और जल के द्वारा चारित्र्य (धर्म) पालन के योग्य बनाए। इसी कारण यहाँ उन समयी साधुओं का धर्म उत्तम सद्गृहस्थों (श्रावकों) के निमित्त से चलता है।’<sup>१</sup>

सात्पर्य यह है कि रुग्ण, अस्वस्थ एवं पीडित साधु-साध्वियों का आहार-विहार, औषध-भक्षण, पथ्य-परहेज का दारोमदार प्रायः सद्गृहस्थों के अधीन है। इसलिए ऐसा सेवानाशी सद्गृहस्थ या वैद्य-डॉक्टर अथवा हकीम सेवानाश से रुग्ण साधु-साध्वियों का इलाज करता है, उनकी भली-भाँति चिकित्सा द्वारा सेवा करता है, उनके यथोचित पथ्य आदि का प्रबन्ध करता है, वह प्रायः कर्मों की निर्जरा करता है,

---

१ स्वेच्छाहारविहार जल्पनतया नीरुवपुर्जायते,  
 साधूना तु न सा ततस्तदपटु प्रायेण सम्भाव्यते ।  
 कुर्यादौषधपथ्यवारिमिरिद चारित्र्यभारक्षम,  
 यत्तस्मादिह वर्तते प्रशमिता धर्मो गृहस्थोत्तमात् ॥ ७/६

अथवा महान् पुण्य का उपार्जन करता है। उसका प्रत्यक्ष फल भी सागारधर्मामृत में बताया है—

(“आरोग्यमौपघानज्ञेयम्।”)

—औपघदान से दाता को आरोग्य मिलता है।

इसी प्रकार आचार्य अमितगति ने अमितगति श्रावकाचार में औपघदान का फल बताते हुए कहा है—

—“जिस प्रकार सिद्ध-परमात्मा सब प्रकार की व्याधि से मुक्त होते हैं, उनके (अनन्त) सुख का तो कहना ही क्या? उसी प्रकार औपघदान देने वाले महान् आत्मा को भी जिन्दगीभर किसी प्रकार की शरीर पीडाकारी व्याधि नहीं होती, उसे भी सिद्ध के समान सुख प्राप्त होता है। जो औपघदान देता है, वह कान्ति का भण्डार बनता है, यशकीर्तियों का कुलमन्दिर होता है और लावण्यो (सौन्दर्यों) का समुद्र होता है।<sup>१</sup>)

औपघदान के महाफल के सम्बन्ध में भगवान् ऋषभदेव के पूर्वजन्म की एक घटना सुनिए—

सम्यक्त्व-प्राप्ति होने के बाद के ग्यारहवें भव में ऋषभदेव वज्रनाभ चक्रवर्ती के रूप में हुए थे। इनके पिता वज्रसेन राजा राजपाट छोड़कर मुनि बने और केवल-ज्ञान प्राप्त कर तीर्थंकर बने थे। उन्हीं वज्रसेन राजा के पाँच पुत्र थे—बाहु, सुबाहु, पीठ, महापीठ और वज्रनाभ तथा इनके सारथी का नाम सुयशा था। ये छहों परस्पर गाढ मित्र थे। तेरहवें भव में वज्रनाभ का जीव वैद्य हुआ और बाकी के चारों मित्र बने। एक दिन ये चारों मित्र कहीं जा रहे थे कि रास्ते में एक साधु की भिक्षा के लिए जाते देखा, जिनके शरीर में प्रवल रोग था। उसी रोग के कारण वे लड़खड़ाते हुए चल रहे थे। चारों ही मित्रों ने इन रोगग्रस्त मुनि की चिकित्सा कराने का निश्चय किया और उसी वैद्य के यहाँ पहुँचे। उन्होंने वैद्य से कहा—“यहाँ से अभी-अभी एक साधु गुजरे हैं, आपने देखा नहीं, उनके शरीर में कितना भयंकर रोग था। आपने उनका इलाज क्यों नहीं किया?”

वैद्य बोला—“मैंने उन्हें देखते ही उनके रोग का तो निदान कर लिया था, परन्तु उस रोग के उपचार के लिए मेरे पास और औषध तो हैं, किन्तु बावनाचन्दन और रत्नकबल मेरे पास नहीं हैं। इस रोग के निवारण के लिए ये दोनों वस्तुएँ

१ [आजन्म जायते यस्य न व्याधिस्तनुतापक।

किं सुख कथ्यते तस्य सिद्धस्यैव महात्मन ॥

विधानमेष कान्तीना, कीर्त्तीना कुलमन्दिरम्।

लावण्याना नदीनाथो, भैषज्य येन दीयते ॥



अत्यन्त आवश्यक है। यदि आप लोग ये दोनों चीजें मुझे ला दें तो मैं उन मुनि की चिकित्सा करके बिलकुल स्वस्थ कर दूंगा।’

उसी नगर के एक पसारी के यहाँ ये दोनों चीजें मिलती थी। अतः चारो ही मित्र उस पसारी के यहाँ पहुँचे। पसारी से उन्होंने कहा—‘आपके यहाँ रत्नकम्बल और बावनाचन्दन हो तो हमें दे दीजिए। इन दोनों की जो भी कीमत हो, हमसे ले लीजिए।’ इन युवको के मुँह से इतनी बहुमूल्य चीजों के खरीदने की बात सुनकर पसारी को कुछ शक हुआ। उसने पूछा—‘क्यों भैया! आपको ये दोनों चीजें किसलिए चाहिए?’

चारो ने उत्तर दिया—‘एक मुनिराज के शरीर में भयंकर रोग है, उसके निवारण करने और मुनि को स्वस्थ करने के लिए हमें ये दोनों चीजें चाहिए। उनके शरीर में कीड़े पड़ गए हैं, जिससे उन्हें भयंकर असाता उत्पन्न हो गई है।’

पसारी ने सोचा—‘मैं इतना बड़ा घनाहूँ हूँ। मेरा व्यापार काफी अच्छा चलता है। फिर भी मैं एक मुनिराज की चिकित्सा के लिए कीमत लेकर इन चीजों को दूँ, यह मेरे सरीखे सम्पन्न व्यक्ति के लिए उचित नहीं है। जब ये चारो लड़के इस छोटी-सी उन्नम में मुनिराज की सेवा करने की इतनी भावना रखते हैं और मुझसे ये बहुमूल्य वस्तुएँ खरीदना चाहते हैं तो मैं ही औषधदान के रूप में इस सेवा का लाभ क्यों न लूँ?’ पसारी ने अपने दिल की बात प्रगट करते हुए कहा—‘भाइयो! मेरी एक नम्र प्रार्थना है, आप लोगो से!’

‘हाँ, हाँ कहिये, साहब!’ युवको ने कहा।

‘भाइयो! आप लोग मुझे इस औषधदान (सेवा) का अवसर नहीं देंगे? मेरे मन में यह भावना हुई है कि मैं इस सेवा का लाभ लूँ।’ पसारी ने नम्रभाव से कहा।

युवको ने पूछा—‘तो कैसे होगा, साहब?’

‘मेरी इच्छा है कि यह रत्नकम्बल और बावनाचन्दन मेरी ओर से काम में लाया जाए।’ पसारी ने स्पष्टीकरण करते हुए कहा।

युवक सविनय बोले—‘साहब! हमारी इच्छा तो नहीं होती कि आपसे बिना कीमत चुकाए ये वस्तुएँ लें। फिर भी आपकी पवित्र भावना को ठुकराकर आपको औषधदान के इस पवित्र लाभ से वंचित करना भी हमारा धर्म नहीं है। अतः हम आपको इस लाभ के लिए सहर्ष अनुमति देते हैं।’ उक्त पसारी ने अपनी दूकान से रत्नकम्बल और बावनाचन्दन लिया और उन चारो युवक मित्रों के साथ वह वैद्य के पास पहुँचा। वैद्य ने अपने औषधालय से लक्षपाक तेल लिया और इस प्रकार ये छहो व्यक्ति रुग्ण मुनि के पास पहुँचे।

वैद्य ने मुनि के शरीर पर लक्षपाक तेल लगाया और वह रत्नकम्बल उन्हे ओढ़ा दिया, जिससे थोड़ी ही देर में तेल की गर्मी पाकर कीड़े बाहर निकलने लगे और पास ही रत्नकम्बल (जो ठंडी थी) में आकर जमा होने लगे। इस प्रकार तीन बार लक्षपाक तेल लगाया और रत्नकम्बल ओढ़ाया गया। इससे सारे के सारे कीड़े उस कम्बल में एकत्रित हो गए। उसके बाद बावनाचन्दन घिसकर उसका लेप मुनि के शरीर पर कर दिया। फलस्वरूप मुनि का शरीर पूर्णतः स्वस्थ हो गया। उन्हे पूरी तरह से साता हो गई। मुनि के शरीर से निकले हुए कीड़े वैद्य ने निकट ही पड़ी हुई एक गाय के कलेवर में डाल दिये। अन्त में छहों व्यक्तियों ने मुनिवर से क्षमायाचना की—‘भते ! आपके ज्ञानध्यान में हमने विघ्न डाला, इसके लिए क्षमा चाहते हैं।’

इसके बाद पसारी वैद्य और ये चारों युवक परस्पर मित्र बन गये। मुनिराज को औषधदान देने के फलस्वरूप ये छहों ही आयुष्य पूर्ण करके देवलोक में गए। वहाँ से च्यव कर वैद्य का जीव पुण्डरीकिणी नगरी में वज्रनाभ चक्रवर्ती बना और शेष चारों मित्र बने वज्रनाभ के चारों भाई। तथा पसारी सेठ का जीव वज्रनाभ चक्रवर्ती का सारथी सुयशा बना। छहों आनन्दपूर्वक समय व्यतीत करने लगे।

एक बार वज्रसेन तीर्थंकर पुण्डरीकिणी नगरी में पधारे। छहों ने उनका उपदेश सुना और विरक्त होकर उनसे मुनिदीक्षा लेली। वज्रनाभ ने बीस स्थानक की सम्यक् आराधना के फलस्वरूप तीर्थंकर गोत्र का उपाजन किया। बाहुमुनि ने ५०० साधुओं को प्रतिदिन आहार-पानी लाकर देने की प्रतिज्ञा की, सुबाहुमुनि उन ५०० साधुओं की सेवा-शुश्रूषा करने लगा। पीठ-महापीठ मुनि अपने ज्ञान-ध्यान और तप में लीन रहते थे। फलतः वज्रनाभ मुनि तीर्थंकर ऋषभदेव बने, बाहु-सुबाहु उनके पुत्र भरत-बाहुबली बने। और पीठ-महापीठ उनकी पुत्री के रूप में ब्राह्मी और सुन्दरी बनी।

इस प्रकार अलौकिक औषधदान का उत्तम फल प्राप्त हुआ। वास्तव में उत्तम सुपात्रों को औषधि देना, दिलाना, उनकी चिकित्सा करना, कराना, उनके पथ्य-परहेज की व्यवस्था करना, स्वयं वैद्य हो तो उनके रोग का निदान करके इलाज करना अथवा वैद्य, हकीम, चिकित्सक आदि से इलाज करवाना, कोई पीड़ा हो तो उसकी भी चिकित्सा कराना आदि सब औषधदान के अन्तर्गत आ जाते हैं। औषध-दान भी तभी दिया जाता है, जब रुग्ण व्यक्ति के प्रति दाता के मन में महाकरुणा हो उत्तम पात्र हो तो, उनके प्रतिश्रद्धाभाव हो, उन्हे साता पहुँचाने की भावना हो।

श्रमण भगवान् महावीर पर एक बार गोशालक (क्षपणक) ने द्वेषवश तेजो-लेश्या फेंकी, परन्तु उस तेजोलेश्या का उनके आयुष्यबल पर तो कोई प्रभाव नहीं पड़ा, किन्तु उनके शरीर पर अवश्य ही प्रभाव पड़ा। उन्हे रक्तातिसार हो गया। यह देखकर उनके शिष्य बहुत चिन्तित हो उठे और उन्हे औषध सेवन का अनुरोध करने

लगे। भगवान् महावीर ने अपने शिष्यों के मनस्तोप के लिए कहा—‘तुम्हारी ऐसी ही इच्छा है तो तुम रेवती नाम की सद्गृहस्थ आबिका के यहाँ जाओ और उसके यहाँ जो कुष्माण्डपाक बनाया हुआ है, उसमें से दो फाँकेँ ले आओ। वह औषधि मेरे इस रोग के निवारण के लिए बहुत ही अनुकूल होगी।’ मुनि बहुत ही श्रद्धापूर्वक रेवती आबिका के यहाँ पहुँचे। रेवती ने मुनियों को अपने यहाँ आते देख बहुत ही श्रद्धापूर्वक स्वागत किया और उनसे भगवान् महावीर की अस्वस्थता के समाचार जानकर अपने यहाँ जो अनेक मूल्यवान् औषधियाँ ढालकर कुष्माण्डपाक बनाया हुआ था, उसमें से बहुत-सा देने लगी, परन्तु मुनियों ने कहा—‘हमें सिर्फ इसके दो ही टुकड़े चाहिए, अधिक नहीं, क्योंकि शायद प्रभु के लिए फिर इसी दवा को लेने के लिए कई दिनों तक आना पड़े।’ रेवती आबिका ने मुनियों के कथनानुसार उस औषधि के दो टुकड़े दिये। उनके सेवन करते ही प्रभु महावीर के शरीर में शान्ति होने लगी। कुछ ही दिनों में तो वे एकदम स्वस्थ हो गए।

रेवती आबिका द्वारा दिये गये इस औषधदान का सुफल उसे अवश्य मिला। तात्कालिक फल तो यह मिला कि वह सारे जैन जगत् में प्रसिद्ध हो गईं। भगवती-सूत्र के पक्षों पर उसका नाम अंकित हो गया। भगवान् महावीर को सुखसाता पहुँचाकर उसने उनके द्वारा जगत् के जीवों को महालाभ दिलाया।

यह तो हुआ अलौकिक औषधदान का सुफल एव महत्त्व। लौकिक औषधदान का भी महत्त्व कम नहीं है। बेचारे दीन-हीन किसी रोग, व्याधि या पीड़ा से पीड़ित व्यक्ति किसी वैद्य या चिकित्सक के इलाज से स्वस्थ और रोगमुक्त हो जाते हैं तो हजार-हजार भूक आशीर्षे बरसाते हैं। ऐसा औषधदानी महान् पुण्य का उपार्जन तो करता ही है, उत्कृष्ट भावरसायन आ जाने पर निर्जरा (कर्मजय) भी कर लेता है। औषधदानी लौकिक औषधदान धर्मार्थ औषधालय खोलकर, किसी रोग के फैलने पर दवाइयों का वितरण करके अथवा स्वयं के व्यय से औषध, अनुपान, पथ्य आदि तक देकर चिकित्सा करके करता है। औषधदान करने वाले व्यक्ति के मन में करुणा का धारना बहुत रहता है। कई लोग आँख के डॉक्टरों को अपनी ओर से सारा खर्च देकर नेत्र रोगियों का ऑपरेशन करवाते हैं। यह भी एक प्रकार का औषधदान का पुण्यकार्य है।

स्वीडन के सम्राट् की बहन राजकुमारी युजिनी अत्यन्त दयालु थी। रोगियों को देखकर उसका हृदय विह्वल हो उठता था। पवित्र करुणा भावना से प्रेरित होकर राजकुमारी ने अपने हीरे-भौंतियों के गहने बेचकर एक बहुत बड़ा हॉस्पिटल बनवाया जिसमें रोगियों के इलाज के लिए सभी अद्यतन साधन उपलब्ध थे। राजकुमारी को इतने से ही सन्तोष नहीं होता था। वह हॉस्पिटल में जाकर स्वयं अपने हाथों से रोगियों की परिचर्या करती थी। नर्स कहती—‘आप तो राजकुमारी हैं, रोगी-परिचर्या का काम हमारा है, आपका नहीं।’ इस पर राजकुमारी कहती—‘मुझे रोगियों की सेवा से कितना आनन्द आता है, यह मैं स्वयं अनुभव करती हूँ।’

एक बार हॉस्पिटल में एक कृष्ट रोगी आया। सभी उससे दूर रहना चाहते थे। राजकुमारी को जब इस बात का पता चला तो वह स्वयं उसके पास पहुँची। उससे पूछा—‘माई ! कितने दिनों से इस रोग से पीड़ित हो ?’ पीड़ा से कराहते हुए वह बोली—‘माताजी ! मुझे ६ साल हो गये इस बीमारी से पीड़ित हूँ।’ प्रत्येक अंग में पीड़ा होती है। रक्त और मवाद बहता है। कोई भी मेरे पास आना नहीं चाहता।’ राजकुमारी की आँखों में आँसू छलछला आए, उसकी बात सुन कर। वह बोली—‘घबराओ मत। मैं इस पवित्र कार्य को करूँगी।’ राजकुमारी ने पानी गर्म किया। अपने हाथों से कृष्ट रोगी के घाव धोए, दवा मँगाई, नई पट्टी बाँधी, नौकर के द्वारा थोड़े से फन मँगाकर रोगी को खिलाए। सात महीने तक प्रतिदिन यही कार्यक्रम चलता रहा। राजकुमारी आती, रोगी को स्नान कराती, घाव धोकर मरहम पट्टी कर जाती। एक दिन ऐसा आया कि औषधदान के रूप में राजकुमारी की निःस्वार्थ करुणायुक्त सेवा फलित हुई। रोगी रोगमुक्त होकर स्वस्थ हुआ। डॉक्टर ने उसे घर जाने की इजाजत दी, और वह घर जाने को तैयार हुआ उस दिन गद्गद् होकर कहा—‘माँ ! आप मेरी दूसरी माता हैं। अपनी माँ भी बालक की इतनी सेवा नहीं कर सकती, जितनी आपने राजकुमारी होकर की है। आपके द्वारा औषध-दान, सेवा और प्रेम ने ही मेरा भयकर रोग मिटाया है। मेरी आत्मा अन्तिम दिनों तक इस सेवा को भूल नहीं सकती।’ यो कहकर राजकुमारी के चरणों में पड़कर अश्रुओं से पैर धोने लगी। बड़े-बड़े आँसू देखकर राजकुमारी ने कहा—‘माई ! इस हॉस्पिटल के बनाने के लिए ही मैंने हीरे-मोती के गहने दिये थे। आज वे मोती उग निकले हैं। तुम्हारे नेत्रों के मोती पाकर मैं धन्य हो गई हूँ।’

क्या राजकुमारी युजिनी को औषधदान के बदले में इस कृष्ट रोगी की तरह हजारों रोगियों के हार्दिक एव कीमती आशीर्वाद नहीं मिले होंगे ? क्या यह प्रत्यक्ष-फल भी कम आनन्दजनक था ?

जॉर्ज ईस्टमेन अमरीकन फोटोग्राफ फिल्म और कोडक कैमरा के आविष्कारक थे। उन्होंने अपने जीवन में लगभग ८० करोड़ रुपये शिक्षा और लगभग ४० करोड़ रुपये रोगियों की चिकित्सा के लिए दान दिये।

कई-कई डॉक्टर भी बड़े दयालु होते हैं, वे बरीब रोगी को देखते ही करुणा से द्रवित हो उठते हैं। डॉ० नागेन्द्र महाशय स्वामी रामकृष्ण परमहंस के शिष्य बंगाली डॉक्टर थे। उनके हृदय में अपार करुणा थी। उनकी सदा यही दृष्टि रहती कि बीमार कैसे स्वस्थ हो। वर्तमान डॉक्टरों की तरह वे लोभी नहीं थे। इस कारण उनका पारिवारिक स्वर्ण भी बड़ी मुश्किल से चलता था। फिर भी वे सदा सन्तुष्ट रहते थे। एक बार एक व्यक्ति के यहाँ विवाह में आप उपाध्याय के रूप में आमन्त्रित थे। अतः वे घर से खाना हुए। पिछले दो दिन से स्वयं ने भोजन नहीं किया था। जब में सिर्फ रोज किगये जितने ही पीते थे। किन्तु रास्ते में ही उन्हें एक दुःखित

बीमार मिला। अपनी स्वाभाविक आदत के अनुसार व वही उस रोगी की चिकित्सा के लिए रुक गए। बीमार को दवा बताई। पर उसके पास खाने को भी पैसे नहीं थे, अतः अपने पास जितने पैसे थे, वे सब उसे दे दिये। बीमार को ठंड लग रही थी, इसलिए अपनी शाल भी उसे ओढ़ा दी। फिर भी किसी बात की चिन्ता नहीं थी। निःस्वार्थ औषधदान की मस्ती थी, उनके चेहरे पर।

कई वैद्य तो औषधदान के साथ-साथ पथ्यकारी भोजन, फल तथा अनुपान की चीजें भी रोगी को मुफ्त में देते हैं। सचमुच, भारतवर्ष में ऐसे कई व्यक्ति हुए हैं, जो ऐसे औषधदान के लिए प्रसिद्ध हैं। गुजरात (सीराष्ट्र) में झट्टु भट्ट हुए हैं, जो जाम-साहब के राजवैद्य थे। उन्हें लोगों की व्याधि और पीडा को दूर करने की ही फिक्र रहती थी। वे कितने ही रोगियों को अपने खर्च से घर पर रखकर उनकी चिकित्सा करते थे। उन्हें दवा के अतिरिक्त पथ्य आहार, फल, दूध आदि भी अपनी ओर से देते थे। एक बार भट्टजी के यहाँ एक मेमन महिला अपने दस साल के लड़के को लेकर इलाज कराने आई। भट्टजी ने रोगी की जाच-पड़ताल की, सारी बातें पूछी। महिला ने कहा—‘दादा! बच्चे को दो महीने से पेशाब में मवाद एवं खून गिरता है। कई वैद्य-डॉक्टरों का इलाज कराया, परन्तु रोग मिटा नहीं। मेरे एक ही लड़का है। इसके पिताजी गुजर गये हैं। मैं आपके भरोसे पर आई हूँ।’ भट्टजी ने दुबारा रोग की जाच की। फिर बोले—‘माई! तुम्हारे लड़के को प्रमेह-सा रोग है। इसे हम यही औषधालय में रखेंगे। खानपान जो भी उचित एवं पथ्यकर होगा, यही से दिया जायेगा। २-४ महीने रहेगा, अच्छा हो जायेगा। खर्च के लिये तुम किसी प्रकार की चिन्ता न करना। वह बीमार बालक अब्दुलगनी तीन महीने तक भट्टजी के यहाँ इलाज कराकर स्वस्थ होकर अपनी मा के साथ चला गया। जाते-जाते उसकी माता अन्तर से दुआ देकर गई।

इस प्रकार का औषधदान को सिर्फ औषधदान ही नहीं, एक प्रकार से जीवन-दान समझना चाहिए। फलीदी में भी एक गोलेछा सेठ थे, वे भी अपने यहाँ बीमार को रखकर अपनी देखरेख में उसका इलाज कराते थे। अपनी ओर से दवा, भोजन, पथ्योचित वस्तु, दूध आदि भी देते थे। उन्होंने भी हजारों व्यक्तियों की आशीर्ष ली होगी। बीकानेर, बम्बई आदि में ऐसे सैकड़ों धर्मार्थ औषधालय विभिन्न दाताओं की ओर से चल रहे हैं।

#### अगदान एवं रक्तदान

औषधदान का एक और नया पहलू है, जिसे शायद अब तक छुआ नहीं है, शास्त्र रचयिताओं ने। वह है—रोगी के प्राण बचाने के लिए रक्त, मांस या किसी अंग का—नेत्र आदि का—दान। सचमुच रोगी के लिए औषधदान से भी बढ़कर ये चीजें प्राणदायिनी होती हैं। इसलिए इन्हें भी औषधदान के अन्तर्गत समझा जाना चाहिए।

मेरठ के स्थानीय सरकारी हॉस्पिटल में एक महिला ऑपरेशन टेबल पर थी। जिस समय महिला का ऑपरेशन चल रहा था, तभी ऑपरेशन करने वाले सर्जन को उसे रक्त चढ़ाने की जरूरत महसूस हुई। लेकिन जिस श्रेणी का रक्त चाहिए था, वह वहाँ उपलब्ध नहीं था। तभी स्थानीय मेडिकल कॉलेज के डॉ० पुरुषोत्तम गर्ग वहाँ आए। उन्होंने देखा कि अगर इस महिला को रक्त नहीं दिया जाएगा तो उसके प्राण बचेंगे नहीं। अतः डॉ० गर्ग ने अपना खून देकर महिला (जो एक कसोलिडेशन ऑफीसर की पत्नी थी) को नया जीवन दिया।

इसी प्रकार गोरखपुर रेल्वे के सेंट्रल हॉस्पिटल के सर्जन डॉ० सुधीरगोपाल जिंगरन ने रोगी की जान बचाने के लिए अपना रक्त देकर प्राणों की आहुति दे दी। बात यो हुई कि इस रोगी का ऑपरेशन किया गया था। रोगी पहले ही दुर्बल था, उममे रक्त की कमी थी। उसके रक्त में अनेक व्यक्तियों का रक्त मिलाया गया, लेकिन किसी से मेल ही नहीं खाता था। संयोगवश डॉ० सुधीर गोपाल ने अपने रक्त का परीक्षण करवाया तो रोगी से मिल गया। डॉक्टर साहब ने शैतिक स्वार्थों से ऊपर उठकर सोचा और उक्त रोगी को रक्तदान के लिये तैयार हो गये। एक शीशी रक्त के बाद, दूसरी शीशी रक्त की और जरूरत पड़ गई। डॉक्टर साहब रक्त निकलवा रहे थे, उस समय ऐसी प्रतिक्रिया होगई कि अनेक उपचार होने के बावजूद भी वे बच न सके। वह देवी ज्योति बुझ गई। क्या यह औषधदान से भी बढ़कर प्राणदायी रक्तदान नहीं था ?

इमसे भी बढ़कर आश्चर्य में डालने वाली औषधदान की घटना और सुनिये—

नारायण नायर ब्रावणकोर राज्य के तोरुर गाँव के एक महाजन के हाथी के महावत थे। एक दिन हाथी पागल हो गया। उसने महावत को उठाकर जमीन पर पटका और उसकी पीठ में दात में चोट की। संयोगवश हाथी को दूसरे लोगो ने बश में कर लिया। बायल नारायण मूर्च्छित अवस्था में अस्पताल पहुँचाया गया। हाथी-दात भीतर तक घुस गया था, इसलिए घाव गहरा हो गया था। डॉक्टर ने कहा—‘किसी जीवित मनुष्य का डेढ़ पीण्ड ताजा मांस मिले तो उसे घाव में भरकर टाका लगाया जाए तो रोगी बच सकता है, अन्यथा बचना मुश्किल है।’ उसके परिवार, परिचितों तथा मित्रों में से कोई भी अपना मांस देने को तैयार न हुआ। लेकिन समाचार मिलते ही एक सम्पन्न युवक दौड़ा हुआ आया। उसने डॉक्टर से कहा—‘मिरा मांस लेकर रोगी के प्राण बचाइए। बिना किसी स्वार्थ व सम्बन्ध के अपना मांस देने वाले, वे महाजन्य थे—कन्नड कृष्ण नायर। उनकी जाघ से मांस लेकर डॉक्टर ने रोगी का घाव भरा। नारायण नायर के प्राण बच गये। कन्नड कृष्ण नायर को भी जाँघ में घाव भरने तक अस्पताल में रहना पड़ा।

औषधदान का एक और पहलू है, जो बहुत ही महत्वपूर्ण और लाभदायक है—मारी मानव-जानि के लिए। वह है—महाप्राणी आदि रोगों का निदान करके

उनके इलाज का विचार करना। सन् १७२० में फ्रांस के मार्सेल्स शहर में एकाएक महामारी फैली। आदमी भविष्य की तरह टपाटप मरने लगे। श्मशान में लाशों का ढेर लग गया। इतने आदमी मरते कि कोई उन्हें जलाने या दफनाने वाला भी नहीं मिलता था। सारा प्रान्त मृत्यु के महाभय से कांप उठा। डॉक्टरों के सभी बाह्य उपचार निष्फल हो गये। कई बार तो डॉक्टर स्वयं रोग का शिकार बन जाता था। मृत्यु का नगारा बज उठा था। इस भयंकर रोग के निदान के लिये प्रसिद्ध डाक्टरों की एक सभा जुड़ी, जिसमें इस रोग पर काफी विचार विनिमय हुआ। सभी एक निर्णय पर आये कि यह रोग सामान्य उपचारों से मिटने वाला नहीं है। महामारी के रोग से मरे हुए मनुष्य की लाश चीरकर देखे बिना इसका निदान होना असम्भव है। पर प्लेग से मृत व्यक्ति के शव को चीरे कौन ? यह तो यमराज को चलाकर न्योता देना है। सारी सभा विसर्जित होने वाली थी, तभी एक जवान खड़ा हुआ, उसकी आँखों में करुणा और ओठों पर निर्णय था। रूप और यौवन तो था ही। सभी डॉक्टरों का ध्यान उस युवक डॉ० हेनरी गायन की ओर खिंच गया। उसने जरा आगे बढ़कर विनम्रतापूर्वक कहा—‘आप जानते ही हैं कि अपनी जिन्दगी का मोह छोड़ बिना दूसरों को जीवनदान नहीं दिया जा सकता। मेरे शरीर के दान से हजारों-लाखों भाई-बहनो और माताओं के आँसु रुकते हों तो मैं अपना तन अर्पण करने को तैयार हूँ। जो, यह मेरा वसीयतनामा। मेरे आगे-पीछे कोई नहीं है। मेरी यह सम्पत्ति महामारी के रोगियों के लिये खर्च करना। जीवन को इससे बढ़कर अच्छा उपयोग और क्या हो सकता है ?’ वृद्ध डॉक्टर देखते ही रह गये, वे अपने शरीर का मोह-भ्रमत्व न छोड़ सके, जो इस युवक ने बात की बात में छोड़ दिया। इसके बाद हेनरी गायन तुरन्त ऑपरेशन खण्ड में प्रविष्ट हुआ। महामारी से मरे हुए मनुष्य की लाश को चीरने लगा। भयंकर बदबू के मारे नाक फटा जा रहा था। फिर भी वह लाश को चीरता गया। रोग का निदान करता गया। उसने जन्तुओं के आक्रमण के स्थान और कारणों की एक नोच तैयार की। यह नोच उसने रासायनिक द्रव्यों में रखी, ताकि इसे छूने वाले को यह चेपी रोग न लगे। हेनरी ने अपना काम पूरा किया। उसका शरीर तो कभी का बुखार से तप चुका था। वह खड़ा होने लगा, लेकिन प्लेग के कीटाणु कभी का उसके शरीर को अपना घरोंदा बना चुके थे। वह घड़ाम से नीचे गिर पड़ा। पर उसके मुँह पर अपनी शोध पूरी करने का सन्तोष था। हेनरी गायन गया, पर अपने पीछे वह महामारी पर किया गया अनुसन्धान छोड़ गया, जिससे लाखों मानवों और रोगियों को जीवनदान मिला। क्या हेनरी गायन का आत्म-बलिदान महामारी के हजारों-लाखों रोगियों के लिए औषधिदान से बढ़कर नहीं है ?

जापान की जनता के हृदय-सम्राट् ‘डोयोहिको’ कागावा की झीपड़ी भी दीन-दुखियों, रोगियों, गरीबों और दलितों का आश्रय स्थान था, जहाँ ‘कागावा’ स्वयं रोगियों की सेवा करता, उन्हें दवा देता। रोगियों की सेवा-शुश्रूषा के कारण वह भी

भयंकर रोगों के शिकार हो गया। क्या सन्त कागाबा के द्वारा अपने स्वार्थ की परवाह न करके रोगियों की सब प्रकार की सेवा में अपना जीवन देना औषधदान से भी बढ़कर परमौषधदान नहीं है।

इस प्रकार का अलौकिक क्या लौकिक सभी तरह का औषधदान बहुत ही महत्त्वपूर्ण, पुण्योपाजन का कारण एवं परम्परा से मुक्ति का कारण है।

बहुत-से आचार्य, जिन्होंने दान के तीन ही भेद किये हैं, वे औषधदान को आहारदान में ही गतार्थ कर लेते हैं। उनकी दृष्टि से औषधदान एक प्रकार का आहारदान ही है। अथवा कई आचार्यों ने औषधदान को अन्नदान में समाविष्ट कर लिया है।

☆



## ज्ञानदान बनाम चक्षुदान

### ज्ञानदान स्वरूप और विम्लेषण

औषधदान का वर्णन पिछले प्रकरण में किया जा चुका है। मनुष्य के भौतिक शरीर की रक्षा के लिए औषधि का जितना महत्त्व है उससे भी अधिक महत्त्व है चेतन शरीर की रक्षा, संपुष्टि और उन्नयन के लिए ज्ञान की। ज्ञान भी एक प्रकार की आध्यात्मिक औषध है, बिना उसके चेतन शरीर की रक्षा सम्भव नहीं है अतः दान के क्रम में औषधदान के साथ अब 'ज्ञानदान' पर भी विचार करना है।

ज्ञानदान को कई आचार्य शास्त्रदान भी कहते हैं। शास्त्रदान की अपेक्षा 'ज्ञान-दान' व्यापक शब्द है। क्योंकि शास्त्रदान का भी लक्षणा से कई जगह यही अर्थ करना पड़ता है—शास्त्र में अंकित उपदेश या ज्ञान देना।

वास्तव में ज्ञानदान अत्यन्त महत्त्वपूर्ण और सर्वश्रेष्ठ वस्तु है। एक व्यक्ति किसी को एक समय के लिए भोजन खिला देता है, कोई किसी व्यक्ति को एकाध कपड़ा दे देता है, इससे थोड़ी देर के लिए उसे राहत मिल जाती है, लेकिन कोई उदारचेता महानुभाव भोजन और कपड़ा प्राप्त करने का ज्ञान दे देता है, वह उसके लिए जिन्दगीभर की राहत है। हालांकि यह ज्ञान लौकिक होता है, परन्तु वह भी सामान्य गृहस्थ के लिए बहुत उपकारक होता है। (जैनशास्त्रों में यत्र-तत्र ज्ञान का बहुत बड़ा महत्त्व बताया है—

नाणस्स सब्बस्स पगासणाय, अज्ञाणमोहस्स विवज्जणाय

—'समस्त वस्तुओं के यथार्थ प्रकाश' (वस्तुस्वरूप के ज्ञान) के लिए और अज्ञान एवं मोह को मिटाने के लिए ज्ञान से बढ़कर कोई महत्त्वपूर्ण वस्तु ससार में नहीं है।

भगवद्गीता में भी ज्ञान की महिमा बताते हुए कहा है—

नहि ज्ञानेन सहस्र पवित्रमिह विद्यते ।

सर्वकर्माऽखिलां पार्थ ! ज्ञाने परिसमाप्यते ॥

ज्ञानाग्निं सर्वकर्माणि भस्मसात्कुरुतेऽर्जुन !

'ज्ञानवाम्ना प्रपद्यते ।'

जनित कर्म, क्लेश, वासनाएँ, राग-द्वेष, मोह आदि भस्म हो जाते हैं। इसीलिए एक अंग्रेज विद्वान् ने कहा—'Knowledge is Power' ज्ञान एक शक्ति है। आत्मा का महान् बल ज्ञान के द्वारा ही प्रगट होता है। इस ज्ञानबल के द्वारा ही व्यक्ति बड़े से बड़े भय को मिटाकर कर्मों से, दुर्व्यसनो और दुर्गुणों से जूझ पड़ता है, निर्भय होकर हर खतरे को उठाने के लिए तैयार हो जाता है।

क्या लौकिक और क्या लोकोत्तर सभी उन्नतियों का मूल ज्ञान है। 'सम्यग्ज्ञानपूर्विका सर्वपुरुषार्थं सिद्धिः'—समस्त पुरुषार्थों में सिद्धि या सफलता पहले सम्यग्ज्ञान होने पर ही मिलती है। सम्यग्ज्ञान होने पर व्यक्ति शरीर पर मोह-ममत्वन करके शरीर और आत्मा का भेद विज्ञान अनायास ही कर लेता है। आत्मा के सम्पूर्ण ज्ञान द्वारा ब्रह्माण्ड की जर्-जरे की बात आँखों से देखे या कानों से सुने बिना ही, एक जगह बैठे-बैठे जान लेना ज्ञान की शक्ति का ही तो चमत्कार है।

हाँ, तो इस प्रकार के शुद्ध ज्ञान का दान, जो जन्म-जन्मान्तरो के दुष्कर्मों को क्षणभर में नष्ट करने की शक्ति प्राप्त करा देता है, कितना उपकारक है, कितना महत्त्वपूर्ण है। ऐसा ज्ञान दान तो तीन दिन के भूखे को भोजन मिलने या वर्षों से अन्धे को आँखें मिल जाने के समान है।

(ज्ञानदान देने वाला व्यक्ति आदाता के कोटि-कोटि जन्मों के पाप-तापों को दूर करने में सहायक बनता है, वह एक जन्म के ही नहीं, अनेकानेक जन्म के दुखों के निवारण में सहायता करता है। क्योंकि जैनग्रन्थों के अनुसार प्राप्त किया हुआ ज्ञान केवल इस जन्म तक ही नहीं, अगले अनेकानेक जन्मों तक साथ रहता है। एक व्यक्ति को दिया गया अन्नदान, औषधदान या अभयदान तो केवल एक जन्म के एक शरीर की ही रक्षा करता है, लेकिन ज्ञानदान तो अनेक जन्मों के शरीर और खासकर आत्मा की रक्षा करता है। इससे अन्दाजा लगाया जा सकता है कि ज्ञानदान प्रत्येक प्राणी के लिए कितना अधिक उपयोगी, अनिवार्य एवं कष्ट निवारक है। अन्नदान, औषधदान आदि तो व्यक्ति को किसी-किसी अवसर पर ही अपेक्षित होते हैं, लेकिन ज्ञानदान तो प्रत्येक प्रवृत्ति, प्रत्येक अवसर और हर क्रिया में उपयोगी, अनिवार्य एवं सुखवर्द्धक होने से प्रतिक्षण अपेक्षित होता है। अलौकिक ज्ञानदान तो अत्यन्त महत्त्वपूर्ण ही है, लौकिक ज्ञानदान भी कम महत्त्वपूर्ण नहीं है।)

अलौकिक ज्ञानदान-दाता प्रायः साधु-साध्वी, भ्रमण-भ्रमणी होते हैं। उनके निमित्त से अनेक भव्यजीवों को प्रतिबोध मिलता है। क्योंकि वे ही अध्यात्म ज्ञान प्राप्त करते हैं और दूसरों को प्रतिबोध देते हैं। सामान्य गृहस्थ इतना उच्चकोटि का ज्ञानवान् विरला ही मिलता है। हत्यारे एवं पापी बने हुए अर्जुनमालाकार को जब भगवान् महावीर ने आत्मज्ञान दिया तो उसकी सोई हुई आत्मा जाग उठी। और वह मुनि बनकर तप-त्याग और सयम की साधना में अपने आपको शीक देता है। कितनी पीड़ा होती है, जब वह राजगृह नगर में आहार के लिए जाता है, और

परन्तु प्रश्न यह होता है कि ऐसे महात्माओं, भ्रमणों, भ्रमणियों या आचार्यों को भी ज्ञानदान देने वाले कोई हुए हैं या नहीं ? अवश्य ही हुए हैं । ससार के इतिहास में चाहे उनका उल्लेख हुआ हो या न हुआ हो, वे चाहे अज्ञात रहे हो, परन्तु ऐसे ज्ञानदाता सद्गुरुस्थ भाई-बहन हुए हैं, जिन्होंने सामान्य साधुओं को ही नहीं, आचार्यों तक को ज्ञानदान दिया है । ' मैं ज्ञानदान दे रहा हूँ ' इस दृष्टि से या अभिमानपूर्वक चाहे उन्होंने ज्ञानदान न दिया हो, या शास्त्रों का अध्ययन न कराया हो अथवा दिलाया हो, परन्तु उनका नाम ज्ञानदानियों की सूची में से निकाला नहीं जा सकता ।

यहाँ कुछेक ज्वलन्त उदाहरण दिये जा रहे हैं—

जैन जगत् के ज्योतिर्धर आचार्य श्री सिद्धसेन दिवाकर को अपनी विद्वत्ता का गर्व था । उनके पाण्डित्य पर मुग्ध होकर उज्जैन के राजा ने उनके सम्मान के लिए पालकी और उसके उठाने वाले कहार अपनी ओर से दिये । सिद्धसेन आचार्य ने सोचा—'क्या बुरा है, राजा सहजभाव से देता है तो । उन्होंने साधु जीवन की मर्यादा का कोई विचार नहीं किया ।' अब वे पालकी में बैठकर ही भ्रमण करने लगे । ऐसे समय आचार्यों को कौन रोकता ? उनके गुरुदेव आचार्य श्रीवृद्धवादी को जब यह पता लगा कि सिद्धसेन पालकी में बैठकर भ्रमण करता है तो उन्हें बड़ा दुःख हुआ । कैसे समझाया जाय, विद्वान् शिष्य को ? एक दिन पालकी उठाने वाला एक कहार अनुपस्थित था, यह देखकर वृद्धवादी सामान्य मजदूर के वेष में उन कहारों से जा मिले और कहा—'आज मुझे भी पालकी उठाने देना ।' उन्होंने स्वीकार कर लिया । पालकी के चार पायों में से अगले दाहिने पाये के नीचे उन्होंने अपना कन्धा लगा दिया । कुछ ही दूर चले होंगे कि आचार्य सिद्धसेन ने इन्हें वृद्ध देखकर विश्राम देने के लिहाज से कहा—'स्कन्धस्ते यदि बाधति ।' (अगर तुम्हारा कन्धा दुखता हो तो ) वृद्धवादी आचार्य तुरन्त बोले—

स्कन्धो मे नहि बाधते, किन्तु बाधति तव बाधते'

अर्थात्—'मेरा कन्धा नहीं दुखता, किन्तु तुम्हारा 'बाधति' प्रयोग अशुद्ध होने से वह पीड़ा दे रहा है ।' यह सुनते ही सिद्धसेन विचार में पड़े, कि ऐसी गलती निकालने वाले गुरुदेव के सिवाय और कौन हो सकते हैं ? उन्होंने नीचे झुककर वृद्धवादी के चेहरे की ओर देखा तो तुरन्त पहिचान गये और पालकी रुकवा कर नीचे उतरे और गुरुचरणों में गिरे । बोले—'गुरुदेव । क्षमा करें, मैंने आपको इतनी तकलीफ दी ।' 'वत्स । मुझे तो कोई बात नहीं, पर इन बेचारे कहारों को कितनी पीड़ा होती होगी, जिनके कन्धों पर बैठकर तू रोज चलता है ? चाहे ये कहते न हो, परन्तु अहिंसक साधु का यह कर्तव्य नहीं है ।' सिद्धसेन को तुरन्त प्रतिबोध लग गया और उन्होंने उसी समय पालकी सदा के लिए छोड़ दी और कहारों को छुट्टी दे दी । गुरुदेव के द्वारा दिये हुए ज्ञानदान के लिए सिद्धसेन ने अत्यन्त आभार माना ।

दूसरा उदाहरण है—उपाध्याय यशोविजय जी का। काशी में बारह वर्षों तक रहकर उन्होंने न्याय और दर्शनशास्त्र का गम्भीर अध्ययन किया। काशी के विद्वानों की परिपद् में उन्होंने न्यायशास्त्र के शास्त्रार्थ में विजय प्राप्त की, जिससे उन्हें 'न्याय-विशारद' की उपाधि मिली। विजयोन्मत्त होकर उपाध्यायजी काशी से जब स्वदेश (गुजरात) की ओर लौटने लगे, तब अपने आगे-पीछे कपड़े की विजयपताकाएँ लगाईं। जनता ने जगह-जगह उनका अत्यन्त स्वागत किया, सम्मान दिया। जब वे मेढता पहुँचे तो वहाँ भी उनका बहुत सम्मान किया गया। परन्तु विजयपताकाएँ रखने के कारण उनका ज्ञानगर्व बहुत बढ चुका था। मेढता में उस समय अध्यात्म-योगी आनन्दघनजी विराज रहे थे, वे यशोविजय जी से बड़े थे। अतः उनके दर्शनार्थ यशोविजयजी पहुँचे। प्रासंगिक वार्त्तालाप के पश्चात् आनन्दघनजी ने यशोविजय जी से पूछा—'आप तो बहुत ज्ञानी हैं। यह बतावें कि आपको कितने ज्ञान है ?'

यशोविजयजी—'मुझमें मतिज्ञान और श्रुतज्ञान दो ही ज्ञान हैं।'

'और केवलज्ञानी में कितने ज्ञान होते हैं ?' आनन्दघनजी ने पूछा।

'केवलज्ञानी में पाँचों ज्ञान होते हैं, वे ज्ञान के सागर होते हैं। उनके ज्ञान का कोई पार नहीं होता।'—उपाध्याय जी बोले।

'तब, यह बताइए कि केवलज्ञानी अपने साथ कितनी विजयपताकाएँ रखते थे ? क्योंकि उनमें तो आपसे अधिक ज्ञान है न ?'

उपाध्याय यशोविजयजी मन ही मन आनन्दघनजी के कहने का आशय समझ गए, वे शीघ्र ही पट्टे से उठे और सब पताकाएँ हटवा दीं। कहने लगे—'गुरुदेव ! मैं आपका आशय समझ गया। मुझमें अपने तुच्छ ज्ञान का गर्व आ गया, इससे मैं ये सब पताकाएँ ले बैठा। अब मुझे ये नहीं चाहिए। मुझे आपने ज्ञानदान देकर महान् उपकार किया है। क्षमा करें, मैंने अपने को केवलज्ञानी से भी बढकर समझा और उनकी आशातना की।'।

इसी प्रकार आचार्य हरिभद्रसूरि को भी एक वृद्ध आर्या ने ज्ञान देकर १४४४ बीड़ों को कडाह में होमने के हिसाबय सकल्प का प्रायश्चित्त करने के लिए प्रेरित किया।

इसी प्रकार गुजरात के एक रियासत के दीवान श्री शान्तु मेहता बहुत ही गुणज्ञ पुरुष थे। एक बार वे गुजरात के एक गाँव में पहुँचे। लोगों से पूछा—'यहाँ कोई जैनमुनि हैं ?' लोगों ने उपहास करते हुए बताया कि अमुक उपाश्रय में एक जैनमुनि हैं। वे अकेले सीधे ही उस उपाश्रय में पहुँचे। वहाँ जाकर देखा तो जैनमुनि एक तख्त पर बैठे थे, उनके बगल में ही एक युवती खड़ी थी, जिसके कंधे पर मुनिजी का हाथ था। शान्तु मेहता को देखते ही वे सकपका गए और झट से अपना हाथ युवती के कंधे पर से हटा लिया, युवती भी लज्जित होकर एक कोने में जाकर खड़ी हो गई। शान्तु मेहता ने यह सब प्रत्यक्ष देखा कि यह जैन श्रमण के आचार के

विरुद्ध है। यदि मैं इस समय उपालम्भ दूँगा तो यह सुघरने के स्थान पर अधिक ढीठ हो जायेगा अतः उन्होंने एक शब्द भी अपने मुँह से नहीं कहा। विधिवत् वन्दना की, सुखसाता पूछी और मंगलपाठ सुनकर चल दिये। किन्तु उक्त मुनिजी के हृदय में उथल-पुथल मच गई। वे पश्चात्ताप के सागर में गहरे गोते लगाने लगे। उन्होंने उसी समय स्वयं आलोचना करके प्रायश्चित्त लिया और शुद्ध होकर उसीदिन वहाँ से विहार करके अन्यत्र चल पड़े। उस दिन से उक्त मुनिजी अपनी साधुत्व की मर्यादा और साधना के प्रति जागरूक रहने लगे।

एक बार वे पालीताणा गए। वहाँ अकस्मात् ही जब वे पहाड़ से उतर रहे थे, तब सामने से आते हुए शान्तु मेहता मिल गये। मुनिजी उन्हें देखकर पहिचान गये। शान्तु मेहता ने उनका नाम पूछा। फिर पूछा—‘महाराज श्री! आपके गुरु कौन हैं?’ मुनिजी ने कहा—‘मेरे गुरु हैं—शान्तु मेहता।’

शान्तु मेहता—‘महाराज! आप त्यागी हैं। गृहस्थ आपका गुरु कैसे हो सकता है? आप अपने दीक्षागुरु का नाम बताइये।’

मुनिजी—‘मेरे दीक्षागुरु तो हेमचन्द्राचार्य हैं, लेकिन मुझे सच्चा ज्ञान देने वाले गुरु तो आप ही हैं। यद्यपि आपने उस दिन मेरी कुत्सितवृत्ति को देखकर कुछ भी नहीं कहा, किन्तु अपने आचरण से आपने मुझे सब कुछ बोध दे दिया कि तू इन्द्रो का पूज्य, त्यागी, वन्दनीय निर्गन्ध अमृणांसिह होकर ऐसी कुतिया से क्यों आसक्ति रखता है?’

‘बस, उसी क्षण से आपके भूक ज्ञानदान से प्रेरित होकर मैंने अपनी जीवन-चर्या ही बदल दी, इसलिए मैंने आपको अपना गुरु माना है।’

गोस्वामी तुलसीदास जी को उनकी पत्नी रत्नावली ने ऐसा अद्भुत ज्ञानदान दिया कि उनका स्त्रीशरीर पर मोह बिलकुल शान्त हो गया, वे उस बोध से प्रेरित होकर सन्त बन गये और जगत् को ‘रामचरितमानस’ जैसा अनुपम भक्ति प्रधान ग्रन्थ दे गये।

बिल्वमगल एक सद्गृहस्थ की पत्नी के रूप पर मुग्ध हो गए। उसका पति और वह दोनों उनके भक्त थे, वे सन्त बिल्वमगल को भगवान् का रूप मानते थे। एक दिन वे कहीं जा रहे थे, और वह महिला पानी का बड़ा लेकर घर जा रही थी। बिल्वमगल उसके पीछे-पीछे चल दिये। महिला ने बड़ा रखा और सन्त को अपने घर की ओर आते देख स्वागतार्थ गई। इतने में ही उसका पति आ गया। महिला ने सन्त को बिठाया और पूछा—‘फरमाइए, महाराज! क्या चाहिए आपको?’ बिल्वमगल बोले—‘तुम्हारे पति को मेरे पास भेज दे, मैं उससे कह दूँगा।’ महिला ने अपने पति से कहा। वह भी श्रद्धावश बिल्वमगल के पास पहुँचा। बोला—‘स्वामी जी! कहिए क्या सेवा है, मेरे लायक।’ बिल्वमगल—‘बोलो, भक्त! मैं कहूँगा, वह सेवा करेगा?’ जरूर करूँगा, महाराज! आप बताइए।’ गृहस्थ ने

कहा। विल्वमगल—‘तेरी स्त्री को कुछ देर के लिए मेरे पास भेज दे।’ यह विचित्र भाग सुनकर गृहस्थ भडका नहीं। उसे अपनी स्त्री पर विश्वास था। अतः उसने विल्वमगल को विश्वास दिया और अपनी पत्नी से स्वामी जी की सेवा करने का कहा। वह समझ गई कि विल्वमगल काम-विकारवश मेरे रूप पर मुरब्ब हैं। अतः उसने बढिया रेशमी कपड़े पहने, उन पर मिट्टी और गोबर लपेटा और उनके पास पहुँची। विल्वमगल ने पूछा—‘तुमने इतने बढिया कपड़े मिट्टी और गोबर से गन्दे क्यों कर लिए?’ ‘स्वामी जी! जब मेरी आत्मा गन्दी होने जा रही है, मेरा शरीर गन्दा हो गया है, तब इन कपड़ों के गन्दे होने की मैं क्या चिन्ता करूँ?’ वस, ये ही ज्ञान के बोल विल्वमगल के हृदय में अंकित हो गए। वे मन ही मन पश्चात्ताप करने लगे। बहुत देर तक ध्यानमनस्क होकर बैठे रहे। तब उक्त महिला ने कहा—‘बताइए क्या आज्ञा है? मेरे पतिदेव ने आपकी सेवा में मुझे भेजा है।’ ‘वस, और कुछ नहीं चाहिए, सिर्फ लोह की दो सलाइयाँ गर्म करके ले आओ।’ महिला स्वामी जी के आशय को नहीं समझी। दो सलाइयाँ गर्म करके लाईं। विल्वमगल ने तुरन्त वे दोनों गर्मागर्म सलाइयाँ अपनी दोनों आँखों में भोक ली। अब क्या था, खून की धारा बह चली। आँखें जाती रही। महिला ने कहा—‘महाराज! यह क्या किया आपने? मेरे सिर पर यह पाप क्यों चढाया?’ ‘बहन! यह तो इन आँखों ने अपराध किया था, उसका दण्ड दिया है, तुम्हारे द्वारा तो मुझे ज्ञान मिला है, तुम्हारा तो महान् उपकार है कि तुमने मुझे ज्ञानदान दिया। यही विल्वमगल तब से सूरदास हो गए। जगत् में भक्त कवि सूरदास के नाम से प्रसिद्ध हो गए।

इसके अलावा अलौकिक ज्ञानदान का एक पहलू यह भी है कि प्राचीन काल में जब हस्तलिखित पत्राकार ग्रन्थ या तो ताटपत्र या भोजपत्र पर लिखे जाते थे, इस कारण शास्त्र—जो सम्यग्ज्ञान के अनुपम साधन थे, सर्वत्र उपलब्ध नहीं थे। उन्हें प्राप्त करने के लिए माधु-साध्वी दूर-सुदूर भ्रमण किया करते थे। लिखने वाले भी बहुत कम थे, और श्रद्धानु सम्पन्न श्रावक ही उन्हें लिखाते थे और श्रमण-श्रमणियों या मुनि-आयिकों को अत्यन्त श्रद्धा से देते थे। इसीलिए शास्त्रदान के रूप में ज्ञानदान का लक्षण आचार्य वसुनन्दी ने किया है—

—“जो आगम, शास्त्र आदि लेहियो (लिपिकारों) से लिखा कर यथायोग्य पात्रों को दिये जाते हैं, उग्रे शास्त्रदान जानना चाहिए। तथा जिनवाणी का अध्ययन कराना—पढ़ाना भी शास्त्रदान है।<sup>१</sup> शास्त्रदान ज्ञानदान का ही एक महत्त्वपूर्ण अंग है। जिस युग में ताटपत्र या भोजपत्र पर लिखित शास्त्र या आगम बहुत ही कम उपलब्ध होते थे, तब कोई भी श्रद्धानु श्रावक अपने श्रद्धेय गुरुजनों को लेखिकों से

१ “आगम तस्याऽ निहाविरूप दिग्जनि ज जहाजोग।

न जान तस्यदान जिपवयपञ्चावय च नहा ॥२३॥”

लिखाए हुए शास्त्र इसलिये देते थे कि हमारे गुरुवर इस शास्त्र का अध्ययन, मनन, चिन्तन करके तत्त्वों का यथार्थ स्वरूप जानेंगे, दूसरों को व्याख्यान, उपदेश आदि द्वारा वस्तु का यथार्थस्वरूप समझायेंगे। इसलिए शास्त्रदान देने वाला बहुत ही पुण्योपाजन तथा कर्म निर्जरा कर लेता था। जैसा कि ज्ञानदान का महत्त्व पिछले पृष्ठों में बताया गया है, तदनुसार साधु को ज्ञानरूपी नेत्र मिल जाते थे। ज्ञान और खासकर शास्त्र-ज्ञान के बिना साधु का जीवन अँधेरे में रहता है, वह स्वयं सशय और मोह में पड़ा रहता है। इसीलिए आचार्य कुन्दकुन्द ने प्रवचनसार में बताया है—‘आगमचक्र साहू’ साधु का नेत्र आगम होता है। शास्त्रज्ञान पाकर ही वह तत्त्व निर्णय कर पाता है। इसलिए शास्त्रदान ज्ञानदान का एक विशेष रूप है। क्योंकि शास्त्र भी ज्ञान को प्रादुर्भूत करने का एक विशिष्ट साधन है। यद्यपि कई साधुओं या गृहस्थों को वृक्ष से, दूँठ से, बादलों से, बैल से या स्त्री आदि से ज्ञान और वैराग्य प्राप्त हुआ है, वे स्वयंबुद्ध या प्रत्येकबुद्ध बहुत ही कम हुए हैं, अधिकांश साधु-साध्वी तो गुरु, शास्त्र आदि के निमित्त से ही तत्त्वज्ञान प्राप्त करते हैं।

जब तक कागजों का आविष्कार नहीं हुआ था, तब तक हस्तलिखित शास्त्र बहुत ही दुर्लभ थे। उसके बाद जब कागजों का आविष्कार हो गया, तब मोटे कागसीरी कागजों को घोटकर लेहियो (लिपिकारों) से कई अड्डालु गृहस्थ लिखाते थे और योग्य साधु-साध्वियों को दान देते थे। बीकानेर में धर्मवीर अगरचन्द मैरोदान सेठिया ऐसे ही एक अड्डालु गृहस्थ थे, वे अनेक साधु-साध्वियों को अपने यहाँ हाथ से लिखाये हुए शास्त्र देते थे। भीनासर में सेठ कानीरामजी, जो स्वयं शास्त्रज्ञ थे, वे भी अपने यहाँ लहियों से शास्त्र लिखवाकर रखते थे। स्वयं भी शास्त्रवाचन करते थे और अन्य योग्य साधु साध्वियों को देते भी थे।

स्थानकवासी सम्प्रदाय के आद्य प्रतिष्ठापक धर्मप्राण लोकाशाह स्वयं शास्त्रज्ञ और शास्त्र लेखक थे। शास्त्र लिखते-लिखते उन्हें बहुत-सा ज्ञान प्राप्त कर लिया था। तथा साधुओं के आचार-विचार का पर्याप्त ज्ञान प्राप्त करके उन्होंने शास्त्रानुरूप आचार-विचार तथा ससार का वस्तुस्वरूप समझाकर कई महान् त्यागी, तपस्वी, आचार धुरधर गृहस्थों को ससार विरक्त किया और जिससे उन्होंने लोकाशाह के उस ज्ञानदान के फलस्वरूप भागवती दीक्षा अंगीकार की।

भीनासर निवासी सेठ कानीरामजी बाठिया तो कई साधु-साध्वियों को शास्त्र वाचना भी देते थे। इसी प्रकार बीकानेर, रामपुरा, उदयपुर, रतलाम आदि में कई आदमक ऐसे भी थे, जो साधुओं का शास्त्र की गूढ गुत्थियाँ समझाते थे। कई आदमक शास्त्रीय थोकड़ों (तत्त्वज्ञान के सग्रह) के जानकार थे, जो साधु साध्वियों को सिखाया करते थे। इसी प्रकार बीकानेर, ब्यावर, सिरौही, महेसाणा, अहमदाबाद, पालीताणा आदि में कई शास्त्रज्ञ पंडित भी थे, जो साधु-साध्वियों को भी धर्मशास्त्र तथा धर्मग्रन्थों (कर्मग्रन्थ, तत्त्वार्थ सूत्र आदि) का अध्ययन कराते थे, तथा गृहस्थों के तत्त्वज्ञान के लिये भी धार्मिक पाठशाला चलाते थे। आज भी ब्यावर, बाठिया, आदि कई जगह

सिद्धान्तशालाएँ भी चल रही हैं, कई ज्ञानदान में रुचि रखने वाले श्रद्धालु गृहस्थो द्वारा, उनमें भी शास्त्रीय एवं धार्मिक अध्ययन कराया जाता है सचमुच ये सब ज्ञानदान की प्याऊ हैं, जहाँ अनेक ज्ञान-पिपासु साधु-साध्वी आकर अपनी ज्ञानपिपासा मिटाते हैं।

यही कारण है कि ऐसे शास्त्रदानी-ज्ञानदानी द्वारा प्रदत्त शास्त्रदान का आचार्य अमितगति ने महान् फल बताया है—

—“शास्त्रदानदाता को ज्ञानावरणीय कर्म का सर्वथा क्षय हो जाने पर चराचर विश्व को जानने वाला केवलज्ञान प्राप्त होता है, उसकी तुलना में दूसरे ज्ञान प्राप्त होने का तो कहना ही क्या ? शास्त्रदान देने वाला सज्जनो या सन्तो में पूजनीय आदरणीय होता है, मनीषी उसकी सेवा करते हैं। वह वादियों को जीतने वाला, सभा का रजनकर्ता, वक्ता, नवीन ग्रन्थ रचयिता कवि और माननीय होता है। उसकी शिक्षाएँ (उपदेश) विख्यात हो जाती हैं।<sup>१</sup>

यह है शास्त्रदानी या ज्ञानदानी का माहात्म्य। इसी बात को पद्मनदि-पञ्च-विंशतिका में स्पष्ट किया है—

—“उन्नत बुद्धि के धनी अथवा जीवों को पढ़ने के लिये भक्ति से जो पुस्तक दान दिया जाता है, अथवा उन्हीं के लिये तत्त्व का व्याख्यान किया जाता है, इसे विद्वान लोग श्रुताश्रित दान (शास्त्रदान या ज्ञानदान) कहते हैं। इस ज्ञानदान के सिद्ध (परिपक्व) होने पर कुछ ही भवों (जन्मों) में मनुष्य उस केवलज्ञान को प्राप्त कर लेते हैं, जिसके द्वारा सम्पूर्ण विश्व साक्षात् देखा जाता है, तथा जिसके प्रकट होने पर तीनों लोकों के प्राणी उत्सव की शोभा मनाते हैं।<sup>२</sup>

केवलज्ञान तो दूर की बात है, श्रुत-दान—शास्त्रज्ञान देने पर श्रुतकेवली तो साक्षात् हो जाता है। जैसा कि सागारधर्माभूत में कहा है—‘श्रुतात्स्यात् श्रुतकेवली।’ शास्त्रदान (ज्ञानदान) देने से दाता श्रुतकेवली हो जाता है।

यह है अलौकिक ज्ञानदान का लेखा-जोखा जो साधु-साध्वियों द्वारा साधु-साध्वियों को अथवा सद्गृहस्थ विद्वानों, शास्त्रज्ञों या श्रद्धाशील शास्त्रदानियों द्वारा दिया जाता है और जो महाफलदायी है।

☆

- १ लभ्यते केवलज्ञान यतो विश्वावभासकम् ।  
अपरज्ञानलामेषु कीदृशी तस्य वर्णना ॥  
शास्त्रदायी सता पूज्य सेवनीयो मनीषिणाम् ।  
वादी वाग्मी कविर्मान्य स्यात्तश्च प्रजायते ॥५०॥ —अमितगति श्रावकाचार
- २ व्याख्याता पुस्तकदानमुन्नतधिया पाठाय अब्यात्मना ।  
भक्त्या यत्क्रियते श्रुताश्रयमिदं दानं तदाहुर्वुधा ॥  
सिद्धेऽस्मिन् जननान्तरेषु कतिपु त्रैलोक्यलोकोत्सव—  
श्री कारिप्रकटीकृताखिलजगत् कैवल्यमाजोजना ॥७१॥



## ज्ञानदान : एक लौकिक पहलू

ज्ञानदान के एक मुख्य पहलू अलौकिकज्ञान—अर्थात् आत्मज्ञान-दान, (आध्यात्मिक ज्ञानदान) पर पिछले प्रकरण में विचार किया गया है, वास्तव में ज्ञान स्वयं ही एक अलौकिक वस्तु है, किन्तु पात्र एवं विषयभेद के कारण उसके दो पहलू हो गये हैं। जिस ज्ञान द्वारा सीधा आत्म-दर्शन अथवा आत्मदृष्टि प्राप्त होती है वह अलौकिक ज्ञान है, और जिस ज्ञान द्वारा व्यवहारिक बुद्धि का विकास एवं विस्तार होता है। और फिर हितार्थ का भान होता हो वह लौकिक ज्ञान है। यहाँ हम ज्ञान-दान के दूसरे पक्ष—लौकिक ज्ञानदान पर विचार करेंगे। यद्यपि इसका क्षेत्र भी काफी व्यापक है और जीवन में लौकिक ज्ञानदान भी कम महत्त्वपूर्ण नहीं है। लौकिक ज्ञान-दान के भी अलौकिक ज्ञानदान की तरह तीन मुख्य पहलू हैं—

१ किसी विद्वान् या तत्त्वज्ञ द्वारा कोई ऐसी मार्मिक बात कह देना, जिससे उस व्यक्ति को एकदम प्रेरणा मिल जाय और वह एकदम बदल जाय।

२ शास्त्र, जिनवचन या धर्मग्रन्थ का वाचन करके ज्ञानदान देना अथवा बोल, थोके या धार्मिक ज्ञान सिखाना-पढ़ाना।

३ व्यावहारिक ज्ञान में दक्ष बनाना, या पाठशाला, विद्यालय, छात्रालय, या उच्चतम विद्यालय खोलना-खुलवाना, विद्यादान देना-दिलाना, जिससे व्यक्ति धार्मिक ज्ञान भी साथ में ले सके।

ये तीनों ज्ञानदान के पहलू हैं, जिनसे एक या दूसरे प्रकार से ज्ञान प्राप्त होता है। पहले पहलू में व्यक्ति सीधा ही किसी को ज्ञान देने नहीं बैठता, न कोई उद्देश्य ही होता है, परन्तु तात्कालिक प्रसंग पर कोई ऐसी चुभती बात कह डालता है, जिससे सुनने वाले को सहसा ज्ञानदान मिल जाता है, अथवा वह वाक्य उसकी आत्मा को झकझोर कर जगा देता है। ऐसे दान की महिमा सभी दानों से बढ़कर बताई है—

—‘जल, अक्ष, गाय, पृथ्वी, निवास, तिल, सोना और धी इन सबके दान की अपेक्षा ज्ञानदान विशिष्ट (बढ़कर) है।’

१ सर्वेपात्रेव दानानां ब्रह्मदानं विशिष्यते।

वार्थेक्ष-गो-मही-वासस्ति लकाचन-सर्पिषाम् ॥—भनुस्मृति ४।२३३

ऐसे समय में जब मनुष्य किसी उलझन या पशोपेश में, सशयग्रस्त हो, आन्त हो अथवा विपरीत मार्ग पर चला जा रहा हो, कोई भी अच्छी सलाह, परामर्श, सुझाव या उचित मार्गदर्शन ज्ञानदान का काम करता है।

ज्ञानदान का पहला पहलू सीधा जीवनस्पर्शी है। जैनशास्त्र में कई ऐसे उदाहरण दिये गये हैं, जिनमें खासकर यह बताया गया है कि महापुरुष के एकवचन से उक्त श्रोता को ससार से विरक्ति हो गई, अथवा उसने अपने गृहस्थ जीवन में भी परिवर्तन कर लिया। सुबाहुकुमार, आनन्द श्रमणोपासक, कामदेव श्रमणोपासक आदि के उदाहरण मौजूद हैं, इसकी साक्षी के रूप में। राजा प्रदेशी को तो केशी श्रमण मुनि के वचन सुनते ही हृदय में जागृति आ गई। राजा प्रदेशी, जो एक दिन क्रूर, अधार्मिक और खूंखार बना हुआ था, मुनि के उपदेश सुनते ही एकदम बदल गया, वह शान्त, दयालु, धार्मिक और दानी बन गया। केशीश्रमण का ज्ञानदान सफल हुआ।

यही तो ज्ञानदान है, जिससे व्यक्ति के जीवन में हिताहित का भान हो, जीव-अजीव आदि तत्वों का बोध हो और पाप या अधर्म कार्य से व्यक्ति विरत हो। आचार्य हेमचन्द्र ने ज्ञानदान का यही लक्षण किया है—

—‘वास्तव में ज्ञानदान प्राप्त होते ही मनुष्य को अपने हिताहित का बोध हो जाता है और वह अहित, या अकर्तव्य से दूर हट जाता है।’

मारवाड का एक राजा शिकारी के वेप में शिकार खेलने जा रहा था। एक चारण जो फल तोड़ने के लिए एक पेड़ पर चढ़ा हुआ था, उसने राजा को किसी हिरन के पीछे घोड़ा दौड़ाते हुए देखा तो उसका हृदय व्यथित हो गया। वह चाहता था कि राजा को वह उपदेश दे, किन्तु ऐसे समय में राजा उपदेश सुनने के मूढ़ में नहीं था। जंगल का रास्ता जनशून्य होने के कारण आगे जाकर एक पगडंडी के रूप में परिणत हो गया, कुछ दूर और चलने पर तो वह पगडंडी भी बन्द हो गई। राजा पशोपेश में पड़कर इधर-उधर देखने लगा। ऊपर देखा तो एक व्यक्ति फलदार पेड़ पर चढ़ा हुआ दिखाई दिया। राजा ने उससे पूछा—‘फला गाँव की बाट (रास्ता) कौन-सी है?’ चारण ने अच्छा अवसर देखकर निम्नोक्त दोहे में उत्तर दिया—

जीव भारता नरक है जीव बचाता सग्न।

हू जाणूँ बोई वाटटी, जिण भावे तिण लग्न ॥

अर्थ स्पष्ट है। राजा सुनते ही चौंक पड़ा। चिन्तन-मन्यन होने लगा हृदय में। चारण की बात उसके हृदय में सीधी उतर गई। उसी दिन से उसने शिकार खेलना छोड़ दिया। दयालु बन गया।

१ ज्ञानदानेन जानाति जन्तु म्वम्य हिताहितम्।

वेत्ति जीवादि तत्त्वानि, विरति च समञ्जते ॥

—त्रिपिट्तशलाका पुरुषचरित

इसी प्रकार जैन इतिहास की एक प्रसिद्ध घटना है—महाकवि घनपाल जैन श्रावक थे। वे बड़े ही दयालु और शान्त थे। महाराजा भोज के दरबार में नवरत्नों में से वे भी एक थे। एक दिन राजा भोज बड़े आग्रह के साथ शिकार खेलने के लिए घनपाल कवि को साथ ले गया। राजा ने एक भागते हुए हिरन को बाण से वींच डाला और वह भूमि पर गिरकर प्राणान्त वेदना से छटपटाने लगा। इस प्रसंग पर साथ के दूसरे कवियों ने राजा की प्रशंसा में कविताएँ पढ़ीं। महाकवि घनपाल चुपचाप खड़े रहे। आखिर राजा ने स्वयं ही प्रसंगोचित वर्णन के लिए घनपाल कवि से कहा—महाकवि ने राजा को बोध देने की दृष्टि से तत्कालीन प्रसंग का निर्भयतापूर्वक उपयोग करते हुए कहा—

“रसातल यातु तदथ पीरुष,  
कुनीतिरेषा शरणोत्पदोषान् ।  
निहन्यते यद् बलिनाऽतिदुर्बलो,  
हृहा महाकष्टमराजक जगत् ॥”

‘ऐसा पीरुष (वीरत्व) पाताल में जाय। निर्दोष प्राणियों को मारता कुनीति है। ससार में यह अराजकता छाई हुई है कि एक बलवान अत्यन्त दुर्बल को मार डालता है। हाय ! इसे देखकर बड़ा कष्ट होता है।’

राजा भोज ने जब अपनी भर्त्सना सुनी तो वे तिलमिला उठे। उन्होंने नम्रता के स्वर में कहा—‘कविराज ! यह क्या कहते हो ? तुमने तो उसटा ही राग छेद दिया।’ घनपाल कवि ने दृढता के स्वर में कहा—

“धैरिणोऽपि हि मुच्यन्ते प्राणान्ते तृणभक्षणात् ।  
तृणाहारा सर्वेते हन्यते पशव कथम् ॥”

—‘देहान्त के समय अगर शत्रु भी मुह में तिनका दबाकर शरण में आ जाते हैं, तो वे भी छोड़ दिये जाते हैं, किन्तु ये प्राणी तो बेचारे सदैव मुँह में तिनका दबाए रहते हैं, तृणाहारी हैं, इन पशुओं को क्यों मारा जाता है ?’

राजा भोज के हृदय पर ठीक समय पर इस सत्योपदेश की करारी चोट पड़ी। राजा के मन में दयाभाव जागृत हुआ, और उन्होंने शिकार खेलने का त्याग कर दिया।

यह था ज्ञानदान का प्रभाव, जिसने राजा का जीवन ही बदल दिया। कई बार ज्ञानदान देने के लिए कुछ महादाताओं को अपना बलिदान भी देना पड़ा है। देशभक्त महाराणा प्रताप और उनके भाई, शक्तिसिंह ने एक बार वन में एक शिकार के लिए क्षणभंग हो गया। इस विवाद ने इतना उग्ररूप धारण कर लिया कि दोनों ने तलवारें खींच लीं। उस समय वहाँ राजपुरोहित भी उपस्थित था उसने दोनों भाइयों को बहुत समझाया, धर्मशास्त्रों के अनेक शिक्षा वाक्य सुनाए, मगर दोनों भाई टस

से मस न हुए । पुरोहित ने देखा कि दोनों भाई आवेश में आकर मर जाएंगे, मेवाढ का सूर्य अस्त हो जाएगा । इस समय मेरा मौखिक उपदेश काम नहीं आया । इस समय दोनों का हृदय बदलने वाले असाधारण त्याग की आवश्यकता है । अतः पहले तो राजपुरोहित ने दोनों भाइयों को अपने पर तलवार चलाने को कहा । इस पर भी वे न माने तो पुरोहित ने छुरा निकालकर दोनों के देखते ही देखते स्वयं अपने पेट में भोक लिया । पुरोहित के इस बलिदान ने दोनों भाइयों पर ज्ञानदान का काम किया । जो पहले बिलकुल न मानते थे, वे दोनों इस बलिदान से कांप उठे, दोनों की तलवारें म्यान में बन्द हो गईं । दोनों भाइयों का सदा के लिए कलह भिंट गया ।

अब लौकिक ज्ञानदान के दूसरे पहलू पर विचार कर लें—

कई विद्वान् या धर्मश्रद्धालु श्रावक पर्युषणपर्व या किसी विशिष्ट अवसर पर शास्त्रवाचन किया करते हैं, अथवा साधु-साध्वियों का पदार्पण नहीं होता या अत्यन्त कठिनता से होता है, वहाँ ऐसे विद्वान् श्रावक पहुँचकर शास्त्रवाचन करते हैं, अथवा स्थानीय श्रावकों में से कोई विशिष्ट श्रावक या श्राविका शास्त्रवाचन करती हैं । अथवा कोई स्थानीय श्रावक या श्राविका भी कई जगह व्याख्यान करती हैं । इस प्रकार के ज्ञानदान से भी बहुत-सा बोध प्राप्त हो जाता है । दिगम्बर जैनो में मुनि-वरो की सख्या अल्प होने से दशलक्षणीपर्व या विशिष्ट अवसरों पर पण्डित या ब्रह्मचारी व्याख्यान देते हैं । श्वेताम्बरो में यति लोग अथवा स्वाध्यायी श्रावक कई जगह कल्पसूत्र आदि वाचन के लिए जाते हैं । कई जगह धर्माध्यापक भाई या धर्माध्यापिका बहुत धार्मिक पाठशाला में विद्यार्थी वर्ग को धार्मिक अध्ययन कराते हैं, जैनगमों के बोल, थोकड़े वगैरह सिखाते हैं, कई लोग उदारतापूर्वक धार्मिक पाठशाला अपनी ओर से चलाते हैं । ये और इसी प्रकार के सभी बोधदाता कार्य लौकिक ज्ञानदान में समाविष्ट हो जाते हैं । इस ज्ञानदान को लौकिक तो पात्र की उपेक्षा से कहा जाता है, इसमें जो ज्ञान होता है, वह सब लोकोत्तर पुरुषों की वाणी का ही निष्कर्ष होता है । इस धर्मज्ञान को पाकर भी अनुष्य अपनी आत्मा को तथा आत्मा से भिन्न पदार्थों को भली-भाँति समझ कर अपने आत्म-कल्याण में प्रवृत्त होता है । सचमुच ऐसा धर्मज्ञान पाकर भी कई गृहस्थ आत्म-कल्याण के पथ पर चढ़ जाते हैं, कई विरक्त हो जाते हैं । इसलिए यह लौकिक ज्ञानदान भी कम महत्त्वपूर्ण नहीं है ।

महात्मा गाँधीजी एक बार ईसाई पादरियों तथा गृहस्थों के सम्पर्क में आकर तथा उनके द्वारा प्रत्यक्ष रुणसेवा आदि देखकर ईसाई धर्म से प्रभावित हो गए थे । वे ईसाई धर्म स्वीकार करने को आतुर थे, तभी उनके मन में एक स्फुरणा आई कि ईसाई बनने से पहले क्यों न, एक बार अपनी शकाओं का समाधान गुजरात के विद्वान् विचारक श्री रामचन्द्र भाई कवि से कर लिया जाय । फलतः महात्मा गाँधीजी ने उन्हें २७ प्रश्न लिख भेजे, जिनका समुचित समाधान पाकर गाँधीजी का ईसाई बनने

का विचार बदल गया। क्या श्रीमद् रायचन्द भाई द्वारा दिया गया यह ज्ञानदान कम महत्त्वपूर्ण था ? इस ज्ञानदान ने महात्मा गाँधीजी का जीवन ही बदल दिया।

कई बार कई व्यक्ति शास्त्र के उपदेश से या सामान्य व्याख्यान से नहीं मानते, उनका परिवर्तन युक्तियों से हो सकता है। ऐसी युक्ति से सन्त ही ज्ञानदान देकर कुरुडिग्रस्त या किसी कुप्रथा के गुलाम बने हुए व्यक्ति को बदल सकते हैं।

गुजरात के सिंहासन पर कुमारपाल सम्राट् आरूढ थे। आचार्य हेमचन्द्र के वे परम भक्त बने हुए थे। कुमारपाल राजा को अहिंसा की प्रेरणा आचार्य हेमचन्द्र के निमित्त से मिली थी। परन्तु कुमारपाल राजा के सामने एक समस्या आ खड़ी हुई। गुजरात के चौलुक्यवंशीय क्षत्रियों की कुलदेवी कण्टेश्वरी के सामने प्रतिवर्ष नवरात्रि के दिनों में सप्तमी, अष्टमी और नवमी को सैकड़ों पशुओं की बलि दी जाती थी। यह हिंसक कुप्रथा वर्षों से चली आ रही थी। चौलुक्य क्षत्रिय माताजी की प्रसन्नता से जितने निर्भय थे, उतने ही उसके कोप से वे भयभीत थे। उनकी दृढ़ मान्यता थी कि माता क्रुपित होगी तो चौलुक्यवंश नष्ट हो जाएगा, पाटण पर-चक्र के आक्रमण से ध्वस्त हो जाएगा। ज्यो-ज्यो उत्सव के दिन निकट आते गये, त्यो-त्यो क्षत्रियों के दिलों पर भय की बटा छाने लगी। अहिंसक कुमारपाल के सामने घर्मेसकट था कि “यह बकरो और पाठो की हिंसा कैसे बन्द हो, और बन्द हो तो कही देवी का कोप न उत्तर पड़े।”

राजा कुमारपाल को आचार्य हेमचन्द्र के मार्गदर्शन पर पूर्ण विश्वास था। आचार्य हेमचन्द्र को आसोज सुदी ६ के दिन होने वाली सामन्तो की सभा में मार्गदर्शन के लिए आमन्त्रित किया गया। ठीक समय पर सभा जुड़ी। आचार्य हेमचन्द्र पधारे। सभी ने खड़े होकर उनका सम्मान किया। सभी पूर्वोक्त समस्या को हल करने के लिए उत्सुक थे, और आचार्य के मुखमण्डल पर दृष्टि गड़ाये हुए थे। तभी आचार्यश्री की पवित्र वाणी स्फुरित हुई—‘सज्जनों। माताजी को भोग देना ही होगा। बलि दिये बिना कैसे काम चलेगा ? पशुओं के साथ-साथ इस वर्ष माताजी को मिठाई भी अधिक चढ़ानी होगी। कुलदेवी को प्रसन्न रखना है। माताजी का कोप कैसे सहन होगा। अतः बलि अवश्य दें।’ मासभक्षी पुजारियों के हृदय प्रसन्नता में भर आये। अहिंसोपासक आचार्य की हिंसा के काम में सम्मति। परन्तु आचार्यश्री के मार्गदर्शन पर सबको विश्वास था। उन्होंने आगे कहा—‘बलि दो, पर हाथ रक्त से रगकर नहीं। जिन जीवों को चढ़ाना हो, उन्हें जीते जी माताजी के चरणों में चढ़ा दो। मन्दिर के द्वार बन्द कर दो। माताजी को अपनी इच्छानुसार भोग लेने दो। आज तक तुमने मुर्दों का भोग चढ़ाया है, अब जीवितों का भोग चढ़ाओ। पशुओं के अक्षत देह को माता के चरणों में चढ़ाओगे तो वह विशेष प्रसन्न होगी।’ बात उचित थी, प्रयोग सुन्दर था। इसी दिन रात को माताजी के मन्दिर में जीवित पशुओं को भर दिये गये। सभी दरवाजे बन्द कर दिये गये। मन्दिर के बाहर-सभी भक्तजन

समाज सम्बन्धी आती हैं। साधुओं के लिए भी ऐसा विधान मिलता है कि वह देश-परदेश की अनेक भाषाओं का ज्ञाता बने, देश-विदेश के रहन-सहन, सामाजिक प्रथाओं, सस्कारों, व्यवहारों आदि से परिचित हो। तभी वह किसी देश, जाति, समाज को धर्म का योग्य मार्गदर्शन—ज्ञानदान दे सकता है। यही कारण है कि साधु-साध्वियों को भी हिन्दी, अंग्रेजी, संस्कृत, प्राकृत, दर्शनशास्त्र, न्यायशास्त्र, इतिहास, भूगोल, गणित, समाज-विज्ञान आदि का विशिष्ट ज्ञान प्राप्त करने के लिए वर्षों तक व्यावहारिक ज्ञान का अध्ययन करना पड़ता है, और उसके लिए विशिष्ट विद्वानों तथा अध्ययन व्यय की व्यवस्था करने ज्ञानप्रेमी श्रावकों की अपेक्षा रखनी पड़ती है। आखिरकार साधु-साध्वियों को अपने उपदेश, व्याख्यान, लेख, वक्तव्य तथा ग्रन्थलेखन आदि के लिए विविध भाषाओं का तथा विविध संस्कृति, इतिहास, भूगोल, समाजविज्ञान आदि का व्यवस्थित अध्ययन जरूरी होता है। उसके बिना युगानुलक्षी मार्गदर्शन, प्रेरणा या उपदेश दे भी नहीं सकते। देश-विदेश में विचरण करने के लिए भी उन्हें विविध विद्याओं का अध्ययन करना आवश्यक होता है। इसलिए व्यावहारिक ज्ञान की आवश्यकता को झुठलाया नहीं जा सकता और न ही उसका मूल्य कम आँका जा सकता है।

व्यावहारिक ज्ञान के साधनों में विद्यालय, विद्यालय की सारी व्यवस्था, स्वयं पढ़ना, दूसरों से अध्ययन कराना, छात्रवृत्ति देना, विद्यार्थियों में चरित्रनिर्माण तथा धर्मश्रद्धावृद्धि का ध्यान रखना आदि सब व्यवस्थाएँ अपेक्षित होती हैं। इन सबका दान भी ज्ञानदान के अन्तर्गत आ जाता है। गृहस्थ भी इस प्रकार का व्यावहारिक ज्ञानदान पाकर धार्मिक और आध्यात्मिक ज्ञान की ओर मुड़ता है। यदि उसे व्यावहारिक ज्ञान नहीं होता और अन्धश्रद्धावश विना ज्ञान के कोई भी धर्मक्रिया करता है तो उसका फल वह सम्यक् नहीं प्राप्त कर सकता। इसीलिए कहा है—

‘पढम नाण तओ दया’

—पहले ज्ञान हो, तब दया शोभा देती है। और वह दया विवेकपूर्वक होती है। जब अन्तर में जागृति आ जाती है तो अनुप्य ज्ञान के सिवाय और कुछ नहीं माँगता।

इसी प्रकार व्यावहारिक ज्ञानदान के साथ चरित्र निर्माण का ध्यान रखने पर भी वह व्यावहारिक ज्ञानदान सुन्दर प्रतिफल लाता है। सेठिया जैन विद्यालय एवं छात्रालय, जैन गुरुकुल, व्यावर, जैनन्द्र गुरुकुल पचकूला, राणावास के जैन विद्यालय, ऋषभ ब्रह्मचर्याश्रम, हस्तिनापुर आदि अनेक छात्रावासों ने विद्यार्थियों को व्यावहारिक ज्ञानदान देकर उनमें उत्तम सस्कारों का बीजारोपण भी किया है। भारतवर्ष में जैन समाज आदि के द्वारा स्थापित इस प्रकार के अनेक गुरुकुल, ब्रह्मचर्याश्रम एवं छात्रावास आदि हैं, जिनमें कई दाताओं ने अपना अर्थ सहयोग देकर ज्ञानदान का पुण्योपाजन किया है।

रामकृष्ण मिशन ने जब सबसे पहले जिला मुर्शिदाबाद में सकट-निवारण का कार्य प्रारम्भ किया, तब स्वामी विवेकानन्द ने स्वामी श्रद्धानन्दजी को एक पत्र में

लिखा—‘सिर्फ कुछ गरीबों को चावल दे देने से काम नहीं चलेगा। चिरकाल से हमारे यहाँ दान दिया जाता है, तो भी सहायता मागने वालों की भारत में कमी नहीं। आप सहायता के साथ कुछ शिक्षा भी देते हैं या नहीं? जब तक कमाने की शक्ति आने से पहले लोगों का विवाह होता रहेगा, तब तक इन भूखमरो के नगे बच्चों की शिक्षा नहीं होगी। इसके सिवा लुन्वे-लफंगे भी अपने को गरीब बताकर ले जाते हैं। इसलिए खासतौर पर सावधानी रखकर सहायता देनी चाहिए।’

अब आप समझ गये होंगे कि विद्यादान ही हमारा पहला मुख्य कार्य है। सच है, अन्नदान से तो सिर्फ एक दिन का सकट दूर होता है, पर विद्यादान से जिन्दगी भर का दुःख टलता है।’

यही कारण है कि विद्यादान में यावज्जीवन सलग्न महामना प० मदनमोहन मालवीय जी ने विद्या के लिए दान की एक सुन्दर योजना जनता को अन्न-स्याग करने की सलाह देकर बनाई थी।

आज से लगभग ४० वर्ष पहले की बात है। तब महामना प० मदनमोहन मालवीय हिन्दू विश्वविद्यालय के लिए प्रयत्न कर रहे थे। उसी दौरान बहुत-से योजनादक्ष लोगों ने एक योजना बनाई थी कि देश में इस समय २८ करोड़ हिन्दू हैं। उनसे प्रार्थना की जाय कि वे प्रत्येक एकादशी का व्रत रखें और उस दिन के भोजन का जितना अन्न बचे, उसे विद्या के निमित्त दान कर दें। उन दिनों चार आने में दो एकादशी पड़ती हैं। दो दिन उपवास करना धर्म और स्वास्थ्य की दृष्टि में भी बहुत उपयोगी व लाभप्रद है। प्रति व्यक्ति प्रतिमास ८ आने दें तो १४ करोड़ रुपये मासिक आय हो सकती है। इतनी अर्थराशि से तो कितने ही विश्वविद्यालय चल सकते हैं। देखने में यह योजना सुन्दर है, आसान भी है, महीने में आठ आना अधिक भी नहीं। और इससे विद्यादान का पुण्य भी अर्जित हो सकता है।” इस योजना पर विचार फ़िण जाय तो अन्नदान की अपेक्षा विद्यादान का महत्त्व अधिक प्रतीत होता है।

इसलिए जो निर्धन, असहाय, अनाथ एवं परार्थित बालकों को विद्यादान देता है या दिलाता है, वह वास्तव में उस बालक को भविष्य की रोटी-रोजी का माधन देता है। इतना ही नहीं, प्रकारान्तर से वह उस बालक के जीवन में मुमुत्कारो तथा चरित्र निर्माण का दान करता है। इसीलिए एक भिगारी की अन्तिम इच्छा अपने-जैसे भूखे-नगे लोगों को अन्न वस्त्र प्रदान करने की अपेक्षा विद्यादान की हुई।

१ अन्नदानात्पत्र नास्ति, विद्यादान ततोऽधिकम्।

एकेन क्षणिका तृप्तिरियज्जीव तु मित्रया ॥

कानपुर की बात है। गंगा तट पर स्थित घाट पर भिखारियों की बस्ती है। एक भिखारी वहाँ वर्षों से रहता था। वह बीमार हुआ। सरकारी हॉस्पिटल में भर्ती कराया गया। वहाँ उसका ऑपरेशन अच्छी तरह हो गया लेकिन कमजोरी दिन-प्रतिदिन बढ़ती ही गई। उसने अपना अन्तिम समय निकट जानकर डॉक्टर से कहा—‘डॉक्टर साहब ! यह मेरी पोटली खोलिए ।’ डॉक्टर ने पोटली खोली। उसने गिन कर देखे तो पूरे ७०००) रुपये थे। वह बोला—‘डॉक्टर साहब, मैंने पैसा-पैसा माग कर ये रुपये इकट्ठे किये हैं। मेरी आखिरी इच्छा यह है कि इन रुपये का उपयोग गरीब विद्यार्थियों की पढ़ाई में हो। क्योंकि मेरे माता-पिता ने मुझे पढ़ने के लिए बहुत कहा था, मगर मैं पढ़ा नहीं, जिससे मुझे ज़िन्दगी में भीख मागनी पड़ी। अतः अगर आप इन रुपये को गरीब बच्चों की पढ़ाई में खर्च करेंगे तो मेरी आत्मा को सन्तोष होगा।’ डॉक्टर ने पूछा—‘तुम्हारे त्रियाकर्म के लिए इनमें से कुछ भी खर्च न किया जाय ?’ भिखारी—‘डॉक्टर साहब ! नहीं, इनमें से एक भी पैसा नहीं। मैं तो गंगामाई के किनारे ही रहा हूँ। अब मौत आ रही है तो मुझे गंगामाई की गोद में ही बहा दें। माँ की गोद से बढ़कर कौन-सी अच्छी जगह होगी ?’ ६ घण्टे के बाद ही उस भिखारी की मृत्यु हो गई। लेकिन यह बात भिखारियों में फैल चुकी थी। भिखारियों ने भी थोड़ा-थोड़ा करके तीन हजार रुपये इकट्ठे किए और यो कुल मिला कर दस हजार रुपये उन्होंने गरीब विद्यार्थियों को विद्यादान और साथ ही सुसंस्कार-दान के लिए डॉक्टर को सौंपे। डॉक्टर ने इन रुपये से गरीब विद्यार्थियों को शिक्षा-दीक्षा एवं सस्कार देने का निर्णय किया। सचमुच, उस भिखारी का रुपया विद्यादान-ज्ञानदान में सार्थक हो गया।

भगवद्गीता में कहा है—‘ज्ञानवान् मां प्रपद्यते’ जो ज्ञानवान् है, वही प्रभु को प्राप्त करता है। ज्ञान के लिए विद्यादान उत्तम उपाय है। यही कारण है कि एक अनपढ़, किन्तु धर्मात्मा विधवा देवी ने अपना सर्वस्व ज्ञानदान में दे दिया।

खडवा की एक पोरवाह जैन महिला ने कन्या पाठशाला के लिए १० हजार रुपये की कीमत की अपनी सम्पूर्ण जायदाद दे दी। उसका मानना था कि लड़कियाँ विद्या प्राप्त करके धर्मज्ञान प्राप्त करेंगी तो वे भावी पीढ़ी को धर्म-संस्कारी बना सकेंगी।

एक दृष्टि से देखा जाय तो विद्यालय-निर्माण के लिए अर्थसहयोग देना समाज के ऋण से उऋण होने का एक प्रकार है। समाज ने उन्हें पढ़ा-लिखाकर सुसंस्कारी बनाया है, अतः उनका कर्तव्य हो जाता है कि समाज के बच्चों को ज्ञान-दान में सहयोग दें।

कई बार ज्ञानदान प्राप्त व्यक्ति कृतज्ञतावश दूसरों को ज्ञानदान (विद्या-प्राप्ति के लिए दान) करके अपने उस ऋण से उऋण होता है, अपने दायित्व का निर्वाह करता है। भावनगर के सर प्रभाशकर पट्टणी गरीब विद्यार्थियों को विद्या पढ़ने के



लिये सहायता दिया करते थे। उन्होंने एक गरीब लड़के को पढाई के लिये लगभग ४ हजार रुपये की मदद की। वह लड़का जब बी ए एल. एल बी पास करके मजिस्ट्रेट पद पर पहुँचा तो एक दिन सुबह ही सुबह चार हजार रुपये का चैक लेकर सर प्रभाषकर पट्टणी के भावनगर स्थित नीले बगले पर पहुँचा। उसने अन्दर प्रवेश की अनुमति मागी तो पट्टणी साहब ने दे दी। आगन्तुक युवक ने आते ही पट्टणी साहब के हाथ में वह ४ हजार रुपये का चैक थमा दिया। पट्टणी साहब ने पूछा—‘ये रुपये किस बात के हैं?’ वह वाला—‘आपने मुझे गरीब स्थिति में मदद देकर पढाया। आज मैं बी ए एल एल बी पास होकर मजिस्ट्रेट पद पर आपकी कृपा से पहुँचा हूँ। मैंने आपके द्वारा समय समय पर दी हुई रकम लिख रखी थी। कुल रकम ४ हजार की होती है, अतः यह चैक लीजिये और मुझे ऋण से मुक्त कीजिए।’ पट्टणी जी ने उक्त युवक को पहिचान लिया। वे कहने लगे—‘देखो, इन चार हजार रुपये के वापस देने मात्र में तुम ऋणमुक्त नहीं हो सकते। यह चैक वापिस ले जाओ और जिस तरह मैंने तुम्हें पढाया, उसी तरह तुम भी इस रकम से दूसरों को पढाओगे तो ऋणमुक्त हो सकोगे।’ युवक ने वैसा ही करना स्वीकार करते हुए नमस्कार करके बिदा ली।

सचमुच, विद्यादान पाये हुए व्यक्ति के द्वारा विद्यादान में व्यय करना एक तरह से प्रतिदान है। ऋणमुक्ति का प्रकार है।

कई महानुभाव अपने निर्वाहव्यय मात्र लेकर बाकी का धन विद्यादान के लिए दे देते हैं। यह भी ज्ञानवृद्धि में योगदान देना है। आचार्य नरेन्द्रदेव लखनऊ विश्वविद्यालय और काशी विश्वविद्यालय दोनों के ५-६ वर्ष तक उपकुलपति रहे थे। इस पद के अनुरूप उन्हें जो वेतन मिलता था, उसे लेते हुए उन्हें भारी टोस का अनुभव होता था। इसलिए वे उस वेतन में से आधा तो निर्धन छात्रों को पढाई के लिए दे डालते थे। बाकी का आधा भी वे बड़े सकोच से ग्रहण करते, कभी-कभी तो उसमें से भी बहुत-सा अश छात्रों के लिए विद्यादान में ही खर्च कर डालते थे। इसके अतिरिक्त विश्वविद्यालय के लिए वे अपना समय, शारीरिक शक्ति और बुद्धि का अजस्र दान तो करते ही रहते थे। जब से उन्होंने सोचना प्रारम्भ किया, तब से लेकर जीवन के अन्तिम क्षण तक इस करुणाप्रेरित ज्ञानदान का सत्र चलता ही रहा।

स्वीडन के इन्जीनियर डॉ॰ एल्फ्रेड नोबेल की मृत्यु के पश्चात् अब भी उनके द्वारा छोड़ी हुई समर्पित सम्पत्ति से प्रतिवर्ष विश्व के महान् कलाकारों, लेखकों और आविष्कारकों को इनाम मिलता रहता है, और मिलता रहेगा। यह भी विद्यादान का एक महत्त्वपूर्ण अंग है। इसी प्रकार अमेरीका के विश्वविख्यात तेल व्यवसायी जॉन डी रॉकफेलर नामक सर्वश्रेष्ठ धनी ने दो अरब रुपये से अधिक शिक्षा प्रचार, चिकित्सा आदि में दान दिये। कैलीफोर्निया की एक युवती ने अपनी सम्पत्ति में से १८ करोड़ रुपये विद्यादान में दिए।

कई कई विद्या मन्दिरों में गडबडियाँ चलती हैं, अध्यापक अनियमितता बरतते हैं, विद्यार्थियों के चरित्र-निर्माण पर ध्यान नहीं देते, न वे विद्यार्थियों को जी लगा कर पढ़ाते हैं, अथवा न पूरा समय देते हैं, इस कारण विद्यालयों के प्रति जनता को बहुत ही निराशा बढ चुकी है। इनके सुधार के लिए अर्थसहयोग देना भी एक तरह से विद्या प्रसार के काम में योगदान है, प्रकारान्तर से विद्यादान है। सन् १९७० में चिगुलीपुट (तामिलनाडु) में एक स्कूल सुधार सम्मेलन हुआ था। उसमें एक बूढ़ा ने अपनी लगभग दो लाख रु० की सम्पत्ति स्कूल में सुधार के लिए दान दे दी। उस सम्मेलन में स्कूल सुधार के लिए लगभग ८८ लाख रुपये दान के रूप में प्राप्त हुए थे।

इसी तरह कई अध्यापक बड़े सहृदय होते हैं। वे गरीबी में ही अपना जीवन बिताते हुए जो कुछ वेतन उन्हें मिलता है, उसमें से बचाकर निर्धन विद्यार्थियों को पुस्तकें, पढ़ाई की फीस तथा अन्य सामान के लिए सहायता देते रहते हैं। ऐसे निस्पृह अध्यापक कई बार इनाम में मिली हुई बड़ी से बड़ी रकम छात्रों की पढ़ाई के लिए देते हुए सकोच नहीं करते। उनका मानना है—“हमारी विद्यादान में दी हुई रकम निष्फल नहीं होगी। यह तो सोने की खेती है। एक बीज के हजार-हजार दाने मिलेंगे।”

सौराष्ट्र के एक छोटे-से गाँव में मास्टर कृपाशकर ने अपनी सारी जिनगी ज्ञानदान में खर्च कर दी। वे ज्ञानदान के बदले एक भी पैसा नहीं चाहते थे। यहाँ तक कि द्यूशन भी मुफ्त पढ़ाते थे। जो कुछ नौकरी से मिल जाता, उसी में अपना निर्वाह करते थे। एक बार मास्टरजी की अपनी कन्या के विवाह के लिए ५ हजार रुपये की जरूरत थी। उन्होंने अपने एक भूतपूर्व छात्र जीवनलाल से माँगे। उसने और उसके एक मित्र झीलू ने ५ हजार रुपये मास्टरजी को दे दिये। किन्तु लकड़ी की शादी के बाद वे मास्टरजी से तकाजे पर तकाजा करने लगे। मास्टरजी ने अपना एक प्लॉट उन्हें दे दिया। उन्होंने प्लॉट बेचकर ८० हजार रुपये कमाए। जीवनलाल लालची था, जबकि उसका मित्र झीलू उदार था। उसने कहा—“मास्टरजी ने हमें पढ़ाया-लिखाया है, सत्कार दिये हैं। ये रुपये उन्हें ही दें, हम न लें तो अच्छा है।” दोनों ८० हजार की बैली लेकर मास्टरजी के पास पहुँचे। मास्टरजी से जब ८० हजार रुपये लेने का अनुरोध किया तो उन्होंने साफ इन्कार कर दिया। दोनों मित्रों ने कहा—“अच्छा, ५ हजार हमारी असली रकम रख कर बाकी ७५ हजार रु० आपके हैं, उन्हें रख लीजिए।” उन्होंने रखने से साफ इन्कार कर दिया। तब दोनों मित्रों ने मास्टर कृपाशकर की सलाह से वह सारी रकम (८० हजार रुपये) गुप्तदान के रूप में विद्यादान में एक शिक्षा संस्था को दे दी।

इस प्रकार देश-विदेश में हजारों व्यक्ति ऐसे हैं, जो विद्या जैसे पवित्र कार्य में लाखों रुपये दान में देते हैं। दानवीर एण्ड्रयूज कार्नेगी स्वयं निर्धन अवस्था में

मे कई पुस्तकालयों से पुस्तकें ला-लाकर पढ़ते थे । किन्तु जब वे पढ़-लिखकर विद्वान हुए और अपने पुरुषार्थ के बल पर करोड़ों रूपयों की सम्पत्ति के मालिक बने तो उन्होंने अपनी सम्पत्ति का अधिकांश भाग जगह-जगह पुस्तकालयों के निर्माण में विद्यादान के रूप में व्यय किया । यह भी विद्यादान का एक महत्त्वपूर्ण अंग है ।

सचमुच लौकिक ज्ञानदान का भी अद्भुत महत्त्व है और फल है, जिसे पाठक पिछले पृष्ठों को पढ़कर भली-भाँति समझ सकते हैं । लौकिक ज्ञानदान भी परम्परा से मुक्ति का कारण बन जाता है, यह रहस्य भी पिछले पृष्ठों में खोल चुके हैं ।



## अभयदान : महिमा एवं विश्लेषण

दान का चौथा भेद अभयदान है। अभयदान शब्द कानो में पड़ते ही लोग चौंक पड़ते हैं कि क्या यह भी कोई दान हो सकता है ? दार्शनिक चर्चा के दलदल में पड़े हुए लोग झटपट कह देते हैं—'कोन किसको अभय दे सकता है या प्राणदान दे सकता है ? क्योंकि इस जगत् में सभी जीव स्वतन्त्र हैं। कोई किसी का कुछ बना या बिगाड़ नहीं सकता।' परन्तु वे यह भूल जाते हैं कि आत्मा अकेला ही ससार में नहीं बसा है। साथ में उसका शरीर भी है, श्वासोच्छ्वास भी है, मन-वचन भी है, और आयुष्य भी है। इन दसों प्राणों के विमुक्त होने, इजा (कति) पहुँचने, या ह्रास होने का डर प्राणियों के साथ लगा हुआ है। उक्त मयों से प्राणी को मुक्त करना और आश्वस्त करना भी जब सम्भव है, तब अभयदान या प्राणदान भी सम्भव है ही।

**वर्तमान युग में अभयदान अनिवार्य**

वैसे तो हर युग में अभयदान की आवश्यकता रहती है। ससार का इतिहास बताता है कि प्रत्येक युग में निर्बलों पर सबलों द्वारा अत्याचार होते रहे हैं, उनके प्राणों को अपने अहंकार पोषण या अपने मनोरंजन अथवा ईर्ष्या-द्वेषवश लूटा गया है, उनकी जिन्दगी के साथ खिलवाड़ की गई है। अपनी किसी कुप्रथा के पालन या स्वार्थसाधना या निहितस्वार्थ को पूर्ण करने के लिए निर्दोष निर्बल प्राणियों का वध किया गया है, अपने से विरोधी विचारधारा वाले व्यक्तियों को अधिकार के बल पर कुचला गया है। परन्तु वर्तमान युग में तो निरंकुश राजनैतिक दमनचक्र के कारण अभयदान की सबसे अधिक आवश्यकता है। आज विज्ञान धर्म के अक्रुश में न होकर राजनीतिज्ञों की कठपुतली बना हुआ है, एक से एक बढकर अणुबम, परमाणुबम, हाइड्रोजनबम जैसे विनाशकारी नरसंहारक शस्त्र-अस्त्र तैयार हो रहे हैं, उनका प्रयोग भी यदा-कदा सम्भव है, क्योंकि नि शस्त्रीकरण प्रक्रिया अभी सब देशों ने मान्य नहीं की है। यह देखकर सभी राष्ट्र—चाहे वे अस्त्रास्त्र सम्पन्न हो या अस्त्रास्त्र-रहित, भयाक्रान्त हैं, शक्ति हैं और अस्त हैं। कब, कहाँ युद्ध छिड़ जाएगा और मानववहत्या का खतरा पैदा हो जाएगा, कहाँ नहीं जा सकता। ऐसी दशा में समस्त मनुष्यों को ही नहीं, सारे प्राणियों को भी अभयदान की जरूरत है। हिरोशिमा और नागाशाकी पर गिराए हुए अणुबमों ने जो तबाही मचाई है, उससे तो छोटे-बड़े सभी देशों को

अभयदान की आवश्यकता महसूस होने लगी है। क्योंकि सभी राष्ट्रों को भय है कि अणुयुद्ध छिड़ जाने पर लाखों मनुष्य एव पशु जान से मारे जाएंगे और जो बाकी बचेंगे, वे भी अगविकल और मरणासन्न होकर जीएंगे।

अभयदान का महत्त्व

आहारदान, औषधदान और ज्ञानदान की अपेक्षा अभयदान का मूल्य अधिक है। आहारदान (अन्नदान) से मनुष्य की क्षणिक तृप्ति हो सकती है, औषधदान से एक बार रोग मिट सकता है और ज्ञानदान से व्यक्ति का जीवन अच्छा बन सकता है, किन्तु ये सब दे देने पर भी मनुष्य के सामने प्राणों का सकट आ पड़ा हो तो उस समय वह इन्हें छोड़कर प्राणों को चाहेगा, वह चाहेगा कि वे चाहे न मिलें, परन्तु प्राण मिल जाय, वे बच जाय। इसीलिए महाभारत में कहा है—

—(भूमिदान, स्वर्णदान, गोदान या अन्नदान आदि उतने महत्त्वपूर्ण नहीं हैं, जितना अभयदान को समस्त दानों में महत्त्वपूर्ण दान कहा जाता है)।<sup>१</sup>

—सचमुच इस दुनिया में जमीन, सोना, अन्न और गायों का दान देने वाले तो आसानी से मिल सकते हैं, लेकिन भयभीत प्राणियों की प्राणरक्षा करके उन्हें अभयदान देने वाले व्यक्ति बिरले ही मिलते हैं।<sup>२</sup>

—दूसरे दानों से मनुष्य या प्राणी अस्थायी सन्तोष पा जाता है, या कुछ देर के लिए उसका लाभ उठा सकता है, परन्तु अभयदान तो जिंदगी का दान है।<sup>३</sup>

(बड़े-बड़े दानों का फल समय बीतने पर क्षीण हो जाता है, लेकिन भयभीत प्राणियों को अभयदान का फल कभी क्षीण नहीं होता। वह तो सारी जिंदगी भर चलता है। और सब दानों को मनुष्य या प्राणी भूल जाते हैं, लेकिन अभयदान को नहीं भूलते) अन्न, भूमि, स्वर्ण, गाय, या विद्या आदि दान तो सिर्फ मनुष्य के ही काम आते हैं, मगर अभयदान तो मनुष्य ही नहीं, ससार के सभी प्राणियों के काम आता है। हीरा, मोती, भूमि या सोना अगर सिंह, सर्प आदि प्राणी को दें तो उसके वे किस काम के? ये सब चीजें, यहाँ तक कि अन्न भी और कीमती दवाइयाँ भी उसके लिए बेकार हैं। सिंह आदि क्रूर प्राणियों के प्राण सकट में हो, उन्हें प्राणों का भय हो, उस समय प्राणरक्षा करके अभयदान को वे समझते हैं, वे उसे भूलते नहीं हैं।

१ न भूप्रदान, न सुवर्णदान, न गोप्रदान, न तथान्नदानम् ।

यथा वदन्तीह महाप्रदान सर्वेषु दानेष्वभयप्रदानम् ॥

२ मार्कण्डेयपुराण में स्पष्ट कहा है—

हेमघेनु धरादीना दातार सुलभा भुवि ।

दुर्लभ पुरुषो लोके य प्राणिष्वभयप्रद ॥

३. महतामपि दानाना कालेन क्षीयते फलम् ।

भीताभय-प्रदानम्य क्षय एव न विद्यते ॥— धर्मरत्न ५३

इस चोर का मृत्युदण्ड स्थगित रखकर मुझे सौंपा जाय, ताकि मृत्यु से पूर्व इसकी भक्ति कर लूं और इसे मनचाहा खिला-पिलाकर प्रसन्न कर दूं।

राजा ने पटरानी के अत्यन्त आग्रह को मान लिया और एक दिन के लिए उस चोर का मृत्युदण्ड स्थगित करके उसे पटरानी को सौंप दिया। पटरानी ने उसे अत्यन्त स्वादिष्ट भोजन कराया, बढ़िया से बढ़िया कपड़े पहनाए और नर्तक-नर्तकियों से नृत्य, गीत और उत्सव करवा कर उसका मनोरंजन कराया। एक दिन पूरा होते ही दूसरे दिन राजा की दूसरी रानी ने और तीसरे दिन तीसरी रानी ने इसी प्रकार के आग्रहपूर्वक चोर को मांगा। राजा ने उन्हें भी एक-एक दिन के लिए चोर को मुक्त करने का अवसर दिया। दोनों रानियों ने भी चोर को क्रमशः एक-एक दिन अपने महल में रखा और पटरानी से भी बढ-चढ कर उस चोर को सुविधाएँ दी। उसे मनचाहे भोजन कराए, मनचाही वस्तु दी और उसके मन बहलाने के लिए नृत्य, संगीत आदि का आयोजन कराया। यानी उस चोर का मनोरंजन करने में दोनों रानियों ने कोई कोरकसर नहीं रखी।

राजा की चौथी रानी धर्मपरायणा थी। वह इन सबसे बढकर धर्मारक्षणा करती थी। किन्तु राजा उससे सदा अप्रसन्न रहा करता था। कभी-कभी तो अपनी मानीती रानियों के बहकावे में आकर उसका अपमान भी कर बैठता था। यह रानी सोचा करती थी—“यह मेरे ही किन्हीं पूर्वकर्मों का फल है। पूर्वजन्मों में शायद मैंने किसी का वियोग कराया होगा। हो न हो, यह उसी का फल, मालूम होता है। अब जब मुझे ऐसी परिस्थिति अनायास ही मिली है तो इससे लाभ उठाकर अहिंसा, सत्य, ब्रह्मचर्य, क्षमा आदि धर्म के अंगों का पालन क्यों न कर लूं।” यह सोच कर वह रानी दान, शील, तप और पवित्र उच्चभावों में लीन रहा करती थी, और धर्मकार्य के किसी भी भीके को हाथ से नहीं जाने देती थी। जब उसने यह जाना कि मेरी सौती ने इस मृत्युदण्ड योग्य चोर को एक-एक दिन अपने पास रखकर अपने मनोभाव के अनुसार इसकी शुश्रूषा की है तो राजा से प्रार्थना करने पर शायद मुझे भी इसकी शुश्रूषा करने का अवसर मिल जाए। अगर मुझे भी यह एक दिन के लिए सौंप दिया जाय तो मैं इसके साथ सहानुभूति रख कर इसे मृत्युभय से मुक्त कराने का प्रयत्न करूँ और इसे निर्भय बनाकर दूसरों के लिए अमयदाता और अहिंसक बना दूँ।”

ऐसा सोचकर वह रानी भी राजा के पास प्रार्थना करने पहुँची। राजा ने इस अमानीती रानी को अपने सामने खड़ी देखकर सोचा—“शायद यह भी तीनों रानियों की तरह इस चोर की शुश्रूषा करने के लिए मुझसे प्रार्थना करने आई हो।” अतः राजा ने उससे पूछा—“क्या चाहती हो?” रानी बोली—“हृदयेश्वर! यदि आपकी कृपा हो तो मैं इस चोर को सदा के लिए मुक्त कराना चाहती हूँ। मेरी इच्छा है कि इसे मृत्युदण्ड माफ कर दिया जाय।” राजा वचनबद्ध थे। अतः उन्होंने रानी की बात

स्वीकार कर ली और उसे वह चोर सौंप दिया गया। रानी उसे लेकर अपने महल में आई। सादा खाना खिला-पिलाकर आश्वस्त हो जाने के बाद रानी ने उससे पूछा—“माई ! अब तुम क्या चाहते हो। मैंने तुम्हारा मृत्युदण्ड माफ करवा दिया है।”

चोर हाथ जोड़कर विनयपूर्वक बोला—“माँ ! मुझे आपने जीवनदान दिलाया है। अब मैं और कुछ नहीं चाहता। केवल यही चाहता हूँ कि आज से आप मेरी धर्ममाता रहे और मुझे अपना धर्मपुत्र मान लें।”

रानी बोली—“मुझे स्वीकार है, बेटा ! मगर यह तो बताओ कि जब तुम्हें मृत्यु का इतना भय है, तो तुम कड़ी मेहनत से कमाई हुई और प्राणों से भी अधिक सहेब कर रखी हुई दूसरों की सम्पत्ति को क्यों चुराते हो ? दूसरे के प्राणों का घात क्यों करते हो ? जैसे तुम्हें अपने प्राण प्रिय हैं, वैसे ही उन्हें भी अपने प्राण व धन प्रिय हैं। अब जब तुमने मुझे धर्ममाता माना है और मैं तुम्हें अपना धर्मपुत्र मानती हूँ, तो मेरे पुत्र बनने के नाते माता की बात मानना तुम्हारा भी कर्तव्य है। इस दृष्टि से तुम आज से यह प्रतिज्ञा करो कि मैं किसी की हत्या नहीं करूँगा और न चोरी या लूटपाट ही करूँगा।” उक्त चोर ने रानी के चरण छूकर इन दोनों बातों की प्रतिज्ञा ले ली।

अगले दिन राजा ने उस चोर को बुलाकर पूछा—“यह बताओ कि चारो रानियों में से किसने तुम्हारी सबसे अधिक सेवा की है ?” चोर बोला—“महाराज ! यद्यपि तीनों रानियों ने नाटक-नृत्य-संगीत आदि के आयोजन द्वारा मेरा मनोरंजन करने, मुझे मनचाहे स्वादिष्ट भोजन खिलाने और सुन्दर कपड़े पहनाने में कोई कसर नहीं रखी। परन्तु कहना होगा कि मुझे उनसे रतीभर भी आनन्द का अनुभव नहीं हुआ, क्योंकि मेरे सिर पर तो मौत का वारण्ट जारी था। मौत की तलवार जिसके सिर पर लटक रही हो, उसे इस राग-रग या खान-पान में कैसे आनन्द आता ? यही कारण है कि जब से चौथी रानीमाता की कृपा से मेरी मृत्यु का खतरा टला और सदा के लिए मुझे अभयदान मिला, तब से मुझे अपूर्व शान्ति प्राप्त हुई है।<sup>१</sup> यद्यपि इस रानीमाता के यहाँ रागरग, भडकीली पोशाक या स्वादिष्ट पकवान नहीं थे। परन्तु मुझे इस माता के द्वारा खिलाये हुए भोजन में अमृत-का-सा स्वाद आया। मेरी जन्मदात्री माता ने तो इस शरीर को जन्म दिया, लेकिन मेरी इस धर्ममाता ने तो जन्म-जन्मान्तर के पापमल को धो डालने वाले शुद्ध धर्माचरण का पान करा कर मुझे कृतकृत्य कर दिया। मैं इस रानीमाता की सेवा से अत्यधिक प्रसन्न हूँ। अधिक क्या कहूँ, मैं इस माता के उपकार का बदला नहीं चुका सकता।”

१ दीयते त्रियमाणस्य कोटि जीवितमेव वा ।

धनकोटि न गृण्हीयात्, सर्वो जीवितुमिच्छति ॥

रानी द्वारा चोर के हृदय-परिवर्तन की बात सुनकर राजा अत्यन्त प्रसन्न हुआ और उसने सब दानों से बढ़कर अभयदान की महिमा समझी। अपने राज-दरबार में भी उसने सबको अभयदान की महिमा समझाई। इसीलिए आचार्य बड़केर ने मूलाचार में अभयदान को सब दानों में उत्तम बताया है—

—“भरणभय से भयभीत समस्त जीवों को जो अभयदान दिया जाता है, वही सब दानों में उत्तम है और समस्त आचरणों में वही दान मूल आचरण है।<sup>१</sup>”

यद्यपि आहारदान, औषधदान और ज्ञानदान का अपने-अपने स्थान पर महत्त्व है, परन्तु ये तीनों दान ही और अभयदान न हो तो ये तीनों दान बेकार हैं। इसी बात को पद्मनन्दी ने पञ्चविंशतिका में स्पष्ट बताया है—

—“करुणाशील पुरुषों के द्वारा जो सब प्राणियों को अभयदान दिया जाता है, वह अभयदान कहलाता है। उससे रहित पूर्वोक्त तीन प्रकार का दान व्यर्थ होता है। चूँकि आहार, औषध और शास्त्र के दान की विधि से क्रमशः क्षुधा, रोग और अज्ञानता का भय नष्ट होता है। इसलिए अभयदान ही एकमात्र श्रेष्ठ है।<sup>२</sup>”

तात्पर्य यह है कि अभयदान का अर्थ जब प्राणियों के सब प्रकार के भय दूर करना है, तब आहारादि दान भी अभयदान के अन्तर्गत ही आ जाते हैं।

**अभयदान का लक्षण**

अभयदान का सरल अर्थ होता है—सब प्रकार के भयों से मुक्त करना। जैसा कि गच्छाचार पद्मनाभ ने उद्धृत एक गाथा में बताया है—

—‘स्वभाव से ही सुख के अभिलाषी एवं दुःखों से भयभीत प्राणियों को जो अभय दिया जाता है, वह अभयदान कहलाता है।<sup>३</sup>’

इस लक्षण के अनुसार अभयदान के लिए सर्वप्रथम सात भयों से प्राणी को मुक्त करना आवश्यक है।

१ भरणभीरुभाण अभय जो देहि सन्वजीवाण ।  
दाणाणवि त दाण, पुण जोगेसु मूलजोग्ग पि ॥६३६॥

२ सर्वेषामभय प्रबुद्धकर्णयद् दीयते प्राणिनाम् ।  
दान स्यादभयादि, तेन रहित दानत्रय निष्फलम् ॥  
आहारौषधशास्त्रदानविधिभि क्षुद्रोगजाढ्याद् भय ।  
यत्तत्पात्रजने विनश्यति ततो दान तदेक परम् ॥७१॥

य स्वभावात्सुखैषिभ्यो भूतेभ्यो दीयते सदा ।  
अभय दुःखभीतेभ्योऽभयदान तदुच्यते ॥गच्छ० २ अधिकार



जैनशास्त्र में वे सात भय स्थान (कारण) इस प्रकार बताये हैं—

(१) इहलोकभय—इस लोक में अपनी ही जाति के प्राणी से डरना, अर्थात्—मनुष्य का मनुष्य से, नारकी का नारकी से, देव का देव से और तिर्यंच का तिर्यंच से डरना, आशक्ति और त्रस्त रहना इहलोकभय है।

(२) परलोकभय—दूसरी जाति वाले से डरना, यानी मनुष्य का देव या तिर्यंच से, तिर्यंच का मनुष्य या देव से, देव का तिर्यंच या मनुष्य से भयभीत होना परलोकभय है।

(३) आदान (अत्राण) भय—घन, शरीर आदि की सुरक्षा को अपहरण का या चोर का खतरा जानकर डरना।

(४) अकस्मात्भय—बिना किसी बाह्य कारण के अकस्मात् (दुर्घटना) की शका से डरना। वेदनाभय भी इसका नाम है। जिसका अर्थ है—किसी पीड़ा से डरना।

(५) आजीविकाभय—अपनी आजीविका छूट जाने से डरना।

(६) अपयशभय—अपनी अपकीर्ति (बदनामी) हो जाने की शका से डरना।

(७) मरणभय—मृत्यु का या किसी के द्वारा पिटाई या मारपीट की आशका से डरना।

वर्तमान में मानव समाज या समस्त प्राणियों को सात भयों से मुक्त करना कराना अभयदान है।

अतः अभयदान की सीधी-सादी व्याख्या है। 'सब प्रकार के सकटों से प्राणी को मुक्त करना, खतरों के, सकटों एवं विपदाओं के निवारण में सहायक बनना, आशवासन देना, प्राणदान या जीवनदान देकर प्राण जाने के खतरे से बचाना, सुरक्षा के लिए शरण में आए हुए प्राणी की रक्षा करना, जिससे प्राणी को खतरा पैदा हो, उस कुप्रथा को बन्द करने-कराने के लिए हर सम्भव प्रयत्न करना अभयदान है। वसुनन्दी श्रावकाचार में अभयदान का लक्षण इस प्रकार बताया गया है—

‘ज कीरइ परिरक्खा जिच्च मरणभय भीरुजीवाण।

तं जाण अभयदानं सिहामणिं सज्जवाणाण॥’

अर्थात्—मरण से भयभीत जीवों का जो नित्य परिरक्षण किया जाता है, उसे सब दानों का शिखामणिरूप अभयदान समझना चाहिए।

उपर्युक्त लक्षण में मरण के भय को मुख्यता दी गई है, किन्तु अभयदान का दायरा बहुत ही विस्तृत है। वैसे मरणभय सब भयों में मुख्य है, इसलिए इस भय से मुक्त करने को अभयदान का चिह्न समझ लेना चाहिए।

किन्तु ‘गच्छाचारपद्दना’ में उक्त अभयदान के लक्षणानुसार अग्रलिखित बातें अभयदान के अन्तर्गत आ जाती हैं—

१—सब प्रकार के भयो और दुखों से आक्रान्त प्राणियों को भय से मुक्त करना ।

२—आपत्त के समय निर्भयता का संचार करना ।

३—मृत्यु से भयभीत प्राणी की रक्षा करना ।

४—कण्टो, दुखों, रोगों या सकटों आदि से पड़े हुए मानवों या प्राणियों को उस अवस्था से मुक्त कराकर उन्हें सुरक्षा का आश्वासन प्राप्त कराना ।

५—भयभीत या अपराध के कारण या आप आदि के भय से डरे हुए प्राणी को क्षमादान करना ।

६—शरणागत प्राणी की प्राण देकर भी रक्षा करना ।

७—ऐसा प्राणसहारक, बलिदान आदि कुप्रथा या कुरूपि को दयापूर्वक दूर कर या कराकर प्राणियों में शान्ति एवं सुरक्षा की भावना पैदा करना ।

८—राष्ट्र, समाज या विश्व की दृष्टि से अनेकों की रक्षा के लिए अपना प्राणदान देना ।

९—विपत्ति के निवारण के लिए योगदान देना ।

ये और इस प्रकार के अन्य जो भी पहलू हैं, वे सब अभयदान के दायरे में आ जाते हैं ।

अब हम क्रमशः इन सब पहलुओं पर विचार कर लें—

जैन इतिहास का एक स्वर्णिम पृष्ठ है—मगध सम्राट् अशोक के पुत्र मेघकुमार का । मेघकुमार के रूप में जन्म लेने का मुख्य कारण तो उसके पूर्वजन्म में हाथी के रूप में किये हुए अभयदान के कार्य का परिणाम था । बात यह थी कि वे पूर्वजन्म में एक बुद्धिमान् हाथी थे, यूथपति थे । एक गहन जंगल में विचरण करते और गजसमूह के साथ जीवनयापन करते थे । एक बार इस जंगल में भयंकर आग लगी । आग की लपटें लपलपाती हुई दूर-दूर तक फैलती जा रही थी । जहाँ पेड़-पौधे और वनस्पति थी, वहाँ तो इस आग से बचने का कोई उपाय न था । अन्य जीव अपने प्राण बचाने के लिए इधर-उधर बेहताशा भागने लगे । वे सकटग्रस्त एवं भयभीत प्राणी कहीं न कहीं निरापद एवं सुरक्षित स्थान में आश्रय चाहते थे । इस यूथपति हाथी को एक बात सूझी कि क्यों न मैं अपने सब हाथियों की मदद से पेड़-पौधों से मुक्त और खुली जमीन का बड़ा-सा मडल बना दूँ, जिसमें आकर बेचारे भयभीत एवं सकटग्रस्त जीव आश्रय ले लेंगे और अपने प्राणों की रक्षा कर लेंगे । उसने प्राणी-रक्षणा से प्रेरित होकर सब हाथियों के सहयोग से शीघ्र ही कार्य शुरू किया । आग अभी बहुत दूर थी, तब तक तो उस हाथी ने एक विशाल घेरे में पेड़-पौधे, घास आदि उखाड़कर साफ कर दिये और वहाँ समतल भूमि बना दी । आग से बचने और प्राण रक्षा करने के लिए निरापद स्थान की खोज में भागते-भागते जंगल

बाजी लगा दी। यह उस बालक के द्वारा बर्मी जनता को अभयदान देने का उज्ज्वल उदाहरण है।

इसके अतिरिक्त अभयदान का एक पहलू है—अनेको को प्राण-सकट से मुक्त कराकर अभय का संचार करना। वास्तव में ऐसे अभयदाता बहुत ही कम मिलते हैं। फिर भी यह बहुतरुणा वसुन्धरा है, इसमें ऐसे लोग भी हैं जो प्राणमोह का त्याग करके अनेको को प्राण-सकट के भय से मुक्त कर देते हैं।

अभयदान का तीसरा पहलू है—मृत्यु से भयभीत प्राणी की रक्षा करना। यह तो स्पष्ट है कि मृत्यु कोई भी प्राणी नहीं चाहता, सभी प्राणी जीना चाहते हैं। इसीलिए दशवैकालिक सूत्र में स्पष्ट कहा है—

‘सर्वे जीवा वि इच्छन्ति जीविन न मरिज्जिज्ज’।

अर्थात्—सभी जीव (सुख से) जीना चाहते हैं, मरना कोई भी नहीं चाहता। आचाराग सूत्र में तो अन्तरात्मा की एकता के आधार पर इस बात को साफ-साफ बताया है, ‘तू जिसको मारना चाहता है, वह और कोई नहीं, तू ही है। तू ही वह है, जिसे तू सताना चाहता है, तू ही वह है, जिसे गुलाम बनाकर बधन में जकड़ना चाहता है, तू वही है, जिसे तू भयभीत करना चाहता है।’ ये सब अभयदान के प्रेरणामय हैं। अभयदानी दूसरे प्राणी की पीड़ा को अपनी पीड़ा जानता है, दूसरे के दुःख और भय को अपना दुःख और भय समझता है।

राजगृह में महाराज बिम्बसार<sup>१</sup> के महल के विशाल मैदान में यज्ञवेदी लगी हुई थी, जिसके चारों ओर ब्राह्मण जोर-जोर से वेद-मन्त्रों का उच्चारण कर रहे थे। पास में ही ऋत्विज् चमकती हुई छुरी हाथ में लिये खड़ा था। निर्दोष मेढा धर धर काप रहा था। महाराज बिम्बसार दोनों हाथ जोड़े खड़े थे और आहुती की घड़ी की प्रतीक्षा कर रहे थे। ज्योही ऋत्विज् का छुरा पकड़ा हुआ दाहिना हाथ ऊँचा उठता है त्योंही मेढे के मुँह से चीख निकलती है। इतने में ही तथ्यागत बुद्ध दौड़कर आते हैं और अपनी चादर में मेढे को छिपाते हुए कहते हैं—‘पुरोहित ! ठहर पुरोहित !’ सुडील कान्तिमान शरीर वाले कुमार को देखते ही सब आश्चर्यमग्न होकर स्तब्ध हो जाते हैं। ऋत्विज् के हाथ से छुरा छूट कर नीचे गिर जाता है। कुछ देर बाद राजा बिम्बसार ने रोष भरे स्वर से कहा—‘परम्परा से प्रचलित मगधराजकुल की प्रथा के विरुद्ध उगली उठाने वाले मानव ! बता तू कौन है ? मगधेश्वर की उपस्थिति में साहस करने वाले नादान से मैं उत्तर चाहता हूँ। कितने प्रयत्नों से निकाले हुए शुभ मुहूर्त में दी जाने वाली आहुती की शुभ घड़ी को टालकर तूने कितना गम्भीर अपराध किया है ? इसका कुछ भान है तुझे ? इस अपराध की

१ ऐसे यज्ञ करके पशुओं की बलि देते थे, तब तक महाराजा बिम्बसार जैन धर्मावलम्बी नहीं थे।

सजा क्या हो सकती है, यह तो तू जानता है न ?' बुद्ध—'जानता हूँ राजन् ! इसका लेखा-जोखा मैंने पहले से कर लिया है। हजारों निर्दोष प्राणियों का उद्धार करने की मेरी हार्दिक पुकार के बदले में आप मेरा मस्तक मागते हैं न ? अभी उतार देता हूँ, राजन् ! इन बेचारे मूक प्राणियों के अन्तर का आर्तनाद सुनकर तो आकाश में बैठे हुए देवों ने भी मुंह फिरा लिया है। मैं तो एक सामान्य मानव हूँ। इन बेचारे निर्दोष प्राणियों की अपेक्षा मेरा यह छोटा-सा मस्तक कोई कीमती नहीं है।' विम्बसार—'(उच्च स्वर से) क्या कहा तूने ? क्या इस यज्ञ को देखकर देवों ने भी मुंह फिरा लिया ? जिन्हें प्रमन्न करने के लिए मैंने यह यज्ञ रचा, क्या वे देव भी मेरे इस धर्मकार्य से सन्तुष्ट नहीं हुए ?'

बुद्ध—'नहीं, राजन् ! जरा सोचिये तो सही। इन सब पशुओं का करुण आर्तनाद सुनकर मेरे जैसे माघारण मनुष्य भी काँप उठते हैं तो दयासागर देव कैसे प्रमन्न हो सकते हैं ?'

विम्बसार—'तो क्या यह धर्मकार्य नहीं है। अनेक वर्षों पुरानी यह प्रथा क्या निष्फल है ?'

बुद्ध—'आपकी यह प्रथा अत्यन्त निष्फल, निकम्मी और हानिकारक भी सिद्ध हुई है।'

विम्बसार—'कैसे ?'

बुद्ध—'राजन् ! इतना तो आप जानते हैं न ? जैसी आत्मा आपके अन्दर विराजमान है, वैसी ही मेरे अन्दर है, और वैसी ही आत्मा इम मेमने में है। मानव-मात्र में ही नहीं, दूर-सुदूर घरती पर बसने वाले सभी प्राणियों में वह आत्मा व्याप्त है। इस निर्दोष मेमने को मारने से आपकी आत्मा का भी तो हनन होगा। जो बात मैं कह रहा हूँ, उसे निर्दोष मेमने भी पुकारता है। जित्ना से नहीं, नेत्रों से उठती हुई इसकी पुकार आपने कभी सुनी है, राजन् !'

विम्बसार—(खड़े होकर कुमार को नमन करते हुए) 'इतनी छोटी-सी उभ्र में प्राणिमात्र में विराजमान आत्मा के नवदर्शन कराने वाले आप जैसे मन्त्र के चरणों में अपना मस्तक झुकाता हूँ और आपको गुरुपद पर स्थापित करता हूँ, देव ! आज से मैं अपनी ऋद्धिसिद्धि आपके चरणों में अर्पित करता हूँ। आज से आप मगध के राजकुल के गुरु बने हैं। आज आपने जैसे मेरा जीवनपथ आलोकित किया है, वैसे मगध की प्रजा को भी आपके उपदेश का लाभ देने की कृपा कीजिए।'

बुद्ध—'अभी तो मैं सत्य की खोज में निकला हुआ एक सामान्य पथिक हूँ। यदि राजकुल में मुझे पड़े रहना होता तो मैं कपिलवस्तु की राजगद्दी क्यों छोड़ता ?'

विम्बसार—(आश्चर्य में) हैं ! तो क्या आप स्वयं कपिलवस्तु के राज्य के उत्तराधिकारी थे ? क्या शान्यकुल के भावी राजकुमार आप स्वयं ही हैं ?'

बुद्ध—‘था’ एक दिन । पर आज तो परपीडा को मिटाते हुए मैं अपने अन्तर की पीडा का निवारण करने हेतु किसी सत्य की खोज में निकला हुआ एक सामान्य मनुष्य हूँ । ऐसी कोई शक्ति प्राप्त करके सत्य के दर्शन पाऊँगा, तब एक दिन अवश्य मैं आपके यहाँ आऊँगा । सभी मे वसी हुई इस विराट् आत्मा के दर्शन पाऊँगा तो मैं सबको कराऊँगा । आज तो मैं जा रहा हूँ, राजन् । अहिंसा धर्म को मूलना मत ।’

विम्बसार—‘अच्छा तो देव । जायेंगे । यह लीजिए आज से ही आपके सामने यह घोर हिंसक यज्ञ वन्द करता हूँ । मेरे जीवन का परिवर्तन करके आपने मेरा उद्धार किया । आपके पुनीत चरणों से मगध की धरती धन्य हो उठी । आपके द्वारा प्रतिबोधित अहिंसा धर्म को मैं कभी नहीं भूलूँगा ।’

बुद्ध—‘आपका यह निर्णय कल्याणकारी हो । आपके शुभ प्रयत्न श्रेयस्कर हो । आपको इन विराट् मुक्त आत्माओं का आशीर्वाद मिले ।’

‘यो कहकर बुद्ध वहाँ से प्रस्थान कर देते हैं ।’

यह वह अभयदान है, जिसमें मृत्यु से भयभीत हजारों-लाखों प्राणियों की रक्षा का स्वर है । इस प्रकार के अनेक अभयदान प्राचीन आचार्यों ने, विभिन्न प्रभावशाली सन्तों ने राजाओं, महाराजाओं, ठाकुरों, सामन्तों, रावतों एवं राजपूतों को उपदेश, प्रेरणा, प्रवचन आदि द्वारा करवाया है । मरते हुए या मारे जाने वाले पशु-पक्षियों को उनके पंजे से छुड़वा कर महान् पुण्य उपार्जन किया है । जैनाचार्य पूज्य अमरसिंह जी महाराज, ज्योतिष्वर आचार्य जीतमल जी महाराज, जैन दिवाकर श्री जीयमल जी महाराज, पूज्य श्री जवाहरलाल जी महाराज आदि ने कई हिंसक लोगों को हिंसा छुड़वाई है, उन्हें अहिंसा के उज्ज्वल-पथ पर मोड़ा है ।

प्राचीन काल में आचार्य हेमचन्द्र ने कुमारपाल राजा को हीरविजयसूरि जी ने अकबर बादशाह को प्रतिबोध देकर कई बार ‘अमारिषट्क’ की उद्घोषणा करवाई थी । कई जगह अमुक पर्व, तिथि या दिन को अगते पलाए जाते थे । यानी उन दिनों में कोई भी व्यक्ति किसी जीव की कत्ल नहीं कर सकता था, और न शिकार कर सकता था । उन दिनों में माँस की दूकानें भी बन्द रखी जाती थी ।

आचार्य श्री हीरविजयसूरिजी की प्रेरणा से अकबर बादशाह ने पशुवधपर्व के दिनों में १२ दिन तक अमारिषोषणा के गुजरात देश मालव देश, अजमेर दिल्ली फतेहपुर सीकरी और लाहौर देश इन पाँचों राज्यों सम्बन्धी तथा एक सर्व-साधारण यो ६ फरमान जारी किए थे ।

एक बार आचार्य श्री का उपदेश सुनकर अकबर बादशाह को अपने आप पर बहुत पश्चात्ताप हुआ, उसने ससार सागर से तरने का उपाय पूछा तो आचार्य श्री ने तीन उपाय बताये—(१) सब जीवों पर दया करना, (२) सब जीवों पर क्षमा रखना । (३) सबकी सेवा करना ।” फिर बादशाह ने जब पापों से छुटकारे का उपाय पूछा तो

उन्होंने कहा—“(१) किसी भी जीव को बेड़ी में डालने आदि का बन्धन न करना ।  
(२) नदी, सरोवर आदि में जाल डलवाकर मछलियों वगैरह को न पकड़वाना ।  
(३) चिड़ियों की जीम न खाना, आदि । बादशाह ने ये बातें मजूर की ।

इस प्रकार मरते हुए या मारे जाने वाले प्राणियों की रक्षा करके अनेक जैन-मुनियो, आचार्यों आदि ने अभयदान का महान् कार्य किया ।

अभयदान का चौथा पहलू है—सकट, दुःख, रोग या आफत में पड़े हुए प्राणी को उस अवस्था से मुक्त करा कर उन्हें सुरक्षा का आश्वासन देना-दिलाना । वास्तव में अभयदान के इस लक्षण पर जब हम विचार करते हैं तो ऐसा अभयदाता अपने प्राणों की भी परवाह नहीं करता, और न ही किसी प्रकार के सुखों की चिन्ता करता है ।

इससे आगे अभयदान का पहलू है—अपराध या आप आदि किसी कारण से शक्ति, भयभीत प्राणी को क्षमादान करना । क्षमादान भी अभयदान का एक प्रकार है, जो प्राणि जीवन के लिए बहुत अनिवार्य है । किसी जवर्दस्त और प्रभावशाली व्यक्ति से भयभीत व्यक्ति (चाहे वह आप दे देने, मार डालने या उसकी सम्पत्ति लूट लेने के डर से भयभीत हुआ हो) को क्षमा-दान देना भी जीवनदान देने के समान है ।

जिन दिनों खलीफा उमर की ईरान के बादशाह के साथ लड़ाई हो रही थी, ईरानी फौज का एक सामन्त कैद करके खलीफा के सामने लाया गया । खलीफा ने उसे कत्ल किये जाने का हुक्म दे दिया । सामन्त ने अर्ज की—“ऐ खलीफा ! मैं बहुत प्यासा हूँ । थोड़ा-सा पानी मगवा दीजिए ।” पानी लाया गया । लेकिन सामन्त इतना भयातुर हो रहा था कि पानी उसके कण्ठ से नीचे न जा सका । खलीफा ने उसे आश्वासन देते हुए कहा—“धबराओ मत । पानी पी लो । जब तक पानी पी चुकोगे, तुम्हारी गर्दन नहीं उतारी जाएगी ।” सामन्त ने प्याला जमीन पर पटक दिया और बोला—अपने कौल का ख्याल रखिएगा ।” खलीफा सन्नाटे में आ गए । लेकिन वचन दे चुके थे । उसका पालन करना आवश्यक था । अतः उस सामन्त को अभयदान किया गया । इसी प्रकार का जैन श्रावक राजिया-वजिया सेठ का उदाहरण प्रसिद्ध है कि उन्होंने समुद्री लुटेरों के सरदार चोलखोजगी को धबराई हुई हालत में क्षमा माँगते देखकर क्षमादान दिया । ऐसे अनेक उदाहरण विश्व के इतिहास में प्रसिद्ध हैं ।

इसके अनुसार अभयदान का एक पहलू, जो सर्वसम्मत है, वह है—शरणागत की रक्षा प्राणप्रण से करना ।

जैन इतिहास में मेघरथ गजा का और वैदिक इतिहास में शिवि, और मेघवाहन राजा का शरण में आये हुए राजाओं व वृत्तों के बग़ैर अपने अंग का मांस,

यहाँ तक कि जब कबूतर का वजन बढ़ गया तो अपने सारे अंग—देने को उद्यत होने का उदाहरण प्रसिद्ध है ।

शरणागत रक्षा के लिये मर-मिटने वाले एक बालक का उदाहरण तो आश्चर्य में डालने वाला है । एक बार इंग्लैंड के राजा जेम्स द्वितीय के पुत्र चार्ल्स प्रथम जार्ज के सेनापति से परास्त होकर प्राण बचाने हेतु स्कॉटलैंड की पहाड़ियों में जा छिपे चार्ल्स का सिर काटकर लाने वाले को ४ लाख रुपये इनाम देने की घोषणा की गई । चारों ओर खोज शुरू हुई । कुछ समय बाद चार्ल्स को ढूँढने वाले एक कैप्टिन ने एक बालक से पूछा—‘क्या तुमने प्रिंस चार्ल्स को देखा है ?’ बालक बोला—‘हाँ, जाते हुए तो देखा है, लेकिन यह नहीं बताऊँगा कि कब और किस रास्ते से जाते हुए देखा है ।’ कैप्टिन ने तलवार निकाली और बालक को डराया । इस पर भी जब वह भेद बताते को तैयार न हुआ तो उस पर तलवार का प्रहार भी किया गया । बालक का क्रोध फैल गया, लेकिन बालक ने कहा—‘मैं मैक फरसन का पुत्र हूँ, इसलिए तलवार से डरने वाला नहीं । मुझे आप कितना ही कष्ट दीजिए मैं सकट के समय शरण में आये हुए राजा को शत्रु के हाथों में फँसाने में सहायक नहीं बनूँगा । मैं अपने प्रण से विचलित नहीं होऊँगा ।’ कैप्टिन उस वीर बालक की वीरता, साहस एवं दृढ़ता से प्रभावित हुआ और प्रसन्न होकर चाँदी का क्रॉस मेंट दिया ।

सचमुच शरणागत की रक्षा करके उसे अभयदान देने वाला अपने प्राणों को भी सकट में डाल देता है ।

इसके पश्चात् अभयदान के एक विशिष्ट पहलू की ओर हम पाठकों का ध्यान खींचना चाहते हैं । वह है—‘किसी प्राणघातक बलिदान मांस भोज आदि कुप्रथा का निवारण कराकर प्राणियों में शान्ति एवं सुरक्षा की भावना पैदा करना ।’ कई जगह जनरजन के निमित्त पशुबलि या नरबलि की अथवा विवाह आदि प्रसंगों पर समाज में या जाति में प्राणियों के मांस का भोज देने की कुप्रथा है । इस कुप्रथा को जब तक समाप्त नहीं कर दिया जाता, तब तक बेचारे वध्य पशु-पक्षियों या मानवों के हृदय में भीति और आतंक फैला रहता है । जो दयालु नरवीर अपने प्राणों की बाजी लगाकर उस कुप्रथा को समूल मिटाता है या मिटाने का सफल प्रयत्न करता है, उसका वह कार्य भी अभयदान की कोटि में ही आता है । गुजरात में कटेश्वरी देवी के आगे नवरात्रि में दी जाने वाली पशुबलि की प्रथा को आचार्य हेमचन्द्र ने कुमारपाल राजा एवं प्रजा को युक्ति से समझाकर बन्द करवाई । यह उदाहरण पहले दिया जा चुका है । भगवान महावीर एवं तथागत बुद्ध के युग में यज्ञों में होने वाली पशुबलि प्रथा का निवारण दोनों महापुरुषों ने तथा उनके श्रमणों ने बन्द करवाने का प्रयत्न किया है । पशु बलि प्रथा बन्द कराने में उन्हें अनेक सकटों का परिचय देना पड़ा है ।

(भगवान अरिष्टनेमि के युग में यादवों में वैवाहिक प्रीतिभोज के अवसर पर

बरातियों को मास खिलाने की भयकर कुप्रथा थी। लेकिन करुणासागर भगवान् अरिष्टनेमि ने दुल्हा वनकर रथारूढ होकर विवाह के लिए जाते समय एक बाढ़े में बन्द पशु-पक्षियों को देखा, उनका आतनाद सुनकर नेमिकुमार का हृदय करुणा से द्रवित हो गया। सारथी से पूछने पर उन्हें पता लगा कि ये पशु-पक्षी उनके साथ आये हुए बरातियों को भोजन कराने के लिए बन्द किए गए हैं। तब तो वे और भी अधिक दुःखित होकर सारथी से कहने लगे—‘खोल दो बेचारे इन पशु-पक्षियों को। मेरे निमित्त से यह सहार श्रेयस्कर नहीं है।’ और समस्त प्राणियों को अभयदान दिलवाकर वे तोरण पर पहुँचे बिना ही वापस लौटने लगे। बरातियों में खलवली मच गई कारण पूछने पर सारथी ने पूर्वोक्त वृत्तान्त सुनाया। यादव लोग नेमिनाथ से सुनने को उत्सुक थे। उन्होंने उपयुक्त अवसर जानकर यादवों को इस कुप्रथा का परित्याग करने का कहा। तब से यादव जाति में मासाहार बन्द हो गया। सौराष्ट्र के जितने भी मारवाड या अहीर हैं, वे प्रायः सब के सब पूरे शाकाहारी हैं। अभयदान का कितना ज्वलन्त उदाहरण है यह।

इसी प्रकार रोम में होने वाली नरबलि प्रथा को वहाँ के एक सन्त टैलीमैक्स ने अपना बलिदान देकर बन्द करा दी। बंगाल में भयकर रूप से प्रचलित सतीप्रथा में पति के मरने के बाद उसके पीछे उसकी पत्नी को जीते जी उसकी चिता के साथ ज्वरन जल भरना पड़ता था। अथवा यो कहिए कि समाज के क्रूर लोगों द्वारा ज्वरन उसे जला दिया जाता था। राजा राममोहन राय ने इस भयकर कुप्रथा के विरुद्ध जेहाद छेड़ा और ब्रिटिश सरकार की सहायता से कानून बनवाकर इस कुप्रथा को बन्द कराया। इसी प्रकार काली देवी के आगे गर्भवती सुन्दरियों की जीते जी बलि दी जाने की भयकर कुप्रथा थी, जिसका अन्त ‘चारेन हेस्टिंग्स’ ने अपने शासन-काल में करा दिया।

इसी प्रकार की अनेक कुप्रथाओं का अन्त विभिन्न ब्यालु अभयदानियों ने अपना आत्मयोग देकर कराया है। यह भी उत्तम कोटि का अभयदान है।

इससे आगे अभयदान की एक कोटि है—समाज, राष्ट्र या विश्व की दृष्टि से अनेक प्राणियों की रक्षा के लिए अपना बलिदान कर देना, विशिष्ट त्याग करना अथवा समर्पण कर देना। इस प्रकार के अभयदान में व्यक्ति को बहुत कुछ त्याग करना होता है। वास्तव में अभयदान में जो कुछ तप या त्याग करना होता है, उसकी तुलना में बाह्य तप या त्याग का इतना महत्त्व नहीं है। ज्ञानसार में इसी बात की स्पष्ट बताया है—

कि न तप्त तपस्तेन, कि न दत्त महात्मना ।

वित्तीर्णमभय येन प्रीतिमातृभ्य देहिनाम् ॥८॥५४

—जिन महापुरुष ने जीवों को प्रीति का आश्रय देकर अभयदान दिया, उस महान् आत्मा ने कौन-सा तप नहीं किया और कौन-सा दान नहीं दिया ?



अर्थात्—उस महात्मा ने समस्त तप एव दान दिया है, क्योंकि अभयदान में सभी तप और दान समाविष्ट हो जाते हैं ।

कभी-कभी व्यक्ति राष्ट्रहित की दृष्टि से राष्ट्रीय जनता के प्राणों पर सकट आने पर अपना सर्वस्व, यहाँ तक कि प्राण भी अर्पण करके राष्ट्रजनो को अभयदान दे देता है ।

चीन राष्ट्र के अधीन फार्मोसा द्वीप की बात है चीन के शहशाह ने वहाँ का राज्य चलाने के लिए 'युफेंग' नामक युवक को चुना था । युफेंग ने आदिवासियों के कल्याण उनके प्रति शुभनिष्ठा और हितदृष्टि से फार्मोसा के समस्त आदिवासियों का हृदय जीत लिया था । उसने वहाँ की प्रजा को सन्मार्ग और सस्कृति के पथ पर चलाने का प्रयत्न किया । आदिवासियों में एक कुप्रथा थी—जीवित मनुष्यों का शिकार करके उनके सिर देवता को चढ़ाने की । युफेंग ने आदिवासियों को बुझा करके इस कुप्रथा को बन्द करने के लिए बहुत समझाया, लेकिन वह इसे बन्द करने में सफल न हो सका । एक बार उन आदिवासियों ने एक साथ ४९ जीवित मनुष्यों का शिकार कर डाला । युफेंग का हृदय काँप उठा । उसने तुरन्त आदिवासियों को बुलाकर नम्र स्वर में कहा—'यदि तुम इनमें से प्रतिवर्ष एक-एक सिर देवता के चढाओगे तो तुम्हारे लिए ये ४० वर्ष तक चलेंगे । इसलिए तुम लोग एक सकल्प कर लो कि वहाँ तक किसी नये मानव का शिकार नहीं करेंगे ।' आदिवासियों ने युफेंग के प्रति प्रेम और आदर से प्रेरित होकर उनकी माँग कबूल करली । युफेंग ने सोचा ४० साल के लम्बे समय के बाद ये आदिवासी लोग इस कुप्रथा को भूल जायेंगे, पर बात उलटी हुई । ४० वर्ष बीत जाने के बाद आदिवासी नया मस्तक चढ़ाने के लिए युफेंग से कहने आए । युफेंग ने उन्हें वैसा न करने के लिए बहुत समझाया, पर व्यर्थ । बहुत कुछ मन्यन के बाद युफेंग को एक रास्ता सूझा । तदनुसार उसने आदिवासियों से कहा—'तुम्हें एक ही आदमी का सिर काटना है न । तो देखो कल कचहरी के चौक में लाल कपड़ों से सुसज्जित जिस मनुष्य को देखो, उसी का शिकार करना, इसके सिवाय किसी दूसरे का शिकार मत करना ।' आदिवासियों ने बात मान ली । दूसरे दिन लाल वस्त्रों से सज्जज कर युफेंग स्वयं ही कचहरी के चौक में खड़ा रहा । आदिवासी नशे में मस्त होकर आये और युफेंग को न पहिचान कर उन्होंने उसी का सिर उठा दिया । जब वे उसका कटा हुआ मस्तक लेकर अपने सरदार के पास पहुँचे तो उन्होंने कहा—'तुम यह किसका सिर काट लाए ? अर् र । यह तो गजब हो गया । हमने अपने परम उपकारी का सिर काट डाला । हाय ! हम लुट गये । हमने उनकी बात न मानी, इसीलिए उन्होंने अपना बलिदान देने की सोची होगी । बस, आज से हम मानव के शिकार की प्रथा को बन्द करते हैं ।'

युफेंग ने मानव हत्या को रोककर उन हजारों मानवों को अभयदान दिलाते

हेतु आदिवासियों के सामने स्वयं बलिदान दे दिया। सचमुच ऐसा अभयदान उत्तम-कोटि का दान है।

इसी प्रकार जाति, समाज, राष्ट्र और विश्व के किसी भी मानव या प्राणिजगत् पर आफत आने पर उससे उन्हें मुक्त करने के लिए अनेक नरवीरो ने अपने प्राणार्पण दिये, अपना सर्वस्व होमा है। वास्तव में ऐसे अभयदान के लिए अभयदाता को कुछ न कुछ कीमती अवश्य चुकानी पड़ी है।

इसीलिए अभयदान का अन्तिम पहलू है, किसी भी भावी विपत्ति या आफत या सकट से जनता को बचाने के लिए अपने धन, माल, मकान, या प्राण तक का उत्सर्ग करना भी अभयदान है।

इसी प्रकार देश राष्ट्र एवं समाज की रक्षा के लिए अपने प्राणों को खतरे में डालना, अपने जीवन की बाजी लगा कर भी जनता की सुरक्षा करना, एवं जनता को अभयदान दिलाना बहुत ही कठिन तो है, परन्तु है वह उत्कृष्ट दान। एक ज्वलन्त उदाहरण लीजिए—

कपिल वस्तु के महानाम के रोम-रोम में परोपकार एवं कृपा की साबना रमी हुई थी। जब उन्हें यह खबर मिली कि आबस्ती के राजा विडुडभ ने कपिल वस्तु पर चढ़ाई कर दी है तो उसका हृदय रो उठा। सोचा—‘इन सत्ता भ्रष्टान्त्रियों को क्या सूझा है। आज यहाँ, तो कल वहाँ चढ़ाई। निर्दोष प्रजाजनो पर इस प्रकार अत्याचार करने से क्या लाभ? यह विचार चल ही रहा था कि खबर मिली कि कपिलवस्तु का अग्रणी (शासक) डर कर भाग गया है।’ महानाम बोला—‘धक्कार है, तेरे पौरुष को। ऐसे कायर भी कहीं शासन कर सकते हैं।’ विजयी विडुडभ ने किला तोड़कर नगर में प्रवेश किया और आज्ञा दी—‘सैनिको! आज मुझे विश्वास घात और अपमान का बदला लेना है। लूट लो, जितनी सम्पत्ति लूट सको।’ सैनिक लोग यह खुल्ली छूट मिलते ही लूटपाट, हत्या, अपहरण और अग्निकाण्ड में प्रवृत्त हो गए। चारों ओर हाहाकार मच गया। दीन-हीन प्रजा भयभीत होकर चारों ओर भागने लगी। महानाम को पौरजनों की लूटपाट, हत्याकाण्ड आदि देखकर बहुत आघात लगा। वेदना से व्यथित महानाम को एक बात याद आई। वह तुरन्त विजयोन्मत्त विडुडभ राजा के पास पहुँचा। ‘राजन् मुझे पहिचानते हैं?’ राजा के अनुचरो द्वारा दिये गए आसन पर बैठते हुए महानाम ने पूछा—‘आपको कौन नहीं पहिचानता? आप ज्ञान, शील, सस्कार और सम्यक्ता से नागरिकों में ज्येष्ठ-श्रेष्ठ हैं, इसी से पौरजन आपको महानाम कहते हैं।’ राजा विडुडभ ने महानाम को श्रद्धापूर्वक कहा।

महानाम—‘यो नहीं, मैं इस तरह परिचय निकाल कर किसी स्वार्थलाभ की आशा से नहीं आया हूँ। मैं तो यह पूछता हूँ कि आपका और मेरा कोई सम्बन्ध है या नहीं?’ ‘सम्बन्ध’ शब्द पर जोर देते हुए अगम महानाम ने प्रश्न किया।

भरावदार चेहरा, दुग्धघवल दाढ़ी, सलिल पूर्ण सरोवर की तरह करुणापूर्ण आँखें, समय से सशक्त देह महानाम की प्रतिमा में वृद्धि कर रहे थे ।

इस प्रतिभासम्पन्न विभूति के शब्दों पर विचार करता हुआ राजा मृतकाल के सोपानों को पार करता हुआ ठेठ बाल्यकाल के किनारे तक पहुँचा—‘आवस्ती के राजा प्रसेनदिन ने कन्या मागी थी, परन्तु अभिमानी नागरिकों ने इन्कार कर दिया । इससे वातावरण युद्ध में परिणत हो जाता, पर इस महानाम ने अपनी दासी पुत्री को देकर प्रसेनदिन को शान्त किया । इसी दासीपुत्री का पुत्र विट्ठलभ था । पर इस पश्यत्र ने खुद के कलक लगाया, उसका बदला वह लेना चाहता था । महानाम इसके नाना लगते थे, फिर बचपन में वह ननिहाल आया था, तब इसी नाना के पास एक वर्ष तक विद्याध्ययन किया था । इस दृष्टि से यह विद्यागुरु भी थे । विट्ठलभ ने शान्त होकर बरबस उद्गार निकाले—“नाना और गुरुदेव ।”

महानाम—“राजन् । मैं तुम्हें एक बात की याद दिलाने आया हूँ । विद्याध्ययन के बाद जब तुम गुरु दक्षिणा का आग्रह कर रहे थे, तब मैंने तुमसे उसे अमानत रखने का कहा था ।”

विट्ठलभ—“हाँ, मैं समझ गया । आप न मागे तो भी मैं आपको दक्षिणा देना अपना धर्म समझता हूँ । आपका कोई बाल भी बाका नहीं करेगा । आप सर्वथा निर्भय हैं ।” राजा ने शीघ्र ही सेनापति को आदेश दिया—“शीघ्र जाओ । सैनिक कहीं महानाम के घर लूट के लिए न पहुँच जाय, उन्हें रोको । इनका घर सुरक्षित रहना चाहिए । बाकी के कपिलवस्तु से मेरा पुराना बैर है । इसके अभिमान को चूर किये बिना मैं हटूँगा नहीं ।”

करुणापूर्ण हाथ ऊँचे करते हुए महानाम ने कहा—ठहरो । मैं ऐसा स्वार्थी नहीं कि अपनी रक्षा चाहूँ । मैं तो सारी नगरी की रक्षा चाहता हूँ ।” विट्ठलभ (भूकम्प की तरह गर्जते हुए) “गुरुदेव ! ऐसा आग्रह न करिये, मैं जिस आग में जल रहा हूँ, वह हजारों उपदेश वृष्टियों से शान्त होने वाली नहीं । यह तो सर्वस्व भस्म करके ही क्षम लेगी ।”

महानाम—“मेरे लिए मान जा । यह कत्ते आम मेरे से सही नहीं जाती । क्षमाकर भाई ! इस आग को अब बढ़ कर ।”

विट्ठलभ—“भाजा तो अगली-पिछली तमाम बातों का सुगतान एक साथ कर लेना चाहता हूँ । हाँ, बाल्यकाल की देखी हुई आपकी जलक्रीड़ा मुझे याद आ रही है । इसलिए इस तात्पाव में आप जितनी देर तक डुबकी मारे रहेंगे, उतनी देर के लिए मैं कत्तेआम बढ़ करा देता हूँ ।” जो भागना चाहते हो, उन्हें उतनी देर तक भागने दूँगा ।”

महानाम—“अच्छा ! इतना तो कर । रक्तपात जितना कम हो, उतना

अच्छा ! महानाम की वृद्ध आँखों में चमक आई। उन्होंने कुछ सोचा और तुरन्त तालाब के पास आए।

विडुडम ने सोचा—यह बूढ़ा आखिर कितनी देर तक सास रोके रहेगा। इतनी देर में कितने आदमी वचेंगे ? पर जो हो, इससे गुरुवचन का भी पालन होगा, मेरी बैरपिपासा भी शान्त होगी।' इधर पौरजन भयग्रस्त थे। फिर भी यह खुशखबर सुनकर वे इस दृश्य को देखने के लिए सरोवर तट पर श्रद्धापूर्वक आ पहुँचे। नगर में घोषणा हो रही थी कि जब तक महानाम सरोवर में डुबकी लगाए रहेगे, तब तक के लिए सबको अभय है।' तब तक महानाम डुबकी मार चुके थे। तालाब के बीचोबीच जो कीर्तिस्तम्भ था, उससे अपने शरीर को उत्तरीय से बाँध कर जल समाधि ले रहे थे। महानाम के हृदय में वात्सल्य था, करुणा और सर्वकल्याण भावना थी। वे प्राणार्पण भावना से सदा के लिए जल में अपने को लीन कर चुके थे। क्षण, दो क्षण, घटा, दो घटे हुए, अभी तक महानाम पानी की सतह पर न आए, सो न आए। विजयी विडुडम और लूट की कामना वाले सैनिक प्रतीक्षा करते-करते थक गए, पर वे ऊपर न आए। विडुडम चतुर था। वह इस घटना का मर्म समझ गया। उसे वज्रपात-सा आघात लगा। वैराग्नि शान्त हो गई। 'क्या नाना ने पौरजनों की रक्षा के लिए प्राण समर्पण कर दिये।' यह बात सुनकर कपिलवस्तु के युवक-युवती दीडकर आए। कीर्तिस्तम्भ के साथ बँधे हुए उनके पुण्य शरीर को बाहर निकाला। पौरजनों ने अश्रुपूरित नेत्रों से श्रद्धाजलि दी। नगरी ने एक महामानव खोया, जिसने कपिलवस्तु के प्रजाजनों को जीवितदान दिया।

वास्तव में परमकारुणिक महानाम ने अपने प्राणों को खोकर भी कपिलवस्तु के भयग्रस्त नागरिकों को सकटमुक्त एवं मयमुक्त किया। हजारों के प्राण बचाए, धन-जन की रक्षा की।

### अभयदान की दो कोटियाँ

अभयदान के उपयुक्त विवेचन से यह तो स्पष्ट हो जाता है, कि अभयदान सब दानों में श्रेष्ठ दान है। अभयदान देने वाला दूसरे पदार्थों के दाताओं की अपेक्षा अधिक त्याग करता है, उत्सर्ग करता है और अपने जीवन को दया और करुणा की भावना से ओतप्रोत करके कार्य करता है। परन्तु सभी अभयदानी एक सरीखे नहीं होते। कई अभयदानी अपने जीवन में एक या दो प्रसंगों पर ही अभयदान दे पाते हैं, ऐसे लोग जो प्रायः गृहस्थों के चक्र में हैं, वे सभी इतनी उच्चकोटि का त्याग या उत्सर्ग कर नहीं सकते। हाँ, कई घनाढ्य गृहस्थ जीवों को अभयदान प्रत्यक्ष नहीं दे सकते, परन्तु परोक्षरूप में दूसरों को पैसा देकर अभयदान दिला सकते हैं। हालांकि उन्हें भी अभयदानी कहा जा सकता है, परन्तु वे इतनी उच्चकोटि के अभयदानी नहीं माने जा सकते। इसलिए हम अभयदान को दो कोटियों में विभाजित कर देते हैं—

(१) पूर्ण अभयदान ।

(२) प्रासंगिक अभयदान ।

पूर्ण अभयदान वह है, जिसमें अभयदाता वही हो सकता है, जो आजीवन अभयदाता बनकर किसी भी जीव को न तो स्वयं पीड़ा पहुंचाता है और न दूसरो से पीड़ा दिलाता है और न ही पीड़ा देने वालो का समर्थन करता है। साथ ही वह जिदगी भर के लिए ऐसे अभयदान के प्रसंगो के लिए उत्तरदायी रहता है। पूर्ण अभयदानी बनने के लिए स्वयं निर्भय होना और दूसरो को मयमुक्त करना अत्यावश्यक है। स्वयं निर्भय होने के लिए व्यक्ति में अहिंसा, सत्य, आत्मबल और आत्म-विश्वास पर्याप्त मात्रा में होना आवश्यक है। साथ ही परमात्मा में उसकी पूर्ण आस्था होनी चाहिए। दूसरो को मयमुक्त बनाने के लिए व्यक्ति को शस्त्रास्त्र, अन्याय, अत्याचार, शोषण, निर्दयता, ज्यादाती आदि भयवर्द्धक बातों का त्याग करना आवश्यक है। पूर्ण अभयदानी को छोटे से छोटे जन्तु के प्रति भी आत्मीयता होनी चाहिए। भगवद्गीता में अभयदानी भक्त का लक्षण बताते हुए यही बात कही है—

“यस्मान्नोद्विजते लोको, लोकान्नोद्विजते च यः ।

हर्षामर्षभयोद्वेगैर्मुक्तो य स च मे प्रिय ॥”

—“जिससे जगत् भय न पाता हो, साथ ही जो स्वयं जगत् से भय न खाता हो, तथा जो हर्ष, क्रोध और भय के उद्वेगो से मुक्त हो, वही भक्त मुझे प्रिय है।”

जो व्यक्ति ऐसे प्रसंगो पर अपने आपको सतुलित रख सकता हो, परिणामो में किसी प्रकार की चंचलता न लाता हो, वही पूर्ण अभयदानी बन सकता है। सत तुकाराम के जीवन का एक प्रसंग है—

एक बार वे विठोबा की यात्रा को जा रहे थे। रास्ते में एक चौक में कबूतरो का बड़ा दल बिखरे हुए जुआर के दाने खुग रहे थे। ज्यों ही तुकाराम वहाँ से गुजरे तो सभी कबूतर एक साथ उड़ गए। तुकाराम के मन में विचार हुआ कि मेरे से इन्हें भय लगा इससे ये उड़ गए। मेरे अन्दर भय लगने जैसा कुछ है, इसीलिए ये कबूतर घबराते हैं, डरते हैं। सचमुच मैं अभी पूरा भक्त नहीं। गीता में ‘यस्मान्नोद्विजते लोको’ कहा है, पर मेरे से भय पाते हैं। यद्यपि दिखने में मैं मनुष्य हूँ। अपने को भक्त मानता हूँ, पर मेरे में भय उत्पन्न करने वाली पाशवी वृत्ति—पापवृत्ति अभी तक भरी हुई है, जिससे इन कबूतरो को भय पर प्रतीति न हुई। ये भय से डर गए। मेरे रोम में अभी तक जहर भरा है। इस विचार से सत तुकाराम की आत्मा तिल-मिलाने लगी। उन्होंने सकल्प किया—“कबूतरो को भय पर विश्वास आए और वे निश्चक होकर मेरे कंधे पर बैठें, तभी मुझे यहाँ से आगे कदम बढ़ाना है। और तब तक खाना भी हराम है।” वस, ऐसा सकल्प करके तुकाराम खड़े हो गए। उन्होंने अन्तर का मैल दूर करने का प्रयास शुरू किया। उनके हृदय से प्रेम और कृपा के रत्ने बहने लगे। अन्धकार के आवरण दूर होने लगे, प्रकाश चारो ओर फैलने लगा।

‘आत्मवत् सर्वभूतेषु’ की अखण्ड धुन चलने लगी एकपहर, दोपहर, एक रात, दो रात, यो करते-करते तीन रातें बीत गईं। तीन दिन तक वे प्रायः खड़े रहे। उनके पैर स्तम्भ की तरह जड़वत् हो गए थे। तीसरे दिन कबूतर आकर तुकाराम के कंधे पर बैठने लगे। यहाँ तक कि तुकाराम उन्हें उड़ाते, पकड़ते, फिर भी उन्हें कबूतरो को उनसे कोई भय नहीं होता था। सत तुकाराम ने कबूतरो का विश्वास जीत लिया। अहिंसा और अभयदान की शक्ति गजब की होती है।

हाँ तो इस प्रकार से अभयदानी जब सभी प्राणियों का विश्वास जीत लेता है, प्राणी उससे कोई खतरा नहीं मानते हो, तभी वह पूर्ण अभयदानी बनता है। वीतराग प्ररूपित मार्ग पर चलने वाले समस्त साधु-साध्वी निर्भय और निःशस्त्र होकर दूसरो को किसी प्रकार का भय न देते हुए इस भूमण्डल पर विचरण करते हैं। शक्रस्तव मे तीर्थंकर प्रभु की स्तुति करते हुए उन वीतराग महापुरुष के लिए एक विशेषण प्रयुक्त किया गया है—अभयदयाणं उसका अर्थ होता है—जगत् के समस्त प्राणियों को अभयदान देने वाले।

ससारी प्राणी, जो किसी न किसी भय से ग्रस्त हैं, उन्हें अपने व्यवहार से पूर्ण निर्भय, निःशक बनाना, उनके किसी भयोत्पादक व्यवहार से स्वयं न डरना और सकट आदि के अवसर पर उनमें निर्भयता के संचार का प्रयत्न करना पूर्ण अभयदानी का लक्षण है। ऐसा अभयदाता भयभ्रान्त प्राणी के हृदय से भय निकाल देता है। भय की भ्रान्ति भी वह अपने सद्व्यवहार व आत्मीयतापूर्ण व्यवहार के द्वारा निकाल देता है। अभयदाता में जो निर्भयता कूट-कूट कर भरी होती है, उसमें से वह भयभीत प्राणियों को निर्भयता प्रदान कर देता है, जिससे वे भी अभय हो जाते हैं। महात्मा गाँधीजी ने तो व्रतबद्ध लोक-सेवको (रचनात्मक कार्यकर्ताओं) के लिए ‘अभय’ नामक एक व्रत ही रखा है, जिसमें इसी प्रकार की प्रेरणा निहित है।

अमितगति आवकाचार मे आचार्य अमित गति ने पूर्ण अभयदान का माहात्म्य बताते हुए, उसे उत्तम फल से युक्त बताया है—

‘शरीर ध्रियते येन, समतेषु महाव्रतम्।’

कस्तस्याऽभयदानस्य फल शक्नोति भाषितुम् ॥’

—जैसे समभाव महाव्रत का धारण-पोषण करता है, वैसे ही अभयदान से जीवों के शरीर का पोषण होता है, उस अभयदान के फल को कौन कह सकता है। अर्थात् उस (पूर्ण) अभयदान का फल अनिर्वचनीय है।

पूर्णरूप से अभयदान में निश्चयनय और व्यवहारनय दोनों से अभयदान होता है। परमात्म प्रकाश में इस विषय को अधिक स्पष्ट कर दिया है—

‘निश्चयेन वीतरागनिर्विकल्प-स्वसवेदनपरिणामरूपमभयप्रदानम् स्वकीय जीवस्य, व्यवहारेण प्राणरक्षारूपमभयप्रदान परजीवानाम्।’

अर्थात्—निश्चयनय से वीतराग, निर्विकल्प, स्वसवेदन-परिणामरूप जो निज

आत्मभावो का अमयदान है, वह अपनी आत्मा की रक्षारूप है, जबकि से पर-प्राणियों के प्राणों की रक्षारूप अमयदान है, इस प्रकार अमय, परदयास्वरूप होता है ।

फिर पूर्ण अमयदान मन-वचन काया तीनों की शुद्धिपूर्वक ही हों मन में चंचलता, विकलता, घबराहट, भय हो तो उससे अमयदान नहीं वचन में अशुद्ध, भयोत्पादक या बेचैनी के वचन हो तो भी अमयदान हो सकता, इसी तरह काया की चेष्टाएँ भयभीत जैसी हो, या अगोप दिखाता हो, वहाँ भी अमयदान नहीं हो सकता । अमयदान में मन, व तीनों की सशुद्धि आवश्यक है । चारित्रसार में स्पष्ट कहा है—

‘दयावत्तिरनुकम्पयाऽनुग्राह्येभ्य प्राणिभ्यस्त्रिशुद्धिभिरभयदानम् ।’

अर्थात्—‘जिन पर अनुकम्पापूर्वक अनुग्रह करना है, उन प्राणियों वचन-काया की शुद्धता से अमयदान देना दयावत्ति है ।’ यही कारण है कि ‘ में पारंगत पुरुष के पास प्राणी निर्भयतापूर्वक विचरण करता है ।

उत्तराध्ययन सूत्र में सयतीराजर्षि के जीवन की घटना इस सम्बन्ध प्रकाश डालती है—

राजा सयती अपनी मढली को लेकर वन में निर्दोष वन्य पशुओं का करने गया । उसने एक हिरन को निर्दयतापूर्वक खींचकर तीर मारा । हिरन होकर गिर पड़ा । अभी उस पर मौत का खतरा सवार था । अतः वह भयभीत होकर अपने प्राण बचाने के लिए भागा, और ध्यानस्थ गद्गभिल्ल पास जाकर बैठ गया । मुनियों की गोद तो सबको शरण देने और निर्भय वाली होती है, यह वन्य पशु भी समझते थे ।

सयती राजा ने दूर से ही जब अपने शिकार—मृग को एक शान्त मुनि के पास बैठे देखा तो वह जरा सहम गया । तेजस्वी और प्रभावशाली के सामने हिंसक, क्रूर और पापी व्यक्ति भी लज्जावश झुक जाता है और दुष्कृत्य को उस समय तो बन्द कर देता है । सयती राजा भी शिकार बन्द अपने साथियों सहित गद्गभिल्ल मुनि के पास पहुँचा, जहाँ हिरन बैठा था । रा में भयभीत भी हो रहा था कि शायद यह मृग मुनि का होगा । मैंने मुनि मृग को सताया और मारने का सोचा, इसलिए ये कहीं कोई आप न दे बैठें । समभावी मुनि के लिए सभी प्राणी अपने ही होते हैं । उनका वात्सल्यभाव होता है । वे निरपराध प्राणी को सताने वाले के प्रति भी वात्सल्य वरसा कर बुरी या हिंसक वृत्ति को छुड़ा देते हैं ।

सयती राजा हाथ जोड़कर मुनि से अमय और क्षमा की याचना लगा । मुनि ध्यान खोलते ही सारी परिस्थिति समझ गए । उन्होंने सयती राज समझाते हुए कहा—

## दान के विविध पहलू

दान के सम्बन्ध में विचार चिन्तन किया जा रहा है। वह काफी व्यापक और विस्तृत हो गया है। दान के प्रत्येक पहलू को अनेक दृष्टिकोण से सोचने और समझने का प्रयत्न हम कर चुके हैं। सच तो यह है कि प्राचीन जैन मनीषियों ने दान के सम्बन्ध में बड़ा ही सूक्ष्म और सार्वदेशिक चिन्तन किया है। अनेकातवाद के अनुगामी होने के कारण यह सहज ही है कि वे अन्य वस्तुओं की भाँति दान जैसे जीवन से सम्बन्धित विषय पर भी अनेक दृष्टिबिन्दुओं से अनेक पक्ष-विपक्ष के पहलुओं पर चिन्तन करें।

इसी मूल जला में दान के कुछ अन्य पहलुओं पर भी हम चिन्तन करेंगे।

**दान के अन्य भेद**

दान के पूर्वोक्त चार भेद (या तीन भेदों में समाविष्ट चार भेद) अलौकिक और लौकिक दोनों दृष्टियों से होते हैं। परन्तु कुछ आचार्यों ने दान के ऐसे भेद भी बताये हैं, जो सिर्फ उत्तम पात्रों के लिए ही विहित हैं, अन्य के लिए नहीं, जैसे उपदेश माला और दानप्रदीप में दान के ८ भेद इस प्रकार किये हैं—(१) वसतिदान, (२) शयनदान, (३) आसनदान, (४) भक्त (भोजन) दान, (५) पानीयदान, (६) शेषज-दान, (७) वस्त्रदान, (८) पात्रदान।

वसतिदान से मतलब है—ऐसा स्थान या मकान साधु-साध्वियों या महा-व्रतियों को निवास के लिए देना, जो उनके लिए कल्पनीय, उनके लिए न बनाया गया हो, सादा हो, साधु के लिए रात्रि में जहाँ स्त्री-पशु-नपुंसक का निवास न हो, साध्वी के लिए पुरुष, पशु नपुंसक के निवास से रहित हो। जिस मकान के पास में अन्नहार्च्यवर्धक वातावरण न हो, वैश्याओं या दुश्चारिणी स्त्रियों व पुरुषों का पड़ीस न हो, जो समयोपेक हो, इस प्रकार का स्थान देना वसतिदान है।

शयनदान से तात्पर्य है—सोने, बैठने के लिए तख्त, पट्टा, फलक आदि तथा चटाई आदि साधु-साध्वियों या उत्तम पात्रों को देना। ये भी कल्पनीय, निर्दोष तथा जीव-जन्तु से रहित हो, समय-साधना-योग्य हो, उन्हें देना ही शयनदान है।



भासनदान का अर्थ है—बैठने के लिए चौकी, छोटा स्टूल, छोटी मेज या अन्य लकड़ी आदि की प्रासुक वस्तु का देना। बैठने के लिए जो भी चौकी आदि हो, वह लचीली, स्प्रिंगदार या गुदगुदी न हो, उसमें जीवों का डेरा न हो, या दीमक आदि लगी हुई न हो।

भक्तदान से मतलब है—साधु-साध्वियों को न्यायागत, कल्पनीय, शुद्ध, ऐषणीय ४२ दोषों से रहित अशन, पान, खादिम, स्वादिम इन चारों प्रकार का आहार देना। जिस वस्तु से धर्मवृद्धि हो, समय साधना निराबाध हो सके, वैसी खाद्य-वस्तुएँ देना ही भक्तदान है।

पानीयदान का अर्थ है—साधु साध्वियों को प्रासुक, ऐषणीय, कल्पनीय, मिश्रा के दोषों से रहित निर्दोष जल देना।

शैषज्यदान का अर्थ है—साधु-साध्वियों को किसी प्रकार रोग या शरीर में असाता पैदा होने पर किसी प्रकार पीड़ा, व्यथा या व्याधि होने पर औषध शैषज्य (दवा, पथ्यपरहेज) आदि देना-दिलाना। औषधादि ऐसी न हो, जिनमें अण्डे आदि का रस पड़ा हो, चर्बी हो, रक्त हो, मांस हो, शराब हो, अथवा कोई मछली का तेल आदि दूषित पदार्थ उसमें पड़ा हो, इस प्रकार की औषधि नहीं देना चाहिए।

वस्त्रदान का अर्थ है—शुद्ध, ऐषणीय, कल्पनीय वस्त्र साधु-साध्वियों को उनकी आवश्यकतानुसार देना-दिलाना।

पात्रदान का अर्थ है—महान्नतियों या साधु-साध्वियों को उनके लिए कल्पनीय और आहार-पानी आदि के लिए आवश्यक काष्ठ, तुम्बा या मिट्टी आदि के पात्र आवश्यकतानुसार देना।

आवश्यक क्षण में दान के १० भेद बताए गए हैं, वे भी उत्तम पात्र के लिए दान से सम्बन्धित हैं। वे इस प्रकार हैं—

(१) यथाप्रवृत्तदान, (२) अन्नदान, (३) पात्रदान, (४) वस्त्रदान, (५) औषधदान, (६) शैषज्यदान, (७) पीठदान, (८) फलकदान, (९) शय्यादान और (१०) सस्तारक दान।

यथा प्रवृत्तदान से तात्पर्य है कि साधुसाध्वी या सयमी पुरुष जिस शुभ कार्य में प्रवृत्त हो, उसके लिए जो भी आवश्यक साधन हो, उनका देना अथवा उस शुभ कार्य में योगदान देना। और दानों का अर्थ प्रायः स्पष्ट है। औषधदान और शैषज्य-दान दोनों में थोड़ा-सा अन्तर है। औषधदान कहते हैं, वह पदार्थ, जो साधुसाध्वियों के लिए काष्ठादिदवा के रूप में सेवन करने के काम में आते हो, ऐसे पदार्थों का दान करना जबकि शैषज्य दान का मतलब ऊपरी उपचार लेप, गर्म पानी का सेक, निदान, तथा पथ्य-परहेज। औषध और शैषज्य में दूसरा महत्त्वपूर्ण अन्तर यह है कि औषध में एक ही वस्तु होती है जबकि शैषज्य में अनेक औषधियों का सम्मि-

अन्न होता है, अनुपान आदि के लिए जो पदार्थ आवश्यक हो, उन्हें देना । पीठदान और फलक दान में भी जरा-सा अन्तर है । पीठदान का मतलब है, चीकी, बाजोट, पट्टा, या स्टूल या समतल कुर्सी आदि बैठने योग्य वस्तु देना । जबकि फलकदान से, तात्पर्य है—पट्टा, तख्त आदि वस्तुएँ, जो व्याख्यान आदि के समय बैठने के काम आती हो, उन्हें देना । इसी प्रकार शय्यादान और सस्तारक दान में भी थोड़ा अन्तर है । शय्यादान से मतलब है—शयन करने के लिए तख्त पट्टा आदि देना, तथा सस्तारकदान से मतलब है—तख्त पर बिछाने के लिए ऊन या सूत का वस्त्र, नारियल की जटा, घास, चटाई आदि बिछाने के लिए पदार्थ देना ।

इसके अतिरिक्त आवश्यक सूत्र, उपासकदशागसूत्र,<sup>१</sup> सूत्रकृताग<sup>२</sup> सूत्र एवं भगवती सूत्र<sup>३</sup> आदि में दान के उत्तम पात्रों को देने की दृष्टि से १४ भेद बताये हैं—(१) अशन, (२) पान, (३) खादिम, (४) स्वादिम, (५) वस्त्र, (६) पात्र, (७) कम्बल, (८) पादप्रोच्छन, (९) पीठ, (१०) फलक, (११) शय्या, (१२) सस्तारक, (१३) औषध और (१४) वैषज्य । ये १४ प्रकार की धर्मपालन के लिए आवश्यक कल्पनीय, उचित निर्दोष ऐषणीय वस्तु साधु-साध्वियों को देना दान है । आहार के यहाँ ४ भेद कर दिये हैं—अशन—सूख मिटाने के लिए जो चीज खाई जाए, पान—जो वस्तु पीने के उपयोग में आती हो, खादिम-दलिया, खिचड़ी, घूली आदि जो पदार्थ सीधे हुए हो, तथा स्वादिम खाने के पश्चात् मुखवास के रूप में जो वस्तु सेवन की जाती हो । इन चारों प्रकार के आहार साधु-साध्वियों को प्रासुक, ऐषणीय, कल्पनीय हो तो देना अशनादिदान है । बाकी सबके अर्थ स्पष्ट हैं ।

मतलब यह है कि ये १४ प्रकार की वस्तुएँ प्रासुक, ऐषणीय, कल्पनीय निर्दोष, (भिक्षा दोषों से रहित) हो तो साधुसाध्वी या सयमी सुपात्र को देना-दिलाना तथा प्रकार के १४ दान हैं ।

### विविध प्रकीर्णक दान

इन सब पूर्वोक्त दानों के अतिरिक्त कुछ दान और हैं, जिनका उल्लेख विविध धर्मग्रन्थों में मिलता है, उनके विषय में भी लगे हाथों थोड़ा-सा विचार कर लें ।

### उचितदान

किसी आचार्य ने दान के ५ भेद बताए हैं । वे इस प्रकार हैं—(१) अभयदान, (२) सुपात्रदान, (३) अनुकम्पादान, (४) कीर्तिदान और (५) उचितदान । इन पांच प्रकार के दानों में से अभयदान, अनुकम्पादान और कीर्तिदान के विषय में पिछले पृष्ठों में हम विस्तृत रूप से विवेचन कर आए हैं । सुपात्रदान के विषय में

१ उपासक० १।५८

२ सूत्रकृताग २।२।३६

३ भगवती २।५

दान की विशिष्ट मर्यादाओं में विस्तार से चर्चा करेंगे। अब रहा उचितदान। उसके विषय में यहाँ विचार कर लेते हैं।

उचितदान वैसे तो पूर्वोक्त १० प्रकार के दानों में समानदान या अन्वयदत्ति में समाविष्ट हो जाता है। किन्तु अगर इसका पृथक् रूप से विश्लेषण करे तो अर्थ यह निकलता है कि अपने कुटुम्बीजनो, सगे-सम्बन्धियों, जाति भाइयों, नीकर-चाकरो, मुनीम-गुमास्तो, बहन-बेटियों, पुत्रों, दामादों आदि को या सस्था, समाज, प्रान्त, नगर या राष्ट्र के किसी सेवक को किसी अच्छे कार्य, बफादारी, खुशी, त्योहार, पुत्रजन्म या अन्य किसी उत्सव के उपलक्ष में इनाम के रूप में, कर्तव्य के नाते धन या भाग्य आदि देना उचितदान है। उचितदान में एक प्रकार से गुणों को प्रोत्साहन गुणज्ञ का सम्मान तथा कर्तव्य पालन की भावना छिपी रहती है और कर्तव्य में तो परस्पर विनिमय (ले-दे) की भावना निहित है। सामाजिक, जातीय या कौटुम्बिक व्यवहार के नाते सगे सम्बन्धियों या जाति-भाइयों को दिया जाता है, उस समय कई दफा प्रत्युपकार की भावना भी होती है, जिसे कृतदान के अन्तर्गत समाया जा सकता है।

प्रत्युपकार की भावना के समय देने वाला सोचता है—‘इसने अमुक अवसर पर दिया है तो मुझे भी देना चाहिए। और मैं दूँगा तो इसके फलावसर पर यह मुझे देगा ही, इस प्रकार की प्रतिदान की या प्रतिफल की भावनाएँ भी उचितदान होता है।

इसी प्रकार नीकर-चाकरो, कर्मचारियों या मुनीम-गुमास्तो को अमुक खुशी के अवसर पर या उनकी विशिष्ट सेवाओं से प्रसन्न होकर जो दिया जाता है, वह भी अपने घर या व्यवसाय सम्बन्धी कामों में प्रोत्साहन देने के ख्याल से दिया जाता है। प्रान्त, नगर या राष्ट्र के किसी बफादार या विशिष्ट व्यक्ति या सेवक को पारितोषिक या पुरस्कार भी अपने कार्य में प्रोत्साहन देने के लिहाज से दिया जाता है।

जैसे हमारे राष्ट्र में किसी कलाकार, विशिष्ट व्यापारी या राष्ट्रसेवक को पदमविभूषण, आदि पद या वीरचक्र आदि पदक व नकद रुपये दिये जाते हैं। स्वतन्त्रता संग्राम सेनानियों को उनकी देशसेवा के कारण प्रतिभास पेंशन के रूप में पुरस्कार दिया जाता है। कई अध्यापकों को अपने उत्तम कार्य के लिए पद एवं पारितोषिक प्रदान किया जाता है।

उस दान में उचित पद या सम्मान का दान भी आ जाता है। जो राष्ट्र के किसी पुरुष या महिला को उसके सत्कार्य करने या राष्ट्र-गौरव बढ़ाने के उपलक्ष में दिया जाता है। जैन जगत् मंड १६३८ में एक ममाचार प्रकाशित हुआ था—

अमरीगा ती एण मुनिवर्मिटी ने मिनेज एलीमन श्रोम्यटन नामक ८० वर्षीया महिला को देश के लिए उपयोगी एवं विद्वान मन्त्रान को जन्म देने तथा माता के रूप में मन्त्रान को उत्तम सेवा करने और उनमें उत्तम गुणों की वृद्धि करने के उपलक्ष

मे सम्मानपूर्वक एल० एल० डी० की पदवी प्रदान की। पदवी-वितरण करते समय कुलपति ने कहा था—आपने देश को विद्वान् और उपयोगी सन्तान दिये हैं, इसलिए आपको यह सम्मान प्रदान किया जाता है। आपने गृहिणी तथा माता के रूप में देश की उत्तम सेवा की है उत्तम गुणों की वृद्धि की है। आपके बड़े पुत्र प्रो० कार्ल मासा-च्युसेट के प्रसिद्ध उद्योग मन्दिर के प्रमुख हैं, दूसरे पुत्र विल्सन अर्थशास्त्री, वकील तथा बड़े व्यापारी हैं, तीसरे पुत्र आर्थर चिकागो युनिवर्सिटी पदार्थशास्त्र (फिजिक्स) के प्राध्यापक हैं, आपको अभी एक शोध के उपलक्ष में नोबल प्राइज मिला है। आपके तीनों पुत्र प्रिंसटन युनिवर्सिटी के डॉक्टर हैं। आपके पतिदेव अमेरिका युनि-वर्सिटी के एक कॉलेज में ४५ वर्ष तक प्राध्यापक एवं बाद में २० वर्ष तक प्रिंसिपल रहे हैं। आपने हमारे देश में उत्तम मनुष्यों की वृद्धि की है। अतः हम आपके ऋणी हैं और प्रणाम करके आपको युनिवर्सिटी की सबसे बड़ी उपाधि से सम्मानित कर रहे हैं।”

सचमुच इस प्रकार का पदवीदान भी योग्यता का मूल्यांकन करने हेतु उचित दान की कोटि में गिना जा सकता है। औचित्य की सीमा तक किसी व्यक्ति को उसकी सेवा, योग्यता, सत्कार्य या सद्गुण को प्रोत्साहित करने हेतु दान देना उचित-दान है। परन्तु जब औचित्य की सीमा का अतिक्रमण करके किसी ऐसे-वैसे अयोग्य और दुर्गुणी व्यक्ति को दान दिया जाता है, तब उसे उचितदान नहीं कहा जा सकता। जैसे अन्तःक्रुद्वाग सूत्र में अर्जुनमाली के प्रसंग में राजगृह नगर के ६ सलितगोष्ठी पुद्गो का जिक्र आता है, जिन्हें राजगृह नरेश ने उनके किसी कार्य से प्रसन्न होकर इनाम भी दिया था और मनमानी करने की छूट भी दे दी थी। ऐसे दान को उचितदान नहीं कहा जा सकता। ऐसे गुण्डे या बदमाशों को दान देकर उन्हें सद्गुणों के प्रति प्रोत्साहित करने के बजाय, उनके दुर्गुणों को बढ़ावा देना है।

इसी प्रकार सामाजिक कुप्रथाओं का पोषण करने के लिए जब अपने किसी सम्बन्धी को औचित्य का उल्लंघन करके, अपने गरीब मध्यमवर्गीय भाइयों की दुर्दशा की ओर ध्यान न देकर दिया जाता है। इतना दिया जाता है, कि उसमें कोई विवेक नहीं रहता जाता। इस प्रकार आँखें मूँदकर अन्धाधुन्ध खर्च करना उचितदान की कोटि में कथमपि नहीं आ सकता।

उचित दान से न तो पुण्य होता है और न ही पाप या अघर्म। धर्म के दायरे में तो यह दान आता ही नहीं है। इससे केवल सामाजिक, जातीय, कौटुम्बिक या राष्ट्रीय व्यवहार की एक व्यवस्था की रक्षा होती है।

क्षायिकदान क्या किस में और कैसे ?

दिगम्बर जैन ग्रन्थों में क्षायिकदान की चर्चा आती है। क्षायिकदान वास्तव में दानान्तराय आदि के अत्यन्त क्षय होने से होता है, और दानान्तराय आदि का सर्वथा क्षय अर्हन्तो और वीतरागों—केवलज्ञानियों के ही होता है, जो १२वें, १३वें

गुणस्थान पर पहुँच जाते हैं। परन्तु एक सवाल उठता है कि ऐसे उच्चगुणस्थानवर्ती महापुरुष तो यथास्थायित्वाचारित्री, क्षीणमोहनीय या सयोगीकेवली होते हैं, उनके पास उस समय देने को क्या होता है ? न तो वे धन दे सकते हैं, न अन्न ही और न अन्य कोई वस्तु ही दे सकते हैं। तब वे दान किस बात का करते हैं ? इसका समाधान करते हुए आवश्यक निर्युक्ति (११०३) में कहा है—

जं तेहि दायव्वं त दिन्न जिणवरोहिं सम्बोहिं ।

वसण-माण-वरित्तस्स, एस तिविहस्स उवएसो ॥

—तीर्थंकरों ने जो कुछ देने योग्य था सब दे दिया है। वह समग्रदान है— दर्शन, ज्ञान और चारित्र्य का उपदेश।

वास्तव में तीर्थंकर और केवलज्ञानी जब तक सिद्ध नहीं होते, उससे पहले-पहले शरीर से जितना भी उपकार ससारी जीवों का कर सकते हैं, करते हैं। परन्तु वे धन, स्वाद्यपदार्थ, वस्त्र या अन्य कोई चीज स्वयं रखते नहीं, वे स्वयं आहारादि जिस वस्तु का उपयोग करते हैं, वह भी सग्रह करके रखते नहीं, और वह भी गृहस्थ से याचना करके लेते हैं इसलिए याचित वस्तु का दान वे कैसे कर सकते हैं ? जो जिस वस्तु का याचक है, वह उस वस्तु का दाता कैसे बन सकता है ? इसीलिए तीर्थंकरों के पास जो वस्तुएँ हैं—ज्ञान, धर्म, अभय, बोधि आदि उसी का वे दान कर सकते हैं, और करते हैं। इसीलिए शक्रन्तव (नमोत्युण) के पाठ में अभयदयाणं, चक्षुदयाणं, भग्नदयाणं, बोधिवयाणं, धम्मदयाणं अभयदानदाता, चक्षु (ज्ञान) ज्ञान-दाता, मार्ग के दाता (राहवर-पथ प्रदर्शक) बोधि (मम्यक्त्व या मम्यग्दर्शन) के दाता, धर्म (सूत्र-चारित्र्यरूप धर्म) के दाता उन्हें कहा गया है। यही कारण है कि तत्त्वार्थ-सूत्र की सवार्थसिद्धि टीका (२।४।१५।४) में आचार्य पूज्यपाद ने तथा गजवार्तिक (२।४।२।१०।५।२८) में क्षायिकदान का लक्षण इस प्रकार किया है—

“दानान्तरायस्यात्यन्तक्षयादनन्त प्राणिगणानुग्रहकरं क्षायिकमभयदानम् ।”

अर्थात्—दानान्तराय कर्म के अत्यन्त क्षय से अनन्त प्राणिगणों का उपकार करने वाला अभयदानरूप क्षायिकदान होता है।

एक प्रश्न इस सम्बन्ध में फिर उठाया जाता है कि<sup>१</sup> अरिहन्तों के दानान्तराय कर्म का तो सर्वथा क्षय हो गया है, फिर वे सभी जीवों को इच्छित अर्थ क्यों नहीं दे देते ? माना कि वे अपने पास धन आदि पदार्थ नहीं रखते, किन्तु वे दूसरों को उपदेश देकर या कहकर तो दिला ही सकते हैं। इनका उत्तर पट्टखण्डागम की ध्वला टीका में दिया गया है—उन जीवों को अर्हि न तो बाह्यपदार्थों का दान दे सकते हैं और न

१ अग्रहा स्त्रीपदानगड्या मध्येमि जीवाण मिच्छित्तये किप्प देति ? ज, तेमि जीवाण लाहतराइयभावादो ॥ —ध्वला १।४।५, ६, १८।१७।१

ही दिला सकते हैं, क्योंकि उनके अभी लाभान्तरायकर्म का उदय है, इसलिए बाह्य पदार्थों का लाभ (प्राप्ति) उन्हें नहीं हो सकता ।”

आयिकदान के सम्बन्ध में एक और प्रश्न उठाया गया है कि<sup>१</sup> आयिकदान जैसे अरिहन्तो में होता है, वैसे सिद्धों में भी होना सम्भव है, क्योंकि वे भी दानान्तराय आदि सभी कर्मों का सर्वथा क्षय कर चुकते हैं, फिर वे ससारी जीवों को अभयदानादि क्यों नहीं देते ? इस प्रकार की शका सर्वार्थसिद्धि (टीका) में उठाई गई है, जिसका समाधान वहाँ किया गया है कि सिद्धों में आयिकदानादि होते हुए भी अभयदानादि का प्रसंग प्राप्त नहीं होता, क्योंकि अभयदानादि के होने में शरीरनामकर्म और तीर्थंकर नामकर्म के उदय की अपेक्षा रहती है, मगर सिद्धों के शरीर नामकर्म और तीर्थंकर नामकर्म नहीं होते, अतः उनमें अभयदानादि प्राप्त नहीं होते ।

इसी से सम्बन्धित एक शका फिर उठाई गई है कि<sup>२</sup> जब सिद्धों के ये शरीर तीर्थंकरादि नामकर्म नहीं होते, इसलिए उनमें अभयदानादि नहीं पाये जाते, किन्तु सिद्धों में आयिकदानादि तो होते हैं, फिर उन भावों का सद्भाव कैसे माना जाय ? इसका समाधान किया गया है कि जिस प्रकार सिद्धों के केवलज्ञान रूप में अनन्त वीर्य का सद्भाव माना गया है, उसी प्रकार परमानन्द के अव्याबाध रूप से ही आयिक का दानादि का सिद्धों में सद्भाव है ।

**बौद्धशास्त्रों में वर्णित दो दान**

यद्यपि बौद्ध साहित्य में विविध दृष्टियों से दान के अनेक भेद बताए हैं, किन्तु अगुत्तरनिकाय (२।१३।१) में महात्माबुद्ध ने मुख्यतया दो प्रकार के दान बताए हैं—

“मिक्षुवो । दो दान हैं—मौक्तिकदान और धर्मदान (आमिसदान च धम्मदान च) । इन दोनों में धर्मदान श्रेष्ठ है । धर्मदान की महिमा बताते हुए धम्मपद (२५।२१) में कहा गया है—

‘सब्बं दानं धम्मदानं जिनाति

सब्बं रसं धम्मं रसो जिनाति ।

अर्थात्—धर्मदान सब दानों से बढकर है । धर्म का रस अब रसों से श्रेष्ठ है ।

१ यदि आयिकदानादिभावकृतमभयदानादि, सिद्धेष्वपि, तत्प्रसंग ।

नैव दोषः, शरीरनामतीर्थंकरनाम कर्मोदयाद्यपेक्षत्वात् तेषां तदभावे तदप्रसंग ॥

—सर्वार्थसिद्धि २।४।१५५।१

२ कथं तर्हि सिद्धेषु तेषां वृत्तिः ? परमानन्दाव्याबाधरूपेणैव तेषां तत्र वृत्तिः ।

केवलज्ञान रूपेणानन्तवीर्यवृत्तिवत् ।

—सर्वार्थसिद्धि २।४।१५५।१

धर्मदान के तीन रूप हैं—अभयदान, सयति (सुपात्र) दान और ज्ञानदान। भौतिक (आमिष) दान वह है, जो इन्द्रियो के विषयो से सम्बन्धित हो। वस्तुतः जो दान वस्तुनिष्ठ हो, वह आमिसदान कहलाता है, परन्तु जो दान भावनिष्ठ हो, वह धर्मदान कहलाता है। भाव या अभय का दान अधिक लाभदायक, आत्मा के लिए वस्तु की अपेक्षा विचार, ज्ञान, हितकारक और जीवन निर्माणकारी होता है।

धर्मदान की सर्वश्रेष्ठता तो सभी धर्मों में बताई गई है। पिछले पृष्ठों में हम यह बता चुके हैं कि धर्मदान श्रेष्ठदान है। क्योंकि जिसे अभयदान दिया जाता है। वह भौतिक पदार्थों की अपेक्षा अपने जीवित को अधिक चाहता है, जीवन सब को प्यारा है। एक ओर सोने-चाँदी या रत्नों का डेर हो और दूसरी ओर केवल अभय हो या ज्ञान अथवा विचार हो तो प्रत्येक प्राणी, चासतौर से मनुष्य तो जिन्दगी को ही अधिक चाहता है।

☆

## वर्तमान में प्रचलित दान : एक मीमांसा

**वर्तमान युग में प्रचलित दान**

दान के विषय में जब इतना विशद विश्लेषण किया जा रहा है, तब वर्तमान युग में सर्वोदय नेता सत विनोबा भावे द्वारा प्रचारित कुछ दानों का जिक्र न करना उचित नहीं होगा। एतदर्थ हम यहाँ प्रसंगवश उन दानों पर संक्षेप में विचार प्रस्तुत कर रहे हैं—

**भूमिदान**—यद्यपि प्राचीनकाल में भी राजाओं, क्षत्रियों या जमींदारों द्वारा किसी शीर्ष, बीरता, विशिष्ट कार्य या मन्दिर आदि के निर्वाहार्थ जमीन दान दी जाती थी। कभी-कभी शासक लोग खुश होकर ब्राह्मणों, कवियों, भाटों या चारणों आदि को भूमि दान दे दिया करते थे। परन्तु उस भूमिदान में और राष्ट्र सत विनोबा द्वारा प्रचलित भूमिदान में बहुत ही अन्तर है। राष्ट्र सत विनोबाजी का उद्देश्य भूमिदान के पीछे यह है कि जिन लोगों के पास अनाप-सनाप जमीनें हैं, अथवा परिवार पोषण से अधिक भूमि है, उन लोगों को स्वेच्छा से उन भूमिहीनों को अपनी भूमि में से कम से कम छठा हिस्सा दान देना चाहिए, ताकि निर्धन भूमिहीन या अत्यल्प भूमिधर का भी निर्वाह हो सके। समाज में विषमता तभी फैलती है, जब एक ओर एक व्यक्ति के पास इतनी अधिक जमीन हो कि न तो वह स्वयं उतनी जमीन जोत सकता है, और न इतनी जमीन पर होने वाली अत्यधिक उपज की उसे और उसके परिवार को जरूरत है, दूसरी ओर भूमि के अभाव में गाँव में कई परिवार कष्ट से अपना गुजारा चलाते हैं, मेहनत-मजदूरी के काम भी बारहों महीने मिलते नहीं और मजदूरी का दर भी बहुत कम है, जिससे उनके परिवार का पर्याप्त रूप से निर्वाह नहीं होता। ऐसी दशा में अगर उन भूमिहीन या अत्यल्प भूमिधर परिवारों को स्वेच्छा से अधिक भूमिधर व्यक्ति नहीं देंगे तो वे भूखे मरते हुए या तो चोरी करेंगे, या किसी अनैतिक धन्धे में प्रवृत्त होंगे, अथवा किसी राजनीतिज्ञ के चक्कर में आकर उन अत्यधिक भूमिदानों का सफाया करने पर उतारू होंगे। भूखा आदमी धर्म-भर्यादा, धर्म, लिहाज या स्नेह-सद्भाव को ताक में रख देता है, उस समय उसे सिवा लूट-खसोट या सम्पत्ती पर आक्रमण के और कुछ सूझता नहीं। बहुत ही विरले लोग ऐसे समय में धैर्य रखकर नैतिकता और ईमानदारी पर हठ रह



पाते हैं। इसलिए सत विनोबाजी ने सन् १९५० से पोचमपल्ली (हैदराबाद जिले) में एक ही रात में कई जमींदारों की हुई हत्या के बाद उक्त परिस्थिति पर गम्भीरता से मन्थन करके भूदान का आविष्कार किया। तब से लेकर सारे हिन्दुस्तान में भूदान की गंगा प्रवाहित हुई। सर्वोदय नेता एवं सर्वोदय के कार्यकर्ता जगह-जगह भूमिहीनों के लिए भूमिधरो से जमीन मांगते और जमींदार भूमिवान लोग स्वेच्छा से अपनी जमीन में से ग्रथेष्ट भूमिदान के रूप में देने लगे। बाद में दान में प्राप्त उस जमीन का भूदान कार्यकर्ता भूमिहीनों में वितरण करा देते, सरकार उसका पट्टा भूमिहीन के लिए करा देती और इस प्रकार लाखों भूमिहीनों को भूदान प्राप्त होने से राहत मिली। वे भूमिदान पाकर स्वावलम्बी हो गए। यह एक विशिष्ट कार्य हुआ। बहुत से अल्पभूमिवानों ने भी अपनी-अपनी जमीन में अमुक-अमुक हिस्सा भूमिहीनों के लिए दान किया।

**सम्पत्तिदान**—किन्तु केवल भूमिदान से ही उन गरीबों का कार्य पूर्ण नहीं होता था, बहुत-से लोग कृषिविहीन नहीं थे, वश-परम्परा से अन्य वधा या पेशा अपनाया हुआ था, उन्हें भूमिदान से इतना लाभ नहीं हुआ। अतः सत विनोबाजी ने जनता को समझा-बुझाकर ऐसे लोगों को कोई उद्योग-वन्धा दिलाकर या गाँवों में जिसके उद्योग कल-कारखानों के जाने के कारण नष्ट हो गए या छिन गए, उन्हें भी पुनः उन उद्योगों को सजीवित कराने हेतु सम्बन्धित दीन-हीन, बेकार लोगों को स्वेच्छा से सम्पत्ति दिलाई। अथवा जनता से स्वेच्छा से सम्पत्तिदान करवाकर ऐसे ग्रामीण लोगों को अपने घरे में राहत दिलाई। सम्पत्तिदान का उद्देश्य भी अच्छा है। इससे भी समाज में व्याप्त विषमता का अन्त आ सकता है। ईशोपनिषद् में तो ऋषि स्पष्ट कहते हैं—

“तेन त्यक्तेन भुञ्जीथा, मां शुचः कस्यस्विद् धनम् !”

—तुम्हें जो भी प्राप्त हुआ है, उसमें से त्याग करके फिर उपभोग करो। केवल धन को बटोर-बटोर कर उस पर मूर्च्छा रख कर मत बैठो, यह बताओ कि धन किसके पास या किसका बनकर रहा है ?

**साधन दान**—जिन भूमिहीनों को खेती के लिए जमीन दी गई थी, उनमें से कई तो इतने निर्धन और साधनहीन थे कि उन्हें भूमि दिला देने के बावजूद भी वे खेती नहीं कर पाते थे, क्योंकि उनके पास जमीन जोतने और बोने आदि के लिए हल, बैल आदि अनिवार्य साधन नहीं थे, इसलिए सत विनोबा ने साधनदान का आविष्कार किया। सम्पन्न व्यक्तियों को समझाकर उनसे साधनदान लिया गया। सत विनोबाजी का यह कहना था कि अगर एक घर में किसी सम्पन्न गृहस्थ के पाषाण पुत्र हैं तो छठा पुत्र दरिद्र नारायण को समझ लें, और उसी श्रद्धा के साथ अपनी भूमि, सम्पत्ति या साधन में से छठा हिस्सा निकाल कर उसे भूमि, सम्पत्ति या

साधन से हीन लोगों को स्वेच्छा से दान दे। इस प्रकार सर्वोदय नेताओं एवं कार्य-कर्त्ताओं द्वारा देश की बढ़ती हुई गरीबी और उसके कारण फैलती हुई अनैतिकता और हिंसा की जड़ों को ढीली करने में और उसकी रोकथाम करने में भूदान, सम्पत्तिदान और साधन दान ने बहुत अंशों में काम किया। भारत की लोकश्रद्धा को दान के रूप में पुनः जागृत किया, जनता में दान की सन्निष्ठा बढ़ाई। व्यवस्थित ढंग से लोगों को दान की व्याख्या समझाई। इसका प्रभाव केवल भारत में ही नहीं, विदेशों पर भी पड़ा और वे लोग भी भारत में लाखों एकड़ जमीन स्वेच्छा से दान के रूप में लोगों को देते देखकर आश्चर्य से दाँतो तले अंगुलि दवाने लगे। बहुत-से विदेशी लोगों ने भारत में आ-आकर इस स्वेच्छा से भूमिदान की प्रक्रिया को देखा। क्योंकि भारतवर्ष में जहाँ दुर्योधन जैसे उद्दण्ड शासकों के उद्गार थे—सूक्ष्म नैव बास्यामि, विना युद्धेन, केशव !” (सूई की नोक पर आए, इतनी जमीन भी युद्ध के बिना नहीं दे सकता) तथा जमीन के लिए हजारों युद्ध हुए, रक्तपात हुआ, एक-एक इंच भूमि के लिए खून बहाया गया, वहाँ लोग स्वेच्छा से भूमिदान देने लगे, यह नवयुग का सूत्रपात था।

**श्रमदान**—जिन लोगों के पास न तो जमीन थी, न अधिक धन था, न अत्यधिक साधन थे, वे लोग समाज सेवा में कैसे योगदान दें, समाज सेवा और परोपकार का पुण्य कैसे वे उपार्जित करें, इसके लिए सत विनोबा ने श्रमदान की प्रेरणा दी। स्वेच्छा से निःस्वार्थभाव से या परोपकारभाव से बिना किसी बदले की आशा से श्रमदान करना भी एक प्रकार का पुण्य है। कायपुण्य के रूप में हम श्रमदान को भी गिन सकते हैं। श्रमदान से ग्रामों की श्री-वृद्धि हुई है, कई जगह गाँवों की समृद्धि बढ़ी है, श्रमदान से कई तालाब, सड़क, बाँध आदि निर्माण करके ग्रामीण लोगों ने अपने कर्त्तव्य या ग्रामधर्म का परिचय दिया है।

**बुद्धिदान**—कई व्यक्ति ऐसे भी हैं, जिनका शरीर श्रम के लायक नहीं है, जो प्रायः वैभव में पले-पुसे हैं, या जिन्हें कठोर श्रम करने की आदत नहीं है, अथवा जो अपाहिज या अशक्त हैं, उनमें बौद्धिक शक्ति और दूसरों को विचार समझाने की शक्ति अच्छी है, उनकी बुद्धि उर्वरा है, ऐसे व्यक्तियों को अनायास पुण्योपाजन करने, समाज सेवा करने या समाज की विशिष्ट उन्नति के कार्य में योगदान देने हेतु सत विनोबाजी ने बुद्धिदान की प्रेरणा दी। यद्यपि इस कार्य को प्राचीनकाल से ऋषिमुनि या ब्राह्मण-श्रमण करते आए हैं, वे सदा से धर्म कार्य में मार्गदर्शन, प्रेरणा एवं उपदेश देते रहे हैं। परन्तु उनका क्षेत्र धर्मसम्प्रदायों या जातियों तक ही प्रायः सीमित रहा है। वे व्यावहारिक क्षेत्र में स्वयं तथाकथित विषय से अनभिज्ञ तथा दूर होने से मार्गदर्शन या परामर्श नहीं दे सकते। इसलिए सत विनोबाजी ने बुद्धिदान को व्यापक रूप प्रदान किया, इसमें जो भी व्यक्ति चाहे अपनी बौद्धिक प्रतिभा का निःस्वार्थदान दे सकता है।

एक अध्यापक है, उसकी बुद्धि अच्छी है। अगर वह बुद्धिहीन, अथवा पढ़ने में कमजोर, मन्दबुद्धि छात्रो या प्रौढो को मुफ्त में पढाकर बुद्धिदान देता है। ग्रीष्मावकाश या अन्य अवकाश के दिवसो में वह अपनी बुद्धि के द्वारा अनाथ, निर्धन, मन्दबुद्धि बालको को फ्री पढाकर उनकी बौद्धिक शक्ति में और वृद्धि करता है, तो यह भी बुद्धिदान का ही प्रकार है।

गुजरात में आनन्द के प्रशिक्षण कॉलेज के ५० नये बी टी अध्यापको के एक जत्थे ने सन् १९६८ के ग्रीष्मावकाश के दौरान ग्रामीण क्षेत्रों में मुफ्त में एम एस सी की कक्षाएँ लेने और विद्यार्थियो को पढाने का निश्चय किया। खेडा जिले के जिन हाईस्कूलो का परीक्षाफल खराब रहा अथवा जहाँ-जहाँ के विद्यार्थी मन्दबुद्धि रहे, उन-उन गाँवों में जाकर कुछ अध्यापको के जत्थे ने पढाया। प्रशिक्षण कॉलेज के प्रिंसिपल ने यह अनोखा विचार (बुद्धिदान का) प्रशिक्षण के लिए आये हुए अपने छात्र-अध्यापको के सामने रखा और उन्होंने यह सहर्ष स्वीकार किया तथा श्रद्धा और स्नेह भावना से उन्होंने ग्रामीण क्षेत्रों में जाकर बुद्धिदान के इस कार्य को निष्ठापूर्वक किया।

इसी प्रकार अपाहिज या रोगी व्यक्ति भी अपनी बौद्धिकशक्ति से दूसरो का उपकार करके बुद्धिदान का उदाहरण प्रस्तुत कर सकता है। मनुष्य के पास अनेक शक्तियाँ होती हैं। यदि आत्मविश्वास हो तो वह पैसे या साधन के अभाव में बुद्धि से भी बहुत-से महत्त्वपूर्ण परोपकार के कार्य कर दिखाता है।

‘जॉन मेक स्वचायर’ बहुत साधारण स्थिति का न्यूयार्क की नुवेले न्यू हॉस्पिटल का एक रोगी था। उसके हाथ-पैर भी काम नहीं करते थे। पैरो से अपग होने के कारण वह पहियेवाली गाडी में बैठकर घूमता-फिरता था। उन्ही दिनों जॉन के मन में अन्त स्फुरणा हुई मैंने जो कुछ सहा है, वह दूसरे रोगियो को न सहना पड़े, इसके लिए मैं जो कुछ कर सकूँ, अपने अनुभव दे सकूँ, लोगो को सुन्दर विचार देकर उनकी निराशा खत्म कर दूँ, जो जिन्दगी भर रोगी रहे हैं, जिनके हाथ-पैरो में शक्ति नहीं है, या जिनके हाथ-पैर कट गये हो। सन् १९६१ से जॉन पहियेदार गाडी में बैठकर उन रोगियो के पास जाने लगा। उन्हें मानव जीवन की अश्रद्धा समझाता, उन्हें धैर्य बघाता, परमात्मशक्ति या नाम स्मरण करने का तरीका बताता, उन्हें अपनी वर्तमान परिस्थिति से निराश न होकर उसी स्थिति में भी सत्कार्य या परोपकार के क्या-क्या कार्य हो सकते हैं, यह समझाता, उनकी चिन्ताएँ दूर करके उन्हें प्रसन्न और प्रफुल्ल रखता। “उनमें आत्मशक्ति प्रगट करता और आत्मशक्ति प्रगट करने के उपाय बताता।” इस प्रकार जॉन ने चार ही वर्षों में अनेक रोगियो, अपाहिजो को बुद्धिदान देकर नवजीवन दिया। उनमें आत्मशक्ति प्रगट कर दी, परमात्मा के प्रति श्रद्धा जगाई।”

समयदान—बुद्धि भी किसी व्यक्ति में न हो, शारीरिक अंग देने की भी शक्ति

न हो, परन्तु समय तो हर व्यक्ति के पास रहता है। वह समयदान देकर भी बहुत-सा परोपकार का कार्य कर सकता है। वास्तव में समयदान देना भी महान् पुण्यकार्य है। किन्तु समयदान का यह अर्थ नहीं है कि किसी व्यक्ति के पास घण्टो बैठकर उसका मनोरंजन करने में समय बिताये, उसके व्यसन पोषण या ताश आदि खेलों के लिए अपना अमूल्य समय दे। समयदान का अर्थ है—व्यक्ति अपनी दिनचर्या में से अमुक समय निकालकर नि स्वार्थ भाव से परोपकार या भलाई के कार्य में लगाए या दे। ग्रीष्मावकाश या अन्य छुट्टियों के दिन अध्यापक या कर्मचारी आदि किसी भी उत्कार्य के लिए समय देकर अपने समय का दान कर सकते हैं।

अमेरिका के एक डॉक्टर विलियम मोरगन जो नाक, कान और गले के विशेषज्ञ हैं। एक बार अपने मित्र के आमन्त्रण पर 'डोमिनिकन रिपब्लिकन' बन्दरगाह पर बने टापू पहुँचे। वहाँ वे अपने तीन सप्ताह छुट्टियों के बिताने आये थे। किन्तु अनेक गले के रोगियों की उन्होंने फ्री जाच की। पहले-पहल तो लोग ऑपरेशन से डरते थे, किन्तु धीरे-धीरे सन् १९३८ के बाद डॉ॰ मोरगन इसी टापू पर तीन सप्ताह का अवकाश बिताने और रोगियों की फ्री चिकित्सा करने के लिए आने लगे। और प्रतिवर्ष ३००-४०० रोगियों के गले आदि के ऑपरेशन फ्री कर जाते थे। अन्य रोगियों का इलाज फ्री करने लगे। पिछले १२ वर्षों में इस समयदानी डॉक्टर ने ग्रीष्मावकाश का समय रोगियों को देकर लगभग ५००० से अधिक रोगियों के ऑपरेशन किये हैं। अब तो वे प्रतिवर्ष इस डॉक्टर का वहाँ के टापूनिवासी लोग हजारी की सख्या में फूलमालाएँ लिए डॉक्टर मोरगन का अभिनन्दन एवं स्वागत करने के लिए खड़े रहते हैं। इसी प्रकार अन्य पेशे के लोग भी अपना समयदान देकर जीवन को कुतार्थ कर सकते हैं।

इसके अनन्तर सन्त विनोबाजी ने भूदान के ही उत्कट रूप ग्रामदान और सर्वस्व दान की भावना के साथ कर्तव्यपरायण बनकर जीवनदान की प्रेरणा दी है। इन दोनों का भी सक्षिप्त परिचय पा लेना भी आवश्यक है।

ग्रामदान—वह कहलाता है, जिसमें सर्वोदय कार्यकर्ताओं की प्रेरणा से सारा गाँव मिलकर गाँव की भूमि को ग्रामसभा को दे देता हो, सारा गाँव नहीं दे तो, गाँव में ६० प्रतिशत लोग इसके लिए सहमत हो, तो भी ग्रामदान हो जाता है। ग्रामदान में ग्रामसभा को मिली हुई जमीन सारे गाँव की मानी जाती है, फिर ग्रामसभा सारे परिवारों का सर्वेक्षण करके जिस परिवार को जितनी भूमि, साधन, आदि की जरूरत होती है, वह उसे देती है, वह जमीन बेची नहीं जा सकती, न रहन रखी जा सकती है, सिर्फ उस जमीन को जोत-बोकर उसकी उपज ली जा सकती है। उपज में से अमुक हिस्सा ग्रामकोष में ग्रामसभा में जमा कराया जाता है। इसके अतिरिक्त सरकार भी सामूहिक रूप से उक्त ग्राम दानी गाँव की उन्नति के लिए सब प्रकार का प्रयत्न करती है, मदद करती है। इस दृष्टि से ग्रामदान ग्राम के प्रति

कर्तव्यपालन होने से, ग्रामधर्म के अनुकूल एक प्रकार का समानदान के अन्तर्गत आ जाता है। इस प्रकार के कई ग्राम-दान उड़ीसा के कोटापुर जिले में तथा बिहार आदि में हुए हैं। मगरोठ का ग्रामदान भी बहुत सफल हुआ था।

**जीवनदान**—जीवनदान का अर्थ है—व्यक्ति अपना सर्वस्व समाज-सेवा के लिए अर्पित कर दे और समाज से सिर्फ अपने निर्वाह के लिए उचित रूप में ले। परन्तु इस प्रकार के सच्चे जीवनदानी सत विनोबा, जयप्रकाश नारायण आदि इने-गिने ही माबित हुए हैं। वैसे जीवनदान की प्रक्रिया तो अच्छी है। और इस प्रकार का सेवान्वीत जीवनदानी अपना जीवन सर्वस्व समाज के चरणों में अर्पित करके महान् पुण्य उपार्जन करता है। वास्तव में, ऐसे सच्चे जीवनदानी तो सच्चे निःस्पृही त्यागी सत, श्रमण, ऋषि, मुनि आदि होते हैं, जो अपना घरबार, धनसम्पत्ति, जमीन-जायदाद आदि सर्वस्व छोड़कर अपना-जीवन स्व-पर-कल्याण में लगा देते हैं।

आधुनिक दानों में भूदान से लेकर जीवनदान तक जितने भी दान हैं, वे एक तरह से पुण्य के अन्तर्गत आ जाते हैं, बशर्ते कि ये दान अपने उद्देश्य के अनुरूप मानवता की भलाई के लिए हों, पक्षपात, भाई-भतीजावाद, स्वार्थ एवं बेईमानी आदि दोषों से दूर हों। वैसे लोकश्रद्धा और बड़े-बड़े धनिकों या जमींदारों की सद्भावना प्रगट करने में इन दानों ने काफी प्रेरणात्मक कार्य किया है। कई लोगों के दिलों में दान का चिराग जलाया है। जैसे बारिया (गुजरात) के भूतपूर्व नरेश और गुजरात विधानसभा के असन्तुष्ट स्वतन्त्र नेता श्री जगदीपसिंह जी ने अपना बारियास्थित महल एवं लगभग ५० एकड़ का विशाल भूमि-खण्ड कृषि-अनुसन्धान के लिए एक सार्वजनिक ट्रस्ट को दान दे दिया। महल व जमीन की कीमत लगभग ४० लाख रु० से अधिक की होगी। श्री जगदीपसिंह जी स्वयं एक छोटी-सी क़ुटिया में रहने लगे।

इसी प्रकार नेताजी सुभाषबाबू जब बर्मा पहुँचे तो उन्होंने भारतवर्ष की स्वतन्त्रता के लिए आजाद हिन्द फौज बनाई। उस समय वे इस स्वतन्त्रता यज्ञ के लिए धूमते-धूमते एक बुढ़िया के यहाँ पहुँचे। वह बहुत धनाढ्य थी। उसने पूछा—“बेटा ! तुम कौन हो ?”

सुभाषबाबू—“मैं सुभाष हूँ माँ !”

बुढ़िया—“क्या वही सुभाष हो, जिसने भारत को आजादी दिलाने के लिए आजाद-हिन्द फौज बनाई है ? बोलो क्या चाहिए ?”

“सुभाषबाबू—“सेना के लिए कुछ सहायता चाहिए, माँ !”

बुढ़िया—“अरे, इसमें क्या ! लो, मैं अपनी सर्वस्व सम्पत्ति १० लाख तुम्हारे देश सेवा कार्य के लिए दे देती हूँ ।”

सुभाष—“माँ ! फिर तुम्हारा गुजारा कैसे होगा ?”

रख दी। बुढ़िया ने अन्तर से आशीर्वाद दिये। वे सज्जन तुरन्त अपने डिव्वे में जा बैठे और उसी समय गाड़ी रवाना हो गई, वे सज्जन थे—कासिम बाजार के राजा माणिक्यचन्द्र नन्दी। वास्तव में वे सच्चे राजा थे।

इसे हम श्रमदान का नमूना कह सकते हैं। किन्तु वर्तमान श्रमदान, प्रायः सामूहिक रूप से सार्वजनिक कार्यों में निःस्वार्थ भाव से अपना श्रम देने के अर्थों में प्रयुक्त होता है।

उक्त दानों में पवित्रता बनाये रखने के लिए यह आवश्यक है कि ये सभी दान निःस्वार्थ भाव से अथवा मानवीय दृष्टि से हों। अगर इनमें स्वार्थ, प्रदर्शन और नेतागिरी की भावना आ गई तो फिर उन दानों से कोई भी पुण्य या लाभ नहीं होने वाला है।

दान के ये और इस तरह के सभी प्रकारों का वर्णन लगभग आ गया है। वास्तव में देखा जाय तो दान भावना पर निर्भर होने से उसके अनेक प्रकार हो सकते हैं, वस्तु की अपेक्षा से, पात्र की अपेक्षा से, आवश्यकता की अपेक्षा से और जीवन निर्माण की अपेक्षा से। अतः इनका वर्गीकरण करके पूर्वपृष्ठों में यज्ञ-तज्ञ धर्मशास्त्रों, ग्रन्थों एवं महान् व्यक्तियों द्वारा निर्दिष्ट एवं प्रचलित दानों का उल्लेख एवं उन पर सागोपाग विवेचन किया जा चुका है।

☆

## दान और अतिथि सत्कार

### अतिथि-सत्कार

भारतीय संस्कृति में अतिथि को बहुत ऊँचा स्थान दिया गया है। उपनिषदों में 'अतिथि देवो भव' का मन्त्र यही बताता है कि प्रत्येक गृहस्थ को अतिथि को देवता मानकर चलना चाहिए। अतिथि का निराश होकर किसी के घर से लौट जाना पुण्य राशि का लौट जाना है। इसीलिए नीतिकार इस बात की एक स्वर से उद्घोषणा करते हैं—

अतिथिर्यस्य भग्नाशो गेहप्रतिनिवर्तते ।

स तस्मै पुण्यं कृत्वा, पुण्यभावाय गच्छति ॥

—'जिसके घर से अतिथि हताश होकर लौट जाता है, समझ लो, वह उसे पाप देकर और पुण्य को लेकर लौटता है।' प्रश्न होता है कि अतिथि निराश होकर लौटता है, वह पुण्य लेकर और पाप देकर कैसे चला जाता है? इसका समाधान यह है कि अतिथि सत्कार करने से जिन नौ प्रकार के पुण्यों का उपाजन वह गृहस्थ कर सकता था। उसके बदले यदि वह अतिथि को रुखा उत्तर देकर, टरकाकर या हताश करके या अपमानित करके अपने घर से निकाल देता है तो वह गृहस्थ उस पुण्य से तो वंचित ही रहा, और अतिथि को खाली हाथ लौटाने या अपमानित करने का पाप और उसके पल्ले पड़ गया। इस प्रकार पुण्य के बदले वह गृहस्थ पाप का भागी बन जाता है, जो अतिथि को खाली लौटा देता है।

इस दृष्टि से जब हम अतिथि सत्कार पर विचार करते हैं, तो शास्त्रोक्त ९ पुण्यों का उसके साथ गहन सम्बन्ध जुड़ जाता है। अतिथि जब किसी के घर में प्रवेश करता है तो सर्वप्रथम उसे नमस्कार किया जाता है या राम-राम या जयजिनेन्द्र, जयश्रीकृष्ण आदि किया जाता है, फिर वचन से उसे 'आयो, पधारो, स्वागत है 'आपका', कहकर स्वागत किया जाता है। मन से भी अतिथि को अपने घर आया देखकर गृहस्थ अपना अहोभाग्य समझता है, और राजस्थान की कहावत—'घर आयो माँ को जायो' समझकर मन ही मन अपने आग्य को साराहता है कि उसके यहाँ दिव्य पुरुष—पुण्य का अवसरदाता—आ गया। और फिर अतिथि को भोजन के समय

उत्तम भोजन देता है, अन्य पेय-पदार्थ तथा स्वच्छ छना हुआ ठंडा जल पिलाता है। साथ ही अतिथि के निवास का प्रबन्ध करता है, अतिथि को सोने के लिए चारपाई, या पलंग देता है, ओढ़ने-बिछाने के लिए वस्त्र देता है। इस प्रकार अतिथि सत्कार करने या अतिथि को आवश्यक वस्तुएँ प्रदान करने में ही ही प्रकार के पुण्य प्राप्त हो जाते हैं।

पूर्वोक्त नवविध पुण्यों के साथ अतिथि-सत्कार का वर्णन पढ़कर पाठक अवश्य ही इस नतीजे पर पहुँच सकेंगे कि अतिथि-सत्कार से नवविध पुण्योपाजन अनायास ही किया जा सकता है।

भारतीय सस्कृति में अतिथि-सत्कार के लिए प्राथमिक रूप में चार बातें आवश्यक मानी जाती थी—

- १ खड़े होकर स्वागत करना।
- २ बैठने के लिए आसन देना।
- ३ कुशल प्रश्न पूछकर भोजन आदि की अनुहार करना
- ४ जाते समय आदरपूर्वक बिदा करना।

मनुस्मृति में सद्गृहस्थ के लिए अतिथि सम्मान आवश्यक कर्तव्य बताया गया है। और सद्गृहस्थ को उसके लिए प्रेरणा दी गई है—

तृणानि भूमिद्वक् वाक् चतुर्थी च सुनृता।

एताम्यपि सतां गेहे नोच्छिद्यन्ते कदाचन ॥३/१०१॥

—अर्थात् अतिथि के लिए तृणसन (चटाई), ठहरने की जगह, पैर धोने के लिए या पीने के लिए पानी, और मधुर एवं सत्य (हितकर) वाणी, इन चार वस्तुओं की कमी तो सद्गृहस्थों के यहाँ कभी नहीं होती।

प्राचीनकाल में कुछ सद्गृहस्थ तो इस प्रकार का नियम ले लेते थे कि अतिथि को खिलाए बिना मैं कुछ नहीं खाऊँगा। अथवा अतिथि जिस दिन हमारे घर में भोजन नहीं करेगा, उस दिन हम भूखे रहेगे।' इस नियम की कभी-कभी तो बड़ी कसीटी हुआ करती थी। कभी-कभी तो सद्गृहस्थ को कई दिनों तक इधर-उधर ढूँढ़ने पर भी अतिथि नहीं मिलता था। अतः उसे भूखे रहना पड़ता था। कई-कई बार तो अतिथि की विविध माँग होती, उसे भी सद्गृहस्थ पूरी करता था।

गुजरात में सगालशा नामक एक प्रसिद्ध धनिक वैश्य हो गया है, जिसका यह नियम था कि 'जब तक अतिथि को नहीं खिला दूँगा, तब तक स्वयं भोजन नहीं करूँगा' जिस दिन कोई अतिथि नहीं मिलता, उस दिन वह स्वयं भूखा रहता था। आजकल की तरह उस समय भिखमगो या भिखारियों की बाढ नहीं थी, और न इतने मगेडी, गजेडी, निठल्ले, या पेशेवर याचकों की पलटन थी। बड़ी मुश्किल से ढूँढ़ने पर कोई ऐसा व्यक्ति मिलता था, जो अतिथि स्वीकार करने के लिए तैयार होता था।



एक बार कई दिनों तक सगलशा सेठ को कोई अतिथि नहीं मिला। फलत वे अपने नियम के अनुसार भूखे रहे। कई दिनों बाद उन्हें एक तपस्वी मिले। उनसे सगलशा सेठ ने प्रार्थना की—‘तपस्विन् ! कृपा करके आज मेरे घर पधारिए और कुछ अतिथ्य स्वीकार कर मुझे भी कुछ लाभ दीजिए।’

तपस्वी ने कहा—‘भाई ! मैं तो बीमार साधु हूँ। अतः तुम्हारे यहाँ मैं कैसे भोजन कर सकूँगा ?’ इस पर सगलशा सेठ ने आग्रहपूर्वक प्रार्थना करते हुए कहा—‘भगवन् ! आप जो कहेंगे, वैसा भोजन आपके लिए प्रस्तुत कर दूँगा। अतः आज तो आपको मेरा घर पावन करना ही होगा, आप केवल अपने चरण ही मेरे घर में ठाढ़ दें। सेठ की अत्यन्त भक्ति देखकर तपस्वी सन्त उसके यहाँ चलने को तैयार हो गए। दोनों ही व्यक्ति चलकर घर आए। तपस्वी सत ने सेठ की परीक्षा लेने के लिए कहा—‘सेठ जी ! अगर आप अपने लडके को मार-पीट कर मुझे देंगे तो मैं वह भोजन ग्रहण करूँगा, अन्यथा नहीं।’ सेठ सगलशा अपने लडके को पीटने के लिए तैयार हो गए। तपस्वी सत भीष्म समझ गए कि सेठ की भक्ति में दिखावा नहीं है। अतः उन्होंने सेठ जी को ऐसा करने से रोका और उनके यहाँ का भोजन स्वीकार किया।

वास्तव में उत्तम अतिथि सत्कार में किसी प्रकार का वर्ण, जाति, रंग, देश, प्रान्त, धर्म, आदि का भेद नहीं किया जाता। वहाँ तो यही देखा जाता है कि अतिथि चाहे कोई भी हो, वह बड़ा है, देवमय है, पूज्य है। देखिए, भारतीय मनीषियों ने अतिथि-सेवा पर कितना गहनतम एवं उदार चिन्तन है—

—“अपने घर पर आया हुआ व्यक्ति चाहे बालक हो चाहे युवक हो अथवा वृद्ध हो, उन सबकी पूजा (सत्कार-सेवा) करनी चाहिए, क्योंकि अतिथि सबसे बड़ा माना जाता है।

—उत्तम वर्ण के या नीच कुल के भी घर पर आए हुए व्यक्ति की यथायोग्य पूजा (सेवा-सत्कार) करनी चाहिए, क्योंकि अतिथि सर्वदेवमय होता है।

—“कोई भूख और प्यास से पीड़ित हो, या किसी के द्वारा सताया हुआ हो, वह अपने घर आ जाय, तो उसे अतिथि समझना चाहिए और मनीषी पुरुष को उसकी सेवा, या पूजा विशेष रूप से करनी चाहिए।

जिसके कुल या नाम का पता नहीं है, दूसरी जगह से आया है, एक (अपने) गाँव का निवासी नहीं है, ऐसे अतिथि की भी भलीभाँति पूजा (सेवा-सत्कार) करनी चाहिए।

—“न तो अतिथि के जन्म (जाति) के सम्बन्ध में पूछना चाहिए और न ही उसके गोत्र या आचार के सम्बन्ध में और न ही उसके गुणों या समृद्धि के विषय में प्रश्न करना चाहिए, क्योंकि अतिथि धर्म तो सर्वधर्ममय (समस्त धर्मों में मिला) होता है।

—“दूर से आए हुए, मार्ग में थके हुए या किसी व्यथा से त्रस्त व्यक्ति को अपने घर पर आये देखकर जो उसकी सेवा (पूजा या सत्कार) किये बिना ही स्वयं भोजन कर लेता है, वह चाण्डाल कहलाता है।

—“शत्रु भी अपने घर पर आ जाय तो उसका भी उचित आतिथ्य करना चाहिए। वृक्ष भी अपने को काटने वाले पर से अपनी छाया समेट (हटा) नहीं लेता।

—देवयोग से यदि अतिथि के रूप में देव का घर में निवास या प्रवेश हो तो उसे खिलाये-पिलाये बिना अकेले अमृतपान करना भी शोभा नहीं देता।<sup>१</sup>

अतिथि सेवा के इस उदार चिन्तन के प्रमाण के रूप में निम्नोक्त घटना पढ़िए—

भूदेव महामहोपाध्याय अपने घर से घूमने के लिए निकले। रास्ते में एक मौलवी साहब से बातचीत करते हुए वे घर तक आ गए। मौलवी साहब को प्यास लगी थी। उन्होंने भूदेव महामहोपाध्याय से पानी माँगा। एक गिलास में स्वच्छ ठंडा पानी भर कर उन्हें पीने के लिए दिया गया। पानी पीने के बाद झूठा गिलास मौलवी साहब पास में रखे हुए बालक को देने लगे। बालक ने सोचा—मुसलमान फकीर का झूठा गिलास मैं कैसे लूँ? तब महामहोपाध्याय जी ने आँख के इशारे से उसे झूठा गिलास ले लेने को कहा। बालक ने गिलास ले लिया। मौलवी साहब के चले जाने के बाद महामहोपाध्यायजी ने बालक को समझाया—हिन्दूधर्म के नाते

१ बालो वा यदि वा वृद्धो युवा वा गृहमागत ।  
 तस्य पूजा विधातव्या, सर्वस्याभ्यागतो गुरु ॥  
 उत्तमस्याऽपि वर्णस्य नीचोऽपि गृहमागत ।  
 पूजनीयो यथायोग्य सर्वदेवमयोऽतिथि ॥  
 आर्त्तस्तृष्णाक्षुषाम्या यो वित्रस्तो वा स्वमन्दिरम् ।  
 आगत सोऽतिथि पूज्यो विशेषेण मनीषिणा ॥  
 अज्ञातकुलनामानमन्यत समुपागतम् ।  
 पूजयेदतिथि सम्यग् नैकग्रामनिवासिनम् ॥  
 न प्रश्नो जन्मन कार्यो, न गोत्राचारयोरपि ।  
 नाऽपि गुणसमृद्धीना सर्वधर्ममयोऽतिथि ॥  
 दूरागत पथिश्रान्तव्यथागृहमागतम् ।  
 अनर्चयित्वा यो मुक्तं, स वै चाण्डाल उच्यते ॥  
 अरावप्युचित कार्यमातिथ्य गृहमागते ।  
 छेतु पार्श्वगता छाया नोपसहरते द्रुम ॥  
 यदि दैवाद् गृहे वासो देवस्यातिथिरूपिण ।  
 पीयूषस्याऽपि पानं हि, तं विना नैव शोभते ॥ —(कुरल ६।२)

इस प्रकार झूठा गिलास लेने में तुम्हें दुःख अवश्य हुआ होगा। किन्तु याद रखना चाहिए कि अपने घर पर कोई अतिथि आ जाए तो उसका सत्कार करने में जाति व धर्म का विचार नहीं करना चाहिए। अतिथि को साक्षात् ब्रह्मा या विष्णु समझ कर सत्कार करना चाहिए। अतिथि सत्कार में यदि तनिक भी कमी पड़े तो समझना चाहिए हिन्दूधर्म का वास्तविक रूप में पालन नहीं हुआ है। यदि हम इस प्रकार अतिथि सत्कार न करें तो सद्गृहस्थ ब्राह्मण की श्रेणी में भी नहीं आ सकते। तुमने मुसलमान को झूठे गिलास का स्पर्श किया, इससे तुम्हें कोई दोष नहीं लगा। हाँ, यदि तुम मौलवी साहब का उचित सत्कार नहीं करते तो बहुत बड़ी मात्रा में कर्तव्य-हीन की श्रेणी में गिने जाते और पाप के भागी होते।'।

यह है 'अतिथि देवो भव' का उदात्त एवं प्रत्यक्ष उदाहरण। वैसे देखा जाय तो अतिथि धर्म में बहुत-से धर्म, कर्तव्य या दायित्व आ जाते हैं। भारत में बहुत से फाहियान ह्वेनसांग जैसे विदेशी यात्री आए और उन्होंने भारत की यात्रा का वर्णन अपने-अपने ढंग से लिखा। उसमें भारत की एक विशेषता का वर्णन करते हुए उन्होंने लिखा कि भारत के लोग अतिथि सत्कार में सब देशों से आगे हैं। यहाँ घरों में पानी माँगने पर दूध हाजिर किया जाता है, और दूध न लें तो शर्बत या गुड तो गरीब से गरीब घर में अतिथि को दिया जाता है।' भारत के लोग कैसी भी कठिन परिस्थिति में होने पर भी अतिथि को खाली हाथ नहीं लौटने देते थे।

जिन दिनों महाराणा प्रताप अपने परिवार सहित चित्तौड़ को छोड़कर अरावलीपर्वतों में निवास कर रहे थे। अकबर की शक्तिशाली सेना उनके पीछे पड़ी हुई थी। जंगल में रहने का उनका कोई एक निश्चित स्थान नहीं था, कभी कहीं और कभी कहीं रात बिताते थे। उस वन में खाने के लिए न कोई फल या कन्द मिलते थे। सिर्फ़ घास के बीच पत्थर पर बैठकर उसकी रोटी बनाकर खाते थे। कई दिनों से निराहार रहने के कारण राणा और रानी जी का शरीर सूख गया था। दोनों बच्चों को आधी-आधी रोटी दी गई। राजकुमार अबोध था, उसने अपनी आधी रोटी उसी समय खा ली। लेकिन राजकुमारी कुछ सयानी व समझदार थी, उसने अपनी आधी रोटी न खाकर एक पत्थर के नीचे दबाकर अपने माई के लिए सुरक्षित रख दी। उन्हीं दिनों वन में राणा के पास एक अतिथि आ गये। उन्हें पत्ते बिछाकर एक शिला पर सोने-बैठने का आसन दिया। पैर धोने को पानी दिया। फिर वे इधर-उधर देखने लगे। मेवाडाधिपति के पास आज अतिथि को देने के लिए दो दाने भी न थे। लेकिन राजकुमारी ने पिता का आशय समझ लिया। वह अपने हिस्से का रोटी का टुकड़ा एक पत्ते पर रखकर साईं और अतिथि के सामने रखकर बोली— 'हमारे पास आपका सत्कार करने योग्य आज और कुछ नहीं है, आप इसे ही स्वीकार करें। अतिथि ने वह आधी रोटी खाई, जल पिया और विदा हो गए। मेवाडाधिपति की आँखों में आँसू आ गये कि मैं एक अतिथि को भी नहीं खिला सका, और बच्चों का पिता होकर इन्हें भी भरपेट न दे सका, खेद है।'।

महाराष्ट्र में यशवन्त नामक एक गृहस्थ अतिथि-धर्म का पालक हो गया है। वह अपने यहाँ आए हुए अतिथि को हर्षित्त जाने नहीं देता था। एक बार उसके यहाँ एक विद्वान् आया। यशवन्त उसकी बहुत खातिर-तवज्जह करने लगा। आतिथ्य में उसने कोई कोरकसर न रखी। अतिथि ने यशवत से कहा—‘मैं तुम्हारे यहाँ चार दिन तक रहना चाहता हूँ। परन्तु मैं इसी शर्त पर रह सकता हूँ कि तुम मुझे अपने घर के आदमी की तरह रखो। अन्यथा, मैं धर्मशाला में रह जाता हूँ।’ यशवत ने अपने स्वभाव के अनुसार आगन्तुक की बात मान ली, उसे अन्यत्र हर्षित्त नहीं जाने दिया। वह अतिथि अब घर के लोगो से घुल-मिल गया। घर में जो भी काम उसे सूझता, वह करता रहता। तथा यशवत से भी पूछता—‘बोलिए क्या लाऊँ आपके लिए?’ तीन दिन यशवत के यहाँ रहकर जब वह चौथे दिन जाने लगा तो यशवत ने पूछा—‘बोलो, आपकी भावना के अनुसार काम हो गया न। मुझ से कोई गलती हुई हो तो माफ करना।’ अतिथि ने कहा—‘मैं तो अपने घर की तरह ही तुम्हारे यहाँ रहा हूँ। गलती क्या हो सकती है, तुम से?’ यह है, अतिथि-पूजा का रहस्य। अतिथि के लिए गृहस्थ सर्वस्व न्योछावर कर देता है, यहाँ तक कि सकटग्रस्त होने पर भी अतिथि सेवा करना नहीं छोड़ता।

एक बात और है, जो अतिथि सत्कार के साथ विचारणीय है, वह यह है कि अतिथि सेवा या अतिथि सत्कार से नौ प्रकार के पुण्य का लाभ सर्वांशतः तभी मिल सकता है, जबकि पूर्ण विधिपूर्वक अतिथि का सत्कार किया जाए, जिसमें उक्त नौ भेद पुण्य के (पूर्वोक्त रीति से) आ जाएँ। अर्थात् अतिथि के आगमन, भोजन और विदाई के समय पूर्ण शिष्टाचार और निश्छल उदार व्यवहार रखना चाहिए। इन तीनों प्रसंगों के सम्बन्ध में पचतन्त्र, मनुस्मृति एवं चन्द्रचरित्र में भली-भाँति निर्देश किया गया है। वे श्लोक यहाँ उद्धृत करते हैं—

एह्य गच्छ समाश्रयासनमिव, कस्मान्चिराद् दृश्यते।

का वार्ता तनुबुबलोऽसि कुशल प्रीतोऽस्मि ते दर्शनात्।

एव नीचजनेऽपि पुज्यति गृह प्राप्ते सतां सर्वदा।

धर्मोऽय गृहमेधिनां निगदित स्मार्तैर्लघुस्वर्गद।

—पचतन्त्र १।२।७६

—‘आबो, पधारो, इस आसन पर बैठो, इस बार तो बहुत दिनों में दर्शन दिये। क्या हालचाल है? कमजोर कैसे दिखाई दे रहे हैं? स्त्री-बच्चों सहित कुशल तो है न? आपके दर्शन पाकर बड़ी प्रसन्नता हुई। इस प्रकार साधारण (नीचा) व्यक्ति भी सज्जनों के घर में पहुँच जाय तो उसका सदा मधुर वाणी से स्वागत-सत्कार करना उचित है। मनु आदि स्मृतिकारों ने इसे गृहस्थ धर्म कहा है, तथा शीघ्र स्वर्ग-दायक भी बताया है।

अतिथि सेवा करने से नौ प्रकार का पुण्य कैसे उपाजित हो जाता है, और

उस पुण्य सचय के फलस्वरूप वह शीघ्र स्वर्ग में या मनुष्यगति में भी उत्तम कुल में कैसे जन्म ले लेता है, इसके लिए उदाहरण देखिए—

प्रतिष्ठानपुर का राजा सातवाहन एक बार आखेट के लिए वन में गया। उसके सैनिक उससे बहुत आगे निकल गये, राजा रास्ता भूल जाने से बहुत पीछे रह गया। राजा को वन में भटकते-भटकते भील की एक झोंपड़ी मिली। भील ने राजा को नहीं पहिचाना। उसने अतिथि समझकर राजा का बहुत स्वागत किया। स्वच्छ जल तथा सत्तू जो कुछ अपने पास था, भील ने सारा का सारा राजा को दे दिया। राजा अत्यन्त भूखा था, इसलिए सत्तू खाकर तृप्त हुआ। झोंपड़ी बहुत ही छोटी थी, और जाड़े के दिन थे। जंगल में कड़ाके की ठंड पड़ती थी। भील ने राजा को झोंपड़ी में सुलाया, और स्वयं बाहर सर्दों में ठिठुरता रहा। भील ने अत्यन्त ठंड लग जाने के कारण वही दम तोड़ दिया। प्रातः काल सैनिक राजा को ढूँढते-ढूँढते भील की झोंपड़ी पर पहुँचे। राजा ने अपने उपकारी भील को मृत देखकर उसकी ससम्मान अन्त्येष्टि क्रिया की। भील की पत्नी का पता लगाकर उसे भी जीवन-निर्वाह के लिए बहुत धन दिया। यह सब करके राजा सातवाहन नगर की लौटे, लेकिन मन में पश्चात्ताप चल रहा था कि मेरे कारण बेचारे भील की मृत्यु हो गई। राजा को चिन्तातुर देखकर महापंडित ज्योतिर्विद वररुचि उसे लेकर नगर सेठ के यहाँ पहुँचे। नगर सेठ का नवजात पुत्र जब राजा के सामने लाया गया तो पण्डितजी के आदेश पर बोल उठा—“मैं आपका बहुत कृतज्ञ हूँ। आपको सत्तू देने तथा आतिथ्य करने के कारण ही मैं मरकर यहाँ नगर सेठ का पुत्र बना हूँ। और उसी पुण्य प्रभाव से मुझे पूर्वजन्म का स्मरण (ज्ञान) हुआ है।”<sup>१</sup>

अतिथि के आगमन के समय किस प्रकार आतिथ्य करना चाहिए, यह स्पष्ट है। बल्कि अतिथि के आगमन पर जो स्वागत नहीं करता, उसके सम्बन्ध में भी स्मृतिकार कहते हैं—

—“जिस घर में अतिथि के आने पर कोई उठकर स्वागत नहीं करता न बातचीत ही करता है, न मीठे वचन बोलता है, गुण-दोष की चर्चा न हो, उस घर में जाना भी नहीं चाहिए।”<sup>२</sup>

याज्ञवल्क्य स्मृति में तो निर्धन या साधारण गृहस्थ के लिए भी अतिथि-सत्कार का अनिवार्य विधान बताया है—

‘अतिथित्वेन वर्णानां देय शक्त्याऽनुपूर्वशः ।’

—चारों वर्णों के लोगों को अतिथि रूप में पाकर क्रमशः यथाशक्ति देना चाहिए।

१ ऐसी ही घटना राजा विक्रमादित्य के पूर्व भव के विषय में प्रसिद्ध है।

२ नाम्युत्थानक्रिया यत्र, नालापो मधुराक्षर।

गुणदोष-कथा नैव तत्र हर्म्यं न गम्यते ॥

इसी प्रकार अतिथि को स्वयं भोजन करने से पहले खिलाना चाहिए । इस सम्बन्ध में मनुस्मृति (३।१।१५) में स्पष्ट कहा है—

—‘जो अज्ञानी अतिथियों को न खिलाकर पहले स्वयं खा लेता है, वह यह नहीं जानता कि मरने के बाद उसके शरीर को कुत्ते और गीध नोच-नोच कर खायेंगे ।’

अतिथि के साथ विदाई के समय कैसा व्यवहार करना चाहिए ? इस सम्बन्ध में चन्दचरित्र (पृ० ८०) में कहा है—

गन्तव्य यदि नाम निश्चितमहो । गन्तासि केय त्वरा ?  
द्वित्राण्येव पदानि तिष्ठतु भवान् पश्यामि यावन्मुक्षम् ।  
ससारे घटिकाप्रवाहविगलद्वारासमे जीविते ।  
को जानाति पुनस्त्वया सह मम स्याद् वा न वा सगम ॥

—‘यदि आपको निश्चित रूप से जाना ही है तो चले जाना । इतनी क्या उतावल है ? थोड़ी देर ठहर जाइए । आपके मुखारविन्द के दर्शन तो कर लूं । रेंहट की बढिया के प्रवाह से गिरती हुई जलधारा के समान चंचल जीवन वाले इस ससार में न जाने आपका पुनः समागम होगा या नहीं ?’

किन्तु एक बात निश्चित है कि अतिथि को स्वयं अपना अतिथित्व सिद्ध करना चाहिए । अतिथि के नाम पर लुच्चा, लफगा, चोर या उचक्का घुस आए और अतिथि के लिए मेजबान पर जबर्दस्ती करे, उससे गृहस्थ की श्रद्धा भी खत्म हो जाती है और वह प्रत्येक भले आगन्तुक सज्जन के बारे में सशक हो जाता है । इसलिए सामान्य अतिथि का लक्षण इस प्रकार किया गया है—

—‘सोने, चांदी, धन और धान्य के बारे में जिसे लोभ नहीं है, उसे सर्व-सामान्य अतिथि समझो ।’<sup>१</sup>

कई बार धन या सोने-चांदी के लोभी लोग अतिथि बनकर आ घमकते हैं और गृहस्वामी से कई तरह फरमाइश करते हैं, परन्तु अतिथि का सत्कार प्रत्येक गृहस्थ को वर्तमान युग में उचित रूप में ही करना चाहिए । उसकी अनुचित मांगों को पूर्ति करना, अथवा अपने सिद्धान्त या नियम को भंग करके अतिथि की लालसा को पूर्ण करना अतिथि सत्कार की मर्यादा नहीं है । इस सम्बन्ध में एक सच्ची घटना पढ़िए—

मगलदास पकवासा (भू पू राज्यपाल म प्र एव बम्बई) ने बताया—‘जब

१ अदत्त्वा तु य एतेभ्यः पूर्वं भूदत्तैश्चिचक्षण ।

स भुञ्जानो न जानाति श्वगृध्रजंघिमात्मन ॥

२ हिरण्ये सुवर्णे वा, धने धान्ये तथैव च ।

अतिथिं च विजानीहि, यस्य लोभो न विद्यते ॥

मैं मध्यप्रदेश का गवर्नर था, तब साइड माउटवेटन मेरे यहाँ अतिथि हुए। इससे पूर्व उनके सेक्रेटरी का पत्र आया था, जिसमें उनकी अनुकूल व्यवस्थाओं का दिग्दर्शन था। ब्राडी की व्यवस्था के लिए विशेष रूप से सकेत था। मेरे लिए यह एक समस्या थी कि लिखे जाने पर भी घर आने वाले मान्य अतिथि की मैं व्यवस्था न करूँ? यह कैसा लगेगा उसे?' आखिर मैंने महात्मा गाँधीजी से इस सम्बन्ध में मार्गदर्शन माँगा। उन्होंने स्पष्ट लिखा—'जिस वस्तु को तुम बुरा समझते हो, वह वस्तु अपने मान्य अतिथि को कैसे दोगे?' मैंने सेक्रेटरी को उत्तर लिखा दिया—'आपके लिखे अनुसार और सब व्यवस्थाएं हो जाएँगी, लेकिन खेद है कि मैं ब्राडी की व्यवस्था नहीं कर सकूँगा, क्योंकि मैं इसे बुरी चीज मानता हूँ, वह मैं अपने सम्मान्य अतिथि को दूँ, यह मुझे उचित नहीं लगता।' मेरे यहाँ साइड माउटवेटन तीन दिन ठहरे और मेरी सिद्धांत-प्रियता के लिए मुझे धन्यवाद दिया।

इसीलिए अतिथि के विषय में जो पूर्वोक्त लक्षण दिया गया है, उसकी कसौटी पर उसे कस लेना अच्छा है। भावुकता में बहकर सिद्धान्त और नैतिकता को ताक में रख देना अतिथि-सत्कार नहीं है। जैसे विदेशों में ऐसी प्रथा है कि अतिथि के साथ गृहस्थ के घर की गृहणियाँ ताश खेलती हैं, अंग-कुचेष्टा करती हैं, विकारबर्द्धक हँसी-मजाक भी करती हैं। पर भारतीय संस्कृति में अतिथि के लिए यह स्पष्ट बताया है—

—'जो स्नान-शुभार (छैलछबीला बनने हेतु) न करता हो, अपनी पूजा-प्रतिष्ठा न कराता हो, आभूषणों से सजवज न आया हो, मद्य-मास से निवृत्त हो, ऐसा गुणवान् को ही वास्तविक अतिथि समझना चाहिए।'¹

जो स्वयं छैल छबीला हो, मौज-शोक के लिए किसी के घर जब-तब आ-घमकता हो, शराब-मास का सेवन करता हो, या बनठन् कर गृहस्वामी के घर की स्त्रियों को अपने मोहजाल में फँसाने हेतु आता हो, आकर्षित करने हेतु गहने और श्रु गार करके चला आता हो, ऐसे सम्पन्न या उद्धत व्यक्ति को अतिथि समझना भूल है और उसे देने से भी कोई पुण्य नहीं प्राप्त होता। अतिथियों को देने से पुण्य की बात फँसाने से मध्ययुग में अतिथियों की बहुत-सी कतारें प्रत्येक घर के आगे लग जाती। इसीलिए अतिथि का स्पष्टार्थ किया गया।

—'जिस महान् आत्मा ने अपने आने की कोई तिथि या कोई पर्व भुकरर नहीं किया है, तथा गृहस्थ के यहाँ जैसा भी मिला जाय, उसमें न हर्ष है, न शोक है, उसे

१ स्नानोपभोगरहित पूजालकारवर्जितः ।

मद्य-मास-निवृत्तश्च गुणवानतिथिर्भवेत् ॥

ही बुद्धिमानों को अतिथि समझना चाहिए, इससे अतिरिक्त जो है, उसे पाहुना कहा जा सकता है ।<sup>१</sup>

इसी से मिलता-जुलता एक श्लोक<sup>२</sup> मिलता है ।

इसीलिए बाद के आचार्यों ने अतिथि शब्द की व्याख्या भी त्यागी या ब्रह्मचारी परक कर दी ।

—‘जिसके आने की कोई प्रतिपदा आदि तिथि निश्चित नहीं है, वह अतिथि है । अथवा जो समय को विनष्ट होने से बचाकर जो महान् आत्मा दूसरों के यहाँ भिक्षा या आहार के लिए अटन करता है, जाता है या घूमता है, वह अतिथि है ।<sup>३</sup>

—‘अथवा समय के लाभ के लिए जो घूमता है अथवा उत्कटचर्या करता है, वह अतिथि है ।’<sup>४</sup>

—जो तप और शील से युक्त हो, ब्रह्मचारी हो अपने गृहीत व्रतों पर दृढ़ हो, निर्लोभी हो, एव ससार के प्रपचों को छोड़ चुका हो, ऐसा ही महानुभाव अतिथि है ।<sup>५</sup>

इसीलिए अतिथि संविभागव्रत में अतिथि के रूप में उसी महानुभाव को लिया गया है, जो साधु हो, गृहत्यागी मुनि हो । हालांकि उसमें भी तीन प्रकार के पात्र अतिथि के लिए संविभाग में करुणापात्र, पात्र और सुपात्र सबके लिए बता दिया है । अतः इसकी विशेष चर्चा आगे पात्र-सुपात्र के विषय में दान के वर्णन के समय करेंगे ।

यहाँ तो इन सबका निष्कर्ष यह समझ लेना चाहिए कि गृहागत व्यक्ति अगर पूर्वोक्त लक्षणों के प्रकाश में देखने पर वास्तव में अतिथि है, तो उसे आहारादि देने से नौ प्रकार के पुण्यों का उपार्जन सम्भव है । इसके विपरीत अतिथि की ओट में किसी लोभी, चोर, उचक्के या लफंगे को अथवा किसी सम्पन्न को बार-बार घर में आने पर अतिथि समझकर अज्ञानपूर्वक अथवा अविवेकपूर्वक अपनी कुल-मर्यादा, धर्ममर्यादा या नियम, व्रत आदि तोड़कर दान देने से नवविध पुण्य नहीं हो सकता, बल्कि गलत आदमी को भावुकता में आकर देने से पश्चात्ताप ही पल्ले पड़ता है, चित्त प्रफुल्लित नहीं होता । अतः अतिथि सत्कार में भी विवेक की आवश्यकता है ।

☆

१ तिथि-पूर्वोत्सवा सर्वे त्यक्ता येन महात्मना ।

अतिथि त विजानीयान्छेषमभ्यागत विदुः ॥”

२ तिथिपूर्वं-हृष्यशोकास्त्यक्ता येन महात्मना ।

धीमद्भिः सोऽतिथिर्ज्ञेयः, पर प्राघूणिमो मतः ॥

३ नास्य तिथिरस्तीत्यतिथिः अनियतकालागमन इत्यर्थः ।

सयममविनाशयन् अततीत्यतिथिः ।

—सर्वार्थसिद्धि ७।२१।३६२

४ सयमलाभार्थमतति गच्छति उद्वण्डचर्यां करोतीत्यतिथिर्यति ।

—चारित्तपाह्व टोका २५।४५

५ तप शीलसमायुक्तो ब्रह्मचारी दृढव्रती ।

निर्लोभस्त्यक्तससारी ह्यतिथिरीदृशो भवेत् ॥



## दान और पुण्य : एक चर्चा

भारतीय सस्कृति के सभी चिन्तको ने पुण्य-पाप के सम्बन्ध में विस्तार से चिन्तन किया है। मीमांसक दर्शन ने पुण्य-साधन पर अत्यधिक बल दिया है। उनका अभिमत है कि पुण्य से स्वर्ग के अनुपम सुख प्राप्त होते हैं। उन स्वर्गीय सुखों का उपभोग करना ही जीवन का अन्तिम लक्ष्य है, पर जैनदर्शन के अनुसार आत्मा का अन्तिम लक्ष्य-मोक्ष है। मोक्ष का अर्थ है—पुण्य-पाप रूप समस्त कर्मों से मुक्ति पाना।<sup>१</sup> यह वैहातीत या ससारातीत अवस्था है। जब तक प्राणी ससार में रहता है, वैह धारण किये हुए है तब तक उसे ससार व्यवहार चलाना पड़ता है और उसके लिए पुण्य कर्म का सहारा लेना पड़ता है। पाप कर्म से प्राणी दुखी होता है, पुण्य कर्म से सुखी। प्रत्येक प्राणी सुख चाहता है, स्वस्थ शरीर, दीर्घ आयुष्य, धन-वैभव, परिवार, यश-प्रतिष्ठा—आदि की कामना प्राणी मात्र की है। सुख की कामना करने से सुख नहीं मिलता, किन्तु सुख प्राप्ति के कार्य-सत्कर्म (धर्माचरण) करने से ही सुख मिलता है। उस सत्कर्म को ही शुभयोग कहते हैं। आचार्य उमास्वाति ने कहा है—

योग शुद्ध पुण्यालवस्तु पापस्य तद्विपर्यास<sup>२</sup>

—शुद्ध योग पुण्य का आलव(आगमन)करता है, और अशुद्ध योग पाप का।

शुभयोग, शुभभाव अथवा शुभपरिणाम तथा सत्कर्म-प्राय एक ही अर्थ रखते हैं। केवल शब्द-व्यवहार का अन्तर है।

मतलब यह हुआ कि सुख चाहने वाले को शुभयोग का आश्रय लेना होगा। शुभयोग से ही पुण्यबन्ध होता है। एक बार कालोदायी भ्रमण ने भगवान महावीर से पूछा—कि 'जीवी को सुख रूप शुभफल (पुण्य) की प्राप्ति कैसे होती है ?

उत्तर में भगवान महावीर ने बताया—

कालोदाई ! जीवाण कल्साणाकस्मा कल्साणफलविवाग संश्रुता कञ्जति।<sup>३</sup>

१ कृत्स्नकर्म वियोग लक्षणो मोक्ष ।—तत्त्वार्थ १/४ (सर्वार्थसिद्धि)

२ उमास्वातीय नवतत्त्व प्रकरण (आस्तवतत्त्व प्रकरण),

३ भगवती सूत्र ७।१०

—कालोदायी । जीवों द्वारा किये गये शुभ कर्म ही उनके लिए शुभ फल देने वाले होते हैं ।

वास्तव में धर्म क्रिया द्वारा, शुभप्रवृत्ति द्वारा दो कार्य निष्पन्न होते हैं—अशुभ कर्म की निर्जरा और शुभकर्म का बंध । अर्थात् पाप का क्षय और पुण्य का बंध । पाप-क्षय से आत्मा उज्ज्वल होती है और पुण्य बंध से जीव को सुख की प्राप्ति होती है । पुण्य की परिभाषा ही यही है—

सुहृद्देव कम्मणवइ पुण<sup>१</sup>

—सुख की हेतुभूत कर्म प्रकृति पुण्य है ।

पुण्य के सम्बन्ध में पहली एक सर्वसम्मत मान्यता तो यह है कि पुण्य भी बंध है, कर्म संग्रह है और मोक्षकामी जीव के लिए वह बंधन रूप होने से त्याज्य ही है । पाप लोहे की बेड़ी है और पुण्य सोने की बेड़ी है । बेड़ी टूटने से ही मुक्ति होगी चाहे सोने की हो या लोहे की । किन्तु यह भी सभी आचार्यों ने माना है कि पहले लोहे की बेड़ी तोड़ने का प्रयत्न करना चाहिए अर्थात् पाप नाश के लिए ही पुरुषार्थ करना चाहिए । पुण्य क्षय के लिए कोई भी समझदार व्यक्ति प्रयत्न नहीं करता और न यह उचित ही है । क्योंकि पुण्य का भोग ही पुण्य का स्वतः क्षय करता है अतः मुक्ति-कामी को भी पुण्य के विषय में अधिक चिंतित होने की आवश्यकता नहीं । अपितु पुण्य बंध के हेतु भूत—शुभ कर्मों का आचरण करना चाहिए ।

दूसरी एक मान्यता है जिसमें दो मत हैं । एक परम्परा है—जो शुभकर्म, धर्माचरण दान, सेवा, दया, उपकार आदि कार्य से धर्म भी मानती है और पुण्य भी । जैसे व्रती, सयती आदि को दान देना, उनकी सेवा करना धर्म है, इससे सवर तथा निर्जरा रूप धर्म की वृद्धि होती है । अशुभ कर्म का निरोध होना सवर है, बंधे हुए अशुभ कर्मों का क्षय होना निर्जरा है—और नये शुभ कर्म का बंधना पुण्य है । तो सयती आदि को दान आदि देने से संवर-निर्जरा रूप धर्म भी होता है और शुभकर्म बंध रूप पुण्य भी होता है । किन्तु जो पूर्णव्रती नहीं है सयतासयति या असयति है फिर भी दान या सेवा के पात्र हैं, तो उनको दान देने से, उन पर अनुकम्पा करने से, उनकी सेवा करने से भले ही सवर रूप धर्म न हो, किन्तु पुण्य का बंध अवश्य होता है । उस सेवा-दान-अनुकम्पा आदि के फलस्वरूप जीव को पुण्य की प्राप्ति होती है । जैसा कि आचार्य उमास्वाति ने बताया है—

—“भूत अनुकम्पा, व्रती अनुकम्पा, दान, सराग-सयम शांति और शौच—ये छह साता वेदनीय कर्म (सुख) के हेतु हैं ।”

१ श्री देवेन्द्रसूरि कृत नवतत्त्व प्रकरण, भा० २८

२ तत्त्वार्थसूत्र ६।१२

दूसरी मान्यता के अनुसार जिस प्रवृत्ति में धर्म नहीं उसमें पुण्य भी नहीं।<sup>१</sup> व्रती, सयमी को दान देना, उनकी सेवा करना इसी में धर्म है और इसी में पुण्य है। अन्नती तथा व्रतान्नती की सेवा तथा दान में धर्म भी नहीं और पुण्य भी नहीं।

यह मान्यता सिर्फ एक संप्रदाय की है, जैन जगत के प्रायः मूर्धन्य विचारको और विद्वानों ने इस धारणा का डटकर खण्डन किया है। क्योंकि इससे दान सेवा आदि का क्षेत्र बहुत ही संकुचित हो जाता है, सिर्फ साधु को दान देना ही उनकी दृष्टि में धर्म है, पुण्य है, बाकी सब पाप है। पाप शब्द की जगह भले ही वे 'लोक व्यवहार' अथवा 'सामाजिक कर्तव्य' आदि मधुर शब्दों का प्रयोग करते हों, किन्तु इनसे उनका आशय तो 'पाप' ही है। उनसे पूछा जाय कि पाप-पुण्य के अलावा तीसरा कोई तत्त्व है क्या? जिस कार्य में आप पुण्य नहीं मानते उससे विपरीत उसे 'पाप' कहने में क्यों हिचकते हैं? अगर वास्तव में ही सयमी के अतिरिक्त किसी को देना पाप है तो उसे स्पष्ट रूप से, निर्भीक होकर मानना और कहना चाहिए अन्यथा मान्यता में परिष्कार करना चाहिए। वह सिद्धान्त क्या काम का, जिसे स्पष्ट कहने में भी डर लगे, जीभ अटके और जी कतराये? फिर आगम की कसीटी पर भी तो वह कहाँ खरा उतरेगा?

आगमों में बताया है—तीर्थकरदेव दीक्षा लेने से पहले वर्षादान देते हैं<sup>२</sup> यह दान कौन लेते हैं? क्या त्यागी भ्रमण, सयमी यह दान लेने जाते हैं? नहीं। यह दान लेने जाते हैं—कृपण, दीन, भिक्षुक, अनाथ आदि ऐसे व्यक्ति जिन्हें स्वर्ण-मणि आदि की आवश्यकता या कामना है? और वे तो स्पष्ट ही अन्नती या व्रतान्नती (भावक) की कोटि में ही आयेंगे। तो क्या उन लोगों को दान देने में तीर्थकर देव को सवरूप धर्म होता है? नहीं, किन्तु हमारे पड़ोसी संप्रदाय की मान्यता के अनुसार अगर उसमें धर्म नहीं है तो एकान्त पाप ही है? जबकि अन्य समस्त जैनाचार्यों ने इस दान को पुण्य हेतुक माना है। और वास्तव में ही यह पुण्य है। अगर पुण्य नहीं होता तो तीर्थकर देव—भगवान् महावीर आदि दीक्षा लेने के पूर्व इतना बड़ा पाप कृत्य क्यों करते? इधर तो करोड़ों अरबों-खरबों स्वर्णमुद्राओं का दान और इधर पाप का बधन। क्या समझदारी है? अतः इस एक उदाहरण से ही यह स्पष्ट हो जाता है कि जिस कार्य में धर्म नहीं हो, उसमें भी पुण्य हो सकता है। बहुत से कृत्य धर्मवर्द्धक नहीं हैं, किन्तु पुण्यकारक हैं, जैसे तीर्थकरो का वर्षादान।

रायप्रसेणी सूत्र में राजा प्रदेसी का जीवनवृत्त है। वह जब केशीकुमार भ्रमण से आकर धर्म अंगीकार करता है तब अपने राज्य को चार भागों में बाँटता है। जिसके एक भाग में वह अपने राज्य में दानशालाएँ, भोजनशालाएँ, औषधालय, कुएँ

१ आचार्य भिक्षुक-नव पदार्थ (पुण्य पदार्थ गा० ५४-५६)

२ आचाराग सूत्र, द्वितीय श्रुतस्कन्ध

अनाथाश्रम आदि खुलवाता है जहाँ हजारों अनाथ, रुग्ण, भिक्षुक आदि आकर आश्रय लेते हैं, अपनी क्षुधापिपासा शांत करते हैं और औषधि आदि प्राप्त कर स्वास्थ्य लाभ लेते हैं। अगर इन प्रवृत्तियों में पुण्य नहीं होता तो केशीकुमार श्रमण अपने श्रावक राजा प्रदेशी को स्पष्ट ही कह देते—यह कार्य पुण्य का नहीं है, अतः करने में क्या लाभ है ? और फिर श्रावक व्रतधारी चतुर राजा भी यह सब आयोजन क्यों करता ? अतः आगम की इस घटना से भी स्पष्ट सूचित होता है कि बहुत से अनुकम्पापूर्ण कार्यों में धर्म भले ही न हो, किन्तु पुण्यवश तो होता ही है और इसी पुण्य हेतु व्यक्ति शुभ आचरण करता है। ताकि दीन-अनाथ अनुकम्पा पात्र व्यक्तियों को सुख-साता पहुँचे।

पुण्य के नौ भेद

पुण्य की चर्चा में अधिक गहरे नहीं जाकर हम अपने विषय क्षेत्र में ही रहना चाहते हैं। क्योंकि दान का प्रकरण चल रहा है और इस प्रकरण में हमें दान और पुण्य पर कुछ विचार करना है। क्या दान में एकान्त धर्म ही होता है, या जहाँ धर्म नहीं, वहाँ पुण्य भी हो सकता है ? यह प्रश्न हमारे सामने है। और इसी सदर्भ में हमने उक्त विचार प्रकट किये हैं कि आगमों में उक्त दोनों विचारों का स्पष्ट समर्थन मिलता है।

स्थानाग सूत्र में पुण्य के नौ स्थान (कारण) बताये हैं—जैसे<sup>१</sup>—

१ अन्न पुण्ये	६ मण पुण्ये
२ पाण पुण्ये	७ वयण पुण्ये
३ वस्त्र पुण्ये	८ काय पुण्ये
४ लयण पुण्ये	९ नमोक्कार पुण्ये
५ मयण पुण्ये	

यहाँ पुण्य का अर्थ है पुण्य कर्म की उत्पत्ति के हेतु कार्य। अन्न, पान (पानी) स्थान, शयन (बिछोना) वस्त्र आदि के दान में तथा मन, वचन, काया आदि की शुभ (परोपकार प्रधान) प्रवृत्ति में एव योग्य गुणों को नमस्कार करने से पुण्य प्रकृति का वध होता है। ये पुण्य के कारण हैं, कारण में कार्य का उपचार कर इन कारणों को पुण्य की सज्ञा दी गई है। अर्थात् अन्नदान से अन्न पुण्य, पान (जन) दान से पान पुण्य इसी प्रकार अमुक कारण में जो पुण्य होगा उसे वही सज्ञा दी गई है।

द्वय मंदमं में टीकाकार आचार्य अन्नयदेव ने उक्त आगम पाठ के साथ ही एक प्राचीन गायत्री भी उद्धृत की है—

अन्न पान च वस्त्र च आलय शयनासनम् ।

शुश्रूषा वदनं तुष्टिं पुण्यं नवविधं स्मृतम् ॥

इसमें छह कारण तो मूल आगम-वर्णित ही हैं किन्तु मन-वचन और काया के स्थान पर—आसन पुण्य, शुश्रूषा पुण्य और तुष्टि पुण्य का उल्लेख किया है जो सबवत उस समय की एक मान्यता रही हो।

दिगम्बर विद्वानों ने भी नौ पुण्य माने हैं किन्तु उनके स्वरूप में काफी अन्तर है। वे इस प्रकार हैं—

१ प्रतिग्रहण, २ उच्चस्थापन, ३ पाद-प्रक्षालन, ४ अर्चन, ५ प्रणाम, ६ मन शुद्धि, ७ वचनशुद्धि, ८ कायशुद्धि और ९ एषणशुद्धि।<sup>१</sup>

वास्तव में ये नौ पुण्य एक ही क्रिया से सम्बद्ध प्रतीत होते हैं। सागारधर्मा-मृत के<sup>२</sup> अनुसार दाता दान देते समय मुनिजनो के प्रति बहुमान प्रदर्शित करता है तब ये नौ विधियाँ सम्पन्न करनी चाहिए। इन्हीं नौ विधियों को नौ प्रकार का पुण्य माना है।

यहाँ हम स्थानाग सूत्र वर्णित नौ पुण्यों पर ही विचार करेंगे। इन नौ पुण्यों पर विवेचन करते हुए टीकाकार अभयदेवसूरि लिखते हैं—

पात्रायासदानाद् यस्तोर्थकर नामादि पुण्यप्रकृतिबन्ध स्तदन्नपुण्यमेव ..... सर्वत्र ।<sup>३</sup>

अर्थात् पात्र को दान देने से तीर्थकर नामकर्म आदि पुण्य प्रकृतियों का बन्ध होता है। अतः अन्नदान को अन्न पुण्य कहा है। वैसे ही पानदान को पान पुण्य जानना चाहिए।

यहाँ प्रश्न उपस्थित होता है कि पात्र को अन्नदान करने से ही तीर्थकर पुण्य प्रकृति का बन्ध होता है या अन्य किसी को? तथा क्या सभी जगह पात्रदान से तीर्थकर पुण्य प्रकृति का बन्ध होता है?

यहाँ इन दोनों प्रश्नों पर विचार करना है।

जैनदर्शन अनेकान्तवादी है, वह प्रत्येक प्रश्न पर अनेकान्तदृष्टि से विचार करता है। पात्र के भी कई भेद हैं। सुपात्र, पात्र, अपात्र, कुपात्र।

सुपात्र को देने से महान फल की प्राप्ति होती है। प्राचीन आचार्यों के अनुसार तीर्थकर, गणधर, आचार्य, स्वविर, मुनि आदि पंच महाव्रतधारी सुपात्र हैं।<sup>४</sup> देशविरत गृहस्थ तथा सम्यक् दृष्टि पात्र है। दीन, करुणा पात्र, अगोपाग से

१ पडिग्रहणमुच्चठाण पादोदकमञ्चन च पणम च ।

मणवयण कायशुद्धि एषण शुद्धी य णवविह पुण्ण ॥

२ सागारधर्माभृत ५।४५

३ स्थानाग टीका ६

४ श्रीनवतत्त्व प्रकरण (सुमगला टीका—पृ० ४८)

हीन व्यक्ति भी पात्र है ।<sup>१</sup> इनके अतिरिक्त सभी अपात्र हैं । तथा दुर्ब्यसनी, हिंसक आदि कुपात्र हैं ।

तीर्थंकर पुण्य प्रकृति का वध सुपात्र को देने से ही होता है । किन्तु यह भी कोई नियम नहीं है । जब त्रिकरण शुद्धि के साथ दाता को उत्कृष्ट भावना आती है, अर्थात् भावधारा अत्यंत शुद्ध उच्चतम श्रेणी पर चढ़ती है तभी उस दान के महाफल रूप तीर्थंकर नाम प्रकृति का वध होता है । सामान्य भावस्थिति में शुभ कर्मों का वध होता है जिसमें शुभ दीर्घ आयुष्य का वध भी होता है<sup>२</sup> तथा शुभ मनुष्य आयु का भी वध होता है ।<sup>३</sup>

तो, सुपात्र के सिवाय जब सामान्य पात्र (सम्यक्दृष्टि गृहस्थ या कृष्ण पात्र दीन व्यक्ति) को अनुकंपा, वत्सलता, उपकार आदि कोमल भावना से प्रेरित होकर अन्न आदि का दान किया जाता है, तब वह भले ही सयमवृद्धि कारक न हो, किन्तु पुण्यवृद्धि कारक तो है ही क्योंकि हृदय में जब कोमलता, उदारता, अनुकंपा आदि भावों की धारा उमड़ती है, तो आत्म-प्रदेशो में निश्चित ही स्पन्दन होता है, शुभ योग की वृद्धि होती है और तब शुभयोग से पुण्य वध भी होता है । अगर सुपात्र (सयमी) के सिवाय अन्न आदि देना पुण्य कारक न होता तो भरत चक्रवर्ती श्रावको के लिए भोजनालय क्यों चलाते और क्यों प्रदेशी राजा राज्य में दानशालाएँ खुलवाता । आगमों के प्राचीन उदाहरण इस बात को स्पष्ट रूप में स्वीकार करते हैं कि अनुकंपा आदि शुभ भाव के साथ दिया गया अन्नदान, पानदान, वस्त्रदान, अन्न पुण्य, पानपुण्य, वस्त्र पुण्य की कोटि में आता है ।

नवतत्त्व प्रकरण की सुमंगला टीका में विस्तारपूर्वक पात्रापात्र का विवेचन करके बताया है<sup>४</sup>—

—‘सुपात्रों को धर्मवृद्धि से दिये गये प्रासुक अशनादि के दान से अशुभ कर्मों की महती निर्जरा तथा महान् पुण्य वध होता है ।’

—‘देशविरति तथा सम्यक् दृष्टि श्रावको को अन्नादि देने से भुनियो के दान की अपेक्षा अल्प पुण्य वध तथा अल्प निर्जरा होती है ।’

—‘अगविहीनादि को अनुकम्पा की वृद्धि से दान देने से श्रावको को दान देने की अपेक्षा अल्पतर पुण्यवध होता है ।’

—‘कभी-कभी ऐसा भी होता है कि कोई व्यक्ति किसी के घर दान के लिए

१ वही, पृष्ठ ४६

२ (क) स्थानाग ३।१।१२५ (ख) भगवती सूत्र ५।६

३ देखिए सुखविपाक, सुवाहु कुमार का प्रकरण ।

४ नवतत्त्व प्रकरणम् (सुमंगला टीका, पृष्ठ ४६) ।

जाता है और उसे यह सोचकर दान देना पड़ता है कि अपने घर आये इस व्यक्ति को यदि कुछ नहीं देता हूँ तो इससे अपने अर्हत् धर्म की लघुता होगी। ऐसा सोचकर दान देने वाले व्यक्ति को भी अल्पतम पुण्य बंध होता है।'

—'कृष्णा के वशीभूत होकर कुत्ते, कबूतर प्रभृति पशुओं को अन्नदान तथा अन्नदान देने से पात्रत्व के अभाव में भी कृष्णा के कारण निश्चित रूप पुण्यबंध होगा ही।'

सुमंगला टीका के उपर्युक्त अवतरण पर विचार करने से यह स्पष्ट घोषित होता है कि सयती के सिवाय अन्य व्यक्तियों को, कृष्णा, वत्सलता, धर्म-प्रभावना आदि भावना के साथ अन्न आदि का दान करने से निश्चित ही पुण्य बंध होता है। हाँ, पुण्य की मात्रा (अल्प या अधिक) तो पात्र की अपेक्षा भाव पर अधिक निर्भर करती है। भावना में जितनी पवित्रता, कोमलता, कृष्णा रहेगी पुण्य बंध उसी अनुपात में होगा। किन्तु यह आग्रह करना गलत है कि अन्नपुण्य आदि सिर्फ सुपात्र को देने से ही होता है। पात्र का दायरा बहुत विस्तृत है, उसकी कोई एक कसीदी नहीं हो सकती। मुख्य बात है देने वाले की सद्भावना और लेने वाला उस दान के लिए योग्य हो।

यहाँ पर हम सामान्य पात्र की दृष्टि से ही अन्नपुण्य आदि नौ पुण्यों पर विचार करेंगे। क्योंकि सुपात्र को अन्न आदि देने में पुण्य है यह तो पहले ही बताया जा चुका है, किन्तु उसके अतिरिक्त भी जो पात्र हो उनको अन्न आदि देने से पुण्य होता है, यही यहाँ पर विवेचनीय है।

**अन्नपुण्य**—अन्नपुण्य का अर्थ पीछे बताया जा चुका है कि अन्न का दान करना अन्नपुण्य है। त्यागी सयतियों को शुद्ध अन्नदान करना महान् पुण्य है। साथ ही क्षुधापीडित, अभावग्रस्त व्यक्ति को अन्नदान करना भी अन्नपुण्य है। क्योंकि क्षुधापीडित को देखकर सर्वप्रथम मन में अनुकम्पा जाग्रत होती है। मन में कोमल भावनाएँ उठती हैं। दुखी का दुख दूर करने की सहयोग भावना उमड़ती है। और दाता जब इस प्रकार की सद्भावना से अवगाहन करता है और पात्र को शुभभावों से अन्नदान देता है तो वहाँ पुण्यबन्ध अवश्य ही होता है। लेने वाले के आधार से भी सद्भावनापूर्वक आशीर्वाद की वर्षा होती है। इसलिए अन्न देने से पुण्य अवश्य होता है।

**पानपुण्य**—पानपुण्य से मतलब है, प्यासे एवं पिपासाकुल व्यक्तियों को पीने के लिए पानी या पेयपदार्थ देने से पुण्य होता है। कई घनिक लोग ऐसे स्थलों पर प्याऊ लगवाते हैं, बावड़ी या तालाब खुदवाते हैं, जहाँ रेगिस्तान होता है, पानी की कमी होती है, या दूर-दूर तक यात्री को पानी नहीं मिलता। पानी का दान भी पुण्य का कारण बनता है। क्योंकि जलदान के पीछे भी कृष्णा और सहानुभूति की भावना होती है। बीकानेर एवं जोधपुर रियासत में कई जगह उदार धनी लोगों द्वारा प्याऊ

खोली जाती है, और वे गर्मी के दिनों में प्रायः हर साल चलाई जाती हैं। सौराष्ट्र के एक गाँव में एक उदार सद्गृहस्थ ने छाछ का सदान्नत खोला। छाछ गाँव का जीवन है। अतः इस छाछसत्र की गाँव में सर्वत्र प्रशंसा हुई। सब ओर से उस सद्गृहस्थ को आशीर्वाद मिलने लगा। यह भी पानपुण्य है।

इसी प्रकार साबरमती—रामनगर में श्री धारशी भाई हीराणी (जैन) ने अपनी पत्नी की स्मृति में भी छाछ का सत्र खोला। वे स्वयं आगन्तुको और जरूरत-मन्दो को अपने हाथों से छाछ दिया करते थे।

इसी प्रकार गर्मी से व्याकुल एवं पिपासापीडित व्यक्ति को सान्त्वना देकर पानी पिलाना भी पानपुण्य है।

लयनपुण्य—लयन का अर्थ है—मकान, रहने का स्थान। कोई भूला-भटका, बेघरवार या शर्दी या गर्मी से पीडित व्यक्ति को अगर ठहरने के लिए सद्भावना से मकान या स्थान दिया जाता है, वहाँ लयनपुण्य होता है। कई लोग बड़ी-बड़ी धर्म-शालाएँ यात्रियों एवं मुसाफिरो के लिए बनवाते हैं, कई जगह दूरस्थ प्रान्त या राष्ट्र के व्यक्तियों के लिए, जिनका उस नगर में कोई परिचित नहीं होता, ऐसी धर्मशाला या अतिथिगृह अथवा यात्रीगृह बनवाते हैं। वह सब लयनपुण्य की कोटि में आता है।

प्राचीनकाल में भी राजगृह के नन्दनमणियार तथा अन्य कई उदारचेता व्यक्तियों ने जगह-जगह अतिथिशाला, धर्मशाला, विश्रामगृह बनवाए थे।

देशबन्धु चित्तरजनदास के दादा जगबन्धुदास बहुत ही परोपकारी हो गये हैं। व दूसरों के लिए स्वयं कष्ट उठाने में नहीं हिचकिचाते थे। एक बार जगबन्धुदास पालकी में बैठकर कहीं जा रहे थे कि रास्ते में एक ब्राह्मण मिला, जो बहुत दूर से चलकर आ रहा था। वह भ्रूप के कारण अत्यन्त थक भी गया था। जगबन्धुदास उस थके हुए ब्राह्मण को देखकर स्वयं पालकी से उतर पड़े और उस ब्राह्मण को आदर-पूर्वक पालकी में बिठा दिया। इसी घटना के पश्चात् जगबन्धुदास के मन में यह भी विचार आया कि इस प्रकार के थके हुए व्यक्तियों के विश्राम हेतु एक विश्रामगृह की आवश्यकता है। इसी भाव से प्रेरित होकर उन्होंने एक धर्मशाला बनवाई, जिसमें थके हुए पथिक व निराश्रित व्यक्ति आश्रय पाते व विश्राम करते थे। श्री जगबन्धुदास का यह कार्य लयनदान होने से लयन पुण्य की सीमा में आता है।

बहुधा यह देखा जाता है कि शहरों में कई मकान यों ही खाली पड़े रहते हैं, न तो वे किसी को आश्रय देने या थकेमदि को विश्राम के लिए दिये जाते हैं और न ही उनका चिकित्सालय, विद्यालय या अन्य किसी सार्वजनिक सेवा के कार्य में उपयोग होता है, और न वे किसी को किराये पर दिये जाते हैं। आखिर वे वर्षा, आँधी या भूकम्प के धक्को से या मरम्मत न होने से बह जाते हैं या उनमें चमगादड़ अपना बसेरा कर लेती हैं, चूहे अपने बिल बनाकर रहने लगते हैं या कबूतर अपना निवास-



स्थान बना लेते हैं। ऐसे उदारचेता बहुत ही कम मिलते हैं, जो उस मकान को किसी सार्वजनिक सस्था के उपयोग के लिए दे दें। जो व्यक्ति उदारतापूर्वक इस प्रकार के मकान को किसी सार्वजनिक सेवा या महापुरुषों के रहने के लिए दे देता है, वह महान् पुण्य का उपाजन करता है।

भगवती सूत्र में श्रमणोपासिका जयन्ती श्राविका का वर्णन आता है जिसने भगवान् महावीर से जीवन और दर्शन सम्बन्धी विविध प्रश्न किये और भगवान् महावीर का सचोट उत्तर सुनकर अत्यधिक प्रमुदित हुई। वह जयन्ती श्राविका साधुओं के लिए प्रथम शय्यातर के रूप में विभूत थी—‘वेसाली सावयाण भरहताण पुब्बसिज्जायरी जयन्ती णाम समणोवासिया होत्था’<sup>१</sup>

उसके मकान का उपयोग साधु मुनिराजों के ठहरने एवं गृहस्थों के धर्मध्यान करने में होता था। वर्तमान में भी इसी प्रकार कई जगह कई उदार महानुभावों ने अपनी जगह या मकान ऐसे ही सार्वजनिक धर्मकार्यों के हेतु दे दिये हैं।

एक छोटी-सी घटना इस पर मार्मिक प्रकाश डालती है—

रात का समय था। बड़े जोर की बरसात हो रही थी। गाँव के बाहर छोटी-सी कुटिया थी। कुटिया का मालिक दरवाजा बन्द करके सोया हुआ था। भीगता हुआ एक व्यक्ति आया और उसने कहा—‘मिहरवानी करके फिवाड खोलो। मैं पूरी तरह भीग रहा हूँ।’ आवाज सुनकर मकान मालिक उठा और बोला—‘इस छोटी-सी झोंपड़ी में एक सो सकता है, दो बैठ सकते हैं। आओ, तुम्हारा स्वागत है।’ वे पूरे बैठ भी नहीं पाए थे, तभी एक व्यक्ति दौड़ा हुआ आया और विवशतापूर्वक पुकारने लगा—‘द्वार खोलिए, मैं वर्षा की ठंड से ठिठुर रहा हूँ।’ कुटिया के स्वामी ने फिवाड खोला तो आगन्तुक विस्मय विमृग्ध होकर बोला—‘मैं कहाँ बैठूँगा? इसमें तो तुम दोनों भी मुश्किल से बैठें हो?’ घर के मालिक ने कहा ‘इसमें एक सो सकता है, दो बैठ सकते हैं और तीन खड़े रह सकते हैं। आओ तुम्हारा स्वागत है।’ इस प्रकार उदार गृहस्वामी ने अपनी कठिनाई की परवाह न करके दोनों आगन्तुकों को कुटिया में स्थान देकर लयनपुण्य उपाजित कर लिया।

और जो अनगर हैं, जिनका कोई घरबार, जमीन जायदाद नहीं है, ऐसे अप्रतिबद्धविहारी साधु-साध्वियों को जो निवास के लिए भक्तिभावपूर्वक मकान देता है, उसके पुण्योपाजन का तो कोई ठिकाना ही नहीं है। वह तो महाभाग्यशाली है। शास्त्र में उसे शय्यातर (शय्या देने से तरने वाला) अथवा शय्याघर (मकान का मालिक) कहा है। किन्तु यह पुण्य तभी उपाजित होता है, जब मकान किसी अनु-कम्पा पात्र, सुपात्र या मध्यम पात्र को दिया जाता है, किसी चोर, बदमाश व्यभिचारी,

रामचरण—‘नहीं, महाराज ! मैंने तो आपको विलकुल समर्पण कर दिया था ।’

बालानन्द स्वामी—‘तो फिर उस दुशाले का क्या हुआ, क्या नहीं, इसकी पचायत तुम क्यों करते हो ?’

सचमुच परदुःख निवारक स्वामी जी ने शीत पीडित व्यक्ति को वस्त्रदान देकर पुण्य उपार्जन कर लिया ।

इसी प्रकार हिन्दी के उच्चतम कवि निराला भी अत्यन्त दयालु प्रसिद्ध हुए हैं । एक बार उन्हें सर्दी में ठिठुरते देखकर महादेवी वर्मा का हृदय भर आया । वे उनके लिए एक गर्म कोट सिलवाकर लाई और कहा—‘यह कोट आपका नहीं, मेरा है । मैंने सिर्फ आपके शरीर की रक्षा के लिए बनवाया है । अतः मेरी अनुमति के बिना इस कोट का और कोई उपयोग मत करना ।’ कुछ दिनों बाद निराला जी महादेवी जी की दृष्टि से दूर रहने लगे । एक दिन सामने से जाते देख महादेवी जी ने उन्हें पूछा—‘निराला जी ! कोट क्यों नहीं पहिना आपने ?’ पहले तो उन्होंने टालमटोल करना चाहा । परन्तु महादेवी जी ने जब खोलकर पूछा तो उन्होंने कहा—‘कुछ दिन पहले एक नान भिखारी ठह से काप रहा था । मुझे लगा कि मुझसे ज्यादा उसे कोट की जरूरत है । अतः निद्रामग्न उस भिखारी को मैं वह कोट ओढाकर चला आया ।’

यह था सहृदय कवि निराला जी द्वारा वस्त्रपुण्य का उपार्जन ।

मनपुण्य—इसके बाद मनपुण्य का क्रम आता है । मन से शुभ विचारों का दान देना, मन से प्रेमभाव, वात्सल्य, या आशीर्वाद देना, अन्तर से किसी के प्रति शुभकामना प्रगट करना, कल्याणकामना एवं सगलभावना का हृदय से दान देना मनपुण्य है ।<sup>१</sup> इन और ऐसी ही शुभ भावनाओं का दान पुण्य का अर्जन करने में बहुत ही सहायक होता है । व्यक्ति के जीवन में मन भी पुण्योपार्जन कराने में बहुत बड़ा सहायक है । हाँ, मन से अशुभ विचार, दुर्भावना, अन्तर की आहें, बददुर्भाएँ आदि भी प्रकट की जाती हैं, तब पुण्य के बदले पाप-कर्म का बन्ध ही होता है । परन्तु दूसरे के प्रति, योग्य पात्र के प्रति मन से शुभकामना अथवा अन्तर की आशीर्वाद देने से पुण्य का उपार्जन अनायास ही हो जाता है ।

शुभ विचारों में बहुत बड़ा बल होता है । कई प्रभावशाली व्यक्ति परोपकार की दृष्टि से रोषी, दुखी और पीडित व्यक्ति को शुभभावनात्मक सकल्प बल एवं मन्त्र शक्ति के बल से स्वस्थ, सुखी और शान्तिमय बना सकते हैं, वे इस प्रकार के अनुकम्पा योग्य पात्र के प्रति अपने प्रबल शुभ सकल्पमय मन्त्रबल से स्वस्थ और सुखी बनाकर एक प्रकार से मनोदान देते हैं ।

परस्पर फूट, कलह आदि को वचन द्वारा मिटाना भी एक तरह से वचनदान है, जिससे महान् पुण्य का उपार्जन किया जा सकता है ।

जैसे मथुरा दासी ने कैकेयी रानी को अपनी चातुर्ययुक्त वाणी द्वारा उलटा पाठ पढ़ाकर भाई-भाइयो में परस्पर फूट डालने की सलाह दी, उससे राम के परिवार में महान् अनर्थ होने की सम्भावना थी, यह वचनदान पाप का कारण है, किन्तु सुमित्रा माता ने लक्ष्मण को अपने बड़े भाई राम की सेवा में जाने की सलाह दी, तथा सीता और राम को माता-पिता तुल्य मानने और जगल को अयोध्या समझने की जो शिक्षा दी, वह वचनदान—पुण्य-उपार्जन का कारण हुआ ।

बौद्ध साहित्य में अमण नारद के जीवन की एक घटना है—

एक बार वे वाराणसी जा रहे थे, रास्ते में पाण्डु जीहरी घोड़ागाड़ी में बैठ कर जाता हुआ मिला । पाण्डु जीहरी ने उन्हें घोड़ागाड़ी में बैठने के लिए बहुत आग्रह किया । बहुत आग्रहवश अमण नारद उसकी घोड़ागाड़ी में बैठ गये । रास्ते में एक बैलगाड़ी, जो चावलो के बोरो से लदी हुई थी, कीचड़ में घसी हुई मिली । गाड़ीवान बहुत जोर लगा रहा था, मगर बैल इतने भार को लेकर गाड़ी को कीचड़ से पार करने में असमर्थ हो रहे थे । रास्ता सकड़ रहा था । इसलिए घोड़ागाड़ी जब वहाँ आकर रुकी तो पाण्डु जीहरी झल्लाकर कहने लगा—‘सारा रास्ता रोके हुए सड़ा है, हटा गाड़ी को एक तरफ ।’ वह बेचारा मन्त्रित करने लगा, पर सेठ का पारा गर्म हो गया । उसने घोड़ागाड़ी हाकने वाले से कहा—‘नीचे उतरकर, इसकी गाड़ी एक तरफ कर दो, ताकि हमारी घोड़ागाड़ी निकल सके ।’ पाण्डु सेठ की आज्ञा से सईस ने बैल-गाड़ी को धक्का लगाकर दलदल से निकालने के बजाय, एक ओर करदी, जिससे चावलो के बोरे कीचड़ में पड़ गये । चावल बिखर गये । किन्तु घोड़ागाड़ी को सईस ने रास्ता करके निकाल ली । बेचारा गाड़ीवान किसान दाँत पीसता रह गया । उसे सेठ के व्यवहार पर बहुत गुस्सा आया । अमण नारद तो पाण्डु सेठ का व्यवहार देख-कर बहुत खिन्न हुए । उन्होंने सेठ से कहा भी कि इस बेचारे की गाड़ी धक्का दिलवा कर दलदल से निकलवा दीजिए । पर सेठ ने न मानी । अतः अमण नारद वहीं उतर गये, जहाँ बैलगाड़ी फँसी हुई थी । उन्होंने गाड़ीवान को आश्वासन देकर बैलो को पुचकारा और सहायता देकर उस किसान की बैलगाड़ी को दलदल से निकलवा दिया । गाड़ीवान बहुत प्रसन्न हुआ और अन्तर से अमण-नारद को आशीर्वाद देने लगा ।

इसी बीच एक घटना और हो गई, रास्ते में रुपयो से भरी कमर पर बांधी जाने वाली एक नीली घोड़ागाड़ी से गिर पड़ी । बैलो ने उसे अन्वेष में सर्पाकार देखा तो वे भयभीत होकर वहीं रुक गये । गाड़ीवान ने देखा तो रुपयो से भरी नीली । उसने पराया धन समझ उठाना न चाहा । परन्तु अमण नारद ने अनुमान लगाया कि हो न हो, यह पाण्डु जीहरी की घोड़ागाड़ी से गिर गई होगी, सेठ बेचारा हैरान

होगा। अतः उसने किसान से कहा—‘यह पाण्डु सेठ की नौली मालूम होती है, तुम अमानत के तौर पर इसे अपने पास रख लो और बाराणसी पहुँचकर उसे दे देना।’ यह सुनते ही किसान गुस्से में आकर बोला—‘उस नीच दुष्ट की यह नौली मैं नहीं उठाता। उसने मेरा बहुत नुकसान करवा दिया। मैं उसे ले जाकर नहीं दूँगा यह।’ श्रमणनारद ने उसे समझाया—‘भाई, ऐसा मत करो। पाण्डु सेठ के प्रति द्वेष और पूर्वाग्रह की गाठ बाधना ठीक नहीं है। उसका क्या दोष है? दोष तो तुम्हारे कर्मों का है। लो, यह उठा लो और उसे सौंप देना।’ श्रमणनारद के बहुत समझाने से किसान मान गया और वह नौली उठाकर अपने पास रख ली। उधर किसान को यह चिन्ता हो रही थी कि मेरे कीचड़ से सने चावल कौन खरीदेगा? परन्तु सयोग-वश एक व्यापारी ने राजकुमारी के विवाह पर चावल देने का राजा के साथ वादा किया। उसे बाजार में कहीं चावल न मिला। उसे पता लगा कि एक गाड़ी चावल आ रहा है तो वह सामने चलाकर गया और वही उसने बाजार भाव से डेढ़ गुने दाम अधिक देकर चावल का सौदा तय कर लिया। किसान प्रसन्न हो उठा। उधर पाण्डु जीहरी जब घर पहुँचा तो घोडागाड़ी में रुपये की नौली न देखकर अपने सईस से पूछा। सईस ने कहा—‘मुझे कुछ भी पता नहीं है। कहीं रास्ते में ही वह गिर गई होगी।’ परन्तु सेठ नहीं माना। उसे सईस पर पक्का शक हो गया। उसने बहुत धमकाया सईस को। पर बेचारा सईस इन्कार करता कि मैंने नौली नहीं ली है। इस पर सेठ ने गुस्से में आकर उसे पुलिस के हवाले करके खूब पिटाई कराई। सईस को मारपीट कर पुलिस ने छोड़ दिया। परन्तु सईस के मन में सेठ के प्रति दुर्भावना जगी, वैर की गाँठ बँध गई। उधर किसान ने श्रमणनारद के कहने से पाण्डु जीहरी को वह रुपये की नौली ले जाकर सौंपी। पाण्डु जीहरी प्रसन्न हो गया और श्रमणनारद के समझाने पर उसने किसान के साथ जो दुर्व्यवहार किया था, उसके लिए क्षमा माँगी, किसान ने भी क्षमा प्रदान की।

सईस के प्रति पाण्डुजीहरी को जो दुर्भाव था, वह बहुत अशो में हट गया, किन्तु सईस के मन में पाण्डुसेठ के प्रति दुर्भाव नहीं मिटा। उसे पता लगा कि पाण्डुसेठ ने फलादिन राजकन्या के लिए अमुक-अमुक हीरे एवं जवाहरात से जड़े हुए कीमती गहने बनवाकर राजा को देने का वादा किया है, इसलिए उसने चोरी को तैयार करके पाण्डुसेठ के यहाँ उसी रात को चोरी करने की सलाह दी। वह भी उन चोरी के साथ मिल गया। चोरी को वह सारा माल पाण्डुसेठ के यहाँ मिल गया। गठही बाधकर सभी चोर वहाँ से भागे। वे सब एक पेड़ के नीचे उस माल का बँटवारा करने बैठे। लेकिन बँटवारे में किसी बात पर इस भू पू सईस से झगडा हो गया। सबको इस पर वहम हो गया कि यह मेठ से जाकर कह देगा और हमें गिरफ्तार करवाएगा। इसलिए सभी उम पर पिल पड़े और उसे मार-मारकर अध मरा रुकने वही छोड़कर भाग गये। सुबह हुआ। श्रमणनारद उधर में गुजरे और उन्होंने सईस की मरणासन्न स्थिति देखी तो उसके पास पहुँचे। उसे आश्वामन दिया

और इलाज करवाकर ठीक करा देने का कहा। पर उसने कहा—“भते ! मैं अब थोड़ी ही देर का मेहमान हूँ। मैंने अपने किये का फल पा लिया। पाण्डुसेठ के यहाँ चोरी कराकर मैंने उस कुकर्म का फल भोग लिया।”

अमणनारद—“क्या पाण्डुसेठ से तुम्हें क्षमायाचना करनी है या इस वैर-विरोध या द्वेष की गाठ को साथ ही ले जानी है ?”

सईस—“अब पाण्डुसेठ क्या मुझे क्षमादान देंगे, जबकि मैंसे उनका इतना नुकसान करवा दिया है ?”

अमण—“मैं प्रयत्न करूँगा, पाण्डुसेठ को यहाँ लाने का और तुमसे क्षमायाचना करवाने का। तुम तो क्षमायाचना करने के लिए तैयार हो न ?”

शू. पू. सईस—हाँ, भते ! मैं तो विलकुल तैयार हूँ। मैं उनके सामने अपना पश्चात्ताप भी प्रकट करूँगा और उन्हें वह चोरी का माल भी, जिसे चोर यहाँ छिपा गए हैं, बता दूँगा। आप उन्हें जल्दी ले आइए।”

अमणनारद पाण्डुजीहरी के यहाँ पहुँचे। वहाँ रात्रि को जो आभूषणों की चोरी हुई, उसके बारे में सभी चिन्तित और उदास होकर बर्चा कर रहे थे। अमणनारद ने पाण्डुजीहरी को एक ओर बुलाकर कहा—“सेठ ! चिन्ता मत करो। सब ठीक होगा। पहले यह तो बताओ कि उस सईस के प्रति आपके मन में कोई दुर्भाव रहा है ?”

पाण्डुसेठ—“भते ! मेरा दुर्भाव तो समाप्त होने जा रहा था, लेकिन मुझे शक है कि उसी ने चोरी को भेद बताकर यह चोरी करवाई है। इसलिए फिर दुर्भाव बन गया है।”

अमण नारद—“अब आप उसके प्रति दुर्भाव छोड़िए। यह तो सब कर्मों का खेल है। आप मेरे साथ चलिए। वह आपका शू. पू. सईस मरणासन्न स्थिति में है। अपने किये का पश्चात्ताप कर रहा है और आपसे क्षमायाचना करने को तैयार है। और सम्भव है, वह आपको चुराए गए माल का भी पता बता दे।” पाण्डुसेठ की आशा बधी। उसने कहा—“भते ! अगर ऐसी बात है तो मैं खुशी से चलने को तैयार हूँ। उससे मैं स्वयं क्षमायाचना करूँगा।” इस प्रकार अमणनारद के कहने से उनके साथ पाण्डुसेठ वही पहुँचा, जहाँ शू. पू. सईस मरणासन्न पड़ा था। पाण्डुसेठ ने आते ही उसकी हालत देखकर अफसोस प्रकट किया, फिर उससे क्षमायाचना की। उसने भी पाण्डुसेठ से क्षमायाचना करते हुए कहा—“सेठजी ! मुझे माफ़ कर दें। मैंने आपका बहुत अहित किया। अब मेरा जीवनदीप बुझने को है। आप मेरे निकट आएँ, मैं आपको वह माल बता दूँ, जो चोरी ने आपके यहाँ से चुराया था।” सेठ निकट आए। सईस को दोनों हाथों के सहारे से बिठाया। उसने सेठ के कान में सारा रहस्य खोल दिया। चुराए हुए माल का पता-ठिकाना बता दिया। कुछ ही देर से उक्त सईस के प्राणपखेरू रुक गए। सेठ ने उस स्थान को खोदकर सारा माल

निकाला और एक गठड़ी में बांधकर अपनी घोड़ा-गाड़ी में रखकर ले आया। उसने श्रमणनारद के प्रति आभार प्रगट करते हुए कहा—“भते ! आपने मेरे जीवन का उद्धार कर दिया। अन्यथा, वह गाड़ीवान किसान और यह सर्पस दोनों के प्रति मेरे हृदय में वैर-विरोध की गाठ बनी रहती और पाप-कर्म की और अधिक वृद्धि कर बैठता। पर आपने अपने वचन से मुझे सत्य परामर्शदान देकर मेरा पूर्वाग्रह छुड़वाया, मुझे उनके साथ क्षमायाचना करवा दी। आपको कोटिश धन्यवाद।

वास्तव में श्रमणनारद ने अपने वचनों से किसान, सर्पस और पाण्डुजीहरी इन तीनों के मन में बंधे हुए पूर्वाग्रह और तज्जनित द्वेष और वैर को समाप्त करवाकर बहुत बड़ा पुण्यकार्य किया। क्या इस प्रकार का वचनदान महापुण्य-कारक नहीं हो सकता ?

जैन जगत में ऐसे अनेक ज्योतिर्धर जैनाचार्य व सन्त हुए हैं जिन्होंने अनेकों जगह समाज और जाति में पड़ी हुई फूट, द्वेष और वैर-विरोध को अपने वचनों के प्रभाव से समाप्त कराकर महान् पुण्य का उपार्जन किया।

कई ऐसे भी पुण्यशाली मानव होते हैं, जो अपने वचन के द्वारा किसी उन्मार्गगामी, शराबी, जुआरी, रिश्वतखोर, हत्यारे आदि को बोध देकर सन्मार्ग पर लगाते हैं, वे भी महान् पुण्य के भागी बनते हैं।

इसी प्रकार वचन के द्वारा किसी सकटग्रस्त को, उलझन पड़े हुए व्यक्ति को सकट में मुक्त कराना, उसकी उलझी हुई गुत्थी सुलझाना भी पुण्य का कार्य है। किसी को किसी ने सहायता का वचन दे दिया, तथा किसी रोगी, दुखी या पीड़ित को आश्वसनदायक वचन दिया, और वह पूरा कर दिया यह भी पुण्य का कार्य है।

बिना किसी प्रकार की लागलपेट के निष्पक्ष भाव से सच्चा इन्साफ या न्याय देना भी वचन पुण्य में माना जाएगा। क्योंकि सच्चा, निष्पक्ष और शुद्ध न्याय गरीबों को प्रायः नहीं मिल पाता। उसे जवर्दस्त आदमियों द्वारा दबा दिया जाता है, उसकी कोई सुनवाई नहीं होती, या रिश्वतखोर, लोभी एवं पक्षपाती लोग न्याय का खून कर देते हैं, किन्तु जब भी कोई व्यक्ति शीघ्र सच्चा और निष्पक्ष न्याय देता है, तो वह अन्याय पीड़ितों की बहुत अधिक दुआएँ पाता है, उन्हें बहुत अधिक राहत मिलती है, और किसी को राहत या ज्ञाता पहुँचाना पुण्य का कारण है। इस दृष्टि से न्यायदान भी वचनपुण्य के अन्तर्गत आ जाता है।

कहते हैं, राजा विक्रमादित्य शुद्ध और निष्पक्ष न्याय देता था। वह जब न्याय के सिंहासन पर बैठता था तो किसी का माहम नहीं होता था कि उसके सामने झूठ बोलकर बात की हेरा-फेरी कर दे। वह गरीबों और अन्याय पीड़ितों के साथ हमदर्दी रखता था और उनकी बातें ध्यानपूर्वक सुनकर जो भी न्याय होना, वह बिना किसी लागलपेट के दे देता था।

कायपुण्य—वचनपुण्य के बाद कायपुण्य का उल्लेख आता है। कायपुण्य काया

से जो परोपकार का कार्य, नि स्वार्थ कार्य करके पुण्योपाजन किया जाता है, उसे कहा जा सकता है। सेवा भावना से किसी गरीब की सेवा करना श्रमदान करना, अपने शरीर से किसी वृद्ध एवं जर्जर का बोझ उठाकर सेवा करना, दूसरे के लिए अपनी काया को कष्ट में डालना, शरीर से स्वयं परिश्रम करके किसी अपाहिज, विकलांग, अन्धे, लूले लंगड़े आदि को सहायता पहुँचाना, किसी अनाथ एवं निराधार बालक की सेवा करना इत्यादि कार्य काय पुण्य के अन्तर्गत आते हैं। कायपुण्य भी अपने-आप में महान् एवं विशिष्ट पुण्य है। किसी व्यक्ति के पास धन न हो, साधन न हो, बुद्धि न हो अथवा वाचिक शक्ति न हो तो भी काया के दान द्वारा वह महान् पुण्योपाजन कर सकता है। विश्व इतिहास में ऐसे कई उज्ज्वल व्यक्तित्व के घनी प्रसिद्ध हुए हैं, जिन्होंने शरीर के द्वारा नि स्वार्थ भाव से दूसरे प्राणी को सुखसाता पहुँचाई है और विशिष्ट पुण्य का उपाजन किया है। कभी-कभी धन और अन्न देने की अपेक्षा भी काया से सेवा देने का महत्त्व अधिक हो जाता है।

भारवाह का एक प्रसंग है। एक पण्डितजी, सेठजी और ऊँटवाला तीनो ऊँट पर बैठकर कहीं जा रहे थे। रास्ते में जोर से आँधी आई कि उनका छाता उड़ गया। काफी दूर चलने पर उन्होंने रास्ते में पड़े हुए एक बीमार को कराहते हुए देखा। उसमें उठने की भी शक्ति नहीं थी कि कहीं चलकर जा सके और अपना इलाज करा सके। इन तीनों ने उसे देखा तो ऊँट को रोका। सर्वप्रथम पण्डित जी उसके पास पहुँचे और जगें उपदेश देने—‘माई! यह तो कर्मों का फल है। जैसा मनुष्य कर्म करता है, उसे वैसा ही फल भोगना पड़ता है। इत्यादि।’ पर उपदेश सुनता उस समय उसके बस की बात नहीं थी। उसके बाद सेठजी भी दयावश होकर उसके पास पहुँचे। अपनी जेब में हाथ डाला और २-३ रुपये की जो रेजगारी थी, उसे उस अशक्त बीमार के सामने फेंककर कहा—‘ले, ये पैसे ले। इनसे इलाज करा लेना।’ परन्तु उस रोगी की हालत इतनी खराब थी कि पैसे को देखकर उसकी आँखों में थोड़ी चमक तो आई, लेकिन पैसे से उसका क्या बनता? पैसे को हाथ से उठाने की भी उसमें शक्ति न थी। वह टुकुर-टुकुर देखता रह गया। उसे उपदेश या पैसे की आवश्यकता नहीं थी, उसे आवश्यकता थी, शरीर से सेवा की। वह उन दोनों ने दी नहीं। अन्त में, ऊँटवाले को दया आई। उसने पण्डितजी और सेठजी से कहा—‘यहाँ उपदेश और पैसे का काम नहीं है, यहाँ तो इसे सेवा की जरूरत है। वह आपके बस की बात नहीं। अब आप दोनों आगे चलिए, गाँव में पहुँचिये ऊँट लेकर मैं इसे कहीं अस्पताल में भर्ती कराकर आता हूँ। पण्डितजी और सेठजी दोनों ऊँट लेकर आगे चल दिये। ऊँटवाले ने उस रोगी को घीरे से उठाकर अपनी पीठ पर रखा, वे पैसे बटोर कर उसकी खोती के पल्ले में बाँधे और वहाँ से कोई दो मील पर एक कस्बे में जो अस्पताल था, उसमें डॉक्टरों से कह सुनकर भर्ती कराया। डॉक्टरों से उसका अच्छी तरह इलाज करने को कहा और वे पैसे उसे सौंपकर उसने उस रुग्ण व्यक्ति से इजाजत माँगी—‘भैया! अब मैं जाता हूँ। तुम प्रसन्नता से रहना

और इलाज कराना ।' उसने हृदय से आशीर्वाद बरसाते हुए कहा—'भाई । आपने मेरी बहुत सेवा की । आपको बार-बार धन्यवाद देता हूँ । अब आप भले ही पधारें ।'

यह है, उपदेश और धन की अपेक्षा भी काया से सेवादान का महत्त्व । वास्तव में यह शारीरिक सेवा महान् पुण्य का कारण है ।

जैन सस्कृति का एक चमकता हुआ पृष्ठ है—मर्यादा पुरुषोत्तम कर्मयोगी श्रीकृष्ण जी के जीवन का । वे सन्तो, श्रमणों और त्यागियों के परम भक्त थे ही, यह जैन, बौद्ध, वैदिक तीनों के धर्मशास्त्रों से प्रसिद्ध है । एक बार वे तीर्थंकर अरिष्टनेमि (जो उनके चचेरे भाई थे, और श्रमण बन गये थे) को वन्दना करने और अपने लघुभ्राता गजसुकुमार मुनि (जो कल ही दीक्षित हुए थे) को भी वन्दन करने जा रहे थे । रास्ते में जब उनकी सवारी नगर के बीच से होकर जा रही थी, तो उन्होंने एक अत्यन्त कृशकाय जराजीर्ण बूढ़े को देखा, जिसके चेहरे पर झुर्रियाँ पड़ी हुई थी, बाल सफेद थे और कांपते हुए हाथों से ईंटों के एक ढेर में से एक-एक ईंट उठाकर बड़ी मुश्किल से अन्दर रख रहा था । श्रीकृष्ण जी ने जब उसकी हालत देखी तो उनकी कृपा झलक उठी, उन्होंने बूढ़े को अनुकम्पनीय दृष्टि से एक सहानुभूतिपूर्वक देखा और अनुकम्पा लाकर स्वयं अपने हाथ से ईंटों के ढेर में से एक ईंट उठाई और अन्दर रखी । श्रीकृष्णजी द्वारा एक ईंट के रखे जाते ही उनके साथ जो राज-दरबारी एक अधिकारी आदि थे, उन सबने हाथोहाथ वे ईंटे उठाकर अन्दर रख दी बूढ़े का कार्य बहुत हलका कर दिया । वृद्ध श्रीकृष्ण जी के प्रति आभार मानता हुआ अन्तर से आशीर्वाद देने लगा । वह श्रीकृष्ण जी को अत्यन्त श्रद्धा, आदर और अहो-भाव से देखने लगा ।

क्या श्रीकृष्णजी के द्वारा अनुकम्पापूर्वक वृद्ध को दिया गया श्रमदान कितना महत्त्वपूर्ण और पुण्यवृद्धि का कारण नहीं था ? क्या किसी को श्रीकृष्ण जी के इस शरीर से सेवा के कार्य को कायपुण्य कहने में हिचक हो सकती है ?

इसी प्रकार काया से सेवाभावना से श्रमदान देना भी पुण्योपाजन का कारण होने से उसे भी कायपुण्य कहा जा सकता है ।

इसी प्रकार कई लोग किसी वृद्ध, अपाहिज या चक्षु विकल व्यक्ति पर दया नाकर उसका बोझ उठा लेते हैं, उसे सहायता देते हैं । यह भी कायपुण्य का ही एक प्रकार है ।

नमस्कारपुण्य—अन्तिम पुण्य है—नमस्कारपुण्य । नमस्कार करने से भी पुण्य अर्जित होता है । प्रश्न होता है कि पूर्वोक्त ८ प्रकार के पुण्य के साथ तो दान का सम्बन्ध एक या दूसरे प्रकार से जुड़ा है और वह सबकी समझ में भी आ सकता है ।



किन्तु नमस्कार का दान कैसे सम्भव हो सकता है ? और दान के पूर्वोक्त लक्षण के अनुसार नमस्कार में किस पर क्या और कैसे अनुग्रह है ? वास्तव में, नमस्कारपुण्य के साथ दान का प्रत्यक्ष सम्बन्ध नहीं है, किन्तु अहंकार का दान किये बिना, अभिमान का विसर्जन किए बिना नमस्कार होता नहीं। इसलिए अहंकार या अहंभाव का दान ही प्रकारान्तर से नमस्कार पुण्य है। अहंकार के दान करने से आत्मा पर तो अनुग्रह होता ही है, दूसरो पर भी बहुत बड़ा अनुग्रह होता है। क्योंकि अहंकार का त्याग (दान) करने वाले व्यक्ति को देखकर अनेक व्यक्तियों को अहंकार-त्याग की प्रेरणा मिलेगी। और फिर नमन भी अपने से महान् व्यक्ति को, बड़े आदमी को—जो उन्नत में, गुणों में या चरित्र में या ज्ञान में बड़ा हो, आगे बढ़ा हुआ हो उसे किया जाता है। ऐसे व्यक्ति के सामने अपने अहंकार का विसर्जन करने से उनका अनुग्रह भी मिलता है, इसलिए 'अनुग्रहायं स्वस्यातिसर्गो दानम्'—अपने पर अनुग्रह के लिए अपने अहं को मेरेपन को भूल जाना—छोड़ देना—ही दान है, यह लक्षण भी चटित हो जाता है।

अपने से उत्कृष्ट व्यक्ति के प्रति नमन करते समय जीवन में प्रविष्ट अभिमान, द्वेष, काम, क्रोध, अहंकार, ममत्त्व आदि विकार को उक्त महान् नमस्करणीय व्यक्ति के चरणों में चढ़ा देना होता है। इस प्रकार का नमस्कार दान अपनी आत्मा को तो पुण्य से ओतप्रोत बनाता ही है, अन्य अनेकों के लिए प्रेरणादाता होने से भी लाभदायक है।

मानव-जीवन में अहंकार अनेक अनिष्टों को पैदा करता है। गृहस्थजीवन में तो पद-पद पर जाति, कुल, बंस, रूप, तप, लाभ, ज्ञान, ऐश्वर्य आदि का मद मनुष्य को पतन के मार्ग पर ले जाता है। मद के कारण दुनिया में बड़े-बड़े युद्ध, कलह, क्लेश, झगड़े, सघर्ष, वैरविरोध होते हैं, जिनके फलस्वरूप राग, द्वेष, मोह, घृणा आदि कर्मबन्धों के उत्पादक विकार बढ़ते जाते हैं। इनको दान करने का सर्वश्रेष्ठ तरीका है—धीतराग भ्रमु के चरणों में सर्वस्व समर्पित कर देना, भगवान को अपने अहंत्व-ममत्त्व आदि चढ़ा देना, वास्तव में वही अहंकार शून्य होता है। इससे व्यक्ति को स्वयं को लाभ तो है ही, उस व्यक्ति के कारण कई झगड़े, क्लेश, युद्ध, कलह आदि होने वाले थे, उनसे सबको राहत मिल जाती है, शान्ति का अनुभव होता है। और दूसरो को साता, शान्ति या राहत पहुँचाने से पुण्य उपाजित होता है।

इस दृष्टि से नमस्कार पुण्य का एक अर्थ यह भी फलित होता है कि जब राष्ट्र-राष्ट्र में, प्रान्त-प्रान्त में या जनपद-जनपद में या धर्म सम्प्रदायों में परस्पर रस्साकसी चल रही हो, सघर्ष, वैर-विरोध, उग्रविवाद, कलह, युद्ध या द्वेषभाव चल रहा हो, उस समय उसके अग्रगण्य या नेता द्वारा अपने अहंत्व-ममत्त्व को हटाकर झुक जाना, उस विवाद या कलह आदि को समाप्त कर देना, इससे भविष्य में अनेक गुना फैलती हुई अशान्ति, मनोमालिन्य, कर्मबन्ध, सक्लेश आदि जो बढ़ते, उनके रुक जाने से

शान्ति हो गई। यह भी बहुत बड़ा पुण्य का कारण हुआ या किसी महापुरुष के चरणों में नमस्कार करके उनका आदेश मानकर वैरविरोध को वहीं समाप्त कर देना भी नमस्कार जनित-पुण्य है। इस अर्थ की दृष्टि से देखा जाय तो मुख्यतया व्यक्ति के अहंत्व—ममत्व का दान नमस्कारजनित पुण्य का कारण बनता है।

तथागत बुद्ध के जमाने की एक घटना है। एक बार ग्रीष्मऋतु में सूर्य के प्रचण्ड ताप से नदी, नाले, सरोवर, पोखर आदि सब जलाशय सूख गए थे। पानी के अभाव में लोग मर्बत्र आकुल-व्याकुल थे। इस भयंकर गर्मी से रोहिणी नदी जो कपिल वस्तु और कोलिय नगर की सीमा पर बहती थी, सिमटकर अत्यन्त छोटी-सी धारा के रूप में बहने लगी। कपिलवस्तु और कोलिय नगर की सीमा पर बहने वाली रोहिणी नदी की धारा के उपयोग के बारे में शाक्यों और कोलियों में विवाद छिड़ गया। शाक्यों ने पानी का उपयोग सिर्फ अपने ही खेतों के लिए करने का आग्रह किया, जबकि कोलियों ने उस पर अपना हक बतलाते हुए स्वयं ही उस पानी का उपयोग करने की जिद ठान ली। दोनों राजकुलों में विवाद छिड़ गया। बढते-बढते क्रोधाग्नि इतनी अधिक प्रज्वलित हो उठी कि प्रतिस्पर्धा के आवेश में दोनों ओर की तलवारें खिंच कर म्यान से बाहर आने को उतारू हो रही थी।

तथागत बुद्ध उस समय रोहिणी के तटपर कपिलवस्तु में चारिका कर रहे थे। बुद्ध ने आमने-समाने डटे हुए सैनिकों से पूछा—“किस बात का कलह है?”

रोहिणी के पानी का झगडा है, भते ।” दोनों ओर के लोगों से उत्तर मिला। “पानी का क्या मूल्य है? महाराजो ।” तथागत ने दोनों सेनापतियों की ओर देख कर उद्बोधन किया।

“कुछ भी नहीं, भते । पानी बिना मूल्य कहीं पर भी मिल सकता है ?” शाक्यों और कोलियों का उत्तर था।

“क्षत्रियों का क्या मूल्य है, महाराजो ।” तथागत की गंभीर बाणी प्रस्फुटित हुई। दोनों ओर से उत्तर मिला—“क्षत्रियों का मूल्य नहीं आका जा सकता, भते । यह अनमोल है ।”

“क्या अनमोल क्षत्रियों का रक्त साधारण पानी के लिए बहाना उचित है ?” तथागत के इस प्रश्न पर सभी मौन और नतशिर थे। बुद्ध का प्रेममय सन्देश मुखरित हो उठा—“शत्रुओं में अशत्रु होकर जीना परम सुख है। वैरियों में अवैरी होकर रहना परम शम है ।” बुद्ध के इस प्रेममय सन्देश पर दोनों दलों में समझौता हो गया। दोनों दलों के अग्रगण्यों ने तथागत बुद्ध के चरण छूकर नमस्कार किया और अपने अहंत्व और तज्जनित कलह को समर्पित करते हुए बोले—“भते । आज से हम कभी इसी प्रकार वैर-विरोध करके नहीं लड़ेंगे ।”

इस नमस्कारजनित आचरण का प्रभाव दोनों नगर के निवासियों और खास-तौर से क्षत्रियों पर इतना अधिक पड़ा कि दोनों जगह अशान्ति का जो ज्वालामुखी फूटने वाला था, वह वही शान्त हो गया। क्या यह नमस्कारजनित पुण्य कम प्रभाव-जनक है? नमन का अर्थ झुक जाना भी होता है, इस दृष्टि से बुद्ध जैसे महापुरुष के चरणों में दोनों दल झुक गए, दोनों ने अपनी-अपनी हठ छोड़ दी, और भविष्य में वैर-विरोध न करने का प्रण किया। क्या यह नमस्कार-जनित पुण्य का प्रभाव नहीं है?


इसी प्रकार नमस्कारपुण्य का एक फलितार्थ यह भी होता है कि समस्त प्राणियों में परमात्मभाव को देखकर, उसे परम-आत्मा समझ कर देना, ऊँच का चोला न देखकर अन्तरात्मा को ही देखकर श्रद्धाभाव से नमनपूर्वक देना। यानी-प्रत्येक सकटग्रस्त या क्षुधा आदि पीड़ा से ग्रस्त आत्मा को परमात्मा का रूप समझ कर नमनपूर्वक दान देना नमस्कारपूर्वक दान से उपार्जित होने वाला पुण्य है।

**नवविध पुण्यजनक दान एक चर्चा**

कुछ लोगों का कहना है कि पूर्वोक्त नौ प्रकार के पुण्य तो केवल महाव्रती साधु-साध्वियों को देने से ही फलित होता है, अन्य को देने से नहीं। उनका यह तर्क है, अगर गृहस्थ को देने से पुण्य होता तो वहाँ धनपुण्य, हस्तिपुण्य या बाहनपुण्य आदि का भी उल्लेख होता, परन्तु ऐसा उल्लेख नहीं है। वहाँ साधुवर्ग के लिए कल्पनीय, ऐषणीय या ग्राह्य वस्तुओं का ही उल्लेख है। इसका समाधान यह है कि अन्य दानों की गणना तो दस प्रकार के दानों में आ ही जाती है, सिर्फ वे दान, जिनसे कर्मक्षय न होकर पुण्यबन्ध होता है, उनका उल्लेख करना शेष रह गया था, इसलिए सद्गृहस्थों को या अनुकम्पा पात्रों को देने योग्य सामान्य वस्तुएँ गिनाई गई हैं। धन या हाथी की अपेक्षा भुसीबत में पड़े मनुष्य को अन्न, वस्त्र और आवास की सर्वप्रथम आवश्यकता होती है। इसलिए नौ प्रकार के पुण्योत्पादक दान सर्वसाधारण अनुकम्पापात्र या तथाविध पात्र के लिए हैं। और फिर साधु-साध्वी को ये वस्तुएँ देने से तो पुण्य बन्ध से भी आगे बढ़कर कर्म-निर्जरा होती है जिसका साक्षी भगवती सूत्र का पाठ है अन्न की अपेक्षा उनके लिए अभीष्ट चतुर्विध आहार का दान कल्पनीय होता है। इस दृष्टि से भी साधु वर्ग की अपेक्षा सद्गृहस्थ या अनुकम्पा पात्र को देने से नवविध पुण्य का होना अधिक प्रमाणित या सम्भावित है। अगर साधुवर्ग को देने में ही इस नवविध पुण्य को परिसमाप्त कर दिया जाएगा, तो फिर जहाँ साधु वर्ग नहीं पहुँच पाता है, जहाँ उसके दर्शन भी दुर्लभ हैं, वहाँ तो पुण्य वृद्धि या पुण्यो-पार्जन का कोई कारण नहीं रहेगा। वहाँ के लोग तो पूर्वपुण्य क्षीण कर देंगे, नये पुण्य का उपार्जन नहीं कर सकेंगे। फिर तो उनके लिए पुण्योपार्जन की कही भी कोई गुंजाइश नहीं रहेगी। परन्तु ऐसा है नहीं। नौ प्रकार के पुण्य तो सर्वसाधारण

योग्य पात्र को सार्वजनिक रूप में या व्यक्तिगत रूप में दान करने से उपार्जित हो सकते हैं, होते हैं, हुए हैं। ऐसा अर्थ ही अधिक सगत मालूम होता है।

इस अर्थ से प्रत्येक व्यक्ति, चाहे वह किसी भी धर्म-सम्प्रदाय, जाति-कौम, या देश-कुल का हो, अपने स्थान या क्षेत्र में रह कर भी पुण्य उपार्जित कर सकता है। शास्त्र में जैसे पापोपार्जन के १८ प्रकार बताए हैं, वैसे ही पुण्योपार्जन के ये ६ भेद बताये हैं। इन्हीं ६ प्रकारों में ससार के सभी प्रमुख पदार्थ आ जाते हैं, जिनसे पुण्योपार्जन किया जाता है, वशर्ते कि ये ६ पदार्थ तद्योग्य पात्र को परिस्थिति देखकर दिये जाएँ। इसी कारण हमने दान के प्रकारों में इन नवविध पुण्योत्पादक दानों का उल्लेख और विश्लेषण किया है।



---

आतिथ्य-पूर्ण-माहात्म्य-वर्णने न क्षमा वयम् ।  
दातृ-पात्र-विधि द्रव्यैस्तस्मिन्नस्ति विशेषता ॥

—अतिथि दान या अतिथि-सेवा की महत्ता पूर्ण करने में समर्थ नहीं है, उसके पुण्य का परिमाण भी हम नहीं बता सकते, किन्तु यह तो कहेंगे कि उस अतिथिदान में दाता, पात्र, विधि और द्रव्य के कारण न्यूनताधिकता रहती है ।

---

तृतीय अध्याय

दान :  
प्रक्रिया और पात्र

- १ दान की कला
- २ दान की विधि
- ३ निरपेक्षदान अथवा गुप्तदान
- ४ दान के दूषण और भूषण
- ५ दान और भावना
- ६ दान के लिए सगृह एक चिन्तन
- ७ वेद्य ब्रह्म-शुद्धि
- ८ दान से वाता का स्थान
- ९ वाता के गुण-दोष
- १० दान के साथ पात्र का विचार
- ११ सुपात्रदान का फल
- १२ पात्रापात्र-विवेक
- १३ दान और भिक्षा
- १४ विविध कसौटियाँ

## दान की कला

(मानव ससार का सर्वोत्तम विचारशील प्राणी है। वह किसी भी कार्य को करने से पहले विचार करता है कि उस कार्य में उसे लाभ होगा या अलाम ?) अगर लाभ होगा तो कितना होगा ? किस कार्य में अधिक लाभ होगा ? अमुक कार्य की अपेक्षा अमुक कार्य में विशेष लाभ होगा या नहीं ? इस प्रकार के विकल्प उसके मन में उठा करते हैं। यह बात दूसरी है कि वह उन विकल्पों की आवाज को सुनी-अनसुनी कर दे या विस्मृत हो जाय, प्रमादी होकर अन्तर की आवाज को सुने ही नहीं। (क्योंकि मनुष्य का लक्षण ही यह है—मत्वा कार्याणि सीव्यतीति मनुष्य (जो मनन करके, विचार करके कार्य में प्रवृत्त होता है, वह मनुष्य है)। इस दृष्टि से दान की क्रिया को करने से पहले भी वह यह अवश्य सोचता है कि यह दान लाभदायक होगा कि नहीं ? क्या इसकी अपेक्षा भी और कोई दान की विधि लाभदायक हो सकती है ? किस विधि से या किसप्रकार से अथवा किस रूप में, किस द्रव्य को, किसको देने से दान से अधिक लाभ हो सकता है ? इस प्रकार दान की कला और लाभ के विचार से सम्पन्नव्यक्ति उभी तरीके से दान देता है, जिससे उसके दान से अधिकाधिक लाभ हो। हाँ, किसी समय बैसा सुपात्र न मिले तो अनुकम्पा पात्र को भी वह दान देता है, परन्तु उसमें भी अविधि से होने वाले अलाम से बचकर देता है, ताकि वह विधिपूर्वक दान से लाभ उठा सके।)

(मनुष्य कई बार दूर दृष्टि से सोचता है, तो उसे यह ध्यान में आ जाता है कि दान दिया हुआ, कमी निष्फल नहीं जाता। वह किसी न किमी रूप में, यहाँ और वहाँ फल देता ही है।)

दान कमी व्यर्थ तो नहीं जाता, उसका फल यहाँ भी मिलता है, वहाँ भी, लेकिन देखना यह है कि सत्कारपूर्वक विनिष्ट भावना में विनिष्ट द्रव्य का उतना ही दान देकर एक दानकला का विशेषज्ञ उस व्यक्ति से विशेष लाभ उठा सकता है, जितना कि एक दानकला से अनभिज्ञ व्यक्ति वेदगोपन से, अनादरपूर्वक, उसी द्रव्य का उतना ही दान देकर या प्रसिद्धि, नाम या अन्य किमी स्वार्थ की आकांक्षा से देकर उतना लाभ खो देता है। इसलिए दानकला निपुण व्यक्ति के दान देने में और दान



कला से अनभिज्ञ के दान देने में चाहे वस्तु और क्रिया में अन्तर न हो, किन्तु भावना और फल में, लाभ और विधि में अन्तर हो जाता है ।

यहाँ हमें पाठकों को बही रहस्य बताना है कि (दान की कला से व्यक्ति कितना अधिक लाभ थोड़ी-सी वस्तु देकर प्राप्त कर लेता है और दान की कला से विहीन व्यक्ति उस लाभ को किस प्रकार कौड़ी के मोल में गवा बैठता है । इसीलिए तत्त्वार्थसूत्र में (७।३६) में आचार्य उमास्वाति ने प्रकाश डाला है—

। विधि-द्रव्य-दातृ-पात्र विशेषात् तद्विशेष ।

—‘विधि, देयवस्तु, दाता और पात्र (दान लेने वाले) की विशेषता से दान से होने वाले लाभ में विशेषता आ जाती है ।’

(दान एक प्रकार का सोना है, अपने आप में वह मलिन नहीं होता, किन्तु फूहड़पन से, अनादर से, अविधि से या अनवसर से, दान देने से उक्त दान पर दोष की कालिमा चढ़ जाती है, और निपुणता से, सुघड़पन से, सत्कारपूर्वक, अवसर पर, विधिपूर्वक दान देने पर दान में विशेष चमक आ जाती है । दानदाता के जीवन में आया हुआ समस्त कालुष्य भी उसके सहारे से धुल जाता है ।)

इसीलिए कुरल (६।७) में इसका स्पष्टीकरण करते हुए कहा है—

—“हम आए हुए अतिथि को दान देने या अतिथि-सेवा के माहात्म्य का पूर्णतया वर्णन करने में समर्थ नहीं है कि उसमें कितना पुण्य है ? किन्तु यह बात अवश्य कहेंगे कि उस अतिथियज्ञ (दान) में विशेषता दाता, पात्र, विधि और द्रव्य को लेकर न्यूनाधिक होती है ।”

(ज्ञान-कला की निपुणता को अभिव्यक्त करने के लिए एक ही उदाहरण पर्याप्त होगा ।

सुखविपाक सूत्र में इसी बात को स्पष्टतया प्रतिपादित करते हुए कहा है कि आदर्श भ्रमणोपासक सुबाहुकुमार ने हस्तिनापुर नगरनिवासी सुमुख गृहपति के भव (पूर्वजन्म) में एक दिन धर्मघोष स्थविर के सुशिष्य सुदत्त नामक अनगर को, जोकि एक मासिक उपवास (मासक्षणक तप) करते थे, जब मासक्षण तप के पारण के लिए अपने (सुमुख के) घर की ओर पधारते देखा । देखते ही वह मन ही मन अत्यन्त हर्षित और तुष्ट हुआ । अपने आसन से उठा, चौकी पर पैर रख आ एव वहाँ से उतर कर एक-साटिक उत्तरासन किया (उत्तरीय लगाया) और सुमुख अनगर की ओर सात-आठ कदम सामने गया, उन्हें तीन बार प्रदक्षिणा करके विधिपूर्वक (तिक्खुत्तो के पाठ से) वन्दन-नमस्कार किया और जहाँ अपना भोजनगृह था, वहाँ उन्हें सम्मानपूर्वक लेकर

आया। फिर अपने हाथों से विपुल अशन, पान, खादिम एव स्वादिम चारों प्रकार के आहार देने की उत्कट भावना से उन्हें आहार दिया। आहार देने से पहले, आहार देते समय और आहार देने के बाद तीनों समय सुमुख गृहपति के चित्त में अतीव प्रसन्नता और सन्तुष्टि थी।

उसके बाद उस सुमुख गृहपति ने उक्त दान में द्रव्यशुद्धि, दाता की शुद्धि और पात्र की शुद्धि इस प्रकार मन-वचन-काया से कृत-कारित-अनुभोदित रूप त्रिकरण शुद्धि पूर्वक सुदत्त नामक अनगर को प्रतिलाभित करने (दान देने) से अपना संसार (जन्म-मरण का चक्र) सीमित कर लिया। मनुष्यायु का बंध किया। उसके घर में ये पाँच दिव्य प्रादुर्भूत हुए—घन की घारा की वर्षा हुई, पाँच वर्ण की पुष्पवृष्टि हुई, देवों ने वस्त्र भी आकाश से डाले, देवदुन्दुभियाँ बजी और बीच-बीच में आकाश से अहोदान, अहोदान की घोषणा भी की।<sup>१</sup>

जैनशास्त्रों में इस प्रकार की दानकला के विशिष्ट लाभों का वर्णन करने वाले अनेक उदाहरण विद्यमान हैं। परन्तु उन सब में सिर्फ दाता और पात्र के नाम अलग-अलग हैं, या देय, द्रव्य भिन्न-भिन्न हैं, किन्तु दान देने की कला और उसके फल-स्वरूप दान की विधि में तथा उसके कारण प्राप्त होने वाले दान के फल में कोई अन्तर नहीं है।

भगवतीसूत्र शतक १४ में विधिपूर्वक दान का इसी रूप में निरूपण किया है—

१ तेण कालेण तेण समए ण इहेव अव्वदीवे दीवे भारहेवासे हत्थिणाउरे णाम णयरे '... सुमुहे णाम गाहावइ परिवसई । धम्मघोसाण थेराण अतेवासी सुदत्ते नाम अणगारे मासखमणपारणगसि धम्मघोस थेर आपुच्छह जाव अडमाणे सुमुहस्स गाहावइस्स गिह अणुपविट्ठे । तएण से सुमुहे गाहावई सुदत्त अणगार एजमाण ' पासइ हट्ठतुट्ठे, आसणाओ अब्भुट्ठइ, '... पायपीढाओ पच्चोस्सइ , पाउयाओ उमुयति'... एगासाडिय उत्तरासग करेइ'... सुदत्त अणगार सत्तट्ठपयाइ अणुगच्छइ' तिक्खुत्तो आयाहिण पयाहिण करेइ '... वदइ णमसइ' जेणेव भत्तए तेणेव उवागच्छइ सयहत्थेण विउल असण पाण खाइम साइम पडिलाभिस्सामित्ति कट्ठ तुट्ठे, पडिलाभेमाणे वि तुट्ठे, पडिलाभिएत्ति तुट्ठे ।

तएण तम्स सुमुहस्स गाहावइस्स तेण दव्वसुद्धेण दायगसुद्धेण पडिगाहय सुद्धेण तिविहेण तिकरण सुद्धेण सुदत्ते अणगारे पडिलाभिए समाणे ससारे परिस्तीकए, माणुसाउए निवद्धे, गिहमिय से इमाइ पच दिव्वाइ पाउन्मयाइ । तजहा—(१) वसुहांग वट्ठा. (२) दगद्धवण्णे कुसुमे निवाइए, (३) चेलुक्खेवे कए, (४) आह्याओ देवदुन्दुभीओ य, (५) अतरावि य ण आगाससि अहोदाण घट्ट य । "

—“द्रव्य (देयवस्तु) की पवित्रता से, दाता की पवित्रता से और पात्र (दान लेने वाले) की पवित्रता से मन-वचन-काया के योगपूर्वक त्रिकरण शुद्धि से दान देने से दान में विशेषता पैदा होती है।<sup>१</sup>)

(तात्पर्य यह है कि देयवस्तु, दाता, पात्र एवं विधि इनमें से एक भी दूषित हो या न्यून हो तो दान में चमक पैदा नहीं होती। दान में चमक आती है, उक्त तीनों की निर्मलता से) शास्त्रकार मूलपाठ में ही इस बात को स्पष्ट कर देते हैं कि (तीनों में से एक की भी शुद्धि न हो या न्यून हो तो दान का उत्कृष्ट लाभ प्राप्त नहीं होता। जैसे तिपाई के तीनों पायों में से एक भी पाया टूट जाए तो वह टिक नहीं सकती, वैसे ही दान में पूर्वोक्त शुद्धि के त्रिपाद में से एक भी कम हो तो वह शुद्धि खण्डित हो जाती है)।

बौद्ध धर्मशास्त्र सयुक्त निकाय के इसत्थसूत्र (३।३।४) में भी दान के तीन उपकरण माने गए हैं—(१) दान की इच्छा, (२) दान की वस्तु और (३) दान लेने वाला।

एक बार तथागत बुद्ध आवस्ती के जेतवन के विहार में विराजित थे। उस समय राजा प्रसेनजित् उनके दर्शनार्थ आया। बातचीत के सिलसिले में तथागत बुद्ध से राजा प्रसेनजित् के इस प्रकार प्रश्नोत्तर हुए—

प्रसेनजित्—‘भते ! किसे दान देना चाहिए ?’

बुद्ध—‘राजन् ! जिसके मन में श्रद्धा हो।’

प्रसेनजित्—‘भते ! किसको दान देने से महाफल होता है ?’

बुद्ध—‘राजन् ! शीलवान को दिए गए दान का महाफल होता है।’

दान में चार तत्त्वों से विशेषता

जैसे जैनसूत्रों में द्रव्यशुद्धि दाता की शुद्धि और पात्रशुद्धि इस शुद्धिप्रय की दान में विशेष अपेक्षा रखी गई है वैसे ही तत्त्वार्थ सूत्रकार आदि आचार्यों ने उसी के विशद रूप में दान की विशेषता के लिए चार तत्त्वों का होना आवश्यक माना है—(१) विधि, (२) द्रव्य, (३) दाता और (४) पात्र। यद्यपि पूर्वोक्त तीनों तत्त्वों में ही ये चार तत्त्व आ जाते हैं, फिर भी विशेष स्पष्टता की दृष्टि से ये चार तत्त्व दान में हो तो पूर्वोक्त कथन से विरुद्ध नहीं हैं।

तात्पर्य यह है कि दान का पूर्ण और यथेष्ट लाभ तभी प्राप्त हो सकता है, जब दान की विधि पर पहले गम्भीरतापूर्वक सोचा जाय। दान की विधि पर विचार करते समय पात्रानुसार, आवश्यकतानुसार, योग्यतानुसार, अविचल्य के अनुरूप और सत्कार-सम्मान आदि श्रद्धा-भक्तिपूर्वक दान का विचार करना सर्वप्रथम अनिवार्य है।

१ ‘दम्भसुद्धेण दायगसुद्धेण पडिग्गहसुद्धेण तिविहेण तिकरणसुद्धेण दाणेण’ .....

तदनन्तर देय द्रव्य पर विचार करना जरूरी है कि मैं जो वस्तु दे रहा हूँ, वह इस व्यक्ति के योग्य या अनुरूप है या नहीं ? तदनन्तर दाता अपने आप में ठीक है या नहीं ? तत्पश्चात् लेने वाला पात्र कैसा है ? इसका विचार कर लेना ठीक है । यानी इन चारों का सम्यक् विचार करके दिया गया दान लाभ की दृष्टि से भी उत्तम होता है और वह दूसरों के लिए आदर्श प्रकाशमान दान बनता है ।

इन चारों की शुद्धता से मतलब है—चारों किसी स्वार्थ, पक्षपात, जातिवाद, सम्प्रदायवाद, फलाकांक्षा निदान या अन्य किसी अनादर क्रोध आदि दोषों से दूषित न हो, इसी प्रकार देय द्रव्य सदा, बासी, फँकने लायक न हो, वह किसी से छीनकर, हड़पकर, अन्याय-अनीति से लूट-चोरी या ज़ारी में प्राप्त न हो, इसी प्रकार दाता भी उपर्युक्त किसी अशुद्धि से लिप्त न हो, तबैव पात्र भी शरावी, जुआरी, हत्यारा, चोर, उचक्का आदि न हो । हाँ, ऐसे लोग भी अगर अत्यन्त मरणासन्न या विपन्न हो, तो अनुकम्पाबुद्धि से दाता उसे देता है वहाँ उक्त दोष नहीं ।

जैनदर्शन में लाभालाभ की दृष्टि से दान के सम्बन्ध में चित्त, वित्त और पात्र की महत्ता पर बहुत प्रकाश डाला गया है । क्योंकि दान के लिए चित्त, वित्त और पात्र इन तीन त्रिपुटियों का उत्कृष्ट होना परम आवश्यक है । सभी लोगों के पास यह त्रिपुटी नहीं होती । इस त्रिपुटी में से किसी के पास चित्त शुद्ध होता है तो वित्त नहीं होता या होता है तो शुद्ध नहीं होता । किसी के पास वित्त होता है तो उदारचित्त नहीं होता । किसी के पास चित्त और वित्त होते हैं, किन्तु वैसे सुपात्र का योग नहीं मिलता । इसीलिए एक जैनाचार्य ने कहा है—

“केसि च होइ चित्तं, चित्तं केसिपि उभयमन्नेसि ।

चित्तं वित्तं च पत्तं च तिसि लभति पुण्णेहि ॥”

अर्थात्—कई लोगों के पास धन या देय द्रव्य (साधन) तो होता है, परन्तु उनका चित्त इतना उदार या दान के लिए उत्साहित नहीं होता । कई लोगों के पास दिल उदार और उत्साहित होता है, उनके हृदय में दान देने की अद्धा और भावनाएँ उमड़ती हैं, लेकिन उनके पास देने को द्रव्य या साधन नहीं होता । इसलिए वे बेचारे मन मसोस कर, अपनी उमर्गें मन की मन में दबाकर रह जाते हैं । अथवा कई लोगों के पास चित्त तो शुद्ध और उदार होता है, किन्तु उनके पास धन या साधन शुद्ध एवं न्यायप्राप्त नहीं होते या अत्यन्त अल्प होते हैं, पर्याप्त मात्रा में नहीं होते । कई लोगों के पास धन या साधन भी पर्याप्त मात्रा में होते हैं, शुद्ध होते हैं, और उनका हृदय भी उदार एवं शुद्ध होता है, लेकिन उन्हें योग्य सुपात्र का योग नहीं मिलता । इसलिए पर्याप्त एवं शुद्ध द्रव्य (धन या साधन), उदार एवं शुद्ध हृदय तथा सुपात्र इन तीनों का संयोग प्रबल पुण्य से ही मिलता है (मोदक बनाने में जैसे घी, शक्कर और आटा तीनों की आवश्यकता होती है, तबैव विशिष्ट दान में चित्त, वित्त और पात्र तीनों की आवश्यकता होती है ।

तात्पर्य यह है कि चित्त, वित्त और पात्र इस त्रिपुटी की पूर्वोक्त शास्त्रकथित द्रव्य, दाता और पात्र की शुद्धि से सगति हो जाती है।

इसीलिए आचाराग सूत्र की टीका में बताया गया है कि विधि, द्रव्य, दाता और पात्र चारो अंगो के सहित दिया हुआ थोड़ा-सा भी दान विशिष्ट फल लाता है।

‘दान सत्पुरुषेषु स्वल्पमपि गुणाधिकेषु विनयेन ।

वटकणिकेव महान्त न्यग्रोध सत्फल कुर्वते ॥’

न्यायात्त स्वल्पमपि हि भूत्यानुपरोधतो महादानम् ।

दीन-तपस्व्यादौ गुर्वनुज्ञया दानमन्यत् तु ॥’

अर्थात्—गुणो में अधिक सत्पुरुषो को विनयपूर्वक दिया हुआ थोड़ा-सा भी दान सत्फल प्राप्त कराता है। जैसे वटवृक्ष का छोटा-सा बोया हुआ बीज एक दिन महान् वटवृक्ष के रूप में सत्फलीभूत हो जाता है। न्याय से उपाजित थोड़ा-सा भी दान अपने आश्रितों के भरण-पोषण के लिए देने के बाद अपने परिवार के बड़ों की आज्ञा से दीन, तपस्वी आदि को दिया जाता है तो वह भी महादान है। इससे भिन्न जो दिया जाता है, वह केवल दान है।

भगवद्गीता में भी सात्त्विकदान के लक्षणों में बताया गया है कि देश, काल और पात्र को देखकर नि स्वार्थ भाव से दिया गया दान ही वास्तव में सच्चा दान है। महाभारत में ऐसे दान को ही अनन्त फल जनक कहा गया है, जो उक्त चारो अंगो से परिपूर्ण हो। देखिये वह श्लोक—

काले पात्रे तथा देशे, धन न्यायागत तथा ।

यद् दत्त ब्राह्मणश्रेष्ठास्तदनन्त प्रकीर्तितम् ॥

अर्थात्—‘जो द्रव्य (धन या साधन) न्यायोपाजित हो, और योग्य देश, काल और पात्र में दिया जाता हो, है विप्रवरों। वही दान ‘अनन्त’ (अनन्त गुना फल देने वाला) कहलाता है।’

निष्कर्ष यह है कि दान के विशेष और यथेष्ट लाभ की दृष्टि से वही दान उचित कहलाता है, जिसमें विधि, द्रव्य, दाता और पात्र चारो अंग परिपूर्ण, शुद्ध, उदार एवं न्यायोचित हो। इन चारो अंगो की विद्यमानता से दान, चाहे वह थोड़ी मात्रा में ही दिया गया हो, उत्कृष्ट फलजनक होता है।

आगे के पृष्ठों में हम इन चारो अंगो पर क्रमशः सांगोपाग विश्लेषण करेंगे।

## दान की विधि

धर्म की कोई प्रवृत्ति या क्रिया हो, अगर वह विधिपूर्वक होती है, तो उसका महाफल प्राप्त होता है, किन्तु अविधिपूर्वक अधिक सख्या में चिरकाल तक की हुई तपस्या, दान, शील, तथा परोपकार की प्रवृत्ति या सामायिक, प्रतिक्रमण, पौषष आदि धर्मक्रियाएँ कभी सार्यक नहीं होती, न ही उनसे महाफल प्राप्त होता है। क्योंकि क्रिया या प्रवृत्ति एक-सरीखी होने पर भी दोनों के पीछे व्यक्ति की भावना, उत्साह, श्रद्धा, धृति, सवेग, या चित्तवृत्ति पर फल का आचार या दारोमदार है। विधिपूर्वक की हुई अल्पक्रिया या अल्पप्रवृत्ति भी महान् फल देने वाली बनती है, जबकि अविधिपूर्वक की हुई अधिक क्रिया या अधिक प्रवृत्ति भी अल्पफल देने वाली होती है। यही बात दान के सम्बन्ध में समझनी चाहिए। बौद्ध शास्त्र अगुत्तर निकाय में भी कहा है—‘अप्पत्ता दक्खिणा दिन्ना, सहस्तेन सम मता’ थोड़े से में से विधिपूर्वक दिया गया दान हजारों-लाखों के दान की बराबरी करता है।

दान अगर विधिपूर्वक थोड़ा-सा भी किया गया है तो उसका परिणाम बहुत ही सुन्दर आता है। किन्तु इसके विपरीत अविधिपूर्वक दिये गए अधिक मात्रा में द्रव्य या वस्तु का दान या अधिक मूल्यवान दान का भी कुछ अच्छा परिणाम नहीं आता। इसलिए दान को श्रेष्ठ बनाने, दान को अधिक मूल्यवान, सुफलवान एवं महालाभयुक्त बनाने के लिए दान की विधि पर ध्यान देना आवश्यक है।

एक रोचक दृष्टान्त द्वारा विधि और अविधि से दिये गए दान का अन्तर समझिए—

देवदत्त नाम का एक घनाढ्य था। उसके पास ६६ करोड़ रुपये थे, पर था वह पक्का कजूस। एक पैसा भी खर्च करना उसे अच्छरता था। अतः लोगो ने उसे मू जी सेठ कहना शुरू कर दिया। जब वह बाजार से निकलता, तो लोग कहते—‘अरे! मू जी सेठ आ गया।’ जब देवदत्त उन लोगो की ओर आँखें उठाकर देखता तो वे कह देते—‘अजी! हमने तो फला आदमी को मू जी कहा है, आपको नहीं कहा।’ देवदत्त समझ जाता कि लोगो ने मुझे मू जी की पदवी क्यों दे रखी है। फिर भी वह सोचता था—‘क्या मैं इन लोगो के कहने से क्षेत्रकूप बन कर लक्ष्मी लुटा दूँ?’

एक दिन रात को देवदत्त सोया हुआ था। लक्ष्मी जी आकर उससे बोली— 'मैं कैदी की तरह तुम्हारे घर में बन्द रहना पसन्द नहीं करती।' सेठ देवदत्त बोला— 'ऐं ! क्या कहा ? लक्ष्मी जी ! क्या आप मेरे घर से चली जाएँगी ? तब तो बड़ा गजब हो जाएगा। मैं आपके बिना कैसे रह सकूँगा ? इसलिए कृपा करके आप सात दिन और ठहर जाएँ। अगर आप तिजोरी में सुरक्षित रहना नहीं चाहती तो मैं आपको बाहर की हवा भी खिलाऊँगा।'।

लक्ष्मी ने सोचा— सात दिन की मुद्त दे देने में हर्ज ही क्या है ? सात दिन में यह मूँजी क्या दान-पुण्य कर लेगा ? अतः लक्ष्मी ने सात दिन और रहना मजूर कर लिया।

सेठ ने जब लक्ष्मी के जाने की बात सेठानी से कही तो वह सुनकर हक्की-बक्की हो गई। बोली— 'लक्ष्मी चली जाएगी तो मेरा क्या हाल होगा ? हाय ! मैं तो मजदूरिन की तरह काम करते-करते मर जाऊँगी।' दूसरे दिन सूर्योदय होते ही देवदत्त ने दानपुण्य करना शुरू कर दिया। उसने जिस किसी को योग्य पात्र समझा या सार्वजनिक सेवा करने वाली संस्था को देखा, उसे दिल खोलकर सम्मानपूर्वक दान दिया। अनाथालय, गुरुकुल, छात्रावास, विद्यालय, सेवासघ, औषधालय आदि सभी धर्मार्थ संस्थाओं को उसने श्रद्धा और सम्मानपूर्वक सहायता दी। सात दिन में तो देवदत्त ने घर की सारी पूँजी दान कर दी।

सातवीं रात्रि को लक्ष्मी आई और उसने आवाज दी— 'देवदत्त ! जागते हो या सो रहे हो ?' देवदत्त दो बार आवाज देने पर भी बोला नहीं, तब लक्ष्मी ने तीसरी बार फिर कहा— 'देवदत्त ! मैं आ गई हूँ।' देवदत्त ने अनभिने भाव से उत्तर दिया— 'लक्ष्मी ! एक सप्ताह पूरा हो गया। अब तुम जाना चाहो तो जा सकती हो। मैं तुम्हें अब बाँधकर रखना नहीं चाहता।' परन्तु लक्ष्मी ने उत्तर दिया— 'अरे देवदत्त ! यह क्या कह रहे हो ? अब मैं तुम जैसे परोपकारी और दानी को छोड़कर कहाँ जाऊँगी ? मैं तो यही रहूँगी।' देवदत्त बोला— 'यहाँ रहकर क्या करोगी, लक्ष्मी ! यहाँ तो चूहों को एकादशी करने का समय आ गया है।'।

लक्ष्मी— 'देवदत्त ! मेरे आने के बहुत-से रास्ते हैं। कल तुम नदी के किनारे जाना, वहाँ जो भी महात्मा मिलें, उन्हें सत्कारपूर्वक घर पर लाकर ससम्मान भोजन कराना और भोजन के बाद लोहे के एक डबे से उनके शरीर को स्पर्श कराना। उनका सारा शरीर सोने का हो जाएगा। यानी सोने की पुष्पाकार मूर्ति बन जाएगी। तुम उसके पैर की ओर सोना काट कर बेच देना। रात को वह फिर वैसा का वैसा हो जाएगा।'।

देवदत्त ने दूसरे दिन वैसा ही किया। अब तो देवदत्त के पास कुछ ही दिनों में ६६ करोड़ तो क्या ६६ अरब से भी अधिक का सोना हो गया। किन्तु देवदत्त अब धनाढ्य हो जाने पर फिर पहले की तरह दानपुण्य करने लगा। देवदत्त सेठ के

पढीस में ही एक नाई रहता था। उसने सुना कि देवदत्त ने तो अपनी सारी सम्पत्ति दान में दे दी थी, फिर भी यह कुछ ही दिनों में मालदार हो गया। उसने इस रहस्य का पता लगाने के लिए अपनी पत्नी से कहा। चतुर नाइन सेठानी के पास आई। बहुत ही अनुनय-विनय के पश्चात् मधुर शब्दों में बोली—'सेठानी जी! आप तो हमारी मालकिन हैं। एक बात आपसे पूछना चाहती हूँ। सुना है, आपने तो अपनी सारी सम्पत्ति दान कर दी थी, फिर कुछ ही दिनों में उससे भी अधिक धन कहाँ से और कैसे आगया? मुझे अपनी छोटी बहन समझ कर आप बता दीजिए। मैं किसी से नहीं कहूँगी।' सेठानी बोली थी, चतुर नाइन के बाकजाल में फस गई। उसने आदि से लेकर अन्त तक सारी बात नाइन को कह दी कि लक्ष्मी आई थी, उसके कहे अनुसार एक महात्मा को भोजन कराया, फिर उसके शरीर के लोहे का डढा लगाया आदि। यह सुनकर नाइन के पैरों में पल्ल लग गए। वह हर्ष के भारे उछलती हुई घर आई और अपने पति से सारी बातें कह दी, फिर कहा—'कल आप भी नदी तट पर जाकर एक महात्मा को भोजन के लिए ले आना और फिर इसी तरह करना, जिससे हम भी मालामाल हो जायेंगे।'।

नाई को भी यह सस्ता सौदा पसन्द आ गया। सूर्योदय होते ही वह नदी के किनारे गया। सद्योगच्छ वहाँ एक महात्मा मिले। नाई ने महात्माजी को अपने घर पधार कर भोजन का न्यौता दिया। महात्माजी नाई के साथ उसके घर आए। नाइन ने आदरपूर्वक उन्हें भोजन कराया। और भोजन करने के बाद महात्माजी के शरीर पर लोहे का डढा छुआने के बदले नाई ने जोर से डढा मारा। बेचारा महात्मा चिल्लाये—'अरे दुष्ट! मुझे तू क्यों मार रहा है?' ज्यों-ज्यों महात्मा मना करते गए, त्यों-त्यों वह जोर-जोर से डढे मारने लगा। महात्मा और से चिल्लाये—'हाय! मरा रे! दीड़ो-दीड़ो मत्तो! यह दुष्ट मुझे मार रहा है।' और सुनकर एकदम पुलिस आ पहुँची और उसने नाई को गिरफ्तार करके राजा के सामने हाजिर किया। पुलिस ने राजा से शिकायत की कि नाई ने एक महात्मा को लोहे के डढे मारकर अधमरा कर दिया। अतः इसे हम आपके सामने लाए हैं।' राजा ने पूछा—'अबे! महात्मा को क्यों पीट रहा था, लोहे के डढे से?' नाई ने कहा—'हजूर! गुनाह माफ हो। मेरे पडोसी सेठ देवदत्त ने अपनी सारी सम्पत्ति दानपुष्प कर दी। फिर उसने एक महात्मा को भोजन कराया, उसके बाद उस महात्मा के शरीर पर लोहे का डढा लगाया, जिसमें वह सोने का पुरपाकार बुत बन गया था। मैं भी इसी तरह कर रहा था, ताकि मैं भी मोना प्राप्त कर मालामाल बन जाऊँ।'।

राजा ने तुरन्त देवदत्त सेठ को बुलाया और उससे सारी बात पूछी। देवदत्त ने सारी बात सत्य-सत्य कह दी। इस पर राजा ने नाई से कहा—'अरे मूर्ख! तूने सिर्फ नकल ही की, पर अपनी अबल नहीं दोढ़ाई कि इस सेठ ने तो अपनी ६६ करोड़ की भव्य सम्पत्ति दान कर दी, तब इसे लक्ष्मीजी के प्रताप में महात्मा के शरीर पर लोहे का डढा छुआने से सोने का पोरसा मिला। भगर तूने तो अपनी कोई



सम्पत्ति दान नहीं दी, और न ही कोई परोपकार का काम किया, तू तो केवल बात उतारता है, भला तुझ पर लक्ष्मी कैसे प्रसन्न हो जाती और हर किसी महात्मा को घर पर लाकर भोजन कराने से तथा बाद में शरीर पर डहा छुड़ाने के बदले जोर से डहा मारने से कैसे सोना बन जाता । सेठ की बराबरी तो करने चला, पर सेठ के द्वारा अपनाई हुई विधि को तो तूने नहीं अपनाया, जा, इतना भयकर अपराध करने पर भी तूने अपना अपराध सच-सच स्वीकार कर लिया, इससे तुझे छोटता है, भविष्य में ऐसा अपराध कभी मत करना ।'

उपर्युक्त हृष्टान्त ही अपने आप में स्पष्ट बोल रहा है कि सेठ ने तो सारा कार्य विधिपूर्वक किया था, इसलिए उसे यथेष्ट लाभ मिला, लेकिन नाई ने कोई भी काम विधिपूर्वक नहीं किया, केवल लोभवश महात्मा को लाकर लोहे का डहा फटकारा, यह कोई विधि नहीं थी, केवल अनुकरण मात्र था । इसी प्रकार कई लोग दान के महान फल का वर्णन सुनकर चाहे जैसे अटसट ढग से, लोभ के वशीभूत होकर फल की आकांक्षा से प्रेरित होकर दान देने लगते हैं । वे न तो दान की विधि पर विचार करते हैं, न कोई त्याग करते हैं और न जीवन में और कोई धर्माचरण करते हैं, तब भला अविधिपूर्वक, चाहे वह अधिक मात्रा में ही दिया गया हो, दिया गया दान फल में उस विधियुक्त दान की समता कैसे कर सकता है ? केवल लोभाविष्ट होकर किसी पद, प्रतिष्ठा, नामवरी या सत्ता की आकांक्षा से प्रेरित होकर दान करना अविधिपूर्वक दान है । ऐसे लोग दान की विधि से अनभिज्ञ होकर चाहे जिस व्यक्ति को, उसकी भर्थादा के विपरीत अयोग्य वस्तुएँ देकर या उसकी चापलूसी करके उसके आचार के प्रतिकूल दान देकर बदले में बहुत अधिक भौतिक लाभ या इन्द्रिय सुखरूप फल चाहते हैं, परन्तु दान का फल चाहना या बदले की आकांक्षा रखना दान नहीं, एक प्रकार की सौदेबाजी है, व्यापार है । और यह सौदा भी तो घाटे का सौदा है । अगर उतनी ही मात्रा में या अल्प मात्रा में भी वही वस्तु किसी प्रकार के फल की आकांक्षा किये बिना लोभरहित होकर किसी योग्यपात्र को विधिपूर्वक देता तो उस दान का यथेष्ट और पर्याप्तफल मिलता । इसीलिए दक्षस्मृति (३/२५) में विधिपूर्वक दान देने की स्पष्ट प्रेरणा दी गई है—

दानं हि विधिना देयं, काले पात्रे गुणान्विते ।

अर्थात्—गुणवान् पात्र को उचित समय पर शास्त्रोक्त विधिपूर्वक दान देना चाहिए ।

विधि के विभिन्न अर्थ

सर्वप्रथम यह प्रश्न उठता है कि विधि क्या है ? दान में विधि शब्द का प्रयोग किन-किन अर्थों में हुआ है ? इस पर गहराई से विचार कर लेना आवश्यक है ।

विधि का व्युत्पत्ति से अर्थ होता है—विशेष रूप से धारण करना—ग्रहण करना या बुद्धि लगाना । तात्पर्य यह है कि विशेष रूप से विवेक करना विधि है ।

इसमें से फलितार्थ यह निकलता है कि यह विवेक करना कि किस व्यक्ति या सस्था को, कब, कितना और किस पदार्थ का दान करना है ? तथा किस व्यक्ति को, कब, क्यों, कितना और किस पदार्थ का दान नहीं करना है ? यह दान की विधि है । भगवद्गीता में अविधिपूर्वक दिये गये दान को तामसदान बतलाया है—

अदेशकाले यद्दानमपात्रेभ्यश्च दीयते ।

असत्कृतमवज्ञात तत्तामसमुदाहृतम् ॥”

अर्थात्—जो दान अनुचित देश और काल में, तथा अपात्रों को दिया जाता है, तिरस्कार और अवज्ञापूर्वक दिया जाता है, उसे तामसदान कहा गया है । जिस देश में दुष्काल पड़ा है, जहाँ लोग भूख से छटपटा रहे हैं, वहाँ तो अन्न का एक दाना भी नहीं देना और जहाँ सुकाल है, लोग खा-पीकर सुखी हैं, वहाँ अपनी प्रसिद्धि के लिए हजारों मन अन्न लुटा देना—अविधिपूर्वक दान है । उदाहरण के लिए—तथागत बुद्ध के समय में एक बार आवस्ती में दुष्काल पड़ गया था, उस समय बुद्ध के साधुओं को अल्प सुमिक्षयुक्त प्रदेश में भोजन देने के लिए प्रसिद्धि लूटने हेतु कई श्रेष्ठी तैयार थे, लेकिन जब बुद्ध के शिष्य आनन्द ने दुष्काल पीडित क्षेत्र में क्षुधा-पीडितों को अन्न देने के लिए कहा तो केवल तेरह वर्ष की एक लड़की सुप्रिया के सिवाय कोई भी तैयार न हुआ । एक पाश्चात्य विचारक ने भी कहा है—

Liberality does not Consist in Giving much, but in going at the right moment

अर्थात्—बहुत अधिक देने से उदारता सिद्ध नहीं होती, किन्तु ठीक अवसर पर आवश्यकता के क्षणों में सहायता प्रदान करना ही सच्ची उदारता है ।

महात्मा बुद्ध ने आवश्यक समय पर दान देने का अत्यन्त महत्त्व बताया है । इसीलिए उन्होंने दान के भेदों में कालदान का अलग से उल्लेख किया है और उसके ४ प्रकार बताये हैं—(१) मागन्तुक को दान देना, (२) जाने वाले को दान देना, (३) ग्लान (रोगी, वृद्ध, अशक्त) को दान देना और (४) दुमिक्ष के समय दान देना ।

इसलिए समय पर दिया हुआ दान सविधि दान है और समय बीत जाने पर फिर दान देना अविधियुक्त दान है । कथासरित्सागर में समय पर दान देने को श्रेष्ठ बताया है—

काले वत्त वर ह्यल्पमकाले बहुनाऽपि किम् ?

—समय पर दिया हुआ थोड़ा सा भी दान श्रेष्ठ है, जबकि बिना समय बहुत देने से भी क्या लाभ है ?

पच्चीस हजार की मोटर में बैठकर एक सेठानी साध्वीजी के दर्शनार्थ आई । उससे कहा गया कि ‘आपके पास बहुत धन है । बेचारी यह गरीब बहन इस समय दुःख और अभाव से पीडित है, इसे कुछ मदद दें ।’ इस पर सेठानी ने तमककर

कहा—‘जेंट की लम्बी गर्दन काटने के लिए थोड़े ही है। मेरा घन यो लुटाने के लिए नहीं है।’ हुआ यह कि इस बात के कुछ दिनों बाद ही उसका पुत्र ब्लेक (कावा बाजार) करता हुआ पकड़ा गया, उसमें उसे अपने पास से हजारों रुपये निकालकर देने पड़े।’

इसी प्रकार किसको, किस पदार्थ की, कितनी मात्रा में जरूरत है, इसका विवेक करना विधियुक्त दान है और इसका विवेक न करना अविधियुक्त दान है। जैसे भगवान् ऋषभदेव मुनि-रूप में जब आहार के लिए भिक्षाटन कर रहे थे, उस समय अयोध्या की जनता ने दानविधि न जानने के कारण उन्हें जिस वस्तु की जरूरत नहीं थी, जो चीज उनके लिए कल्पनीय (ग्राह्य) नहीं थी, ऐसी-ऐसी चीजें—हाथी, घोड़ा, रथ, अलंकृत कन्या आदि या सुन्दर आभूषण हीरे-मोती आदि लाकर भेंट (दान) करने लगे। किन्तु उन सब चीजों की उन्हें न तो जरूरत थी और न उनके लिए वे कल्पनीय थी, इस कारण उन्होंने उन्हें ग्रहण नहीं की और आगे बढ़ गये।

कई बार व्यक्ति जरूरतमन्द अभावग्रस्त मनुष्यों को दान देने में बिल्कुल अभ्यर्थालु हो जाता है। और जिन्हें जरूरत नहीं है, जो उस दान की कोई कीमत ही नहीं समझते, उन्हें दान देकर अविवेक का परिचय देते हैं। इसलिए विधियुक्त दान में यह विवेक होना चाहिए कि किस व्यक्ति को किस चीज की जरूरत है और कितनी मात्रा में जरूरत है।

अक्सर यह देखा जाता है कि जो लोग अन्याय, अनीति या झूठ-फरेब से धन कमाते हैं, उनकी सम्पत्ति का दान उचित ढंग से, उचित क्षेत्र में नहीं होता।

सन् १९६३ जून में इन्दौर के एक मिल कामदार ने अपने पालतू कुत्ते को अपना उत्तराधिकारी घोषित करके उसके नाम का वसीयतनामा कर दिया। अनेक लोगों ने ऐसा अविवेक न करने के लिए उसे बहुत समझाया, परन्तु उनका प्रयास निष्फल गया। उसने उनसे कहा—‘अब मुझे मानव जाति से विश्वास उठ गया है। क्योंकि मेरे अपने ही लोगों ने मेरे प्राण लेने के लिए विश्वासघात का षड्यन्त्र रचा, उस समय मेरे प्राण मेरे प्रिय कुत्ते ने ही बचाए हैं। इसलिए मेरा कुत्ता ही मेरा असली उत्तराधिकारी होगा।’

भला, बताइए, कुत्ते को उत्तराधिकारी घोषित करने के बावजूद क्या कुत्ता उसे दिये गये धन-साधन का कुछ उपयोग कर सका? यह तो नादानी से दिया गया दान है।

इसी प्रकार जहाँ जिसको जिस पदार्थ की जरूरत नहीं, वहाँ उसे अधिक धन भी दान का अविवेक है। जैसा कि महाभारत में कहा है—

मयस्थलया यथा वृष्टिः, क्षुधार्ते भोजनं यथा।

वर्त्रिं दीयते दानं सफलं पाण्डुनन्दन ॥

—जहाँ पानी से लबालब जलाशय भरे हों, वहाँ वर्षा व्यर्थ है, वर्षा का उपयोग मरुभूमि में है, जहाँ सूखी धरती है। इसी प्रकार जिसने पहले ही छककर भरपेट खा लिया है, उसे और अधिक ठूस-ठूस कर खिलाने से क्या लाभ ? जो बेचारा भूखा हो, क्षुधा पीडित हो उसे ही आहार-दान देना सफल है। इसी प्रकार जो व्यक्ति दीन-हीन, अभाव पीडित हो उसे ही देने से लाभ है। इसलिए दान की विधि में यह विवेक भी समाविष्ट है कि किसको किस वस्तु की, कितनी मात्रा में और किस रूप में आवश्यकता है। जैसे राजहंस के सामने मोती के दाने रखने पर ही वह सेवन करेगा, वह चाहे भूखा होगा, तो भी अन्य अन्नकण नहीं खाएगा। इसी प्रकार चातक चाहे जितना प्यासा हो, स्वाति नक्षत्र का जल बिन्दु ही पीएगा। इसी प्रकार पञ्चमहाव्रतधारी मुनिवर अपनी साधु मर्यादानुसार कल्पनीय, ऐषणीय और स्वप्रकृति अनुकूल, एवं सीमित मात्रा में ही अमुक विधि से ही आहार ग्रहण करते हैं।<sup>१</sup> अगर मुनियों को उनके कल्प एवं नियम के विरुद्ध जीवहिंसाजन्य भोज्य पदार्थ दिया जाता है, तो वे कदापि ग्रहण नहीं करते। इसीप्रकार आमिष भोजन एवं मदिरा भी उनको कोई आहार-पानी के नाम पर देने लगे तो यह अविधि है। इसी प्रकार यदि कोई व्यक्ति साधु-सन्यासी को स्त्री देने लगे, हाथी, घोड़े, रथ या सोना-चाँदी आदि अथवा जवाहरात देने लगे तो वे उसे कदापि स्वीकार नहीं करेंगे। क्योंकि यह उनके लिए अविधि है। इसीलिए महाव्रती साधु के लिए तत्त्वार्थसूत्र के भाष्य में स्पष्ट कहा है—

“म्यायागतानां कल्पनीयामन्नापानादीनां द्रव्याणां दानम् ।”

## १ नौ प्रकार की दानविधि

निर्ग्रन्थ मुनियों को, चाहे वे दिगम्बर मुनि हों या श्वेताम्बर, दान देने की विधि विचारणीय है दिगम्बर सम्प्रदाय में मुनियों को दान देने की विधि आचार्य पूज्य पाद में सर्वार्थसिद्धि में इस प्रकार बताई है—‘प्रतिग्रहादिक्रमो विधिः । प्रतिग्रहादि ध्वारानावरकृतो मेदः । अर्थात्—मुनियों को नवधाभक्तिपूर्वक प्रतिग्रह आदि (पढगाहने आदि) का जो क्रम है, वह दान की विशिष्ट विधि है। प्रतिग्रह आदि में आवर और अनावर होने से जो मेद होता है, वह विधि-विशेष है। श्वेताम्बर जैन आचार्यों ने वह विधि इस प्रकार बताई है—

सग्रहमुच्चस्थान पादवन्दन भक्तिः प्रणाम च ।

वाक्कायमन शुद्धिरेषणा शुद्धिश्च विधिमाहुः ॥

अर्थात्—(१) सर्वप्रथम तो आदाता के योग्य वस्तुओं का सग्रह घर में रखना चाहिए ताकि दान देते समय इन्कार करने का प्रसंग न आवे। अथवा इसका अर्थ यह भी हो सकता है कि प्रासुक या अचित्त देश वस्तुएँ, देखभाल कर ऐसी जगह सग्रह करके रखनी चाहिए, जहाँ कोई किसी सचित्त वस्तु (हरी वनस्पति, कच्चा पानी, अग्नि) आदि का सघट्टा-स्पर्श न हो।

‘महाव्रती साधुसाध्वियो को न्याय प्राप्त कल्पनीय अन्न, पानी आदि द्रव्यों का दान देना चाहिए ।

इसी प्रकार आचार्य अमितगति ने श्रावकाचार में इस विषय में प्रकाश डाला है—

“वस्त्रपात्राभयादीनि पराण्यपि यथोचित दातव्यानि विधानेन रत्नप्रितयवृद्धये ।”

—साधु-साध्वियों को वस्त्र, पात्र, उपाश्रय आदि अन्य वस्तुएँ भी यथोचित रूप में सम्यग्दर्शन ज्ञान-चारित्र्य की वृद्धि के लिए विधिपूर्वक देनी चाहिए । आगे हम बताएँगे कि साधु-साध्वियों को उनके लिए योग्य वस्तु दान देने की विधि क्या है ?

सद्गृहस्थ भी, जो अभाव पीडित, कष्ट पीडित, आजीविका रहित या क्षुधा-ग्रस्त हो, वह चाहे साधुर्मी हो अथवा अन्यधर्मी हो, उसे भी हिसाजनित्र वस्तुएँ नहीं देनी चाहिए । न उनको शस्त्र, अस्त्र, लाठी, तीर अथवा हिसा वृद्धि में सहायक उपकरण आदि देने चाहिए । हाँ, धर्मोपकरण आदि धर्मवृद्धि के कारणभूत उपकरण दिये जा सकते हैं । इसीलिए श्रावक के ८ वें अनर्थदण्डविरमणव्रत में ‘हिसप्पयाण’ हिसाजनक वस्तु के दान को अतिचार (दोष) में परिगणित किया है । इसी प्रकार किसी अनुचित (हिंसा, ब्यभिचार, चोरी आदि अनैतिक धन्धे) कार्य के हेतु दान देना भी अविधि है । इसके विपरीत उचित कार्य के हेतु, धर्मवृद्धि या रत्नत्रय वृद्धि के हेतु या आध्यात्मिक विकास हेतु दान देना विधि है ।

(२) जो पात्र (दान ग्रहण करने वाले योग्य व्यक्ति) पधारें, उन्हें उच्च स्थान दें ।

(३) फिर उनके चरणों में वन्दन करके गुणानुवाद करे कि आपने मुझ पर बड़ी कृपा की, मुझे यह लाभ दिया, और मेरे घर को पावन करने पधारें इत्यादि ।

(४) यथायोग्य सविधि नमस्कार करे ।

(५) दोनों हाथ जोड़कर नम्रतापूर्वक अपने यहाँ जिस-जिस वस्तु का योग हो, उसकी आमन्त्रणा करे कि यह लीजिए, कृपा कीजिए ।

(६) परिणामो में उल्लास, हर्ष, उदारता रखें । मन में किसी प्रकार का विपरीत भाव या द्विचकिचाहट न आने दे ।

(७) दान देने के पश्चात् प्रमोदभाव युक्त कहे—आज मैं धन्य हुआ, मेरा अहोभाग्य है, कि मेरी वस्तु सार्थक हुई इत्यादि ।

(८) दानेच्छुक को अपने हाथ से ही दान देना उचित है । कहावत भी है—‘हाथे सौ सार्थे’ जो अपने हाथ से दिया जाता है, वही पुण्य साथ आता है ।

(९) दान देते समय ध्वराएँ नहीं । जो वस्तु देने योग्य हो, उसे मली-माँति देखकर यत्नाचार युक्त होकर दे । अर्थात् देय वस्तु सड़ी-गली, बासी, दुर्गन्धयुक्त या आदाता की प्रकृति के प्रतिकूल अथवा विकारोत्तेजक या समय में विघातक न हो । यह दान देने की नवधा भक्ति—नौ प्रकार की विधि है ।

कई बार व्यक्ति दान तो देता है, किन्तु अनुचित कार्य के लिए देखादेखी या शर्मा-शर्मा लिहाज में आकर दे देता है, यह उचित नहीं। इसीलिए गहूदी धर्म ग्रन्थ मिदराश निर्गमन, (ख्व ३१।१८) में इस अविधि युक्त दान को गलत बताया है—

‘अनुचित काम करने के लिए एवं अपने स्वार्थ या सुख सुविधा के लिए दान देना गलत है।’ महाभारत शान्तिपर्व (३६।३६) में भी धार्मिक और विवेकी व्यक्ति को दान विधि के विषय में स्पष्ट चेतावनी दी है—

‘न दद्याद् यशसे दान, न भयान्नापकारिणे ।

न नृश्यगतिशीलेषु, हासकेषु न धार्मिक ॥”

अर्थात्—धार्मिक पुरुष को यशकीर्ति के लिए दान न देना चाहिए, न ही किसी भय से भयभीत होकर देना चाहिए। इसी प्रकार अपने या दूसरे का अपकार (बुरा) करने वाले नाचने-गाने वालों, विदूषकों (हँसाने वाले भावों) को दान नहीं देना चाहिए।

इन सबके विपरीत बिना किसी यशोलिप्सा प्रतिष्ठा, पद एवं सत्ता की लालसा के किसी स्वार्थ एवं आकांक्षा से रहित होकर निर्भय एवं निश्चिन्त होकर प्रसन्नतापूर्वक दान देना दान की विधि है।



## निरपेक्षदान अथवा गुप्तदान

कई लोग दान देने के साथ बहुत-सी लौकिक आकांक्षाएँ, पद-प्रतिष्ठा को जोड़कर दान के फल में मीठा जहर मिला देते हैं। दान के साथ इस मोठे जहर से बचने पर मनुष्य दान का असीम फल प्राप्त कर सकता है। पर लोग इस पद-प्रतिष्ठा की लिप्सा को छोड़ें तब न ? दान के साथ नाम और प्रतिष्ठा की आसक्ति भी दाता को पतन की ओर ले जाती है। इस सम्बन्ध में ज्ञाताधर्मकयासूत्र में उल्लिखित नन्दन मणिहार का प्रसंग गम्भीरतापूर्वक विचारणीय है। नन्दनमणिहार ने प्याऊ, धर्मशाला पथिकशाला वापिका आदि सत्कार्यों में बहुत-सा धन दान किया था। परन्तु उसे भी इसी प्रकार अपनी बढाई, नामवरी और प्रसिद्धि की आसक्ति लगी। यहाँ तक कि पौषषष्ठ के समय भी उसका यही चिन्तन चलता रहा। शास्त्रकार कहते हैं इसी के फलस्वरूप वह मरकर अपनी ही बनाई हुई वापिका में मेढक बना। यह उसके दान का फल नहीं था, अपितु दान के साथ आसक्ति का फल था, जिसका भान उसे बाद में जाति स्मरण ज्ञान होने से हुआ। और उसने मेढक के जीवन में भी अपनी पूर्व जन्म में लगे हुए आसक्ति-दोष की आलोचना की, शुद्ध होकर भ्रमणव्रत ग्रहण किमे। और भगवान महावीर के दर्शन करने जाते समय घोड़ों की टाप के नीचे दब जाने से वही प्राणान्त हो गया। शुभ भावना में मरने से वह मेढक भी स्वर्ग में गया।

महात्मा गाँधीजी से एक बार एक व्यक्ति ने आकर शिकायत की—“बापू ! यह दुनिया कितनी स्वार्थी है। मैंने ५० हजार रुपये खर्च करके यह धर्मशाला बनवाई। पर आज लोगों ने मुझे इसकी कमेटी में से निकाल फेंका है। मानो, मेरी तो कीमत ही नहीं है। मैं तो अत्यन्त निराश हो गया हूँ, इस प्रकार के दान से।” महात्मा जी ने उन्हें साफ-साफ सुनाया—“भाई ! तुमने दान का सही अर्थ समझा ही नहीं है। दान देने वाले को सामने वाले (आदाता) पक्ष से किसी प्रकार की अपेक्षा नहीं रखनी चाहिए। कोई चीज देकर बदले में कुछ पाने की इच्छा रखना दान नहीं, व्यापार है, तुमने तो व्यापार ही किया है, दान नहीं, इसीलिए तो तुम्हें बाह्य लाभ-हानि की चिन्ता हो रही है।”

इसलिए दान के साथ किसी प्रकार की सीदेबाजी करना, शर्त या प्रतिबन्ध

लगाना, या किसी प्रकार के बदले की आशा रखना अविधि है। इसीप्रकार किसी प्रकार की फलाकांक्षा या लाभ की आकांक्षा को भी दान के साथ जोड़ना अविधि है। कार्तिकेयानुप्रेक्षा (२०) में इस सम्बन्ध में सुन्दर प्रेरणा दी गई है—

एव जो जाणित्ता विहलिय लोयाण धम्मजुत्ताण ।

णिरवेक्खो त देदि हु तस्स हवे जीविय सहल ॥

—इस प्रकार लक्ष्मी को अनित्य जानकर जो निधन उसे धर्मात्मा व्यक्तियों को देता है, बदले में किसी प्रत्युपकार की वाञ्छा नहीं करता, उसी का जीवन सफल है।

कई लोग किसी तपस्वी, विद्वान् या आध्यात्मिक मुनि या साधु को अपने घर पर लेजाकर बहुत ही स्वादिष्ट आहार देते हैं, अन्य वस्तुएँ भी देते हैं, किन्तु बदले में उनसे वन प्राप्ति या अन्य किसी स्वार्थसिद्धि की कामना से यत्र, मत्र, तत्र या आशीर्वाद आदि कुछ पाने की इच्छा रखते हैं। यह ठीक नहीं है। बिना किसी आकांक्षा या लाभ की इच्छा के साधु-संतों को देना या उनकी भक्ति करना चाहिए। उनके नियमानुसार ही उनको देना विधियुक्त दान है।

कई लोग दानशाला चलाते हैं, उसमें हजारों रुपये लगाते हैं, परन्तु उसके पीछे उनके मन के कोने में सुषुप्त या तीव्र यशोलिप्सा रहती है। यशोलिप्सा की यह डाइन बड़े-बड़े दानी महानुभावों का पिंड नहीं छोड़ती। इस कारण यशोलिप्सा से रहित जो दान विधियुक्त होने से महाफल का कारण बन सकता था, उस फल को यशोलिप्सा की डाइन चूस जाती है। यशकीर्ति के भूखे मानव प्रसिद्धि, नामवरी या यशकीर्ति का नशा चढाकर वश में किये जाते हैं, और उनसे अधिकाधिक रुपये दान के रूप में झाड़े जाते हैं। यश का नशा चढाने वाले उनके नाम की तस्ती या शिला-लेख लगा देते हैं, उनका नाम अखबारों में मोटी-मोटी सूखियों में छपवा देते हैं, उन्हें दानवीर या दानशिरोमणि पद देकर अथवा उनकी जय बोलकर, उन्हें अभिनन्दन-पत्र से सम्मानित करते हैं। और उनसे बहुत अधिक रकम ऐंठी जाती है। यो तो वे देने को तैयार हो जाते हैं, लेकिन उन्हें यह कहा जाय या यह पता लग जाय कि अमुक जगह नि स्वार्थ या निष्कासभाव से दान देना है, तो कोई न कोई बहाना बनाकर छिटकने की कोशिश करेंगे या फिर वे परोक्षरूप से बीमारी आदि का कोई बहाना बनाकर विधियुक्त एव महाफलदायक दान से छुटकारा पाने का प्रयत्न करेंगे। किन्तु इस बहुरत्ना वसुन्धरा में ऐसे भी माई के जाल हैं, जो किसी भी स्वार्थ या आकांक्षा के बिना चुपचाप जरूरतमद को देकर अपना कर्त्तव्य अदा करते हैं।

स्व० दीनबन्धु एण्ड्रयूज बहुत ही उदारमना एव परोपकारी थे। एक बार शिमला जाते समय उनके एक मित्र ने उन्हें (१५०) दिये थे। जब एण्ड्रयूज स्टेशन पर पहुँचे तो एक प्रवासी भारतीय से उनकी सेंट हो गई। उसने अपनी विपत्ति की कृष्ण कहानी सुनाते हुए कहा—“मैं आप ही की तलाश में आया था। बालवच्चो के भूखो मरने की नीवत आ गई है। एण्ड्रयूज महोदय का हृदय कृष्णा से द्रवित हो



उठा। उन्होंने उसी समय उन्हें वे १५०) रुपये दे दिए और जरूरत पड़ने पर पत्र लिखने की सलाह भी दी। अगले दिन उनके मित्र को सारी कहानी मालूम हुई तो वे स्वयं स्टेशन पर आए, टिकट खरीदी और एण्ड्रयूज महोदय को गाड़ी में बिठाकर घर लौटे।

आकांक्षा, फिर चाहे वह किसी पद की हो, सत्ता की हो या अन्य किसी वस्तु की हो, दान के साथ जोड़ना, दान की आत्मा का गला घोटना है। दान आकांक्षा की मोहिनी से दूषित हो जाता है। जैसे मन भर दूध में जरा-सी नीबू की खटाई डालते ही वह फट जाता है, वैसे ही बड़े-से बड़े दान में आकांक्षा की खटाई पड़ते ही दान फट जाता है, उसकी स्निग्धता समाप्त हो जाती है। कई व्यक्तियों को दान के साथ नामवरी या प्रसिद्धि की बड़ी भूख होती है, जब तक उनका नाम दानवीरो की सूची में प्रकाशित नहीं होगा, तब तक उन्हें चैन नहीं पड़ेगा। परन्तु जो विवेकशील व्यक्ति हैं, सच्चे दानी हैं, वे नामवरी या प्रसिद्धि को 'प्रतिष्ठा शूकरी विष्ठा' (प्रतिष्ठा सूवर की विष्ठा है) समझ कर उससे सौ कोस दूर रहने का प्रयत्न करते हैं।

जमशेदजी मेहता कराची शहर के प्रतिष्ठित एवं उदार नागरिक थे। उनका जीवन साधुचरित एवं प्रेरणाप्रद था। कराची में एक प्रसिद्ध सार्वजनिक अस्पताल था—'लेडी डफरीन हॉस्पिटल'। लोगो ने जमशेदजी मेहता को हॉस्पिटल की कमेटी में लिया और एक बार हॉस्पिटल के लिए फंड एकत्र करने का विचार किया। कमेटी ने यह तय किया कि जो हॉस्पिटल को दस हजार रुपये दान देगा, उसके नाम का सगमरमर का बोर्ड जुड़वाकर हॉस्पिटल की दीवार पर लगाया जाएगा। अनेक सुखी गृहस्थो ने बड़ी-बड़ी रकमें फंड में लिखाईं। जमशेदजी ने भी बड़ी रकम दान में दी, परन्तु दस हजार रुपये में १०-१२ रुपये कम दिये। यह देखकर एक भाई ने आश्चर्य-सहित पूछा—'मेहता साहब आपने दस हजार पूरे न देकर कुछ रुपये कम क्यों दिये?' अगर १० हजार पूरे दे देते तो आपके नाम का बोर्ड हॉस्पिटल में लगाया जाता।' जमशेदजी मेहता ने नम्रतापूर्वक कहा—'प्रभु ने जो कुछ मुझे दिया है, उसका उपयोग लोकसेवा में मेरे हाथ से हो, इसी में मुझे आनन्द है। अपने नाम का बोर्ड लगवाने में नहीं। मेरे नाम का बोर्ड न लगाया जाय, इसीलिए तो मैंने १० हजार में कुछ रकम कम दी है।'।

सचमुच नामवरी और प्रसिद्धि की लिप्सा की आग को बुझाने के लिए यह उदाहरण अग्निशामकयन्त्र रूप है। यही दान विधियुक्त है।

कई बार दानकर्ता लोग अपने दान को प्रसिद्धि या नामवरी के चौखट से बाहर निकाल कर चौहट तक पहुँचाने का प्रयत्न करते हैं। वे अपने दान के साथ जब तक ढिंढोरा नहीं पिटवा लेंगे, अथवा दान को आडम्बर के आगमन में प्रतिष्ठित नहीं कर लेंगे, तब तक सतुष्ट नहीं होंगे। वे दान को बाजारू वैश्या की तरह सजा-सवार कर आम जनता में प्रतिष्ठित करना चाहते हैं, आम जनता के हृदय पर वे

अपने दान की मुहर छाप लगा देना चाहते हैं। किन्तु भारतीय सस्कृति के प्रबुद्ध तत्त्वचिन्तक स्पष्ट शब्दों में कहते हैं—

‘न दत्त्वा परिकीर्तयेत्’

—दान देकर उसका बखान मत करो। फारसी में एक कहावत है कि दान इस प्रकार दो कि दाहिना हाथ दे और बाया हाथ न जाने।’ मनुस्मृति में तो इस प्रकार दान का ढिंढोरा पीटने से उसका फल नष्ट होने की बात कही है—

‘यज्ञोऽनृतेन क्षरति, तप क्षरति विस्मयात्।

आयुर्विप्रायवादेन, दानं च परिकीर्तनात्॥”

अर्थात्—झूठ से यज्ञ नष्ट हो जाता है, तपस्या विस्मय से नष्ट हो जाती है, ब्राह्मण एवं साधु आदि की निन्दा करने से आयु घट जाती है और दान का जगह-जगह बखान करने से व कहने से वह निष्फल हो जाता है।

दान देकर उसका प्रदर्शन करना रत्न को बार-बार पेटों में से निकालकर दिखाने के समान भयावह है। दान का प्रदर्शन फल को तो नष्ट करेगा, जब करेगा, किन्तु दान के प्रदर्शन से चोर, डाकू या लुटेरों को पता लगने पर कि अमुक व्यक्ति के पास बहुत धन है, उसका गला दबा सकते हैं या उसे मारपीट कर धन छीन सकते हैं, लूट सकते हैं अथवा चुरा सकते हैं। इसलिए दान का दिखावा या आडम्बर जीवन के लिए खतरनाक है। व्यक्ति किसी चीज का दिखावा तभी करता है, जब उस चीज से रिक्त होता है। एक कहावत है—

‘थोपा घना जाने घना’

इसी प्रकार अंग्रेजी में एक कहावत है—

Empty vessel sounds much

—खाली बर्तन आवाज बहुत करता है।’ इसी प्रकार जो गुणों या अन्य बातों से रिक्त (अतृप्त) होगा, वह थोपा प्रदर्शन करके लोगों की बाह्वाही से अपने मन को झूठा सन्तोष देने का प्रयत्न करता है। इसीलिए भारतीय मनीषियों ने गुप्त दान की बहुत महिमा बताई है। बिना किसी आडम्बर, समारोह, प्रतिष्ठा या ढिंढोरे, या प्रदर्शन के या तल्ली, बोर्ड या अखबारों में प्रकाशन के चुपचाप अपना कर्तव्य समझ कर या अपने पाप के प्रायश्चित्त के रूप में गुप्त रूप से दान करना गुप्तदान है। सद्गुरुजी ने इस प्रकार डालना कि न देने वाला जाने और न लेने वाला जाने। गुप्त दान से सबसे बड़ा लाभ यह है कि देने वाले में अहमाव नहीं आता और न प्रसिद्धि की भूख होती है, तथा लेने वाले में हीन भावना या अपने को दबने या नीचा देखने की वृत्ति पैदा नहीं होती। लेने वाले की तेजस्विता तब समाप्त हो जाती है, जब देने वाला सबके सामने जाहिर में उसे देकर कायल कर देता है और तब तो लेने वाला विल्कुल पानी-पानी हो जाता है, मृतवत् हो जाता है, जब देने वाला एहसान जताता है, झूठा रोव गाँठता है, अपने मुँह से बड़ाई हाँकता है और यह कहकर अपने अह का झूठा प्रदर्शन करता है कि मैंने तुझे अमुक समय पर न दिया होता या सहायता न दी

होती तो तेरी क्या दशा होती ? तू भूखे मर जाता ? और इससे भी आगे बढ़कर जब दाता उससे स्पष्ट कहकर प्रत्युपकार की याचना करने लगता है, तब तो लेने वाले की आत्मा मर जाती है। इसीलिए रहीम ने एक छोटे-से दोहे में मागने वाले और देने वाले की मृतदशा का वर्णन कर दिया है—

रहीमन बे नर मर चुके, जो कहूँ मागन जाहीं ।

उनते पहले बे भुए, जिन मुख निकसत नाहीं ॥<sup>१</sup>

अर्थ स्पष्ट है—जब दाता गुप्तदान नहीं देता, तब याचक को उसके पास मागने जाना पड़ता है, अपनी कष्टकथा सुनानी पड़ती है और प्रगट में देने वाला व्यक्ति अभिमानी, अहकारी बन जाता है, जिससे उसका दान अत्यन्त दूषित हो जाता है। इसीलिए रहीम ने ऐसे याचक और ऐसे कृपण दाता दोनों को मृतवत् बताया है। ऐसा अहकारी दाता भी अवसरवादी बन जाता है। वह जिधर यश या प्रसिद्धि का पलड़ा भारी देखता है, उधर ही दान धारा को मोड़ देता है, अन्यथा इन्कार कर देता है, दान देने से। इसीलिए गुप्तदान लौकिक और लोकोत्तर दोनों कोटि के दानों में उत्कृष्ट है।

लखनऊ के एक नवाब आसफुद्दौला के विषय में कहा जाता है कि वे गुप्तस्वयं से दान दिया करते थे। जब कोई मनुष्य उनके महल के पास से थाली में कुछ लेकर निकलता तो वे सित्त से उसमें सोने की एक अशर्फी डाल देते थे कि थाली में जाने वाले को बिलकुल पता नहीं लगता था। जब वह व्यक्ति घर पहुँचता और अपनी थाली में सोने की अशर्फी देखता तो उसे बहुत खुशी होती थी। नवाब की दान-शीलता देखकर किसी ने उनसे कहा—‘आप बहुत सुखी (उदार) आदमी हैं।’ तब आसफुद्दौला कहते—‘मुझे कोई मनुष्य दानी और उदार न कहे, इसीलिए तो मैं गुप्त-रीति से दान देता हूँ।’

गुप्तदान दान के साथ चुपके से घुस जाने वाले अहकार को मिटाने के लिए है।

जयपुर राज्य के दीवान अमरचन्द जी जैन हजारी रुपये गुप्तदान में दिया करते थे। उन्हें पता चला कि कोई दीन-दरिद्री व्यक्ति हैं, तो उनके लिए बोरियो में अनाज भरकर उनमें मुहरें दबाकर भेज देते थे। एक बार राजा ने उनके दान प्रशंसा करते हुए कहा—

निर्मोही दीवान ! तुम्हारा धन्य धन्य यह जीवन ।

परहित में नित करते रहते, तन-धन जीवन अर्पण ॥<sup>२</sup>

१ इसी से मिलता-जुलता एक दोहा और प्रसिद्ध है—

मागण गया सो मर गया, मरे सो मागण जाय ।

सगला पहली वो मरे, जो होता नट जाय ॥<sup>३</sup>

यह सुनकर दीवान ने उत्तर दिया—

तन-धन-वसन कभी न अपना, यह जडव्रण्य पराया ।

अपना क्या देते हैं इसमें ? कौन इन्हे दे पाया ?'

यह आध्यात्मिक उत्तर सुनकर राजा गद्गद हो गये ।

वीकानेर मे सेठ गणेशलालजी मालू भी ऐसे ही गुप्तदानी थे । वे जिस किसी को गरीब देखते उसे अपने यहाँ से छाछ ले जाने का कहते थे, और वह जब छाछ लेने आता तो छाछ के बर्तन मे रुपये डाल देते थे और सम्मानपूर्वक उसे छाछ से भरकर बर्तन दे देते थे । जब वह घर जाकर देखता तो बापिस लौटाने आता, तब आप उसे प्रेम से कह देते—'यह तुम्हारा ही है, भैया । हमारा कुछ नहीं है ।' ऐसे उदार गुप्तदानी थे ।

वास्तव मे भारतीय मनीषी गुप्तदान के पक्ष मे ही अधिक थे । दान के विषय मे उनका मन्तव्य था कि एक विवेकी किसान खेत मे अनाज बोने के लिए बास की नली मे से डालता है और दूसरा अविवेकी किसान मुट्ठी भर-भर कर खेत मे दाने उछाल देता है । इन दोनों मे से विवेकी किसान के तो सैकड़ो-हजारो मन अन्न हो जाता है, जबकि दूसरे अविवेकी किसान का फँका हुआ अनाज यो ही उब जाता है, या बह जाता है । यही बात दान के सम्बन्ध मे है । विधिपूर्वक गुप्त रूप से दिया गया दान सफल होता है और प्रदर्शन करने आडम्बर सहित दिया गया अनेको रुपयो का दान निष्फल चला जाता है । इसलिए दान देकर उसका प्रदर्शन मत करो ।

दान के साथ अहंकार, एहसान, अभिमान, नाम एव प्रसिद्धि का भ्रमत्व आदि विकारो को मिटाने के लिए गुप्तदान रामबाण औषध है । यही कारण है कि दान की अविधि के अन्तर्गत उन विकारो को भी गिनाया है, जो प्रकट मे, अधिक आडम्बर एव विज्ञापन करके दान देने से सम्बन्धित हैं ।

कुरानेशरीफ (२।२६४) मे भी दान की विधि पर प्रकाश डालते हुए कहा है—

'ऐ ईमानवालो ! अपने दान को एहसान जताकर या तकलीफ पहुँचाकर बर्बाद मत करो ।'

जब व्यक्ति दान के साथ एहसान जताता है, तब वहाँ दान के साथ अहंकार आसक्ति या वद्वेषन का भाव आ जाता है, जो दान का विकार है । इसीलिए एक पाश्चात्य विचारक हुट्टन ने कहा है—

'जो दान अपनी कीर्तिगाथा गाने को उतावला हो जाता है, वह दान नहीं, अहंकार एवं आडम्बर मात्र है ।'

लेने वाले (आदाता, पात्र या याचक) के प्रति क्रोध, खीझ या अनादर भी अहंकार का ही रूपान्तर है । जब दाता के मन मे दान लेने वाले के प्रति नम्रता,

श्रद्धा, सद्भावना, सत्कार और कृतज्ञता की दृष्टि नहीं रहती, तब उसमें अहंकार तर्क, बहुसबाजी, विमुखता, रुझता, अनादर और खीझ पैदा होती है। ऐसा व्यक्ति किसी के दबाव में आकर या शर्मशर्मी दान देता है, उसे दान देने का आनन्द नहीं आता, जबकि देय वस्तु वह पर्याप्त मात्रा में देता है।

बौद्ध धर्मशास्त्र में दान की विधि के चार अंग बताए हैं—

‘सत्कारपूर्वक दान दो, अपने हाथ से दान दो, मन से दान दो, और ठीक तरह से दोष रहित दान दो।’<sup>१</sup>

इसके विपरीत किसी को तिरस्कारपूर्वक, उपेक्षाभाव से, रुखेपन से, जापर-वाही से, विलम्ब से, क्रुद्ध होकर, रोषपूर्वक या कटुवचन कहकर या पश्चात्ताप से अथवा मात्सर्य से दान नहीं देना चाहिए। क्योंकि ये सब दान के दोष हैं, जो अविधि में शुमार हैं। भारतीय ऋषियों ने इस प्रकार के दान को तामसदान कहा है और अविधि युक्त होने का संकेत किया है—

क्रोधाद् बलाभियोगाद् वा मनोभाव विनाऽपि वा ।

पद्दीयते हितं वस्तु तद्दान तामस स्मृतम् ॥

अर्थात्—क्रोध से, जबर्दस्ती से छीनकर, बल प्रयोग से, मन की भावना के बिना भी जो हितकर वस्तु दी जाती है, उस दान को तामसदान कहा गया है। कहने का तात्पर्य यह है कि किसी व्यक्ति से जबरन छीनकर, लूटकर या क्रोध से, बल प्रयोग से या मन में दान देने की बिल्कुल इच्छा न हो, केवल औपचारिक रूप से दिया जाय तो ऐसा दान न तो दाता के लिए ही लाभदायक है और न लेने वाले के लिए ही। ऐसे दान से दोनों के मानस में संकलेश रहता है। इसलिए ऐसा दान भी विधियुक्त नहीं है।

बौद्ध धर्मशास्त्र अगुत्तर-निकाय (१।१।३२) में भी स्पष्ट कहा है—

‘भच्छेरा च प्रमादा च, एव दानं न दीयति।’

—मात्सर्य और प्रमाद से दान नहीं देना चाहिए।

उपर्युक्त सभी दोष प्रायः प्रमाद के अन्तर्गत आ जाते हैं। क्योंकि अविवेक भी प्रमाद का ही एक अंग है।

कई बार व्यक्ति अपने आय-व्यय का तथा अपने पर चढ़े हुए कर्ज का विचार न करके, एव नौकरी को पूरी नौकरी न देकर या अपने आश्रितों का ठीक तरह से भरण-पोषण न करके मान, बड़ाई, देखा-देखी, ईर्ष्या या डाह के वशीभूत होकर या प्रसिद्धि पाने के लिए बड़ी-बड़ी रकम दान में दे देता है। ऐसे व्यक्ति के परिवार

१ सक्कच्च दानं देयं, सहत्था दानं देयं ।

चित्तीकत दानं देयं, अनपविद्धं दानं देयं ॥

वाले उसे कोसते रहते हैं, साहूकार उससे कर्ज चुकाने के लिए तकाजा करते रहते हैं, उधर घर के नौकर-चाकर वेतन चुकाने के लिए चिल्लाते रहते हैं, ऐसे व्यक्ति को दान देने से मानसिक शान्ति भी नहीं मिलती। फलतः उसका दान अविवेकपूर्ण होने से अविधि में परिगणित होता है। इसीलिए यहूदी धर्मग्रन्थ—यालकत शिमे ओनी (प्रो० ६४७) में कहा है—

‘अपना कर्ज न चुकाकर या अपने नौकरो को पूरी सनस्वाह न देकर दान देना गलत है।’

इसी सन्दर्भ में सम्भव है, भारतीय नीतिकारो ने अपनी हैसियत से उपरान्त दान देने को उचित नहीं बताया है। जैसा कि चाणक्यनीति में कहा है—

‘अतिदानाद् बलिबन्धः’

—शक्ति से अधिक दान से बलि बाधा गया। क्योंकि बलि के मन में दान-वीरता का अभिमान आ गया था। इसलिए विष्णु ने उसका अभिमान उतारने के लिए वामन रूप बनाकर उसे वचनबद्ध कर लिया था, और पाताल लोक में भेज दिया था, ऐसा पुराणकार का कहना है। तो इस विवेचन का निष्कर्ष यह है कि दान देने में विधि का ध्यान रखा जाय, मन को सरल, नम्र और विवेक के प्रकाश से जागृत कर फिर दान दिया जाय और दान देकर उसके विषय में मुँह को बन्द रखें। ☆

## दान के दूषण और भूषण

इस ससार में बहुत से लोग दान की विधि एवं दान की कला से अनभिज्ञ होने के कारण दान के वास्तविक फल और उद्देश्य को पूर्ण नहीं कर पाते। ऐसे दाता वस्तु तो उतनी ही देते हैं, जितनी दानकलापटु देते हैं, परन्तु दान के साथ विवेक, अनासक्ति, सात्त्विक बुद्धि और निस्वार्थता एवं आदरभाव उनमें नहीं होता, इस कारण किया-कराया सब गुड-गोबर हो जाता है। इसीलिए एक जैनाचार्य ने दान के निम्नोक्त पाँच दूषण बताए हैं—

‘अनावरो विलम्बश्च वैमुख्यं विप्रियं च ।

पश्चात्तापश्च दातुं स्याद् दानदूषणपञ्चकम् ॥

अर्थात्—दान देते समय लेने वाले का अनादर करना, देने में विलम्ब करना, दान देने में अरुचि या बेइस्ती बताना, लेने वाले को अपशब्द कहकर, डाट-डपट कर या गालियों की बौछार करके देना, दान देने के बाद दाता के मन में प्रसन्नता के बदले पश्चात्ताप या रण होना ये दान के पाँच दूषण हैं, जिनसे बचना बहुत आवश्यक है।

कई लोगों की आदत होती है कि वे दान देते समय लेने वाले के साथ इस प्रकार से व्यवहार करते हैं, जिससे उसका अपमान या तिरस्कार हो जाय, अथवा दान लेने वाले को नीचा दिखाने का प्रयत्न करते हैं, जिससे अपना बड़बपन जाहिर हो अथवा वे दान देते समय ही इस प्रकार की तानाकशी करेंगे, जिससे लेने वाला अपमानित या लज्जित हो जाय।

एक साहूकार की माता ने अपने पुत्र से कहा—‘बेटा ! तुम लाखों रुपये का लेनदेन करते हो, पर मैंने आज तक एक लाख रुपया एक स्थान पर रखा हुआ नहीं देखा। बेटा ने चाँदी के एक लाख रुपये का एक जगह ढेर करके बराबर समतल जमाकर उन लाख रुपये का चबूतरा-सा बनवा दिया। माताजी को लाख रुपये के चबूतरे पर बैठने के लिए कहा। माताजी बैठीं। साहूकार ने सोचा—‘माताजी जिस पर बैठी हो, वह तो दान करना चाहिए। अतः एक ब्राह्मण को बुलाया और अभिमानपूर्वक कहा—‘पण्डितजी ! दाता तो आपको बहुत मिले होंगे, लेकिन मेरे जैसा

एक साथ एक लाख रुपये देने वाला नहीं मिला होगा ।' इस तरह अपना अहंकार प्रदर्शित करके उसने प्रकारान्तर से ब्राह्मण को हीन और नीचा बताने का भाव दिखाया, तो भिक्षुकवृत्ति का न होने से स्वाभिमानी ब्राह्मण ने भी जेब से एक रुपया निकाल कर उस चबूतरे पर डाला और बोला—'तुम्हारे सरीखे दाता तो बहुत-से मिल जाएँगे, लेकिन मेरे सरीखे एक लाख को ठोकर मारकर कुछ अपनी ओर से मिलाकर चल देने वाले विरले ही मिलेंगे ।' यो कहते हुए वह चल दिया ।

इसी प्रकार किसी को व्यर्थ वचन कहकर अनादृत करना भी दान का दूषण है । कई लोग दान देते समय बहुत बकझक करते हैं । वे लेने वाले से कहते हैं—'यो रोज-रोज चले आते हो । यहाँ तुम्हारा कुछ रखा हुआ है, जिसे लेने के लिए आ जाते हो । लो, इतना ही मिलेगा, लेना हो तो ले जाओ, नहीं तो रास्ता नापो । अधिक कहीं से दे दूँगा । यो मैं सबको दान देने लगूँ तो मेरा तो दीवाला निकल जाय । एक अश्वदालु दानदाता ने याचको के प्रति दान के प्रति अश्वदा और दान लेने वालों के प्रति बेरुखी बताई थी, उसका एक नीतिज्ञ ने कितना सुन्दर उत्तर दिया है देखिए—

—'इस भूतल पर मैं अकेला ही राजा (दाता) हूँ, और याचक एव भिक्षुक तो लाखों हैं । मैं किसको और क्या-क्या दे सकूँगा ? इस प्रकार की चिन्ता करना व्यर्थ है । क्या इस ससार में प्रत्येक याचक को देने के लिए एक-एक कल्पवृक्ष है ? क्या प्रत्येक कमल को खिलाने के लिए एक-एक सूर्य है ? अथवा प्रत्येक चातक को पानी पिलाने के लिए अथवा प्रत्येक लता और पौधे को सींचने के लिए एक-एक बादल है ? निश्चित है कि ससार में ऐसा कुछ नहीं है । प्रत्युत एक ही कल्पवृक्ष अनेक याचको की चिन्ता मिटाकर यथेष्ट वस्तु दे देता है । एक ही सूर्य लाखों कमलों को अकेला विकसित कर देता है और एक ही मेघ अनेक चातको की पिपासा मिटा देता है तथा अनेक बेलों एव पौधों को अपना पानी देकर उन्हें समृद्ध बना देता है ।'

इसलिए दान देने वाले के मन में यह चिन्ता भी व्यर्थ है, कि मैं अकेला कैसे इतने याचको को दे सकता हूँ ? इस कारण उनका तिरस्कार करना या उन्हें अपमानित करके रो-रोकर दान देना दान का बहुत बड़ा कलक है ।

आचार्य बृहस्पति ने भारतीय सस्कृति का स्वर मुखरित करते हुए दाता को सुन्दर परामर्श दिया है—

१ एकोऽयं पृथिवीपति क्षितितले, लक्षाधिका भिक्षुका ।

किं कस्मै वितरिष्यतीति किमहो एतद्वृथा चिन्त्यते ॥

आस्ते किं प्रतियाचकं सुरतरुं प्रत्यम्बुजं किं रवि ?

किं वाग्निं प्रतिचातकं, प्रतिलतागुल्मञ्च वाराधर ?

२ स्तोकादपि च दातव्यमदीनेनान्तरात्मना ।

अहन्यहनि यत्किञ्चित्कार्पण्यं न तत्स्मृतम् ॥



—अपने पास थोड़ा-सा पदार्थ हो तो उसकी चिन्ता मत करो, उस थोड़े-से में से भी थोड़ा-थोड़ा रोज दो, पर दो अदीन मन से, मन में ग्लानि न लाते हुए, दीनता प्रदर्शित न करते हुए या स्पष्ट शब्दों में कहे तो अपने अभावों का रोना न रोते हुए दो। थोड़ा देने में तुम्हारी कृपणता नहीं कही जाएगी। कृपणता तो तब है, जब अपने पास होते हुए भी इन्कार कर जाए, दे नहीं। अथवा दे भी तो रोते-रोते या अपने अभावों की दुःखकथा कहकर दे। इस प्रकार दान में विमुखता, बेरुखापन लाना दान का दूषण है। कई लोगों की आदत होती है, कि वे दानी तो बनना चाहते हैं, किन्तु जिस समय किसी को देने लगेँगे, उस समय बड़ी लम्बी-चौड़ी बहसबाजी करेंगे, मानो उसका इण्टरव्यू ले रहे हो या परीक्षक बनकर परीक्षा ले रहे हो। वे उस समय लेने वाले से पूछेंगे—इतना किसलिए चाहिए? घर में कितने प्राणी हैं? ऐसा एकदम अभाव कैसे हो गया? क्या तुमने जुगा खेला था? तुम्हारे पास तो बहुत धन था, तुम एकदम दरिद्र कैसे बन गए? तुम्हारे पास तो अब भी काफी धन होगा, उसे खर्च न करने के लिए यहाँ याचक बनकर चले आए हो। तुम्हें तो बहुत-से दाता मिल सकते हैं, फिर मेरे पास ही क्यों आते हो? बताओ, तुम्हारी कितनी आमदनी है और खर्च कितना है? जिससे तुम्हारे बारे में निर्णय कर सकूँ कि तुम्हें दिया जाय या नहीं। इस प्रकार प्याज के छिलके उतारने की तरह तर्क-वितर्क करके लेने वाले को कायस करके दान देना, दान के वैमुख्य नामक दोष के अन्तर्गत है। इस प्रकार दान देना भी रो-धोकर देना है, प्रसन्नचित्त से, हर्षपूर्वक देना नहीं है। इससे दान का बाग सूख जाता है। इस सम्बन्ध में बुद्ध के जीवन का एक प्रसंग अत्यन्त प्रेरणादायक है—

एक बार तयागत बुद्ध अपने सचसहित कोशल में पधारे। वहाँ एक जमींदार ने उन्हें भोजन के लिए सस्रध आमन्त्रित किया। भोजन के बाद वह बुद्धसहित सब लोगों को अपने बाग की सैर कराने ले गया। बाग बहुत बड़ा और सुन्दर था। उसके बीचोबीच एक बड़ा-सा स्थान था, जहाँ एक भी पेड़ न था। सब के लोगो ने जमींदार से पूछा—‘अजी! क्या बात है? इस स्थान पर एक भी पेड़ क्यों नहीं लगाया गया?’ जमींदार ने नम्रतापूर्वक कहा—‘महात्मागण! बात यह थी कि जिन दिनों यह बाग लगाया जा रहा था, उन दिनों मैंने एक लडके को वृक्षों को सीचने के लिए नियुक्त किया था। पहले तो वह सब वृक्षों को एक समान पानी देता रहा। बाद में उसने सोचा—‘इससे क्या लाभ? जिस पौधे की जड़ जितनी लम्बी हो, उसे उतना ही कम पानी दिया जाय, यही बेहतर रहेगा।’ अतः वह सिंचाई से पहले प्रत्येक पौधे की जड़ उखाड़ कर उसकी लम्बाई देखता, तत्पश्चात् उसे पुन गाड़कर उसी अनुपात में उस पौधे को पानी देता। परिणाम यह हुआ कि थोड़े ही दिनों में सभी पौधे सूख गए। इसी कारण इस जगह कोई पेड़ नहीं रहा। मैंने उस जड़ उखाड़ कर देखने वाले लडके को निकाल दिया।’ इस पर महात्मा बुद्ध ने उपस्थित जमींदार, उसके कर्मचारी एवं अपने स्रध के लोगो को सम्बोधित करते हुए कहा—‘जिस प्रकार बार-बार जड़ें उखाड़ने से पेड़ सूख गए, हरामरा बाग सूख गया, उसी प्रकार दान देते समय भी तर्क-

वितर्क या ज्यादा पूछाताछी नहीं करनी चाहिए। सहज भाव से, अपनी शक्ति अनुसार जिसको जो कुछ देना हो तुरन्त दे डालिए। अधिक विकल्पजाल या विचारों की उबेडबुन में पड़ने से दान का बाग सूख जाता है। किसी याचक (आदाता) के साथ लम्बी बहस करके उसकी जड़ें उखाड़ कर देखने का प्रयत्न ठीक नहीं है। किसी का गुप्त भेद खुलवाने से क्या फायदा है? जो कुछ विचार करना हो, वह दान देने से दो-चार दिन पहले विचार कर लेना चाहिए, दान देते समय इस प्रकार का विचार करना अथवा वाद-विवाद या वक-झक करना ठीक नहीं। एक जैनाचार्य ने तो स्पष्ट कह दिया है—<sup>१</sup>

—‘दान देते समय इन्द्रधनुषियों को पात्र-अपात्र की चिन्ता करने से क्या लाभ है?’ आवश्यकवर्णि, त्रिषष्टिशलाका पुरुष चरित्र आदि में वर्णन है भगवान् महावीर ने जब देखा कि एक दीन-हीन ब्राह्मण गिडगिडाकर अपनी दीनावस्था प्रगट कर रहा है, तब उसके साथ तर्क-वितर्क नहीं की, न यह कहा कि यह (दारिद्र्य) तो तेरे कर्मों का फल है, मैं क्या कर सकता हूँ या तू तो सुपात्र नहीं है, आदि, किन्तु अनुकम्पा लाकर अपने कन्वे पर पड़े हुए देवदूष्य वस्त्र का आधा हिस्सा उसे दे दिया।

इसी प्रकार दान देते समय विलम्ब या टालमटोल मत करो। कई लोगों की आदत होती है, दान तो देना चाहते हैं, किन्तु देते समय याचक को बहुत देर तक अपने द्वार पर प्रतीक्षा करावेंगे, उसे खड़ा रखेंगे, झटपट न देकर कहेगे—अभी घण्टे भर की देर है। वे ऐसा इसलिए करते हैं, ताकि दान लेने वाला यहाँ से टरक जाय, निराश होकर अपने आप द्वार थककर यहाँ से रवाना हो जाय, किन्तु इस प्रकार विलम्ब करना या दान के लिए किसी को टरकाना दान का दूषण है। दान में विलम्ब करने का मतलब है—दान देने की आन्तरिक इच्छा या उत्साह नहीं है, विना मन से, बेरुखेपन से दान दिया जा रहा है, अथवा अपने द्रव्य के प्रति उसका ममत्त्व गाढ़ है, उसका ममत्त्व छूटा नहीं है, देय द्रव्य के प्रति।

रामकृष्ण परमहंस के पास एक दिन एक साधक आया और कहने लगा—  
“स्वामी जी! मुझे ससार छोड़ना है। मैं आपसे सन्यास लेना चाहता हूँ। और आपकी सेवा में रहना चाहता हूँ। मैं अपनी कमाई की सर्वस्व पूंजी एक हजार रुपये लाया हूँ, उन्हें आपके चरणों में अर्पण करना चाहता हूँ। आप इसका जैसा उपयोग करना चाहे, करें।” परमहंस ने एक हजार की थैली ग्रहण किये बिना ही आगन्तुक से कहा—“मैं यह ठीक समझता हूँ कि इस थैली को गंगा-मैया (नदी) की मेंट कर आओ।” साधक ने इस अप्रत्याशित उत्तर से चकित होकर पूछा—“क्या गंगा मैया को?” परमहंस ने वही वाक्य दोहराया। बेचारा साधक भारी कदमों से गंगा नदी

१ “दानकाले महेम्याना कि पात्रापात्रचिन्तया।

दीनाय देवदूष्याद्धं यथाज्जात् कृपया प्रभु ॥”

की ओर चला। गुरु की आज्ञा जो हुई थी। किसी तरह अनमने भाव से गंगा के तट पर बैठ कर उसने थैली का मुँह खोला और उसमें से एक रुपया निकाला और गंगा में फेंक दिया, फिर दूसरा रुपया निकाला, और उसे भी फेंका। इस प्रकार एक-एक करके उसने सब रुपये नदी में फेंक दिये। खाली थैली लेकर वह परमहंस के पास लौटा और कहने लगा—“आपके आदेशानुसार सारे रुपये गंगाजी में डाल आया हूँ। परमहंस ने पूछा—“इतनी देर कहाँ और कैसे लगा दी, इन रुपये के फेंकने में ?” ‘मैंने एक-एक रुपया निकाला और फेंका था, इसी से इतनी देर हो गई।’ साधक ने कुछ हिचकते हुए उत्तर दिया।

परमहंस बोला—“तब तुम हमारे काम के नहीं हो।” साधक समझ रहा था कि ‘मैंने बहुत बड़ा त्याग किया है, इसलिए गुरुजी मुझ पर बहुत प्रसन्न होंगे।’ किन्तु जब उसने गुरुजी का निर्णय सुना तो भीचक्का-सा प्रश्न-सूचक की दृष्टि से गुरु की ओर देखने लगा। परमहंस ने उसे समझाया—“जो काम तुम्हें एक बार में कर लेना चाहिए था, उसे तुमने हज़ारबार में किया। जितनी देर में तुमने एक रुपया फेंका, उतनी ही देर में तुम शेष ९९९ रुपये फेंक सकते थे। फिर सबके सब रुपये एक साथ क्यों नहीं फेंक दिए ? इससे मालूम होता है कि तुम्हारी ममता मरी नहीं है। तुम ममत्व के विष को जल्दी नहीं छोड़ सकते। अभी जागृति पूरी नहीं आई। इसलिए अभी तुम सन्यास के अयोग्य हो यहाँ दान और त्याग में विलम्ब करने वालों की गुजर नहीं।”

यह प्रेरणात्मक जीवनगाथा स्वयं बोल रही है कि दान में विलम्ब करना, दान के महत्त्व को घटाना है। इसलिए विलम्ब को दान का दूषण माना गया है। एक भारतीय कहावत प्रसिद्ध है—‘तुरन्त दान महापुण्य’, उसका भी आशय यही है कि शीघ्र दान देना महापुण्य का काम है। कई बार लोग प्रवचनकार के जोशीले प्रवचन एवं व्यक्तित्व से प्रभावित होकर जोश में आकर दान की रकम की घोषणा कर देते हैं, अथवा अमुक अर्थराशि देने का वचन दे देते हैं, किन्तु बाद में जब कार्यकर्ता उनके पास लेने जाता है, तो वे आज-कल करते हुए महीनो घुला देते हैं, और इस प्रकार आगे से आगे टरका देते हैं। कभी-कभी तो वर्षों तक घोषित रकम देते नहीं हैं, सस्था को लटकाये रखते हैं और अन्त में बिलकुल मुकर भी जाते हैं कि मैंने कब कहा था कि मैं इतनी रकम तुम्हारी सस्था को दूँगा। सस्था के कार्यकर्ता वसूली करते-करते हैरान हो जाते हैं, और दान के लिए वचन देने वाला आगे से आगे टरकाता जाता है। यह नीति ठीक नहीं है। दान का उत्साह इससे खत्म हो जाता है। दाता और आदाता दोनों के मन में संश्लेष पैदा होता है। इससे न देने वाले को आनन्द आता है, न लेने वाले को। जैन समाज के एक दानी सद्गुरु स्व. श्री सोहनलाल जी दुग्गड की यह ख्यासियत थी कि वे दान की रकम घोषणा करते ही तुरन्त उतने रुपये निकाल कर दे देते थे। वे कहते थे—“जिन्दगी का कोई भरोसा

नहीं है। अभी मैंने दान की बाँपणा की है, किन्तु बाद में मैं न दे सका तो कर्जदार बना रहूँगा। दूसरी बात यह कि मैं मटोँगिया हूँ। इस समय मेरे पास इतनी रकम है, कल को मट्टे में नुकसान भग जाय तो फिर मैं कहाँ में दूँगा, इतनी रकम ?”

एक तरह से घोषित दान की रकम तुरन्त दे देना, बहुत ही अच्छा है।

झड़ू कार्मणी के मत्स्यापक वैद्यराज झड़ूभट्ट जामसाहब के राजवैद्य थे। जाम-साहब बिभाजी के स्मारक बनाने हेतु चदा एकत्र किया जा रहा था। जिस पर चन्दा लिया जा रहा था, वह पत्रक पहले झड़ूभट्ट के हाथ में दिया गया, उन्होंने एक हजार कोटी (एक चाँदी का सिक्का) भिज दी। इसके बाद जब नगर सेठ के हाथ में वह पत्रक दिया गया तो उन्होंने १० हजार कोटी भिजाने के बजाय एक हजार कोटी ही लिखी। इस पर भट्टजी ने तुरन्त वह पत्रक लेकर १० हजार कोटी लिख दी। इस पर नगर सेठ ने कहा—‘भट्टजी तो एकलास कोटी भी दे सकते हैं, इन पर तो जाम साहब के हाथ हैं, पर मैं तो १० हजार में अधिक नहीं दे सकूँगा। इस पर भट्टजी ने वह पत्रक लेकर एक शून्य और बढ़ा दिया, इससे नगर सेठ की भी एक लाख कोटी लिखनी पड़ी। परन्तु लोगो में यह चर्चा चली कि इस समय भट्टजी का हाथ लग है, कैसे वे एक लाख कोटी भरेंगे ?’ यह चर्चा भट्टजी द्वारा ध्वजपन में उपकृत सेठ अब्दुल्ला मुन रहा था। उसने अपनी दूकान पर जाकर तुरन्त अपने मुनीम से कहा—‘भट्टजी के यहाँ १ लाख कोटी दे आओ। उन्होंने जामसाहब के स्मारक फंड में एक लाख कोटी लिखी है। तुरन्त मुनीम भट्टजी के यहाँ पहुँचा और भट्टजी की अनुपस्थिति में ही उनके मुनीम भार्द शकर को कार में बिठाकर दूकान पर लाया। एक लाख कोटी (दो हजार गिनिश) गिनकर सेठ अब्दुल्ला ने भट्टजी के मुनीम को दे दी। शाम को भट्टजी ने जब अपने मुनीम जी से इस एक लाख कोटी की बात सुनी तो भट्टजी ने प्रभु की कृपा मानते हुए मुनीम से कहा—‘भार्द शकर ! कल सुबह ही इन एक लाख कोटियों को राजकोष में जमा करा देना। परार्द्ध अमानत रखने से क्या लाभ ? यह तो घोषित दान की रकम है, जितनी शीघ्र दी जा सके ही जानी चाहिए।’

सचमुच, दान के विषय में विलम्बकारी नीति दान के रंग को खत्म कर देती है और शीघ्रकारी नीति दान के उत्साह को द्विगुणित कर देती है।

इसके साथ ही दान के दूषणों में एक बहुत ही गटकने वाला दूषण है—अग्रिय वचन। दान के साथ जब कटुवचन और गालियों की बोधवार प्रारम्भ होती है, तब तो दान का सारा मजा किरकिरा हो जाता है। वह दान हो सारा जहरीला बन जाता है, जो दान के प्राण को ही राख कर देता है। दान दिया जाता है—प्रसन्नता से, प्रेम से, आत्मोपमा से, मन की उमंग से, या श्रद्धा-भक्ति से, उत्साहपूर्वक। किन्तु ये सब बातें न होकर दान, केवल तीखे वाक्य वाणों के साथ दिया जाता है, तब तो उमंगे बिना मजबून के कोड़े लिफाफे के ममान केवल नाम का ही दान रह जाता है। उमंगे से दान की आत्मा निकल जाती है, और केवल दान का कनेवर रह जाता

है। यह कितना असत्य है कि व्यक्ति दान भी देता है, अपने द्रव्य का व्यय भी करता है, किन्तु कटुता के खारेपन के कारण दान भी कटवा और देस्वाद हो जाता है।

यह दान नहीं, दान का मजाक है, जिससे दान करके भी व्यक्ति उसका प्रतिफल ठीक रूप में प्राप्त नहीं कर सकता। इसीलिए आचार्य सोमदेवसूरि ने नीतिवाक्यामृत में स्पष्ट कह दिया—

‘तत् किं दान यन्न नास्ति सत्कार ।’

—‘वह कैसा दान है, जिसमें सत्कार नहीं है ?’

इसीलिए भारतीय सस्कृति के मनीषी महर्षियों के प्रतिनिधि गोस्वामी तुलसी दासजी ने जहाँ दान के साथ कटुता हो, वहाँ से दान लेने का ही नहीं, उस घर में जाने का भी निषेध किया है—

आव नहीं, आदर नहीं, नहीं ननों में नैह ।

तुलसी वा घर न जाइए, कंचन धरसे मैह ॥

गालियों और अपशब्दों के साथ जहाँ दान मिलता हो, वहाँ भला कौन स्वाभिमानी पुरुष दूसरी बार जाना चाहेगा ? रामायण का एक सुन्दर प्रसंग इस सम्बन्ध में अतीव प्रेरणादायक है—

मर्यादा-पुरुषोत्तम श्रीराम वनवास से लौटे। राज्याभिषेक के शुभ अवसर पर एक दानशाला का निर्माण किया गया। दानशाला के व्यवस्थापक के तौर पर श्री हनुमान जी को नियुक्त किया गया। श्रीराम ने उन्हें यह हिदायत दी कि याचक जो मांगें, वही दें। दानशाला से कोई भी याचक खाली न लौटने पाए। चूँकि प्राचीन युग का याचक भिखारी के रूप में नहीं, अतिथि के रूप में देखा जाता था। अतः श्रीराम जी ने हनुमानजी को ‘अतिथि देवो भव’ की मंगल प्रेरणा दी। श्री हनुमान जी ने आदेश का पालन किया। राज्य के कोने-कोने से याचकगण आने लगे और हनुमान जी दिल खोलकर दान देने लगे। किन्तु याचकों की कतार बहुत लम्बी होने लगी। भीड़ प्रतिदिन बूनी होने लगी। वे सबकी माँगों को सुनते और यथोचित रूप में पूरी करते। पर प्रतिदिन बढ़ती हुई इस भीड़ को देखकर श्री हनुमान जी का चैर्य जवाब देने लगा। अतः दान के साथ उनकी कुछ झुंझलाहट भी बढ़ने लगी। कुछ दिन बीते, झुंझलाहट के साथ कुछ गालियों की बौछार भी होने लगी। वस्तुओं के साथ गालियों का प्रवाह भी मुक्तरूप से बहने लगा। वस्तुओं के कोष में कमी आ सकती थी, परन्तु गालियों का कोष तो अक्षय था। और गालियों के पुरजोश प्रवाह में याचकों की भीड़ छट गई। मर्यादापुरुषोत्तम श्री राम के कानों में ये समाचार पहुँचे। अपनी दानशाला की यह दुर्दशा देखकर श्रीराम जी का दिल दहल उठा। पर प्रिय सेवक हनुमान को कुछ कहा भी नहीं जा सकता था।

एक दिन सन्ध्या को श्रीराम वन-विहार को चले। साथ में हनुमानजी भी थे। श्रीराम ने कुछ तेज कदम उठाए, अतः हनुमान पीछे रह गए। आगे चलकर

हनुमान ने देखा कि एक कुटिया में एक सन्त बैठे हैं। उनका विचित्र रूप देखकर हनुमान दग रह गए। मुनि की सारी देह सोने-सी चमक रही थी, परन्तु ऊपर देखा तो उनका मुंह सूखर-सा था। हनुमान जी आश्चर्य में डूबते-उतराते हुए निकट आए। मुनि की देह को आँखें तरेर कर वे देखने लगे। मुनि बोले—‘हनुमान ! देह को क्या देख रहे हो ? देखना हो तो आत्मा को देखो।’ हनुमान ने पूछा—‘मुने ! ऐसा विचित्र रूप तो मैंने कभी कहीं नहीं देखा। ऐसा रूप मिलने का क्या कोई कारण भी है ?’

मुनि—‘अच्छा ! सुनना ही चाहते हो तो सुनो। मैं पूर्वभव मे एक गृहस्थ था। सम्राट् की ओर से दानशाला पर नियुक्त था। उस दानशाला में वर्षों तक मैंने दान दिया। हज़ारों याचक आते और मैं उन्हें दिल खोलकर देता। इन हाथों ने लाखों का दान दिया है, लेकिन इस जीम ने मधुर वाक्यों का दान नहीं दिया, अपितु दान के साथ घृणा बरसाई। याचको का अपशब्द से तिरस्कार किया। और आज उस दान का फल साकार हुआ है। हाथों ने दान दिया, इसलिए यह सोने-सा शरीर मिला है, मगर जीम ने घृणा बरसाई, अतः मुंह सूखर-सा मिला है।’ उन्हीं के शब्दों में—

“नाना दानं भया दत्त, रत्नानि विविधानि च।

न दत्त मधुर वाक्य, तेनाऽहं शुकरमुख ॥”

हनुमान जी सब कुछ समझ गए और तुरन्त अपनी भूल स्वीकार की तथा भविष्य में ऐसी गलती न करने का वचन दिया। श्रीराम को सन्तोष हुआ।

सचमुच, दान के साथ मधुर वाक्य अमृत का-सा काम करते हैं और दाता को यशस्वी, आशीर्वाद से युक्त, सद्भावना से सम्पन्न बनाते हैं, जबकि कटुवाक्य विष का-सा काम करते हैं, घृणा फैलाते हैं और भविष्य में द्वेष और वैर भी बढ़ा देते हैं।

और दान का पाँचवाँ दूषण है—पश्चात्ताप। दाता के मन में दान देने के बाद उसका पश्चात्ताप होना भी दान के फल को मिट्टी में मिलाना है। कई कृपणवृत्ति के लोगों की आदत होती है कि वे पहले तो किसी स्वार्थ या लोभ के बश किसी व्यक्ति को दान देने में प्रवृत्त होता है, किन्तु जब उसका स्वार्थ या लोभ पूर्ण नहीं होता या उसकी आकांक्षा पूरी नहीं होती, तब वे दिये गये दान के विषय में पछतावा करते हैं। उनका मानसिक सन्ताप इतना बढ़ जाता है कि वे भविष्य में किसी भी व्यक्ति को दान देने के लिए उत्साहित नहीं होते।

राजगृही के भ्रमण सेठ के पास १६ करोड़ की सम्पत्ति थी, फिर भी उसकी तृष्णा मिटी नहीं। उसने अपने सब लडकों को थोड़ी-थोड़ी पूँजी देकर अलग व्यापार करने और अपना गुजारा चलाने के लिए अलग कर दिया। सब लडके भ्रमण सेठ के सकुचित रवैये से तग आकर अपने स्त्री-बच्चों सहित अर्थोपार्जन के लिए परदेश चले गये। बाद में भ्रमण ने अपनी सारी सम्पत्ति को हीरे-पत्थों आदि से जटित बेल बनाने में लगा दी। उस बेल को देखकर उसके मन में उसकी जोड़ी का दूसरा बेल बनाने की धुन लगी और इसके लिए वह शर्दी, गर्मी, बरसात एवं अँधेरी रात की परवाह

न करके कस कर मेहनत करने लगा। राजा श्रेणिक को जब पता लगा तो उसे दरबार में बुलाकर उसे बढिया बेल देने का कहा, पर वह उस बेल से कहीं सन्तोष हो सकता था ? उसने राजा श्रेणिक को अपने यहाँ ले जाकर तलघर में हीरे-पत्ते आदि से षटित बेल बताया और उसकी जोड़ी का बेल राजा से चाहा। आखिर उसकी माँग की पूर्ति न हो सकी।

राजा श्रेणिक ने भगवान् महावीर से भस्मण सेठ की ऐसी वृत्ति का कारण पूछा तो उन्होंने उसकी पूर्वजन्म की घटना सुनाई—‘भस्मण सेठ पूर्वजन्म में बहुत गरीब था। एक बार विरादरी में भोज हुआ, उसमें लड्डू दिये गये। इसने अपने हिस्से का लड्डू रख लिया। सोचा—‘भूख लगेगी, तब खाऊँगा।’ जब वह गाँव के बाहर आकर एक तालाब के किनारे उस लड्डू को खाने बैठा। तभी उसे एक मासोपवास की तपस्या वाले साधु आते दिखाई दिये। इसके जी में आया—‘आज अच्छा मौका मिल गया है, साधु को आहारदान दूँ।’ यह सोचकर उसने मुनि को आहार लेने के लिए अत्यधिक आग्रह किया। मुनि ने कहा—‘तुम्हारी इच्छा है तो इसमें से थोड़ा-सा दे दो।’ किन्तु उसकी भावना उस समय इतनी उत्कृष्ट थी कि मुनि के अत्यधिक मना करने पर भी उसने वह सारा लड्डू मुनि को दे दिया। मुनि लेकर चल दिये, उसके घर के पास में एक व्यक्ति रहता था जिसके मन में साधुओं के प्रति घृणा थी उसने उसके पास आकर कहा कि आज तुम्हारे यहाँ पर एक मोटा साधु आया था तुमने उसे क्या दिया ?

उसने उसका प्रतिवाद करते हुए कहा—जरा सभ्यता से बोलो, तपस्वी सन्त भगवन्त को तुच्छ शब्दों से पुकारना उचित नहीं है। मेरे पास है भी क्या, जो मैं उन्हें देता। आज मेरे सद्भाग्य थे कि लहानी का लड्डू आया था और इधर तपस्वी सन्त भगवन्त पधार गये, मुझे सहज रूप से लाभ मिल गया। उसने कहा—जरा तेने लड्डू चखा भी है या नहीं, इतना बढिया लड्डू तो मैंने अपने जीवन में पहली बार देखा, क्या उसका स्वाद है। उसके कहने से उसने थाली में पडे लड्डू के कणों को खाया। वे लड्डू के कण बडे स्वादिष्ट थे। लड्डू की उस मिठास ने मुनि को दान के उसके रस को बिगाड़ दिया। उसके हर्ष को विषाद में परिणत कर दिया। वह लगा सोचने—‘कहाँ से आ गये थे ? इन्हें भी आज ही जाना था। यह तो सन्त हैं, इन्हें तो रोज-रोज ही लड्डू मिल सकते हैं, मुझे कौन-से रोज मिलते हैं। इन्हें भी आज ही जाने की सूझी। आज तक तो मेरे यहाँ आये नहीं, और आये तो भी आज आए। मैंने व्यर्थ ही इन्हें लड्डू दे दिया।’ इस प्रकार लड्डू देने के लिए पश्चात्ताप करने लगा वह। उसी पश्चात्ताप का परिणाम है कि आज इसके पास ६६ करोड़ की सम्पत्ति होते हुए भी उस दानान्तराय कर्मबन्धन के फलस्वरूप दान नहीं कर सकता, सत्कार्यों में खर्च नहीं सकता।’

यह दान देकर पश्चात्ताप करने की मुँह बोलती घटना है। इसी प्रकार दान

देकर पश्चात्ताप करना, दान के रस को बिगाड़ना है। उदार व्यक्ति दान देकर पश्चात्ताप नहीं करता, चाहे दान में उसने कीमती से कीमती चीज दे दी हो, बल्कि उसे दान देने के बाद हर्ष होता है कि मुझे अपनी प्रिय वस्तु देने का उत्तम अवसर मिला, आदाता ने अनुग्रहपूर्वक दान लेकर मुझे कृतार्थ किया।

कहते हैं, राणा सग्रामसिंह जी ने राजघराने के व्यय से सम्बन्धित एक गाँव किसी को दान दे दिया। राणा के द्वारा रसौड़ा, जेब खर्च, वस्त्र या अन्य वस्तु, यहाँ तक कि प्रत्येक रानी के खर्च के लिए निश्चित रकम न बाँधकर एक-एक भूभाग निश्चित था, जिसे 'थूआ' कहा जाता था। प्रत्येक भूभाग का अधिकारी 'थूआदार' कहलाता था। ये राणा के प्रधानमन्त्री के प्रति उत्तरदायी होते थे। एक दिन राणाजी एक सामन्त के साथ रसौड़े में भोजन कर रहे थे। अन्यान्य सामग्री के साथ उनकी थाली में दही भी परोसा गया। राणा को यह देखकर आश्चर्य हुआ कि दही के साथ भीठा क्यों नहीं आया? राजपूतों के भोजन में दही के साथ भीठा खाने का रिवाज है। राणा ने रसौड़े के प्रधान से भीठा न आने का कारण पूछा तो उसने उत्तर दिया—'अन्नदाता। मन्त्रीजी कहते हैं कि श्रीमान् ने भीठे के लिए नियत गाँव किसी को दान कर दिये हैं।' राणा ने सुनते ही कहा—'ठीक है।' और बिना किसी प्रकार की नुक्ताचीनी या पश्चात्ताप किये वे भोजन करके उठ गये, उन्हें भीठे के लिए नियत गाँव के दान देने का कभी भी पश्चात्ताप न हुआ।

दान देने का पश्चात्ताप उसे ही होता है, जो व्यक्ति अनुदार हो, अपने विषय-सुखों या दैहिक सुविधाओं के प्रति आसक्त हो। अतः विधियुक्त दान के लिए पूर्वोक्त ५ दूषणों से बचना चाहिए।

### दान के पाँच भूषण

जैसे दान के पाँच दूषण बताये, वैसे ही विधियुक्त दान के लिए दान के पाँच भूषण भी जैनाचार्य ने इस प्रकार बताये हैं—

आनन्दाधूणि रोमाञ्चो, बहुमानं प्रियं वच ।

तथाऽनुमोदना पात्रे दानभूषण-पञ्चकम् ॥

अर्थात्—दान देते समय आनन्दातिरेक से आँसू उमड़ आना, पात्र को देखते ही रोमाञ्च हो जाना, आदाता (पात्र) का बहुमान करना, प्रिय वचनों से उसका स्वागत-सत्कार करना, तथा दान के योग्य पात्र का अनुमोदन (समर्थन) करना, ताकि दूसरों को उसे दान देने की प्रेरणा मिले, ये दान के पाँच भूषण हैं। इनसे दान की शोभा बढ़ती है। दान में विशेषता (चमक) आ जाती है।

अन्तर्कृद्भाग सूत्र में वर्णन आता है कि जिस समय सुलसा के यहाँ पले-पुसे मुनि बने हुए देवकी महारानी के छह पुत्र दो-दो के गुणल में बार-बार उसी के यहाँ भिक्षा के लिए आये तो उनके बार-बार आने का क्रम होने पर भी देवकी ने मुनियों



को आहार देने में किसी प्रकार की अवधि नहीं दिखाई, बल्कि अत्यन्त उमंग और उत्साहपूर्वक मुनियों के तीनों युगलों को आहार दिया। बल्कि उनको आहार देते समय हर्ष उमड़ता था। मुनियों को अपने राजमहल की ओर आते देखकर देवकी के मन में आनन्द की लहर पैदा हो आई और वह अपने सिंहासन से उठकर स्वयं सात आठ कदम सामने जाकर उनका स्वागत किया और अत्यन्त श्रद्धामय के साथ उन्हें भोजनगृह में पधारने की प्रार्थना करके उसने सिंह केसरिया मोदक उनके भिक्षापात्र में दिये। इस प्रकार दान देने से पहले देने के बाद और देते समय बहुत उच्च भावना थी। हृदय में उसके हर्ष नहीं समा रहा था। वह अपने को घन्य मान रही थी।<sup>१</sup>

यह है दान के पाचो भूषणों का प्रतीकात्मक उदाहरण। दान की विधि के अन्तर्गत ही ये पाचो भूषण समझने चाहिए। केवल महाव्रती साधु को ही नहीं, समस्त दान पात्रों को दान देते समय ये पाचो भूषण दाता के व्यवहार में आने चाहिए।

गुजरात के एक छोटे-से गाँव की घटना है। एक हरिजन बहन के पीहर में कोई न होने से वह अपने बीमार पति को लेकर ससुराल के गाँव में शीघ्र पहुँचने हेतु पीहर के गाँव से बाहर होकर जा रही थी। ग्राम निवासी आयर पटेल ने उसे देखा तो अत्यन्त प्रेम से सम्बोधित करते हुए कहा—“बेटी ! यह कैसे हो सकता है ? बाप का घर छोड़कर यो ही कैसे जा सकती हो ? इस प्रेम के आगे अस्पृश्यता की दीवार कहाँ टिक सकती है ? फलतः वह हरिजन लड़की और उसका पति दोनों वापिस लौटे। आयर पटेल दोनों को अपने घर लाया। पटेल ने दोनों को अनाज की गठ्ठी भर कर सेंट की और कहा—“बेटी ! यह भी तेरा घर है। फिर दूसरी मौसम में आना।” इस दान के पीछे न तो नाम की मूख्य थी, और न अहंपन की खुमारी। इस दान के पीछे हर्षपूर्वक कर्तव्य का आनन्द था। प्रियवचन और बहुमान तो ये ही।

इसीलिए नीतिज्ञों ने दान के साथ प्रियवचन को मानव का सहज गुण बताया है—

दातृत्व प्रियवक्तृत्वम् धीरत्वमुचितता ।

अभ्यासेन न लभ्यन्ते, चत्वारो सहजा गुणा ॥

१ ‘तत्पण एगे सधाडए बारवतीए नयरीए भिक्षारियाए अडमाणे २ वसुदेवत्सरण्णो देवतीए गेहे अणुपविट्ठे । तते ण सा देवती देवी से अणगारे एज्जमाणे पासति पासित्ता हट्ठ जाव हियया आसणा तो अण्मुट्ठेति, अण्मुट्ठित्ता सत्तङ्कपयाइ तिक्खुत्तो आयाहिणपयाहिण करेइ, करित्ता वदति, णमसति, वदित्ता नमसित्ता जेणेव भत्तवरे तेणेव उवागया, सीह्केसरान भोगगण थाल भरेति, ते अणगारे पडिलाभेति, वदति णमसंतिता पडिविसज्जेइ’

—अन्तकृद्दशाग सूत्र वर्ग ३

—‘दान देना, प्रियवचन कहना, धीरता रखना और उचित का ज्ञान होना, ये चारो गुण अभ्यास से प्राप्त नहीं होते, ये चारो सहज गुण हैं।

दान के भ्रूषण के सन्दर्भ में दान की चार श्रेणियों का वर्णन कर देना उचित है।

पाराशरस्मृति में दान की इन चारो श्रेणियों का सुन्दर विश्लेषण किया गया है—

—‘लेने वाले पात्र के सामने जाकर देना उत्तम दान है, उसे बुलाकर देना मध्यमदान है, उसके मागने पर देना अधमदान है। और मागने पर भी न देकर अपनी चाकरी कराकर देना निष्फलदान है।<sup>१</sup>

दान का मलीभाति नापतील और पहिचान करने के हेतु यह एक ही श्लोक बहुत-सी प्रेरणा दे देता है।

दान के पांच भ्रूषणों के सिलसिले में दान की आठ कोटियों पर विचार कर लेना भी आवश्यक है। वर्तमान में अधिकांश लोगों का दान देने का तरीका गलत है। वे या तो देखादेखी या शर्माशर्मा देते हैं, या नामवरी के लिए देते हैं, वे कदाचित् हाथ से देते हैं, परन्तु हृदय से नहीं। इसलिए दानियों के लिए ये आठ कोटि के दान-सूत्र अत्यन्त प्रेरणादायक हैं, जिनसे वे अपने दान को टटोल सकें। इस दृष्टि से दान की आठ सीढियाँ निम्नलिखित प्रकार से बनती हैं—

- (१) दान देना, पर इच्छा से नहीं, हाथ से देना, पर हृदय से नहीं।
- (२) प्रसन्नता से देना, पर दुःखी की आवश्यकतानुसार न देना।
- (३) प्रसन्नता से देना, आवश्यकतानुसार भी देना, पर बिना मागे न देना।
- (४) प्रसन्नतापूर्वक आवश्यकतानुसार और मागने से पहले ही देना, पर देना सबके सामने, जिससे लेने वाले को लज्जित होना पड़े।
- (५) एकान्त में देना, जिसे देने वाला और लेने वाला जाने।
- (६) देने वाला जाने, पर लेने वाला न जाने। गुप्त दान देना।
- (७) न देने वाला जाने और न लेने वाला ही। सद्गुरु की में गुप्तदान देना।
- (८) दान का ऐसा प्रबन्ध करना, जिससे दरिद्रता कभी जाने ही न पाए।

वास्तव दाता को दानविधि का ज्ञान करते समय दान की इन आठ सीढियों को अवश्य ध्यान में लेना चाहिए।

इसी दृष्टि से दान के दूषण (अतिशिसविभागव्रत) के सन्दर्भ में शास्त्रकारों ने पांच अतिचार (दोष) बताए हैं। तत्त्वार्थसूत्र में कहा है।

‘सचित्तनिक्षेप-पिधान-परव्यपदेश-मात्सर्य-कालातिक्रमा।’

१ “अभिगम्योत्तम दानमाह्वयैव तु मध्यमम्।

अधम याचमानाय सेवादान तु निष्फलम् ॥”

—‘देय वस्तु सचित्तपदार्थ पर रख देना, सचित्त वस्तु से ढक देना या आदाता लेने आए, उस समय उस पर कपड़ा आदि कोई पदार्थ ढक कर उसे छिपा देना, देय वस्तु दूसरे के स्वामित्व की बताना, ताकि आदाता को टरकाया जा सके, दान देने वाले से डाह (ईर्ष्या) करना, जलना, और भोजन के समय में दरवाजा बंद करके टाल देना, बाद में खोलना, इस तरह कालातिक्रम करके आदाता को टरका देना ।

ये पाचो अतिचार दान देने के नाटक हैं । जहाँ व्यक्ति दान हृदय से नहीं देना चाहता, वहाँ दान देने की औपचारिकता होती है । जिस व्यक्ति को जैसा दान चाहिए, वैसा समग और उत्साह से नहीं दिया जाता कई दफा तो दान न देने के लिए बहाना बना लिया जाता है कि देय वस्तु सचित्त वस्तु पर रखी हुई है चूँकि जैन मुनि सचित्त (सजीव) वस्तु पर रखी हुई कोई वस्तु ग्रहण नहीं कर सकता, इसलिए न देने का कहने के बजाय अनायास ही निषेध हो जाएगा । परन्तु अव्यय और मध्यम अतिथि के लिए भी अमुक आहार न देना हो तो सचित्त (नहीं पके या न सीझे हुए) के साथ रखकर यो बहाना भी किया जा सकता है कि महाशय । अमुक वस्तु तो अभी सीधी हुई या पकी हुई नहीं है, आपको कहीं से दें ।’ इसी प्रकार पिधान का अर्थ देय वस्तु को सचित्त वस्तु से ढक देना है, वह भी साधु के लिए कल्पनीय या ग्राह्य नहीं होती । परन्तु गृहस्थपात्र के लिए पिधान का अर्थ छिपा देना होगा, जिससे वह बहाना बना सके कि “वस्तु तो है ही नहीं, दे कहीं से दूँ ?” या पिधान का अर्थ यह भी हो सकता है कि द्वार बंदकर लेना, जिससे दान न देना पड़े । बंद दरवाजा देखकर कोई भी अतिथि घुस नहीं सकता । इसी प्रकार अन्य अतिचार भी साधु के लिए तो स्पष्ट है, लेकिन गृहस्थ पात्र के लिए जरा सा लक्षणा से अर्थ करना होगा । परव्यपदेश का अर्थ तो स्पष्ट ही बहाना बनाना है । जब व्यक्ति को कोई चीज देने की इच्छा नहीं होती है तो वह अपनी चीज को भी झूठ बोलकर दूसरे की बता देता है अगर देता है तो भी रोते-रोते, दूसरो की चीज कहकर देता है । जैसे श्रेणिक राजा की कपिला दासी से कहा गया तू अपने हाथ से दान दे, किन्तु उसने जब साफ इन्कार कर दिया कि मैं कदापि नहीं दे सकती । इन हाथो से मैं पराई चीज कैसे दे दूँ ? तब उसके हाथों के चाटु बाँध दिये, और उससे दान देने का आग्रह किया गया, तो भी उसने यही कहते हुए दान दिया कि मैं नहीं दे रही हूँ, मेरा चाटु दे रहा है ।’ यह दान नहीं, दान की विडम्बना थी । साधु को दान देने के लिए कालातिक्रम का अर्थ है—साधु के आने का जो समय हो, उस समय को टालकर दूसरे समय में आहार आदि ग्रहण करने की प्रार्थना करना । यह भी एक एक तरह से टालमटूल करना है । गृहस्थ को देने के सम्बन्ध में इसका अर्थ है—दान का वचन देकर बार-बार कल, परसो, तरसो, अमुक दिन आने का कहकर दान में विसम्ब करना अथवा जिस समय दान देने का कहा हो, उस समय कहीं इधर-उधर चले जाना । और मात्सर्य का अर्थ है—दान देने वाली से ईर्ष्या करना । दान देने की भावना न होते हुए भी किसी दाता की बड़ाई सुनकर उसके दान से आगे बढ़ने की कोशिश करना । अथवा यो कह कर देना कि उस

भिखारी के पास क्या देने को है ? लो, मैं आपको उससे बढ़िया पदार्थ देता हूँ । इस प्रकार ईर्ष्यावश अपनी हैसियत को न देखकर भी कई लोग दान देने को तैयार हो जाते हैं । दूसरो की देखादेखी, कर्ज करके या अपने आश्रितो या सेवको की तनखाह काटकर बचत करके उससे दान देना भी दान का दूषण है ।

### सुपात्र दान के व्यालीस दोष

दान की विधि के प्रसंग में इस बात की भी चर्चा कर लेनी उचित है कि अतिथि-सविभाग व्रत के अनुसार उत्कृष्ट, मध्यम और जघन्य अतिथि (पात्र) के अनुरूप विधि से आहारादि दे ।

मध्यम अतिथि व्रतधारी श्रावक होता है, उसके आहार ग्रहण करने के इतने नियम नहीं हैं, और न ही जघन्य अतिथि बुभुक्षित, आगन्तुक, पीडित, रोगी, अग-विकल आदि के लिए आहार ग्रहण करने की विधि के विषय में सोचना है । आहार ग्रहण करने की विधि साधुसाध्वियों के लिए विचारणीय होती है । वे आहार के ४२ दोष वर्जित करके एषणीय, कल्पनीय, अचित्त आहार का ग्रहण करते हैं, इसलिए उन्हें आहारादि दान देते समय दाता को उनकी विधि के विषय में विचार करके ही आहार देना उचित है । वही दान विधिपूर्वक दान कहलाता है ।

शास्त्र में व पिण्डनिर्युक्ति में मुनियों के लिए आहारग्रहण करते समय ४२ दोष वर्जनीय बताए हैं । उनमें से १६ उद्गम के दोष हैं, १६ उत्पादना के और १० एषणा के दोष हैं । सर्वप्रथम उद्गम के जो दोष हैं, वे दानदाता और दान लेने वाला दोनों से सम्बन्धित हैं । इसलिए खासकर दाता को मुनियों को आहार देते समय इन १६ दोषों को छोड़ने का विवेक करना चाहिए । वे इस प्रकार हैं—

आहाकम्मुद्देशिय-पूइकम्मेय भोसजाए य ।

ठवणा पाहुडियाए पाऊअर-कीय-पामिच्चे ॥

परियट्टिए अभिहूडे अभिन्ने मालोहूडइ य ।

अणिच्छे अणिसिद्धे अज्झोवरए य सोलसमे ॥

—“आघाकर्म, औद्देशिक पूतिकर्म, मिश्रजात, स्थापना, प्रामुतिका, प्रादुष्कर, श्रौत, पामित्य, परिवर्तित, अभिहृत, अभिन्न, मालोपहृत, अनिच्छ, अनिसृष्ट, अध्यव-पूरक या १६ उद्गम के दोष हैं । जो दान की अविधि के द्योतक हैं ।

१ आघाकर्म—आघाकर्म साधुओं के निमित्त से आहार बनाना ।

२ उद्देशिय—औद्देशिक-सामान्य याचको के लिए बनाना, अथवा किसी खास साधु-साध्वी को लक्ष्य करके बनाना ।

३ पूइकम्म—पूतिकर्म—शुद्ध आहार को आघाकर्मदि से मिश्रित करना ।

४ भोसजाय—मिश्रजात अपने और साधु के लिए एक साथ बनाना ।

५ ठवणा—स्थापना-साधु के लिए अलग निकाल कर रख देना ।

६ पाहुडिया—प्रामृतिका-साधु को गाँव में आया जानकर उन्हें विशिष्ट आहार बहराने के लिए पाहुनो या मेहमानो आदि के जीवनवार का समय आये-पीछे करना ।

७ पाओधर—प्रादुष्कर-अन्धकारयुक्त स्थान से दीपक आदि का प्रकाश करके भोजन आदि देना ।

८ कीम—क्रीत-साधु के लिए खरीद कर आहारादि देना ।

९. पामिच्च—पामित्य-साधु के लिए उधार लाकर देना ।

१० परिवर्तित—परिवर्तित-साधु के लिए आटा-साटा करना ।

११ अभिहृत—अभिहृत-साधु के लिए दूर से लाकर देना ।

१२ उद्भिन्न—उद्भिन्न-लिप्त पात्र का मुँह खोलकर घृत आदि देना ।

१३ मालोहृद—मालापहत-ऊपर की मजिल से या छीके बगैरह से सीढ़ी आदि से उतार कर देना ।

१४ अच्छिन्न—अच्छेद्य-दुर्बल आदि से छीनकर, जबरन लेकर साधु को देना ।

१५ अनिसिद्ध—अनिसृष्ट-साक्षे की चीज दूसरे साथी की अनुमति के बिना ही देना ।

१६ अज्ञोदर—अध्युपपूरक-साधु को गाँव में आया जानकर अपने लिए बनाये जाने वाले भोजन में और अधिक डालकर बढ़ा देना और फिर देना ।

ये दोष मुख्यतया दाता से लगते हैं। इसलिए दाता को साधु-साध्वी को आहारादि भिक्षा देते समय इन दोषों से बजित आहार ही देना अच्छा है। भावुकता के बश या साधु-साध्वियों या तपस्वियों को विधि या अविधि किसी प्रकार से आहारादि दूँगा तो मुझे पुण्यलाम होगा, मेरे भाग्य खुल जाएँगे, वारे-न्यारे हो जाएँगे, यदि ये साधु प्रसन्न हो गए तो, अथवा मुनिराज प्रसन्न होकर मुझे कोई अर्थ प्राप्ति आदि के लिए भन्नादि दे देंगे। परन्तु ऐसा आहारादि दान अविधि युक्त होने से उससे न केवल उन साधु-साध्वियों का ही अहित होता है, देने वाले का भी अप्राप्त अर्ज-वर्ण्य, अकल्पनीय आहार देने से अल्पायु का बन्ध होता है ।

जो १६ उत्पादना के दोष हैं, वे साधु-साध्वियों से लगते हैं, इसलिए इस विषय में आदाता (पात्र) के नाते उन्हें अपने दोषों को ध्यान रखकर बजित करना चाहिए। और एषणा के दस दोष भी खासकर साधु द्वारा ही लगते हैं, इसलिए उन दोषों से भी साधु-साध्वियों को सावधान रहने की आवश्यकता है ।

☆

## दान और भावना

दान-विधि के प्रसंग में यह बताया गया है कि द्रव्य शुद्धि व दायक शुद्धि और पात्र शुद्धि तीनों की शुद्धता हो तभी दान शुद्ध कहलाता है। भिक्षुक को घर पर आता देखें तो कैसे, किस प्रकार उसका स्वागत करे, किस विधि से उसे आहारादि दे ? इस विषय में हम पहले ज्ञातासूत्र, अन्तकृत्, सुखविपाक आदि सूत्रों के उद्धरण देकर भली-भाँति स्पष्टीकरण कर आए हैं। आगमों में अनेक स्थानों पर भिक्षादान की यह विधि बताई गई है। आवक का कर्तव्य है कि वह इस प्रकार से विधिपूर्वक साधु-साध्वियों को भिक्षा दे। यह नहीं कि मुनि घर पर भिक्षा के लिए आएँ, उस समय गृहस्थ लापरवाही से बैठे रहें, जैसे कोई भिक्षारी आया हो, मिले तो ले जाएँ, न मिले तो खाली लौट जाएँ। उपेक्षापूर्वक लापरवाही से दान देने में वह आनन्द भी नहीं मिलता और न ही उत्तम फल प्राप्त होता है। उत्तम फल तभी मिलता है, जब खुशी से एवं सत्कार से दान दिया जाय। अन्यथा वह दान अतिथि-सविभाग व्रत के पूर्वोक्त पाँच अतिचारों (दोषों) में से किसी भी दोष से युक्त होता है।

शुद्ध विधियुक्त भावनापूर्वक दिये गए दान को महाभारत के अनुशासन पर्व (७।६) में इसे महायज्ञ बता कर इसके पाँच अंग बताए हैं—

अक्षुर्वद्यात् मनोवद्यात् वाच दद्यान्व सुनृताम् ।

अनुब्रजेवृपासीत स यज्ञः पचदक्षिण ॥

—“घर पर आए हुए अतिथि का पाँच प्रकार से स्वागत करना चाहिए। अतिथि को आते देखकर प्रफुल्लित आँखों से उसका स्वागत करे, फिर प्रसन्न मन से मीठी वाणी बोले, किस वस्तु की उसे आवश्यकता है, यह जाने और उस वस्तु को देकर उसकी सेवा करे, जब अतिथि इच्छा पूर्ण होने पर जाने लगे तो घर के बाहर तक उसे छोड़ने जाएँ। इन पाँचों विधियों से अतिथि का सत्कार करना अतिथियज्ञ की सच्ची दक्षिणा है।

दान-विधि में भावना की मुख्यता

वास्तव में देखा जाय तो दान में देय द्रव्य अधिक दिया या कम दिया ? बहुमूल्य दिया या अल्पमूल्य दिया। धनिक ने दिया या निर्धन ने दिया ? इसका

इतना महत्त्व नहीं, जितना महत्त्व दानविधि के साथ भावना का है। राजकुमारी चन्दनबाला ने दासी के रूप में भगवान महावीर को दीर्घकालीन अभिग्रह तप के पारण में क्या दिया था ? केवल थोड़े से उठद के बाकुले ही तो दिये थे, और वह भी थोड़े से तथा रुखे थे और एक दासी के द्वारा दिये गए थे। विदुर पत्नी ने श्री कृष्ण को केवल केले के छिलके ही दिये थे और शबरी ने श्रीराम को केवल झूठे बेर ही तो दिये। परन्तु इन सबके पीछे दाता की श्रद्धा, भक्ति, भावना देने की विधि बहुत ही उत्तम थी, इसलिए ये तुच्छदान भी बहुत महत्त्वपूर्ण और विश्व प्रसिद्ध बन गए।

दूसरी बात यह थी कि इन दाताओं ने न तो कोई आहम्बर ही किया, न अपनी नामवरी या प्रसिद्धि के लिए श्लाघायात किया, और न ही अपने दान के पीछे अहत्त्व-ममत्त्व की भावना से प्रेरित होकर आदाताओं पर अपना एहसान ही जताया।

हमने पिछले पृष्ठों में भगवान महावीर को दान देने की प्रबल भावना से ओतप्रोत, किन्तु दान न दे पाने वाले पूरणधेष्ठी का उदाहरण अंकित किया है, वह भी भावना के महत्त्व को ही धोसित करता है।

महात्मा बुद्ध को जब विशेष ज्ञान हुआ तो उनसे उनके शिष्य अनाथ पिण्ड ने प्रार्थना की—‘भते ! आप अपने ज्ञान का लाभ ससार को भी दीजिए, जिससे उसका भी कल्याण हो।’ बुद्ध ने कहा—‘ससार के लोग इस ज्ञान के पात्र हो, तब न ? अनाथपिण्ड—‘इस ज्ञान का पात्र कैसा होना चाहिए ?’ बुद्ध—‘जो अपना सर्वस्व दान कर सके, वही इस ज्ञान का पात्र हो सकता है।’ अनाथपिण्ड—‘भते ! आपके लिए ऐसे सर्वस्वदान देने वाले अनेक लोग निकलेंगे। आप मुझे आज्ञा दें तो मैं अभी जाकर आपके लिए सर्वस्वदान ले आऊँ।’

बुद्ध—‘तू तो अनेक की बात कहता है, यदि एक भी व्यक्ति मिल जाय तो मेरा कार्य हो जाय। पर मैं सर्वस्वदान चाहता हूँ, यह बात किसी पर प्रगट मत करना।’

अनाथपिण्ड पात्र लेकर कौशाम्बी आया। अभी सूर्योदय होने में कुछ देर थी। लोग बिस्तर पर ही पड़े थे। तभी अनाथपिण्ड ने आवाज लगाई—‘तथागत बुद्ध सर्वस्वदान लेना चाहते हैं। यदि कोई सर्वस्वदान दाता हो तो वह मुझे दे।’ लोगो ने आवाज सुनी। कहने लगे—‘अनाथपिण्ड तथागत बुद्ध के लिए सर्वस्वदान लेने आया है, इसे खाली नहीं जाने देना चाहिए।’ अतः अनेक स्त्री, पुरुष, बृद्ध, युवक आमूषण, रत्न, बहुमूल्य वस्त्र आदि लेकर दौड़े और अनाथपिण्ड के पात्र में डालने लगे। किन्तु अनाथपिण्ड अपने पात्र को ढीँचा करके उन सब चीजों को नीचे गिरा देता और कहता—‘मैं तो सर्वस्वदान चाहता हूँ, ऐसा दान नहीं। लोग निराश होकर नीचे गिरी हुई अपनी-अपनी चीज उठाकर घर लौट जाते। अनाथपिण्ड सारी कौशाम्बी में

पूर्ववत् आवाज लगाता हुआ धूमा, मगर कोई भी सर्वस्वदाता न मिला। चलते-चलते वह नगर के बाहर जंगल में आ गया। सोचा, नगर में कोई नहीं मिला, तो जंगल में सर्वस्वदानी कहाँ से मिलेगा? फिर भी आशान्वित होकर आवाज लगाता हुआ धूमने लगा। एक महादरिद्र, किन्तु भावनाशील महिला ने अनाथपिण्ड की यह आवाज सुनी। उसके न तो घरबार था, न उसके पास सिर्फ एक फटे वस्त्र के सिवाय और कोई कुछ घनादि था। उसने सोचा—‘तथागत बुद्ध सर्वस्वदान चाहते हैं। मेरा सर्वस्व यही वस्त्र है। ऐसा उत्तम पात्र फिर कब मिलेगा? मुझे इस स्वर्ण सुयोग का लाभ उठा लेना चाहिए।’ ऐसा सोचकर उसने भिक्षु को आवाज दी—‘ओ भिक्षु! आओ, मैं तुम्हें सर्वस्वदान देती हूँ।’ इस प्रकार जिस मार्ग से अनाथपिण्ड आ रहा था, उसी मार्ग पर स्थित एक पुराने वृक्ष के छोखले में स्वयं उतर गई और अपना एकमात्र वस्त्र हाथ में लेकर अनाथपिण्ड से कहा—‘लो, यह सर्वस्वदान लो। अपने गुरु महात्मा बुद्ध को दो, उनकी इच्छा पूर्ण करो।’ अनाथपिण्ड ने उस स्त्री का दिया हुआ वह वस्त्र हर्षपूर्वक अपने पात्र में लिया और गद्गद् होकर उससे कहने लगा—‘माता! आपकी तरह सर्वस्वदान देने वाला ससार में और कौन होगा? एकमात्र वस्त्र, जो आपके पास लज्जा निवारणार्थ था, उसे भी आपने उतार कर स्वयं तस्कोटर में प्रवेश करके दे दिया। यही आपका सर्वस्व था। मुझे बहुमूल्य वस्त्राभूषण, रत्न आदि देने वाले अनेक दाता मिले, लेकिन वह सर्वस्वदान न था। परन्तु आपको धन्य है, आपने सर्वस्वदान दे दिया।’ इस प्रकार उस महिला की प्रशंसा करके अनाथपिण्ड तथागत बुद्ध के पास पहुँचा। उसने सर्वस्वदान के रूप में प्राप्त वह वस्त्र उन्हें देकर कहा—‘भते! यह लीजिए, सर्वस्वदान।’ और उसने कौशाम्बी नगरी में सर्वस्वदान न मिलने और वन में एक महिला द्वारा सर्वस्वदान मिलने का आश्चर्यान्त वृत्तान्त सुनाया। बुद्ध उस वस्त्र को पाकर बहुत ही प्रसन्न हुए। उन्होंने वह वस्त्र मस्तक पर चढ़ाकर कहा—‘मेरी प्रतिज्ञा अब पूर्ण हुई। अब मैं लोगों को अवश्य ही वह ज्ञान सुनाऊँगा, जो मुझे प्राप्त हुआ है।’

सचमुच इस प्रकार के सर्वस्वदान को ही पूर्वोक्त गुण से युक्त विधिवत् दान माना गया है। इसी प्रकार का दान एक गरीब वृद्धा के हाथ से बुद्ध को आहारदान था। इस दान के पीछे भी न कोई प्रसिद्धि थी, न प्रतिष्ठा पाने की होड़ थी और न ही कोई स्वार्थसिद्धि की तमन्ना थी।

तथागत बुद्ध राजगृह के पूर्वी द्वार की ओर आये तो नगर के वस्त्राभूषणों से सुसज्जित नर-नारी उत्सुकता से देख रहे थे। वे सब बुद्ध की अगवानी के लिए खड़े थे। सभी महात्मा बुद्ध शन-शन आते हुए दिखाई दिये। सभी के अन्तःकरण प्रफुल्लित हो गए। बुद्ध धर्म और सच की शरण के स्वर से आकाश गूँज रहा था। बुद्ध के आगे-पीछे सैकड़ों श्रेष्ठी, राजपुत्र और राजा आदि विनीत मुद्रा में चल रहे थे। नगर के द्वार पर सम्राट विम्बसार ने हाथ जोड़ कर प्रणाम करते हुए उनका स्वागत किया और प्रार्थना की—‘भते! आज के भोजन के लिए मेरे यहाँ पधारने



की स्वीकृति दीजिए ।' तथागत—'राजन् ! भिक्षुओं को जहाँ तक सम्भव हो के घर पर बैठ कर भोजन नहीं करना चाहिए । न एक घर से सारी सामग्री ही लेनी चाहिए । हम लोग सार्वजनिक भिक्षाटन के लिए आर्येंगे, उ आप भी कुछ दे दें ।'

इसी नगर में एक गरीब वृद्धा रहती थी । उसने महात्मा बुद्ध का नाम दिनों से सुन रखा था । परन्तु गया और सारनाथ जाकर दर्शन करने की उसमें शक्ति और सुविधा नहीं थी । अब जब सुना कि तथागत अपने शिष्यों के साथ नगर में आ रहे हैं, तो हर्षविभोर हो गई । उसने सुना था कि बौद्ध भिक्षु नग्न चलते हैं, उनके पैरों में कटि चुम जाते हैं । वह प्रतिदिन राजमार्ग में बूहारी के और कटि चुगती थी । राह चलते हुए बच्चे उसे छेड़ते और उसे पगली समझते पर उसे इन बातों की कोई परवाह ही नहीं थी ।

बुद्ध अपने शिष्यों सहित भिक्षा के लिए नगर में पधारे । लोगों में होड़ हुई थी, कि ज्यादा से ज्यादा स्वादिष्ट भोजन दिया जाय ।

बेचारी वृद्धा थकी-भादी एक ओर खड़ी ताक रही थी । उसके पास एक रोटी बची थी । दूसरे लोगों को नाना प्रकार की मिठाइयों को देखकर उसे मग सूखी रोटी देते हुए झेप और लज्जा हो रही थी । तथागत ने उसे भीड़ में खड़ी देखी । पास में जाकर कहा—'माई ! भिक्षा दे दो ।' बड़े प्रेम से गद्गद होकर उ वृद्धा ने पूरी रोटी इनकी झोली में डाल दी । उसने सोचा कि नाना प्रकार के व्यंजन के रहते, मेरी इस रोटी को कौन पूछेगा ? फिर भी उसका मन नहीं माना और जब तथागत बुद्ध अपने शिष्यों सहित एक वृक्ष के नीचे बैठकर आहार करने की तैयारी करने लगे तो वह एक तरफ खड़ी ताकने लगी । दूसरे शिष्यों को अन्य सामग्री बाटने के बाद तथागत ने स्वयं उस वृद्धा की रोटी से पारणा किया ।

यह देखकर उस गरीब वृद्धा की आँखों से अश्रुधारा बहने लगी सोचा—आज मेरा जीवन धन्य और सार्थक हो गया ।

वस्तुतः दान का महत्त्व और मूल्य भावना में निहित होता है । कौन, कितनी और कैसी वस्तु देता है, इसका महत्त्व नहीं; महत्त्व है वस्तु देने के पीछे व्यक्ति की श्रद्धा-भक्ति और हृदय की अर्पण भावना का । इसी कारण तुच्छ वस्तु का दान भी श्रद्धा-भावना के कारण महामूल्यवान् हो जाता है, और इतिहास के पन्नों पर स्वर्ण-क्षरो में अंकित एवं प्रसिद्ध हो जाता है । ईसाई धर्म की पुस्तकों के दरिद्रता में दिये गये दान की महिमा गाई गई है । एक जैनाचार्य भी कहते हैं—'वाण दरिद्रस्स पटुस्स खत्ती' दरिद्र द्वारा दिया गया दान और समर्थ द्वारा की गई अमा महत्त्वपूर्ण है ।

एक बार कहीं दुष्काल पड़ा तो वहाँ के दुष्काल पीड़ितों के लिए चन्दा होने लगा । चन्दा करने वाले ईसामसीह थे । इसलिए उनके व्यक्तित्व को देखकर लोग बड़ी-बड़ी रकमें देने लगे । एक ब्रुडिया ने बड़ी भावना से दुष्काल पीड़ित सहायक फंड

मे अपना सर्वस्व बचत—एक पैसा दे दिया। ईसा ने बड़े प्रेम से उससे पैसा लेकर उपस्थित जनता को सम्बोधित करते हुए कहा—‘बन्धुओ ! यद्यपि तुम सबने हजारों-लाखों रुपये दिये हैं, लेकिन इस बुढ़िया के दिये हुए पैसे की तुलना नहीं कर सकते। क्योंकि तुमने तो थोड़ा देकर बहुत-सा अपने पास रखा है, जबकि इसने तीन पैसे रोज की कमाई और तीन ही पैसे के चर्च में कतराव्योत करके एक पैसा दिया है।

यही हाल पूणिया का था। वह कुछ ही पैसे रोज कमाता था। और उसी से पति-पत्नी निर्वाह करते थे। जिस दिन कोई अतिथि आ जाता तो उसके आतिथ्य में सब कुछ व्यय करके स्वयं पति-पत्नी उपवास कर लेते थे।

रायल सीमा दुष्काल राहत का फंड इकट्ठा किया जा रहा था। चारों ओर से कपड़ों, पैसों और अन्न की वर्षा हो रही थी। अमीर-गरीब सभी दे रहे थे, किसी को नाम का मोह था तो किसी को नहीं। धूमते-धूमते फंड की शोली एक सिधी बुढ़िया के पास आई। उसने पूछा—‘बच्चा क्या है?’ ‘दुष्काल’ उत्तर मिला। तुरन्त फटे हुए कपड़े के अचल में बँधा हुआ एक टका (दो पैसे का) निकालकर प्रेम से हाथ जोड़ कर शोली में डालते हुए कहा—‘बाबा ! हमारी इतनी ही शक्ति है। फंड इकट्ठा करने वालों की आँखों में हर्षाश्रु उमड़ पड़े। वह बोला—‘माई !’ आपने दो पैसे नहीं, दो लाख रुपये दिये हैं, अपना सर्वस्व देकर।’

एक बार ईसामसीह ने देखा तो चर्च की दानपेटी में श्रीमत् लोग अपने-अपने दान की राशि डाल रहे थे। तभी एक कगल विधवा को उसे दो ढब्बू डालते देख उन्होंने कहा—सबसे अधिक दान तो इस बुढ़िया ने दिया है। दूसरों ने तो अपनी बचत में से थोड़ा-सा दिया है, लेकिन इसने तो अपनी तग हालत में, जो कुछ पास में था, वह सर्वस्व दे दिया।

इस्लाम धर्म के कुछ लोगो ने अपनी तगी हालत में भी अपने पास जो कुछ था, वह गरीबों के लिए दे डाला था।

इसलिए दानविधि में और सब कुछ देखने की अपेक्षा, सबसे अधिक ध्यान दाता की भावना, आस्था, श्रद्धा और शक्ति पर ही दिया जाना चाहिए। ऐसी दशा में वह तुच्छ दान भी महत्त्वपूर्ण और मूल्यवान होकर चमक उठेगा। हजारों-लाखों रुपये के दान को भी ऐसा दान चुनौती देने वाला होगा।

## दान के लिए संग्रह : एक चिंतन

कई लोग दान देने से किसी इहलौकिक या पारलौकिक आकांक्षा की पूर्ति हो जाएगी, धन, पुत्र या अन्य सासारिक लाभ हो जाएगा, इस स्वार्थसिद्धि की आशा से दान के लिए येन-केन-प्रकारेण धन कमाने का प्रयत्न करते हैं, और फिर दान देते हैं, यह दान भी विधियुक्त नहीं कहा जा सकता। सहज भाव से जो न्याययुक्त आजीविका से प्राप्त हो, उसे देना तो उचित है, पर इस प्रकार से किसी लोभ या स्वार्थ से प्रेरित होकर दान देने के लिए धन बटोरना शुभावह नहीं है। नीतिज्ञो ने इसे निन्दनीय बताया है—

“धर्मार्थं यस्य वित्तेहा तस्य सा न शुभावहा ।

प्रभालनाद्धि पक्षस्य दूरादस्पर्शनं वरम् ॥”

—धर्मार्थं या दान-पुण्य करने के लिए जिसकी धन-संग्रह की इच्छा है, वह भी शुभकारक नहीं है। वह तो कपड़े को कीचड़ में डाल कर फिर धोने के समान वृत्ति है। धन संग्रह करने के लिए पहले तो पाप पक्ष में अपने को डालना, और फिर उसे धोने के लिए दान देना कथमपि शुभावह और सहज प्रवृत्ति नहीं है।

आचार्य पूज्यपाद ने भी इस विषय में स्पष्ट कहा है—

—‘जो निर्धन मनुष्य पात्रदान, देवपूजा आदि प्रशस्त कार्यों के हेतु अपूर्व पुण्य प्राप्ति और पाप विनाश की आशा से नौकरी, कृषि, वाणिज्य आदि कार्यों द्वारा धनोपार्जन करता है, वह मनुष्य ‘बाद में नहा लूंगा’, इस आशा से अपने निर्मल शरीर पर कीचड़ लपेट लेता है।’<sup>१</sup>

चूँकि यह दान सहज भाव से नहीं होता, इससे दान के लिए प्रायः व्यक्ति अन्याय, अनीति, पापकर्म, झूठ-फरेब करके पहले धन बटोरता है, उसके बाद उस धन को दान देता है, इसे जैनाचार्यों ने अच्छा नहीं कहा। आत्मानुशासन में इस विषय में स्पष्ट निर्देश है—

१ त्यागाय श्रेयसे वित्तमवित्त, सच्चिनोति यः ।

स्वशरीरं स पक्वेन स्नात्वाभीति विचुम्पति ॥

—दृष्टोपदेश १६

—“कोई विद्वान् मनुष्य विषयों को तिनके के समान तुच्छ ममज्ञक-यानत्रों के लिए लक्ष्मी देता है, कोई पापकर्म ममज्ञकर किसी को बिना दिये ही लक्ष्मी का त्याग कर देता है, किन्तु सबसे उत्तम यह है कि लक्ष्मी को पहिले से ही अकल्याणकारी जान कर ग्रहण नहीं करना ।”<sup>२</sup>

जैनशास्त्र उत्तराध्ययन सूत्र में भी भगवान् महावीर ने इसी अर्थ में संकेत किया है—

जो सहस्त्रं सहस्राण मासे मासे गवं बए ।

तस्स वि संलभो सेयो अदितस्स वि किञ्चन ।

अर्थात्—जो प्रतिमास लाखों गायों का दान करता है, उसकी अपेक्षा भी जो क्विंचन अपरिग्रही बनकर कुछ भी नहीं देता, उसका समय भी श्रेयस्कर है ।

इससे एकान्त यह नहीं समझ लेना चाहिए कि जो परोपकारी व्यक्ति न्याय-नीति से घन उपाजित करके उससे दानसत्र चलाता है या दान-परोपकार-सेवा आदि कार्य करता है, वह भी अकल्याणकर है । अपितु इस प्रकार का दान जो निःस्पृहभाव से, बिना किसी नामबरी, प्रसिद्धि या आडम्बर के न्यायनीति से घन प्राप्त करके दिया जाता है, वह कल्याणकर है । जैसा कि कुरल (२३।६) में स्पष्ट कहा है—

आर्तक्षुधा विनाशाय नियमोऽयं शुभावह ।

कर्तव्यो धनिभिर्नित्यामलये वित्तसंग्रह ॥

—‘पीड़ितों और क्षुधार्तों की पीड़ा और भूख मिटाने के लिए यही मार्ग शुभावह है कि धनिकों को अपने घर में नित्य विशेष करके घन संग्रह कर रखना चाहिए । इसी प्रकार नीतिमान गृहस्थ के लिए मार्गानुसारी के गुणों में अपनी आय में से उचित घन दान करने के लिए या धर्मकार्य में लगाने के लिए निकालने का विधान है । सागारधर्मामृत, धर्म संग्रह तथा योगशास्त्र आदि की टीका में इस प्रकार के कर्तव्य के सम्बन्ध में दो श्लोक मिलते हैं—

पादमायान्निधिं कुर्यात् पाद वित्ताय खट्वेत् ।

धर्मोपभोगयो पाद, पाद भर्त्तव्यपोषणे ॥

आयार्थं च नियुञ्जीत, धर्मं समाधिक ततः ।

शेषेण शेष कुर्यात्, यत्नतस्तुच्छमेहिक्म् ॥


२ अर्थम्यस्तृणवद् विचिन्त्य विषयान् कश्चिच्छिष्य दत्तवान् ।

पापं तामवितर्पिणी विगणयन्नादात् परस्परयुक्तवान् ॥

प्रागेवाकुशला विमृश्य सुमगोऽप्यन्यो न पर्यग्रहीत् ।

एते ते विदितोत्तरोत्तरवरा सर्वोत्तमास्त्यागिन ॥१०२॥

अर्थात्—सद्गृहस्थ को अपनी न्यायनीति युक्त कमाई के चार भाग करने चाहिए—एक भाग जमा रखे, दूसरा भाग आजीविकादि के कार्य में लगाए, तीसरे भाग से दान-धर्मादि कार्य तथा अपने भोग-उपभोग के कार्य चलाए और चौथे भाग से अपने आश्रितों का पालन-पोषण करे । अथवा अपने कमाये हुए धन का आधा अथवा कुछ अधिक धर्मकार्य में खर्च करे और बचे हुए द्रव्य से यत्नपूर्वक इहलौकिक (कृत्य निर्वह आदि) सब कार्य करे ।



## देय-द्रव्य शुद्धि

दान की विशेषता में दूसरी महत्त्वपूर्ण वस्तु है—देय द्रव्य का विचार। देय वस्तु मूल्यवान हो, यह महत्त्वपूर्ण बात नहीं है, किन्तु वह लेने वाले के लिए योग्य, हितकर, सुखकर और कल्पनीय है या नहीं? उस देय द्रव्य से उसे कोई शारीरिक या मानसिक हानि तो नहीं पहुँचिगी? अगर देय द्रव्य कीमती है, किन्तु उससे लेने वाला सन्तुष्ट नहीं है, या वह लेने से आनाकानी करता है तो वह देय द्रव्य उत्तम नहीं है। पाराशर स्मृति में स्पष्ट कहा है—

—कोई दाता किसी त्यागी, तपस्वी, निःस्पृह भ्रमण या संन्यासी को सोना दान में देता है, किसी ब्रह्मचारी को शृ गार योग्य वस्तु या ताम्बूल देता है, और चोर आदि दुष्टजनो को शस्त्रादि या अमयदान देता है तो ऐसा दाता नरक में जाता है।<sup>१</sup>

इसी प्रकार कोई व्यक्ति अन्याय-अत्याचार से घन कमाकर या दूसरे से छीन-क्षपटकर, उस द्रव्य का दान किसी योग्य व्यक्ति को करता है, तो वह देयद्रव्य शुभ नहीं माना जाता। उससे आदाता की भी बुद्धि विगड़ती है और दाता को भी पुण्य-लाम नहीं होता।

महाभारत में कौरव सेनापति भीष्मपितामह जब अर्जुन के बाणों से घायल होकर रणभूमि में गिर पड़े तो सारे कुरुक्षेत्र में हाहाकार मच गया। कौरव-पाण्डव पारस्परिक वैर भूलकर उनके पास कुशल पूछने आए। धर्मराज ने रोते हुए रुद्ध कंठ से कहा—‘पितामह! हम ईर्ष्यालु पुत्रों को, इस अन्त समय में, जीवन में उतारा हुआ कुछ ऐसा उपदेश देते जाइए जिससे हम मनुष्य जीवन की सार्थकता प्राप्त कर सकें।’ पितामह यह सुनकर होठ खोलने ही वाले थे कि द्रौपदी के मुख पर एक हास्यरेखा देख कर सभी विचलित हो उठे और वे इस बेतुके हास्य से रोष भरे नेत्रों से द्रौपदी की ओर देखने लगे। पितामह इस हास्य का मर्म समझ गए। वे बोले—‘वेटी द्रौपदी! तेरे हास्य का मर्म मैं जानता हूँ। तूने सोचा है—“जब भरे दरवार

१ यतिर्न काचन दत्ते, ताम्बूल ब्रह्मचारिणे।

चौरेभ्योऽप्यय दत्ते, स दाता नरक व्रजेत् ॥

मे दुर्योधन ने साढ़ी खींची, तब उपदेश देते न बना । बनो मे पशुतुल्य जीवन कर रहे थे, तब सहानुभूति का एक भी शब्द न निकला । कीचक द्वारा ला जाने के समाचार भी भ्रान्तभाव से सुन लिए । रहने योग्य स्थान और क्षुर्धा के लिए भोजन मागने पर कौरवों ने हमें दुत्कार दिया । तब उपदेश याद न ब सत्य, न्याय और अधिकार की रक्षा के लिए पाण्डव युद्ध करने को विवश हुए सहयोग देना तो दूर रहा, कौरवों के सेनापति बनकर हमारे रक्त के प्यासे हैं हैं । और अब, जब पाण्डवों द्वारा भार खाकर जमीन सूँघ रहे हैं, मृत्यु की घ गिन रहे हैं, तब हमें उपदेश देने की हूक उठी है । बेटी ! तेरा यह सोचना सत्य तू मुझ पर जितना हैसे, उतना ही कम है । परन्तु पुत्री ! उस समय पापात्मा की का बिया हुआ अन्न खाने से मेरी बुद्धि मलिन हो गई थी । किन्तु अब वह अपा रक्त अर्जुन के बाणों ने निकाल दिया है । अत आज मुझे सन्मार्ग बताने का सा हो सका है ।”

निष्कर्ष यह है कि अन्याय-अनीति से उपाजित द्रव्य के दान से आदता । बुद्धि बिगड़ती है । इसलिए देयद्रव्य में यह विवेक तो होना ही चाहिए । सा साध्वियों और त्यागियों को दिये जाने वाले द्रव्य के विषय में भी यह विवेक बता गया है—

—‘न्यायागत, कल्पनीय, एषणीय और प्रासुक आहारादि उत्कृष्ट अतिथिप को देना चाहिए ।’

इसी प्रकार द्रव्य विशेष के लिए तत्त्वार्थभाष्य में संकेत है—

—‘अन्न आदि द्रव्यों की श्रेष्ठ जाति और उत्तम गुण से युक्त द्रव्य देना द्रव्य विशेष है ।’<sup>१</sup>

सर्वार्थसिद्धि टीका में आचार्य पूज्यपाद ने द्रव्य विशेष का लक्षण किया है—

—‘जिससे तप और स्वाध्याय आदि की वृद्धि होती है, वह द्रव्य विशेष है ।’<sup>२</sup>

इसी प्रकार चारित्रसार में भी इस विषय में सुन्दर स्पष्टीकरण किया है—

—‘भिक्षा में जो अन्न दिया जाता है, वह यदि आहार लेने वाले साधु के तपश्चरण, स्वाध्याय आदि को बढ़ाने वाला हो तो वही द्रव्य की विशेषता कहलाती है ।’<sup>३</sup>

मुनियों को जो भी वस्तु दी जाय, उसके लिए रयणसार में विशिष्ट चिन्तन दिया है—

१ न्यायागताना कल्पनीयानामक्षयानादीना द्रव्याणा दानम् । —तत्त्वार्थभाष्य

२. द्रव्य विशेषोऽन्नादीनामेव सारजातिगुणोत्कर्षयोग । —तत्त्वार्थ भाष्य

३ तप स्वाध्याय परिवृद्धि हेतुत्वादिद्रव्यविशेष । —त० सर्वार्थ सिद्धि

४ दीयमानेऽन्नादी प्रतिगृहीतुस्तप स्वाध्याय परिवृद्धिकरणत्वाद् द्रव्यविशेष ।

—“हित, मित, प्रासुक, शुद्ध अन्न, पान, निर्दोष हितकारी औषधि, निराकुल स्यान, शयनोपकरण, आसनोपकरण, आस्त्रोपकरण आदि दान योग्य वस्तुओं को आवश्यकतानुसार सुपात्र को देता है, वह भोक्षमार्ग में अग्रगामी होता है। औषधदान के विषय में देयद्रव्य का मुनिवरो को किस प्रकार दान देना चाहिए ?<sup>१</sup> इस विषय में कहा है—

(१) मुनिराज की प्रकृतिशील, उष्ण, वायु, श्लेष्म, या पित्तरूप में से कौन-सी है ? कायोत्सर्ग या गमनागमन से कितना श्रम हुआ है ? शरीर में ज्वरादि पीडा तो नहीं है ? उपवास से कण्ठ शुष्क तो नहीं है ? इत्यादि बातों का विचार करके उसके उपचारस्वरूप दान देना चाहिए।<sup>२</sup>

(२) प्रासुक, एषणीय, कल्पनीय अशन, पान, स्नादिम, स्वादिम, वस्त्र, कम्बल, पादप्रोक्षण, प्रतिग्रह (पात्र), पीठ, फलक (पट्टा), सधारक (घास या आसन), औषध, अंशज्य आदि १४ प्रकार के पदार्थ साधु-साध्वियों को देने योग्य हैं। श्रमणो-पासक इन १४ प्रकार के द्रव्य साधु-साध्वियों को प्रतिबितामि करता (देता) हुआ विचरण करता है।<sup>३</sup>

पुरुषार्थ सिद्धयुपाय और अमितगति श्रावकाचार में भी देयद्रव्य के सम्बन्ध में विवेक बताया है—

(३) जिन वस्तुओं के देने से राग, द्वेष, मान, दुःख, भय आदि पापों की उत्पत्ति होती है, वे पदार्थ दान देने योग्य नहीं हैं।<sup>४</sup> जिन वस्तुओं के देने से तपश्चरण पठन-पाठन, स्वाध्यायादि कार्यों में वृद्धि होती है, वे ही देने योग्य हैं। वही देयवस्तु प्रशस्त है, जिससे रागनाश होता हो, धर्मवृद्धि होता हो, सयम-साधना का पोषण हो, विवेक जाग्रत होता हो, आत्मा उपशान्त होती हो।

दान ऐसी वस्तु का नहीं देना चाहिए, जो लेने वाले के लिए शतक हो, अहितकारक हो या हानिकारक है।

जैसे कोई व्यक्ति ऐसी वस्तु दान में दे देता है, जो सड़ी, बासी या दुर्गन्धयुक्त

१ हियमियमन्तपाणणिरवज्जोसहि-णिराउल ठाण ।

सयणासणमुवयरण जाणिज्जा देइ मोक्खसो ॥

—२० सा० २४

२ सीउण्हवाउविउल सिलेसिय तह परीसयव्वाहि ।

कायकिलेसुव्वास जाणिज्जे दिण्णए दाण ॥

३ फासुय-एसणिज्ज, कप्प असण-माण-स्नाइम, साइम, बत्थ, कबल-पडिग्गह-पाय-पुच्छणपीढ-फलग, सेज्जा-सधारएण ओसह-असज्जेण पडिलाभेमाणे विहरइ ।

—(सूत्र० भगवती, एव उपासकदशा में)

४ राग-द्वेषासयम-मद-दुःखभयादिक न यत्कुप्ते ।

द्रव्य तदेव देय सुतप स्वाध्यायवृद्धिकरम् ॥

—पु० सि० उ० १७०



हो, उससे लेने वाले का स्वास्थ्य खराब होता है, देने वाले की भी भावना विपरीत होती है इस प्रकार सड़ी चीज दान देने वाले को मविष्य में उसका कटुफल भोगना पड़ता है। लेने वाला कई बार अपनी जरूरत के मारे ले लेता है, परन्तु अगर वह खाद्यवस्तु बिगड़ी हुई हो तो उसके स्वास्थ्य को बहुत बड़ी क्षति पहुँचाती है। उसे लेने के देने पड़ जाते हैं। परन्तु कुछ दाता अपनी कृपणता की वृत्ति से लोभवश जो चीज सड़ी-गली बासी या फँकने लायक चीजों को दान दे देता है, जिससे नाम भी हो और फँकनी भी न पड़े। परन्तु ऐसे कृपण या लोभी दानियों को भी कभी-कभी किसी विचारवान की प्रेरणा मिल जाती है।

काशी की पुण्यभूमि में सेठ लक्ष्मीदत्त का अन्न सत्र चलता था। वहाँ सैकड़ों अभावग्रस्त व्यक्ति भोजन करते थे। कुछ लोग आटा आदि लेकर स्वयं अपने हाथ से पकाते थे। लोभों की भीड़ को देखकर और प्रशंसा सुनकर सेठजी फूले नहीं समाते थे। सेठ के अनाज का व्यापार था। गोदाम में पुराना सड़ा-गला अनाज बचा रहता। सेठजी पुण्य लूटने एवं प्रशंसा पाने के लिए वही सड़ा अनाज अपने अन्नसत्र में भेज देते थे। उन्हें दान का यह तरीका लाभप्रद प्रतीत होता था। सेठजी के पुत्र का विवाह हुआ। घर में बहु आई, बड़ी विनीता, विभक्तणा और धर्ममर्मज्ञा। उसने कुछ ही दिनों में घर का सारा कामकाज सम्भाल लिया। एक दिन वह सेठजी के अन्नसत्र पर पहुँच गई। उसने देखा कि जो रोटियाँ अन्नसत्र में दी जाती हैं वे काली मोटे-आटे की और रद्दी-सी दी जाती हैं और आटा भी वैसा ही दिये जा रहा है। उसने अन्नसत्र के प्रबन्धक से बातचीत की तो वह बोला—सेठजी गोदाम से ऐसा ही अनाज भेजते हैं, हम क्या करें ?” पुत्रवधू को सेठजी के इस व्यवहार से बड़ा खेद हुआ। वह अन्नसत्र से थोड़ा-सा आटा अपने साथ घर पर ले आई और उसी सड़े आटे की मोटी काली रोटी बनाकर उसने सेठजी की थाली में परोसी। पहला कोर मुँह में भेते ही यू-यू करते हुए सेठ लक्ष्मीदत्त बोले—“बेटो ! क्या घर में और आटा नहीं है ? यह सबी ज्वार का आटा तूने कहाँ से मँगवा लिया ? क्या घर में अच्छा आटा समाप्त हो गया ?” बहू ने अत्यन्त नम्रसापूर्वक कहा—“पिताजी ! आपने जो यहाँ अन्नसत्र खोल रखा है, मैं कल उसे देखने गई थी। वहाँ तो भूखो व थापको को ऐसे ही आटे की रोटी बनाकर दी जाती है। मैंने सुना है कि परलोक में वैसा ही मिलता है, जैसा यहाँ दिया जाता है। दानवीर कहलाने के लिए वर्ष के अन्न में आपकी दूकान में जो न बिकने योग्य धुन लगा हुआ सड़ा अन्न बचा रहता है, उसे ही अन्नसत्र में भेजते हैं। बेचारे भूखे लोग पेट की आग बुझाने के लिए खा लेते हैं। किन्तु मुझे विचार आता है कि आप उसे कैसे खा सकेंगे, जब परलोक में आपको भी ऐसी ही रोटी सदा मिलना करेगी। इसलिए आज मैंने अन्नसत्र से आटा मँगाकर उसकी रोटी बनाकर परोसी है, जिससे आपको अभी ये ऐसी रोटी खाने का अभ्यास हो जाय और परलोक में भी अगर ऐसी रोटी मिलेगी तो आपको उससे घृणा नहीं होगी।” बहू की इस बात का सेठजी के हृदय पर इतना अच्छा प्रभाव

पढा कि उसी समय उन्होंने अन्नसत्र का सारा अन्न फिकवा दिया और अच्छे अन्न का प्रबन्ध कर दिया ।” इस प्रकार पुत्रवधू के विनयपूर्ण साहस ने सेठ का हृदय बदल दिया । उनका अहंभाव भी नष्ट हो गया और सात्त्विक दान धारा प्रवहमान हो उठी ।

इसी प्रकार दान में ऐसी वस्तु भी न दी जाये जो पात्र के लिए हानिकारक हो, प्राण-घातक हो । कई बार लोग अपनी दानवीरता की प्रसिद्धि के लिए ऐसी हानिकारक एवं फालतू जमीन, अन्य पदार्थ या खाने की चीजें दे दिया करते हैं । भूदान के सिलसिले में जब सन्तविनोबा और उनके कार्यकर्ता भारत के विभिन्न प्रान्तों में पदयात्रा करते हुए लोगों को भूमिदान की प्रेरणा देते थे, तब बहुत-से जमींदारों ने अपनी फालतू पड़ी हुई बजरभूमि भूदान में दे दी । बहुत-से लोग अन्धे या विक्षिप्त याचकों को अपने पास फालतू पड़े हुए और न चलने वाले छोटे सिक्के दे देते हैं । कई बार ऐसे दान, जो प्राणघातक होते हैं, दाता और आदाता दोनों का अनिष्ट कर बालते हैं । आदाता का तो उस प्रकार के पदार्थ के खाने से एक ही बार प्राणान्त होता है, लेकिन दाता को तो उस कुत्सित दान के फलस्वरूप बार-बार अनन्त सप्ताह में असंख्य वर्षों तक जन्म-मरण के चक्र में परिभ्रमण और दास्य दुःख का सामना करना पड़ता है । ज्ञाताधर्मकथाग में उल्लिखित नागश्री ब्राह्मणी के द्वारा धर्मरक्षि जैसे पवित्र महान् जनगण को कड़वा तुम्बा दान में देने का जिक्र हम पहले कर चुके हैं । नागश्री के द्वारा यद्यपि उत्कृष्ट सुपात्र को दान दिया गया था, किन्तु देय वस्तु प्राणघातक तक थी, और दाता नागश्री के भाव भी कुत्सित थे, इसलिए देय-वस्तु के घृणित होने से सारा दान दूषित हो गया । और उसे नरक की यात्रा करनी पड़ी । जैसे गले व्यक्ति को कषा देना और अन्धे व्यक्ति को दर्पण देना निरर्थक है, इसी प्रकार जो वस्तु जिसके लिए योग्य न हो, उसे उन अयोग्य अनावश्यक और अनुपयोगी वस्तुओं का दान देना भी निरर्थक है ।

जो वस्तु स्वयं अम से अर्जित हो, न्यायप्राप्त हो, नीति की कमाई से मिली हो, वह देय वस्तु अधिक बेहतर है, बनिस्पत उसके कि जो अन्याय-अनीति से उपाजित हो या दूसरों की मेहनत से निष्पन्न हो या दूसरों के हाथ से बनी हुई हो । आचार्य हेमचन्द्र को सामर नगर में निर्धन घन्ना श्राविका द्वारा अपने हाथ से काते हुए सूत की बनी हुई मोटी खुरदरी खादी की चादर का भावपूर्वक दिया गया दान कुमारपाल राजा के रेशमी चादर के दान की अपेक्षा भी बेहतर लगा । वास्तव में घन्ना श्राविका द्वारा दी गई चादर के पीछे उसका अपना अम, श्रद्धा और मक्तिभाव था ।

देय वस्तु के दान के पीछे भी दाता की अनोवृत्ति उदार और नि स्वार्थी होनी चाहिए, न कि अनुदार और दान के बदले में कुछ पाने की लालसा से युक्त ।

मनुष्य का सद्भाव और दुर्भाव देयद्रव्य के दान को सफल या विफल बना देता है । जगत् में ऐसे बहुत-से लोग हैं, जो किसी आकांक्षा, वाञ्छा, स्वार्थ या प्रतिद्धि

आदि की आशा से हिचकते हुए देय द्रव्य देते हैं, परन्तु कुछ ऐसे भी व्यक्ति होते हैं, जो उदार भावना के साथ, किसी प्रकार की स्पृहा या आकांक्षा के बिना कृपा या श्रद्धा से प्रेरित होकर उमंग से देय द्रव्य देते हैं। पहले का देय द्रव्य विकार भाव मिश्रित होने से फलीभूत नहीं होता, जबकि दूसरे का देय द्रव्य निर्विकार भाव से युक्त होने से सफल हो जाता है।

ये देयद्रव्य अधिक फलवान नहीं

बहुत-से लोग अपना बढप्पन प्रगट करने के लिए अथवा कुल परम्परागत, वर्णपरम्परागत एवं कुरुडिगत बातों को लेकर प्राचीनकाल में ब्राह्मणों को हाथी, घोड़े, क्षत्रियों को शस्त्र-अस्त्र आदि दान दिये जाते थे। परन्तु इस प्रकार के देय-द्रव्य का दान मोक्ष फलदायक तो होता ही नहीं। प्रायः पुण्यफलदायक भी नहीं होता। क्योंकि पुण्यफल प्राप्ति के लिए भी शुभ भावना का होना अनिवार्य है।

इसीलिए पद्मनन्दिपञ्चविंशतिका में इस विषय में स्पष्ट संकेत किया है—  
'आहारादि चतुर्विध दान के अतिरिक्त गाय, (अन्य पशु) सोना, पृथ्वी, रथ, स्त्री आदि के दान महान् फल को देने वाले नहीं हैं।'<sup>१</sup>

बहुत-से लोग दान शब्द की महिमा सुनकर या दान से प्रसिद्धि प्राप्त होती देखकर स्त्री, या कन्या का दान, स्त्रियों को ऋतुदान, पुत्रदान आदि विषय-वासना-वर्द्धक वस्तुओं के दान में प्रवृत्त होते हैं। कुछ धर्म और धर्मशास्त्रों के तथाकथित उपदेशक भी कन्यादान, स्त्रीदान, ऋतुदान, पुत्रदान आदि लौकिक स्वार्थवर्द्धक बातों को पुण्यफलजनक बताकर विषयलोलुप जीवों को भ्रम में डालकर इस प्रकार के दान की महिमा बताते हैं, अथवा भोलेभाले लोगों को ऐसे दानों का महत्त्व समझाकर स्वयं इस प्रकार के दान लेने में प्रवृत्त हो जाते हैं किन्तु जिन वस्तुओं के देने से हिंसा (प्राणि-घात) विषयवृद्धि, वासनावृद्धि, भ्रमत्व, मोह, कषाय, कलह आदि की पापकर्म-वृद्धि होती हो, उन देयद्रव्यों का दान निष्फल और साथ ही पापवर्द्धक समझना चाहिए।

तीर्थस्थानों में कुलपरम्परागत रुढ़िवश गोदान या अन्य दानों का महत्त्व बताकर कुछ स्वार्थी लोग दान लेते हैं, उनसे प्रत्येक धर्मपरायण, दानविवेकी दाता को सावधान रहना है। जैनआवक के लिए तो यह प्रत्यक्ष मिथ्यात्व है। इसी प्रकार हिंसक या पशुबलि वाले तथाकथित देवी-देवों के स्थानों में बकरे, भैंसे आदि का दान भी पापकर्म-वर्द्धक है। युद्ध या अन्य किसी व्यक्ति का वध करने के लिए दिया गया शस्त्र-अस्त्र, मूसल आदि का दान भी दाता और आदाता दोनों के लिए हितकर नहीं है। इसी कारण सागारधर्माभूत में नैष्ठिक आवक के लिए हिंसा के निमित्त भूत पदार्थों का दान निषिद्ध किया है—'नैष्ठिक आवक प्राणिहिंसा के निमित्तभूत हो ऐसे

\* नान्यानि गो-कनक-भूमि-रथागनादिदानानि निश्चितमवद्यकराणि यस्मात् ।

भूमि, घर, लोहा, शस्त्र, गौ, बैल, घोडा वगैरह पशु, ग्रहण, सक्रान्ति, श्राद्धादि पर-  
स्परगत रुद्धिगत दान में ऐसे द्रव्यों को न दें ।<sup>१</sup>

इन सबका निष्कर्ष यह है कि विवेकी दाता ऐसे द्रव्यों का दान कदापि न करे, जो प्राणिहिंसाजनित हो, अथवा जीववध का निमित्त हो यानी जिससे दान लेने वाला व्यक्ति किसी प्रकार की हिंसा करे, या अन्य कोई पापकर्म करे । जो पुरुष ऐसे पदार्थ दान देते हैं, जिनसे लेने वाले के द्वारा उन वस्तुओं के सेवन में जीवहिंसा, असत्य, चोरी, मैथुन, ममत्ववृद्धि, विषयवासना वृद्धि, कषायोत्तेजना, मोहवृद्धि आदि अनेक पापकर्मों का उपाजन होता हो, वे दाता और उनको इस प्रकार के पापोत्तेजक द्रव्यों के दान की प्रेरणा करने वाले एवं पापकर्म में सहायक पाप के अधिकारी माने जाते हैं । इसलिए दाता को दान के योग्य-अयोग्य पदार्थों का पूर्ण विवेक करके ही दान देने में प्रवृत्त होना चाहिए ।

सब तो यह है कि देयद्रव्य भी दान की महिमा एवं फल को बढ़ाने-घटाने में बहुत ही महत्त्वपूर्ण हिस्सा अदा करता है । इसीलिए विशिष्ट देयद्रव्य के देने से दान में विशेषता आ जाती है । योग्य और विशिष्ट देयद्रव्य के कारण दान में चमक आ जाती है । जैसे मिट्टी मिले हुए सोने को शुद्ध करके पॉलिश कर देने पर उसमें चमक-दमक आ जाती है, वैसे ही देयद्रव्य में विवेक और भावों की पॉलिश चढ़ा देने पर दान में भी चमक-दमक आ जाती है । सगम ग्वाले ने केवल खीर ही तो दी थी, किन्तु उस खीर के दान पर उदात्तभावों की पॉलिश लग जाने के कारण खीर का वह दान पुण्य की प्रबलता को लेकर चमक उठा । वह जैन इतिहास में प्रसिद्ध हो गया । उसका परिणाम शालिभद्र के रूप में साकार हो उठा ।

१ हिमार्पत्वान्न भू-नेह-लोह, गोऽश्वदि नैष्टिक ।

न दद्याद् ग्रह-भ्रान्ति-श्राद्धादी वा सुदृग् द्रुहि ॥ — ना० धर्माभूत ५/५३

## दान में दाता का स्थान

ससार में दाता का बहुत बड़ा स्थान है। उसका नाम भी प्रातःस्मरणीय होता है। कृपण का नाम सुबह-सुबह कोई नहीं लेना चाहता। दाता का नाम सभी की जबान पर चढ़ जाता है। उससे किसी को प्रायः द्वेष या बैर नहीं होता। यह स्वाभाविक है कि दाता सदैव याचक या आदाता से उच्च स्थान पाता है। जिस समय वह दान देने लगता है, उस समय की स्थिति को देखिए, दाता का हाथ ऊपर रहेगा, आदाता (लेने वाले) का हाथ नीचे। अभिज्ञान शाकुन्तल में इसी बात को सूचित करते हुए कहा है—<sup>१</sup> एक (दाता) का हाथ ऊँचा रहता है और एक (याचक) का हाथ नीचा रहता है। ऊँचा-नीचा रहकर हाथों ने दाता और याचक का अन्तर दिखला दिया कि दाता का स्थान ऊँचा है और याचक का नीचा।<sup>२</sup> प्रकृति जगत् में भी देखा जाता है कि जो दाता है, उसका स्थान ऊँचा रहता है और जो केवल सग्रह करके ही रखता है, उसका नीचा है। बादल अपनी जल सम्पदा को लुटाता रहता है, प्यासी घरती को, पेड़ों को, पशु-पक्षियों को, मनुष्यों को, यहाँ तक कि समस्त प्राणियों को अपनी जल-सम्पदा बरसा कर अपनी उदारता का परिचय देता है, बदले में उनसे कुछ नहीं चाहता। इसीलिए<sup>३</sup> जलदाता मेघ का स्थान आकाश में ऊँचा है और जो अपनी जलनिधि को देता नहीं, संचित ही संचित करके रखता है। नदियों से, तालाबों से, बाढ़लों से या अन्य जलाशयों या जलस्रोतों से जितना भी पानी मिलता है, लेता ही लेता रहता है, उस जलधि—समुद्र का क्या हाल होता है? वह नीचा ही रहता है, पृथ्वी पर ही स्थित रहता है।

दूसरी बात यह है कि जो देता है, उसकी वह सम्पदा भी मधुर रहती है, जबकि जो देता नहीं, सग्रह करके रखता है, उसकी सम्पदा भी खारी (कटु) हो जाती है। बादल देता है, इसलिए उसकी जलसम्पदा मधुर रहती है, शुद्ध रहती है,

१ एकेन तिष्ठताऽधस्तादेकेनोपरितिष्ठता ।

दातृ-याचकयोर्भेदं कराम्यामेव सूचित ॥

२ स्थितिरुच्चैः पयोदानां पयोधीनामधःस्थितिः ।

गौरवं प्राप्यते दानात्, न तु वित्तस्य संचयात् ॥

लेकिन समुद्र देता नहीं, संग्रह करके रखता है, इसलिए उसे भीठा जल मिलने पर भी उसकी जलसम्पदा खारी हो जाती है। उसमें अनेक खनिज पदार्थ मिल जाते हैं, जिससे उसका पानी भी दूषित हो जाता है। झरने और नदी आदि अपना पानी देते रहते हैं, इसलिए उनका पानी भी निर्मल रहता है और मधुर रहता है। इसी प्रकार दाता का स्थान भी समाज और राष्ट्र में सदैव ऊँचा रहता है। उसका व्यवहार प्रायः मधुर रहता है, इससे उसकी धन-सम्पदा भी प्रायः मधुर और वर्धमान रहती है। जबकि कृपण एवं धन जोड़-जोड़ कर रखने वाले का स्थान सभा-सोसाइटियों में कभी ऊँचा नहीं रहा। कोई उसे उच्च पद या उच्चस्थान देना नहीं चाहता। और उसका व्यवहार भी साधारण जनता के साथ प्रायः मधुर नहीं होता, इसलिए उसकी धनसम्पदा के साथ परिवार, समाज एवं राष्ट्र के लोगों की मानसिक कटुता रहती है, उसे सुपात्रों या पात्रों के आशीर्वाद नहीं मिलते। प्रायः कृपण के पास शोषण और अनैतिкиय से धन जमा होता है, इसलिए उसके धन के साथ शोषितों और पीड़ितों के अन्तर की आहूँ जुड़ी रहती है।

सूर्य और चन्द्रमा सारे ससार को प्रकाश देते हैं, इसलिए उनका स्थान आकाश में ऊँचा है। दीपक और बत्तल आदि भी प्रकाश देते हैं, इसलिए इनके प्रकाश से लाभ उठाने वाले या प्रकाश लेने वाले लोग इन्हें ऊँचे स्थान पर रखते हैं, सभी इनसे ठीक तरह से प्रकाश ग्रहण किया जा सकता है। यही बात जगत् में दाता के सम्बन्ध में है, सभा-सोसाइटियों में दाता को सम्मानप्रद उच्च स्थान पर नियुक्त करके या उच्च स्थान पर बिठा कर ही उससे धन का लाभ लिया जाता है। ऋग्वेद में दाता की महिमा बताते हुए कहा है—

(१) दानियों के पास अनेक प्रकार का ऐश्वर्य होता है। दाता के लिए ही आकाश में सूर्य प्रकाशमान है। दानी अपने दान से अमृत पाता है, वह अत्यन्त दीर्घायु प्राप्त करता है।<sup>१</sup> महाभारत में बताया गया है कि (२) “इस ससार में कई प्रकार के शूर होते हैं, अन्य बातों में शूरवीर तो इस लोक में सैकड़ों की संख्या में मिल सकते हैं, लेकिन उनकी गिनती करते समय दानशूर ही विशेषता की गणना में आते हैं।”<sup>२</sup> नीतिकारों ने उदार व्यक्ति को मनुष्यों में अग्रगण्य बताते हुए कहा— (३) “वही एकमात्र मनुष्यो में अग्रणी है, जो त्याग (दान) से युक्त हाथ से याचकों (प्राथियों) के प्रार्थना के कारण धूलिधूसरित विवरण मुख को पोछता है।”<sup>३</sup> मतलब

१ दक्षिणावतामिदिमानि चित्रा, दक्षिणावता दिवि सूर्यासि ।

दक्षिणावन्तो अमृतं ब्रजन्ते, दक्षिणावन्तं प्रतिरन्त आयु ॥ १।१२५।६

२ शूरा वीराश्च शतशः सन्ति लोके युधिष्ठिर ।

तेषां संख्याममानानां दानशूरो विशिष्यते ॥

३ नृणां धुरि स एवैको यः कश्चित्त्यागवाणिना ।

निर्माष्टि प्रार्थनापासुधूसरं मुखमर्षिनाम् ॥

यह है कि जो दीनदु खियो को अपने हाथ से भावपूर्वक दान देकर उनके आँसू पोछता है, वही अग्रगण्य मनुष्यों की गणना में आता है ।

राजा कर्ण ससार का बहुत बड़ा दानी हो गया है । भारतवर्ष में हिन्दू समाज में प्रायः आम मान्यता प्रचलित है कि प्रातःकाल की वेला राजा कर्ण का नाम लेने की है, इस अमृतवेला में कलह, क्षगडा, कटुकथन या क्रोधादि नहीं करना चाहिए । कर्मयोगी श्रीकृष्ण भी कर्ण की दानवीरता की प्रशंसा करते थे । कहते हैं—राजा कर्ण ने एक याचक को अपने पास आए देख, सोचा—“इस समय मेरे पास और तो कुछ नहीं है, क्या दूँ ! सोचते-सोचते उसे विचार आया कि महल के कपाटों में लगा हुआ चन्दन तो है, इसे ही क्यों न दे दिया जाए । अतः उन्होंने अपने सेवक से कहकर महल खुलवाया और कपाटों में लगा चन्दन याचक को देकर सन्तुष्ट किया ।

महाभारत में जिक्र आता है कि एक बार इन्द्र ब्राह्मण रूप में कर्ण के पास पहुँचे और उसके कबच और कुण्डल माँगे, जो उसके प्राणसमान थे, तथा सूर्य से प्राप्त हुए थे । फिर भी दानवीर कर्ण ने याचक इन्द्र को वे दोनों बहुमूल्य पदार्थ प्रसन्नता पूर्वक दे दिये ।

वास्तव में कर्ण का दान अद्भुत था । इसी कारण वह मनुष्यों में ही नहीं, दानियों में भी शिरोमणि माना गया था । उदारदाता के हृदय में याचक के प्रति कृपा भी होती है, और यह श्रद्धा भी होती है कि कौन किसके द्वार पर याचना करने आता है । जब यह बड़ी आशा से आया है तो इसे निराश करके लौटाना अच्छा नहीं है । और तीसरी विशेषता जो उनके जीवन में होती है, वह यह कि वह सुपात्र या पात्र याचक को देखकर सोचता है, मुझे इस महानुभाव ने अपनी सम्पत्ति या साधनों का दान देकर सदुपयोग करने का उत्तम अवसर दिया, यह भी मुझ पर महान् अनुग्रह किया है । इसीलिए नीतिकार कहते हैं—

‘याचक को इन्कार करने के लिए सत्पुरुषों की जीभ जड़ हो जाती है ।’<sup>१</sup>

‘कर्ण ने त्वचा, शिवि ने आस, जीमूतवाहन ने जीव और दधीचि ऋषि ने अपनी हड्डियाँ दान में दे दी क्योंकि महापुरुषों के पास न देने योग्य कुछ होता ही नहीं ।’<sup>२</sup>

महान् दाता प्रत्याशा से दूर

दाता के विषय में विचार करते समय यह तो मानकर चलना चाहिए कि वही दाता अपने दान में सफल होगा जो विधि, द्रव्य और पात्र उत्तम होने के बावजूद भी अपने आप में नि स्वार्थ, निष्काम और सच्चा होगा । जो दाता पात्र से किसी न

१ ‘याचितार निराकतु’ सता जिह्वा जडायते ।

२ कर्णस्त्वच शिविर्मांस जीव जीमूतवाहन ।

ददौ दधीचिरस्थीनि नास्त्यदेय महात्मनाम् ॥

किसी प्रकार की स्पृहा या लौकिक स्वार्थ अथवा इहलौकिक या पारलौकिक फला-काक्षा रख कर दान देगा, वह वास्तव मे सच्चा दाता नहीं माना जाएगा। नीति-वाक्यामृत मे कहा गया है—वही दाता महान है जिसका मन प्रत्याशा से उपहत नहीं है।<sup>१</sup>

ऐसा दाता अगर नीचे स्थान मे भी बैठा होगा, अथवा निम्न कुल मे भी पैदा होगा, तो भी जनता उसकी सेवा मे पहुँच जाएगी। प्रसंग रत्नावली मे कहा है—‘दाता छोटा होने पर भी उसकी सेवा की जाती है, लेकिन फल न देने वाले महान् व्यक्ति की नहीं की जाती। यह प्रत्यक्ष देख लो, जल पीने का इच्छुक समुद्र को छोड़ कुएँ की सेवा करता है, भले ही जमीन मे बहुत नीचा और गहरा हो।’<sup>२</sup>

जो वृक्ष फलदार हो, वह चाहे बड़ा न हो, सघन न हो फिर भी लोग उसकी सेवा मे पहुँच जाते हैं, किन्तु जो वृक्ष केवल घना हो, फल न देता हो, उसके पास बहुधा नहीं जाते। जो गाय दूध देने वाली होती है, उसके पास दुग्धार्थी पहुँच जाते हैं, उसका सत्कार भी करते हैं, किन्तु जो गाय बूढ़ी व दूध न देने वाली होती है, उसकी सेवा कम ही करते हैं। इसी प्रकार निम्न जातीय दाता भी उच्च भावना के फलस्वरूप उच्च कोटि का दाता कहलाता है, वह मानवतावादी होता है और अपने गाँव पसीने की कमाई से प्राप्त धन मे से दान देता है।

यह सच है कि दाता अगर स्वावलम्बी, अमनिष्ठ हो, मानवता युक्त हो तो वह चाहे जिस जाति का हो, सर्वत्र सम्मानित होता है।

किन्तु ऐसे सच्चे दाता विरले ही होते हैं। अधिकांश दाता तो सम्मान चाहते हैं, कोई न कोई स्वार्थ सिद्धि करना चाहते हैं अथवा किसी स्पृहा से देते हैं। इसीलिए तो स्मृतिकार व्यास को कहना पड़ा—‘शूरवीर सौ मे से एक होता है, पण्डित हजार मे से एक होता है, और वक्ता दस हजार मे से एक होता है, लेकिन दाता तो क्वचित् होता है, क्वचित् नहीं भी होता।’<sup>३</sup>

प्रश्न होता है—दाता इतना दुर्लभ क्यों ? इसके उत्तर मे यही कहना होगा कि वैसे तो बरसाती मेढको की तरह किसी न किसी स्वार्थ, पुण्योपाजन या किसी मतलब से हजारों दाता मिल जायेंगे पर सच्चा नि स्पृहदाता कोई विरला ही मिलेगा।

चन्दचरित्र मे दाताओं का वर्गीकरण तीन भागो मे किया गया है, इस पर से पाठक अनुमान लगा सकेंगे कि उच्च कोटि का दाता कैसा होता है ?

१ स दाता महान् यस्य नास्ति प्रत्याशोपहत चेत ।

२ दाता नीचोऽपि सेव्य स्यात् निष्फलो न महानपि ।

जलार्थी वारिर्धं त्यक्त्वा, पश्य कूप निर्वेवते ॥

३ शतेषु जायते शूर, सहस्रेषु च पण्डित ।

वक्ता दशसहस्रेषु, दाता भवति वा न वा ॥



‘उत्तमदाता याचक के बिना मांगे ही देता है, मध्यम मांगने पर देता है, किन्तु वह अधमाधम है, जो मांगने पर भी नहीं देता ।’<sup>१</sup>

उत्कृष्ट दाता के रूप में हम राजा हर्षवर्धन का उदाहरण प्रस्तुत कर सकते हैं—राजा हर्षवर्धन (शिलादित्य) स्वयं को राजा न मानकर स्वयं को अपनी बहन राज्यश्री का प्रतिनिधि मानते थे । राज्यश्री का कहना था—प्रयाग की पावनभूमि महादानभूमि है । यहाँ से कुछ भी घर लौटा ले जाना अनुचित है । प्रयाग में कुम्भ मेले पर राजा द्वारा भोज सभा के आयोजन में देश के विभिन्न प्रान्तों से समागत बौद्ध भिक्षुओं, विद्वान् सनातनी साधुओं, ब्राह्मणों एवं सन्यासियों के आवास-भोजनादि की व्यवस्था की जाती थी । एक महीने तक धर्मचर्चा चलती थी । राज्यश्री ने हर्ष राजा के द्वारा सर्वस्वदान की घोषणानुसार घन, आमूषण, वस्त्र, वाहन आदि सर्वस्व दान कर दिया । अधोवस्त्र के सिवाय शरीर पर पहने हुए वस्त्र तक राज्यश्री ने सेवकों को दे दिये । लेकिन उसे तब चौंकना पड़ा, जब उसके भाई सम्राट् हर्ष केवल घौती पहने उत्तरीय वस्त्राभूषणरहित उसके सम्मुख आकर बोले—‘बहन ! हर्ष तुम्हारा राज्यसेवक है । यह अधोवस्त्र नापित को दे देने का सकल्प कर चुका है । क्या अपने सेवक को एक वस्त्र नहीं दोगी ?’ सुनकर राज्यश्री के नेत्र भर आए । उसके स्वयं के शरीर पर सिर्फ एक साड़ी बची थी, लज्जा निवारणार्थ । ठूँडा तो एक फटा-पुराना वस्त्र शिविर में पड़ा मिला, वह वस्त्र हर्ष ने ले लिया, और उसने अपनी घौती नापित को दे दी । इसके बाद तो यह परम्परा ही चल पड़ी, हर छठे वर्ष राज्यश्री से मांग कर हर्ष एक चियड़ा लपेट लेते । भारत का वह सम्राट् अनावृत देह कुम्भ की मरी मीठ में बहन के साथ पैदल विदा होता, उस समय उस महादानी की शोभा दर्शनीय होती थी ।

जैन आगम एवं ग्रन्थों में ऐसे उत्तम दाताओं के अनेक उदाहरण आते हैं जिन्होंने उत्तम पात्र को पाकर अपना सब कुछ जो सबसे अत्यन्त प्रिय था वह भी दे डाला । शालिभद्र पूर्वभव में सगम म्हाला था और उसने मुनि को खीर का जो दान दिया वह वास्तव में ही उत्तम दान था जिसके प्रभाव से वह अपार ऐश्वर्यशाली बना । उसके दान में प्रतिदान व प्रतिफल की कोई आकांक्षा नहीं थी, सिर्फ पवित्र भावना की एक लहर थी जो आत्म-सागर से उठी और उसी में लीन होगई ।

मध्यमदाता याचक को भावना से देता है, जरूरत के अनुसार देता है, योग्य वस्तु भी देता है, पर देता है—याचक के मांगने पर । इसमें याचक जरा अपमान महसूस करता है, और दाता में थोड़ा-सा गर्व का लेश भी आ जाता है । हालांकि वह याचक (आदाता) का अपमान नहीं करता, किन्तु याचना के बाद ही दान धारा की वृष्टि दान की विशेषता को कुछ फीकी कर देती है ।

१ उत्तमोऽप्राथितो दत्ते, मध्यम प्राथित पुन ।

याचकैर्याच्यमानोऽपि, दत्ते न त्वधमाधम ॥

एक बार ५० मदनमोहन मालवीय मद्रास के एक घनाढ्य के यहाँ 'काशी हिन्दू विश्वविद्यालय' के लिए चढ़ा लेने गये। उस घनिक ने मालवीय को ४० हजार ६० का चैक काटकर दे दिया। मालवीय जी ने वह चैक देखा नहीं, उसे लेकर वे सीधे अपने निवासस्थान पर आए। वहाँ जब उन्होंने चैक देखा तो नौकर के साथ तुरन्त वह चैक वापिस लौटाया, साथ ही एक पत्र भी लिखा कि 'बहुत बड़ी आशा से मैं आपके यहाँ आया था।' घनिक ने मालवीयजी का पत्र पढ़कर उस चैक में एक शून्य बढ़ा दिया। अर्थात् दान की रकम ४० हजार के बदले ४ लाख हो गई। इस चैक के मिलते ही मालवीय जी ने उस उदार घनिक के प्रति कृतज्ञता व्यक्त करते हुए लिखा—'एक जबर्दस्त शून्य बढ़ाने के लिए मेरे धन्यवाद स्वीकारिये।' सचमुच यह दान भी कम महत्त्वपूर्ण न था।

किन्तु कई मम्मण सेठ सरीखे अनुदार और कृपण भी होते हैं, जो दान से दूर और बटोरने में शूर होते हैं। वे न तो किसी को देना जानते हैं, और न ही स्वयं अपने शरीर के लिए आवश्यक खर्च करते हैं। ऐसे लोग मरने के बाद एक ही साथ सारा धन दे जाते हैं, क्योंकि वह सारा धन उनके मरने के बाद यही पड़ा रह जाता है। व्यास स्मृति में कृपण के लिए व्यग्य कसा गया है—

अदाता कृपणस्त्यागी, धनं संत्यज्य गच्छति ।

दातारं कृपण अन्ये, न मृतोऽप्यय मुच्यति ॥”

अदाता-कृपण पुख ही वास्तव में त्यागी है, क्योंकि वह धन को यही छोड़कर चला जाता है, दाता को तो मैं कृपण मानता हूँ, क्योंकि वह मरने पर भी धन को नहीं छोड़ता, अर्थात् पुण्य रूप धन उसके साथ ही जाता है।

वृत्ति के अनुसार तीन प्रकार के दाता

इसी प्रकार वृत्ति के अनुसार दाता के तीन प्रकार बताये गये हैं—

(१) ऐसा दाता, जो स्वयं तो सुस्वादु भोजन करे, परन्तु दूसरो को अस्वादु भोजन दे, वह दानदास है।

(२) जो जिस प्रकार का स्वयं खाता है, वैसा ही दूसरो को देता है, या खिलाता है, वह दानसहाय है और।

(३) जो स्वयं जैसा खाता है उससे अच्छा दूसरो को खिलाता या देता है, वह दानपति है।

वास्तव में वही दानवीर है, जो स्वयं कष्ट सह कर या रुखासूखा स्थाकर या स्वैच्छिक गरीबी में रहकर दूसरो को सुख देता है, अपना धन मुक्तहस्त से योग्यपात्र को देता रहता है। इस ससार में कई प्रकार की रूचि, वृत्ति और दृष्टि के लोग होते हैं। कई लोग ऐसे होते हैं, जो दाता बनने का दम भरते हैं, लेकिन उनके जी से अच्छी चीज उतरती नहीं। वे दान देते समय सीदेवाजी या कजूसी करते हैं।

एक पण्डितजी थे। एक भक्त से उन्हें दान-दक्षिणा लेनी थी। इसलिए चन्दन के तिलक के बदले भक्त के मिट्टी का तिलक करते हुए बोले—‘गंगाजी की मूर्तिका, चन्दन करके मान।’ भक्त भी कम नहीं था। उसने भी पण्डित को दक्षिणा में मेढकी देते हुए कहा—‘गंगाजी की मेढकी, गैया करके जान।’ तात्पर्य यह कि जैसा आदाता था, वैसा ही दाता मिल गया।

खलीफा ऊमर, जो हजरत मुहम्मद साहब के शिष्य थे। उनके समय में ईरान देश जीता गया था। सेना नायक ने जीत में मिला हुआ सारा धन खलीफा के आगे रखा। खलीफा ने स्वयं एक कौड़ी भी न रखकर सारा धन गरीबों को बांट दिया। उसमें मणि-जटित एक कीमती गलीचा था, जिसे सेनापति ने उन्हें नमाज पढ़ने के लिए रख लेने का आग्रह किया। परन्तु खलीफा को उस कीमती गलीचे पर बैठकर नमाज पढ़ने में ग्लानि आती थी, उन्हें दो तीन दिन तक नींद भी न आई। अतः उन्होंने उसे भी यहूदी व्यापारियों को बेच डाला और उसके जो रुपये मिले, उन्हें समानरूप से गरीबों में बांट दिये। स्वयं ऊँट के बने कबल पर बैठकर नमाज पढ़ने लगे। यह था दानसहाय दाता का रूप।

कुछ दाता ऐसे भी होते हैं, जो स्वयं धनिक होते हैं, उनके अपने व्यापार धन्धे में आमदनी भी अच्छी होती है, फिर भी वे स्वयं किसी प्रकार की मेहनत करके वह आय गरीबों में बांट देते हैं। वे भी दानसहाय दाता की कोटि में ही गिने जायेंगे।

कहा जाता है कि मेवाड़ के राणा भीमसिंहजी एक बार सकट में पड़ गए। तब किसी ने उन्हें सलाह दी कि ‘अब अपनी दानशीलता में कटौती करो।’ इस पर उन्होंने कहा—‘मैं भोजन व कपड़ों में कमी कर सकता हूँ, पर दान देने में नहीं।’

वि० सन् १९५३ में जब मयकर दुष्काल पड़ा, उस समय देवगढ़ के राव साहब किसनसिंहजी थे, उनके कोठार में कामदार थे—चन्दनमलजी मेहता। अन्न के दाने के लिए तरसते हुए लोगों ने मेहताजी से कहा—‘किसी तरह हमें बचाओ, अन्न दो!’

मेहताजी दयालु थे, उन्होंने अपने मातहत नौकरो व पहरेदारों से कह दिया—‘जो लोग अनाज ले जाते हो, उन्होंने ले जाने दो। बेचारों की किसी तरह दुष्काल सकट से रक्षा हो।’ इस प्रकार मेहताजी ने जरूरतमंदों को पूछ-पूछकर अनाज देना शुरू किया। लगभग १६०० मन अनाज उन्होंने सरकारी कोठार से दिया। कुछ सरकारी लोगों ने राव साहब से शिकायत की कि हज़ूर! १६०० मन अनाज कोठार में कम उतरा है, आप मेहता साहब से पूछें कि इतना अनाज कहाँ गया?’ दूसरे दिन जब चन्दनमलजी मेहता राव साहब को भुजरा करने आये तो उन्होंने पूछा—‘मेहतासाहब! यह १६०० मन अनाज कहाँ गया?’ मेहता साहब मुह से कुछ नहीं बोले। इससे पहले ही रावणा राजपूतों की ओरतो और पुरुषों ने कहा—‘अन्नदाता! मेहता साहब

अपने घर में तो इसमें से एक छटाक अन्न नहीं ले गये हैं, अन्न तो हम प्रजा में बाटा है, हमारे पेट में पड़ा है। इससे हमारा दुष्काल का समय गुजर गया, नहीं तो बेमौत मारे जाते। मेहता साहब ने हमें अन्न देकर बचाया है।” राव साहब भी भद्र प्रकृति के थे। उन्होंने कहा—‘अच्छा जाओ, कोई बात नहीं, दे दिया तो। इतना खर्च खाते लिख दो।’ सचमुच चन्दनमलजी मेहता ने अपने को सकट में डालकर भी कष्ट पीड़ित प्रजा को अन्न देकर बचाया। यह उत्कृष्टदातृत्व का उदाहरण है।

#### दाता की पात्रता

वास्तव में दानदाता में विशेषता सभी जाती है, जब दाता में शराब, जुआ, धूम्रपान या मासाहार आदि दुर्व्यसन न हो। जिस दाता में ये दुर्व्यसन होते हैं, वह चाहे कितना ही अच्छा योग्य इन्ध दे दे, उत्तम पात्र को चाहे बिधिपूर्वक ही क्यों न दे दे, उसका दान उत्तम फलदायक नहीं होता। प्रायः ऐसे दाता कभी-कभी अपने ऐबों या बुरी आदतों अथवा दुर्व्यसनों किंवा पापों को छिपाने के लिए या उन पर पर्दा डालकर जनता की दृष्टि में प्रतिष्ठा-भाजन बनने के लिए भी दान देते रहते हैं। कई दफा तो लेने वाले पात्र भी ऐसे लोगों से दान लेने से इन्कार कर देते हैं।

आगरा के दयालबाग में राधास्वामी सम्प्रदाय की ओर से कई औद्योगिक संस्थान चल रहे हैं। एक बार एक अमरीकन दम्पती यह देखने के लिए आये। वे सारी संस्था, दयालबाग के भव्य सत्संगमवन, मन्दिर आदि देखकर अत्यन्त सन्तुष्ट हुए और संस्था को उन्होंने १० हजार डालर दान देना चाहा। इस पर दयालबाग के अधिकारी ने कहा—‘साहब ! माफ़ करिये, हम उसी दाता से दान लेते हैं, जो शराब और मासाहार से परहेज करता हो।’ कुछ क्षण विचार कर वे बोले—‘तो हम आज से मासाहार का त्याग कर देते हैं, परन्तु शराब तो हमारी आदत व ठीकी आबहवा के कारण हमें थोड़ी-सी लेनी पड़ती है अब तो हम से दान लीजिएगा न?’ अधिकारी—‘नहीं, साहब ! दोनों चीजों का त्याग करने पर ही रकम ली जा सकती है। दाता की न इतनी पात्रता तो होनी ही चाहिए।’ बेचारे निराश होकर चले गए। दाता की शत्रुता देखने का कितना अद्भुत प्रसंग है यह। यही कारण है कि भगवान् महावीर ने साधुसंघियों को दान देने वाले गृहस्थ नर-नारियों के लिए पहले आवक के ११ व्रत बताए हैं, और अन्तिम व्रत बताया है—अतिथिसविभागव्रत। इसका रहस्य यह है कि उक्त गृहस्थ दाता में श्रमणोपासक या आवक धर्म की योग्यता या जानी चाहिए। म्यारह व्रतों के सम्यक् पालन से वह व्यक्ति (दाता) इस प्रकार की योग्यता एवं पात्रता अर्जित कर लेता है कि उसके दान में किसी प्रकार का दोष—पापाश या अनिष्ट फलप्रदायी तत्त्व नहीं रहता।

## दाता के गुण-दोष

दाता की योग्यता के विषय में आचार्यों ने अनेक प्रकार से विचार किया है। उसकी पात्रता तथा गुण-दोषों पर यहाँ कुछ और चिन्तन प्रस्तुत है।

दाता में कौन-कौन-से गुण होने चाहिए? इसके लिए आचार्य अमृतचन्द्र सूरि ने पुरुषार्थसिद्धि-पुपाय में निम्नलिखित श्लोक द्वारा दाता के विशिष्ट गुण बताए हैं—

‘ऐहिकफलानपेक्षा, आन्तिर्निष्कपटताऽनसूयत्त्वम् ।  
अविषादित्व-भुदित्वे निरहकारित्वमिति दातृगुणा ॥१६॥

अर्थात्—इहलोक सम्बन्धी किसी फल की इच्छा न करना, क्रमा, निष्कपटता, अनुसूयता, अविषादिता, भुदिता, निरहकारिता, ये ७ गुण दाता में होने चाहिए।

१ फलनिरपेक्षता—दाता में सबसे पहला गुण होना चाहिए—फलाकांक्षा से रहितता। दान के साथ किसी स्वार्थ या प्रसिद्धि, धन, पुत्र या अन्य किसी बात की लालसा दाता में नहीं होनी चाहिए, तभी उसके दान में विशेषता पैदा होती है। अतः किसी प्रकार के बदले की आशा से रहित होकर निष्काक्ष भाव से ही दान करना चाहिए। लोक व्यवहार में भी जो लोग ऑनरेरी (अवैतनिक) सेवा देते हैं, उनकी सेवा से सन्तुष्ट होकर समाज उन्हें उनके परिश्रम से अनेक गुना अधिक लाभ दे देती है, परन्तु वेतन लेकर सेवा करने वाले पूरा कार्य समय पर नहीं करते हैं तो उनसे सस्था के अधिकारी भी असन्तुष्ट रहते हैं, वे दण्ड भी पाते हैं। यही बात दान के सम्बन्ध में समझ लेनी चाहिए। फल निरपेक्ष दान का लाभ पिछले पृष्ठों में शालि-भद्रजी की श्रद्धि, सुबाहुकुमार की महासम्पदा, धन्नासार्वबाह का तीर्थंकरत्व के रूप में दान का फल अनन्तगुणा अधिक मिलता है, यह उल्लेख करके बता जाये है। कहा भी है—

व्याजे स्याद् द्विगुण वित्त व्यापारे तु चतुर्गुणम् ।

क्षेत्रे क्षातगुण क्षेत्र्यं, दाने चानन्तगुण मतम् ॥

अर्थात्—सगाया हुआ द्रव्य व्याज से दुगुना हो जाता है, व्यापार में चोगुना

## दाता के गुण-दोष

दाता की योग्यता के विषय में आचार्यों ने अनेक प्रकार से विचार किया है। उसकी पात्रता तथा गुण-दोषों पर यहाँ कुछ और चिन्तन प्रस्तुत है।

दाता में कौन-कौन-से गुण होने चाहिए? इसके लिए आचार्य अमृतचन्द्र सूरि ने पुरुषार्थसिद्धयुपाय में निम्नलिखित श्लोक द्वारा दाता के विशिष्ट गुण बताए हैं—

‘ऐहिकफलानपेक्षा, आन्तिनिष्कपटताऽनसूयस्वम् ।  
अविषादित्व-मुदित्वे निरहकारित्वमिति दातृगुणाः ॥१६१॥

अर्थात्—इहलोक सम्बन्धी किसी फल की इच्छा न करना, क्षमा, निष्कपटता, अनुसूयता, अविषादित्वा, मुदित्वा, निरहकारित्वा, ये ७ गुण दाता में होने चाहिए।

१ फलनिरपेक्षता—दाता में सबसे पहला गुण होना चाहिए—फलाकांक्षा से रहितता। दान के साथ किसी स्वार्थ या प्रसिद्धि, धन, पुत्र या अन्य किसी बात की लालसा दाता में नहीं होनी चाहिए, तभी उसके दान में विशेषता पैदा होती है। अतः किसी प्रकार के बदले की आशा से रहित होकर निष्काङ्क्ष भाव से ही दान करना चाहिए। लोक व्यवहार में भी जो लोग ऑनरेरी (अवैतनिक) सेवा देते हैं, उनकी सेवा से सन्तुष्ट होकर समाज उन्हें उनके परिश्रम से अनेक गुना अधिक लाभ दे देती है, परन्तु वेतन लेकर सेवा करने वाले पूरा कार्य समय पर नहीं करते हैं तो उनसे सस्था के अधिकारी भी असन्तुष्ट रहते हैं, वे दण्ड भी पाते हैं। यही बात दान के सम्बन्ध में समझ लेनी चाहिए। फल निरपेक्ष दान का लाभ पिछले पृष्ठों में शालि-भद्रजी की ऋद्धि, सुबाहुकुमार की महासम्पदा, धन्नासार्यवाह का तीर्थकरत्न के रूप में दान का फल अनन्तगुणा अधिक मिलता है, यह उल्लेख करके बता आये हैं। कहा भी है—

व्याजे स्याद् द्विगुणं वित्तं व्यापारे तु चतुर्गुणम् ।

अत्रे शतगुणं ज्ञेयं, दाने चानन्तगुणं मतम् ॥

अर्थात्—लगाया हुआ द्रव्य व्याज से दुगुना हो जाता है, व्यापार में चोगुना

बार उनके यहाँ एक प्रवासी ब्राह्मण आया और कहने लगा—“सिठ जी ! मेरे पास पानी पीने के लिए लोटा नहीं है । अगर कोई तबि का लोटा दिलाएँ तो बड़ी कृपा होगी ।” दादासाहब ने अपने नौकर से पानी का लोटा लाने का कहा । नौकर जल्दी में था, उसने सोचा—दादा साहब को पानी पीना है, इसलिए सेठानी को कहकर किसी जरूरी काम से चला गया । सेठानी ने दूसरे नौकर के साथ चाँदी का लोटा पानी भर कर भेजा । दादासाहब तबि के बदले चाँदी का लोटा देख मुस्कराए और स्नानादि से निवृत्त होकर आए सब तक वह गरीब ब्राह्मण तबि के लोटे की प्रतीक्षा में बैठा था । काफी देर होने से अधीर होकर उस गरीब ब्राह्मण ने कहा—“साहब ! आपने मेरी बात पर ध्यान नहीं दिया ?” इस पर वह बोले—“वह लोटा, जो रखा है, तुम्हारे लिए ही तो रखा है, ले जाओ ।” गरीब ब्राह्मण तो दादासाहब की उदारता और चढते भावों को देख कर दग रह गया । वह तबि के बदले चाँदी का लोटा पाकर प्रसन्न हो उठा । ऐसी मुदिता दाता में होनी चाहिए ।

७ निरहकारिता—दाता को निरभिमानी होना चाहिए । तीर्थंकर दीक्षा लेने से पूर्व एक वर्ष में ३ अरब, ७४ करोड़ ४० लाख स्वर्ण मुद्राएँ दान देते हैं, ऐसे दाने-श्रवणियों के सामने मैं किस विसात में हूँ । मेरा तो जरा-सा तुच्छ दान है । मैं क्या दे सकता हूँ ? इत्यादि विचारों से अहंकार शून्य होकर दान दे । कई बार दाता का अहंकार दान का मजा किरकिरा कर देता है । जबकि दाता की नम्रता दान को विशिष्ट फलवान बना देती है ।

दाता में ये सात विशिष्ट गुण होने चाहिए ।

महापुराण में दानपति (अष्टदानी) के सात गुण इस प्रकार बतलाए हैं—<sup>१</sup> श्रद्धा, शक्ति, भक्ति, विज्ञान, अलुब्धता, क्षमा और त्याग । श्रद्धा कहते हैं—आस्तिक्य को । आस्तिक बुद्धि न होने पर दान देने में अनादर हो सकता है । दान देने में आलस्य न करना शक्ति नामक गुण है । पात्र के गुणों के प्रति आदर करना भक्ति नामक गुण है । दान देने आदि के क्रम का ज्ञान होना—विधि या कल्प्याकल्प्य, एषणीय-अनैषणीय, प्रासुक-अप्रासुक का ज्ञान होना विज्ञान है । दान के प्रति किसी प्रकार की फलाकांक्षा न रखना अलुब्धता है । सहनशीलता होना क्षमा नामक गुण है और दान में उत्तम द्रव्य देना, त्याग है । इस प्रकार जो दाता उपर्युक्त सात गुणों से युक्त है, और निदानादि दोषों से रहित होकर पात्र रूपी सम्पदा में दान देता है, वह दाता मोक्ष प्राप्ति के लिए उद्यत होता है ।<sup>२</sup>

१ श्रद्धा शक्तिश्च भक्तिश्च विज्ञानञ्चाप्यलुब्धता ।

क्षमा त्यागश्च सप्तैते प्रोक्ता दानपतेर्गुणा ॥

—महा पुराण २०।८२

इसी प्रकार के दाता के ७ गुण गुणमद्वन्भावकाचार<sup>१</sup> में बताए गए हैं और ये ही ७ गुण चारित्रसार<sup>२</sup> में वसुनन्दि भावकाचार से उद्धृत किये गये हैं। परन्तु पहले बताए हुए सात गुणों में और इन दो जगह बताए गये सात गुणों में एक-एक गुण का अन्तर है। जैसे पूर्वोक्त सात गुणों में एक गुण त्याग है, उसके बदले यहाँ सन्तोष गुण है और चारित्रसार में इसके बदले दया गुण है। यो एक-एक गुण का अन्तर है। सन्तोष और दया ये दो गुण दाता में होने ही चाहिए। त्याग का गुण अलुब्धता के अन्तर्गत आ जाता है, तथैव सन्तोष का गुण भी अलुब्धता के अन्तर्गत आ जाता है। दयागुण को ही विशेष समझना चाहिए। थोड़े-से अन्तर के साथ सागारवर्षामृत में विशुद्ध दाता का स्वरूप इस प्रकार बताया है—

भक्ति-श्रद्धा-सत्त्व तुष्टि-ज्ञानालोच्यक्षमागुणः ।

नवकोटौ विशुद्धस्य दाता दानस्य च पति ॥ —सा० ष० ५।४७

अर्थात्—भक्ति, श्रद्धा, सत्त्व, तुष्टि, ज्ञान, अलोलुपता और क्षमा इनके साथ असाधारण गुण सहित जो भावक मन-वचन-काया तथा कृत-कारित-अनुमोदित इन नौ कोटियों से विशुद्ध दान का अर्थात् देने योग्य द्रव्य का स्वामी होता है, वही सच्चा दाता कहलाता है। दाता की विशेषताएँ बताते हुए राजवार्तिक में इस प्रकार कहा है

—‘पात्र में ईर्ष्या न होना, त्याग में विषाद न होना, देने के इच्छुक तथा देने वालों पर तथा जिसने दान दिया है, उन सब पर प्रीति का होना, कुशल अभिप्राय, प्रत्यक्ष फल की अपेक्षा न करना, निदान न करना, किसी से विसबाद न करना आदि दाता की विशेषताएँ हैं। ये ही बातें सर्वार्थ-सिद्धि में बताई हैं।’<sup>३</sup>

१ श्रद्धाऽऽस्तिक्यमनास्तिक्ये प्रदाने स्यादनादर ।

भवेच्छक्तिरनालस्य, भक्ति स्यात्तद् गुणादर ॥८३॥

विज्ञान स्यात् क्रमज्ञत्व, देयासक्तिरलुब्धता ।

क्षमा तितिक्षा ददतस्त्याग सद्ब्ययशीलता ॥८४॥

इति सप्तगुणोपेतो दाता स्यात् पात्र सम्पदि ।

व्यपेतश्च निदानादे दोषान्नि श्रेयसोद्यत ॥८५॥

—महापुराण

१ श्रद्धा भक्तिश्च विज्ञान, पुष्टि शक्तिरलुब्धता ।

क्षमा च यत्र संप्रैते गुणा दाता प्रशस्यते ॥

२ श्रद्धा शक्तिरलुब्धत्व, भक्तिज्ञान दया क्षमा ।

इति श्रद्धादय सप्त गुणा स्युर्गृह्येक्षितम् ॥ २६।६

३ प्रतिगृहीतरि अनसूया, त्यागे विषाद दित्सतो ददतो दत्तवतश्च प्रीतियोग कुशला-  
भिसन्धिता दृष्टफलानपेक्षिता निरुपरोधत्वमनिदानत्वमित्येवमादि दातृविशे-  
षोऽवश्येय ।

—राजवार्तिक ७।३१।४।५।६।७।८

—सर्वार्थसिद्धि ७।३१।६७।३।६



वास्तव में श्रेष्ठ दाता वही है, जो अपनी थोड़ी-सी कमाई में से श्रद्धाभाव से विधिपूर्वक योग्य पात्र को दे। अपनी करोड़ों की कमाई में से थोड़ा-सा हिस्सा दान में दे, वह दाता अवश्य है, किन्तु श्रेष्ठदाता नहीं। और वह भी अच्छा दाता नहीं कहलाता, जो दान देने के साथ अहंकार, फलाकांक्षा आदि दोषों से लिप्त हो जाय। इसीलिए अमितगति श्रावकाचार के परिशिष्ट में कहा गया है—

आस्तिको निरहंकारी वैयावृत्यपरायणः।

सम्यक्त्वालंकृतो दाता जायते भुवनोत्तम ॥

—‘जो आस्तिक, निरहंकारी, वैयावृत्य (सेवा) में तत्पर और सम्यक्त्वी दाता होता है, वही लोक में उत्तम कहा गया है

चार प्रकार के बादलों के समान चार प्रकार के दाता

भगवान् महावीर ने प्रकृति की अनुपम वस्तुओं से भी बहुत कुछ प्रेरणा ली है, और ससार को बताया है कि दान, पुण्य या परोपकार के लिए प्रकृति की खुली पोथी पढ़ो, और उससे प्रेरणा लो। स्थानाग सूत्र के चतुर्थ स्थान में श्रमण-शिरोमणि भगवान् महावीर ने चार प्रकार के मेघ बताया है, वे इस प्रकार हैं<sup>१</sup>—

- (१) कुछ बादल गर्जते हैं, पर बरसते नहीं।
- (२) कई बादल बरसते हैं, पर गर्जते नहीं।
- (३) कई बादल गर्जते भी हैं, बरसते भी हैं।
- (४) कई बादल न गर्जते हैं, न बरसते हैं।

इसी प्रकार ससार में चार प्रकार के दाता कहलाते हैं। वे इस प्रकार हैं—

- (१) कई दाता गर्जते बहुत हैं, पर बरसते बिल्कुल नहीं।
- (२) कई दाता चुपचाप बरसते जाते हैं, गर्जते नहीं।
- (३) कई दाता गर्जते भी हैं, बरसते भी हैं।
- (४) कई दाता न तो गर्जते हैं, न उदारभाव से बरसते हैं।

भगवान् महावीर मानव-प्रकृति के बहुत बड़े पारखी थे। उन्होंने बताया कि कई दाता ससार में ऐसे होते हैं, जिनसे कोई भी व्यक्ति कुछ मणि या उनके द्वार पर खड़ा हो जाय अथवा किसी सार्वजनिक सस्था के हेतु दान देने का कहे तो वे बहुत लम्बी चौड़ी बातें बनाएंगे, गाल बहुत बजायेंगे, अपनी प्रशंसा के बहुत लम्बे-चौड़े गीत गायेंगे, अर्थात् वे छप्पड़ फाड़ बातें करेंगे, पर जब देने का समय आएगा, तब अगूठा बता देंगे, या कोई न कोई बहाना बना लेंगे, या दूसरे पर सरका देंगे। ऐसे व्यक्ति वाणीदान में

१ चत्तारि मेहा पण्णत्ता, त जहा-गज्जित्ता णाममेगे णो वासित्ता, वासित्ता णाममेगे णो गज्जित्ता, एगे गज्जित्ता वि वासित्ता वि, एगे णो गज्जित्ता णो वासित्ता ॥  
एवामेव चत्तारि पुरिसजाया पण्णत्ता

शूर होते हैं, पदार्थदान में नहीं। वे जोर-जोर से गर्ज कर अपना आडम्बर एवं घटाटोप बहुत दिखायेंगे, पर उनके हाथ से दानजल की एक भी बूंद बरसेगी नहीं। परन्तु दूसरे प्रकार के बादल के समान कई दाता ऐसे होते हैं, जो गर्जन-तर्जन, आडम्बर या लम्बी-चौड़ी बातें नहीं करेंगे, चुपचाप दानधारा बरसा कर याचक या आदाता को पिपासा शान्त कर देंगे। ऐसे दाता न तो अपनी प्रसिद्धि चाहते हैं, न आडम्बर और न ही दान का ढिंढोरा पीटते हैं, जो कुछ देना हो, चुपचाप योग्य पात्र देखकर तदनुसार दे देते हैं। कई ऐसे दाता होते हैं, जो दान देते हैं, लेकिन पात्र को डाँट-डपट कर गर्जन-तर्जन करके देते हैं। अरबस्तान में एक घनाढ्य आदमी गरीबों को एक-एक मुट्ठी अन्न का दान कर रहा था। एक फकीर ने वहाँ जाकर हाथ पसारा तो उस दाता ने मुट्ठी भर अन्न दे दिया। फकीर ने दूसरी बार फिर हाथ फैलाया तो दाता क्रोधान्ध हो फकीर को धमकाने लगा। पहरेदारों से कहा—‘इस मुक्खड़ को बाहर निकालो।’ इस पर फकीर ने शान्तभाव से कहा—‘मैंने हातिम का दान देखा था, इसलिए दूसरी बार हाथ फैलाया था।’ दाता बोला—‘यह बात मानी नहीं जा सकती।’ फकीर—‘मेरी बात पर विश्वास न हो तो चलो मेरे साथ।’ घनाढ्य और फकीर दोनों हातिम के यहाँ पहुँचे। फकीर ने हातिम के दान मण्डार से लगातार चालीस बार भिक्षा माँगी, लेकिन प्रत्येक बार आदरपूर्वक भिक्षा मिलती गई। यह देखकर वह घनाढ्य दाता शर्मिन्दा हो गया।

तात्पर्य यह है कि कई दाता इस घनाढ्य की तरह गर्जते बहुत हैं, लेकिन इतने बरसते नहीं, जबकि हातिम जैसे कई दाता गर्जते नहीं, सदा ही बरसते रहते हैं।

तीसरे प्रकार के दाताओं में दोनों गुण होते हैं—वे मेघ के समान गर्जते भी हैं तो बरसते भी हैं। वे लोगों में दान देने की बोधना भी करते हैं, वे याचको अथवा पात्रों को दान लेकर अपने पर अनुग्रह करने के लिए, उद्बोधना करके सावधान भी करते हैं और मुक्तहस्त से देते भी हैं। वे कोरे गर्ज-गर्ज कर याचको को धोखे में नहीं रखते। वे बरसते हैं तो ऐसे बरसते हैं कि फिर पात्रों या याचको को तृप्त कर देते हैं। वे गरजते भी हैं तो, इसलिए नहीं कि अपनी प्रसिद्धि या आडम्बर करें, केवल नाम का ढिंढोरा पीटें। उनका गर्जन पात्रों को आह्वान करने के लिए प्रायः होता है। वे नहीं चाहते कि पात्र, कहीं अन्यत्र ऐसी जगह चला जाय, जहाँ उसे केवल थोड़ी वाक्यावली ही सुनने को मिले, उसे खाली हाथ लौटना पड़े, पात्र का अपमान हो, वह निराश होकर लौट जाय। और चौथे नम्बर के दाता—दाता क्या नाम के दाता—कृपण के अवतार और दान से कोसों दूर, बटोरने में शूर ऐसे लोग हैं, जो न तो दान शब्द का नाम ही कानों से सुनना और मुख से कहना चाहते हैं, और न ही इन हाथों से दानधारा बरसाना चाहते हैं। हाँ, कवि की भाषा में उसके सरीखा दानी ससार में और कोई नहीं है। प्रसन्न रत्नावलि में बताया है—

कृपणेन समो दाता, न भूतो न भविष्यति ।  
अस्पृशन्नेव वित्तानि, य परेभ्य प्रयच्छति ॥

अर्थात्—कृपण के समान दाता न तो हुआ है, और न ही होगा, जो अपने सारे धन को बिना ही छुए, ज्यों का त्यों दूसरो को दे देता है। यानी छोड़ कर परलोक को विदा हो जाता है।

ऐसा कृपण न तो कभी दान का नाम लेकर ही लोगों के सामने दान की या दानी की प्रशंसा करता है, बल्कि दूसरो को दान करते देखकर कृपण का कलेजा घर्षा उठता है। वह सोचने लगता है कि कहीं दान का ज्यादा बखान कर दिया तो याचको की मेरे यहाँ जमघट हो जाएगी। किस-किस को दूँगा और किसे इन्कार करूँगा। इसीलिए वह 'द कार' का नाम भी सुनना और लेना नहीं चाहता। एक कवि ने कृपण की खूब चुटकी ली है—

देवता को सुर औ असुर कहे दानव को,  
दाई को सुधाय, तिया दार को कहत हूँ ।  
दर्पण को आरसी त्यों, बाख को मुनक्का कहे,  
दास को जबास आमखास उचरत है ।  
देवी को भवानी और देहरा को मठ कहै  
याही विधि 'घासीराम' रीति आचरत है ।  
दाना को चवीना दीपमाला को चिरागजाल,  
देवे के डर कभी बढ़ो ना कहत है ।

हाँ, तो ऐसा मृत्यु के बाद का दाता अर्थात् कृपण न तो कभी गरजता है, और न ही बरसता है।

इन चारो प्रकार के दाताओ मे दूसरे और तीसरे नंबर के दाता अच्छे हैं, परन्तु पहले और चौथे नंबर के दाता तो दा-न वाले अर्थात् नहीं देने वाले हैं, निकृष्ट और अनुदार प्रकृति के हैं।

प्रथम नम्बर के दाता उस उपरोक्ष के समान हैं, जिसे पाकर बेचारा दरिद्र ब्राह्मण पछताया था। उससे लाख रुपये मागने पर वह कहता—'ले दो लाख, ले ले चार लाख।' परन्तु जब उससे याचक कहता—'अच्छा जा, एक लाख ही दे दे।' तब वह कहता—'अहं उपरोक्षखोऽस्मि, ददाम्येव ददामि न'—मैं तो उपरोक्ष हूँ, केवल कहता हूँ, देता कुछ नहीं हूँ।' वैसे ही व्यक्ति प्रथम नम्बर के बादल के समान है। दूसरे नम्बर के बादल के समान व्यक्ति गुप्त दानी, अहत्त्व-ममत्वरहित दानदाता है। वे याचक (पात्र) के बिना मणि ही, उसकी आवश्यकतानुसार दे देते हैं। और तीसरे नम्बर के मेघ के समान दाता भी दानशाला खुलवा कर देने वाले राजा प्रदेशी, नन्दन मणिहार आदि के समान याचको को पुकार-पुकार कर देने वाले हैं।

और चौथे नम्बर के मेष के समान दाता—मरणोपरान्त दाता—मम्मण सेठ के भाई होते हैं, जो 'चमड़ी जाय, पर दमड़ी न जाय' वाली कहावत चरितार्थ करते हैं।

बाद्यो की तरह दानप्रेरित दाता के चार प्रकार

पूर्वोक्त लक्षणों से सम्पन्न दाता वर्तमान युग में बहुत ही विरले मिलते हैं। अधिकतर दानी किसी न किसी प्रेरणा से प्रेरित होकर दान देते हैं। उन्हें अगर कोई प्रेरणा न दे या किसी प्रकार की प्रेरणा न मिले तो वे दान से विरत हो जाते हैं। क्योंकि वर्तमानयुग में स्वार्थ, आकांक्षा, फलेच्छा आदि का बाजार गर्म है। अधिकांश सेवाभावी सार्वजनिक संस्थाएँ, जो दान के आधार पर चलती हैं, किसी न किसी प्रकार की प्रेरणा दाता को दी जाती है, तभी वे दान के लिए बैली का मुँह खोलते हैं। अगर उन लोगों को प्रेरणा न दी जाए तो उनके द्वारा दान के रूप में फंड इकट्ठा करना कठिन हो जाता है। स्वतः प्रेरणा से दान देने वाले बहुत ही कम होते हैं। अतः देखना यह है कि वे प्रेरणाएँ—जो दानदाताओं को दी जाती हैं कितने प्रकार की हैं। भरत ने अपने नाट्यशास्त्र में चार प्रकार के बाद्यो का वर्णन किया है—

(१) आतोद्य, (२) क्षणक्षणित, (३) स्वस्थ और (४) स्पृश्य।

आतोद्य का अर्थ है—कष्ट देने—पीटने पर बजने वाले बाद्य, जैसे—डोल, तबला, नगारा आदि। इन्हें कभी अगुलियों से थपथपाया जाता है, कभी हथेली या डबो से पीटा जाता है।

क्षणक्षणित का अर्थ है—वे बाद्य, जो परस्पर टकराने पर बजते हैं, जैसे—मजीरा, झझार, खडताल आदि।

स्वस्थ वे बाद्य हैं, जो फूँक मारने पर बजते हैं, जैसे—मुरली, नपीरी, बिगुल आदि।

और स्पृश्य बाद्य वे हैं, जो तनिक-सा छूने पर बज उठते हैं, जैसे—वीणा, सितार, सारंगी आदि तार वाले बाद्य।

इन चार प्रकार के बाद्यो के समान दाता भी चार प्रकार की प्रेरणा से प्रेरित होते हैं। कुछ ऐसे लोग होते हैं, जिनसे दान लेने के लिए ताड़ने की आवश्यकता होती है। उन्हें आतोद्य कहा जा सकता है। जब तक उनमें भय उत्पन्न नहीं किया जाता या वे विवशता का अनुभव नहीं करते, तब तक दान के लिए तैयार नहीं होते, जो पुलिस, सरकारी अधिकारी आदि के डर से रिश्वत के रूप में देते हैं, उन्हें दाता की कोटि में नहीं गिना जा सकता। उनके सिवाय ऐसे लोग जिन्हें नरक का डर दिखाकर या यहाँ चोरी-डकैती होने या सरकार के द्वारा गिरफ्तारी होने का डर दिखाकर किसी संस्था के लिए दान देने की प्रेरणा देकर दान लिया जाता है।

दूसरा प्रकार उन प्रेरित दाताओं का है, जिनसे क्षणक्षणित बाद्य के समान

परस्पर टकराकर, प्रतिस्पर्धा पैदा करके दान लिया जाता है। कहीं साम्प्रदायिक प्रतिस्पर्धा पैदा की जाती है, कहीं जातीय, और कहीं प्रान्तीय तो कहीं भाषाकीय एव कहीं इसी प्रकार की प्रतिस्पर्धा उत्पन्न की जाती है, और प्रतिस्पर्धा के माध्यम से दान के लिए उकसाकर दान लिया जाता है। वैसे तो किसी को देते नहीं, किन्तु प्रतियोगिता या प्रतिद्वन्द्विता उत्पन्न करने पर वे अनायास ही दान देने लगते हैं। फिर उन्हें कहने की आवश्यकता नहीं। उनसे अलग-अलग बुलाकर ऐसी बातें कही जाती हैं कि अमुक व्यक्ति इतने रुपये दे रहा है, बोलो तुम लगाना चाहो तो तुम्हारा नाम सर्वोपरि आयगा, शिलापट्ट पर तुम्हारा नाम लिखा जाएगा। अथवा यो कहा जाता है कि अमुक सम्प्रदाय या जाति वाले अपनी सम्प्रदाय या जाति के लिए इतने लाख खर्च करने तुले हुए हैं, अगर तुम्हें अपनी सम्प्रदाय या जाति की शान रखनी है तो इससे ज्यादा खर्च करके अच्छा काम करके दिखाओ। अपनी नाक ऊँची रखो, अपनी सम्प्रदाय या जाति उससे सवाई रहे, उन्नति में अग्रगण्य कहलाए, ऐसा काम करना हो तो उदारतापूर्वक इतना दान करो।

तीसरा प्रकार उन प्रेरित दानियों का है, जिन्हें स्वस्थ वाद्य की तरह फूँक मारने की आवश्यकता होती है। इसका अर्थ है, सच्ची-झूठी प्रशंसा और प्रशस्तिगान द्वारा उसके अहंकार को जाग्रत करना। उसके मन में अपनी प्रशंसा सुनते ही फौरन दान देने की भावना पैदा हो जाती है। प्रशंसा से फूल कर वह अनायास ही शीघ्र दान के लिए तैयार हो जाता है।

और चौथा प्रकार उन प्रेरित दानियों का है, जो स्पृश्य वाद्य के समान जरा-से गुदगुदाते हैं, दान के लिए तैयार हो जाते हैं। उनके प्रति स्नेह की अभिव्यक्ति की जाती है। ज्योंही उन्हें यह ज्ञात हो जाता है, कि अमुक महान् व्यक्ति हमसे प्रेम रखता है, अमुक सत्त्वा के लिए उनकी प्रेरणा है, तो ये उक्त महापुरुष के प्रेम से अभिभूत होकर उसे निभाने के लिए हर सम्भव सब कुछ देने को तैयार हो जाते हैं। वे अपने आपको भूल जाते हैं और प्रेमी की प्रसन्नता के लिए कठोर परिश्रम करने में आनन्द मानते हैं। उनके हृदय को महान् व्यक्ति के प्रेम का सस्पर्श ही दान देने का उत्साह एव बल प्रदान करता है। किन्तु चारों प्रकार के ये दाता स्वतः प्रेरित नहीं होते, ये पर प्रेरित होते हैं, इसी कारण उनके द्वारा दिया गया दान सहजभाव का दान नहीं होता। जैनशास्त्र की भाषा में कहे तो यह अपनी लब्धि का दान नहीं, परलब्धि का दान है।

जाति आदि देखकर देना—दाता का दोष

जैनागमों में जहाँ कहीं भी मुनियों या साधु-साध्वियों को दान देने की चर्चा है, वहाँ यह स्पष्ट रूप से बता दिया गया है कि 'व्यसुद्धेण, दायगसुद्धेण पडिग्गह-सुद्धेण'—यानी द्रव्य शुद्धि से, दाता की शुद्धि से और पात्र की शुद्धि से अमुक व्यक्ति का दान सफल हुआ। इसका मतलब यह हुआ कि दाता की शुद्धि भी दान की

सफलता के लिए अनिवार्य है। दाता की शुद्धि के लिए पिछले पृष्ठों में हम दाता के गुण बता आये हैं, फिर भी एक-दो बातें और रह गई हैं, जिन्हें बताना आवश्यक है। वे ये हैं कि दाता को जब उत्तम मध्यम या अधन्य कोई भी पात्र मिले, उस समय जाति-पाति, धर्म-सम्प्रदाय या प्रान्त आदि की दीवारें नहीं खींचनी चाहिए। उस समय यह नहीं सोचना चाहिए कि यह तो हमारे प्रान्त का व्यक्ति नहीं है, अथवा यह नीची मानी जाने वाली जाति का है, अमुक नीचे कुल का है, अथवा यह हमारे सम्प्रदाय का नहीं है, या हमारे गुरु का शिष्य या भक्त नहीं है, इसकी वैश-भूषा, या तिलकछापे दूसरे ढंग के हैं, इसलिए पराये व्यक्ति को कैसे दान दे सकते हैं? अथवा दाता मुह देखकर तिलक निकालने के प्रयत्न करता है, अर्थात् अपने जाने-माने सम्प्रदाय आदि का हो तो उसे अत्यन्त भावनापूर्वक अच्छी-अच्छी वस्तुएँ देता है और अन्य सम्प्रदाय आदि का कोई पात्र हो तो उसे कड़ी-सूखी या ऐसी-वैसी, रद्दी चीज देकर बला टाले। यह दाता का बहुत बड़ा दोष है। जो प्रायः आधुनिक युग के दाताओं में पाया जाता है। दान देते समय पात्र अवश्य देखना चाहिए, पात्र के अनुरूप वस्तु देना चाहिए, उसमें अवश्य विवेक करना चाहिए, परन्तु भावना में किसी प्रकार की कमी नहीं आने देनी चाहिए। यदि अपने-पराये तेरे-मेरे, अमुक जाति-सम्प्रदाय-प्रान्त आदि के लेबल देख-देखकर दान दिया गया तो वह दान स्वार्थ दोष से दूषित हो जाएगा। उसमें अहं का बिष मिल जाएगा, जिससे वह सारे ही दान को दूषित कर देगा। ऐसे भेदभावों से साम्प्रदायिकता की सकीर्णवृत्ति से दान देने पर दाता के मन में राग-द्वेष का कालुष्य आने की सम्भावना रहती है।

**दाता के दोष साधुवर्ग को दान की दृष्टि से**

दाता चाहे जितना गुणी हो, परन्तु आहारादि देय वस्तु सुपात्र साधु-साध्वियों को निर्दोष नहीं देता है, फलासक्ति में पड़कर, या साधुसाध्वियों के प्रति अन्धभक्ति के प्रवाह में बहकर सद्दोष आहारादि देता है तो वह भी दाता का दोष समझा जाता है।

यद्यपि साधु-साध्वियों को स्वयं आहार लेते समय गवेषणा और छानबीन करके लेना चाहिए, परन्तु कभी-कभी वे भी भावुक भक्तों की भक्ति देख कर अधिक छानबीन नहीं करते, उनके विश्वास पर ही ग्रहण कर लेते हैं। इस दृष्टि से कुछ हद तक दाता की अपेक्षा आदाता (पात्र) का भी दोष है। फिर भी दाता को सुपात्र साधु-साध्वियों को आहारादि देते समय इन दोषों का पूरा ध्यान रखना चाहिए। ऐसे दोष जो कि साधु-साध्वियों को भिक्षाचरों के समय लगते हैं, यद्यपि ४२ हैं, परन्तु उनमें दस दोस एषणादि दोष हैं, जिनका श्वेताम्बर और दिगम्बर दोनों सम्प्रदायों के शास्त्रों में उल्लेख है। वे दस दोष इस प्रकार हैं—

१ सकिय-मन्त्रिय-निम्नित्त-पिहित्य-साहरिय-दायगुम्मीसे ।

अपरिणय-लित्त-छद्दिडय, एसणदोसा दस हवति ॥

—पिण्डनिर्गुक्ति

(१) शक्ति—यह चारों प्रकार का आहार आगमानुसार साधु-साध्वियों के लेने योग्य है या नहीं, इस प्रकार की या आधाकर्मदि दोषों की शका होने पर भी आहार लेना ।

(२) अक्षित—वर्तन, कुडघ्नी, हाथ आदि आहार देते समय सचित्त वस्तु के स्पर्श युक्त हो ।

(३) निक्षिप्त—अप्राप्त, सचित्त जल, अग्नि, मिट्टी, हरित वनस्पति आदि पर रखा हुआ आहार देना ।

(४) पिहित—आहारादि, अप्राप्त (सचित्त) वस्तु से ढका हुआ हो ।

(५) सव्यवहरण—(सहृद) बिना देखे हुए उतावली या हृदबडी में भोजनादि देना अथवा पात्र में पहले से रखे हुए अकल्प्य आहार को निकालकर उसी पात्र से देना ।

(६) दायकदोष—दाता स्वयं सूला, लगडा, अत्यन्त वृद्ध, अत्यन्त बालक, अग काप रहे हो, मूर्च्छित, असाध्यव्याधिग्रस्त, मदिरा पीया हुआ हो, वमन कर रहा हो, रक्त से लिप्त हो, दान देने वाली बहन शिशुको स्तनपान करा रही हो, पूरे मास की गर्भवती हो, आसन्न प्रसवा हो, चूल्हा फूंक रही हो, अग्नि जुझा रही हो आदि दोषों से युक्त होकर जो दान देता है वह दायक-दोष कहलाता है ।

(७) उन्मिष—सचित्त मिट्टी, जल, वनस्पति या द्वीन्द्रियादि असजीव आदि से मिला हुआ आहार देना ।

(८) अपरिणत—आहार-पानी आदि पूरी तरह शास्त्र परिणत न हुआ हो, उसे देना ।

(९) लिप्त—गेह, हडताल, खडिया, मैनसिल, कच्चा पानी, हरी वनस्पति आदि से लिप्त हाथ या वर्तन से आहार देना ।

(१०) अर्धित (व्यक्त)—जिस वस्तु में अधिक भाग फेंकने योग्य हो उसे देना, अथवा आहारादि तरल पदार्थ के छीटे नीचे गिराता हुआ दे ।

दान के लिए अनधिकारी बातें

इसीप्रकार चालीस प्रकार के दायक-दोष भी श्वेताम्बर शास्त्रों में बताए गए हैं, प्रकारान्तर से इसी प्रकार के दायक दोष भगवती-आराधना एवं अनारधामृत आदि दिग्म्बर शास्त्रों में लिखित हैं । वे इस प्रकार हैं—

(१) बाल—अत्यन्त छोटा बच्चा दान दे तो,

(२) वृद्ध—अत्यन्त वृद्ध, जराजीर्ण, जिसके अग काप रहे हो दे तो,

(३) मत्त—मदिरादि नशीली वस्तु का सेवन किया हुआ हो,

(४) उन्मत्त—पागल हो, अथवा उन्माद प्राप्त हो या भूतादिग्रह से ग्रहीत हो,

(५) वेपमान—शरीर काप रहा हो, ऐसा व्यक्ति,

- (६) ज्वरित—ज्वर से अत्यन्त पीडित हो,  
 (७) अन्धा—आँखों से रहित हो,  
 (८) गलित कुण्डरोगी,  
 (९) आरुढ़—किसी सवारी पर चढ़ा हुआ हो, ऊँचे स्थान पर खड़ा हो, या चमड़े के जूते आदि पहने हुए हो,  
 (१०) बद्ध—हथकड़ियों-बेड़ियों आदि के बधन में जकड़ा हुआ हो,  
 (११) क्षिप्त—जिसके हाथ-पैर आदि कटे हुए हो,  
 (१२) वर्जित—हाथों या अन्य अंगों से रहित हो, या वे काम न करते हो,  
 (१३) नपुंसक हो,  
 (१४) गर्भवती या आसन्न प्रसवा हो,  
 (१५) बालवत्सा—दूध पीते छोटे बच्चे वाली हो,  
 (१६) भुज्जाना—भोजन कर रही हो,  
 (१७) धुसुलती—दही आदि बिलो रही हो,  
 (१८) भर्जमान—चूल्हे आदि में कुछ भून रही हो,  
 (१९) बसन्ती—गेहूँ आदि अनाज पीस रही हो,  
 (२०) कंडयन्ती—ऊखल आदि में अनाज कूट रही हो,  
 (२१) पीषन्ती—शिला आदि पर चटनी, तिल आदि कुछ बाँट रही हो,  
 (२२) खन्ती—कपास आदि लोड रही हो,  
 (२३) पिषन्ती—ईई आदि पीज रही हो,  
 (२४) कुतन्ती—कैची आदि से कुछ कतर या काट रही हो,  
 (२५) प्रमुद्गन्ती—कपास में से कपासिये निकाल रही हो,  
 (२६) बट्कायव्यग्रहस्ता—संचित वस्तु से हाथ भरे हो,  
 (२७) निक्षिप्यववती—अमणों के लिए आहार देते समय संचित वस्तु नीचे रखती हो,  
 (२८) बालयन्ती—छह-काया के जीवों को पैरों से कुचलती हुई भिक्षा देती हो,  
 (२९) सघटयती—संचित वस्तु के सघट्ट (स्पर्श) से युक्त आहार देती हो,  
 (३०) आरम्भमाणा—संचित या छकाया के जीवों की विराधना करती हुई आरम्भ समारम्भ करके आहार देती हो,  
 (३१) ससक्तहस्ता—दही आदि द्रव्यों से हाथ लिप्त हो, उन्हीं से आहार दे रही हो  
 (३२) ससक्तपात्रा—उन्हीं सचितादि से वर्तन लिप्त हो, उन्हीं से आहार देती हो,  
 (३३) उद्बल्यववती—मारी मरकम पेटी आदि उतार कर या सरका कर आहार देती हो,



(३४) साधारण बहुसत्का—अनेक लोगो के साक्षे का अन्न उनसे बिना पूछे देती हो,

(३५) चोरित ददती—चुराई हुई चीज देती हो,

(३६) मु दती—अग्नि में थाली आदि में निकालकर देती हो,

(३७) सत्प्रत्यपामा—जिसके देने से झगडा होता हो, ऐसा आहार देती हो,

(३८) स्थापित ददती—किसी साधु के उद्देश्य से स्थापित आहार देती हो,

(३९) आभोगेन अशुद्ध ददती—जान-वृक्षकर अकल्प-अशुद्ध आहार देती हो ।

(४०) अनाभोगेन ददती—अनजाने, सहसा अशुद्ध वस्तु देती हो ।<sup>१</sup>

ये ४० प्रकार के व्यक्ति दान के लिए अधिकारी हैं । बहुधा ये दोष दाता के द्वारा नहीं, साधु-साध्वियों द्वारा भिक्षा ग्रहण करते समय लगते हैं, किन्तु दाता के अमुक अवस्थागत दोष हैं । इसलिए ऐसे दाता से साधु-साध्वियों को आहारादि नहीं लेना चाहिए । क्योंकि इस प्रकार के अवस्था विशेषगतदाता से आहार लेने से सध और साधु-वर्ग की अवहेलना, निन्दा आदि होती है ।

### मुषादायी और मुषाजीवी

विधि, द्रव्य, दाता और पात्र, इन चारों में से दो के साथ अगर दाता और पात्र उत्तम न हो तो दान का यथेष्ट फल प्राप्त नहीं होता । इसीलिए जैनशास्त्र में दोनों की विशेषता का उल्लेख बहुत ही गौरव के साथ किया गया है । वहाँ इन दोनों का योग मिलना बहुत दुर्लभ बताया गया है ।

कुल्लहाओ मुहादाई मुहाजीवि वि कुल्लहा ।

मुहादाई मुहाजीवी बोवि गच्छति सुगई ॥<sup>२</sup>

१ बाले बुड्ढे मत्ते, उम्मत्ते वेविए य जरिए य ।

अवेल्हए, पगलिए, आरुढे पाउयाहि च ॥६०३

हत्थेदुनियसबद्धे, विवज्जए चेव हत्थपाएहि ।

तेरासि गुव्विणी बालवच्छ भु जती घुमुल्लती ॥६०४॥

भज्जती या दलती कडती चेव तहय पीसती ।

पिजती सबती, कत्तती पमद्दमाणी य ॥६०५॥

छक्कायबग्गहत्था, समणट्ठा निक्खवित्तु ते चेव ।

ते चेवोग्गाहती, सणट्ठाऽऽरभतीय ॥६०६॥

ससत्तेण य दब्बेण लिच्छत्ता य लिच्छत्ता य ।

उव्वत्तती साहारण व द्वितीय चोरियय ॥६०७॥

पाहुडिय व ठवती, सपच्चवाया पर च उद्दिस्स ।

आभोगमणाभोगेण दलती वज्जाणिज्जा य ॥६०८॥

—पिण्डनियुक्ति

२ दशवैकालिक ५।१।१०३

अर्थात्—किसी प्रकार के प्रतिफल की कामना के बिना देने वाला मुधादायी तथा निष्कामभाव से भिक्षाचरी पर जीने वा दोनों ही (दाता और पात्र) ससार में दुर्लभ हैं। ऐसे मुधादायी और ही सद्गति में जाते हैं। मुधादायी का एक अर्थ यह भी किया गया है कि किसी प्रकार के प्रतिफल की कामना न रखें कि मैं भिक्षा देता हूँ, फल की प्राप्ति हो, अथवा मेरा अमुक कार्य भिक्षा लेने वाला कर दे मुधाजीवी का अर्थ यह है कि जो निःस्पृहतापूर्वक धर्म साधना और हुए जीता है, वह मुधाजीवी है।

मुधादायी दाता कैसा होता है ? इस सम्बन्ध में दशवैकां हारिभद्रोया वृत्ति में एक उदाहरण दिया है—

एक सन्यासी था। वह एक बार एक भक्त (भागवत) के यहाँ बोला—“मैं तुम्हारे यहाँ चातुर्मास काल व्यतीत करना चाहता हूँ। क निर्वाह का भार उठा सकोगे ?”

भागवत ने कहा—“आप मेरे यहाँ चातुर्मास व्यतीत करेंगे, इससे खुशी होगी, किन्तु मेरी एक शर्त है, जो आपको स्वीकार हो तो आप प्रस मेरे यहाँ चातुर्मास कीजिए।”

सन्यासी ने कहा—“क्या शर्त है ?”

भागवत—“मैं यथाशक्ति आपकी सेवा करूँगा, लेकिन बदले में अ कोई भी कार्य नहीं करेगा। क्योंकि प्रत्युपकार की भावना रखने से मेरी से फल क्षीण हो जाएगा।”

सन्यासी ने उस भागवत की शर्त मान ली। और वह उसके यहाँ गया। भागवत भी भोजन आदि से सन्यासी की सेवा करने लगा। एक दिन रात भागवत के यहाँ चोर आए। चोरो के हाथ और क्रुद्ध नहीं लगा तो वे भागवत घोड़ा चुराकर ही ले गए। जाते-जाते सबेरा होने लगा तो चोरो को डर लगा कहीं किसी ने देख लिया तो पकड़े जाएंगे। अतः उन्होंने घोड़े को नदी तट पर ए पेड़ से बाँध दिया और आगे चल पड़े।

सन्यासी प्रातः नियमानुसार उसी नदी के तट पर स्नान करने पहुँचे तो, उसने वहाँ भागवत का घोड़ा बँधा देखा। वह तुरन्त खबर देने भागवत के घर पर आए। किन्तु सहसा उसे अपनी प्रतिज्ञा याद आई। इस कारण को छुपाते हुए उसने भागवत से कहा—“मैं नदी के किनारे अपना वस्त्र भूल आया, अतः नौकर को भेजकर वस्त्र भँगवा दो।” भागवत ने नौकर को नदी के किनारे से सन्यासी का वस्त्र ले आने का कहा। नौकर वहाँ पहुँचा तो उसने मालिक का घोड़ा नदी तट पर बँधा देखा। वह दौड़ कर मालिक के पास आया और उससे सारी बात कही।

भागवत सन्यासी की सब होशियारी ताड़ गया। उसने सन्यासी से कहा—  
“महाराज। आपने मेरा कुछ भी काम न करने की प्रतिज्ञा की थी, पर अब आपसे नहीं रहा गया। आप अपनी प्रतिज्ञा तोड़ बैठे। अतः अब मैं आपकी सेवा नहीं कर सकता। क्योंकि किसी से सेवा लेकर बदले में उसकी सेवा करने का फल बहुत ही अल्प होता है। मैं तो आपकी निष्काम सेवा करना चाहता था।

इस उदाहरण से सहज ही यह प्रतिष्पन्नित होता है कि जो दाता अपने पात्र से दान के बदले में किसी प्रकार की स्पृहा, बदले की आशा, धन, पुत्र, पद आदि की प्राप्ति की आकांक्षा, अथवा स्वर्गादि प्राप्त होने की कामना नहीं रखता, वह तो सिर्फ सुपात्र समझ कर उसके ज्ञान-दर्शन-चारित्र्य की उन्नति और तप-समय की आराधना की दृष्टि से देता है। वही मुघादायी सर्वश्रेष्ठ दाता होता है।

इस प्रकार का श्रेष्ठदाता अहाँ भी होगा, अपने जीवन को सफल बनाएगा और अपने दान से पात्र को भी प्रभावित करेगा।



## दान के साथ पात्र का विचार

दान में पात्र का अत्यन्त महत्त्वपूर्ण स्थान है। देय द्रव्य भी अच्छा और योग्य हो, दाता भी योग्य हो, विधि भी ठीक हो, किन्तु दान लेने वाला पात्र अच्छा न हो, दुर्गुणी हो तो दिया हुआ सारा दान निष्फल जाता है, अथवा साधारण-सा फल प्राप्त होता है।

किसान खेत में बीज बोते समय बीज की योग्यता देखता है कि यह बोने योग्य है या नहीं, यह कहीं व्यर्थ तो नहीं जाएगा? इसी तरह वह यह भी देखता है कि इस बीज के अकुरित होने के लिए जितनी मात्रा में वर्षा या पानी अथवा सूर्य की धूप, हवा आदि की जरूरत है, उतनी मात्रा में है या नहीं? इसके साथ ही वह बीज बोने वाले स्वयं या दूसरे (जिसके द्वारा बीजवपन कराया जाता है) में कुशलता, योग्यता अथवा विवेक है या नहीं? और इन सबके साथ ही वह सबसे अधिक महत्त्वपूर्ण बात यह देखता है कि बीज जहाँ बोया जा रहा है, वह भूमि शुद्ध सभ और उपजाऊ है या नहीं? अगर भूमि ककरीली, पयरीली, या ऊपर (बजर) होती है तो वहाँ किसान बीज नहीं बोता, क्योंकि वहाँ बीज बोने से उसके पत्ते कुछ भी अनाज नहीं पड़ता, उसका भ्रम भी व्यर्थ जाता है। चतुर किसान इतनी सूझता नहीं कर सकता कि वह बीज बोये जाने वाली भूमि का भली-भाँति निरीक्षण-परीक्षण न करे। यही बात दान के सम्बन्ध में है—दान देते समय भी विधि, द्रव्य और दाता के सम्बन्ध में विचार करने के साथ-साथ दाता को दान लेने वाले पात्र का विचार करना अत्यन्त आवश्यक है। जैसे किसान बीज बोने से पूर्व खेत की परीक्षा करता है कि इस खेत में बोया हुआ बीज फलप्रद होगा या नहीं? होगा तो कितना फलदायक होगा? वैसे ही दानार्थी को भी दान देने से पूर्व पात्र का निरीक्षण-परीक्षण करना चाहिए और यह विचार भी करना चाहिए कि किस पात्र को दिये गये दान का कितना लाभ होगा? उत्तराध्ययन सूत्र के हरिकेशीय अध्ययन में ब्राह्मणों को हरिकेशी मुनि की ओर से उनका सेवक यक्ष उत्तर देता है—

यत्नेषु बोयाइ भवति फासगा, तद्देव निन्नेसु या आससाए ।

एयाए सदाए वसाह भज्ज, आराहए पुण्णमिज तु खित्ति ॥

—किसान लोग अच्छे स्थलों (खेतों) को देखकर बीज बोते हैं, और सुफल

पाकर आवस्यस्त होते हैं। इसी अद्वा (विश्वास) से मुझे (आहार) दान दीजिए, और इस पुण्यशाली क्षेत्र की आराधना कीजिए।

यह तो असंदिग्ध बात है कि पात्र को दिया हुआ स्वल्पदान भी विशिष्ट फलदायक होता है। अत्यन्त कीमती और बढ़िया वस्तु भी अच्छे योग्य दाता के द्वारा बहुत मात्रा में अत्यन्त सावधानी के साथ भी कुपात्र या अपात्र के दी जाने पर भी वह विपरीत फलदायिनी होती है, जबकि तुच्छ वस्तु थोड़ी-सी मात्रा में भी योग्यदाता द्वारा विधिपूर्वक सुपात्र या पात्र को दी जाय तो वह शुभ फलदायिनी बनती है। हरिवंशपुराण अमितगति श्रावकाचार एव वसुनन्दीश्रावकाचार में इस सम्बन्ध में काफी चिन्तन मिलता है—<sup>१</sup> 'जिस प्रकार नीम के वृक्ष में पड़ा हुआ पानी कड़वा हो जाता है, कोदो में दिया हुआ पानी मदकारक हो जाता है और सर्प के मुख में पड़ा हुआ दूध विष हो जाता है, उसी प्रकार अपात्र में दिया हुआ दान विपरीत रूप में परिणत हो जाता है, विपरीत फल लाता है। "जिस प्रकार ऊसर खेत में बोया हुआ बीज जरा भी नहीं उगता, उसी प्रकार अपात्र में दिया हुआ दान भी फलरहित समझना चाहिए।" इसीलिए महर्षि व्यास ने कहा है— पात्र और अपात्र में गाय और साँप जितना अन्तर है। गाय को खिलाये हुए तुच्छ घास के तिनकों से दूध बनता है और साँप को पिलाये हुए दूध से बहर बनता है।<sup>२</sup> नीतिवाक्यामृत में भी कहा कि अपात्र में धन खर्च करना राख में हवन करने के समान है।<sup>३</sup> याज्ञवल्क्यस्मृति में भी पात्रापात्र-विवेक के विषय में चिन्तन मिलता है—'एक ही भूमि और एक ही पानी होने पर भी नीम और आम में जो अन्तर है' वह बीज रूप पात्र की ही विशेषता है।<sup>४</sup>

इस सम्बन्ध में प्रश्न यह उठता है कि थोड़ी मात्रा में तुच्छ वस्तु के दान से श्रेष्ठता विशिष्ट फल कैसे प्राप्त हो जाता है? जबकि बहुत अधिक मात्रा में बहुमूल्य वस्तु के दान से अत्यल्प फल प्राप्त क्यों होता है, इसके उत्तर में हम आचार्य समन्तभद्र के रत्नकरण्डश्रावकाचार, वसुनन्दिश्रावकाचार एव चारित्रसार का चिन्तन प्रस्तुत करते हैं—<sup>५</sup> 'पात्र में दिया हुआ थोड़ा-सा तुच्छ दान भी समय पर भूमि में बोये

१ (क) अम्यु निम्बद्रुमे रोद्र कोद्रवे मदहृत् यथा।

त्रिषु ध्यानमुने क्षीरमपात्रे पतितं तथा ॥११८॥

—हरिवंश पुराण

(ग) 'जह ऊगरमि खेते पङ्णवीय न किपि रहेइ।

पनासज्जिय वियाणइ अपत्तदिण्ण तहादाण ॥२४२॥—वसुनन्दिश्रावकाचार

२ पात्रापात्र विवेकास्ति, त्रेनु-अन्नगयोरिव।

तृणात्रापिने शीर, शीगल्मजायते त्रिषम् ॥

—व्यास

३ मम्मः शून्यनिपात्रे व्याप्येव।

—नीतिवाक्यामृत १।१

४ यं यमिन्नेदं अन्नं पश्य पात्र विरोधता।

—याज्ञवल्क्यस्मृति

५ विविक्तानाम् अन्नं पात्रगतं शनय-अमि काने।

उत्तमं अन्नात् त्रिषु, बहुद्वन्द्विष्टं नरोरनुनाम् ॥

—रत्नकरण्ड आ, ११६

हुए वटबीज से छाया वैभव से सम्पन्न हुए विशालवट वृक्ष की तरह मनोवाञ्छित महाफल दाताओं को देता है ।'

आचारागसूत्र की टीका (श्रु० १, उ० ८, सू० २) में भी इस विषय में प्रकाश डाला गया है—

दुःख समुद्र प्राज्ञास्तरन्ति पात्रार्पितेन दानेन ।

लघुनैव मकरनिलय वणिजः सद्धानपात्रेण ॥

—‘जैसे वणिक् लोग छोटे-से अच्छे यानपात्र से समुद्र को पार कर लेते हैं, वैसे ही प्राज्ञजन पात्र को दिये हुए दान के प्रभाव से दुःखसमुद्र को पार कर लेते हैं ।’

कहने का तात्पर्य यह है कि<sup>१</sup> “ऊपर भूमि में बोये हुए अच्छे से अच्छे बीज निष्फल चले जाते हैं, वैसे ही कुपात्रों को दिया हुआ दान निष्फल जाता है ।” “अपात्र में दिया हुआ दान सात कुल तक का नाश कर देता है, क्योंकि सर्प को पिलाया हुआ दूध आखिरकार जहर ही हो जाता है ।”

वास्तव में अपात्र या कुपात्र को दिया हुआ दान न तो दाता को लौकिक लाभ दिलाता है, न लोकोत्तर ही । अपात्रदान से प्रायः पुण्यबन्ध भी नहीं होता, कभी-कभी अपात्र को जरा-सा कम दिया या कुछ हलकी चीज दे दी तो वह हल्का मचाकर लोगों में दाता का उपकार मानने के बदले फजीहत करता है, दाता को व्यर्थ ही बदनाम करता रहता है । इस दृष्टि से अपात्रदान या कुपात्रदान सर्वशे-कारक और आर्त्तघ्नानकारक हो जाता है । इसीलिए महाभारत में अपात्र को दी हुई विद्या के सम्बन्ध में कहा है<sup>२</sup>—“कुत्ते की चमड़ी में गंगा का पानी रखा जाय, दूध को मद्य के घड़े में रखा जाय तो पवित्रता सुरक्षित नहीं रख सकते ।” इसी प्रकार कुपात्र में निहित विद्या भी कोई पवित्रता नहीं रख सकती, न भला कर सकती है । कोई भी क्रिया अपात्र या कुपात्र (कुद्रव्य) में की हुई उसी तरह सफल नहीं हो सकती, जिस तरह सैकड़ों उपाय करने पर भी बगुले को तोते की तरह पढाया नहीं जा सकता ।”<sup>३</sup> तात्पर्य यह है कि सुपात्र में ही दी हुई विद्या फलित होती है, रखी हुई वस्तु

१ सुवीजमूषरे यद्वदुप्त नैव प्ररोहति ।

तद्वद्वत्त कुपात्रेषु दानं भवति निष्फलम् ॥ १५६ ॥

अपात्रे चापि यद्दानं दहत्यासप्तमं कुलम् ।

दुग्धं हि ददशूकाय विषमेव प्रजायते ॥ १६० ॥

—धर्मसर्वस्वाधिकार

२ श्वानचर्मगता गंगा, क्षीर मद्यघटस्थितम् ।

कुपात्रे पतिता विद्या, किं करोति युधिष्ठिर ।

नाद्रव्ये निहिता काचिन् क्रिया फलवती भवेत् ।

नव्यापारशतेनाऽपि शुक्वत्पाठ्यते वक् ॥

सुरक्षित रहती है। सुपात्र को दिया हुआ दान सफल होता है। इसीलिए व्यासस्मृति (४६) में बार-बार सुपात्र दान की प्रेरणा दी गई है—

सुक्षेत्रे वापयेद् बीजं, सुपात्रे वापयेद् धनम् ।

सुक्षेत्रे सुपात्रे च, क्षिप्रं नैव हि बुध्यति ॥

अर्थात्—सुक्षेत्र और सुपात्र में डाला हुआ द्रव्य नष्ट नहीं होता, अतः सुक्षेत्र में बीज बोओ और सुपात्र को दान दो ।

सूत्रकृतागसूत्र की टीका में बताया गया है कि दान के सम्बन्ध में दाता यह जान ले कि मेरा दान दोषों का पोषण करने वाला है, फिर भी उसकी उपेक्षा करके बदस्तूर दान की तथाकथित क्रिया जारी रखता है, वह चन्दन को जलाकर उसके कोयले बनाकर जीविका करता है।<sup>१</sup> इसलिए सी बातों की एक बात है कि दान देने से पहले, चतुर दाता को पात्रापात्र का विवेक स्वयं विचक्षण बुद्धि से करना चाहिए ।

पात्र तीन प्रकार के हैं—(१) मुनि, (२) आवक और (३) सम्यग्दृष्टि । इन तीनों प्रकार के पात्रों को दान देना, उनके गुणों की प्रशंसा करना, औचित्य तथा अनतिक्रम की बुद्धि (दृष्टि) से यही दान सर्वसम्पत्कर माना गया है।<sup>२</sup>

अमितयति-आवकाचार (परि० ११) में कहा गया है<sup>३</sup>—जो व्यक्ति असयतात्मा को दान देकर पुण्यफल की इच्छा करता है, वह जलती हुई अग्नि में बीज डालकर धान्य उत्पन्न करने की स्पृहा करता है। जो व्यक्ति कुपात्र है, या अपात्र है, हिंसा आदि विपरीत मार्ग पर चलते हैं, उन्हें कोई दाता, चाहे कितनी ही शुद्ध भावना से दान देता है, किन्तु वे कुपात्र या अपात्र तो अपनी आदत एवं प्रकृति के अनुसार उलटे ही रास्ते चलकर अपराधी बनते हैं।<sup>४</sup>

एक उर्दू शेर में कहा है—

‘जो देगा शरीरों को तू माल-बौलत,  
गुनहगार होंगे वे तेरी बबौलत।’

- १ दोषपोषकता ज्ञात्वा तामुपेक्ष्य स्वयं क्रिया ।  
प्रज्वाल्य चन्दनं कुर्यात् कष्टामगारजीविकाम् ॥ —सूत्रकृताग टीका
- २ अतः पात्रं परीक्षेत दानशौण्डं स्वयं धिया ।  
तत् त्रिधा स्यान्मुनि आद्यं सम्यग्दृष्टिस्तथा परम् ॥  
एतेषां दानमेतत्तस्य-गुणानामनुमोदनात् ।  
औचित्यानुतिवृत्त्या च सर्वसंपत्करं मतम् ॥ —अभिधानराजेन्द्रकोष
- ४ वितीर्य दानं त्वसयतात्मने, जन फलं काक्षति पुण्यलक्षणम् ।  
वितीर्य बीजं ज्वलिते स पावके, समीहिते सस्यमपास्तलक्षणम् ॥

इन सब दृष्टिकोणों से यह निर्विवाद कहा जा सकता है, कि दान देने समय जैसे उसकी विधि तथा द्रव्य एवं दाता के सम्बन्ध में विचार किया जाता है, वैसे ही पात्र के सम्बन्ध में विचार करना भी अत्यन्त आवश्यक है, ताकि दान देने के पश्चात् पश्चात्ताप करने और सुपात्र या पात्र के प्रति भी अथवा दान देने के प्रति भी अश्रद्धा प्रगट करने का अवसर न आये। इसीलिए भगवद्गीता में दान के साथ चेतावनी दी गई है कि—देशे काले च पात्रे च तद्दानं सात्त्विकं विदुः—यानी देश, काल और पात्र को दिया हुआ दान ही सात्त्विक माना जाता है। अदेशकाल या अपात्र को दिया हुआ दान तामसदान माना जाता है। साथ ही महाभारत में “उसी दान को अनन्त कहा गया है जो देश, काल, न्यायागत धन और पात्र में दिया गया है।”<sup>१</sup>

इन सब तथ्यों पर विचार करके हमें अनेकादृष्टि से पात्र का विचार करना चाहिए और विवेक पूर्वक दान करना चाहिए।

☆

---

१ काले पात्रे तथा देशे धनं न्यायागतं तथा ।

यद् दत्तं ब्राह्मणैश्छास्तद्वनन्तं प्रकीर्तितम् ॥



इस तारतम्य का कारण यह है कि गृहस्थ सम्यक्त्वी या श्रावक को दिया गया दान तो उसका अपना ही पोषण और कल्याण करता है, जबकि एक महाव्रती अथवा महाव्रतियो में भी शिरोमणि वीतराग प्रभु को दिया गया दान केवल अपना ही पोषण और कल्याण नहीं करता, वरन् उस दाता का भी कल्याण करता है। वास्तव में जैसे दाता, द्रव्य और विधि के उत्कृष्ट-निकृष्ट होने के कारण दान के फल में अन्तर हो जाता है, वैसे ही पात्र के भी उत्कृष्ट-निकृष्ट के कारण दान के फल में भी अन्तर हो जाता है।

अनगारधर्माभूत में इती के सम्बन्ध में एक श्लोक पर्याप्त प्रकाश डालता है—‘जो आहार गृहस्थ ने स्वयं अपने लिए बनाया हो, जो प्रासुक हो या त्रस एव स्थावर जीवों से रहित हो, ऐसे भक्त-पानादि को गृहस्थ के द्वारा दिये जाने पर आत्मकल्याणार्थ ग्रहण करने वाला महाव्रती साधु केवल अपना ही नहीं, अपितु उस दाता का भी कल्याण करता है। यदि दाता सम्यग्दृष्टि है तो उसे स्वर्ग या मोक्ष रूपी लक्ष्मी के योग्य बना देता है और यदि दाता मिथ्यादृष्टि है तो उसे अमीष्ट विषयों की प्राप्ति करा देता है।’<sup>१</sup>

सुपात्र दान के फल के विषय में आगमों में एक सवाद है। पूछा गया है—

‘भते ! अमणोपासक (श्रावक) यदि तथारूप अमण-माहन् को प्रासुक-एषणीय आहार देता है, तो उसे क्या लाभ होता है ?’<sup>२</sup>

‘गीतम ! बह एकान्त (सर्वथा) कर्मनिर्जरा (कर्मक्षय) करता है, लेकिन किञ्चित्पात्र भी पापकर्म का बन्ध नहीं करता।

एक जैनाचार्य सिन्दूरप्रकरण (७७) में भी इसी बात का समर्थन करते हैं—‘सुपात्र को दिया हुआ पवित्र घन (द्रव्य) मुक्तिरूपी लक्ष्मी को देने वाला होता है।’<sup>३</sup>

- १ यद्धमक्तं गृहिणाऽऽमने कृतमपेतंकाक्षजीव त्रसैर्,  
निर्जोर्वैरपि वजितं तदशनाद्यात्मार्षसिद्धयै यति ।  
युञ्जन्नुद्धरति स्वयमेव, न परं किं, तर्हि सम्यग्दृष्टम्,  
दातारं द्युशिवश्रिया च युङ्क्ते भोगैश्च मिथ्यादृष्टम् ॥

—सागारधर्माभूत, अ० ५ श्लोक ६६

- २ समणोवासगत्सण भते ! तद्धारुव समणं वा माहणं वा फासुएसणिज्जेण  
असण-पाण-खाइम-साइमेण पडिस्सामेमाणस्स किं कज्जइ ?  
गोयमा एगत्तसो निज्जरा कज्जइ, नत्थियं से पावे कम्मे कज्जइ ।

—मगवती सूत्र ८।६

- ३ निर्वाणश्रियमातनोति निहित पात्रे पवित्रं घनम् ।

सुपात्रदान देने वाला दान घुरघर मरने के बाद परलोक में ही सुखोपभोग प्राप्त करता हो, यहाँ उसे अपने दान के फलस्वरूप कुछ भी सुफल न मिलता हो। हालांकि श्रेष्ठ-दाता किसी भी प्रकार के इहलौकिक या पारलौकिक ही नहीं, लोकोत्तर फल की भी इच्छा और आकांक्षा अपने दान के पीछे नहीं रखता, वह तो निष्काम और निस्वार्थ होकर ही सुपात्र को दान देता है, किन्तु उसके दानादि शुभ कार्य उसका फल तो अवश्य ही देते हैं। 'रयणसार' में इस विषय में विशद वर्णन मिलता है। वहाँ बताया गया है कि—“सुपात्र को दान देने से भोगभूमि तथा स्वर्ग के सर्वोत्तम सुख की प्राप्ति होती है और क्रमशः भोगसुख की प्राप्ति होती है। जो मनुष्य उत्तम क्षेत्र में अच्छे बीज बोता है, उसे उसका मनोवाञ्छित फल पूर्णरूप से मिलता है, इसी प्रकार उत्तम पात्र में जो विधिपूर्वक दान देता है उसे सर्वोत्कृष्ट सुख की प्राप्ति होती है।<sup>१</sup> 'जिन जीवों ने एक बार भी सुपात्र को आहारदान दिया है, वे मिथ्यादृष्टि होते हुए भी भोगभूमि के सुखों का उपभोग कर स्वर्ग सुख को प्राप्त करते हैं।'<sup>२</sup> सुपात्रदान के फल के सम्बन्ध जैनशास्त्रों में अनेक उदाहरण मिलते हैं, कुछ का उल्लेख तो हम पहले कर चुके हैं। फिर भी यहाँ एक उदाहरण देना पर्याप्त होगा, जिससे पाठक इसे मसी-भाँति हृदयगम कर लें।

### दान का महाफल

महाविदेह क्षेत्र में हर समय तीर्थंकर विद्यमान रहते हैं। उनके अनुयायी भ्रमण-भ्रमणी भी रहते हैं। एक बार मुनियों का एक समुदाय विहार करता हुआ चला जा रहा था। उनमें से एक मुनि पीछे रह गये। वे मार्ग भूल गये। पशुओं के पदचिन्हों को देखते-देखते वे चलने लगे। परन्तु आगे चलकर वह रास्ता भी भूल हो गया। मुनि एक भयंकर जंगल में फँस गये। रास्ता भूल जाने की परेशानी के साथ ही असह्य गर्मी के कारण उनका कण्ठ प्यास से सूखा जा रहा था। थकान भी थी। पैर भी चलने से जवाब दे रहे थे। निर्जन वन में कोई मनुष्य भी नहीं दिखाई दे रहा था, जिससे वे रास्ता पूछ लें। मुनि ने सोचा—‘अब यह शरीर रहने वाला नहीं। इसलिए समाधिभ्रमणपूर्वक ही इसे छोड़ना उत्तम है। उन्होंने एक वृक्ष के नीचे भूमि का प्रमार्जन (सफाई) किया और सधारा (अनशन) करने का विचार किया। जब-चेतन के मेद की बातें करने वाले बहुत हैं, पर देहाध्यास छोड़ने वाले बिरले हैं। देहा-

- १ दिण्णइ सुपत्तदाण विससतो होइ भोगसग्गमही ।  
णिब्बाणसुहू कमसो णिट्ठ जिणवरिदेहि ॥  
खेत्तविसमे काले वविय सुवीय फल जहा विउल ।  
होइ तहा त जाणइ पत्तविसेसेसु दाणफल ॥

—रयणसार १६-१७

- २ वारिकदानयोगेन दृष्टिहीना नरा गता ।  
देवालय सुमुत्त्वाऽपि भोगभूम्यादिज सुख ॥

—प्रश्नोत्तरश्वावकाचार

ध्यास तो दूर, शिष्याध्यास, पात्रादि साधनाध्यास छोड़ना भी दुष्कर है। अचानक एक बढई उधर से आ निकला। उसने भयकर वन में मुनि को देखा तो सोचा—‘यहाँ यह मुनि कैसे बैठे है?’ देखते ही उसका हृदय हर्षित हो उठा। पास में आकर वन्दन करके बोला—‘स्वामिन् ! आप यहाँ कैसे पधार गये ? पधारिए मेरे साथ शुद्ध आहार-पानी ग्रहण करिए ।’ मुनि बोले—‘भाई ! मैं रास्ता भूल गया। इस घोर जंगल में फँस गया। मैं तो अब अनशन करने ही वाला था, इतने में तुम आ गये। तुम कीन हो ? यहाँ कैसे आए ?’ बढई बोला—‘मुनिवर ! मैं बढई हूँ। यहाँ जंगल में लकड़ियाँ काटने आया हूँ। मेरे साथ बहुत बड़ा काफला है। आप मेरे डेरे पर पधारिये और अपने लिए लाए हुए हमारे भोजन में से कुछ ग्रहण कीजिए ।’ मुनि उसके साथ उसके डेरे पर पहुँचे और शुद्ध आहार-पानी ग्रहण किया। बढई ने भक्ति-भावपूर्वक आहार-पानी दिया। दान के बदले उसे कुछ भी पाने की भावना नहीं थी। दान देकर बदले में कुछ न चाहना बहुत कठिन है। जैन साधु न तो आशीर्वाद देते हैं और आहारादि न मिलने पर पश्चात्ताप भी नहीं करते। लेने-देने वाला शुद्धभाव से ले-दे तो सुपात्रदान दाता ससारपरित्त करके कृष्णपक्षी से शुक्लपक्षी हो जाता है, भिव्यात्व से हटकर सम्यक्त्व में आ जाता है।

मुनि ने आहार किया और पेठ के नीचे बैठकर उस श्रद्धालु बढई को उपदेश दिया। उपदेश क्या था—शरीर और आत्मा के भेद-विज्ञान का बोध था—त्याग में ही सुख है, तृष्णा में दुःख है। आत्मा को समझ कर अपने आत्मस्वरूप में रमण करने से ही भवभ्रमण मिट सकता है। जहाँ राग-द्वेष है, वहाँ अधर्म है, बीतरागता ही धर्म है। समस्त प्राणियों को आत्मभूत समझो। किसी भी जीव की हिंसा, असत्य, चोरी, आदि करना अपने पैरो पर कुल्हाड़ी मारना है। ‘...’ मुनि का उपदेश सुनते-सुनते बढई तन्मय हो गया। वह उनकी हितैषिता, निस्पृहता, त्यागभाव, अपरिग्रहवृत्ति आदि पर मुग्ध हो गया। मन ही मन कहा—‘सच्चे साधु तो ये हैं। जो बिना कुछ पैसा लिये यथार्थ मार्ग बताते हैं।’ अतः भावविभोर होकर बढई ने कहा—‘पधारो मुनिराज ! मैं आपके साथ रास्ता बताने चल रहा हूँ। यह पहाड़ी मार्ग है। बिना बताए आप पार नहीं कर सकेंगे।’ मोक्षमार्ग बताने वाले मुनि को द्रव्यमार्ग बताने बढई साथ में चला। काफी दूर चलने के बाद मुनि ने कहा—‘भाई ! अब आगे मैं स्वयं चला जाऊँगा। अब तुम्हें मेरे साथ आने की जरूरत नहीं। मैंने मार्ग समझ लिया है। इस भयानक जंगल में जैसे तुमने मुझे मार्ग बताया है, वैसे मैं भी तुम्हें संसारमागर से तिरने का मार्ग बताता हूँ। सम्यग्दर्शन रूपी बीज देता हूँ। इसे सुरक्षित रखना। इससे तुम्हारा भवभ्रमण मिट जाएगा, हृदय में सुदेव, सुगुह और सद्धर्म की धारण लेना, तुम्हारा उद्धार हो जाएगा।’ मुनि ने बोध देकर बढई के हृदय में सूधर्म के बीज बो दिये।

इस सुपात्रदान के फलस्वरूप बढई सम्यग्दर्शन पाकर वहाँ से शरीर छोड़कर

इसी प्रकार पात्रदान का माहात्म्य पद्मनन्दिपचविंशतिका में भी स्पष्टतः बताकर पात्रदान की प्रेरणा दी गई है—<sup>१</sup> 'सौभाग्य, शूरवीरता, सुख, सौन्दर्य, विवेक, बुद्धि, आदि विद्या, शरीर, धन और महल तथा उत्तम कुलो में जन्म होना यह सब पात्रदान के द्वारा ही प्राप्त होता है। फिर है भव्यजन । तुम इस पात्रदान के विषय में प्रयत्न क्यों नहीं करते ?'

सचमुच सुपात्रदान से लौकिक और लोकोत्तर सभी प्रकार के सुख साधन प्राप्त होते हैं। सुपात्रदान देने वाला व्यक्ति उस समय अल्प धन होते हुए मन में निर्धनता महसूस नहीं करता। जैसे बादल एकदम बरस कर खाली हो जाते हैं, सारे का सारा पानी वर्षा कर देने पर भी वे अपने में भरे के भरे रहते हैं, उसी प्रकार सुपात्रदान देने वाला प्रचुर दान या सर्वस्व दान दे देने पर भी जीवन में रिक्तता या अभाव का अनुभव नहीं करता। इसीलिए ऐसे महान् सुपात्रदाता को दान देने के पश्चात् कभी ग्लानि या पश्चात्ताप नहीं होता, और न ही अपने आपका कष्ट महसूस होता है, क्योंकि वह दूसरों को भरा देखकर स्वयं प्रसन्न होता है। इसीलिए अमिता गति श्रावकाचार में कहा है—जो सम्यग्दृष्टि होते हैं, वे अगर उच्च भावों से सुपात्र को विधिपूर्वक दान करते हैं तो वे समाधिपूर्वक भ्रमरकर अभ्युत्पत्यन्त देवलोक की दिव्यभूमि में उत्पन्न होते हैं।<sup>२</sup>

<sup>३</sup> इस प्रकार सुखदायिनी लक्ष्मी का उपयोग करके दो-तीन भवों में समस्त कर्मों को ध्यान रूपी अग्नि से जलाकर वह पुण्यात्मा आपत्तियों से रहित (निराबाध) मोक्षपद को प्राप्त कर लेता है।

सम्यग्दृष्टि के द्वारा प्रदत्त सुपात्रदान निराला ही होता है। उसकी हृदयभूमि में उदारता की उत्तुंग तरंगें उछलती रहती हैं।<sup>४</sup> किन्तु जिसने मिथ्यात्व अवस्था में ही पहले मनुष्यायु का वध कर लिया है, बाद में जिसे सम्यग्दर्शन प्राप्त हुआ है। ऐसे मनुष्य पात्रदान देने से तथा ऐसे ही तिर्यञ्च पात्रदान की अनुमोदना करने से निश्चय

१ सौभाग्य-शौर्य-सुखरूप-विवेकिताद्या, विद्यावपुर्धनगृहाणि कुले च जन्म।

सम्पद्यतेऽखिलमिदं किल पात्रदानात्, तस्मात् किमत्र सततं क्रियते न यत्नः ?

—पद्मनन्दिपचविंशति २।४४

२ पात्राय विधिना दत्त्वा दानं मृत्वा समाधिना।

अभ्युत्तान्तेषु कल्पेषु जायन्ते शुद्धदृष्टयः॥

—अमितागति श्रावकाचार ११।१०२

३ निपेक्ष्य लक्ष्मीमिति शर्मकारिणी, प्रतीयसी द्वि-त्रिमेषु कल्पषु॥

प्रदह्यते ध्यानकृशानुनाखिल श्रयन्ति सिद्धिं विधुतापदं सदा॥१२३॥

—अमित श्रा०

४ बद्धाजगा सुदिद्वी अणुभोगेण तिरिया वि।

णियमेणुववज्जति य ते उत्तमभोगभूमीसु॥वसु० श्रा० २४६॥

ही भोगभूमियो मे उत्पन्न होते हैं ।” उत्कृष्ट पात्र बलभद्र मुनि को जगल मे आहार की दलाली करने वाला पुण्यात्मा मृग इसी कारण शुभ भावो से भरकर देवलोक मे गया था । “जो अविरत सम्यग्दृष्टि और देश सयत (भावक व्रती) जीव होते हैं, वे तीनो प्रकार के पात्रो को दान देने के फलस्वरूप स्वर्ग मे महर्द्धिक देव होते हैं । उक्त प्रकार सभी जीव यदि मनुष्य भव मे आते हैं तो चक्रवर्ती आदि होते हैं । तब कोई वैराग्य का निमित्त पाकर प्रतिबुद्ध हो जाते हैं, कोई राज्यलक्ष्मी को छोड़कर सयम ग्रहण करते हैं और क्रमशः केवलज्ञान प्राप्त कर निर्वाण प्राप्त कर लेते हैं और कितने ही जीव सुदेवत्व और सुमानुषत्व को पुन-पुनः प्राप्त कर सात-आठ भवो मे नियम से कर्मक्षय कर लेते हैं ।”<sup>१</sup> उत्तम पात्र को दान देने या उनको दान देने की अनुमोदना करने से जिस भोगभूमि मे उत्पन्न होते हैं, वहाँ जीवन पर्यन्त नीरोग रहकर सुख से बढते रहते हैं ।<sup>२</sup>

यह है सुपात्रदान के फलो का लेखा-जोखा । असल मे सुपात्रदान देने वाला स्वयं तो इन फलो के चक्कर मे पडता नहीं, न वह फल प्राप्ति के लिए उतावला और अधीर ही होता है, वह तो कर्मयोगी की तरह सुपात्र को देखते ही जो उनके ग्रहण करने योग्य होता है, वह सब कुछ उनको दे देता है, फल की ओर आँखें उठा कर नहीं देखता । किन्तु ज्ञानी पुरुष तो उस सुपात्र दान का फल बताते ही हैं ।

सुपात्र की जघन्य, मध्यम और उत्कृष्ट तीन कोटियाँ और उनमे भी कई स्तर होते हैं । इसलिए विविध धर्मग्रन्थो मे बहुत ही सुन्दर विश्लेषण किया गया है । तीनो कोटि के सुपात्रो को मिथ्यादृष्टि द्वारा दान देने का अलग-अलग फल भी अमित गति-भावकाचार एव वसुनन्दिभावकाचार मे बताया है—“जो मिथ्यादृष्टि उत्कृष्ट पात्र को दान देता है, वह दानी महोदय उत्कृष्ट भोग भूमियो मे जाता है ।”<sup>३</sup> जो मिथ्यादृष्टि मध्यम पात्र को दान देता है, वह जीव मध्यम भोगभूमि मे उत्पन्न

१ जे पुण समाइद्वी विरयाविरया वि तिविहपत्तस्स ।

जायति दाणफलओ कप्पेसु महडिडया देवा ॥२६५॥

पडिबुद्धिऊण चइऊण णिवसिरि, सजम च छित्तूण ।

उप्पाइऊण णाण, केई गच्छति णिव्वाण ॥२६८॥

अण्णे उ सुदेवत्त सुमाणुत्त पुणो पुणो लहिऊण ।

सत्तट्ठभवेहि तओ तरति कम्मक्खय णियमा ॥२६९॥

—वसुनन्दी भावकाचार

२ दानाद् दानानुमोदनाद् वा यत्र पात्रसमाश्रितात् ।

प्राणिन सुखमेधन्ते यावज्जीवमनामया ॥

—महापुराण १।५५

३ पात्रेभ्यो य प्रकृष्टेभ्यो मिथ्यादृष्टि प्रयच्छति ।

स याति भोगभूमीषु प्रकृष्टासु महोदय ॥६२॥ अमित० आ०

होता है। और जो उक्त प्रकार का मिथ्यादृष्टि मनुष्य जघन्य पात्र को भी दान देता है, वह जीव उस दान के फलस्वरूप जघन्य भोग भूमियों में उत्पन्न होता है।”<sup>१</sup>

किन्तु इन सबके विपरीत अगर कोई कुपात्र को दान देता है तो उसका फल उसे मोक्षफल के रूप में नहीं प्राप्त होता, अपितु वह पुण्य बन्धरूप फल को प्राप्त होता है। प्रवचनसार, हरिवंशपुराण, अमितगतिधावकाचार तथा सुभाषित रत्न भाण्डागार आदि में कुपात्रदान का इहलौकिक एवं पारलौकिक फल भी विशदरूप से बताया गया है—“जो जीव छद्मस्थविहित वस्तुओं में (छद्मस्थ देव-गुरु-धर्म आदि पात्रों) में व्रत-नियम-अध्ययन-ध्यान-दान में रत होता है, वह मोक्ष प्राप्त नहीं करता। किन्तु सातात्मक (सातावेदनीय कर्म के पुण्य-फलस्वरूप) भाव को प्राप्त होता है।”<sup>२</sup> कुपात्रदान के प्रभाव से मनुष्य भोगभूमियों में तिर्यञ्च होता है। अथवा कुमानुष कुलो में उत्पन्न होकर अन्तर्द्वीपों का उपभोग करते हैं।”<sup>३</sup> “कुपात्रदान से जीव कुभोगभूमि को पाते हैं। खराब खेत में बीज बोने पर कौन सुक्षेत्र का फल प्राप्त कर सकता है? कोई भी नहीं।”<sup>४</sup> “जो अन्तर्द्वीपों (५६ अन्तर्द्वीपों) के म्लेच्छ-खण्डों में पैदा होते हैं या हुए हैं, समझ लो, वे सब कुपात्रदान के प्रभाव से होते हैं। जो मनुष्यलोक में आर्यखण्ड में दासी, दास, हाथी, म्लेच्छ, कुत्ते आदि भोगवन्त जीव दिखाई देते हैं, समझ लो, उनका भोग प्रत्यक्षतः कुपात्रदान का प्रभाव है। यहाँ

१ जो मज्झिमस्सि पत्तम्मि देइ दाणं खु वामदिट्ठी वि ।

सो मज्झिमासु जीवो, उपज्जइ भोगभूमीसु ॥२४६॥

जो पुण जहण्ण पत्तम्मि देइ दाणं तहाविहो वि णरो ।

जायइ फलेण जहण्ण सुभोगभूमीसु सो जीवो ॥२४७॥ —वसु० धा०

२ छद्मस्थविहितवस्तुसु वदणियमज्झयणज्ञाणदानरदो ।

ण लहदि अपुणव्भाव, भाव सादप्पग लहदि ॥ —प्रवचनसार मू० २५६

३ कुपात्रदानतो मूत्वा तिर्यञ्चो भोगभूमिसु ।

समुज्जतेऽन्तर द्वीप कुमानुपकुलेषु वा ॥ —हरिवंशपुराण ७।११५

४ कुपात्रदानतो याति कुत्सिता भोगभेदिनीम् ।

उप्ते क कुत्सिते क्षेत्रे सुक्षेत्रफलमनुते ॥८४॥

येऽन्तरद्वीपजा सन्ति ये नरा म्लेच्छखण्डजा ।

कुपात्रदानत सर्वे ते भवन्ति ययाययम् ॥८५॥

दासीदास द्विप म्लेच्छ नारमेयादयोऽत्र ये ।

कुपात्रदानतो भोगस्तेषा भोगवता स्फुटम् ॥८७॥

दृश्यन्ते नीचजातीना ये भोगा भोगिनामिह ।

सर्वे कुपात्रदानेन ते दीयन्ते महोदया ॥८८॥

वयमध्यमजघन्यासु तिर्यञ्च नन्वि नूमिषु ।

कुपात्रदानगृभोत्थ मुञ्जते तेऽसिता फनम् ॥८९॥ —अमित० धावकाचार ।

आर्यखण्ड में नीच जाति के भोगी जीवों के महोदयरूप जो भोग दिखाई देते हैं, वे सब कुपात्रदान के प्रभाव से दिये जाते हैं। उत्तम, मध्यम, अधम्य भोगभूमियों में जो तिर्यच हैं, वे सब कुपात्रदानरूपी वृक्ष के फल भोग रहे हैं।

इसी प्रकार सुभाषित रत्न भाण्डागार में कुपात्रदान का फल अत्यन्त निकृष्ट बताया गया है कि कुपात्रदान से प्राणी दरिद्र होता है। दरिद्र होकर पाप करता है और पाप करके नरक में जाता है। इस प्रकार बार-बार कुपात्रदानी दरिद्र एवं पापी बनता रहता है।

**कुपात्र दान का निषेध नहीं !**

श्वेताम्बर जैनगम भगवती सूत्र में कुपात्रदान के विषय में श्रमण भगवान् महावीर और गणधर गौतम का एक सवाद मिलता है। श्री गणधर गौतम ने श्रमण भगवान् महावीर से पूछा—“भते ! तथारूप असयत, अविरत, पापकर्म से अनिवृत्त व्यक्ति (पात्र) को प्रासुक, अप्रासुक, ऐषणीय या अनैषणीय अशन-पान-स्नादि-स्वादिमरूप चार प्रकार आहार देने से श्रावक को क्या फल होता है ?” श्रमण भगवान् महावीर ने उत्तर दिया—“गौतम ! उसे एकान्त पाप होता है, उसे किसी प्रकार की कर्मों की निर्जरा नहीं होती।

सचमुच कुपात्रदान का फल बहुत कटु है। परन्तु जैनधर्म इतना निष्ठुर नहीं है, और न ही निष्ठुर बनना सिखाता है। उसका आशय कुपात्रदान के पीछे यही है कि कुपात्र को जहाँ गुरुबुद्धि से, धर्मबुद्धि से, या भोक्षफल प्राप्ति की दृष्टि से दिया जाता है, वही उसका फल एकान्त पाप कर्मबन्ध के रूप में आता है। जहाँ अपात्र या कुपात्र भी सकट में पड़ा हो, अथवा विषम परिस्थिति में हो, रोगग्रस्त हो, क्षणीय हालत में हो, अत्यन्त निर्धन, अग-विकल, असहाय एवं पराश्रित हो, वह सुधरना चाहता हो, पात्र या सुपात्र बनने की भूमिका पर हो, वहाँ उसे देने से एकान्त पाप नहीं होता। प्रमाण के लिए देखिये अभिधान राजेन्द्र कोष के वे श्लोक—

शुद्ध वा यवशुद्ध वाऽसपलाय प्रवीयते ।

गुरुत्वबुद्ध्या तत्कर्म बन्धकृन्नानुकम्पया ॥

अथवा यो गृहो मुग्धो, लुब्धकज्ञातभाषित ।

तस्य तत् स्वल्पबन्धाय बहुनिर्जराय च ॥

—‘आहारादि शुद्ध हो या अशुद्ध यदि असयमी को गुरुबुद्धि से दिया जाता है, तो वह कर्मबन्ध कारक होता है, अनुकम्पाबुद्धि से दिया जाता है तो वह कर्मबन्ध-कर्ता नहीं होता। अथवा जो भोलाभाला गृहस्थ किसी अपात्र या कुपात्र का भविष्य उज्ज्वल जान कर उसके गुणों से लुब्ध होकर उसे दान देता है, वह दान भी उसके लिए अल्पकर्मबन्धकारक तथा बहुत निर्जराकारक होता है।

इसी प्रकार जो असयती, अन्नती हैं, पापकर्मकर्ता हैं, वेशधारी मिथ्या दृष्टि हैं। उन अपात्रों या कुपात्रों को भी गुरुबुद्धि या धर्मबुद्धि से दान देना तो कर्मबन्ध कारक है ही, लेकिन उनको सकटग्रस्त देखकर अनुकम्पाबुद्धि से दान देने में पापकर्म

का बन्ध नहीं होता । देखिये भगवतीसूत्र की वृत्ति में तथा अन्यत्र भी इस बात को स्पष्ट कर दिया गया है—

भोक्त्वत्थ च ज्ञे दाण एसवियस्स भोक्खामो ।

अणुकपादाण पण जिणोहि कहिं वि न पडिसिद्ध ॥

अर्थात्—मिथ्यात्वी या असयती कुपात्रो या अपात्रो को गुरुबुद्धि से या भोक्षफल की बुद्धि से यदि भ्रमणोपासक दान देता है तो उसके सम्यक्त्व में दोष लगता है और उस दान का फल भी अशुभ कर्मबन्ध होता है, किन्तु अगर वह सिर्फ अनुकम्पाबुद्धि से देता है, तो वहाँ वह पुण्योपाजन ही करता है । इसलिए अनुकम्पादान (अपात्रो या कुपात्रो को) देने का जिनेश्वरो ने कहीं निषेध नहीं किया है ।

इस वर्णन से यह बात स्पष्ट होती है कि सयमी, व्रती, साधु तथा गुरुजनो को गुरुबुद्धि अथवा श्रद्धापूर्वक दान देना चाहिए, साधर्मिक देशविरत सद्गृहस्थ, सम्यक्त्वो भ्रमणोपासक को वात्सल्यभाव के साथ देना चाहिए, और अन्य (अव्रती आदि) को अनुकम्पा बुद्धि से दान देना चाहिए ।

वीतराग भगवन्तो ने तो कुपात्रो या अपात्रो को गुरुबुद्धि अथवा भोक्षबुद्धि से दान देने का फल पापबन्ध बताया है किन्तु अनुकम्पाबुद्धि से नहीं । उन्होंने मनुष्य की मानवता नहीं निकाल दी है कि कोई अपात्र या कुपात्र सकट में पड़ा हो, दयनीय स्थिति में हो उस समय उस पर दया भी न करो, उसे कुछ भी न दो, उसे मरने दो, रुग्णशय्या पर पड़ा-पड़ा सड़ने दो, उसे आर्तध्यान में पीड़ित देखकर उसकी पुकार भी न सुनो, उससे बात भी न करो, उसकी दर्द की कराह सुनी-अनसुनी कर दो, मरने दो या अपने कुकर्मों का फल भोगने दो । जो जिनेश्वर मनुष्यो ही नहीं, समस्त प्राणियों के प्रति दयालु हैं, वे ऐसा कदापि नहीं कह सकते, न कदापि मानवता और दया निकाल कर जनता को क्रूरता का पाठ सिखा सकते हैं ।

हाँ, जो मिथ्यादृष्टि सशक्त, स्वस्थ, सम्पन्न हो, जो वेश धारण करके भी व्रतो का पालन न करता हो, दम्भ और ढोंग करके भोलीभाली जनता को ठगता हो, जो मिथ्यात्व या पापकर्म का प्रसार करता हो, स्वयं पापाचरण-करता हो, लोगों को पापकर्म में प्रेरित करता हो, किसी प्रकार की दयनीय स्थिति में न हो, ऐसे धर्मध्वजी, पाखण्डी (कुपात्र) या पापीकर्मी (अपात्र) को देना तो एकान्त पाप है ही, और फिर गुरुत्वबुद्धि से या भोक्ष बुद्धि से देना तो और भी ज्यादा गुनाह है । इसी दृष्टि से मनुस्मृति में बताया है—

न वार्यपि प्रयच्छेत् विडालवृत्तिके द्विजे ।

न वक्रवृत्तिके विप्रे, नावेदविधि धर्मविद्व ॥ ४-१६२ ॥

अर्थात्—धर्मज्ञ पुरुष को विडालवृत्ति वाले दम्भी को, वक्रवृत्ति वाले ढोंगी एवं पाखण्डी व्यक्ति को और वेदो (धर्मशास्त्रो) को नहीं जानने वाले ब्राह्मण को पानी भी नहीं पिलाना चाहिए ।



कई लोग कुपात्र या अपात्र को दान का अत्यन्त निकृष्ट फल जानकर कुपात्र या अपात्र को देखते ही भटक उठते हैं, वह दयनीय स्थिति में पड़ा हो तो भी पापकर्म के लगने के डर से या तथाकथित गुरुओं की उलटी प्रेरणा से, वहाँ से भाग खड़े होते हैं भोजन करते समय भी द्वार बंद कर लेंगे, किन्तु वे जिनेन्द्रो के आशय से अनभिज्ञ हैं। आचार्यों ने उनके आशय को स्पष्ट किया है—

नेव दार पिहावेइ भुजमाणो सुसावओ ।

अणुकपा जिणेहि सद्धाण न निवारिआ ॥

सब्बेहिपि जिणेहि भुज्जयजिय राग-दोस-मोहेहि ।

अणुकपादाण सद्धयाण न कहि वि पडिसिद्ध ॥

अर्थात्—सुधावक को भोजन करते समय द्वार बंद नहीं करना चाहिए, जिनेन्द्रो ने धावको के लिए अनुकम्पा का कही निषेध नहीं किया है। दुर्जय राग-द्वेष-मोह के विजेता समस्त जिनेश्वरो ने धावको के अनुकम्पादान का कही भी निषेध नहीं किया है। यहाँ तक कि विशेष परिस्थिति (अवस्था विशेष) में साधुओं को असयती को दान देना भी दोष युक्त नहीं है, जैसे भगवान् महावीर प्रभु ने धीन ब्राह्मण को वस्त्रदान दिया था।

फिर भी जो कुपात्र या अपात्र को दान का अशुभ फल बताया है, वह अनुकम्पावृद्धि से देने का नहीं बताया है। यह तो उपर्युक्त दृष्टि से बताया है। समुच्चय में अपात्रदान का फल भी देखिए—“जिन्होंने परमार्थ को नहीं जाना है, और जो विषय-कषायों में अधिक रचेपचे हैं, ऐसे पुरुषों के प्रति उपकार, सेवा या दान का फल कुदेव रूप में या कुमानुष रूप में आता है।<sup>१</sup> सर्प के मुख में पड़े हुए दूध या ऊँचर खेत में बोये हुए बीज के समान अपात्र को दिया हुआ दान विपरीत फल लाता है। परन्तु अपात्र या कुपात्र को विशशोधन या ऊँचर भूमि से शुद्धि की तरह शुद्ध कर लेने पर उसे देने का यह अनिष्ट फल नहीं है।

पात्र-अपात्र-विवेक के विषय में एक ऐतिहासिक उदाहरण लीजिए—

‘ज्ञान, विवेक, शक्ति और भक्ति परमात्मा सत्पात्र को देता है, अज्ञ और अन्धकार में डूबे हुएों को नहीं।’—‘रब्बीजोसे बेन’ के इतना कहते ही एक महिला झल्लाकर बोली—‘इसमें परमात्मा की क्या विशेषता रही ? होना तो यह चाहिए था कि वह असम्यक्त व्यक्तियों को यह सब देता, उनसे ससार में अच्छाई का विकास तो होता।’ रब्बीजोसे उस समय तो मौन हो गए। बात जहाँ थी, वहीं समाप्त कर दी।

बड़े सवेरे उन्होंने मुहल्ले के एक भूखें व्यक्ति को बुलाकर कहा—‘अमुक स्त्री से जाकर आभूषण माग लानो।’ भूखें वहाँ गया और आभूषण मागे तो उसने न

१ अविदिदपरमत्थेसु य विसय-कसायाधिगेसु पुरिसेसु ।

जुद्ध कद व दत्त, फलदि कुदेवेसु मणुवेसु ॥ —प्रवचनसार मू० २५७

केवल आभूषण देने से इन्कार कर दिया, वरन् उसे झिड़क कर वहाँ से भगा भी दिया ।

थोड़ी देर बाद रब्बी जोसे स्वयं उस महिला के यहाँ पहुँचे और बोले—‘मुझे आप एक दिन के लिए अपने आभूषण दे दें । आवश्यक काम करके हम लौटा देंगे ।’ महिला ने सन्दूक खोली और खुशी-खुशी उतने बहुमूल्य आभूषण जोसे बेन को सौंप दिये । आभूषण हाथ में लिये बेन ने पूछा—‘अभी-अभी एक दूसरा व्यक्ति आया था, उसे आपने आभूषण क्यों नहीं दिये ?’

महिला छूटते ही बोली—‘असम्य और मूर्खों को अच्छी वस्तुएँ भी कहीं कोई देता है ?’ इस पर तुरन्त ही रब्बीजोसे बोल पड़े—‘तब फिर परमात्मा ही अपनी अच्छी वस्तुएँ कुपात्रों को क्यों देने लगा ?’ महिला अपने प्रश्न का सतोषकारक उत्तर पाकर बड़ी प्रसन्न हुई ।

यह है पात्र-अपात्र के विवेक की प्रेरणा ।

अतः विभिन्न स्वरूप वाले पात्र, सुपात्र, कुपात्र और अपात्र को दान देने का फल जानकर एवं उनके रहस्यों तथा आशयों को भलीभाँति हृदयगम करके दान में प्रवृत्त होना चाहिए ।

कई लोग विविध पात्रों के दान का पूर्वोक्त फल जानकर इस भ्रान्ति के शिकार हो जाते हैं कि कुपात्र और अपात्र को दान देने का फल बहुत ही भयंकर है और सुपात्र और पात्र का पता नहीं लगता, किसी के सिर पर साइन बोर्ड नहीं लगा होता कि यह सुपात्र है या कुपात्र ? पात्र है या अपात्र ? ऐसी दशा में इस चक्कर से बचने के लिए किसी को भी दान न देकर चुपचाप घर में बैठना अच्छा है । ऐसा करके दान देकर ‘अन्धा नौतें दो जिमाएँ’ वाली कहावत क्यों अरितार्थ की जाये ? परन्तु यह एक प्रकार का बहम है । जब सुपात्र-कुपात्र या पात्र-अपात्र को दान देने का फल बताया है । साथ ही परिस्थिति विशेष में कुपात्र या अपात्र को भी दान देने का शुभ फल भी है, इसे जानकर दान देने से हाथ नहीं खींचना चाहिए । जरा-से बौद्धिक व्यायाम से बचकर महालाम को खोना कौन-सी बुद्धिमानी है ? यह घाटे का सीदा तो हर्गिज नहीं है । अपनी बुद्धि की तराजू पर तौलकर सुपात्र, या पात्र को दान देना ही चाहिए, कुपात्र या अपात्र को भी गुरु या धर्म की दृष्टि से नहीं, अपितु सकटग्रस्त हो तो अनुकम्पाबुद्धि से दान देना चाहिए ।

कई लोग सुपात्र के तीन भेदों में से सबसे उत्कृष्ट सुपात्र महाव्रती साधु को दान देने का उत्तम फल जानकर मन में यह गाँठ बांध लेते हैं कि दान देना हो तो उत्कृष्ट सुपात्र को ही देना चाहिए, मध्यम सुपात्र या जघन्य सुपात्र का उत्तरोत्तर निकृष्ट फल मिलता है, इसलिए इन्हें दान देने से क्या लाभ ? अपनी चीजें वें भी और लाभ भी पूरा न मिले, इससे तो अच्छा है कि उत्कृष्ट सुपात्र को ही हमें तो दान देना है । मध्यम या जघन्य सुपात्र को नहीं और न ही अनुकम्पापात्र आदि को

दान देना है। हम तो अपना सौदा बेचेंगे तो सर्वोत्तम ग्राहक (पात्र) को ही बेचेंगे। परन्तु ऐसे लोग एक प्रकार से सौदेबाज हैं, फलाकाक्षी हैं और बहुत बड़े लाभ से वंचित रह जाते हैं। क्योंकि उत्कृष्ट सुपात्र तीर्थंकरों, गणधरों, आचार्यों, उपाध्यायों या साधुओं का योग तो प्रत्येक क्षेत्र में सदा सर्वदा नहीं मिलता। कई क्षेत्रों (गाँवों या कस्बों) में तो साधुसाध्वी पहुँच ही नहीं पाते। ऐसा सकल्प करने वाला दाता अन्य सुपात्रों या पात्रों को दान देने के लाभ से वंचित हो जाता है।

व्यापारिक जगत् का यह अनुभव सूत्र है कि दूकान पर सर्वोत्तम और प्रचुर माल लेने वाले ग्राहक बिरले ही और कभी-कभी आते हैं। हमेशा सौदा लेने आने वाले ग्राहक या तो मध्यम दर्जे के आते हैं या नीचे दर्जे के बहुत थोड़ा सौदा लेने वाले खुदरा और सस्ते माल के ग्राहक आते हैं। बल्कि अधिकतर सख्या तो सस्ता और खुदरा माल लेने वाले तीसरे दर्जे के ग्राहकों की होती है। यदि दूकानदार यही सोच ले कि मैं तो अपना माल ऊँचे दर्जे को थोक और बढिया माल लेने वाले ग्राहक को ही बेचूँगा, मध्यम दर्जे के या नीचे दर्जे के ग्राहकों को नहीं, तो उसका माल बहुत कम बिकेगा और मुनाफा भी बहुत कम होगा। इसलिए विवेकशील रिटेल का दूकानदार हर तरह का कीमती, कम कीमती सभी किस्म का माल रखता है, बल्कि कम कीमत का माल ज्यादा खपने के कारण अधिक मात्रा में रखता है। तभी वह साल भर में खर्च निकाल कर काफी अच्छा मुनाफा कमाता है। यही बात दानदाता के सम्बन्ध में है—उसे भी यह जिद्द ठानकर नहीं बैठना चाहिए कि मैं दूँगा तो उत्कृष्ट सुपात्र को ही दूँगा, अन्य कम लाभ वाले मध्यम दर्जे के या निम्न दर्जे के पात्रों को हर्गिज दान नहीं दूँगा। क्योंकि ऐसा करने से वह अपनी जिन्दगी में बहुत-से महालाभ से वंचित रह जायेगा। उसे पात्र के अनुरूप हर किस्म के साधन अपने यहाँ रखने चाहिए और पात्र की योग्यता, आवश्यकता तथा उसके कल्प-नियम, मर्यादा के अनुरूप श्रद्धा, सत्कार एवं विधिपूर्वक देना चाहिए। अगर कोई दाता केवल उत्कृष्ट सुपात्र की खोज में ही बैठा रहेगा तो वह अन्य सुपात्रों से तो वंचित रहेगा ही साथ ही, उत्कृष्ट सुपात्र के सुयोग से भी वंचित रहेगा, क्योंकि उत्कृष्ट का सुयोग भी सदा नहीं मिलता। फिर एक बात यह भी है कि जहाँ अन्य याचकों या पात्रों को दान देने का सिलसिला जारी रहता है, वहाँ उत्कृष्ट सुपात्र भी उसकी दानवृत्ति की प्रशंसा या महिमा सुनकर अनायास ही कभी-कभी आ पहुँच सकता है। अन्यथा एकमात्र उत्कृष्ट सुपात्र की प्रतीक्षा में चुपचाप बैठा रहने वाले की उदारता, दानवृत्ति या भावना का उत्कृष्ट सुपात्र को पता न लगने के कारण वे प्रसिद्ध दाता के यहाँ ही अनायास पहुँचेंगे, और ऐसा होना स्वाभाविक है। जैसे—अन्तकृदशागसूत्र में वर्णित वे छहो मुनि और कहीं न जाकर देवकी महारानी के यही नाम प्रसिद्धि एवं दानवृत्ति सुनकर पधारें थे। वे अन्यत्र नहीं गये, इसके पीछे भी यही रहस्य होना सम्भव है। वर्तमान युग के साधु-साध्वी भी किसी अपरिचित या परिचित शहर या कस्बे में पहुँचते हैं तो जो विशेष उदार और प्रसिद्ध व परिचित

गृहस्थ (दाता) होता है, उसी के यहाँ भिक्षा के लिए पहुँच जाते हैं। कोई अप्रसिद्ध व्यक्ति कस्बे या शहर में होता भी है तो वह कोने में दुबका पड़ा रहता है, वहाँ साधु-साध्वी सहज में पहुँच भी नहीं पाते।

भौरा उसी फूल के पास जाता है, जिस फूल के पास कुछ सुगन्ध, पराग या रस हो, वह उस फूल के पास नहीं जाता, जहाँ न सुगन्ध हो, न पराग हो और न ही रस हो। और यह बात भी है, जहाँ अन्य पुष्पग्राहक उड़ने वाले जानवर जिस फूल पर सदा बैठते होंगे, वही भौरा भी पहुँच जायेगा। अन्यथा वह भी उस पुष्प के पास नहीं पहुँचता। राजहंस प्रायः वही पहुँचता है, जहाँ दूसरे पक्षी दाने चुग रहे हों।

इस सम्बन्ध में एक प्रसिद्ध उदाहरण लीजिए—

एक राजा था। उसकी हथेली में एक जहरीला छाला हो गया। राजा पीड़ा से कराह उठा। उसने अनेक नाभी-गिरामी वैद्यों का इलाज कराया। किन्तु फोड़ा ठीक न हुआ। आखिर एक बूढ़े अनुभवी वैद्य ने कहा—“राजा का फोड़ा तभी ठीक हो सकता है, जब इस फोड़े को राजहंस चौच मारकर फोड़ दे।” अब समस्या यह खड़ी हुई कि राजहंस कैसे आये? और राजा के छाले पर चौच कैसे मारे? किसी बुद्धिमान ने सलाह दी कि राजहंस तभी आ सकता है, जब पहले दूसरे पक्षी आयें। इसके लिए एक छत पर जुआर के दाने डाले जायें और साथ में मोती भी डाले जायें तो दूसरे पक्षियों को देखकर सम्भव है, कभी राजहंस भी चला आये। फिर एक काम करो। राजा की छाट इसी छत के नीचे डाल कर उन्हें लिटा दिया जाय। छत में एक सुराख ऐसा बनाया जाय जिसमें राजा की सिर्फ हथेली टिक सके। ताकि राजहंस आकर वहाँ मोती के बहाने हथेली पर चौच मार दे। राजा के आदेश से फौरन यह सब काम हो गया। राजा के लेटने की व्यवस्था उसी छत के नीचे कर दी गई और राजा की हथेली एक सुराख के ठीक नीचे टिका दी गई। रोजाना जुआर डालने से अब पक्षी आने लगे और चुगने लगे। एक दिन उड़ता-उड़ता एक राजहंस भी जा रहा था। राजमहल की छत पर ज्यों ही उसने अन्य पक्षियों को दाने चुगते हुए देखा और वहाँ सफेद-सफेद जुआर के साथ चमकते हुए मोती देखे तो उसने उधर ही उड़ान भरी और राजमहल की छत पर उतरा। राजहंस को देखकर लोगो को तसल्ली हो गई कि राजहंस आ गया है तो वह मोती चुगता-चुगता मोती-सरीखे फोड़े पर भी चौच मार सकता है। हुआ ऐसा ही। राजहंस मोती चुगता हुआ आगे बढ़ता-बढ़ता झट राजा की हथेली के पास पहुँचा। उसने हथेली में पड़े हुए सफेद चमकते हुए छाले को मोती समझकर अपनी चौच मारी। चौच मारते ही राजा का फोड़ा फट गया। राजहंस तो उड़ गया। राजा का फोड़ा फूटने से पीड़ा शान्त हो गई और दो-चार दिनों में ही घाव ठीक हो गया।

यह दृष्टान्त है। ठीक यही स्थिति साधु रूपी राजहंस के आने की है। साधुरूपी राजहंस मुक्तरूपी भिक्षा के लिए तभी आ सकता है, जब उस द्वार पर

मध्यम और जघन्य सुपात्र हो, या पात्र खड़े हो, उन्हें दान उपलब्ध होता हो, उसे देखकर ही साधुरूपी राजहंस विचरण करता-करता दाता के यहाँ आ सकता है। अन्यथा, स्वाभिमानी एवं अभीरी भिक्षा करने वाला साधु कैसे आ सकता है? इसीलिए केवल उत्कृष्ट सुपात्र को अपने द्वार पर बुलाना ही तो पहले जघन्य और मध्यम सुपात्रों को प्रतिदिन दान का क्रम चालू रखना चाहिए, अनुकम्पापात्रों को भी प्रतिदिन उसके घर से दान दिया जाना चाहिए। तभी राजहंस मय उत्कृष्ट सुपात्र उसके द्वार पर भिक्षा के लिए धूमता-धूमता आ सकता है और मोह-ममता के छाले को फोड़ सकता है। अपनी घाणी से प्रेरणा करके आपका मोह-ममत्व कम करा सकता है।

इस प्रकार हमने सुपात्रदान के महाफल तथा पात्रों को दिये जाने वाले दान के फल पर एक विहंगम चर्चा यहाँ की है। वास्तव में तो इसका फल पात्र से भी अधिक भावना पर अवलम्बित है, किन्तु विवेकी व्यक्ति पात्र का भी विचार रखता ही है।

☆

पूर्वोक्त विवेचन के बाद यह प्रश्न उठना स्वाभाविक है कि किसे सुपात्र समझा जाय, किसे कुपात्र ? किसे पात्र माना जाय और किसे अपात्र ? तथा इन चारों के क्या-क्या लक्षण हैं। इन्हें किन व्यवहारों से पहिचाना जाय ? क्या अपात्र भी पात्र हो सकता है ? क्या अपात्र और कुपात्र को भी किसी परिस्थिति में दान दिया जा सकता है ? अथवा अपात्र और कुपात्र को दान का सर्वथा निषेध है ? जब तक इन सब प्रश्नों का समुचित समाधान नहीं हो जाता, तब तक सम्भ्रान्त और विवेकी व्यक्ति सहसा दान में प्रवृत्त होते हुए हिचकिचाता है। इसलिए अब हम क्रमशः इनके स्वरूप और लक्षणों पर प्रकाश डालेंगे। सर्वप्रथम पात्र शब्द का व्युत्पत्ति-जन्य अर्थ देखिये—

पाकारेणोच्यते पाप, त्रकारस्त्राणवाचक ।  
अक्षरद्वयसंयोगे, पात्रमाहुर्मनीषिण ॥

अर्थात्—‘पा’ पाप का और ‘त्र’ रक्षण का वाचक है। इन दोनों अक्षरों के संयोग से विचारक लोग पात्र को पात्र कहते हैं। आशय यह है कि जो अपनी आत्मा को पापों से बचाता है, वह पात्र है।

वास्तव में जो व्यक्ति मोक्ष के कारणभूत गुणों से संयुक्त तथा ज्ञान, दर्शन व चारित्र्य एव तप से सम्पन्न होकर अपनी आत्मा को पापों से बचाता है, वही पात्र है।<sup>१</sup> ऐसा पात्र किसी भी जाति, वर्ण, रस, कुल, प्रान्त, देश या महाद्वीप में हो सकता है। जो लोग अमुक जाति सम्प्रदाय, कुल या अमुक देश आदि में ही पात्रता को सीमित कर देते हैं, वे पात्र लक्षण के ज्ञान से बिल्कुल दूर हैं। या वे जान-बूझकर पात्र को अपने सकीर्ण साम्प्रदायिक या जातीय दायरे में बन्द कर देना चाहते हैं। जैनधर्म इतना अनुदार नहीं है कि वह अमुक सम्प्रदाय जाति-कुल आदि के दायरे में ही पात्रता को बन्द कर दे। यहाँ तो सम्यग्दर्शन से सम्पन्न चाण्डाल को मिथ्यादृष्टि

१ (क) मोक्षकारणगुण संयोग पात्रविशेष (सर्वायसिद्धि ७।३६)

(ख) पात्रविशेष सम्यग्दर्शनज्ञानचारित्र्यतप सम्पन्नता । (तत्त्वार्थभाष्य ७।३४)

चक्रवर्ती से भी बढकर उच्च माना है, पात्र माना है। मुँह देखकर तिलक निकालने वाली बात को यहाँ जरा भी स्थान नहीं है। जो व्यक्ति योग्य पात्र को देखकर जाति, सम्प्रदाय, प्रान्त, राष्ट्र आदि के बाँटो से उसे तोलकर दान के अयोग्य ठहराता है, वह दाता स्वयं सम्यग्दृष्टि नहीं है। जो इस प्रकार की सकीर्णता को स्थान देता है, वह स्वयं अपने हाथों से दान में इन विषयों को मिलाकर विपाक बना देता है, दान के प्राण निकाल देता है, ऐसा दान भी सफल नहीं होता। अपने माने हुए सम्प्रदाय, जाति, प्रान्त या राष्ट्र के अतिरिक्त किसी को भी पात्र न कहना तो सरासर अन्याय है। अगर पात्र का लक्षण ऐसा ही होता तो तीर्थंकरों के हाथ से सुसाधु के सिवाय अथवा व्रतधारी आश्रम के सिवाय कोई भी अन्य व्यक्ति दान नहीं ले सकता था, परन्तु तीर्थंकर एक वर्ष तक जो दान देते हैं, उसमें सभी प्रकार के पात्रों को दान मिलता है, उसमें किसी विशिष्ट जाति, धर्मसम्प्रदाय या राष्ट्र-प्रान्तादि का भेद नहीं करते। इसलिए किसी जाति, कुल, धर्मसम्प्रदाय, प्रान्त या राष्ट्र में पैदा हो जाने मात्र से पात्रता नहीं आ जाती, किन्तु जो व्यक्ति अज्ञान, हिंसा, असत्य, ब्यभिचार, चोरी, हत्या आदि पापों से विरत होकर धर्म का पालन करता है, उसे ही पात्र कहना चाहिए। इसीलिए महाभारत में कहा गया है—‘केवल विद्या पढे हुए होने से, विद्वान् बन जाने मात्र से कोई पात्र नहीं कहलाता, और न ही कोरी तपस्या या अज्ञानपूर्वक क्रियाकाण्ड करने से ही कोई पात्र कहला सकता है, प्रत्युत जिस व्यक्ति में विद्या (ज्ञान) और चारित्र्य हो उस ज्ञान-चारित्र्य सम्पन्न व्यक्ति को ही पात्र कहा जा सकता है। ऐसे पात्र को दान न देकर अथवा ऐसा योग्य व्यक्ति अन्य जाति-कुल-सम्प्रदायादि में पैदा होने के कारण उसे दान न देकर अपने माने हुए तथाकथित धर्म-सम्प्रदाय-जाति कुल आदि में समुत्पन्न अयोग्य अथवा वन-वैभव सम्पन्न, साधन सम्पन्न व्यक्ति को दान देने में जो प्रवृत्त होता है, वह कल्पवृक्ष को छोड़कर ऊमरी चमक-दमक वाले वृक्ष को सींचता है, अथवा ऐसा अविवेकी, पुरुष पानी से लबालब भरे खारे समुद्र में वर्षा करता है, तृप्त मनुष्य को भोजन कराता है, दिन के चिलचिलाते सूर्य के प्रकाश को दीपक दिखाता है। इसलिए पात्र की परीक्षा किसी जाति, कुल, धर्म-सम्प्रदाय, प्रान्त राष्ट्र आदि के आधार पर नहीं करनी चाहिए। ऐसा करने से उसके दान में अहत्व-ममत्व एव स्वार्थ के आने का बहुत बड़ा खतरा है।

#### पात्र-परीक्षा

पात्र शब्द में से ही सुपात्र, कुपात्र और अपात्र शब्द निष्पन्न हुए हैं। इसलिए पात्र शब्द का लक्षण भलीभाँति समझ लेने पर सुपात्र, अपात्र और कुपात्र का लक्षण भी शीघ्र ही समझ में आ जाएगा। फिर भी आचार्यों ने सुपात्र, कुपात्र और अपात्र के पृथक्-पृथक् लक्षण सर्वसाधारण के समझने के लिए दिये हैं। जैसे सुपात्र का पुत्पत्तिलभ्य अर्थ इस प्रकार किया है—सु=अतिशयेन, पापात् त्रायते इति [पात्रम्]। अर्थात्—जो अपनी आत्मा की पाप से भलीभाँति रक्षा करता है, वह [पात्र] है। जहाँ-जहाँ पापकर्मों के आने का अदेशा होता है, वहाँ-वहाँ वह अपने

आपको सावधानीपूर्वक बचा लेता है। इसका एक अर्थ यह भी हो सकता है—<sup>१</sup> जो पाप में पड़ते हुए सब (समाज) के व्यक्तियों को धर्म का मार्गदर्शन, प्रेरणा या उपदेश देकर पाप से बचा लेता है, वह सुपात्र है। इसीलिए एक आचार्य ने सुपात्र का लक्षण इस प्रकार किया है—

‘सु=शोभन पात्रं=स्थानं ज्ञान-दर्शन-चारित्र-तप-क्षमा-प्रशमशील-दया-सयमादीनां गुणानाम् ।’ अर्थात्— जो व्यक्ति ज्ञान, दर्शन, चारित्र, तप, क्षमा, दया, शम, शील, सयम आदि गुणों का उत्तम स्थान है, वह सुपात्र है। वास्तव में मोक्ष के कारणभूत गुणों से युक्त व्यक्ति सुपात्र कहलाता है।<sup>२</sup>

१ इसी से मिलता जुलता अर्थ—

सम्यग्दर्शनसम्बुद्ध तपसाऽपि विवर्जितम् ॥  
पात्रं प्रणश्यते मिथ्यादृष्टिं कायस्य शोधनात् ॥५४॥  
आपद्भ्यः पाति यस्तस्मान्पात्रमित्यभिधीयते ।  
सम्यग्दर्शनशक्त्या च त्रायन्ते मुनयो जनान् ॥५५॥  
दर्शनेन विशुद्धेन ज्ञानेन च यद्वान्वितम् ।  
चारित्र्येण च यत्पात्रं परमं परिकीर्तितम् ॥५६॥

—पद्म पुराण १४। ५४ से ५६

२ पञ्चमचरिय (१४।३६-४०) में साधु मुनिराजो या जिनेन्द्र भगवान् को ही सुपात्र कहा है—

ये नाण-सज्जयया अणन्नं दिट्ठी जिह्दिया धीरा ।  
ते नाम होति पत्तं समणा सवुत्तमा लोए ॥३६॥  
सुहदुक्खेसु च समया जेसि माणे तहेव अवमाणे ।  
लाभालाभे यं समा ते पत्तं साहवो भणिया ॥४०॥  
पच्च महव्वयकलिया निच्च सज्जायक्षाणं तवनिरया ।  
घणं सयण-विगयसगा ते पत्तं साहवो भणिया ॥१०२।१३४

अर्थात्—जो ज्ञान और सयम में रत है, सम्यग्दृष्टि है, जितेन्द्रिय है, धीर हैं, वे ही श्रमण लोक में सर्वोत्तम पात्र हो सकते हैं। जो सुख और दुःख में, मान और अपमान में, लाभ और अलाभ में जो सम हैं, वे साधु ही पात्र कहलाते हैं। जो पाँच महाव्रतों से युक्त हैं, नित्य स्वाध्याय, ध्यान और तप में रत हैं, धन, स्वजन आदि की आसक्ति से दूर हैं, वे सयमी पुरुष ही पात्र कहलाते हैं।

इसी प्रकार चरागचरित्र में मुनियों को ही सुपात्र कहा है—

व्यपेत मात्मर्यं मदाभ्यसूया सत्यव्रता क्षान्ति द्योगपन्ना ।  
सन्तुष्टशीला शुचयो विनीता निर्ग्रन्थपूरा र्ह पात्रभूता ॥



उत्तराध्ययन-सूत्र में सुपात्र को सुक्षेत्र कहा है और तदनुसार हरिकेशीय अध्ययन में यक्ष और ब्राह्मणों के सवाद के रूप में सुक्षेत्र और कुक्षेत्र का स्फुट लक्षण दिया गया है—

—‘जो ब्राह्मण अथवा साधक जाति (चारित्र्य) और विद्या (ज्ञान) से युक्त है, वे ही क्षेत्र सुन्दर-शोभन क्षेत्र हैं। समय के आग्नेय एवं उन्नावचपथों पर जो मुनि विचरण करते हैं, वे क्षेत्र सुशोभन क्षेत्र हैं।’

—जिनके जीवन में क्रोध, मान, हिंसा, असत्य, चौर्य और परिग्रहवृत्ति धर की हुई है, वे जाति (चारित्र्य) और विद्या (ज्ञान) से विहीन तथाकथित माहण (ब्राह्मण या साधक) पापयुक्त कुक्षेत्र हैं।<sup>१</sup>

निष्कर्ष यह है कि जो साधक (गृहस्थ या साधु) सम्यग्दर्शन, सम्यग्ज्ञान और अहिंसा सत्यादि सम्यक्चारित्र्य से युक्त हो, वह सुपात्र है, चाहे वह अणुव्रती हो या महाव्रती। किन्तु इसके विपरीत जिसमें क्रोध, मान, माया, लोभ तीव्र है, हिंसा विव्रत है, अज्ञान और मिथ्यात्व (मिथ्यादृष्टि) से युक्त है, वह बाहर से चाहे जितना

ज्ञान तु येषा हि तपो धनाना त्रिकालभावार्थसमग्रदर्शि ।  
त्रिलोकधर्मक्षपणप्रतिज्ञो, यान् दग्धुमीशो, न च कामवर्हि ॥  
येषा तु चारित्र्यमखण्डनीय मोहान्वकारश्च विनाशितो यै ।  
परीषहेभ्यो न चलन्ति ये च, ते पात्रभूता यतयो जिताशा ॥

—वरानचरित्र ७।५०-५२

अर्थात्—जो मात्सर्य, मद, असूया से रहित हैं, सत्यव्रती हैं, क्षमा और दया से सम्पन्न हैं, सतुष्टशील हैं, पवित्र और विनीत हैं, वे निर्ग्रन्थ धूर ही यहाँ पात्र रूप हैं। जिन तपोधनियों का ज्ञान त्रिलोक के भावार्थ को समग्र प्रकार से देख लेता है, तीन लोक को धर्म से युक्त हैं, कर्मसंय करने में दृढप्रतिज्ञ हैं, जिन्हें कामाग्नि जला नहीं सकती, जिनका चारित्र्य अखण्ड है, जिन्होंने मोह तिमिर का नाश कर डाला है, जो परीषहों से विचलित नहीं होते, ऐसे आशा-विजयी साधु ही पात्ररूप हैं।

१ जे माहणा जाइ-विज्जोववेया,  
ताइ तु खेत्ताइ सुपेसलाइ ।

उन्नावयाइ मुणियो चरति,  
ताइ तु खेत्ताइ सुपेसलाइ ।’

२ कोहो य माणो य वहो य जेसि,  
मोस अदत्त च परिग्गह च ।

ते माहणा जाइ-विज्जा-विहीणा,  
ताइ तु खेत्ताइ सुपावयाइ ॥

आडम्बर रच ले, बढ़िया कपड़े पहन ले, तिलक छापे लगाकर चाहे भक्त का स्वाग रच ले, चाहे वह दिन में १० बार मन्दिर या धर्मस्थान में क्यों न जाता हो, वह उपर्युक्त लक्षण के अनुसार सुपात्र या सुक्षेत्र नहीं है।

यहाँ एक प्रश्न और उठता है कि ऐसे व्यक्ति को, जो कि हिंसा आदि पापों से ओतप्रोत है, तीव्र कषायों से युक्त है, वह सुपात्र तो नहीं है, किन्तु अपात्र और कुपात्र इन दोनों में से क्या है? अतः हम 'दान शासन' के एक श्लोक द्वारा उत्कृष्ट पात्र, मध्यम पात्र और जघन्य पात्र, अपात्र और कुपात्र का पृथक्करण करके इस प्रश्न का समाधान करते हैं—

—“महाव्रती अनगार उत्कृष्ट पात्र है, अणुव्रती मध्यम पात्र है, व्रतरहित सम्यक्त्वी जघन्य पात्र है और सम्यग्दर्शनरहित व्रतो से युक्त व्यक्ति कुपात्र है तथा सम्यक्त्व और व्रत दोनों से रहित मनुष्य अपात्र है, यह समझना चाहिए।”<sup>१</sup>

अपात्र के सम्बन्ध में आचार्य अमितगति का एक स्पष्टीकरण और लीजिए—

“जो निर्दयी होकर प्राणियों की हिंसा करता है, कठोर वचन एवं झूठ बोलता है, विना दिये हुए धन को अनेक प्रकार से हरण करता है, कामबाण से पीडित होकर स्त्री-प्रसंग करता है। अनेक दोषों के जनक परिग्रह से युक्त है, स्वच्छन्द होकर शराब पीता है, जीव-जन्तुओं से व्याप्त भास को खाता है, पापकर्म करने में चतुर है, कुटुम्ब-परिग्रह के मजदूर पीजरे में जकड़ा हुआ है, शम, शील और गुणव्रतो से रहित है, और जो तीव्र कषायरूपी सर्पों से चिरा हुआ है ऐसे विषयलोलुपी को आचार्य ने ‘अपात्र’ कहा है।”<sup>२</sup>

पात्रादि के विविध प्रकार

पिछले पृष्ठों के विवेचन से यह तो स्पष्ट हो जाता है कि पात्र शब्द पर से

१

उत्कृष्ट पात्रमनगारगुणव्रताडढ्यम् ।

मध्य व्रतेन रहितं सुदृष्ट जघन्यम् ॥

निदर्शनं व्रत निकाय-युत कुपात्रम् ।

युग्मोज्जित नरमपात्रमिदं तु विद्धि ॥

—दान शासन

२

गत कृपं प्रणिहन्ति शरीरिणो, वदति यो वित्तं पश्य वच ।

हरति वित्तमदत्तमनेकधा, मदनबाणहतो भजतेऽङ्गनाम् ॥३६॥

विविध दोषविधायिपरिग्रहं, पिबति मद्यमयत्रितमानस ।

कृमिकुलाकुलितैर्ग्रसते पल, कलुषकर्मविधान विशारद ॥३७॥

दृढ कुटुम्ब परिग्रहपजरं प्रथमशीलगुणव्रतवर्जितः ।

गुरुकपायभुजगम सेवित, विषय लोलमपात्रमुशति तम् ॥३८॥

—अमितगति श्रावकाचार अ १०

ही 'सु', 'कु' और 'अ' लगकर सुपात्र, कुपात्र और अपात्र शब्द बनते हैं। किन्तु अपात्र के सिवाय ये सब पात्रों के ही भेद समझने चाहिए।

इसीलिए आचार्य अमृतचन्द्र ने पुरुषार्थ सिद्धयुपाय में पात्र के ही मुख्यतया तीन भेद बताये हैं। वे इस प्रकार हैं—

पात्रत्रिभेदमुक्तं सयोगो मोक्षकारणगुणानाम्।

अविरतसम्यग्दृष्टि विरताविरतश्च सकलविरतश्च ॥

अर्थात्—मोक्ष के कारणभूत गुणों के सयोग से दान लेने के योग्य भव्यात्मा पात्र तीन प्रकार के कहे हैं—उत्तम, मध्यम और अधन्य। उत्तम पात्र सर्वचारित्री (साधु) है, मध्यम पात्र विरताविरत देशचारित्री श्रावक है और अधन्य पात्र अविरत (व्रतरहित) सम्यग्दृष्टि है। ये तीनों ही सुपात्र कहे जाते हैं। इन तीनों के तीन-तीन भेद करने से सुपात्र के ९ भेद हो जाते हैं—

(१) उत्तम-उत्तम पात्र—श्री तीर्थंकर भगवान्।

(२) उत्तम-मध्यम पात्र—छद्मस्थकालीन तीर्थंकर, गणधर या आचार्य।

(३) उत्तम-अधन्य पात्र—निग्रन्ध साधु मुनिराज।

(४) मध्यम-उत्तम पात्र—प्रतिमाधारी श्रावक।

(५) मध्यम-मध्यम पात्र—बारह व्रतधारी श्रावक।

(६) मध्यम-अधन्य पात्र—यथाशक्ति थोड़े व्रत प्रत्याख्यान करने वाला श्रावक

(७) अधन्य-उत्तम पात्र—क्षायिक सम्यग्दृष्टि

(८) अधन्य-मध्यम पात्र—क्षयोपशम सम्यग्दृष्टि

(९) अधन्य-अधन्य पात्र—उपशम-सम्यक्त्वी

इन तीनों ही पात्रों को यथायोग्यरीति से यथायोग्य वस्तुओं का दान देकर सन्तुष्ट करना चाहिए, ऐसी विनेन्द्र देवों की आज्ञा है।

अपात्र के नौ प्रकार

इसी प्रकार कुपात्र या अपात्र के भी ९ भेद हो सकते हैं—

(१) उत्तम-उत्तम पात्र—जैन लिंगधारी साधु तो है, परन्तु मोहनीयकर्म की प्रकृतियों का क्षयोपशम आदि न हुआ हो, या अभव्यत्व नामक पारिणामिक भाव का परिणाम न होने से श्रावलिग को प्राप्त न हुआ हो।

(२) उत्तम-मध्यम पात्र—जो जैन श्रावक तो है, लेकिन अभव्य है।

(३) उत्तम-अधन्य पात्र—जो व्रतादि का पालन न करते हुए केवल नाम-मात्र का श्रावक है।

(४) मध्यम-उत्तम पात्र—जो मिथ्यात्मी है, लेकिन अज्ञानतप से आत्मदमन करता है।

(५) मध्यम-मध्यमपात्र—मिथ्यात्मी तो है, परन्तु लौकिक व्यवहार में शुद्धता के लिए कुछ व्रत-नियमों का पालन करता है और लोगों को उपदेश देता है।

(६) मध्यम-कनिष्ठ-पात्र—मिथ्यात्वी होकर भी अपने प्रयोजन के लिए सम्यक्त्वी का गुणानुवाद करता है ।

(७) कनिष्ठ-उत्तम पात्र—अनाथ, अपाहिज, विधवा, असहाय भिक्षुक आदि ।

(८) कनिष्ठ-मध्यमपात्र—कसाई आदि, जिसे घन देकर जीववध आदि का त्याग कराया जाय ।

(९) कनिष्ठ-कनिष्ठपात्र—वेश्या, कसाई आदि पापात्मा

ये नौ प्रकार कृपात्र एव अपात्र के होते हैं । इन्हे दान देने से भी पुण्य प्राप्ति, लौकिक व्यवहार की शुद्धि तथा यश आदि फल की प्राप्ति हो जाती है ।

कुछ ग्रन्थों में द्रव्य पात्रों की उपमा देते हुए भावपात्रों का दूसरी दृष्टि से स्वरूप बताया है । ग्रन्थकारों ने (१) उत्तम सुपात्र को रत्न के पात्र की उपमा दी है । जैसे रत्न का पात्र सभी प्रकार के पात्रों में उत्तम माना जाता है, वैसे ही तीर्थंकर केवलज्ञानी भगवान सब पात्रों में परमोत्तम पात्र माने जाते हैं । (२) लाभ-अलाभ, सुख-दुःख, शीत-उष्ण आदि द्वन्द्वों में समभाव की वृत्ति रखने वाले तथा सम्यग्दर्शन-ज्ञानचारित्र्य से युक्त महाव्रती साधु-साध्वी मुनिराज स्वर्णपात्र के समान हैं । (३) सम्यग्दर्शन-ज्ञान-चारित्र्य से सम्पन्न प्रतिमाधारी या व्रतधारी भावक रजतपात्र (चांदी के पात्र) के समान हैं । (४) जो सम्यग्दर्शन-ज्ञान के तो धारक हैं, किन्तु अप्रत्याख्या-नावरण्य कर्म के उदय के कारण व्रत-प्रत्याख्यान ग्रहण नहीं कर सके, सिर्फ देव-गुरु-धर्म के प्रति सच्चे हृदय से अद्धा-भक्ति रखते हैं, वे ताम्रपात्र के समान हैं । (५) जो सम्यक्त्वगुण से तो रहित हैं, लेकिन मार्गानुसारी होने के कारण नीति, न्याय, मानवता, दया, दान आदि किंचित् गुणों के धारक हैं, गुणानुवादक हैं, वे लोहपात्र के समान हैं । (६) जो दीन-दुःखी, अग-विकल, अनाथ, असहाय, क्षुधा आदि दुःखों से पीड़ित हैं, वे अनुकम्पापात्र प्राणी मृत्तिकापात्र के समान हैं । (७) पाच आश्रय तो सेवन करते हैं, लेकिन कोमल हृदय होने से उपदेश से अद्धापूर्वक छोड़ने के लिए तत्पर हो गये हैं, ऐसे व्यक्ति काश्यपात्र के समान हैं । और (८) जो हिंसा, झूठ, चोरी, मैथुन और प्रचुर परिग्रह (पचाश्रव) का सेवन करते हैं, जिन पर सदुपदेशों का कोई असर नहीं होता, ऐसे मिथ्यादृष्टि, कदाग्रही, दुर्व्यसनी, अधर्मी, पापी एव देव-गुरु-धर्म के निन्दक प्राणी अपात्र एव कृपात्र हैं, वे दान के योग्य पात्र नहीं हैं ।

दान लेने का अधिकारी कैसा हो ?

मोटे तौर पर प्रत्येक दाता को अपने दान को सफल बनाने के लिए पात्रापात्र का विचार तो करना ही चाहिए । बौद्ध धर्मशास्त्र 'समुत्तनिकाय' के इसस्थसूत्र (३/३/४) में एक संवाद इस सम्बन्ध में मिलता है । तथागत बुद्ध से कौशलराज प्रसेनजित् ने श्रावस्ती में पूछा—'भते ! किसे दान देना चाहिए ?'

बुद्ध—'राजन् ! भिगने मन में अद्धा हो ।'

प्रसेनजित्—'भते ! किताको दान देने से महाफल होता है ?'

बुद्ध—‘राजन् ! शीलवान को दिये गए दान का महाफल होता है ।’

इस सवाद पर से यह फलित होता है कि योग्य पात्र को दान देने से महाफल की प्राप्ति होती है ।

महाभारत में भी युधिष्ठिर के प्रश्न के उत्तर में बताया गया है कि—‘हे युधिष्ठिर ! जो व्यक्ति अयाचक (भिक्षारी नहीं) हैं, उत्तम आचरण-युक्त हैं, व्रत आदि से दीक्षित हैं, तपस्वी हैं, अहिंसक हैं, परिग्रहत्यागी हैं, उन व्यक्तियों को तुम (दान देकर) पोषण करो । तथा जो अपने पास द्रव्य नहीं रखते, योग्य हैं, दीक्षित, हैं, तपस्वी हैं, ब्रह्मचारी हैं, भिक्षाजीवी हैं, उनका तू पोषण कर । किन्तु जो व्रतादि दीक्षा से रहित हैं, परिग्रहचारी होते हुए भी जो विप्र भिक्षा करके खाता है, नि सन्देह वह अपने आप को नरक में ले जाता है, साथ ही दाता को भी ले जाता है ।

अतिथि के रूप में पात्र की व्याख्या करते हुए धर्मसर्वस्वाधिकार में कहा है—‘जो महानुभाव तप, शील (सदाचार) और समता से युक्त हैं, दृढ ब्रह्मचर्यधारी हैं, निर्लोभी, नि स्पृह और ममत्वरहित हैं, उसे अतिथि जानो । जो श्रु गार की दृष्टि से स्नान और भोगविलास से दूर है, अपनी पूजा के प्रति निरपेक्ष है, आमूषण से रहित है, उग्रतपस्वी है, शम (शान्ति) से युक्त है, उसे अतिथि (सुपात्र) समझो । जिसे सोने, रत्नराशि, धन और धान्य का जरा भी लोभ नहीं है, उसे भी अतिथि (सुपात्र) समझना चाहिए । ऐसा अतिथि ही दान का सच्चा अधिकारी है ।

पहले कहे अनुसार सुपात्रदान के अधिकारी तो केवल साधु-साध्वी ही होते हैं । किन्तु—जो व्रतबद्ध-समाजसेवक या सद्गृहस्थ भाई-बहन होते हैं, वे भी सुपात्र दानपात्र हैं । इसके अतिरिक्त जो व्रत से रहित हैं, किन्तु सम्यग्दृष्टि हैं, वे भी दानपात्र हैं । कई लोग सुपात्रदान के योग्य उन्हें ही समझते हैं, जिन पर अपने धर्मसम्प्रदाय, पथ, जाति, कौम अथवा अपने प्रान्त या राष्ट्र का लेबल चिपका हो । स्वार्थ या स्वत्वमोह से धिरे ऐसे लोग अपने माने हुए सम्प्रदायपथादि के लोगो को या उन्हीं सस्थाओं को दान देने में धर्म या पुण्य बताते हैं, उन्हें ही पुण्य बताते हैं । उनके अतिरिक्त धर्म-सम्प्रदाय, पथ, जाति, प्रान्त, राष्ट्र आदि का कोई कितना ही अच्छा, उत्तम गुणी व्यक्ति हो, उसे, या उसकी सस्था को देने में धर्म या पुण्य नहीं मानते, उन्हें देने से हिचकिचाते हैं । परन्तु यह निरी भ्रान्ति है । सुपात्रदान में सम्प्रदाय, पथ, जाति, कौम या प्रान्त की दीवारें नहीं खींचनी चाहिए । अन्यथा, वह दान भी सुपात्रदान न रहकर स्वसम्प्रदाय आदि सकीर्णपात्रयुक्त बन जाएगा ।

कई लोग इस भ्रान्ति के भी शिकार हैं कि साधु-साध्वी वर्ग के सिवाय और उसमें भी हमारे पथ, मत या सम्प्रदाय के, हमारे माने हुए तथाकथित साधु वर्ग के सिवाय अन्य सब कुपात्र हैं, और गृहस्थ तो कोई सुपात्र हो ही नहीं सकता । परन्तु यह भी सम्प्रदाय मोह के नशे का परिणाम है । ऐसी सकीर्णवृत्ति के लोग अपने हृदय की अनुदारता पर धर्म-सम्प्रदाय के वचनों का मुलम्मा चढ़ाकर अपने ही साधु वर्ग

को सुपात्र ठहराकर उन्हें ही पोसने को सुपात्रदान मानते या कहा करते हैं, परन्तु तीर्थंकरों की दृष्टि ऐसी सकीर्ण नहीं थी। उन्होंने कही भी ऐसी सकीर्णवृत्ति का विधान नहीं किया है। तीर्थंकरों की ऐसी सकीर्ण दृष्टि होती तो तीर्थंकर बनने से पूर्व एक वर्ष तक स्वयं अपने हाथों से उनके माने हुए तथाकथित सकीर्ण दायरे के गृहस्थ वर्ग के अतिरिक्त समस्त सुयोग्य पात्रों (गृहस्थों) को दान कैसे देते ? वे दान देते समय ही कह देते—‘गृहस्थ तो कुपात्र है, जहर का कटोरा है, इसे दान देना मेरे लिए हितकर नहीं है।’ सभी गृहस्थों को एकान्त असयती और अव्रती मानना और कुपात्र सिद्ध करना भी दिगम्बर एवं श्वेताम्बर सभी शास्त्रों से विरुद्ध है, भगवद्-व्यवहार से भी सगत नहीं है। क्योंकि जो गृहस्थ, व्रती या सम्यक्त्वी है, उसे सूत्रकृतागसूत्र में ‘आर्यस्थान’ कहा है। उसे शास्त्रों में एकान्त असयती, अव्रती नहीं कहकर सयमासयमी, व्रताव्रती, विरताविरती, देशचारित्री, सम्यक्त्वी आदि कहा है, तब फिर वह एकान्त असयमी, अव्रती, कुपात्र या अपात्र कैसे हो सकता है ? जबकि जैनाचार्यों एवं जैनशास्त्रों के मन्तव्य के अनुसार व्रती श्रावक (व्रतबद्ध सद्गृहस्थ साधक) को मध्यम सुपात्र और अविरतिसम्यग्दृष्टि श्रावक को जवन्यसुपात्र कोटि में परिगणित किया गया है।

इतने शास्त्रीय प्रमाणों और आचार्यों के चिन्तन के अनुसार पात्र, सुपात्र, कुपात्र और अपात्र का स्पष्ट निर्णय होने के बावजूद भी कोई योग्य पात्र को या सुपात्र को अपनी सकीर्ण साम्प्रदायिक मनोवृत्ति के कारण कुपात्र या अपात्र ठहराकर योग्य पात्र या सुपात्र को दान न दे या दान का निषेध करे और उसके बदले अपात्र को देने के लिए उत्साहित हो, वहाँ साम्प्रदायिक व्यामोह ही समझना चाहिए। विदुर-नीति में इसे न्यायाजित घन व्यय-सम्बन्धी व्यतिक्रम (वैपरीत्य) बताया गया है—

न्यायागतस्य द्रव्यस्य औघव्यौ ह्यवतिक्रमौ ।

अपात्रे प्रतिपत्तिश्च पात्रे चाप्रतिपादनम् ॥ १।६४

—न्याय से उपाजित घन के व्यय सम्बन्धी ये दो अतिक्रम हैं, अर्थात् दुस्प्रयोग है—अपात्र को देना और पात्र को न देना।

एक बात और भी है कि जो संप्रदायवादी आज तक अपने साधु के (अपनी सम्प्रदाय के तथा वह भी अपने आचार्यों की निश्चायवर्ती) सिवाय सभी को कुपात्र मानते आये हैं और कुपात्र को दान देने में एकान्त पाप की स्थापना करते आये हैं वे भी आज अपनी सस्थाओं, जो कि गृहस्थों के द्वारा संचालित हैं उनको लाखों रूपयों का दान करवाते हैं। अगर एकान्त पाप है तो फिर वे अपने श्रावकों को पैसा भी खर्च करते हैं और बदले में जहर का टुकड़ा देते हैं—यह दुहरी मार क्यों मारते हैं ? इससे यह ध्वनित होता है कि भले ही वे साम्प्रदायिक व्यामोहवश आज तक पाप आये हो, लेकिन अब अपनी मान्यताओं में, मिथ्या धारणाओं में सुधार कर रहे हैं मानव-मानस विज्ञान के अनुसार अपनी दान मनोवृत्ति का परिष्कार कर रहे हैं

चूँकि पात्र, सुपात्र या अनुकम्पा पात्र ही दान का अधिकारी है, इसलिए पात्र या सुपात्र के लक्षणों में सकीर्णता बरती जानी उचित नहीं है। यह बात दूसरी है कि किसी को या अपने माने-जाने सम्प्रदायादि से इतर पात्रों या सुपात्रों को देने की अपनी हैसियत न हो, परन्तु उसको लेकर अपनी मान्यता न बिगाड़ो, अपनी रुचि या श्रद्धा की ओट में सिद्धान्त की उस पर मुहर छाप न लगाओ, अन्य धर्मसम्प्रदाय, जाति आदि के सुयोग्य पात्रों या सुपात्रों को सकीर्ण दृष्टि के अनुसार अपात्र या कुपात्र मत ठहराओ।

कुपात्र या अपात्र भी सुपात्र या पात्र हो सकता है

कई व्यक्ति यह कह देते हैं कि कुपात्र या अपात्र सुपात्र या पात्र कदापि नहीं बन सकता। गधे को कितना ही मल-मलकर नहलाया जाय, वह कभी घोड़ा नहीं बन सकता, नीम को कितना ही गुड़ और ची से सींचा जाय, वह कभी मीठा नहीं हो सकता, कुत्ते की पूँछ को बारह वर्ष तक तेल लगा-लगाकर सीधी की जाय, वह पुन टेढ़ी की टेढ़ी हो जाती है। मुस्लिम बादशाह अकबर ने जब हिन्दूधर्म अपनाकर मुस्लिम से हिन्दू बनना चाहा तो बीरबल ने इसी कुसस्कारवश कह दिया था कि गधा घोड़ा नहीं हो सकता, इसी तरह मुसलमान कभी हिन्दू नहीं हो सकता। परन्तु भारतीय इतिहास के भी विद्यार्थी या प्राध्यापक से पूछने पर पता लग जाएगा कि भारत में बहुत-से हिन्दू राजपूत मुस्लिम बने हुए हैं, कई हरिजन या अन्य वर्ण के लोग भी ईसाई, मुस्लिम आदि बने हैं, कई रहीम, रसखान आदि मुस्लिम कवियों ने हिन्दू अवतारों की स्तुति, भक्ति की है। कई मुस्लिम भी हिन्दू बने हैं। गधे का घोड़ा बनना तो योनि परिवर्तन है, नीम भी मीठा हो सकता है, बशर्ते कि उसके अमुक पयायों को पलटा जाय। सुबुद्धिप्रधान ने एक खाई का गन्धे, सड़े हुए पानी को शुद्धिकारक द्रव्य डालकर मुग्ध और पेय जल बना दिया था। आज भी खराब पानी को फिल्टर करके पेयजल के रूप में परिवर्तित किया जाता है। हिन्दू का मुसलमान बनना या मुस्लिम का हिन्दू बनना कोई योनिपरिवर्तन नहीं है, वह तो प्रकृति-परिवर्तन है। प्रकृति-परिवर्तन होना कोई असम्भव नहीं है, असाध्य नहीं है, दुःसाध्य या दुष्कर अवश्य है। इसी प्रकार कुपात्र या अपात्र का सुपात्र या पात्र बन जाना असम्भव अथवा असाध्य नहीं है, दुःसाध्य या दुष्कर हो सकता है।

उदाहरण के तौर पर—आज एक व्यक्ति चोर या डाकू है, बहुत ही खूंखार व हत्यारा है, लेकिन कल को उसे किसी महात्मा या सन्त का उपदेश लग गया, या उसे अपने जीवन में किसी आकस्मिक सफ़ट विपत्ति पर से बोध प्राप्त हो गया, और वह चोर या डाकू से सन्त बन गया। और यह बात नामुमकिन नहीं है। प्राचीनकाल में भी चिलातीपुत्र अर्जुनमाली प्रसव आदि ५०० चोर जैसे कई चोर हत्यारे सन्त बन गये थे, रोहिण्य जैसे चोर भी बदल कर सद्गृहस्थ बन गये थे। वर्तमान काल में भी सन्त विनोबा और सर्वोदय नेता जयप्रकाश बाबू, आदि विशिष्ट व्यक्तियों की प्रेरणा

## दान और भिक्षा

दान या भिक्षा लेने के पात्र

भारतीय संस्कृति में दान लेने या भिक्षाग्रहण करने के पात्र के सम्बन्ध में काफी विचार किया गया है। यहाँ हर व्यक्ति को दान लेने या भिक्षा ग्रहण करने के लिए पात्र नहीं बताया गया है। बल्कि जो व्यक्ति आरम्भ-परिग्रह से युक्त हो, गृहस्थाश्रम में हो, सशक्त, अगोपागसहित, सबल और कमाने-जाने लायक हो, उसे दान लेने (मुफ्त में किसी से लेने) या भिक्षा ग्रहण करने का बिल्कुल अधिकार नहीं दिया गया है। अगर वह भिक्षा माँगता है, हट्टाकट्टा होकर भी किसी से माँगना करता है, मिश्रमगापन करता है, भीख का पेशा अपनाता है, गिड़गिड़ाकर दान लेता है, तो उसे यहाँ निन्दनीय, नीच और घृणा का पात्र माना गया है। जैन, बौद्ध और वैदिक तीनों धर्म की धाराओं में इस बात पर विशेष जोर दिया गया है कि दान लेने या भिक्षा ग्रहण करने का जिसे अधिकार है, वही भिक्षा या दान स्वीकार करे, अन्यथा वह निन्दा है और भारतीय धर्मों की आचार संहिताओं, या स्मृतियों में उसे दण्डनीय भी बताया गया है।

इसीलिए जैन, बौद्ध और वैदिक तीन धर्मों में घरबार, कुटुम्ब-कबीला, जमीन-जायदाद आदि सर्वस्व का त्याग करके अनगर, मुनि, भ्रमण, भिक्षु निर्ग्रन्थ या सन्यासी बने हुए साधक को ही भिक्षा-जीवी बनने और भिक्षा माँगने या दान ग्रहण करने का अधिकार दिया गया था।

किन्तु एक युग ऐसा आया कि सन्यासियों से पूर्व ऋषि-मुनि जो गृहस्थाश्रमी या वानप्रस्थाश्रमी बन कर रहते थे, जो समाज या शासक के दान पर और कुछ अपनी कृषि, गोपालन या उच्छ्वृत्ति अथवा जंगल के कद-मूल, फल आदि पर ही निर्वाह कर लेते थे वे दान लेने के अधिकारी थे। लेकिन जब इसप्रकार के वैदिक ऋषि-मुनि भयकर दुष्कालों के कारण नाम शेष हो गए, उसके बाद चिरकाल तक वैदिक ऋषि-मुनि या सन्यासी वर्ग प्रकाश में नहीं आया। वैदिक ऋषि-मुनियों की व्यवस्था को कुछ अंशों में ब्राह्मण सम्भालते रहे। लेकिन वे वानप्रस्थी न रहकर बस्ती में अन्य गृहस्थाश्रमियों की तरह ही रहने लगे। समाज के हित-चिन्तन के बदले अपने पूजापाठ, पीरोहित्यकर्म, विवाह जन्मादि संस्कार आदि कराने लगे और उसके



बदले में दान-दक्षिणा आदि लेने लगे। राजाओं, सेठों, धनिकों आदि से ही नहीं, प्रत्येक वर्ण और वर्ग के पीछे जन्म से लेकर मृत्युपर्यन्त ब्राह्मण वर्ग लगा रहा और बात-बात में पद-पद पर दान-दक्षिणा, भेंट पूजा से अपना घर भरने लगा। धीरे-धीरे ब्राह्मण वर्ग में सन्तोषवृत्ति के बदले लोभवृत्ति प्रविष्ट हो गई। मृत्यु के बाद भी पितृ-तर्पण करने, मृत पूर्वजों या पारिवारिक जनो को सद्गति पहुंचाने और प्रतिवर्ष मत व्यक्ति के पीछे श्राद्ध करने के नाम पर भोजन और दान-दक्षिणा दोनों लेने लगा। गाय तथा मृतक के पीछे के कर्म के नाम पर अन्य चीजें बटोरने लगा। इस प्रकार रोम में पोप लोगो द्वारा स्वर्ग की हुडी लिखकर धनिक से प्रचुर धन प्राप्त कर लेने की तरह भारत में भी मृत स्वजनों के पाप अपने सिर पर ओढ़ कर ब्राह्मण प्रभूत धन यजमान से लेने लगे।

यही मुफ्त में धन बटोरने का तरीका ब्राह्मण युग से यज्ञ, पूजापाठ, तर्पण, पर्व, श्राद्ध, विविध सस्कार (जन्म से मरण और मरणोत्तर काल तक) के द्वारा दान-दक्षिणा की प्रणाली चली आ रही है। साथ ही ब्राह्मणों ने अपने लिए भिक्षावृत्ति भी सुरक्षित रखी। इस प्रकार कर्तव्यच्युत, समाज के धर्म और हितों की रक्षा के दायित्व से दूर रह कर ब्राह्मण वर्ग दान और भिक्षा का पात्र न रहते हुए भी दान और भिक्षा पर डटा रहा।

फलतः समाज का विवेक लुप्त हो गया, अधिकारी के बदले अनधिकारी दान और भिक्षा के बल पर जीने लगा इसीलिए आद्य शंकराचार्य ने सन्यासीपरम्परा कायम करके सिर्फ सन्यासियों को ही भिक्षा लेने का अधिकार बताया। जैनधर्म के तीर्थंकरों और उनके अनुगामी आचार्यों ने तथा बौद्धधर्म के बुद्धों और उनके अनुगामी भ्रमणों एवं भिक्षुओं ने भिक्षा ग्रहण करने का मुख्य अधिकार उन्हीं का बताया, जो घरबार, जमीन-आयदाद या धन सम्पत्ति से मुक्त हो। परन्तु इस नियम में ब्राह्मणकाल से विकृतियाँ प्रविष्ट हो चुकी थी, आचार्य हरिभद्र के युग में भी शिथिलाचारी एवं अवसरवादी लोग धन एवं साधन होते हुए भी भिक्षा का आश्रय ले रहे थे। अतः उन्होंने उस युग के अनुसार भिक्षा के उत्तम, मध्यम और निकृष्ट तीन प्रकार बताए, जिनमें अनधिकारी की भिक्षा को पोरुषघ्नी कह कर सख्त शब्दों में निन्दा की। देखिए उनके उद्गार—

त्रिधा भिक्षाऽपि तत्राद्या, सर्वसप्तकरी मता ।

द्वितीया पोरुषघ्नी स्याद् वृत्तिभिक्षा तयान्तिमा ॥

—भिक्षा तीन प्रकार की होती है—‘प्रथम सर्वसप्तकरी भिक्षा मानी गई है, दूसरी भिक्षा पोरुषघ्नी होती है, और तीसरी है—वृत्ति भिक्षा।

सर्वसम्पत्करी भिक्षा वह है, जो साधु-सन्यासियों और त्यागियों द्वारा एव निरपेक्षभाव से यथानाम-सतोपवृत्ति से की जाती है। ऐसे अमीरी एवं भिक्षा रुह सकते हैं।

पौरुषज्जी भिक्षा वह है, जो हट्टे-कट्टे, धन-धान्य सम्पन्न, सशक्त, अगोपागयुक्त कमाने-खाने की शक्ति वाले तथाकथित लोगो द्वारा केवल कुल-परम्परा के नाम पर की जाती है। ऐसी भिक्षा भिक्षाकर्ता के पुरुषार्थ का हनन करने वाली होने से पौरुषज्जी बताई है। वृत्तिभिक्षा वह है—जो अन्धे, लूले, लँगड़े, अगविकल, अशक्त, असहाय, असाध्य रोगग्रस्त अतिनिर्धन दयनीय लोगो द्वारा की जाती है। क्योंकि ऐसे लोग जो किसी भी तरह से कमाने-खाने लायक नहीं रहते, समाज की दया पर जीते हैं। इनमें भी जिनके परिवार में कोई पालन-पोषण करने वाला नहीं रहता, जो एकाकी और असहाय हैं, वे ही ऐसी भिक्षा पर जीते हैं। जिनका बस चलता है, वे ऐसी भिक्षा पर जीना नहीं चाहते।

वास्तव में भिक्षावृत्ति बहुत ही पवित्र और निर्दोष जीवन प्रणाली है। और इसका अधिकार सिर्फ त्यागियो और अकिंचन भिक्षुओं के लिए ही था। त्यागी श्रमणो, सत्यासियो और भिक्षुओं ने भिक्षावृत्ति के साथ कुछ ऐसी आचारसंहिता जोड़ दी, जिससे त्यागियो की भिक्षा किसी के लिए बोझरूप न रहे, गरीब से गरीब व्यक्ति भी अपनी रोटी में से थोड़ा-सा अन्न भावना और श्रद्धापूर्वक दे सके। यो तो भिक्षा की आचार संहिता बहुत लम्बी है, किन्तु भिक्षा के कुछ प्रमुख नियम ये हैं, जिनसे प्रत्येक व्यक्ति जान सकता है कि सर्वसत्करी भिक्षा न किसी पर बोझरूप है और न ही किसी के लिए अश्रद्धा भाजन—

(१) साधुओं की भिक्षावृत्ति पाप-रहित कही है।<sup>१</sup>

(२) निरवद्य एव निर्दोष भिक्षा ग्रहण करना सुदुष्कर है।<sup>२</sup>

(३) अकल्पनीय, अनैषणीय वस्तु न ले, कल्पनीय एषणीय ही ले।<sup>३</sup>

(४) भगवान् महावीर ने श्रमणो निर्ग्रन्थो के लिए नवकोटि विशुद्ध भिक्षा कही है।<sup>४</sup>

(५) ऊँच, नीच, मध्यम सभी कुलो में भिक्षाटन करते हुए विचरे।<sup>५</sup>

१ अहो ! जिणेहि असावज्जा, वित्ति साहूण देसिया । —दश० ५।१।१२

२ अणवज्जेसणिज्जस्स, गिण्हणा अवि दुक्कर । —उत्त० १६।२७

३ अकप्पिय न गिण्हज्जा, पडिगाहिज्ज कप्पिय । —दश० ५।२।२७

४ समणेण भगवया महावीरेण, समणाण निग्गघाण नवकोटीपरिसुद्धेभिवस्से पण्णत्ते, तज्जहा—न हणइ, न हणावेइ, हणत नाणुजाणइ । न पयइ, न पयावेइ, पयत नाणु जाणइ । न किणइ, न किणावेइ, किणत नाणुजाणइ । —स्थानाग ६/६८१

५ (क) उच्चनीय मज्झिम कुलेसु अडमाणे " —अन्तकृद्दशाग सूत्र व ६ अ १५

(ख) आण्णादमणुण्णाद भिवस्स णिच्चुच्चमज्झिमकुलेसु ।

धनयतिहि हिडति य भोणेण मुणो समादिति ॥४७॥

—मूलाचार अनगरभावनाधिकार

- (६) साधु अदीन होकर सिंहवृत्ति से वस्तुओं की गवेषणा करे ।<sup>९</sup>  
 (७) भिक्षा में ईष्टवस्तु मिलने पर गर्व न करे न मिलने पर शोक न करे ।<sup>१०</sup>  
 (८) आहार कम मिलने या न मिलने पर खेद न करे ।<sup>८</sup>  
 (९) औद्देशिक आदि ४२ दोषों से रहित निर्दोष भिक्षा ग्रहण करे ।<sup>९</sup>

(१०) प्रतिदिन एक ही घर से भिक्षा न ले और न ही दिन में बार-बार उसी घर से भिक्षा के लिए जाए, तथा न ही एक घर से ही सारा का सारा आहार ले ।

(११) साधु एक ही ग्राम, नगर या कस्बे में रहकर ग्रामपिंडोलक, नगर-पिंडोलक न बने ।

(१२) किसी को भी कष्ट न हो किसी जीव को क्लेश न हो, इस प्रकार का विवेक करते हुए ही भिक्षा ग्रहण करे ।

भिक्षा की उपर्युक्त आचारसंहिता को देखते हुए यह निर्विवाद कहा जा सकता है कि त्यागी श्रमणों, सन्यासियों एवं भिक्षुओं की भिक्षा किसी के लिए भी कष्टकारक नहीं है, न बोझरूप ही है । इसीलिए इसे माधुकरी<sup>१०</sup> एवं गीचरी भी कहते हैं ।

इसलिए भारतीय संस्कृति के सूत्रों के अनुसार सर्वसंपत्करी भिक्षा ही उपादेय है, वृत्तिभिक्षा को भिक्षा न कहकर समाज के द्वारा दयनीय व्यक्तियों को निर्वाह या पोषण कहना चाहिए । और पौरुषव्रती भिक्षा तो स्पष्टतः आलसियों की फौज बढ़ाने वाली है, जो न तो समाज के लिए कोई उपयोगी सेवा या श्रम करते हैं और न ही समाज के सामने उत्तम मनुष्य-जीवन का कोई आदर्श प्रस्तुत करते हैं, जबकि सर्वसम्पत्करी भिक्षा के अधिकारी अपना जीवन भी महान्व्रती बनकर उच्च-चारित्रवान् के रूप में बिताते हैं, और मानव जीवन का एक उच्चतम आदर्श प्रस्तुत करते हैं । साथ ही वे समाज से कम से कम लेते हैं, वह भी उपकृत भाव से और बदले में समाज को अधिक से अधिक ज्ञान-दर्शन-चारित्र्य की प्रेरणा देते हैं, वास्तविक सुख-शान्ति का राजमार्ग बताते हैं ।

- ६ (क) अदीनमणसोवित्ति भिक्षू दत्तोसण चरे । —उत्तरा० २  
 (ख) अदीणो वित्तिमेसिज्जा । —दश० ५।२।२६  
 ७ (क) अलामे न विषादी स्यात्लामे चैव न हर्षयेत् । —मनुस्मृति ६।५७  
 (ख) लामुत्ति न मज्जिज्जा, अलामुत्ति न सोएज्जा । आचा० २।११४-११५  
 ८ लद्धे पिठे अलद्धे वा, नाणुतप्पेज्ज पडिह । —उत्तरा० २।३०  
 ९ पिण्डनियुक्तिं गाथा ४०८-४०९ प्रवचन सारोद्धार गाथा० ५६७ से ५२० तक ।  
 १० जैसे भौरा अनेक फूलों पर जाकर थोड़ा-थोड़ा रस सबसे ले लेता है, जिससे फूलों की भी कोई हानि नहीं होती और अमर का भी निर्वाह हो जाता है, यही माधु करी का तात्पर्य है ।

सत विनोबाजी ने मनुष्य के जीवन निर्वाह के विश्व में प्रचलित तीन प्रकार बताये हैं—भिक्षा, पेशा और चोरी ।

भिक्षा का अर्थ है—समाज की अधिक से अधिक सेवा करके समाज से केवल शरीरयात्रा चलाने के लिए कम से कम लेना और वह भी लाचारीवश तथा उपकृत भाव से ।

पेशा का अर्थ है—समाज की कोई विशिष्ट सेवा करके उसका उचित बदला माँग लेना । पेशे में व्यक्ति उसना ही लेता है, जितनी मेहनत करता है । इससे अधिक कोई देना चाहे और अनुचित काम कराना चाहे तो वह इन्कार कर देता है । एक उदाहरण लीजिए—अहमदाबाद में हरिलाल सीतलवाड एक उच्च सरकारी अधिकारी थे । एक दिन एक भाई अपने फायदे के लिए उनसे अनुचित कार्य कराने हेतु उनके पास आया । कुछ देर तक इधर-उधर की बातें करने के बाद वह बोला—‘आप सरकारी अधिकारी हैं । मेरे लाभ के लिए अगर आप इतना-मा काम कर देंगे तो मैं आपका एहसान कभी नहीं भूलूँगा । उसके बदले में मैं आपको गाड़ी भर रुपये भी दूँगा, जो साथ में लाया हूँ ।’ हरिलाल बोले—‘भाई ! मुझसे यह काम नहीं होगा । जिसकी बात सच्ची होगी, मैं तो उसी के पक्ष में कहूँगा । अतः तुम अपने रुपये वापिस ले जाओ । मुझे कतई नहीं चाहिए, ये रुपये ।’ वह व्यक्ति फिर आग्रहपूर्वक कहने लगा—‘साहब ! समझ जाइए । ये रुपये कोई थोड़े-से नहीं, गाड़ी भर रुपये हैं । ऐसा लाभ मुफ्त में न जाने दें ।’ भले ही ऐसी २५ गाड़ी भरकर रुपये ले आएँ, मुझे रिश्वत लेकर अप्रामाणिक काम नहीं करना है । मुझे हराम की कमाई नहीं चाहिए ।’ इस पर आवेश में आकर आगन्तुक बोला—‘अच्छा, तब याद रखना, इतनी बड़ी धनराशि देने वाला आपको और कोई नहीं मिलेगा ।’ हरिलाल शान्त स्वर में बोले—‘इतनी रकम देने वाला तो फिर भी कोई मिल सकता है, पर इसे लेने से इन्कार करने वाला मिलना मुश्किल है ।

सचमुच प्रामाणिकता से पेशा करने वाला इस प्रकार का अनैतिक द्रव्य नहीं ले सकता । न इस प्रकार के द्रव्य के ग्रहण को दान लेना कहा जा सकता है ।

चोरी का अर्थ है—समाज की कम से कम सेवा करके अथवा सेवा करने का डील दिखाकर या विलकुल सेवा किए बिना और किसी समय तो समाज की प्रत्यक्ष हानि करके भी समाज से अधिक से अधिक भोग विलास के साधन ले लेना । यह तो निर्विवाद है कि भिक्षा का अधिकार अनधिकृत लोगों ने जबरन लेकर घाघली मचा रखी है । यही कारण है कि भारत में ऐसे निठल्ले, समाज के लिए निकम्मे तथा समाज में दुर्व्यसन फैलाने वाले लगभग ७० लाख लोगों की फौज खड़ी हो गई है । इनमें कुछ योग्य एवं सच्चे माने में भिक्षा के अधिकारी भी होंगे, परन्तु हकीकत यह है कि अधिकांशतः भिक्षा के अनधिकारी भिक्षाजीवी बन गए । इसी कारण भिक्षा भी बदनाम और भारभूत बन गई ।

इसीलिए सदाचारपरायण मर्यादाशील सद्गृहस्थ भूखा रह लेगा, किन्तु किसी से भिक्षा नहीं मागेगा। भारतीय सस्कृति की मर्यादा उसके रग-रग में भरी होती है। भिक्षा भी एक प्रकार का दान लेना है, इसलिए इस सन्दर्भ में हमने इसकी चर्चा कर दी।

अब आइये, दान के अधिकारी को चर्चा पर। दान लेने के पूर्ण अधिकारी तो पूर्णत्यागी सन्त, साधु-सन्यासी ही हैं, इन पूर्वोक्त भारतीय सस्कृति के सुसंस्कारों के कारण सहसा कोई भी सद्गृहस्थ दान लेना अच्छा नहीं समझता। उच्चकुल के व्यक्ति 'प्रवान प्रच्छन्नम्' चुपचाप दान देने के संस्कार से ओत-प्रोत होने के कारण दान लेना भी नहीं चाहता। यही कारण है कि कोई भी कुलीन सद्गृहस्थ किसी भी चीज को मुफ्त में लेना नहीं चाहता। दान में लेने का अर्थ ही मुफ्त में लेना है। इसी कारण कुछ विद्वान् और विवेकी ब्राह्मण भी दान लेना ठीक नहीं समझते थे। इसलिये वे दान में प्राप्त होने वाली रकम लेने से इन्कार देते हैं।

एक गाँव में एक निस्पृही पण्डित थे। आसपास के गाँव में कहीं भी शास्त्र-सम्बन्धी कोई शका होती तो लोग उनके पास आकर समाधान कर लेते, किन्तु वह महापण्डित बड़े दरिद्र थे। उन्हें एक टाइम खाने का मिलता और एक टाइम निराहार रहना पड़ता। उनकी यह हालत देखकर गाँव के प्रमुख व्यक्ति ने राजा से कहा—“महाराज ! आपके शासन में वैसे तो प्रजा सुखी है, प्रसन्न है, लेकिन हमारे गाँव में एक महापण्डित हैं, उन्हें एक जून खाने को मिलता है, एक जून फाका ही करना पड़ता है। आपके लिए यह कलक की वान होगी कि आपके राज्य में एक विद्वान भूखा रहे।” राजा ने प्रमुख व्यक्ति की बातें सुनकर शीघ्र स्वर्णमुद्राओं की पेली अपने सिपाहियों को उक्त महापण्डित को दे आने का आदेश दिया। सिपाही महापण्डित के घर पहुँचे और निवेदन किया—“पण्डित जी, राजाजी ने आपकी विद्वत्ता और अभाव पीडा को देखकर आपके लिए यह पैली उपहार में भेजी है, आप इसे स्वीकार कीजिए।” महापण्डित बोले—“मैंने राजा का कृपापात्र बनने का कोई कार्य नहीं किया, इसलिए यह उपहार आप राजा को ही वापिस दे दीजिए।” सिपाही उम उपहार को लेकर वापिस लौट आए। पण्डितानी यह सब सुन रही थी। उसने उपालम्भ के स्वर में पण्डित जी से कहा—“आपने ऐसा क्यों किया ? आए हुए धन को यों टुकगना उचित था ?” महापण्डित—“राजा ने किसी से मेरी प्रशंसा सुनकर यह उपहार भेजा है, कम को किसी ने उसके सामने मेरी निन्दा कर दी तो वह मेरा मिर भी कटवा सकता है, क्योंकि वह राजा है। उसके रुष्ट और तुष्ट होते देर नहीं लगती। दया और क्रोध दोनों उद्यम ममान रूप से रहते हैं।” महापण्डित की विवेकपूर्ण वान सुनकर पण्डितानी ममज्ञ गयी। उसने कहा—“हमें राजा की दी हुई मुफ्त की चीज न रखना ही ठीक था। आपने उपहार लौटा कर अन्धता किया। हमारे सब हाथ पैर चने हैं तो हम क्यों किसी ने दान लें ?” पण्डित जी ने उसकी वान का समर्थन किया।

यह है, विद्वान् ब्राह्मण का दान लेने से इन्कार का ज्वलन्त उदाहरण। यह उदाहरण हमारे सामने भारतीय सस्कृति का स्पष्ट आदर्श प्रस्तुत करता है कि किसी का कार्य किये बिना कोई भी चीज मुफ्त में या दान में न लो। इसी प्रकार जो व्यक्ति स्वावलम्बी और सशक्त व पुरुषार्थी है, वे भी किसी से दान लेना परावलम्बन समझते हैं। वे लोग किसी से दान लेकर परावलम्बी बनना नहीं चाहते।

हातिमताई ने एक बार प्रीतिभोज दिया। उसमें सारा गाँव भोजन करने आया, पर एक लकड़हारा नहीं आया। शाम को जब लकड़हारा हातिमताई से मिला तो उन्होंने पूछा—“भाई! आज सारा गाँव मेरे यहाँ भोजन करने आया था, लेकिन तुम नहीं आये, इसका क्या कारण है?” लकड़हारे ने कहा—“जिसकी भुजाएँ सही सलामत हैं, वह हातिमताई के यहाँ क्यों जाये?” एक दिन हातिम से किसी ने पूछा—“इस गाँव में श्रेष्ठ दाता कौन है?” उत्तर मिला—लकड़हारा, क्योंकि उसे अपने लिए दूसरों के सामने हाथ पसारना नहीं पड़ता। अतः वही श्रेष्ठ दाता और स्वावलम्बी है। वह किसी को झूटता नहीं तो किसी से स्पृहा भी नहीं रखता।”

यह है—स्वावलम्बी एवं सशक्त व्यक्ति का किसी से दान न लेने का आदर्श। एक स्वामिमानी और स्वावलम्बी बुढ़िया लन्दन के एक उपनगर में पार्सलो का बोझ उठाये घूम रही थी और मुश्किल से रास्ता काट रही थी। सम्राट् सप्तम एडवर्ड उसकी यह दशा देखकर दयाद्रो हो उठे। उन्होंने पास जाकर कहा—“माँजी! तुम्हारी उम्र इस लायक नहीं कि तुम इतना बोझ उठाकर चल सको, फिर इतना कष्ट क्यों उठाती हो?” बुढ़िया ने उत्तर दिया—“मेरा पुत्र पार्सल पहुँचाने का काम करता था। अचानक उसकी मृत्यु हो गई। उसका कार्य मुझे करना पड़ रहा है। मुझे अपने पौत्र का भरणपोषण करना है, इसलिए मैंने सकल्प किया है कि मैं ही उसका भरणपोषण पूर्ववत् करती रहूँगी।” “माँ! तुम अपने पौत्र को अनाथालय में भर्ती क्यों नहीं करा देती?”—सम्राट् ने पूछा। बुढ़िया—“अनाथालय में वे ही बच्चे भर्ती किये जाते हैं, जो वास्तव में अनाथ हैं। मेरा पौत्र अनाथ नहीं है। मेरे हाथ-पाँव अभी काम देते हैं। मैं उसे अनाथ बनाना नहीं चाहती, इसीलिए स्वयं श्रम से उसका भरणपोषण करती हूँ।” सम्राट् बहुत प्रसन्न हुआ। ऐसी सत्कारी बुढ़ियाएँ ही बच्चों में मुफ्त में न लेने और स्वावलम्बनपूर्वक जीने के सत्कार डाल सकती हैं।

जो स्वामिमानी एवं स्वावलम्बी होते हैं, वे कष्ट में अपना जीवन गुजार देते हैं, लेकिन किसी से दान नहीं लेते, बल्कि वे दूसरों से मुफ्त में न माँगने की प्रेरणा देते हैं।

महर्षि कणाद वैशेषिक दर्शन के प्रणेता थे। वे खेतों में वैसे ही पड़े हुए अन्न-कणों को बीनकर उनसे गुजारा चलाते। एक बार राजा को यह मालूम पड़ा कि मेरे राज्य में एक विद्वान् ऋषि कण बीन कर गुजारा चलाता है तो उसने अपने कर्म-

चारियों को बहुत-सा धन देकर कणाद के पास भेजा । निस्पृह ऋषि ने कहा—  
 “तुम्हारे राजा का भेजा हुआ धन किसी गरीब को दे दो । मुझे उनका धन नहीं चाहिए ।” कर्मचारी सुनकर चकित हो उठे । उन्होंने जाकर राजा से कहा । राजा ने पहले से दुगुना धन देकर कर्मचारियों को भेजा, लेकिन इस बार भी उन्होंने ठुकरा दिया । तीसरी बार चौगुना धन व शाल-दुशाले लेकर राजा स्वयं आया । निस्पृह कणाद ने पुनः कहा—“यह किसी कगाल को दे दो, राजन् ।” राजा ने हाथ जोड़कर कहा—“महाराज ! अपराध क्षमा करे । आप से बढ़कर और कगाल कौन होगा ?”... “महात्मा ने तर्क न करके वही वाक्य दोहराया । लाचार होकर राजा महल की ओर चल दिया । रात को जब रानी से यह वृत्तान्त सुनाया तो समझदार रानी ने पति को उपालम्भ दिया—“आपने द्रव्य ले जाकर बड़ी भूल की । आपको ऋषि से कोई रमायन विद्या सीखनी चाहिए थी, जिससे गरीबों का भला होता । आप अभी जाइए ।” राजा आधी रात को ही कणाद ऋषि की झोपड़ी में पहुँचे । राजा ने ऋषि से अपने अपराध के लिए क्षमा याचना की । और फिर उसने ऋषि से रमायन विद्या देने के लिए कहा । ऋषि ने कहा—“राजन् ! मैं तेरे घर दिन में भी कभी माँगने नहीं गया, परन्तु तू मेरी कुटिया पर आधी रात को भीख माँगने आया है । बता कगाल कौन है ? तू या मैं ?” राजा ने ऋषि से क्षमा माँगी । ऋषि ने राजा के मस्तक पर हाथ रखकर ऐसी ब्रह्मविद्या मिलाई, जो नर को नारायण बना दें ।

इसी प्रकार के और भी कई तेजस्वी विद्वान् ब्राह्मण हुए हैं, जिन्होंने कभी दूसरों के सामने हाथ नहीं फैलाया, राजा सामने चलाकर आया तो भी उन्होंने स्पष्ट इन्कार कर दिया दान लेने से ।

संस्कृत के प्रखरपण्डित कैयट की विद्वत्ता और उनकी खराब आर्थिक स्थिति देखकर तत्कालीन काश्मीर नरेश ने स्वयं उनकी सेवा में उपस्थित होकर निवेदन किया—“महाराज ! आप विद्वान् हैं और आप जानते हैं कि जिस राजा के राज्य में विद्वान् ब्राह्मण कष्ट में रहे, वह पापभागी होता है । अतः आप मुझ पर कृपा करें ।” कैयटजी ने कमण्डलु उठाया और चटाई समेट कर बगल में दबाते हुए पत्नी से कहा—“चलो और कहीं चलें । हम यहाँ रहते हैं, इससे राजा को पाप लगता है । तुम ये मेरी पुस्तकें उठा लो ।” महाराजा ने उनके चरणों में पड़कर कहा—‘मेरे अपराध के लिए मुझे क्षमा कीजिए ।’ मैं तो सिर्फ मुझसे कोई सेवा हो सके तो करने की अपेक्षा से आपको निवेदन करने आया था । “तुम सेवा करना चाहते हो न । सबसे बड़ी सेवा यह होगी कि अब कभी मेरे पास न आना और न कभी अपने किसी कर्मचारी को भेजना । मुझे किसी वस्तु की जरूरत नहीं है । मेरे अध्ययन में विक्षेप न पड़े, यही मेरी सबसे बड़ी सेवा होगी ।”

तात्पर्य यह है कि स्वाभिमानों, रमायनमन्त्रजोयी एव्य राशक्त व्यक्ति दान की कभी अपेक्षा नहीं रखते, वे मुक्त में किसी से देने में द्विचिन्ताते हैं । ५॥५

## विविध कसौटियाँ

पात्र की और दाता की परीक्षा

प्राचीनकाल में दान के योग्य पात्र अपने दाता की पूरी परीक्षा करने के बाद ही दान लेता था। अगर दाता उसकी कसौटी पर खरा नहीं उतरता था, तो वह उससे दान लेने से इन्कार कर देता था।

उपनिषद् काल में कैंकय देश में अश्वपति नाम के राजा थे, जिन्हें प्रजा अपने हृदय मन्दिर का देव समझती थी। वे बड़े ही सद्गुणी थे। एक बार उनके यहाँ ऋषियों की एक मंडली आ गई। मंडली की अगवानी के लिए स्वयं अश्वपति नृप पधारे। राजा ने महर्षियों को महल में पधार कर भोजन करने की प्रार्थना की। परन्तु महर्षियों का राजा के अन्न खाने से इन्कार कर दिया। ऐसे समय में महाराजा अश्वपति ने प्रतिज्ञापूर्वक कहा—

“न कुम्भिलो, न कृपणो, न मद्यपो न यज्ञहीनो न बुधतरो जन ।

न मेऽस्ति राज्ये व्यभिचारी नर्षय । कुतस्तदा स्त्री व्यभिचारिणी भवेत् ?

न मे स्तेनो जनपदे न कदर्यो न च मद्यपी ।

नानाहिताग्निर्नवाऽविद्वान् न स्वंरी स्वरिणी कुत ॥

—ऋषिवरो । मेरे राज्य में न तो कोई मोटी तोड़ वाला है न कोई कृपण है, न कोई शराबी है और न ही कोई व्यक्ति यज्ञ से रहित है। न कोई मदबुद्धि है। मेरे राज्य में कोई व्यभिचारी नहीं है तो व्यभिचारिणी स्त्री कहाँ से होगी ? मेरे जनपद में कोई चोर नहीं है, न दुष्ट है, न मद्यपायी है, न कोई ब्राह्मण अनाहिताग्नि है और न ही अविद्वान्। मेरे जनपद में कोई स्वच्छन्दी पुरुष नहीं है तो स्वच्छन्दिनी स्त्री कहाँ से होगी ?

जब यह अश्वपति ने कहा तो ऋषियों ने प्रसन्नतापूर्वक राजा के यहाँ भोजन करना स्वीकार किया। कितनी कठोर कसौटी पात्र की ओर से दाता की की गई थी ? कई बार पात्र दाता आश्रित या परावलम्बी और पराधीन बन जाने की आशका से दान के रूप में बड़ी से बड़ी चीज लेने से इन्कार कर देता था।

उदयपुर राणा अपने दीवान चम्पालालजी को जागीरी देना चाहते थे, लेकिन



उन्होंने यह कहकर लेने से इन्कार कर दिया कि 'जागीरी ले लेने पर मुझे आपका गुलाम बनकर रहना पड़ेगा, आपकी हाँ में हाँ मिलानी पड़ेगी। फिर मैं आपकी किसी भी गलत बात का विरोध नहीं कर सकूँगा।'

कई व्यक्तियों की परमात्मा पर इतनी अटल श्रद्धा हो जाती है कि उन्हें फिर कोई बड़ी से बड़ी चीज भी राजा आदि देने लगे तो वह नहीं लेता। एक राजा ने किसी दूसरे राजा का राज्य जबरन छीनकर अपने कब्जे में कर लिया। कुछ अर्से बाद विजेता राजा ने अपने कर्मचारियों को पता लगाने भेजा कि उक्त राजा का कोई उत्तराधिकारी हो तो मैं उसे जीता हुआ राज्य वापिस देना चाहता हूँ। पर राज-कर्मचारियों ने पता लगाने के बाद राजा से कहा—'महाराज ! उस राजा का कोई निकट सम्बन्धी तो है नहीं। एक दूर का सगेन्नी है, जो श्मशान में रहता है।' राजा ने श्मशान में रहने वाले उस सगेन्नी को बुलावाने को कहा। राजकर्मचारी उसके पास सन्देश लेकर गये, मगर वह नहीं आया। तब राजा स्वयं उसके पास पहुँचा और उसे राज्य ले लेने को कहा। परन्तु उसने राज्य लेने से साफ इन्कार कर दिया। राजा ने बहुत आग्रह किया तब उसने कहा—'मुझे राजगद्दी नहीं चाहिए।' इस पर राजा ने कहा—'और कुछ मागो।' उसने कहा—'मुझे आपसे कुछ भी मागना नहीं है।' राजा ने जब बहुत ही अनुरोध किया तो उसने कहा—'मुझे तीन चीजें चाहिए, अगर दे सकते हो तो दे दें—

“(१) मुझे ऐसा जीवन चाहिए, जिसे पाने पर फिर मृत्यु न हो।

(२) मुझे ऐसा आनन्द चाहिए, जिसे पाने पर कभी दिलगीर न होना पड़े।

(३) मुझे ऐसी अवस्था चाहिए, जिससे कभी बुढ़ापा न आए।”

सुनकर राजा ने कहा—'ये तीनों चीजें देना, मेरी शक्ति से बाहर है। ये सब (कुदरत) के हाथ में हैं, मैं नहीं दे सकता।' उसने कहा—'इसीलिए तो मैंने ईश्वर का आश्रय लिया है। तब मैं तुम्हारा राज्य लेकर क्या करूँ?’

सचमुच पात्र के द्वारा दाता की परीक्षा की यह मुद्द बोलती घटना है। इसी-लिए दाता को कई बार कई अग्नि-परीक्षाओं में से पार होना पड़ता है।

कई बार दाता जबरन आदाता के पास जाकर दान के रूप में धन की थैली रख आते या कोई सामान रख आते या अपने आदमी के साथ भेज देते, मगर स्वामि-मानी एव निःस्पृही व्यक्ति उसे लेने से साफ इन्कार कर देते थे। वे दान की चीज को और उसमें भी धन को लेना बहुत बुरा समझते थे।

एक धनी पुरुष श्रीरामकृष्ण परमहंस के पास गये और कहने लगे—'मैं आप को निजी खर्च के लिए एक बड़ी रकम देना चाहता हूँ। यह लीजिए चैक।' यद्यपि उस धनिक ने अच्छी भावना से यह इच्छा प्रगट की थी। किन्तु परमहंस ने उसे अस्वीकार करते हुए कहा—'जी नहीं, आपसे इतना पैसा लेने के बाद तो मैं उसी की चिन्ता में फँस जाऊँगा। अतः मैं इसे नहीं चाहता।' धनी ने फिर आग्रह करते हुए

कुछ माँगते हुए सकोच करता है। किन्तु उस समय सद्गृहस्थ कुलीन दाता को बिना माँगे ही किसी बहाने से या साधर्मि-वात्सल्य के नाते ही उसे मदद देना आवश्यक है। ऐसे पात्र को—चाहे वह सुपात्र की कोटि में हो या अनुकम्पा पात्र की कोटि में, हाथ से नहीं जाने देना चाहिए। वास्तव में मध्यम या जघन्य सुपात्रों में या अनुकम्पा पात्रों में ऐसे ही विपन्न व्यक्ति तत्काल दान के अधिकारी हैं। उनको दान देने में बिलम्ब, टालमटोल या बहानेबाजी नहीं करनी चाहिए। वे यो सीधे दान न लेते हो तो गुप्त दान के रूप में भी उन्हें देना चाहिए।

### याचक और पात्र

कई बार पात्र को मागने वाला याचक और भिखारी समझ लिया जाता है, उसका अपमान भी होता है, कई दाता तो पात्र की कड़ी कसौटी करते हैं, उसे जली-कटी सुनाते हैं। इसीलिए एक कवि ने याचक के लिए कहा था—“सृष्टिकर्ता ने याचक और मशक (मच्छर) की वृत्ति एक सरीखी बना दी है। प्रायः दोनों प्रहार-भागी होते हैं, आहार भागी तो कभी-कभार मौका मिल जाता है तो हो पाते हैं।”<sup>१</sup>

याचक के लिए एक कवि ने व्यंग्य कसा है—“तिनका बहुत हल्का होता है, किन्तु तिनके से भी हल्की रई होती है, मगर रई से भी हल्का याचक होता है। प्रश्न होता है—जब याचक इतना हल्का होता है तो हवा उसे उड़ाकर क्यों नहीं ले जाती? कवि ने उत्प्रेक्षा की है कि हवा इस डर से उसे उड़ाकर नहीं ले जाती कि मेरे सम्पर्क में आने पर शायद याचक मुझसे ही याचना करने लगे अथवा मुझे ही माग ले।”<sup>२</sup>

सचमुच याचना करना बड़ा कठिन काम है। याचना करते समय अपने अहंकार को तो एक तरफ रख देना होता है। दाता अगर दो बात कहे भी तो मन मसोस कर उसे सहनी पड़ती है। बौद्ध धर्म के भिक्षुओं का एक सम्मेलन सिंगलकोट में हुआ था। तब एक प्रश्न प्रस्तुत किया था—‘कोन भिक्षु ऐसा है जो उस विपरीत दृष्टि भिक्षुद्वेषी ब्राह्मण का हृदय-परिवर्तन कर सके?’ यह सुन सब भिक्षु एक-दूसरे का मुँह ताकने लगे। आखिर एक भिक्षु ने इस बात का बीड़ा उठाया। किन्तु वह लगातार एक दो दिन नहीं, दस-दस महीने तक प्रतिदिन उस ब्राह्मण के यहाँ जाता और केवल अपनी उपस्थिति प्रगट कर आता। उसे इन १० महीनों में केवल घृणा और उपेक्षा के सिवाय कुछ नहीं मिला। आखिरी दिन ब्राह्मणी ने मोन तोड़ा—‘भिक्षु! यहाँ तुम्हें कुछ नहीं मिलेगा। पण्डितजी ने मनाही कर रखी है।’ सयोगवश

१ याचके मशके तुल्यावृत्ति सृष्टिकृता कृता।

प्रायः प्रहारभागित्व क्वचिदाहारभागिता ॥

तुण लघु तुणात्तूल तूलादपि च याचक।

वायुना किं न नीतोऽसौ, मामय याचयिष्यति ॥

सहज मिला सो दूध-बराबर, मांग लिया सो पानी ।

खींच लिया सो रक्त-बराबर, कह गए गोरख बानी ॥

इस दृष्टि से अत्यन्त असहाय, पराश्रित, विपन्न या विकलाग अवस्था के सिवाय सद्गृहस्थ व्रती या सम्प्रदायी श्रावक या लोकसेवक का अपने लिए मागना उचित नहीं है। अगर कोई दाता सहजभाव से उनकी स्थिति देखकर अपना कर्तव्य समझकर देता है तो लेने में कोई हर्ज भी नहीं है।

यह तो हुई अपने लिए मागने की बात। समाज सेवा के कार्यों के लिए, सार्वजनिक सस्थाओं के लिए तथा धर्मसंस्थाओं के लिए मागना पड़ता है,—परमार्थ के लिए मागने में कोई हानि भी नहीं है। परन्तु उसके लिए भी मागने का एक तरीका होता है। जो तेजस्वी सार्वजनिक संस्थाएँ होती हैं, उनके लिए अगर निःस्पृही व्यक्ति मागता है—या अपील करता है तो दाताओं की थैलियों का मुँह झटपट खुल जाता है। अगर स्वार्थी, अविश्वासी या बेईमान, मुफ्तखोर आदमी मागता है तो लोगों का विश्वास उठ जाता है, कई दफा तो सदा के लिए लोग दान देने से हाथ खींच लेते हैं। इसलिए दानवृत्ति पर चलने वाली संस्थाओं के कार्यकर्ता प्रामाणिक होने चाहिए, जो पार्ष-पार्ष का हिसाब जनता के सामने प्रस्तुत कर सके। अन्यथा, वे संस्थाएँ, जिनमें आर्थिक घोटाला होता है, चाहे सार्वजनिक ही क्यों न हो, ठप्प हो जाती हैं। लोग ऐसी संस्थाओं को दान नहीं देते। ऐसी भ्रष्ट संस्थाओं की बदौलत दूसरी अच्छी ईमानदार संस्थाओं के प्रति भी दाताओं का विश्वास उठ जाता है, उनकी श्रद्धा किसी भी संस्था को दान देने की नहीं रहती।

दूसरी बात यह है कि ऐसी संस्थाओं के दान लेने का सही तरीका तो यह है कि संस्थाओं के निःस्वार्थ, निःस्पृह कार्यकर्ता आम सभा में अपनी संस्था का उद्देश्य और कार्य प्रणाली तथा विशेषता लोगों को समझाएँ और आवश्यकता की बात प्रगट करें। उसके बाद दाताओं से अपील करें, उन्हें कर्तव्य समझाएँ, तब उनमें से जिसकी रुचि, श्रद्धा और भक्ति जगे, जो खुशी से जितना दे, उतना सहर्ष स्वीकार करें, उसकी प्राप्ति की रसीद दें।

ऐसी संस्थाओं के कार्यकर्ता किसी दाता का खैया ऐसा देखें कि वह संस्था को या कार्यकर्ता की निन्दा करके, झिड़क कर या अपमानित करके देना चाहता है तो उससे न लें। तभी सार्वजनिक संस्थाओं की तेजस्विता और पात्रता रह सकती है। यदि सार्वजनिक संस्थाओं के तेजस्वी कार्यकर्ता ही दाता के सामने दीन वचन कहने लगेंगे, झूठी सल्लोचन्यो करने लगेंगे या गिड़गिड़ाने लगेंगे तो वहाँ न तो उस संस्था की दानपात्रता ही रहेगी, और न ही तेजस्विता। ऐसी सार्वजनिक संस्थाओं पर कीर्ति के मूल्य, प्रशंसा और प्रसिद्धि के तेलुप कुछ थोड़े-से लोग हावी हो सकते हैं। जोर धीरे-धीरे वे ऐसी सार्वजनिक संस्थाओं को भी साम्प्रदायिकता, जातीयता, प्राप्तीयता या अन्य किसी तन्त्रीय दायरे में बन्द करके मलिन एवं दूषित बना सकते

हैं। ऐसी दशा में सार्वजनिक सस्था की तेजस्विता समाप्त हो जाएगी। इसलिए सार्वजनिक सस्थाओं या धर्मसस्थाओं को इस दूषण से बचाने के लिए अदीनवृत्ति से दान ग्रहण करना चाहिए।

माना कि ऐसी सार्वजनिक सस्थाएँ और धर्मसस्थाएँ दान की पात्र हैं, दान लेने की अधिकारी हैं, और नि स्वार्थी, नि स्पृह व्यक्ति उनके लिए अपील भी कर सकता है, परन्तु जहाँ उनकी तेजस्विता क्षम होती हो या स्वाभिमान मरता हो, वहाँ उन्हें उस दाता से दान नहीं लेना चाहिए।

बौद्ध धर्म में धार्मिक क्षेत्र में जिसे दान देना हो, वह सब को दान दे, यह मुख्य विधान है। व्यक्ति के बदले वहाँ सब को मुख्यता दी गई है।

वैशाली के राजा महासमन की पालितपुत्री आन्नपाली यौवन की देहली पर पैर रखते-रखते मगधसम्राट् बिम्बिसार की प्रणयिनी बन गई थी। राजा महासमन की मृत्यु के बाद आन्नपाली के पास सुख-सामग्री, वैभव विलास के साधन होते हुए भी उसे अपना जीवन नीरस लगता था। एक बार वैशाली में तथागत बुद्ध का पदार्पण हुआ। 'सर्वं सरणं गच्छामि' का नारा सुनते ही आन्नपाली का हृदय आनन्द से नाच उठा। वह महात्मा बुद्ध के चरणों में पहुँची और अश्रु-अभिवेक करती हुई बोली—“मते ! मेरा उद्धार करें ? मैं अपने आपको आपके चरणों में समर्पित करती हूँ।” तथागत ने कहा—“बोल, सच्चारी ! तेरी क्या इच्छा है ?” उसने स्वस्थ होकर कहा—“मते ! सब सहित भिक्षा के लिए कल मुझ गरीबनी के यहाँ आपका पदार्पण हो।” तथागत ने स्वीकार किया और आन्नपाली की अद्धा और भक्ति को नया मोड़ दिया। उसे अपने जीवन को पवित्र बनाने की दीक्षा दी।

इससे मालूम होता है कि व्यक्तिगत दान की अपेक्षा धार्मिक क्षेत्र में सब को दान देने का महत्त्व बौद्ध सब में अधिक था। जो भी हो, मध्यम और जघन्य सुपात्र जैसे व्रतबद्ध सद्गृहस्थ आवश्यक है, वैसे ही जनता या जनसेवकों की नीतिमय या व्रतनिष्ठ सार्वजनिक सेवाभावी संस्थाएँ भी दान लेने की अधिकारी हैं। समाज के उदार और सम्पन्न दाताओं को ऐसी सस्थाओं को दान देना चाहिए। ऐसी सस्थाओं को दान देने का मतलब है—उत्तम नीतिमान नागरिक, चारित्रवान व्रतबद्ध धर्मात्मा सद्गृहस्थ तैयार करना, उनका जीवननिर्माण करने में सहयोग देना, ऐसे व्रतबद्ध लोकसेवकों का पोषण करके उनके सेवा कार्यों को प्रोत्साहन देना।

दानपात्र के चार प्रकार

इससे पूर्व अध्याय में दाता की विशुद्धि दान के सन्दर्भ में आवश्यक बताई है, वैसे ही पात्र की विशुद्धि भी आवश्यक है। इस दृष्टि से कही दाता शुद्ध होता है तो दानपात्र इतना शुद्ध नहीं होता, कही दानपात्र शुद्धता होता है, तो दाता इतना शुद्ध नहीं होता। कही दोनों ही शुद्ध होते हैं और कही दोनों ही अशुद्ध। अतः दाता और दानपात्र की उत्कृष्टता-निकृष्टता की दृष्टि से बौद्ध धर्मशास्त्र में चार प्रकार प्रस्तुत

नाते) बताकर उसमें सरस भोजन लेने की लालसा नहीं होती। वह जो भिक्षा पर निर्भर रहता है, वह तो सिर्फ धर्म के साधनभूत देह के पालन एवं समयमात्रा के निर्वाह के लिए ही। मुघाजीवी साधक में रसोलुपता, या स्वादिष्ट भोजन पाने की लालसा नहीं होती और इसीलिए वह गृहस्थों से परिचयादि का संसर्ग न रखकर यथालाभ सन्तुष्ट रहता है। आचार्य जिनदास ने मुघाजीवी की व्याख्या करते हुए बताया है कि 'जो जाति, कुल आदि के सहारे नहीं जीता, उसे ही मुघाजीवी कहा जा सकता है,'<sup>१</sup> ऐसा मुघाजीवी निस्पृहभाव से धर्मोपदेश, धर्मप्रेरणा देता है, अपनी धर्म-साधना करता है और इसी उद्देश्य से भिक्षा लेता है। उसके मन में यह विकल्प पैदा नहीं होता कि मैं अमुक लाभ गृहस्थ को बता दूँ या अमुक कार्य सिद्ध करा दूँ तो बदले में मेरी सेवा-पूजा अच्छी होगी, सरस स्वादिष्ट भोजन मिलेगा, वस्त्रादि साधन भी प्राप्त होंगे। मतलब यह है कि मुघाजीवी निस्वार्थभाव से किसी भी प्रकार की कामना से रहित होकर सिर्फ कर्तव्यभाव से जीता है, उसी भाव से वह श्रद्धालु गृहस्थों से आहारादि ग्रहण करता है।

मुघाजीवी के सम्बन्ध में दशवैकालिक सूत्र की टीका में एक सुन्दर वृष्टान्त आया है—

एक राजा था। एक दिन उसके मन में धर्म के सम्बन्ध में जिज्ञासा पैदा हुई कि 'कौन-सा धर्म श्रेष्ठ है?' उसने अपने मन्त्री से यही प्रश्न किया तो तटस्थ वृष्टा मन्त्री ने निवेदन किया—'महाराज! वैसे तो प्रत्येक धर्मगुरु अपने-अपने धर्म को श्रेष्ठ और मोक्ष का साधन बताते हैं, किन्तु हमें इसकी परीक्षा करके देखना चाहिए। धर्म की पहचान धर्मगुरु पर से होती है। जो धर्मगुरु निस्पृह, निष्काम एवं दुनियादारी से दूर, एवं अनासक्त होगा, वही उत्तम होगा और उसका बताया हुआ धर्म सच्चा तथा उत्कृष्ट होगा।' मन्त्री की बात राजा के गले उतर गई। उसने धर्मगुरुओं को बुलाने के लिए नगर में घोषणा करवाई—'राजा सभी धर्मगुरुओं से धर्म सुनना चाहता है और उन्हें मोदक-दान देना चाहता है। अतः आज सभी धर्मगुरुओं से राज-सभा में उपस्थित होने की प्रार्थना है।' <sup>१</sup>

राजा की घोषणा सुनकर बहुत-से धर्मगुरु राजसभा में पहुँचे। राजा ने दान के इच्छुक उन धर्मगुरुओं से पूछा—'आप लोग अपना जीवन निर्वाह किस तरह से करते हैं?'

उपस्थित भिक्षुओं में एक भिक्षु बोला—'मैं अपना जीवन-निर्वाह मुक्त से करता हूँ।' दूसरे ने कहा—'मैं पैरों से निर्वाह करता हूँ।' तीसरे ने बताया—'मैं हाथों से निर्वाह करता हूँ।' और चौथे ने कहा—'मैं लोकानुग्रह से निर्वाह करता हूँ।' सबसे अन्त में एक भिक्षु ने कहा—'मेरा क्या निर्वाह? मैं तो मुघाजीवी हूँ।' <sup>१</sup>

१ 'मुघाजीवी नाम ज जातिकुलादीहि आजीवण विसेसेहि पर न जीवति।'

राजा ने कहा—‘आप लोगो के उत्तर से मैं पूरा समझ नहीं पाया । अतः स्पष्ट करके समझाइए ।’

पहले भिक्षु ने कहा—‘मैं कथावाचक हूँ । लोगो को कथा सुनाकर उससे निर्वाह करता हूँ ।’ दूसरे ने स्पष्टीकरण किया—‘मैं सन्देशवाहक हूँ । यात्रा करता रहता हूँ । लोगो के सन्देश इधर से उधर पहुँचाकर अपना निर्वाह करता हूँ ।’ तीसरे ने बताया—‘मैं लिपिक (लेखक) हूँ । अतः हाथ से ग्रन्थों की प्रतिलिपि करके निर्वाह करता हूँ ।’ चौथे भिक्षु ने कहा—‘मैं लोगो को प्रसन्न करके लोकरजन करके उनका अनुग्रह प्राप्त करता हूँ । उसी से मेरा गुजारा चल जाता है । सबसे अन्त में मुघाजीवी भिक्षु बोला—‘मैं ससार से विरक्त निर्ग्रन्थ भिक्षु हूँ । मुझे जीवन निर्वाह की क्या चिन्ता ? नि स्वार्थ बुद्धि से लोगो को उपदेश सुनाता हूँ और समय निर्वाह के लिए थोड़ा-सा आहार शुद्ध रीति से लेता हूँ । मैं भोजन पाने के लिए किसी की स्तुति-प्रशंसा नहीं करता, न अपनी जाति-कुल आदि बताकर लेता हूँ, और न ही किसी प्रकार लोकरजन करता हूँ । कर्तव्य के नाते जो हितकर प्रेरणा या उपदेश होता है, उसे सुनाता हूँ । अतः मैं मुघाजीवी हूँ ।’

मुघाजीवी भिक्षु का कथन सुनकर राजा अत्यन्त प्रभावित हुआ । उसने सिर झुकाकर नमस्कार किया और कहा—‘वास्तव में सच्चे धर्मगुरु आप ही हैं । मुझे धर्म का बोध दीजिए ।’ मुनि ने राजा को धर्म का उपदेश दिया । राजा प्रतिबुद्ध होकर उनका शिष्य बन गया ।

वस्तुतः मुघाजीवी—निस्वार्थ भाव से लोगो का कल्याण करके भिक्षा प्राप्त करने वाला भिक्षु—ही आदर्श दानपात्र होता है । ऐसे मुघाजीवी भिक्षु की दुर्लभता बताते हुए ही आगम में कहा है—मुघादायी (किसी प्रकार के प्रतिफल की इच्छा के बिना नि स्वार्थभाव से योग्य पात्र को देने वाला) तथा मुघाजीवी निष्कामभाव से दान प्राप्त करके जीने वाला) दोनों ससार में दुर्लभ हैं । ऐसे मुघादायी और मुघाजीवी दोनों ही सद्गति में जाते हैं ।<sup>१</sup>

इस प्रकार के मुघाजीवी सुपात्र भिक्षु सिर्फ अपने शरीर को निभाने के लिए थोड़ा सा आहार, सादे अल्प वस्त्र एवं कुछ पात्रादि धर्मोपकरण लेते हैं । उन्हें अगर कोई धन या हीरे-पन्ने देने लगे या बहुमूल्य वस्तु देने लगे तो वे उसे कदापि ग्रहण नहीं करते । वह वस्तु उनके लिए अयोग्य, अकल्प्य, अग्राह्य एवं अस्वीकार्य है । जो उसे ले लेता है, उसे मुघाजीवी समझना भूल है ।

एक बार एक बादशाह कुछ उलझन में था । अतः उसने मनीषी की कि यदि मुझे इस कार्य में सफलता मिली तो मैं इतना धन फकीरो में बाँट दूँगा । सयोगवश

१ दुल्लहाओ मुहादाई, मुहाजीवी वि दुल्लहा ।

मुहादाई मुहाजीवी, दो वि गच्छति सुगइ ॥

कार्य सफल हो गया। अतः बादशाह ने इस मनीषी के पूर्ण होने के उपलक्ष्य में अपने एक विश्वासपात्र नौकर के हाथ में अशफिया से भरी एक थैली देते हुए कहा—“इसे फकीरो में बाँट आओ।” नौकर सारे दिन सर्वत्र घूमा, फकीरो की तलाश की, शाम को धूम-फिर कर थैली लिये वापिस आया और बोला—“भुक्त तो कहीं ऐसा फकीर नहीं मिला, जिसे मैं अशफिया दे देता। इसलिए इस थैली को ज्यों की त्यों वापस ले आया हूँ।” बादशाह ने कहा—“इस नगर में सौ से ऊपर फकीरो को तो मैं खुद पहिचानता हूँ। तुम उन्हें देकर क्यों नहीं आए?” नौकर ने जवाब दिया—“जहाँपनाह! जो फकीर हैं वे तो इस घन को छूते भी नहीं और जो घन लेते हैं, उन्हें फकीर समझना अनुचित है।”

यह है—मुघाजीवी की घन के प्रति पूर्ण निस्पृहता का आदर्श। इसी प्रकार कई बाबा (वानप्रस्थी) जो समाज सेवा के कार्यों के लिए जनता से घन लेते भी हैं तो निस्पृह भाव से। उस घन से एक भी पाई अपने निजी शारीरिक कार्य के लिए बिलकुल नहीं लेते, न उपभोग करते हैं।

इटावा में यमुनातट पर एक बाबा खटखटानन्द रहते थे। उनका यह नियम था कि वह एक सार्वजनिक पुस्तकालय के लिए एक रुपये से अधिक दान किसी से स्वीकार नहीं करते थे। और उसके साथ यह शर्त भी होती थी कि दाता पहले उनके पैर छुए और तब रुपया दान दे या भेंट करे, तो वे ग्रहण करते थे। सुनते हैं, एक बार ग्वालियर-नरेश बाबा के पास पहुँचे। उन्होंने पाँच छुए और हाथ जोड़ कर दस हजार रुपये देने लगे। इस पर बाबा खटखटानन्द बोले—“तू तो हमारा पुस्तकालय मोल लेना चाहता है। पर हम उसे बेचते नहीं। एक रुपया चढाना हो तो चढा दे।” और बाबा ने एक रुपये से ज्यादा नहीं लिया।

अब बताइए—दानी बड़ा या दान लेने वाला? दान देने वाला ही कोई बड़ा नहीं होता। देने-लेने वालों में जिसकी मन स्थिति जितनी ज्यादा उदारता, त्याग और निस्पृहता को लिए हुए होगी, उतना ही वह बड़ा होगा, फिर चाहे वह किसी भी तरह का दान दे या किसी भी तरह का दान ले।

साधु में मुघाजीवी सुपात्र सद्गृहस्थों के बजाय अधिक मिल सकते हैं। परन्तु सद्गृहस्थों में भी कई ऐसे मुघाजीवी भी मिलते हैं, जो किसी सस्था के लिए दान लेते हैं, तो श्रद्धा और कर्तव्य भाव से देने पर ही निर्लेपभाव से लेते हैं।

वास्तव में मुघाजीवी पात्र ही दाता को मुघादायी बना देते हैं। उनका प्रभाव ही कुछ ऐसा होता है, कि दाता में आदाता की निस्पृहता की झलक आने लगती है। जैसाकि पिछले पृष्ठ में एक बौद्धकथा दी गई थी कि एक मुघाजीवी भिक्षु ने अन्तर्तोगत्वा दस महीने के कठोर प्रयत्न के बाद आदाता को भी दाता बना दिया। यह मुघाजीवी की अद्भुत शक्ति का परिचायक है।

दान-दर्शन का निष्कर्ष

प्रस्तुत खण्ड में दान की विशिष्टता एवं तेजस्विता के लिए जिन चार बातों पर जोर दिया गया है, वे इस प्रकार हैं—

- (१) दान की विधि की शुद्धि ।
- (२) दान देने के लिए देय वस्तु की शुद्धता ।
- (३) दानदाता की विशुद्धि ।
- (४) दान के योग्य पात्र की विशुद्धि ।

इन चारों का संयोग ही दान को चमका देता है । जैनशास्त्रों में जहाँ भी ऐसे सद्दान का वर्णन आता है, वहाँ इन चारों—(कही-कही तीनों) की शुद्धता अवश्य बताई है और उस विशिष्ट दान का फल भी उच्च स्वर्ग अथवा अन्त में मोक्ष की प्राप्ति बताया गया है । जो भी वर्णन मिलते हैं, वे सब इसी दृष्टिकोण से उल्लिखित हैं । इससे कोई यह न समझले कि विशिष्ट दान के इन चारों अंगों में से एक या दो अंगों से ही दान विशिष्ट बन जायगा । जैसे खीर के लिए चावल, दूध, चीनी और आग का संयोग आवश्यक है, इनमें से एक भी चीज कम हो तो खीर नहीं बन सकती, वैसे ही विशिष्ट फलदायक परिपक्व दान के लिए विधि, द्रव्य, दाता और पात्र विशेष ये चारों आवश्यक हैं ।)

वस्तुतः दान को सार्थक करना और उसे विशेष शक्तिशाली (Powerfull) बनाना दाता पर निर्भर है । दाता अगर विवेकवान है तो अपनी देय वस्तु का, विभिन्न प्रकार के पात्रों के अनुरूप विभिन्न विधि का, अपना और विभिन्न पात्रों का पूरा विश्लेषण और विवेक करेगा ।

अगर व्यक्ति के पास और कोई शक्ति नहीं है, कोई अन्य क्षमता नहीं है तो कोई हर्ज नहीं, अगर पिछले अध्यायों में बताये हुए विवेक और दान विज्ञानपूर्वक एकमात्र दान की साधना-आराधना ही कर ले तो उसका वेडा पार हो सकता है, वह क्रमशः मोक्षपद-परमात्मपद तक प्राप्त कर सकता है । इसीलिए इतने विस्तार से दान के सभी पहलुओं पर सांगोपांग विवेचन किया गया है ।





# परिशिष्ट

- ☐ ग्रन्थगत विशिष्ट शब्द सूची
- ☐ सन्दर्भ ग्रन्थ सूची

# शब्दानुक्रमणिका

अ

अतिथि सविभाग व्रत ११५, ११६, ११७,  
२२६, २२६, ३८७, ४४७, ४४६,  
४५१, ४७३

अतिथि-सत्कार ३७८, ३७६

अतिचारयुक्त बान २२७

अधर्मदान २६८, २६६, २७०, २७१,  
२८४, २६०

अनार्थपिंड (तथागत बुद्ध का शिष्य)  
४५२, ४५३

अनुकम्पादान २४३, २५२, २७०, २७७,  
२८४, ५२२

अनुकम्पा पात्र १६, २३८, २४७, ५२१,  
५२२, ५२३, ५३५, ५३६

अन्नदान २५०, ३६३, ३६४

अन्नपुण्य ३६३, ३६४

अन्वयवर्त्ति २८५, २८८, २८६

अभयकुमार २१३

अभयदान २०१, २६२, २६३, ३१५,  
३३८, ३६१, ४५६

अभयदेवसूरि ३६२

अमरसिंह (जैनचार्य) ३५०

अमितगति आचार्य ३०७, ३२५, ३५६,  
४२६, ५१५

अमृतचन्द्रसूरि ४७४

अयोध्यानगरी १७८

अरिष्टनेमि १८२, १६२, ३५२, ३५३

अर्जुनमाली ५२०

अलौकिक आहारदान २६७, २६८

अलौकिक ज्ञानदान ३१८, ३२५, ३२६

अहंकारदान ४०७

आ

आइजनहावर (अमेरिका के भूतपूर्व  
राष्ट्रपति) १४२

आसनदान ३६२, ३६३

आसफुद्दौला (लखनऊ का नवाब) २१६

आनन्दधन (अध्यात्मयोगी) ३२१

आनन्द श्रीमणोपासक २८६

आन्नपाली ५४०

आन्नभट (कुमारपाल का मंत्री) ८०

आहारदान २०३, २०४, २६२, २६३,  
२६४, २६५, २६६, २६७, २६८,  
२६९, ३०३, ३०५, ३१५, ३३६,  
३४४

इ

इतिमान देवता २६

इस्लाम धर्म २५

ई

ईश्वरचन्द्र विश्वासागर ६२, ६४, २४६

ईसामसीह २७०, ४५४, ४५५

उ

उमास्वाति १६, ३८८, ४१४

उचितदान ३६४-६५

ऊ

ऊदा मेहता २७३

ऋ

ऋतुदान ४६४

ऋषभदास राका १४१, १४२

ऋषभदेव ६८, १७७, २६८, २६९,  
३०७, ४२४, ५००

ऐ

ऐन्द्रयूज कारनेगी १५६, ३३६

ऐन्द्रज ४२६, ४३०

औ

औषधदान २६२, २६३, ३०५, ३०७,  
३०८, ३०९, ३१०, ३११, ३१२,  
३१३, ३१४, ३१५, ३१६, ३३९,  
३४४, ३६३

अ

अगदान ३१२

क

कन्यादान २०२, ४६४

कबीर १५७, २७०

करिष्यतिदान २७७, २७९, २८०, २८३,  
२८४

कवणादान २६९, ३०२

कवणायुक्तदान २४४

कालदान ४२३

कालिदास (संस्कृत भाषा का महाकवि)  
७७

कालोदायी ३८८

कायपुण्य ४०३, ४०४, ४०५

कार्तिकेयाचार्य २६२

कारुण्यदान २५८, २५९, २८४

काश्यपात्र (आदाता का एक भेद) ५१७

कीचक ४६०

कुन्दकुन्द आचार्य ३२४

कृपात्र ४६०, ५२३

कृपात्रदान ५०२, ५२३

कुमारपाल (गुजरात के चौलुक्यवंशी  
सम्राट) ८०, ३३०, ३३१, ३५२,  
४६३

कृतदान २७७, २८०, २८३, २८४

कृपाचार्य २०२

केवलज्ञान २६४, ३१९, ३२१, ३२५,  
५०२

केशीधमण १११, ११२, २४९

कंधेराइन (रूस की राजकुमारी) ७२,  
७३

कोरादान २११, २१२, २१५

कोरव २०२, २०३

कौशाम्बी नगरी १७७

ख

खलीफा उमर ४७२

खुशालचन्द (नगरसेठ) २३

खैमाशाह देहराणी २१

ग

गर्दभिल्ल मुनि २७०, ३६०, ३६१

गम्धकुमार (गम्धश्चेष्टी) १७८, १७९,  
१८०

गारलग (नेपाल का राजा) २७४

ग्रामदान ३७४

गांधीजी (महात्मा गांधी) ५०, ६३,  
१३७, १३८, १५५, २२०, २६४,  
३५९, ३७५, ३८६, ४२८

गिरिजाबाई (सन्त एकनाथ की पत्नी)  
२२७, २२८

गुणभद्र आचार्य २६२

गुप्तदान ४२८, ४३१, ४३२, ४३३

गोदान ४६४

गोल्डस्मिथ (अंग्रेज कवि और लेखक)  
११३, ११४

गोरखनाथ २०४,

गौतम गणधर ४६७, ५०४

गौरवदान २६१, २६८, २८४

च

चन्दनवाला ११९, १७७, १९५, २३१,  
४५२

चातुर्याम धर्म २०२

चित्तरजनदास देशबन्धु ३६,

चित्तसारथी १११

चिलातीपुत्र ५२०

चौथमलजी महाराज २७२, ३५०

ज

जगदूशाह २१, ३८, ८८, ८९, ९०,

२१६

जमनालाल बजाज ३७५

जयघोष मुनि ५३७

जयन्ती आबिका ३६६

जवाहरलाल जी महाराज ३५०

जितशत्रु राजा १११

जिनदास आचार्य ५४१, ५४२,

जिनदास आबक ५५

जिनसेन आचार्य २६२

जीतमल जी महाराज (ज्योतिर्वर) ३५०

जीवनदान ३७५,

जोशीहोड् (तिब्बत का राजा) २७४,

२७६

जोसेफ (जर्मनी का सम्राट) ५१, ५२

ट

टैलीमैक्स (रोम का सत) ३५३

ड

डेल कार्नेगी ५६,

त

तप ८, ९, १४३

तामसदान २३१, २३७, २३८, २४२,

४२३, ४३४

ताम्रपात्र (दान लेने वाले का एक प्रकार)

५१७

ताराचन्द जी महाराज (महास्यविर) २१६

तारामती २००, २१८

त्याग २१०

त्यागयुक्त दान २११, २१२

तीर्थकरो का वार्षिकदान १४३

तुकाराम (सत) ३५८, ३५९

व

वधोचि महर्षि ५०

वलपतराय (गुजरात का कवि) ४५

वयादत्ति २८५, २८६, २८७, २८९

वयापूर्वकदान २४४

दाता २०४, ४६६, ४७३, ४७४-४७९

दानद्रव्य २०४

दानपात्र २०४

दानविधि २०४, ४१९, ४२७

दानशब्द का लक्षण २०५

दानवीर कर्ण ४६८

दानान्तराय कर्म ४७६

दायक-शुद्धि ४५१

दीपकर (बौद्ध आचार्य) २७४, २७६

दुर्योधन २०२, ३७२

देयद्रव्य ४५९-४६५

देवसेन आचार्य २६२

दोब्रीवे १०६, १०७, १०८

द्रव्यपात्र ५१७

द्रव्यशुद्धि ४५१

द्रौपदी २०२, २०३, ४५९

द्रौणाचार्य २०२

द्वारका नगरी १८२, १८३, १८२

घ

घनपाल कवि ३२८

घनपुष्प ४०८

घन्ना (शालिभद्र के पूर्वजन्म की माता)

१००, १०१, १०२, १०३

घन्ना आबिका ४६३

घन्नायेष्टी (ऋषभदेव के एक पूर्वभव का नाम) ९८, ९९

घनावह सेठ १७७

## ५५२ परिशिष्ट

धर्मदान २७१, २७२, २७३, २७४,  
२७६, २७७, २८४, २८०, २८५.

३६८, ३६९

धर्मवचि अनगार २४०, ४६३

धर्मादा २७७

न

नचिकेता २३९, २४०

नमस्कार पुण्य ४०५, ४०६, ४०७, ४०८

नयसार ९८

नरहर (महाकवि) ३४

नवकोटि विशुद्ध शिक्षा ५२६

नागरिक मङ्गल हास्पिटल १५४

नागधी २४०, २४१

नानक (गुरु) ४१, १९६, २५९

निरपेक्षदान ४२८

निराला, सूर्यकान्त त्रिपाठी (हिन्दी के  
आधुनिक कवि) ३९८

निष्कलक दान २१७

नन्दन मणिहार २५१

प

पदवीदान ३६५-३६६

पदार्थदान ४८०

परानुग्रह १७६, १७७, १७८, १८१,

१८२, १८३, १८४, १८५, १८६,

१८७, १८८, १८९, १९४, २०४,

२०५, २०६, २०७, २१५, २२१,

२२३, २२६, २२७, २३१, २३२,

२३६

पानदान ३९४

पानपुण्य ३९३, ३९४

पानीयदान ३६२, ३६३

पापानुबन्धी पाप ४९७

पापानुबन्धी पुण्य ४९७

पाथर्वनाथ (तीर्थकर) १११, २०२, २४९

पात्र (दान का) ४९०-४९४, ५११-५२३  
५२४, ५३३, ५३५

पात्रदत्ति २८५, २८६, २८७, २८९

पात्रदान ३६२, ३६३

पात्रशुद्धि ४५१

पाण्डव २०२, २०३

पीटर दी ग्रेट (रूस का शासक) ६३

पीठदान ३६३, ३६४

पुण्य ३९८-४०९

पुत्रदान ४६४

पूज्यपाद (आचार्य) २९२, ४५६

पूणिया आवक १९७, १९८

पोचमपल्ली (हैदराबाद) २०, ३७१

पौरवधनी शिक्षा ५२५

प्रदेशी (राजा) ११०, १११, ११२,

२४९, २५०, ३९३, ४८१

प्रभव ५२०

प्रभाशकर पट्टणी १२३, १२४

प्रसेनजित (राजा) ४१६, ५१७

फ

फलकदान ३६३, ३६४

फाहियान (चीनी यात्री) ३८२

ब

बनारसीदास (पंडित) २७०

बर्नार्ड शॉ (इंग्लैण्ड का २०वीं सदी का

प्रसिद्ध नाटककार) २०६

बलभद्रमुनि (श्रीकृष्ण के बड़े भाई)

२८७, ५०२

बिम्बसार राजा ३४८, ३४९, ३५०,

४५३

बीरबल ५२०

बुधसिंह (अमृतसर निवासी ओसवाल

आवक) २००-२०१

बुद्ध (तथागत महात्मा) ५६, १०६, १२८,  
१४०, १४२, २७०, ३००, ३०२,  
३०३, ३१६, ३४८, ३४९, ३५०,  
४०७, ४१६, ४२३, ४३८, ४५२,  
४५३, ४५४, ५१७, ५१८, ५४०

बुद्धिदान ३७२, ३७३

बेंजामिन फ्रैंकलिन १२३

वृहस्पति (आचार्य) १५६

भ

भयदान २५६, २५७, २७७, २८४

भरत (चक्रवर्ती) २६८, २६९

भक्तदान ३६२, ३६३

भामाशाह २४, २८३

भाव ८, ९, १४३

भावपात्र (दान का) ५१७

भौमाशाह १५०

मिक्षादान ४५१

भीष्म पितामह २०२, ४५६

भूदान २१, ३७०, ४६३

भैषज्यदान ३६२, ३६३

भोज (धारा नगरी का शासक) ४२, ४४,  
५६, ६०, ६२, ७७, ३२८

म

मदनमोहन मालवीय १४०, १५५, ३३३,  
४७१

महर्षि कर्वे २८

महादान १७८, १६५, २००

महानाम ३५५-३५७

महाराजा रणजीतसिंह १२४, १२५

महाराणा प्रताप २८३, ३८२

महावीर (तीर्थंकर) ७४, ६८, ११५,  
११६, ११८, १४२, १७७, १७८,  
१८५, १८७, २१३, २१४, २३१,  
२४६, २५१, २७०, २६५, ३०६,  
३१०, ३१८, ३१९, ३५२, ३८८,

३६०, ३६६, ४२८, ४३६, ४४४,  
४५२, ४७३, ४७६, ४६७, ५३५

माघकवि ६४, ६५, ६६

माण्डवगढ़ ३१

मासदान ३१३

मिगार सेठ २०४

मुघाजीवी ५४१-४४, ५४५,

मुघादायी ५४३, ५४५,

मेघरथ राजा ५०, ३५१

मेजिनी १८

मोइज्जुद्दीन २२

मृत्तिकापात्र (दान लेने वाले का एक  
प्रकार) ५१७

य

यथाप्रवृत्तदान ३६३

यथासविभागन्नत ११५, १६२, २२५,  
२२६, २२८, २२९

यशोविजय (उपाध्याय) ३२१

याकिनी महत्तरा ३१६

याचक ५३६-५३८

याचना ५३६, ५३७

याज्ञवल्क्य ऋषि १४५

युधिष्ठिर २०२, ५१८

र

रक्तदान ३१२, ३१३

रजतपात्र (दान लेने वाले का एक प्रकार)  
५१७

रत्नपात्र (दान लेने वाले व्यक्ति का एक  
प्रकार) ५१७

रत्नाकर (बौद्ध आचार्य दीपकर के गुरु)  
२७६

रब्बी जोसे (इस्लामी सत) ५०६, ५०७

रवीन्द्रनाथ ठाकुर १५७

रमखान ५२०

रहीम ४३२, ५२०

रॉकफेलर, जान डी० (अमेरिका का घन कुबेर) ६३, ६४, ६५, ६६, ६७, १७५, ३३५

राजचन्द्र ५

राजसदान २३१, २३४, २३५, २३६, २३७, २४२

रामकृष्ण परमहंस ४३६, ४४०, ५३४, ५३५

रामचन्द्रन रेड्डी २१

रामानुज (वैष्णव सम्प्रदाय के आचार्य) १३३

राधास्वामी सम्प्रदाय ४७३

राजा राममोहनराय ३५३

रिचार्ड रेनाल्ड्स २२४

रोहिण्य ५२०

रतिदेव २७, २३३, २३४

ल

लज्जादान २६०, २६१, २७७, २८४

लयनदान ३६५

लयनपुण्य ६६५

लाला भक्त १०८

लौकाशाह (स्थानकवासी सम्प्रदाय के आद्य प्रतिष्ठापक) ३२४

लौकिक आहारदान २६८, २६९

लौकिक ज्ञानदान ३१८, ३२६-३३७

लौहपात्र (दान लेने वाले का एक प्रकार) ५१७

व

वचनदान ३६६, ४००

वचनपाप ३६६, ४००

वचनपुण्य ३६६, ४००, ४०३

वज्रस्वामी (दशपूर्वधर) २६५, २६६

वज्रसेन (वज्रस्वामी के शिष्य) २६६

वट्टकेर आचार्य ३४४

वस्तुपाल-तेजपाल (गुजरात के महामन्त्री) १०४, २८८

वस्त्रदान ३६२, ३६३, ३६४, ३६७, ३६८

वस्त्रपुण्य ३६३, ३६७

वसतिदान ३६२

वसुनन्दी आचार्य २६२, ३०२, ३०५, ३२३

वारेन हेस्टिंग्स ३५३,

वाजिश्रवा ऋषि २३६

वाहनपुण्य ४०८

विक्टर ह्यूगो ४०

विदुर २०२

विद्यादान ३३२, ३३३, ३३४, ३३५, ३३६

विनोबा भावे २०, ३७०, ३७१, ३७२, ३७३, ३७४, ४६३, ५२८

विलियम कोलगेट (कोलगेट ट्रूथफेस्ट और कोलगेट साबुन का निर्माता—अमेरिका का व्यवसायी) १३६

विवेकानन्द ३३२

विश्वामित्र २००, २१८

विशाखा २०४

वीसलदेव २१, ८६

वैशतर राजा, २०२

वृत्तिमिक्षा ५२५, ५२६

वृद्धवादी ३२०

श

शकुनि २०२

शयनदान ३६२

शयन पुण्य ३६७

शाय्यादान ३६३, ३६४

शालिमद्र १८, १००, १०३

गाल्य (ज्ञान) दान २६२, २६३, २६५,  
३१६, ३१७, ३१८, ३१९, ३२०,  
३२१, ३२२, ३२३, ३२४, ३२६,  
३२७, ३२८, ३२९, ३३०, ३३१,  
३३२, ३३५, ३३६, ३३९, ३४४

गिरान सेठ ३८, ३९

गिवाजी (रोजा छत्रपति) १८८, २१८,  
२१९

गिवि राजा ३५१

गिटोमत २९

गील ८, ९, १८३

गीलाकाचार्य ५२१

गेख अब्दुल्ला असार २७

गेखशाही (ईरान का महाकवि) १४१

ग्वेतात्रिका नगरी ११०

गकरलाल माहेश्वर (मीरवी-सीराष्ट्र के  
विद्वान) ५३, ५४

गद्वानन्द ३३२

गनदान ३७२, ३७५, ३७६, ३७७,  
४०४, ४०५

गमणनारद (बौद्ध ग्रन्थों में वर्णित)  
३९९-४०२

ग्रावक के वारह व्रत ११५

ग्रावस्ती १११, १२७

श्रीकृष्ण ११७, १८२, १९२, ४०५,  
४५२, ४६८

श्रीमद् राजचन्द्र ३२९-३०

श्रीलालजी महाराज (जैन सत) १३२

श्रीराम २४२, ४४३, ४५२

श्रेणिक राजा ३५१, ४४३, ४४४

श्रेयासराजा १७८, ५००

स

सकलदत्ति २८८

सतीशचन्द्र विद्याभूषण ९१, ९४

सप्त भय ३४५

समदत्ति २८५, २८६, २८८, २८९,  
३००

समर्थगुरु रामदास २१८, २१९

समयदान ३७३, ३७४

समाधि १८

समतन्त्र आचार्य १९१, २९२, ४९१

सर्वस्वदान ४५२, ४५३

सर्वसत्करी मित्रा ५२५, ५२७

सर्वोदय ३७४

सहानुभूति युक्तदान २४४

साइरम (ईरान का महादानी राजा) ३३

सात्त्विकदान २३१, २३२, २३३,  
२३४, २३५, २३६, २३७, २४२,  
४१८

साधनदान ३७१

साधु जीवनजी, ८६

सामान्यदान १९५, १९६, १९७, १९८

सामूहिक दान ३०

सिकंदर (यूनान का बादशाह) ३७

सिद्धसेन दिवाकर ३२०

सुदत्त १७

सुधर्मा (भगवान महावीर के पंचम गण-  
धर) २१३

सुपात्र ४१७, ५०८, ५०९, ५१०, ५११,  
५२३, ५२४, ५२५, ५२६, ५४१,  
५४३

सुपात्रदान १७, २५०, ४९९, ५००,  
५०१, ५०२, ५०७, ५०८, ५११-  
५२३

सुपात्रदान के ब्यालीस दोष ४४९

सुबाहुकुमार १७

सुबैया गोडन (कुलपदा का जैन वन्धु)  
५१

सुभाषचन्द्र बोस ३२, ३७५, ३७६

सुहृत्ति १८१, १८२ २७४



सेवादान ४०५  
 सोमदेव सूरि २६२, ४४२  
 सन्त एकनाथ ५५, २३७, २२८, २७०  
 सत फासिस १७५  
 सग्रहदान २५३, २५४, २५५, २५६, २८४  
 सम्पत्तिदान ३७१, ३७४  
 सयति राजर्षि ३६०, ३६१  
 सस्तारक दान ३६३, ३६४  
 सत विन्सेष्ट पाल २२२  
 सप्रति (भीर्य सभ्राट् कुणाल का पुत्र और  
 अशोक का पौत्र) १८१, १८२,  
 २७४  
 समूतिविजय ५२१  
 सविभाग (दान) ११६, २२५, २२६,  
 २२७, २२८, २२९  
 स्थिरीकरण (सम्यक्त्व का अंग) २७१  
 स्युलिमद्र ३१९, ५२१  
 स्वर्ण पात्र (दान लेने वाले का एक प्रकार)  
 ५१७  
 स्त्रीदान ४६४  
 स्वानुग्रह १७२, १७३, १७४, १७५,

१७६, १७७, १७८, १८१, १८२,  
 १८६, १९४, २०४, २०५, २०६,  
 २०७, २१५, २२१, २२३, २२६,  
 २२७, २३१, २३२, २३६

ह

हजरत मुहम्मद २५, ४७२  
 हनुमान ४४२, ४४३  
 हमीर २२  
 हरिकेशी मुनि ५३७  
 हरिमद्र आचार्य १९३, ३१९, ३२१,  
 ५२१, ५२५  
 हरिश्चन्द्र (सत्यवादी राजा) २००, २१८  
 हस्तिपुण्य ४०८  
 हीरविजय सूरि ३५०  
 हुक्मीचन्द्र जी (इन्दौर के सरसेठ) ३६  
 हेमचन्द्राचार्य ६६, १९३, ३२७, ३३०,  
 ६३१, ३५०, ३५२, ४६३  
 ह्वेनसांग (चीनी यात्री) ३८२

क

कायिकदान ३६६-३६८

☆

# सन्दर्भ ग्रन्थ-सूची

अ	अतकृद्भाग
अभिधान राजेन्द्रकोष	क
अत्रि संहिता	कार्तिकेयानुप्रेक्षा
अमरकोष	क्रियाकोष
अमितगति श्रावकाचार	कुरल (तमिल भाषा का वेद)
अभिज्ञान शाकुन्तलम्	कल्पसूत्रवृत्ति
अनगार धर्माभूत	कठोपनिषद
आ	कथासरित्सागर
आचाराग सूत्र	कुरान-शरीफ (मुस्लिम धर्मग्रन्थ)
आवश्यकनियुक्ति	ग
आवश्यकभाष्य	गच्छाचार पद्मना
आदिपुराण—आचार्य जिनसेन	गुणभद्र श्रावकाचार
आवश्यकचूर्ण	च
आत्मानुशासन	चाणक्यनीति
आचारागसूत्र टीका	चन्दचरित्रम्
इ	चारित्रसार
इष्टोपदेश	चारित्रपाहुड
ई	ज
ईशावस्य उपनिषद	जैन कथाएं, भाग २२
उ	जैन-सिद्धान्त दीपिका
उपदेश तरंगिणी	त
उत्तराध्ययनसूत्र	तत्त्वार्थ सूत्र
उपासकदशाग	तैत्तिरीय उपनिषद
उपासकाध्ययन	तत्त्वार्थ राजवातिक
उपदेशमाला	तत्त्वार्थ श्लोकवातिक
श्रु	तत्त्वार्थ नाप्य
श्रुवेद	तत्त्वार्थ सिद्धसेनीयावृत्ति
अ	तत्त्वार्थसार
अगुत्तरनिकाय	तत्त्वार्थ श्रुतसागरीयावृत्ति

तत्त्वार्थसूत्रहारिभट्टीया वृत्ति

व

दानषट्त्रिंशिका

दीर्घनिकाय

दशवैकालिकसूत्र

दान-प्रदीप

दक्षस्मृति

दानशासन

दशवैकालिकसूत्र टीका

घ

घम्मपद अट्टकथा

घवला, पु० १३,

धर्मरत्न

धर्म सर्वस्वाधिकार

न

निशीथचूर्णि

नीतिवाक्यामृतम्—सोमदेवसूरि

नवतत्त्वप्रकरण—उमास्वाति

नवतत्त्वप्रकरण—देवेन्द्रसूरि

नवपदार्थ—आचार्य भिक्षु

नवतत्त्वप्रकरण (सुमगला टीका)

नीतिशतक—भट्टहरि

प

पद्मनदिपचविंशतिका

परमात्मप्रकाश टीका

पञ्चाशक विवरण

पद्मपुराण

पञ्चतन्त्र

पुरुषार्थसिद्धि-मुपाय

प्रवचन-सारोद्धार

पाराशर स्मृति

परमात्मप्रकाश

पिंडनिर्युक्ति

प्रसंग रत्नावली

प्रश्नोत्तर श्रावकाचार

प्रवचनसार

पञ्चमचरिय

पद्मपुराण

पञ्चाध्यायी

ब

बाइबिल

बोस्ता (ईरान के महाकवि शेखशादी की रचना)

भ

भगवतीसूत्र

भागवत् (श्रीमद्)

भगवद्गीता

भगवान महावीर एक अनुशीलन—

देवेन्द्र मुनि शास्त्री

भगवतीसूत्रवृत्ति

म

महामारत

महापुराण—आचार्य जिनसेन

मनुस्मृति

मार्कण्डेयपुराण

मिदराश निर्गमन (रब्ब) [यहूदी धर्मग्रन्थ]

मूलाचार

य

योगशास्त्र

याज्ञवल्क्य स्मृति

यालकतश्मि ओनी (यहूदी धर्मग्रन्थ)

योगविशिका—आचार्य हरिमद्र

र

रयणसार

रत्नाकर पञ्चीसी

रायप्पसेणिय सुत्त

रत्नकरड श्रावकाचार

तत्त्वार्थ राजवार्तिक

रत्नसार

लाटी संहिता	ल	सर्वार्थसिद्धि	
	व	सूत्रकृतागसूत्र	
विसुद्धिमगो		सूत्रकृतागवृत्ति	
वसुनन्दीश्रावकाचार		सुखविपाकसूत्र	
विपाकसूत्र		सागारधर्मामृत	
व्यासस्मृति		स्थानाग टीका	
वरागचरित्र		सयुक्त निकाय	
विदुरनीति		सूत्रकृतागसूत्र टीका	
	ष	मुभाषित रत्न भाडागार	
षट्खण्डागम			ह
	स	हरिवंशपुराण	
सप्ततिस्थानप्रकरण			त्र
सिन्दूरप्रकरण		त्रिषष्टिशलाकापुरुषचरित्र	
स्थानागसूत्र			ज्ञ
सुत्तनिपात		ज्ञातु धर्मकथागसूत्र	
		ज्ञानसार	

---